

نغمہ گجاؤن کجا سا زرخن بہانہ است
سوئے قطار می کشم ناقہ بے زمام را

بوس
ضمیمہ ہفت روزہ عشق خود آگاہ کا قشيب كبير الاشاعت مجلہ
اسلام آباد
لاہور

مجلس مشاورت

ڈاکٹر محمد اسحاق قریشی ڈاکٹر الیس ایم ڈیمان
ڈاکٹر عبد الباقی صاحبہ سجاد الحسن پشاور ڈاکٹر اسحاق حسین
ڈاکٹر ایم ایف عباس شمس ڈاکٹر حفیظ شجاع احمد
پروفیسر حبیب اللہ چشتی محمداہد اسلم السوری

دفاتر

دفتر بہار ضمیمہ 7م

228-A ٹولن ہال گلون ٹاؤن ملتان ڈیو، لاہور

فون نمبر: +92-42-37841576 E-mail: ziaeharam@gmail.com

سرکولیشن آفس

دفتر بہار ضمیمہ 7م بیرون ملتان سرگودھا

تذکرہ

کسی بھی جگہ سے رقم جمع کروانے کی فوری سہولت
اکاؤنٹ نمبر 7-3710040 یونائیٹڈ بینک لیمیٹڈ

تفصیل حاصل ملتان سرگودھا راج کونڈ نمبر 0226 سوئٹ کوز UNIL PKKA

انگلینڈ آفس

Haji M. Tameez

8 Miersfield Cressex Estate, High Wycombe,
BUCKS (U.K.) HP 11 ITX, 01494-527835

سروری: فیضی گرافکس

قیمت عام شمارہ 30 روپے
عام ڈاک 330 روپے • ہیرلڈ ڈاک 450 روپے • بریلر وی پی 340 روپے

امریکا، یینیڈا، نیوزی لینڈ، آسٹریلیا، افریقہ وغیرہ 45 ڈالر سالانہ۔ برطانیہ 25 پونڈ سالانہ
دیگر یورپی ممالک 30 یورو سالانہ۔ مشرق وسطیٰ و دیگر ایشیائی ممالک 36 ڈالر سالانہ

بلا اللہ اللہ اللہ

فقر غیر مراد و عشق خود آگاہ کا قشيب كبير الاشاعت مجلہ
ماہنامہ
ضمیمہ 7م

جلد مسلسل اشاعت کا 41 واں سال
41 مارچ اپریل 2011ء، ربیع الثانی برصغیر الاولیٰ 1432ھ 6-7 شہزاد

مذہب آفاق
بہارِ عشق و محبت

مذہب
بہارِ عشق و محبت

بہارِ عشق و محبت
بہارِ عشق و محبت

سرکولیشن منیجر
اپنے نام جاری کروانے اور سابقہ
چندہ ختم ہونے کی صورت میں
دیے گئے اکاؤنٹ میں رقم بھیج کر
درج ذیل نمبر پر مطلع کریں۔
0301-6940813

منہج اشاعت
طارق محمودیہ 0312-5799902

پروفیسر و ڈیزائننگ: عقیل عباس
خطاط: ادریس احمد

قیمت خصوصی نمبر: 200 روپے

تولڈن سالانہ

بلا اللہ اللہ اللہ

شمارہ میں اشاعت ہونے والی اشاعت کا قشيب كبير الاشاعت مجلہ
بہارِ عشق و محبت

تحفظ ناموس رسالت اور ہمارا فرض

اس وقت عالم کفر متحد ہو کر ہمارے پیارے آقا و مولیٰ سرور و جہاںِ وجہِ تخلیق کون و مکان، حضور نبی رحمت حضرت محمد مصطفیٰ ﷺ کی عزت و ناموس پر حملہ آور ہے اور اس مقصد کے لیے تمام جدید ابلاغی وسائل (انٹرنیٹ، سوشل میڈیا، ٹی وی، اخبارات اور رسائل و جرائد وغیرہ) کو بروئے کار لارہا ہے۔

ان حالات میں ملی غیرت اور دینی حمیت ہر مسلمان کلمہ گو سے سوال کرتی ہے:

کیا آپ نے تحفظ ناموس رسالت میں اپنا حصہ ڈال دیا ہے؟

تحفظ ناموس رسالت ہر مسلمان کا فرض ہے، کیا آپ اپنا یہ فرض پورا کر رہے ہیں؟

سوچئے! غور و فکر کیجئے اور اپنے آپ سے سوال کیجئے!

* اگر آپ ارباب اختیار و اقتدار ہیں تو اپنے اندر یہ احساس پیدا کیجئے کہ قیامت کے دن اللہ تعالیٰ اپنے نبی ﷺ کی حرمت کے تحفظ کے حوالہ سے پہلا سوال آپ سے ہی کرے گا۔ اس لیے اپنے آپ کو اس سوال کے جواب کے لیے تیار کیجئے۔

* اگر اللہ تعالیٰ نے آپ کو علم کا نور عطا کیا ہے تو اپنے مطالعہ کا رخ اپنے نبی کریم ﷺ کی ناموس کے تحفظ کی طرف موڑیے۔

* اگر خالق کائنات نے آپ کو لکھنے کی صلاحیت و ولایت فرمائی ہے تو اپنے انکار و حروف کی حرمت کو حرمت مصطفیٰ ﷺ پر شمار کیجئے۔

* اگر آپ تعلیم و تعلم کے شعبہ سے وابستہ ہیں تو اپنے طلباء کے دلوں میں حب رسول کریم ﷺ کی قدیل فروزاں کرنے کے لیے انہیں تحفظ ناموس رسالت کا درس دیتے۔

* اگر آپ واعظ ہیں تو اپنے بیان و آہنگ کو تحفظ ناموس رسالت کے لیے وقف کیجئے۔

* اگر آپ میڈیا سے منسلک ہیں تو اپنی ابلاغی صلاحیتوں کو اپنے محبوب نبی ﷺ کی حرمت کے تحفظ کے لیے بروئے کار لائیے۔

* اگر آپ اہل ثروت ہیں تو اپنا مال تحفظ ناموس رسالت ﷺ کے لیے خرچ کیجئے۔ اللہ کے حبیبِ مکرم ﷺ کی ناموس کے لیے خرچ کی ہوئی ایک ایک پائی آپ کے لیے قبر کا نور اور آخرت کا توشہ بنے گی۔

* اگر آپ ایک خاتون خانہ ہیں تو اپنی اولاد کی تربیت اس سچ پر کیجئے کہ وہ حرمت رسول کے تحفظ کے لیے اپنا سب کچھ قربان کرنے کے جذبہ سے سرشار ہو کر پروان چڑھے۔

* آپ جس مرتبہ و منصب کے بھی حامل ہیں اور جہاں کہیں بھی ہیں اپنی صلاحیت اور اپنے وسائل کے مطابق تحفظ

ناموس رسالت کے کام میں اپنا حصہ ڈالیں۔ اپنے احباب اور حلقہ تعارف میں تحفظ ناموس رسالت کا شعور جاگ کرنے کے لیے لٹریچر عام کریں اور اس حجاز پر درپوش چیلنجوں سے نبرد آزما ہونے کے لیے ملت کی شیرازہ بندی میں اپنا کردار ادا کریں۔

ماہنامہ ضیائے حرم کا تحفظ ناموس رسالت نمبر، اپنے نبی مکرم ﷺ کی حرمت کے تحفظ کی ایک ادنیٰ سی کوشش ہے۔ جہاں تک ممکن ہو آپ بھی اس وقیع علمی دستاویز کو پھیلا کر تحفظ ناموس رسالت کی تحریک میں اپنا کردار ادا کریں۔ اس نمبر کی کا پیاں خرید کر اپنے فوت شدگان کے ایصالِ ثواب کے لیے تقسیم کریں اور اپنی اور اپنے مرحومین کی مغفرت کا سامان کریں۔ یہ خصوصی نمبر اس عظیم فریضہ کی ادائیگی کے لیے کی جانے والی کوششوں کا محض ایک پہلو ہے۔

عصر حاضر ٹیکنالوجی کی یلغار کا دور ہے۔ اس دور میں افکار و نظریات کی جنگ عروج پر ہے۔ جو قوم یہ جنگ جیتے گی اسی قوم کی تہذیب دنیا پر راج کرے گی۔ اس لیے یہ جنگ 'حربی میدانوں کے بجائے فکری دانش گاہوں میں لڑی جا رہی ہے۔ اس جنگ کا ایک اور اہم میدان الیکٹرانک و پرنٹ میڈیا ہے۔ اس کے ساتھ ساتھ انٹرنیٹ اس عالمی یلغار کا اہم ہتھیار ہے خصوصاً اس کی وہ سائٹس جنہوں نے سوشل میڈیا کا درجہ حاصل کر لیا ہے۔ اس تناظر میں ہر مسلمان کا فرض ہے کہ وہ اسلام کے خلاف اس عالمی یلغار کے مقابلہ کے لیے اپنا کردار ادا کرے اور اس کے لیے کم از کم ایسے پہلو کو منتخب کرے جس میں وہ بہتر کارکردگی کا مظاہرہ کر سکتا ہو۔

اپنے آقا و مولا حضور نبی رحمت ﷺ سے محبت کی دعویٰ درامت پہ اگر خدا نخواستہ ابھی وہ وقت نہیں آیا کہ آپ ﷺ کی ناموس پر ہونے والے پے در پے ہونے والے منظم حملوں کے باوجود اس کے دل تحفظ ناموس رسالت کے لیے کچھ کرنے پہ آمادہ ہو سکیں اور اگر خدا نخواستہ ہم اپنے آپ کو کچھ کر گزرنے کے جذبہ سے عاری پاتے ہیں تو پھر سوچئے کہ کہیں جب دنیا کی شدت کی وجہ سے ہمارے دلوں پر مہر تو نہیں لگ گئی؟

پھر ہمیں انتظار کرنا چاہیے اس وقت کا جس کے بارے میں اللہ تعالیٰ کا فرمان ہے:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ ذُرِّيَّتُكُمْ فَتَمَوَّجْتُمْ بِمَا آتَاكُمْ مِنْهُ فَتَرْضَوْهَا أَعْبَأَ بِكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرْتَبِصُوا حَتَّى يَأْتِيَ اللَّهُ بِأَمْرِهِ ط وَاللَّهُ لَا يَهْدِي الْقَوْمَ الْفَاسِقِينَ (سورہ توبہ ۲۴)

”اے حبیب مکرم صلی اللہ علیک وسلم! آپ فرمائیے اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ اور وہ مال جو تم نے کمائے ہیں اور وہ کاروبار اندیشہ کرتے ہو تم جس کے مندرے کا اور وہ مکانات جن کو تم پسند کرتے ہو زیادہ پیارے ہیں تم کو اللہ تعالیٰ سے اور اس کے رسول مکرم سے اور اس کی راہ میں جہاد کرنے سے تو انتظار کرو یہاں تک کہ لے آئے اللہ تعالیٰ اپنا حکم اور اللہ تعالیٰ ہدایت نہیں دیتا اس قوم کو جو نافرمان ہے۔“

بَلِّغِ الْاَعْلٰی بِكَمٰلِهٖ حَدَّثْ جَمِیْعَ خِصَالِهٖ
مُحِبِّ الدُّبْحِ بِجَمٰلِهٖ صَلِّوْا عَلَیْهِ وَاٰلِهٖ

فہرست مضامین

۹	پیر محمد امین الحسنات شاہ	تحفظ ناموس رسالت..... عالمی سطح پر امت مسلمہ کے متفقہ لائحہ عمل کی ضرورت
۱۵	محمد سلیمان اسدی	امتيازات و توقیر مصطفیٰ..... قرآن کی نظر میں
۳۳	ڈاکٹر محمد جنید ندوی	عظمت مصطفیٰ..... قرآن اور مستشرقین کی نظر میں
۴۱	ڈاکٹر سلیمان بن سالم حافظ محمد نعیم الدین	عقیدہ تحفظ ناموس رسالت..... سورۃ آلکوثر کی روشنی میں
۵۵	ڈاکٹر پیرزادہ ابوالحسن محمد شاہ	آداب بارگاہ رسالت قرآن کی روشنی میں
۶۵	محمد اعجاز حسن	تعظیم و تکریم رسالت مآب اور صحابہ کرام کا طرز عمل
۷۳	ڈاکٹر محمد ہمایوں عباس شمس	ناموس رسالت مآب اور افکار ضیاء الامت
۷۹	پروفیسر حبیب اللہ چشتی ڈاکٹر محمد سجاد	نصرت رسول کریم ﷺ..... مفاہیم اور عملی صورتیں
۹۳	پروفیسر کنور سلطان احمد	عصمت انبیاء کرام علیہم السلام کا تصور..... اسلامی تعلیمات کی روشنی میں
۱۱۷	ڈاکٹر عرفان خالد ڈھلون	رسول کریم ﷺ کا اپنے گستاخوں سے سلوک اور ان کا انجام
۱۵۵	ڈاکٹر محمد طفیل	خلافت راشدہ میں گستاخان رسول کا انجام

۱۶۳	پروفیسر حبیب اللہ چشتی	شاہت رسول کریم ﷺ کی سزا..... ائمہ فقہاء کی آراء کا جائزہ
۱۸۱	پروفیسر محمد الیاس اعظمی	برصغیر پاک و ہند کے گستاخان رسول کا عبرت آموز انجام
۱۹۵	قاضی مصطفیٰ کامل	توپن رسالت اور اسلام دشمن تحریکیں اور سازشیں
۲۱۳	ڈاکٹر عرفان خالد ڈھلون	پاکستان میں قانون ناموس رسالت کا ارتقائی جائزہ
۲۵۳	محبوب الرحمن	قانون ناموس رسالت اور اسلامی نظریاتی کونسل کی سفارشات
۲۶۳	قاضی عبدالقدیر قدانی	قانون ناموس رسالت ﷺ..... دفعہ ۲۹۵ سی کا مطالعاتی جائزہ
۲۷۳	افتخار الحسن میاں	پاکستان میں توپن رسالت کے مقدمات کا اجمالی جائزہ
۲۸۹	جسٹس نذیر احمد غازی	مسئلہ توپن رسالت..... فکری توازن کی روشنی میں
۲۹۳	شہزاد افضل	قانون ناموس رسالت کے ناقدین کے تحفظات کا اجمالی جائزہ
۳۰۳	محمد متین خالد	قانون ناموس رسالت..... ایک شبہ کا ازالہ
۳۰۷	ڈاکٹر حسن سید حامد خطاب مولانا ظفر اقبال کلپار	جرم شاہت رسول کریم ﷺ کی سزا..... بین الاقوامی قانون کے تناظر میں
۳۱۹	سعدیہ تبسم	حقوق انسانی کے متعلق بین الاقوامی قانون اور قانون تحفظ ناموس رسالت
۳۲۳	ڈاکٹر عرفان خالد ڈھلون	دیگر مذاہب و قوانین کی توپن پر سزائیں
۳۳۳	خورشید احمد سعیدی	اہانت خدا اور توپن رسالت بائبل کے تصور توپن اور اس کی سزا کا ایک تجزیاتی مطالعہ
۳۵۷	ڈاکٹر حافظ شبیر احمد جمالی جویریہ عثمان	توپن رسالت کے خلاف رد عمل کو کیسے موثر بنایا جائے
۳۶۳	شیر نوروز خان	تحفظ ناموس رسالت پر کتابیات

وَمَا أَرْسَلْنَاكَ إِلَّا حُرْمَةً لِّلْعَالَمِينَ

شُرکاء کا تعارف

مدیر اعلیٰ ماہنامہ ضیاء حرم	پیر محمد امین الحسنات شاہ
لیکچرر، گفٹ یونیورسٹی، گوجرانوالہ	محمد سلیمان اسدی
پی ایچ ڈی سپروائزر، فیکلٹی آف اسلامک سٹڈیز، بین الاقوامی اسلامی یونیورسٹی، اسلام آباد	ڈاکٹر محمد جنید ندوی
لیکچرر اسلامی یونیورسٹی مدینہ منورہ	ڈاکٹر سلیمان بن سالم
ایم۔ اے ریسرچ سکارلر الازہر یونیورسٹی مصر	حافظ محمد نعیم الدین
وائس پرنسپل دارالعلوم محمدیہ غوثیہ، بھیرہ شریف	ڈاکٹر پیرزادہ ابوالحسن محمد شاہ
نائب مدیر ماہنامہ ضیاء حرم	محمد اعجاز احسن
شعبہ اسلامیات جی سی یونیورسٹی، لاہور	ڈاکٹر محمد ہمایوں عباس شمس
اسٹنٹ پروفیسر ایف جی پوسٹ گریجویٹ کالج، ایچ ایٹ اسلام آباد	پروفیسر حبیب اللہ چشتی
اسٹنٹ پروفیسر، شعبہ اسلامی فکر، تاریخ و ثقافت، علامہ اقبال اوپن یونیورسٹی، اسلام آباد	ڈاکٹر محمد سجاد
شعبہ علوم اسلامیہ، گورنمنٹ ولایت حسین اسلامیہ کالج ملتان	پروفیسر کنور سلطان احمد

- ڈاکٹر عرفان خالد ڈھلون
ڈاکٹر محمد طفیل
پروفیسر محمد الیاس اعظمی
قاضی مصطفیٰ کامل
محبوب الرحمن
قاضی عبدالقدیر قذافی
افتخار الحسن میاں
جسٹس نذیر احمد غازی
شہزاد افضل
ڈاکٹر حسن سید حامد خطاب
مولانا ظفر اقبال کلیار
سعدیہ تبسم
خورشید احمد سعیدی
ڈاکٹر حافظ شبیر احمد جامعی
جویریہ عثمان
شیر نوروز خان
- ایسوسی ایٹ پروفیسر شعبہ علوم اسلامیہ یونیورسٹی آف انجینئرنگ اینڈ ٹیکنالوجی لاہور
بین الاقوامی اسلامی یونیورسٹی اسلام آباد
شعبہ علوم اسلامیہ منہاج یونیورسٹی لاہور
صحافی و کالم نگار روزنامہ نوائے وقت
نائب مدیر ماہنامہ ضیائے حرم
ایڈیشنل ضلع قاضی بھیرہ راولا کوٹ آزاد کشمیر
ریسرچ ایسوسی ایٹ بین الاقوامی اسلامی یونیورسٹی اسلام آباد
سابق جج لاہور ہائیکورٹ
ایم فل ریسرچ سکالر بین الاقوامی اسلامی یونیورسٹی اسلام آباد
اسٹنٹ پروفیسر شعبہ ادب جامعہ طیبہ مدینہ منورہ
فاضل بھیرہ شریف و بین الاقوامی اسلامی یونیورسٹی اسلام آباد
لیکچرر شعبہ قانون بین الاقوامی اسلامی یونیورسٹی، اسلام آباد
لیکچرر شعبہ تقابل ادیان، بین الاقوامی اسلامی یونیورسٹی اسلام آباد
لیکچرر شعبہ علوم اسلامیہ اسلامیہ یونیورسٹی بہاولپور
ریسرچ سکالر ایم۔ اے علوم اسلامیہ اسلامیہ یونیورسٹی بہاولپور
چیف لائبریرین ڈاکٹر حمید اللہ لائبریری ادارہ تحقیقات اسلامی،
بین الاقوامی اسلامی یونیورسٹی اسلام آباد

تَعَابُرُ السُّوَابِ مُسْتَقْبَرُهَا صَلَّى اللهُ عَلَيْهِ وَسَلَّمَ

هَجَوْتَ مُحَمَّدًا فَأَجَبْتُ عَنْهُ
وَعِنْدَ اللَّهِ فِي ذَاكَ الْجَزَاءُ
هَجَوْتَ مُحَمَّدًا أَبْرًا حَنِيفًا
أَمِينَ اللَّهُ شِيْمَتَهُ الْوَفَاءُ
فَإِنَّ أَلْبِيَّ وَوَالِدَتِي وَعِزِّي
لِعِرْضِ مُحَمَّدٍ مِنْكُمْ وَقَاءُ
وَإِحْسَنِ مِنْكَ لَمْ تَرْقُطْ عَيْنِي
وَإَجْمَلِ مِنْكَ لَوْ تَلَدِ النَّسَاءُ
خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

سر دلبران

تحفظ ناموس رسالت

عالیٰ سطح پر امت مسلمہ کے ہمتیہ لائحہ عمل کی ضرورت

اللہ جل شانہ نے خریطہ عالم پر اسلامی ممالک کو مثالی عمل وقوع بخشنے کے ساتھ ساتھ انہیں موثر ذرائع توانائی اور بے شمار معدنی وسائل سے مالا مال کیا ہے۔ ان ممالک کی قیادتیں اگر سر جوڑ کر بیٹھیں یا ہی اتحاد و اتفاق کے ذریعے اپنا باہد قار مرکز قائم کرتیں سائنس اور ٹیکنالوجی کے میدانوں میں ترقی کر کے تفسیر کائنات کا فریضہ سر انجام دیتیں اپنے بازوؤں میں قوت پیدا کر کے اسلام مخالفت قوتوں کو ان کی حدود میں رکھنے کی کوششیں کرتیں، اپنے عوام کے مسائل کا ادرار کر کے ان کے دکھ درد میں شریک ہوتیں اور بالخصوص اپنے دین کو بحیثیت نظر یہ حیات اپنا کر اپنی انفرادی اور اجتماعی زندگیوں اس کے ضوابط اور اقدار کے مطابق ڈھالنے کی سعادت حاصل کرتیں تو آج اس کرہناک صورت حال کا سامنا نہ کرنا پڑتا جو ہر ذی شعور مسلمان کے لئے سراپا اضطراب ہے۔ آج ہمارے ہر حکمران کو شکوہ ہے کہ اسلام مخالف ایجنسیاں ہمارے ہی افراد کو استعمال کر کے پوری اسلامی دنیا میں شورش برپا کر رہی ہیں۔ ہمارے عوام غیر مسلح تھے لیکن حکومت مخالف افراد اور گروہوں کو عالمی قوتیں دھڑا دھڑا اسلحہ دے رہی ہیں۔ ہماری حکومتوں نے اپنے طلباء جدید تعلیم کے حصول کے لئے سرکاری اخراجات پر مشربی جامعات میں بھیجے تھے وہ تحصیل علم کے بعد اپنے ممالک کی تقدیر سنوارنے کی بجائے بنا دتوں کے مراکز بن گئے ہیں۔

ہمارے یہ سارے شکوے تو بالکل بجا ہیں لیکن ہمیں اس حقیقت کا بھی جائزہ لینا چاہیے کہ اسلامی ممالک میں جو بادشاہتیں ایک طویل عرصہ سے قائم ہیں ان کے خاندانوں اور عوام کی طرز بود و باش میں کتنا فرق ہے؟ ہمیں اس سچ کو بھی تسلیم کرنا چاہیے کہ شاہان وقت اور ان کے عوام کے درمیان موجود فاصلوں کو ختم کرنے کی کوئی بھی سنجیدہ کوشش نہیں کی گئی۔ اس وقت دنیا نے ایک گلوبل ویلج کی شکل اختیار کر لی ہے اور جدید ذرائع ابلاغ کی وجہ سے ہر آدمی کی تفسیر پذیر تقاضوں اور حالات پر نظر ہے۔ ایسے ماحول میں ہر فرد کی یہ کوشش ہوتی ہے کہ وہ سوچے اور سمجھے کہ وہ جس حاکم وقت کے سامنے سر تسلیم خم کر رہا ہے وہ میرے لیے کیا کر رہا ہے یا مجھے کیا دے رہا ہے۔

ہمارے قارئین یقیناً تاثر فرمائیں گے کہ مسلم ممالک تقابلی حوالوں سے ان سارے معاملات میں ان ممالک سے

بہت پیچھے ہیں جو ہماری سلطنتوں میں مداخلت کر کے ہمیں پریشان کرتے رہتے ہیں۔ ایسے دوسرے اسلامی ممالک جہاں آج رعایا تبدیلیوں کے تقاضے کر رہی ہے ان کی داستان غم تو اپنی جگہ جبکہ ہم اسلامی جمہوریہ پاکستان میں بھی سارے جمہوری دعوؤں کے باوجود زندگی کی حقیقی قدروں سے بہت دور ہیں۔

اگر تینوں ممبران اور بحریں کے شاہوں کی تجویزیاں سونے سے بھری ہوئی ہیں تو ہمارے ہاں حکمرانی کرنے والے خاندانوں کے پاس دولت و ثروت کی فراوانیاں بھی حیران کن ہیں۔ اگر وہاں کئی دہائیوں سے موروثی شہنشاہیت قابض ہے تو یہاں کی سیاست بھی موروثی اثر و رسوخ سے ہنوز آزاد نہیں ہے۔ اگر وہاں مقتدر طبقہ اور عام آدمی کی سوچوں کے رخ جدا جدا ہیں تو یہاں بھی عوام کا رخ جانب مغرب قلمبہ کی طرف ہے اور حکمرانوں کا قلمبہ مغربی استعمار ہے۔ اگر وہاں امیر ترین ریاستوں کی دولت میں عام افراد حصہ دار نہیں تو وہاں کے نام پر وجود میں آنے والی اس جمہوریہ میں بھی ہوس مال و زر کے حوالوں سے بد عنوانی، لوٹ مار اور کمیشن خوری کے ایسے ایسے واقعات دیکھے اور سنے جا رہے ہیں کہ بظاہر دل و دماغ انہیں دیو مالائی داستانیں قرار دیتے ہیں لیکن وہ بہر حال مٹی بر صداقت ہوتے ہیں۔ اگر خلیجی ریاستوں کے بارے میں یہ بات زبان زد عام ہے کہ امریکہ کویت اور عراق کی طرح ان کا سارا نظام دہم برہم کر کے ان کے تیل کے ذرائع پر کنٹرول حاصل کرنا چاہتا ہے تو اس خدشہ کو بھی قطعاً نہیں جھٹلایا جاسکتا کہ پاکستان کا ایٹمی پروگرام بھی ساری اسلام مخالف قوتوں کے لئے آنکھوں کا تنکا ہے۔ ان کی انتہائی کوشش ہے کہ پاکستان کو ایک ناکام اور غیر ذمہ دار ریاست قرار دے کر اس کے جوہری ذخائر پر کنٹرول حاصل کیا جائے۔ مصدقہ اخباری رپورٹوں کے مطابق سی آئی اے کے ہزاروں جاسوس ہمارے ملک میں دندناتے پھر رہے ہیں اور ان کی پوری کوشش ہے کہ پاکستان میں موجود ہشت گرد گروہوں کو جوہری اسلحہ سے لیس کیا جائے اور پھر مختلف ممالک میں انہیں ایسے ہدف دیئے جائیں جن تک رسائی کے بعد پراپیگنڈا کیا جاسکے کہ سب کچھ پاکستان کی طرف سے ہو رہا ہے اور پھر اس کو بہانہ بنا کر اس واحد اسلامی ایٹمی طاقت پر حملہ کر کے اس کا جوہری نظام تہس نہس کر دیا جائے۔ کتنے خونچکاں حادثات اور دلہوز واقعات ہیں جو ہر روز بیرونی جارحیت کے سبب ہمارے ہاں وقوع پذیر ہوتے ہیں اور ہماری بے بسی کا ماتم کر کے یہ پیغام چھوڑ جاتے ہیں کہ جہان نیک و دو میں غیرت بڑی چیز ہے۔ اگر غیرت کی یہ دولت ہاتھ لگ جائے تو تاریخ ٹیپو سلطان شہید رحمۃ اللہ علیہ جیسے کردار تخلیق کرتی ہے اور اگر یہ نعمت ہاتھ سے نکل جائے تو لوگ میر جعفر اور میر صادق کا روپ دھار کر نشان عبرت بن جاتے ہیں۔

پچھلے دور حکومت میں ایک مکار خنڈ اور دھوکے باز سربراہ نے اپنے ہی مسلمان بھائیوں کے خلاف کاروائیوں کے لئے اپنے ہوائی اڈے دیئے سامان خورد و نوش اور جنگی اسلحہ کی نقل و حرکت کے لئے دشمن کو زمینی راستے مہیا کیے اور اپنے ملک اور عوام کو ہمیشہ کے لئے بد امنی اور خانہ جنگی کی آماجگاہ بنا دیا۔ موجودہ برسر اقتدار پارٹی کے دور میں مختلف مقامات پر ڈرون حملوں کا سلسلہ جاری ہے اور ہر آنے والے دن ان کی شدت میں اضافہ ہوتا جا رہا ہے اور ستم بالائے ستم یہ ہے کہ حملے کرنے والے یہ کہتے نہیں تھکتے کہ سب کچھ حاکمان وقت کی اشیر باد سے ہو رہا ہے ہم یہ سب کچھ دیکھ اور سن رہے ہیں لیکن بے بسی کی زنجیریں ہیں کہ کوئی نظر نہیں آتی اور بے کسی کا ماحول ہے کہ بدلتا دکھائی نہیں دیتا۔

تیرے محیط میں کہیں گوہر زندگی نہیں
ڈھونڈ چکا میں موج موج دیکھ چکا صدف صدف

اللہ تعالیٰ نے جس امت کو ایک ارب سے زائد افرادی قوت کی دولت ارزانی فرمائی ہے اور مادی وسائل بھی بے پناہ بخشے ہیں آخروہ اس مردنی کیفیت سے دوچار کیوں ہے؟ لاکھ سر ہنٹنے سے ایک ہی سبب سامنے آئے گا کہ اسلام کے ماننے والے اپنے دین کے ساتھ اخلاص کی دولت سے محروم ہیں۔ انہیں سب کچھ عزیز ہے لیکن دین کی قدروں کے ساتھ محبت و پیار ان کے نزدیک ثانوی حیثیت رکھتا ہے اور اس مدعا سے عوام کی بجائے شاہان وقت زیادہ گرفتار ہیں۔ دشمنان اسلام وقفے وقفے سے اہل اسلام کو آزما رہے ہیں۔ ایسے ہر موقع پر عوامی صفوں سے توجذبوں کی چنگاریاں سلگتی دکھائی دیتی ہیں لیکن اسلامی ممالک کی حکومتوں پر قابض سلاطین پر مہیب خاموشی طاری ہوتی ہے۔

یہود و نصاریٰ مسلمانوں کو جن آزماؤں سے دوچار کرتے رہتے ہیں ان میں سے سب سے کٹھن مرحلہ ذات پاک محمد مصطفیٰ ﷺ کے بارے میں ان کی ہرزہ سرائی ہے۔ کبھی تو وہ ہمارے نبی ﷺ کے گستاخانہ خاکے شائع کرتے ہیں۔ کبھی مستشرقین آپ کی سیرت طیبہ اور کردار پر انگلیاں اٹھاتے ہیں۔ کبھی رشدی ملعون جیسے افراد سے کتابیں لکھوا کر مسلمانوں کی دلا زاری کی جاتی ہے اور کبھی عالمی سطح پر یہ پراپیگنڈہ کیا جاتا ہے کہ ہم جس شخصیت کو چاہیں زیر بحث لائیں، صحافت آزاد ہے اور آزادی رائے پر پابندی نہیں لگائی جاسکتی۔ اور یہ بھی کہ اسلامی ممالک کے باسی مذہبی جنونی ہیں وہ خواہ مخواہ توہین رسالت جیسے عقل تو انین کا مطالبہ کرتے رہتے ہیں۔ ایسی ساری حرکات کے پس منظر میں ان کے دلوں میں چھپے ہوئے بغض، کینہ اور حسد کے وہ جذبات ہیں جن کا وہ کسی نہ کسی صورت میں اظہار کرتے ہیں۔ وہ اچھی طرح سمجھتے ہیں کہ مسلمانوں کی شناخت صرف اور صرف ”نام محمد“ ﷺ سے ہے اور اسی نام کو وہ مسلمانوں کے سینوں سے کھرج کر انہیں بے نام کرنا چاہتے ہیں۔ غیرت و حمیت نام تھا جس کا وہ حکمرانوں کے گھروں سے جا چکی ہے۔ اب عوامی طبقے سازشیوں کی زد میں ہیں بالخصوص مملکت خداداد پاکستان میں ہر سطح پر یہ بحثیں جاری ہیں کہ اسلام لوگوں کو آزادی دیتا ہے اس کے اصول وسیع النظری سکھاتے ہیں، خود پیغمبر اسلام ﷺ رحمۃ للعالمین بن کر آئے، انہوں نے اپنے دشمنوں کو معاف کیا۔ انہوں نے برداشت اور غنودر گزر کا سبق ازبر کروایا۔ ساری امت رسول اللہ ﷺ کی مشرکہ وارث ہے۔ دین کی تعبیر کے لئے ہر انسان کے پاس عقل موجود ہے ”مولویوں“ کے ایک گروہ کو یہ ٹھیکیداری دے کر ہم بہت بڑی غلطی کا ارتکاب کر رہے ہیں یہ لوگ عدم برداشت کی راہ پر چل کر اقلیتوں کا بھی جینا دو بھر کر دیں گے اور پاکستان دنیا کے سامنے بدنام ہو جائیگا۔ ایسی بہت ساری باتیں ہمارے میڈیا پر زیر بحث لائی جاتی ہیں اور پرویز یوں کے نام نہاد مفکرین دین کی من مانی تعبیرات کے ذریعے عوام کے دلوں میں تشکیک اور تذبذب پیدا کرتے رہتے ہیں۔ بالخصوص گزشتہ چند ماہ سے یہ سلسلہ شدت اختیار کر گیا ہے۔ توہین رسالت کے ایک مقدمہ سے اس کا آغاز ہوا۔ پنجاب کے گورنر کے قتل کے پس منظر میں ایسی ہی غیر محتاط گفتگوئی اور اس قتل کے بعد ہمارے ٹی وی چینلوں نے حالات کو مزید خراب کرنے میں بنیادی کردار ادا کیا۔ حیران کن بات یہ ہے کہ وہ ممالک اور ایجنسیاں جو ہمیں اس ڈگر پر چلانے کے لئے اپنے سارے جتن کر رہی ہیں اور ہمیں باور کر رہی ہیں کہ پیغمبر

اسلام بھی نعوذ باللہ عام انسان تھے ان کی ذات پر تنقید کی جاسکتی ہے خود ان کے اپنے ممالک میں ان کے مذہبی معاملات میڈیا پر زیر بحث کیوں نہیں لائے جاتے؟ وہ اپنی ایمانیات کو عوامی مسائل کا موضوع کیوں نہیں بناتے؟ ہمارے بارے میں ہی ان کے رویے ایسے کیوں ہیں؟ دشمنان اسلام کے ساتھ یہ معاملات ہم نے کیسے طے کرنے ہیں اس کے بارے ہم بعد میں عرض کریں گے پہلے میں پاکستان میں بسنے والے ان سارے مسلمانوں سے یہ عرض کرتا ہوں کہ پیغمبر اسلام ﷺ ہم سب کے نبی ہیں۔ ہم زندگی کے کسی بھی شعبے سے وابستہ ہوں آپ ﷺ کی راہنمائی کے بغیر کامیاب نہیں ہو سکتے۔ آپ ﷺ کے بارے میں کمزور گفتگو کا جو سلسلہ چل نکلا ہے وہ انتہائی غلط ہے۔ قانون تو بین رسالت کسی جرنیل کسی انسانی آمر کسی عدالت یا کسی پارلیمنٹ کی ذاتی رائے نہیں بلکہ یہ اللہ جل شانہ اور اس کے محبوب رسول حضرت محمد ﷺ کے ارشادات کی روشنی میں بنایا گیا ہے اور پوری امت مسلمہ کا اس پر اجماع ہے۔ اس کے ثبوت کے لئے میں مزید یہ عرض کروں گا کہ پوری امت مسلمہ اس وقت نظریاتی طور پر تین حصوں میں منقسم ہے: اہل السنۃ والجماعت، سلفی مکتبہ فکر اور شیعہ مکتبہ فکر۔ اس مسئلہ پر ان تینوں مکاتب فکر کی آراء انتہائی اختصار کے ساتھ پیش کرنے کی سعادت حاصل کرتا ہوں۔

اہل السنۃ والجماعت: اس مکتبہ فکر کی ترجمانی انڈس کے چیف جسٹس قاضی عیاض رحمۃ اللہ علیہ نے فرمائی ہے اور قانون تو بین رسالت کے حوالے سے سارے اہل السنۃ والجماعت ان سے متفق ہیں۔ قاضی عیاض فرماتے ہیں: ”جو شخص حضور ﷺ کو گالی دے (العیاذ باللہ) یا آپ پر عیب لگائے یا کسی نقص کی نسبت آپ ﷺ کی ذات یا نسب یا دین یا آپ کی عادات میں سے کسی عادت کی طرف کرے یا آپ کو بطریق گستاخی کسی چیز سے تشبیہ دے یا آپ کو ناقص کہے یا آپ کی شان کو کم کرے یا آپ پر یا آپ کی کسی بات پر عیب لگائے تو گویا وہ شاتم النبیین ہے اس کے بارے میں وہی حکم ہے جو صراحتاً آپ کو گالی دینے والے کا ہے کہ اسے قتل کیا جائے۔“ (کتاب الشفاء)

سلفی مکتبہ فکر: یہ مکتبہ فکر اپنی نسبت علامہ ابن تیمیہ کی طرف کرتا ہے ابن تیمیہ فرماتے ہیں۔

”اللہ تعالیٰ نے انسانیت کی ہدایت اور راہنمائی کے لئے جتنے انبیاء و رسل بھیجے وہ ہر قسم کے عیب و نقص سے پاک ہیں اور تمام انبیاء میں حضور ختمی مرتبت جناب محمد مصطفیٰ احمد مجتبیٰ ﷺ کا مقام و مرتبہ بلند تر ہے۔ آپ ﷺ انبیاء اور کائنات کے ذرے ذرے کے رسول ہیں کوئی شخص ان کی رسالت کا اقرار کرے نہ کرے ان کی رسالت سے باہر نہیں۔ آپ ﷺ اللہ تعالیٰ کے محبوب ہیں، مکرم ہیں، معظم ہیں اور تمام اوصاف حمیدہ اور شمائل طیبہ کے مجسم ہیکل ہیں۔ آپ ﷺ کی شان اقدس میں کسی طرح کی معمولی سے معمولی بے ادبی سے انسان صرف دائرہ اسلام سے ہی خارج نہیں ہوتا بلکہ وہ دائرہ انسانیت سے بھی باہر ہو جاتا ہے اور خالق کائنات جل و علی کو زمین پر اس کا وجود بھی گوارا نہیں۔ اس نے ایسوں پر لعنت کی جو چھاڑکی ہے اور عذاب الیم ان کا مقدر ہے۔“

آپ ایسے آدمی کا شرعی حکم بیان کرتے ہوئے فرماتے ہیں: ”رسول اللہ ﷺ کی شان اقدس میں زبان درازی کرنے والا اگرچہ مسلمان ہو یا کافر ہو بغیر کسی اختلاف کے قتل کیا جائے گا۔“ (الصارم المسلمون علی شاتم الرسول)

شیعہ مکتبہ فکر: شیعہ مکتبہ فکر کے مولانا محمد حسین اکبر اجتہادی فرماتے ہیں: مذہب امامیہ کی رو سے شاتم رسول واجب

اقتل ہے۔ اس سلسلہ میں ہمارا بھی وہی عقیدہ ہے جو سارے ائمہ کا ہے۔ آپ مزید فرماتے ہیں: سب و شتم یعنی گالی گلوچ ایک معاشرتی برائی ہے۔ اسلام نے اس کا قلع قمع کرنے کے لئے اسے ہر حالت میں قابل تعزیر جرم قرار دیا ہے۔ تعزیری حکم ہر مسلمان کے لئے ہے جو شخص جناب خاتم الانبیاء ﷺ اور دیگر انبیاء علیہم السلام میں سے کسی ایک کو بھی گالی دے گا وہ قتل کی سزا کا مستحق ہوگا۔

جناب رسالت مآب ﷺ کو گندہ و منی کا نشانہ بنانے والوں کو قتل کر دینے کا حق ہر کلمہ گو کو حاصل ہے، اس کے لیے حاکم وقت سے اجازت لینے کی ضرورت نہیں ہے اگر حالات کا تقاضا ہو اور حاکم وقت کا دروازہ کھٹکھٹانا پڑے تو حاکم کا فرض ہے کہ آنحضرت کی شان میں گستاخی کرنے والے کا سرا ڈاؤے۔ (تخصیص از ”قانون توہین رسالت“ محمد اسماعیل قریشی)

اگرچہ ہم ماہنامہ ضیاء حرم کی گزشتہ دو مسلسل اشاعتوں کے سردلبروں میں تحفظ ناموس رسالت کے بارے میں تفصیل سے اپنا موقف پیش کر چکے ہیں۔ دوبارہ انتہائی اختصار کے ساتھ فقہاء کی آراء کی تخصیص اس لئے پیش کی ہے کہ گزشتہ دنوں میں اس حوالہ سے جو گرداڑائی مچی ہے، اس کا ازالہ ہو سکے۔ ضیاء حرم کی زیب نظر اشاعت تحفظ ناموس رسالت نمبر اسی سلسلہ کی حسین کڑی ہے۔ ہماری خواہش ہے کہ اندرون ملک اور بیرون ملک بسنے والے ہمارے سارے پاکستانی اس قیمتی دستاویز کا مطالعہ کریں اور وقتاً فوقتاً اس باب میں مختلف محاذوں سے جو نظری اور عملی خلفشار پیدا کرنے کی کوشش کی جاتی ہے اس کے سدباب کے لئے فیصلہ کن کردار ادا کریں۔ جہاں تک اسلام مخالف ممالک اور یہود و ہنود اور نصاریٰ کی لابیوں کا تعلق ہے، اس کے لئے تمام اسلامی ممالک کو انتہائی مضبوط مرکز کی ضرورت ہے۔ جب تک وہ ایسے مرکز کے پلیٹ فارم سے اپنے سیاسی ریاستی اور بالخصوص دینی معاملات کو اجتماعی طور پر عالمی محاذوں پر پیش نہیں کریں گے ان کے لئے باعزت زندگیاں گزارنا ممکن نہیں ہوگا۔ اگر مغربی اخبارات میں شائع کئے گئے گستاخانہ خاکوں اور پاکستان میں بننے والے تحفظ ناموس رسالت کے قوانین کے بارے میں مغربی پراپیگنڈا کو کسی ایسے مرکز کے پلیٹ فارم سے جواب دیا جاتا تو یقیناً اس کے وزن کو تو لاجاتا اور مسلمانوں کے جذبات کا ایسے خون نہ کیا جاتا جیسے اب ہو رہا ہے۔ دینی معاملات کے ساتھ ساتھ آج ہم خلیجی ریاستوں کی صورت حال بھی ملاحظہ کر رہے ہیں۔ بے شک ان ریاستوں میں آمریتیں قائم ہیں۔ ان ریاستوں میں بسنے والے مسلمانوں کو جمہوری طریقوں سے حق حکمرانی حاصل نہیں ہے لیکن ایسے حقوق کی بازیابی کے لئے مغرب کی ٹھیکیداری کی بجائے انہیں اپنی کسی اسلامی تنظیم کے توسط سے یہ مسائل حل کرنے چاہئیں۔ اگرچہ ادائیگی عرب لیگ اور رابطہ عالم اسلامی جیسے ادارے موجود ہیں لیکن ان میں حقیقی زندگی کا وجود مفقود ہے۔ ان کی قیادتوں کے اندر نہ تو جرات رندانہ ہے اور نہ دینی غیرت کے دافر جذبات۔ اگر یہ قیادتیں چاہئیں تو ناموس رسالت کے حوالہ سے بھی انہیں پوری اسلامی دنیا سے پرجوش حمایت مل سکتی تھی اور عرب ریاستوں کے عوام بھی ان پر اعتماد کر سکتے تھے لیکن یہ مردہ گھوڑے زندگی کی حرارت سے خالی دکھائی دیتے ہیں۔ کتنے دکھ کی بات ہے کہ ایک انتہائی اقلیت کے مسائل کا بہانہ بنا کر امریکہ نیٹو افواج کی صورت میں لیبیا کو ایسے ہی کھنڈرات میں تبدیل کرنا چاہتا ہے جیسے اس نے عراق اور افغانستان میں

کیا۔ پھر وہ اس پر اکتفا نہ کرے گا یہاں تک کہ عوام کے حقوق کے تحفظ کی آڑ میں خلیجی تیل کے ذخائر پر قبضہ جمالے گا۔ کیا اس راکھ کے ڈھیر میں کوئی سلگتی چنگاری موجود ہے؟ کیا قافلہ حجاز میں کسی حسین کا کردار تخلیق ہو رہا ہے؟ کیا سر زمین عراق کسی نئے صلاح الدین کو جنم دے گی؟ کیا افغانستان کے کوهستانوں سے کوئی اور محمود اٹھے گا؟ کیا اسلام کی بیٹیوں کے تحفظ کے لئے کوئی محمد بن قاسم اور معتمد باللہ پھر آئے گا؟

یہ اور اس قسم کے سینکڑوں سوالات فضائوں میں گردش کر رہے ہیں اور امت مسلمہ کی غیرت سے ان کے جوابات مانگ رہی ہے۔ اگر کسی نے ان سوالوں پر بلیک کہہ دی تو ہمارے لئے سبز زمین پر زندہ رہنا زریز زمین جانے سے بہتر ہوگا اور اگر کسی مرد مجاہد نے آگے بڑھ کر زمانے کے خلاف جنگ کر کے اسے اپنی مرضی کی ڈگر پر نہ چلایا تو سبز زمین کی بجائے زریز زمین آسودہ خواب ہونا ہمارا مقدر بن جائے گا۔

اللہ تبارک و تعالیٰ کی بارگاہ میں دعا ہے کہ وہ ہمیں عزت کی زندگی اور باوقار موت کی دولت ارزانی فرمائے۔ آمین ثم آمین۔
بحاہ حبیبہ الامین طہ و یسین ﷺ و صحبہ اجمعین۔

* * * * *

حافظ اللہ دتہ چشتی صاحب بھی اللہ سے جا ملے

”دین“ ہری پور ہزارہ کے حافظ اللہ دتہ چشتی صاحب ۱۸ فروری ۲۰۱۱ء کو اللہ تعالیٰ کی بارگاہ ناز میں جا پہنچے۔ حافظ صاحب موصوف دین کی خدمت کے جذبہ سے سرشار تھے اور پوری زندگی اس کام میں گزاردی۔ خود امامت و خطابت اور شعبہ حفظ میں تدریس کے فرائض سرانجام دیتے رہے اور اپنی اولاد کو اس انداز میں دین کی راہ پر لگایا کہ دارالعلوم محمدیہ غوثیہ بمبیرہ شریف کے تین فارغ التحصیل علماء کے باپ ہونے کا شرف حاصل کیا۔ ان کے بڑے صاحبزادے مولانا اللہ بخش چشتی فوج میں خطیب ہیں جبکہ پھلے صاحبزادے جو اپنے دور کے خوش نویس طلباء میں شمار ہوتے تھے مدرس ہیں اور سب سے چھوٹے فرزند مشتاق احمد اس سال فارغ التحصیل ہو رہے ہیں۔ حافظ صاحب مرحوم و مغفور کو حضرت ضیاء الامت رحمۃ اللہ علیہ سے عشق کی حد تک لگاؤ تھا۔ اپنے بچوں کے علاوہ ایک بیٹی کو بھی غوثیہ گریڈ کالج بمبیرہ شریف سے اکتساب فیض کا موقع مرحمت فرمایا۔

ادارہ ضیائے حرم حافظ صاحب رحمۃ اللہ علیہ کی بخشش کے لئے دعا گو ہے اور ان کے صاحبزادگان اور سوغوار خاندان کے غم میں برابر کا شریک ہے۔

تقریرت کے لئے حافظ صاحب مرحوم کے صاحبزادے اللہ بخش چشتی صاحب کا فون نمبر 0300-3045346 ہے۔

محمد سلیمان اسدی *

استیازات و توقیر مصطفیٰ قرآن کی نظر میں

دین اسلام کا مرکز و محور سید الشکین حضرت محمد مصطفیٰ احمد مجتبیٰ ﷺ کی ذات گرامی ہے۔ آپ کی ذات بابرکات انسانیت کے لیے لازوال تحفہ اور عدیم المثال مینارۃ رشد و ہدایت ہے۔ اسلام میں تصور نبوت کو ایک تبرک حیثیت حاصل ہے۔ جس کے گرد تمام عقائد و نظریات گھومتے ہیں۔ ایک مسلمان کی حیثیت سے آپ ﷺ کی ذات پر ایمان و ایقان کا ہی نتیجہ ہے کہ ہم اپنے تمام عقائد و نظریات حتیٰ کہ اللہ تعالیٰ کی مشیت و فضا تک رسائی حاصل کرتے ہیں۔ آپ ﷺ پر ایمان میں اگر کمی اور شک و شبہ لاحق ہو جائے تو نہ صرف قرآن کریم پر ایمان متزلزل ہو جائے گا بلکہ اسلام کے تمام نظریات میں گہری دراڑیں پڑ جائیں گی۔ اس اعتبار سے دین اسلام میں منصب رسالت کو مرکزی حیثیت حاصل ہے اور منصب رسالت کی یہی مرکزیت اس امر کی متقاضی ہے کہ آپ ﷺ کی ذات گرامی ہر مسلمان کے لیے تمام محبتوں اور الفتوں کا مرکز و محور قرار پائے۔ قرآن مجید نے متنوع اسالیب میں حرمت نبی کریم ﷺ کے مختلف پہلوؤں کو واضح کیا ہے۔ اللہ تعالیٰ نے اپنے کلام مقدس میں بہت سے مقامات پر صراحتاً اور اشارۃً رسول خدا ﷺ کی حرمت اور منقبت کو بیان کیا ہے اور امت محمدیہ کے ہر فرد پر لازم کر دیا ہے کہ رسول اللہ صلی اللہ علیہ وآلہ وسلم کی پورے طریقے سے تعظیم و توقیر بجالائیں کیوں کہ یہ ایمان کی بنیادی شرط ہے۔ بارگاہ رسالت میں طرز تکلم، طریقہ ساعت، نشست و برخاست کے آداب کیا ہیں؟ قرآن نے اس پر تفصیل سے روشنی ڈالی ہے۔ قرآن کریم میں اللہ تعالیٰ کی ذات گرامی پر ایمان لانے والوں اور اس کے رسول مکرم ﷺ کی رسالت کا اقرار کرنے والوں کو مکمل طور پر تعلیم دی گئی ہے کہ خدا کے فرستادہ محبوب کی شان میں ان سے کوئی ایسا امر سزد نہ ہو جس سے بے ادبی کا شائبہ بھی پیدا ہو۔ علامہ بھائی صاحب فرماتے ہیں:

وَمَنْ تَامَلَ الْقُرْآنَ سَكَنَهُ وَجَدَهُ طَافِحاً بِنِعْمَتِ لِقَدْرِ النَّبِيِّ ﷺ (۱)

”جو شخص قرآن میں گہری نظر سے غور و فکر کرے گا تو اسے قرآن مجید عظمت نبی ﷺ سے معمور ہوتا ہوا

نظر آئے گا۔“

اس پر مزید لکھتے ہیں کہ قرآنی آیات کی رو سے یہ بات بھی واضح ہو جاتی ہے کہ توقیر نبی ﷺ محض عام سی بات نہیں ہے

بلکہ یہ تو ایمانیت اور دین کی اساسیات میں داخل ہے۔

أَوْجَبَ عَلَيْنَا تَعْظِيمَهُ وَتَوْقِيرَهُ وَنُصْرَتَهُ وَمَحَبَّتَهُ وَالْأَدَبَ مَعَهُ (۲)

”ہم پر لازم ہے کہ آپ ﷺ کی تعظیم و توقیر، مدد و نصرت اور آپ ﷺ سے محبت کریں۔“

ان امور کی وضاحت کے لیے زیر نظر سطور میں ہم نے قرآن حکیم کے مختلف اسالیب کا جائزہ پیش کیا ہے جس سے قارئین کے ذہنوں میں مذکورہ بیان راسخ اور پختہ ہو جائے گا۔

تعظیم و توقیر کا صریح حکم

اللہ تعالیٰ نے اپنے کلام مقدس میں حضور ﷺ کی صفات مبارکہ بیان کرنے کے بعد آپ کی تعظیم و تکریم کا واضح اور صریح حکم ارشاد فرمایا ہے کہ ہم نے تمہارے پاس ایک ایسی شخصیت بھیجی جو اعلیٰ صفات کی حامل ہے۔ لہذا تمہارے اوپر لازم ہے کہ تم اپنے خدا اور اس کے رسول ﷺ پر ایمان لانے کے ساتھ ساتھ ان کی تعظیم و تکریم اور مدد و نصرت کرو۔ چنانچہ ارشاد خداوندی ہے:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا لِّتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا (۳)

ترجمہ: ”بے شک ہم نے بھیجا آپ کو گواہ بنا کر (اپنی رحمت کی) خوشخبری سنانے والا (عذاب سے) بروقت ڈرانے والا تاکہ (اے لوگو!) تم ایمان لاؤ اللہ پر اور اس کے رسول پر اور تاکہ تم ان کی مدد کرو اور دل سے ان کی تعظیم کرو اور پاکی بیان کرو اللہ کی صبح و شام۔“

اللہ تعالیٰ نے اس آیت میں آپ ﷺ کی ذات گرامی کے لیے دو الفاظ استعمال کئے ہیں۔ چنانچہ ان الفاظ کی توضیح و تشریح کے بارے میں اہل لغت اور حضرات مفسرین نے مختلف معانی بیان کئے ہیں۔

علامہ راغب اصفہانی رحمۃ اللہ علیہ کلمہ ”تعزیر“ کی تحقیق کرتے ہوئے فرماتے ہیں۔ ”التعزیر: النصرة مع التعظیم۔ قال تعالیٰ: تُعَزِّرُوهُ، عززتموہم“ تعزیر کا معنی ہے: کسی کی نصرت و اعانت کرنا اس کی تعظیم و تکریم کا لحاظ رکھتے ہوئے۔ (۴)

علامہ ابن منظور تعزیر کا معنی مدد و نصرت اور تعظیم بیان کرتے ہیں: التعزیر: النصر باللسان والسیف۔ زہان اور تلوار کے ساتھ کسی کی مدد کرنا۔ عززہ: فحجمہ و عظمہ، کسی کی تعظیم و تکریم کرنا۔ (۵)

علامہ زخمری رحمۃ اللہ علیہ تعزیر کا معنی مدد و نصرت کے ذریعے کسی کو تقویت دینا بیان کرتے ہیں۔

”وَتُعَزِّرُوهُ“ وَيَقْوُوهُ بِالنَّصْرَةِ (۶)

اسی طرح علامہ آلوسی رحمۃ اللہ علیہ، صاحب تفسیر خازن رحمۃ اللہ علیہ، اور علامہ نسفی رحمۃ اللہ علیہ تعزیر کا معنی مدد و نصرت تحریر فرماتے ہیں۔ (۷)

بہر حال علامہ قرطبی رحمۃ اللہ علیہ نے توقیر کے معنی کو بڑی وسعت دی ہے چنانچہ فرماتے ہیں کہ توقیر سے مراد ہے کہ تعظیم و تکریم، بجالانا، کسی شخصیت کو اپنا رہنما و مقتدا بنانا اور طرزِ خطاب میں احترام ملحوظ رکھنا (۸) اور ایسے ہی ابن جوزی رحمۃ اللہ علیہ اور مشہور ماہر لغت علامہ ابن منظور رحمۃ اللہ علیہ نے عظمت و شان کو بیان فرمایا ہے۔ (۹)

جس پیغمبر محمد کرم شاہ الازہری رحمۃ اللہ علیہ (م ۱۹۹۸ء) فرماتے ہیں کہ یہاں حکم دیا جا رہا ہے کہ میرے پیارے نبی صلی اللہ علیہ وسلم پر سچے دل سے ایمان لے آؤ۔ اس کی نصرت و اعانت میں سر دھڑکی بازی لگا دو، اس کے دین کی سر بلندی کے لیے جملہ مادی اور ادبی وسائل کو پیش کر دو اور اس کے ساتھ ساتھ میرے محبوب کے ادب و احترام کو ہمیشہ ملحوظ رکھو، ایسا نہ ہو کہ تم دین کی خدمت تو کرو لیکن بارگاہ نبوت کے آداب کو ملحوظ نہ رکھو، حضور صلی اللہ علیہ وسلم کی اعانت اور اسی طرح حضور صلی اللہ علیہ وسلم کی تعظیم و تکریم یکساں اہمیت کی حامل ہے۔ (۱۰)

غرضیکہ ان تمام اہل لسان اور مفسرین کرام کی جملہ آراء سے یہ بات قدر مشترک کے طور پر سمجھ میں آتی ہے کہ ایک مومن کے لیے جیسے اللہ اور اس کے رسول کی ذات و صفات پر ایمان لانا ضروری ہے اسی طرح ان کی تعظیم اور ان کی مدد و نصرت میں مادی اور جسمانی وسائل کو پوری طاقت و قوت کے ساتھ صرف کرنا اور بروئے کار لانا بھی لازمی ہے۔

امہات المؤمنین سے ممانعت نکاح

اللہ تعالیٰ نے آپ صلی اللہ علیہ وسلم کی ذات کے عزت و احترام کے لیے آپ صلی اللہ علیہ وسلم کی حیات طیبہ میں حکم صادر فرمایا کہ آپ صلی اللہ علیہ وسلم کے عقد نکاح میں آنی والی مومنات کا آپ صلی اللہ علیہ وسلم کے اس ظاہری دنیا سے وصال پا جانے کے بعد کسی سے نکاح نہیں ہو سکتا۔

وَمَا كَانَ لَكُمْ أَنْ تُؤَدُّوا رَسُولَ اللَّهِ وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا إِنَّ ذَٰلِكُمْ كَانَ عِنْدَ اللَّهِ عَظِيمًا (۱۱)

”اور تمہیں یہ زیب نہیں دیتا کہ تم ازیت پہنچاؤ اللہ کے رسول کو اور تمہیں اس کی بھی اجازت نہیں کہ تم نکاح کرو آپ صلی اللہ علیہ وسلم کی ازواج (مطہرات) سے آپ کے بعد کبھی۔ بے شک ایسا کرنا گناہ عظیم ہے۔“

اس لیے کہ آنحضرت صلی اللہ علیہ وسلم اپنے روضہ اطہر میں حیات جاوداں میں ہیں۔ یہ زندہ شخصیت کی حرمت کے منافی ہوتا ہے کہ کوئی دوسرا شخص اس کی زوجہ سے رشتہ ازدواج قائم کرے، چہ جائیکہ ایک پیغمبر صلی اللہ علیہ وسلم جو پوری کائنات کے لیے محترم و مکرم ہیں۔

شاہد ہونے کا اعزاز

اللہ تعالیٰ نے حضرت رسول اکرم صلی اللہ علیہ وسلم کا ایک وصف شاہد بھی بیان کیا ہے۔

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِيُشْرِكُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا (۱۲)

”بے شک ہم نے آپ کو گواہ بنا کر بھیجا ہے۔ (اپنی رحمت کی) خوشخبری سنانے والا (عذاب سے) بر وقت ڈرانے والا تاکہ اے لوگو! تم ایمان لاؤ اللہ پر اور اس کے رسول پر اور تاکہ تم ان کی مدد کرو اور دل

سے ان کی تعظیم کرو۔“

شاہد، شہادۃ سے مشتق ہے۔ اس کا معنی ہے حاضر اور موجود ہونا، مشاہدہ کرنا، جو کچھ دیکھا سے ٹھیک ٹھیک بیان کرنا اور گواہی دینا۔

سورۃ الاحزاب میں بھی اس طرح کا بیان خداوندی آیا ہے۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَذَاعِيًا إِلَى اللَّهِ بِأَذْنِهِ وَسِرَاجًا مُنِيرًا (۱۳)

”اے نبی (مکرم) ہم نے بھیجا آپ کو (سب سچائیوں کا) گواہ بنا کر اور خوشخبری سنانے والا اور بروقت ڈرانے والا اور دعوت دینے والا اللہ کی طرف اس کے اذن سے اور آفتاب روشن کر دینے والا۔“

شہادت دو طرح کی ہوتی ہے۔ ایک وہ جو آنکھوں سے مشاہدے کے بعد دی جاتی ہے۔ دوسری وہ جس کی بنیاد دلائل اور براہین پر ہوتی ہے۔ اللہ تعالیٰ کے رسول ﷺ یہ دونوں طرح کی شہادت دیتے ہیں۔ اللہ تعالیٰ اپنے رسولوں کو بعض فیسی حقائق کا اس طرح مشاہدہ کراتا ہے کہ اس میں انہیں کوئی شک و شبہ لاحق نہیں ہوتا۔ وہ اپنے اس یقین کا اظہار و اعلان کرتے ہیں اور اس کے حق ہونے کی شہادت دیتے ہیں۔ اس طرح کا مشاہدہ رسول مکرم ﷺ کے سوا کسی دوسرے کو نہیں ہوتا۔

رسولوں کی شہادت کی دوسری قسم یہ ہے کہ وہ دلیل و استنباط کے ذریعے حق کا اثبات کرتے ہیں۔ وہ اللہ کے عطا کردہ علم و بصیرت، دلائل و براہین، نصیح و غیر خواہی اور سیرت و اخلاق کے ذریعے شہادت علی الناس کا فرض اس طرح انجام دیتے ہیں کہ دین حق بالکل واضح ہو جاتا ہے اور مخاطب قوم پر حجت تمام ہو جاتی ہے۔ اس کی مخالفت کی کوئی عقول بنیاد باقی نہیں رہتی۔ اس کے باوجود قوم قبول حق سے انکار کر دے اور باطل پر جہمی رہے تو اللہ تعالیٰ کی طرف سے فیصلہ ہو جاتا ہے کہ اب اسے زمین پر زندہ رہنے کا حق نہیں ہے۔ حضرت موسیٰ علیہ السلام نے جب فرعون اور اس کی قوم پر شہادت کا فرض ادا کر دیا تو اس کی ہلاکت کا فیصلہ ہو گیا اور آخرت میں بھی وہ اللہ کے عذاب میں گرفتار ہوں گے۔

إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا فَعَصَىٰ فِرْعَوْنُ الرَّسُولَ فَأَخَذْنَاهُ أَخْذًا وَبَيِّنًا - (۱۴)

”ہم نے بھیجا ہے تمہاری طرف ایک (عظیم الشان) رسول تم پر گواہ بنا کر، جیسے ہم نے فرعون کی طرف (موسیٰ علیہ السلام کو) رسول بنا کر بھیجا۔ پس نافرمانی کی فرعون نے رسول کی تو ہم نے اس کو بڑی سختی سے پکڑ لیا۔“

اس آیت کے اولین مخاطب قریش سے کہا جا رہا ہے کہ فرعون کے سامنے حضرت موسیٰ علیہ السلام نے دین حق کی شہادت دی اور اب حضور نبی رحمت حضرت محمد مصطفیٰ ﷺ تمہارے درمیان شاہد بن کر آئے ہیں۔ خوب سمجھ لو اور اگر تم نے ان کی

مخالفت کی تو اسی انجام سے دوچار ہو گے جس سے فرعون اور اس کی قوم دوچار ہوئی تھی۔ بہر حال اللہ تعالیٰ کے رسول اپنی قوم کے درمیان زندگی بھر اس کے دین کے شاہد بن کے رہتے ہیں اور اسے راہ حق دکھانے اور ضلالت و گمراہی سے بچانے کی سعی کرتے ہیں۔

یہ شہادت آخرت کے دن بھی ہوگی۔ اللہ تعالیٰ اپنے ایک ایک پیغمبر سے پوچھے گا کہ تم نے حق کی شہادت دی؟ ان کا جواب اثبات میں ہوگا کہ انہوں نے اللہ کے دین کو اپنی قوم تک ٹھیک ٹھیک پہنچایا اور حجت تمام کر دی۔ اسکے بعد خدا کے دین کا انکار کرنے والوں کی باتیں بند ہو جائیں گی۔ وہ کوئی عذر پیش نہیں کر سکیں گے۔ اس وقت یہ موقع بھی نہیں رہے گا کہ وہ اپنے رویے کی اصلاح کر لیں اور اللہ کو راضی کر سکیں۔ اس لیے کہ مہلت عمل ختم ہو چکی ہوگی اور جزائے عمل آنکھوں کے سامنے ہوگی۔

سورۃ النحل میں چند آیات کے بعد فرمایا گیا کہ رسول اللہ ﷺ بھی قیامت کے دن شاہد کی حیثیت سے اٹھیں گے اور جس طرح دوسرے رسول اپنی قوموں کے متعلق شہادت دیں گے اسی طرح آپ ﷺ اپنی قوم کے بارے میں شہادت دیں گے کہ دین حق کے ساتھ ان کا کیا رویہ رہا؟ فرمایا

وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِّنْ أَنْفُسِهِمْ وَجِئْنَا بِكَ شَهِيدًا عَلَىٰ هَؤُلَاءِ وَنَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ۔ (۱۵)

”اور یاد کرو اس دن کو جس دن ہم ہر امت میں ان ہی میں سے ایک شہیدان کے خلاف کھڑا کریں گے اور آپ کو ان (مکفرین) کے خلاف شہید بنا کر لائیں گے۔ ہم نے آپ پر یہ کتاب نازل کی ہے جس میں دین کی ہر بات کی وضاحت ہے۔ یہ ہر اسر ہدایت اور رحمت ہے اور فرماں برداروں کے لیے بشارت ہے۔“

سورۃ النساء میں یہ بات ان الفاظ میں بیان ہوئی ہے۔

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (۱۶)

”تو کیا حال ہوگا (ان نافرمانوں کا) جب ہم ہر امت میں سے ایک گواہ لائیں گے اور ان لوگوں پر (اے حبیب) آپ کو گواہ لائیں گے۔“

حضرت عبداللہ بن مسعود رضی اللہ عنہما کی صحیح بخاری میں روایت ہے:

قال لي النبي ﷺ اقرا علي ،قلت: اقرا عليك ،وعليك انزل ، قال : فاني احب ان اسمعه من غيري فقرا ت عليه، سورة النساء حتى بلغت (فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا) قال : امسك فاذا عيناه تذرفان (۱۷)

رسول اللہ ﷺ نے حضرت عبداللہ بن مسعود رضی اللہ عنہما کو تلاوت کا حکم دیا، انہوں نے سورۃ النساء کی تلاوت کی۔ جب وہ ان آیات پر پہنچے تو آپ کی آنکھوں سے آنسو رواں ہو گئے اور فرمایا بس کرو۔

یہ آنسو اس احساس کی وجہ سے تھے کہ شہادت حق کی کتنی عظیم ذمہ داری آپ ﷺ پر ڈالی گئی ہے اور اس بنیاد پر بھی تھے کہ شہادت کے بعد بھی آپ کی قوم دین حق کو قبول نہ کرے تو اس کا انجام کتنا بھیانک ہوگا۔

علامہ نسفی رحمۃ اللہ علیہ ”شاهداً“ کی تفسیر کرتے ہوئے لکھتے ہیں: ”شاهداً“ علی من بعثت الیہم وعلی تکذیبہم و تصدیقہم، ای مقبولاً قولک عند اللہ لہم وعلیہم کما یقبل قول الشاہد العدل فی الحکم“ (۱۸)

”آپ کو جن لوگوں کی طرف بھیجا گیا ہے، ان کے قبول ایمان اور جھٹلانے کی قیامت کے دن گواہی دیں گے۔ یعنی آپ ﷺ کا قول قیامت کے دن ان کی حق میں اور ان کے خلاف قبول کیا جائے گا جیسے کہ کسی فیصلہ میں کسی عادل گواہ کی بات کو قبول کیا جاتا ہے۔

علامہ قرطبی رحمۃ اللہ علیہ شہادہ کی تحقیق فرماتے ہوئے رقم طراز ہیں:

”شاہدا علیہم باعمال من طاعة و معصية شاهدا علیہم یوم القيامة فهو شاهد افعالہم الیوم و الشہید علیہم یوم القيامة“ (۱۹)

حضور ﷺ اس دنیا میں اپنی امت کے نیک و بد اعمال کا مشاہدہ فرما رہے ہیں اور قیامت کے دن اس پر گواہی دیں گے۔

علامہ جارا اللہ زحشری رحمۃ اللہ علیہ لکھتے ہیں:

”تشہد علی امتک کقولہ تعالیٰ ویکون الرسول علیکم شہیداً“ (۲۰)
”حضور ﷺ اپنی امت کے بارے میں گواہی دیں گے۔ اس بات کی وضاحت حق تعالیٰ کے اس فرمان سے بھی ہو جاتی ہے“ ویکون الرسول علیکم شہیداً“

علامہ خازن رحمۃ اللہ علیہ لکھتے ہیں: ای شہادا علی اعمال امتہ۔ اپنی امت کے اعمال کی گواہی دیں گے۔ (۲۱)
علامہ ابوی رحمۃ اللہ علیہ نے حضرت عہد بن حمید اور ابن جریر رحمۃ اللہ علیہ کے واسطے سے حضرت قتادہ رحمۃ اللہ علیہ سے نقل کیا ہے: عن

عندنا علی امتک و شہادا علی الانبیاء علیہم السلام انہم قد بلغوا (۲۲)
کہ انہوں نے تبلیغ دین کا حق ادا کیا۔

اس کا تاثر ایک اور آیت کے بیان سے بھی ہوتی ہے۔

فَکَیْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (۲۳)

”تو کیا حال ہوگا (ان نافرمانوں کا) جب ہم لے آئیں گے ہر امت کا ایک گواہ اور (اے حبیب) ہم لے آئیں گے آپ کو ان سب پر گواہ۔“

قیامت کے دن تمام انبیاء علیہم السلام اپنی اپنی امتوں کے احوال و اعمال پر شہادت دیں گے اور حضور پر نور ﷺ دیگر انبیاء کرام علیہم السلام کی شہادت کے درست ہونے کی گواہی دیں گے۔ اور ہنوز لاء کا مشارالیه ”امت مصطفویہ“ کو بھی قرار دیا گیا ہے۔ یعنی آپ ﷺ اپنی امت کے احوال و اعمال کے بارے میں شہادت دیں گے۔

علامہ قرطبی رحمۃ اللہ علیہ نے اس قول کی تائید کے لیے حضرت سعید بن مسیب کا یہ قول نقل کیا ہے۔

لیس من یوم الاتعرض علی النبی ﷺ امتہ غدوة و عشية فیعرفہم بسیماہم
واعمالہم فلذالک یشہد علیہم (۲۴)

”حضور ﷺ پر صبح و شام آپ کی امت پیش کی جاتی ہے۔ حضور ﷺ اپنے ہر امتی کا چہرہ اور اس کے اعمال کو پہچانتے ہیں۔ اسی وجہ سے حضور ﷺ قیامت کے دن سب کے گواہ ہوں گے۔

علامہ ابن کثیر رحمۃ اللہ علیہ اس آیت کے ضمن میں لکھتے ہیں:

فقوله تعالیٰ: شہادا علی اللہ بالوحدانۃ وانہ لا الہ غیرہ و علی الناس باعمالہم
یوم القیامۃ۔ (۲۵)

”حضور ﷺ اللہ تعالیٰ کی توحید کے گواہ ہیں کہ اس کے بغیر کوئی معبود نہیں ہے اور قیامت کے روز لوگوں کے اعمال پر گواہی دیں گے۔“

علامہ آلوسی رحمۃ اللہ علیہ اس آیت کی تفسیر کرتے ہوئے لکھتے ہیں۔

شہادا علی من بعثت الیہم تراقب احوالہم و تشاہد اعمالہم و تتحمل عنہم
الشہادۃ بما صدر عنہم التصدیق و التکذیب و سائر ما ہم علیہ من الہدی
و الضلال و تؤدیہا یوم القیامۃ اداء مقبولا فی مالہم و ما علیہم (۲۶)

”حضور ﷺ گواہی دیں گے اپنی امت پر کیوں کہ حضور ﷺ ان کے احوال کو دیکھ رہے ہیں اور ان کے اعمال صحیح اور فاسدہ سب کا مشاہدہ فرما رہے ہیں اور روز قیامت ان کے حق میں یا ان کے خلاف گواہی دیں گے۔“

اس پر مزید لکھتے ہیں:

ان اللہ تعالیٰ قد اطالعہ ﷺ علی اعمال العباد فنظر الیہا لذلک اطلق علیہ شہادا (۲۷)
”اللہ تعالیٰ نے نبی کریم ﷺ کو بندوں کے اعمال پر آگاہ فرمادیا ہے اور حضور ﷺ نے انہیں دیکھا ہے
اس لیے حضور ﷺ کو شاہد کہا گیا ہے۔“

اس قول کی تائید میں علامہ آلوسی رحمۃ اللہ علیہ نے مولانا جلال الدین رومی قدس سرہ کا یہ شعر نقل کیا ہے:

در	نظر	بودش	مقامات	العباد
زاں	سبب	نامش	خدا	شاہد
			نہاد	

بندوں کے مقامات حضور ﷺ کی نگاہ میں تھے۔ اس لیے اللہ تعالیٰ نے آپ ﷺ کا نام شاہد رکھ دیا ہے۔ اللہ تعالیٰ نے آپ ﷺ کی اس درجہ عزت افزائی فرمائی کہ آپ ﷺ کی حیات مبارکہ کی خود قسم اٹھائی ”لَعْمُرُكَ اِنَّهُمْ لَفِي سَكْرَتِهِمْ يَعْمَهُونَ“ (۲۸) ”آپ کی عمر کی قسم ہے بے شک یہ لوگ اپنی گمراہی اور جہالت میں سرگرداں ہیں۔“

اسم مبارک کے بجائے القاب سے مخاطب کرنا:

اللہ تعالیٰ نے اپنے کلام مقدس میں جہاں کہیں بھی انبیاء و رسل علیہم السلام سے خطاب فرمایا ہے تو دوسرے انبیاء کرام علیہم السلام کو ان کے ذاتی ناموں سے مخاطب فرمایا مگر نبی کریم ﷺ سے جب خطاب ہوتا ہے تو آپ ﷺ کے ذاتی اسم مبارک کی جگہ آپ ﷺ کے وصفی اسمائے گرامی سے پکارا جاتا ہے۔ درحقیقت اس میں آپ ﷺ کی عزت و وقار اور افضلیت کی ایک جھلک دکھائی گئی ہے کہ جس ہستی کی تعظیم و توقیر میں خود رب کریم اتنا اہتمام کر رہا ہے اس کی تعظیم و تکریم کے حوالہ سے بندوں کو کس قدر اہتمام و احتیاط کی ضرورت ہے۔

چنانچہ قرآن مجید کے کچھ مقامات پر آپ ﷺ کے علاوہ دیگر انبیاء کرام علیہم السلام کے متعلق چند خطابات ملاحظہ ہوں۔

(۱) وَيَادَا اِسْمٰكُنْ اَنْتَ وَزَوْجُكَ الْحَنَّةَ (۲۹)

”اے آدم! آپ اور آپ کی زوجہ محترمہ جنت میں قیام فرمائیں۔“

(۲) يَا نُوحُ اِنَّهُ لَيْسَ مِنْ اَهْلِكَ اِنَّهٗ عَمَلٌ غَيْرٌ صَالِحٍ (۳۰)

”اے نوح! بے شک یہ آپ کے گھر والوں میں سے نہیں ہے، کیوں کہ اس کے کام اچھے نہیں ہیں۔“

(۳) وَنَادَيْنَاهُ اَنْ يَا اِبْرٰهِيْمُ قَدْ صَدَّقْتَ الرُّؤْيَا (۳۱)

”ہم نے آواز دی اسے کہ اے ابراہیم! آپ نے خواب سچ کر دکھایا۔“

اسی طرح حضرت لوط، حضرت داود، حضرت موسیٰ، حضرت زکریا، حضرت یحییٰ اور حضرت عیسیٰ علیہم السلام جیسے بزرگ انبیاء کرام کو حق تعالیٰ نے ان کے ذاتی اسمائے گرامی سے مخاطب فرمایا۔ جب کہ رسالت تاب ﷺ کو آپ کے وصفی نام سے مخاطب فرمایا۔ (۳۲)

اللہ عزوجل نے اپنے پیارے نبی حضرت محمد مصطفیٰ ﷺ کو منصب رسالت و نبوت کے ساتھ متصف کر کے

پکارا ہے۔ مثلاً

(۱) يَا أَيُّهَا الرَّسُوْلُ لَا يَحْزُنْكَ الَّذِيْنَ يُسَارِعُوْنَ فِي الْكُفْرِ (۳۳)

”اے رسول! غم نہ کریں ان کا جو دوڑ کر کفر میں گرتے ہیں۔“

(۲) يَا أَيُّهَا الرَّسُوْلُ بَلِّغْ مَا اُنزِلَ اِلَيْكَ مِنْ رَبِّكَ (۳۴)

”اے رسول! بلیغ ہو! پچھلے جو آپ کی طرف نازل کیا گیا آپ کے رب کی طرف سے۔“

(۳) يَا أَيُّهَا النَّبِيُّ حَسْبُكَ اللّٰهُ وَمَنِ اتَّبَعَكَ مِنَ الْمُؤْمِنِيْنَ (۳۵)

”اے نبی! آپ کو آپ کا اللہ کافی ہے اور ان مومنوں کو جو آپ کی پیروی کریں۔“

درحقیقت یہ آیات قرآنیہ اس بات کی غماز ہیں کہ اللہ تعالیٰ آپ ﷺ کے رفیع درجات اور علو شان کا واضح کاف اعلان فرما رہا ہے کہ اگر کسی نے پیغمبر کریم ﷺ کو پکارنا ہے تو آپ کی عظمت و وقار کا خیال رکھتے ہوئے آپ کو صدا کی جائے۔ اس پر خرید حکم صادر فرمایا ”لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا“ (۳۶) علامہ جارا اللہ زنجیری رحمۃ اللہ علیہ اس آیت کے ذیل میں لکھتے ہیں کہ ”ولا تقولوا: یا محمد و لکن یا نبی اللہ، و یا رسول اللہ، مع التوقیر و التعظیم و الصوت المنخفض و التواضع“ (۳۷) حضور رسالت مآب ﷺ کو ندا دیتے وقت آواز کو پست رکھتے ہوئے توقیر و تعظیم کے ساتھ یا محمد کی بجائے یا نبی اللہ یا رسول اللہ کے الفاظ کے ساتھ پکارنا چاہیے۔

رسول اکرم ﷺ کی بیعت اللہ کی بیعت

صلح حدیبیہ کے مقام پر جب آپ ﷺ نے اپنے صحابہ علیہم الرضوان سے حضرت عثمان رضی اللہ عنہ کا انتقام لینے میں بیعت کی تھی تو اس بیعت کو اللہ تعالیٰ نے اپنی بیعت سے تعبیر فرمایا کہ درحقیقت ان کی آپس کی بیعت، اللہ تعالیٰ کی بیعت ہے۔ ارشاد باری تعالیٰ ہے:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (۳۸)

”بے شک وہ لوگ جو آپ کی بیعت کرتے ہیں، یہ حقیقت میں اللہ کی بیعت کر رہے ہیں، اللہ کا ہاتھ ان سب کے ہاتھوں سے اوپر ہے۔“

آپ ﷺ کی بدولت احکام شرعیہ میں نرمی ہوئی:

آپ ﷺ کی بعثت سے قبل شرائع اور ملتوں میں حلت و حرمت کے کچھ احکامات ایسے تھے جنہیں بنی نوع انسان کی فطرت و طبیعت اپنے اوپر بوجھل اور گراں شمار کرتی تھی، ان تمام کو منسوخ کر دیا مثلاً قتل عمد اور خطا دونوں صورتوں میں توبہ کی قبولیت جان کے بدلے جان کے نذرانے کے ساتھ مشروط تھی۔ چڑے یا کپڑے پر نجاست لگ جانے کی صورت میں موضع نجاست کو کاٹنے کا حکم تھا اور دوران جہاد حاصل ہونے والے مال غنیمت کو جلا دینے کا حکم تھا مگر آپ ﷺ کی وجہ سے بہت سے احکامات میں نرمی کا حکم نازل ہوا چنانچہ موضع نجاست میں محض پانی بہا دینا کافی سمجھا گیا اور مال غنیمت کو استعمال میں لانے کی اجازت دی گئی (۳۹)۔ جیسا کہ ابو اؤل رضی اللہ عنہ کی صحیح مسلم میں روایت ہے:

كان ابو موسیٰ يشدد في البول، ويبول في قارورة، ويقول: ان بنی اسرائیل

كان اذا اصاب جلد احدھم بول قرضه بالمقاریض (۴۰)

چنانچہ اللہ تعالیٰ کا ارشاد ہے:

الَّذِينَ يُبَايِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ
وَإِلَّا نَجِيبُ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُجِلُّ لَهُمُ الطَّيِّبَاتِ

وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ (۴۱)

”جو لوگ اس رسول کی پیروی کرتے ہیں جو نبی امی ہیں جن کا ذکر اپنی کتابوں تورات اور انجیل میں لکھا ہوا پاتے ہیں، وہ انہیں نیکی کا حکم دیتا ہے اور برائی سے روکتا ہے اور پاکیزہ چیزوں کو ان کے لیے حلال کرتا ہے اور خباث کو حرام کرتا ہے اور ان سے ان کا اتارتا ہے بوجھ اور وہ زنجیریں جو جکڑے تھیں انہیں۔“

اسی طرح آپ ﷺ کی آمد سے یہودی بد اعمالیوں کی وجہ سے اللہ تعالیٰ نے پچھوالے جانوروں کے کھانے کی حرمت نازل فرمائی تھی مگر آنحضرت ﷺ کی بعثت کے بعد آپ ﷺ کے شرف و اعزاز میں ایسے جانوروں کی حلت صادر فرمائی۔

وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُومَهُمَا (۴۲)

”اور ان لوگوں پر جو یہودی بنے ہیں ہم نے حرام کر دیا ہر ناخن والا جانور اور گائے اور بکری سے ہم نے حرام کی ان پر دونوں (گائے بکری) کی چربی۔“

اطاعت رسول ہی اطاعت الہی ہے

اللہ تعالیٰ نے اپنی کلام مقدس میں جہاں اپنی اطاعت اور فرمانبرداری کا حکم فرمایا ہے وہاں اپنے پیارے نبی ﷺ کا بھی ذکر فرمایا ہے، چنانچہ قرآن مجید کے آٹھ مقامات ایسے ہیں جہاں کچھ ایسا ہی بیان ہوا ہے، ان میں سے چند یہ ہیں۔
(۱) قُلْ أَطِيعُوا اللَّهَ وَأَطِيعُوا الرَّسُولَ (۳۳) ”فرمادیجئے اللہ کی اطاعت کرو اور رسول کی اطاعت کرو۔“
(۲) وَمَنْ يُطِيعِ الرَّسُولَ فَقَدْ أَطَاعَ اللَّهَ (۳۳) ”جو شخص رسول کریم ﷺ کی اطاعت کرتا ہے تو وہ اللہ کی اطاعت کرتا ہے۔“

(۳) وَأَمِنُوا بِاللَّهِ وَرَسُولِهِ (۳۵) ”اللہ اور اس کے رسول مکرم ﷺ پر ایمان لاؤ۔“

ساتھ ہی اللہ تعالیٰ نے اپنے پیارے نبی ﷺ کی عزت و اکرام کی خاطر نبی نوع انسان پر یہ لازم کر دیا ہے کہ اگر تمہیں اللہ تعالیٰ کی خوشنودی اور رضاور کار ہے تو پھر میرے حبیب مکرم ﷺ کی اطاعت کرو۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (۴۶)

”آپ فرمادیجئے، اگر تم (واقعی) اللہ سے محبت کرتے ہو تو میری پیروی کرو، تو (اس کے نتیجہ میں) اللہ تعالیٰ تم سے محبت فرمانے لگے گا۔“

اسی طرح مقام معصیت پر اس بات کی تفسیر کی ہے کہ اللہ اور اس کے رسول کی نافرمانی انسان کی گمراہی کا باعث بن سکتی ہے لہذا نافرمانی سے بچو۔

وَمَنْ يُعْصِ اللَّهَ وَرَسُولَهُ (۴۷) ”اور جو شخص اللہ اور اس کے رسول مکرم ﷺ کی نافرمانی کرے گا“ ساتھ اس پر تنبیہ کر دی کہ اطاعت امر کے ساتھ اجابت میں دونوں کا لحاظ رکھنا ضروری ہے۔ اِسْتَجِيبُوا لِلَّهِ وَلِلرَّسُولِ (۴۸) ”اللہ اور رسول کی بات کو قبول کرو“۔

اللہ تعالیٰ نے اپنی جلال شان اور علم مرتب جہاں کہیں بیان فرمائی تو اپنے پیارے پیغمبر ﷺ کا ذکر بھی ساتھ کیا ہے۔ وَلِلَّهِ الْعِزَّةُ وَلِرَسُولِهِ (۴۹)

حق تعالیٰ نے جہاں اپنے بندوں کے ساتھ اپنی شفقت و رافت کا اظہار فرمایا تو وہاں اپنے حبیب مکرم ﷺ کی صفت کو بھی اسی انداز سے بیان فرمایا۔ اِنَّ اللّٰهَ بِكُمْ لَرَءٌ وَّفَرِحِيْمٌ (۵۰) اور اسی طرح اپنے پیارے نبی ﷺ کے بارے میں فرمایا: حَرِيْضٌ عَلٰیكُمْ بِالْمُؤْمِنِيْنَ رَءٌ وَّفَرِحِيْمٌ (۵۱)

آپ ﷺ کو حکم تسلیم کرنا ایمان کی شرط ہے

اللہ تعالیٰ نے ﷺ آپ کی عزت و ناموس کی خاطر یہ حکم فرمایا ہے کہ جو شخص حضور ﷺ کے کئے ہوئے فیصلہ پر تنگی محسوس کرتے ہوئے اس پر انکار کرے گا، درحقیقت ایسا شخص ایمان کی حالت سے خالی و عاری ہے۔ اللہ تعالیٰ کا فرمان ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيُسَلِّمُوْا تَسْلِيْمًا (۵۲)

”پس (اے حبیب مکرم) آپ کے رب کی قسم یہ لوگ اس وقت تک مومن نہیں ہو سکتے جب تک کہ آپس کے جھگڑوں میں آپ کو اپنا حکم تسلیم نہ کر لیں اور پھر آپ کے کئے ہوئے فیصلوں پر تنگی اور گرائی محسوس نہ کریں اور پوری طرح فیصلہ کو مان لیں۔“

درود و سلام کا حکم

اللہ تعالیٰ نے اپنی کلام مجید میں حضور رسالت مآب سرور دو جہاں ﷺ کی عزت و ناموس کی خاطر یہ حکم فرمایا ہے کہ ایمان والوں پر لازم ہے کہ اس کے پیارے ﷺ پر درود و سلام کا تحفہ بھیجیں۔ یہ اعزاز و اکرام صرف انسانوں کی طرف سے نہیں بلکہ خود آپ کا معبود اور اس کے فرشتے بھی آپ ﷺ پر درود و سلام کا تحفہ بھیجتے ہیں۔

اِنَّ اللّٰهَ وَمَلَائِكَتَهُ يُصَلُّوْنَ عَلٰی النَّبِيِّ يَاۤ اَيُّهَا الَّذِيْنَ اٰمَنُوْا صَلُّوْا عَلَيْهِ وَسَلِّمُوْا تَسْلِيْمًا (۵۳)

”بے شک اللہ اور اس کے فرشتے نبی مکرم پر درود بھیجتے ہیں۔ اے ایمان والو! تم بھی آپ ﷺ پر درود بھیجا کرو اور (بڑے ادب و محبت سے) سلام عرض کیا کرو۔“

چنانچہ اس وجہ سے اہل علم نے کہا ہے کہ آپ ﷺ کی ذات اقدس پر درود و سلام کا تحفہ بھیجنا ضروری ہے۔

شفاعت عظمیٰ کے ذریعے اعزاز و اکرام

اللہ جل جلالہ اپنے پیارے نبی ﷺ کو قیامت کے دن مقام محمود عطا فرمائے گا جہاں پر آپ ﷺ پوری انسانیت کے لیے شفاعت کریں گے خصوصاً اپنی امت کے بارے میں۔ جس دن پوری انسانیت غم و اندوہ میں مبتلا ہوگی، یہ سب لوگ حساب و کتاب کی التجا کر رہے ہوں گے کہ کسی طرح جلدی سے حساب و کتاب ہو اور نیک و بد کے درمیان فرق ہو لیکن اس وقت کوئی ایسی ہستی نہیں ہوگی جو اللہ جل جلالہ کے رعب اور جلال کے سامنے بات کرے۔ یہ سارے حضور ﷺ کی ذات گرامی کے پاس تشریف لائیں گے اور حضور ﷺ سے عرض کریں گے کہ اللہ تعالیٰ سے عرض کریں کہ حساب و کتاب شروع فرمائیں۔ اس وقت اللہ جل جلالہ سے حضور ﷺ بجدہ ریز ہو کر دعا کریں گے۔ جس مقام پر یہ دعا اور شفاعت کریں گے وہ مقام محمود ہوگا۔ جس کا اللہ تعالیٰ نے آپ ﷺ سے وعدہ کر رکھا ہے۔ عَسَىٰ أَنْ يَسْعَتَكَ رَبُّكَ مَقَامًا مَّحْمُودًا (۵۳) ”عنقریب آپ کو آپ کا رب مقام محمود عطا کرے گا۔“ اور یہ مقام محمود ہی مقام شفاعت ہے جیسا کہ حضرت ابو ہریرہ رضی اللہ عنہ کی روایت ہے: هو المقام الذي اشفع فيه لامتي۔ (۵۵) اور اسی نوعیت کی حدیث حضرت ابو ہریرہ رضی اللہ عنہ سے صحیح مسلم میں وارد ہوئی ہے۔

قَالَ رَسُولُ اللَّهِ ﷺ: أَنَا سَيِّدٌ وُلِدَ آدَمَ يَوْمَ الْقِيَامَةِ أَوَّلَ مَنْ يَنْشَقُّ عَنْهُ الْقَبْرُ، وَأَوَّلُ شَافِعٍ وَأَوَّلُ مُشْفَعٍ“ (۵۶)

”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: میں قیامت کے دن آدم کی پوری اولاد کا سردار ہوں گا، سب سے پہلے میں اپنے روضہ انور سے نکالا جاؤں گا اور سب سے پہلے شفاعت کرنے والا اور سب سے پہلے میری شفاعت قبول کی جائے گی۔“

اللہ تعالیٰ جل جلالہ نے آپ کو یہ عزت بخشی ہے کہ قیامت کے دن کی سختی سے حفاظت فرمائے گا جس وقت نفسا نفسی کا عالم برپا ہوگا۔ اللہ تعالیٰ فرماتا ہے: ”يَوْمَ لَا يُخْزِي اللَّهُ النَّبِيَّ“ (۵۷) قیامت کے دن اللہ تعالیٰ اپنے نبی کو رسوا نہیں کریں گے۔

انبیاء سابقین پر حضور ﷺ کی نبوت پر ایمان اور نصرت کا تقاضا

اللہ تعالیٰ نے حضور نبی رحمت ﷺ سے قبل جنے بھی انبیاء و رسل کو عالم انسانیت کی سرخروئی اور کامیابی کے لیے مبعوث فرمایا، ان کے فرائض نبوت میں سرفہرست یہ امر بھی داخل تھا کہ وہ نبی آخر الزمان پر ایمان لانے کے ساتھ، موجودہ لوگوں کو آپ ﷺ کی بعثت کی خوشخبری سنائیں۔

”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ“ (۵۸)

”اور یاد کرو جب اللہ تعالیٰ نے اپنے انبیاء سے پختہ وعدہ لیا کہ جب میں تم کو کتاب و حکمت دوں پھر تشریف لائے تمہارے پاس وہ رسول جو تصدیق کرنے والا ہو ان کتابوں کی جو تمہارے پاس ہیں، تم ضرور ایمان لانا اس پر اور ضرور اس کی مدد کرنا، اس کے بعد فرمایا کیا تم نے اقرار کر لیا اور اٹھایا تم نے اس پر میرا بھاری ذمہ، سب نے عرض کی، ہم نے اقرار کیا، اللہ تعالیٰ نے فرمایا تو گواہ رہنا اور میں بھی تمہارے ساتھ گواہوں میں سے ہوں، پھر جو کوئی پھرے اس پختہ وعدہ کے بعد تو وہی لوگ فاسق ہیں۔“

پیر محمد کرم شاہ الازہری رحمۃ اللہ علیہ آیات کی تفسیر میں فرماتے ہیں:

”ان دو آیات میں دو امور کی وضاحت کی گئی ہے کہ ایک تو وہی انسانیت کو سرکار ﷺ کی آمد کا مژدہ جاں فزا سنایا گیا۔ دوسرا حضور ﷺ کی شان کو اس طرح واضح کیا گیا کہ حضور ﷺ کی ذات وہ ذات ہے کہ جس پر ایمان لانا اور اسکے دین کی نصرت کے لیے سرگرم عمل رہنا انبیاء کرام علیہم السلام پر لازم کیا گیا ہے جو نبی تمام انبیاء اور رسول کا مقتدا اور رہنما ہے اس کی شان رفیع کا کون اندازہ لگا سکتا ہے۔ (۵۹)

جب تعمیر کعبہ تکمیل کے مراحل پر پہنچنے کو ہے اور رحمت ایزدی کے دروازے کھلے ہوئے ہیں۔ سیدنا ابراہیم ﷺ دعا کے لیے اپنا ہاتھ کا دامن پھیلانے ہوئے ہیں اور ان کے ساتھ آپ ﷺ کے پسر حضرت اسماعیل ﷺ آئین کبہ رہے ہیں کہ ”ان کے نسب سے ہی رحمت عالم ﷺ کی آمد ہو۔“

رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (۶۰)

”اے ہمارے رب! ان میں ایک برگزیدہ رسول بھیج جو انہیں میں سے ہو، تاکہ پڑھ کر سنائے تیری آیات اور سکھائے انہیں تیری کتاب و دانائی کی باتیں اور پاک صاف کر دے انہیں، بے شک تو ہی زبردست اور حکمت والا ہے۔“

اس آیت نے رحمت للعالمین ﷺ کی شان رفیع کو آشکارا کر دیا کہ حضرت ابراہیم علیہ السلام جیسے جلیل القدر نبی اس بات کے خواہاں ہیں کہ آپ ﷺ ان کی پشت میں سے مبعوث ہوں۔ حضرت ابراہیم جلیل اللہ کی اس دعا سے آپ ﷺ کے علوم تربیت کا اظہار ہوتا ہے۔ آپ حضرت ابراہیم جلیل اللہ کی دعا کے صدف کا گوہر ابدار ہیں۔

قرآن مجید کی آیات کریمہ سے صراحت سے ثابت ہوتا ہے کہ حضرت ﷺ نے اپنے شکستہ خاطر حواریوں اور پرانگندہ امت کو حضور ﷺ کی آمد کا مژدہ سنایا اور انہیں ”احمد“ کے مبارک نام سے صراحت بھی کر دی:

وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ (۶۱)

”اور یاد کرو اس وقت کو جب عیسیٰ بن مریم علیہا السلام نے بنی اسرائیل سے کہا، اے بنی اسرائیل! میں تمہاری طرف اللہ کی طرف سے بھیجا ہوا رسول ہوں، میں اپنے سے پہلے آنی والی کتاب تورات کی تصدیق کرنے والا ہوں اور اپنے بعد آنے والے رسول جن کا نام ”احمد“ ہے، کی خوشخبری سنانے والا ہوں، پس جب وہ ان کے پاس نشانیاں لے کر آئے تو انہوں نے کہا کہ یہ تو واضح جادو ہے“

اللہ تعالیٰ نے آپ ﷺ کو اس عظمت و شرافت سے بھی نوازا کہ پچھلے انبیاء کرام علیہم السلام پر نازل ہونے والی کتب میں آپ ﷺ کی ذات گرامی کا تذکرہ ہوا ہے۔ جس پر قرآنی آیات شاہد ہیں۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ
وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ
وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ
عَلَيْهِمْ (٦٢)

”جو لوگ اس رسول کی پیروی کرتے ہیں جن کا نام اپنی کتابوں تورات اور انجیل میں لکھا ہوا پاتے ہیں، وہ انہیں نیکی کا حکم دیتا ہے اور برائی سے روکتا ہے اور پاکیزہ چیزوں کو ان کے لیے حلال کرتا ہے اور خباث کو حرام کرتا ہے اور اتارتا ہے ان سے ان کا بوجھ اور (کاٹتا ہے) وہ زنجیریں جنہوں نے جکڑا ہوا تھا انہیں۔“

دشمنان اسلام سے حفاظت اور تائید نبی سے نصرت:

اللہ تعالیٰ نے اپنے نبی ﷺ کو یہ اعزاز بخشا کہ مخلوقات آپ ﷺ کو نقصان نہیں پہنچا سکتیں۔ چنانچہ ارشاد باری ہے:

وَاللَّهُ يَعْصِمُكَ مِنَ النَّاسِ (٦٣)

”اللہ آپ کو لوگوں سے بچائے رکھے گا۔“

اللہ تعالیٰ نے ان آیات میں واضح طور پر فرمادیا کہ کفار آپ تک پہنچ کر اپنے ملعون منصوبوں کو پورا نہیں کر سکیں گے۔

لَا يُمِكِّنُهُمْ مِمَّا يُرِيدُونَ أَنْزَلْنَا إِلَيْكَ مِنَ الْهَلَاكِ (٦٣)

غزوہ بدر کے موقع پر جب کافروں کی تعداد زیادہ تھی اور مسلمانوں کی تعداد کم تھی۔ آپ ﷺ کو حکم ہوا کہ آپ ﷺ مٹھی بھر مٹی ان کے چہروں کی طرف پھینک دیں تو جس طرف بھی یہ مٹی جائے گی، ہم ان کے مقابلہ میں آپ ﷺ کی مدد کریں گے۔ چنانچہ رسول اللہ ﷺ نے ایسا کیا اور بہت سے کافر مارے گئے۔ جس کا اللہ تعالیٰ ان الفاظ میں ذکر کیا۔

وَمَا رَمَيْتْ إِذْ رَمَيْتْ وَلَكِنَّ اللَّهَ رَمَىٰ وَلِيُبْلِيَ الْمُؤْمِنِينَ مِنْهُ بَلَاءٌ حَسَنًا إِنَّ اللَّهَ سَمِيعٌ
عَلِيمٌ (٦٥)

”اور (اے محبوب) نہیں پھینکی آپ نے (وہ مشیتِ خاک) جب آپ نے پھینکی بلکہ اللہ تعالیٰ نے پھینکی تاکہ احسان فرمائے مومنوں پر اپنی جناب سے بہترین احسان بے شک اللہ تعالیٰ سب کچھ سننے والا جاننے والا ہے۔“

قرآنی آیات و مستلالت سے یہ بات اظہر من الشمس ہو کر ثابت ہو گئی کہ پیغمبر ﷺ کی اہانت اور تنقیص اللہ تعالیٰ

کے ہاں ناقابل معافی جرم ہے اور یہ کہ اگر کسی مسلمان سے بھی ایسی غلطی سرزد ہو جاتی ہے تو وہ دائرہ ایمان سے خارج ہو جاتا ہے۔ حضور نبی کریم ﷺ کی عزت و توقیر کے حوالہ سے اللہ تعالیٰ کے قوانین مسلم غیر مسلم سب پر لاگو ہوتے ہیں۔ اگر کوئی غیر مسلم بھی اس طرح کی غیر سنجیدہ حرکت کرے تو مسلمانوں پر لازم ہے کہ وہ اسے کیفر کردار تک پہنچانے میں کوئی کسر اٹھانہ رکھیں۔ خود رسالت مآب ﷺ اور خلفائے راشدین علیہم الرضوان کا یہی معمول رہا ہے۔ اس اعتبار سے یہ بات واضح ہو جاتی ہے کہ جب سرکارِ دو عالم ﷺ نے ایسے لوگوں کے بارے میں کسی قسم کی نرمی نہیں برتی تو آج ہم کون ہوتے ہیں انہیں چھوٹ دینے والے؟ اہل اسلام کو یہ بات ذہن نشین کر لینی چاہیے کہ اگر کسی جانب سے ذات نبی ﷺ پر کسی پہلو سے طعن و تشنیع اور تہمتیں لگائی جا رہی ہوں اور حضور رسالت مآب حضرت محمد ﷺ کو اپنی جان سے محبوب رکھنے کا دعویٰ کرنے والے مسلمان کا ان سنگین حالات میں سکون اور اطمینان سے بیٹھے رہنے کا تصور بھی خطرناک ہے۔ ہمیں مسئولیت اور شرمندگی کو آج ہی محسوس کر کے اپنے قول و فعل سے ایسے اقدامات اٹھانے کے لیے کمر بستہ ہو جانے کا عزم مصمم کرنا چاہیے کہ جس کے نتیجے میں کسی پیغمبرِ انسانیت کی ناموس پر حرف اٹھانے کی جرأت نہ رہے۔ تحفظ ناموس رسالت مآب ﷺ کی خاطر اہل اسلام کو ایسے اقدامات اٹھانے ہوں گے کہ آئندہ کوئی بھی دریدہ و بہن گستاخی رسول جیسی غلط اور فحیح حرکات بارے سوچ بھی نہ سکے۔

حواشی و حوالہ جات:

- ۱۔ یوسف بن اسماعیل النہانی: جواهر البحارفی فضائل المختار، (مکتبہ حامدیہ رضویہ، لاہور، ۱۳۹۸ھ) ۲۰۲/۳
- ۲۔ المرجع السابق، ۲۰۱/۳
- ۳۔ الفتح ۴۸: ۹
- ۴۔ راغب اصفہانی: المفردات فی غرائب القرآن، (قدیمی کتب خانہ، کراچی، ص ۳۳۶، ن، ۰)
- ۵۔ محمد بن مکرم بن منظور الافریقی الدمشقی: لسان العرب، (دارالفکر، بیروت، لبنان، ص ۰، ن، ۰) ۶۲۲/۷
- ۶۔ جلال اللہ محمود بن عمر زمخشری (م ۵۳۸ھ): الکشاف عن حقائق التنزیل وعیون الاقوال فی وجوه التاویل، ۵۴۲/۳، ۰
- ۷۔ محمود آلوسی: روح المعانی فی تفسیر القرآن الکریم والسبع المثانی، ۹۶/۲۶
- ۸۔ علاء الدین علی بن محمد بن ابراہیم، البغدادی العازن: تفسیر العازن، ۱۴۷/۴
- ۹۔ عبداللہ بن احمد بن محمود نسفی (م ۷۰۱ھ): مدارک التنزیل وحقائق التاویل، ۲۷۷/۳، ۰
- ۱۰۔ محمد بن احمد الانصاری القرطبی (م ۶۷۱ھ): الجامع لاحکام القرآن، ۲۶۷/۸، ۰
- ۱۱۔ ابوالفرج عبدالرحمن بن علی بن محمد ابن جوزی (م ۹۷ھ): زاد المسیر فی علم التفسیر، (المکتب الاسلامی، بیروت، لبنان، ۱۹۸۴ء)، ۴۲۷/۷، ۰
- ۱۲۔ محمد بن مکرم ابن منظور الافریقی الدمشقی: لسان العرب، ۲۹۱/۵
- ۱۳۔ پیر محمد کرم شاہ الازہری: ضیاء القرآن، ۵۳۸/۴، ۰
- ۱۴۔ الاحزاب ۳۳: ۵۳
- ۱۵۔ الفتح ۴۸: ۹-۸
- ۱۶۔ الاحزاب ۳۳: ۴۵-۴۶
- ۱۷۔ المزمل ۷۳: ۱۵-۱۶
- ۱۸۔ النحل ۱۶: ۸۹

۱۶۔ النساء: ۴: ۴۱

۱۷۔ ابو عبد اللہ محمد بن اسماعیل الحنفی البخاری: الجامع الصحیح، رقم ۲۴۱۶

۱۸۔ عبد اللہ بن احمد بن محمود نسفی (م ۵۷۰۱ھ): مدارک التنزیل وحقائق التاویل، ۷۰/۳

۱۹۔ محمد بن احمد الانصاری القرطبی (م ۵۶۷۱ھ): الجامع لاحکام القرآن، ۲۶۶/۸

۲۰۔ جلال اللہ محمود بن عمر زمخشری (م ۵۰۳۸ھ): الکشاف عن حقائق التنزیل وعیون الاقوال فی وجوه التاویل، ۵۴۲/۳

۲۱۔ علی بن محمد بن ابراہیم، البغدادی الخازن: تفسیر الخازن، ۱۴۶/۴

۲۲۔ محمود آلوسی: روح المعانی فی تفسیر القرآن الکریم والسبع المثانی، (دارالفکر، بیروت، لبنان، ۱۹۸۴ء)، ۹۵/۲۶

۲۳۔ النساء: ۴: ۴۱

۲۴۔ قاضی ثناء اللہ پانی پتی (م ۱۲۲۵ھ): تفسیر مظہری، (دائرہ اشاعت العلوم، ندوۃ المصنفین، دہلی، س، ن)، ۳۸۶/۷

۲۵۔ ابوالفدا اسماعیل بن کثیر القرظی الدمشقی (م ۵۷۷۴ھ): تفسیر القرآن الکریم، (امجد اکیلمی، لاہور، ۱۹۸۲ء)،

۵۳۰/۱

۲۶۔ محمود آلوسی: روح المعانی فی تفسیر القرآن الکریم والسبع المثانی، ۴۵/۲۲

۲۷۔ المرجع السابق، ۴۵/۲۲

۲۸۔ الحمز: ۱۳: ۷۲

۲۹۔ الاعراف: ۷: ۱۹

۳۰۔ ہود: ۱۱: ۴۶

۳۱۔ الصافات: ۳۷: ۱۰۴

۳۲۔ ہود: ۱۱: ۸۱، ص ۳۸: ۲۶، قصص: ۲۰: ۳۰، مریم: ۱۹: ۷، مریم: ۱۹: ۱۲، مائدہ: ۵: ۱۱

۳۳۔ مائدہ: ۵: ۴۱

۳۴۔ مائدہ: ۵: ۶۷

۳۵۔ الانفال: آیت: ۶۴

۳۶۔ النور: آیت: ۶۳

۳۷۔ جلال اللہ محمود بن عمر زمخشری م ۵۰۳۸ھ: الکشاف عن حقائق التنزیل وعیون الاقوال فی وجوه التاویل، ۷۹/۳

۳۸۔ الفتح: ۴۸: ۱۰

۳۹۔ جلال اللہ زمخشری (م ۵۰۳۸ھ): الکشاف عن حقائق التنزیل وعیون الاقوال فی وجوه التاویل، ۱۲۲/۲

۴۰۔ مسلم بن حجاج القشیری: صحیح مسلم رقم: ۴۰۳

۴۱۔ الاعراف: ۷: ۱۵۷

۴۲۔ الانعام: ۶: ۱۴۶

۴۳۔ آل عمران: ۳: ۳۲

۴۴۔ النساء: ۴: ۸۰

۴۵۔ الحدید: ۵۷: ۷

۴۶۔ آل عمران: ۳: ۳۱

۴۷۔ النساء: ۴: ۱۴

۴۸۔ الانفال: آیت: ۲۴

۴۹۔ المنافقون: ۶۳: ۸

۵۰۔ الحدید: ۵۷: ۹۶

۵۱۔ التوبہ: ۹: ۱۲۸

۵۲۔ البقرہ: ۲: ۱۰۴

- ۵۲۔ النساء، ۶۵:۴
 ۵۳۔ الاحزاب، ۵۶:۳۳
 ۵۴۔ الاسراء، ۷۹:۱۷
 ۵۵۔ جارالله زمخشری (م ۵۳۸ھ): الکشاف عن حقائق التنزیل وعبون الاقوابیل فی وجوه التاویل، ۴۶۲/۲
 ۵۶۔ مسلم بن حجاج القشیری: الصحیح لمسلم رقم/۴۲۲۳
 ۵۷۔ التحریم، ۸:۶۶
 ۵۸۔ آل عمران، ۸۱:۳
 ۵۹۔ پیر محمد کرم شاہ، الازہری: ضیاء النبی، ضیاء القرآن، پہلی کیشنز، لاہور، کراچی، ۵۱۴۲۰، ۱/۴۹۰
 ۶۰۔ البقرة، ۱۲۹:۲
 ۶۱۔ الصف، ۷:۶۱
 ۶۲۔ الاعراف، ۱۵۷:۷
 ۶۳۔ المائدہ، ۶۷:۵
 ۶۴۔ جارالله زمخشری (م ۵۳۸ھ): الکشاف عن حقائق التنزیل وعبون الاقوابیل فی وجوه التاویل، ۱/۳۱۱
 ۶۵۔ الانفال، ۱۷:۸

مصادر و مراجع

آلوسی، شہاب الدین محمود: روح المعانی فی تفسیر القرآن الکریم والسبع المثانی، (دارالفکر، بیروت، لبنان، ۱۹۸۴ء)

T

ابن تیمیہ، احمد بن تیمیہ: الصارم المسلول علی شاتم الرسول، (وزارۃ الشولون الاسلامیہ والدعوة والارشاد، المکة المکرمة)

الف

ابن جوزی، ابوالفرج عبدالرحمن بن علی بن محمد ابن جوزی (م ۵۹۷ھ): زاد المسیر فی علم التفسیر، (المکتب الاسلامی، بیروت، لبنان، ۱۹۸۴ء)

ابن کثیر، ابوالفدا اسماعیل بن کثیر القرشی الدمشقی (م ۵۷۷ھ): تفسیر القرآن الکریم، (امجد اکیلمی، اردو بازار، لاہور، ۱۹۸۲ء)

ابن عربی، محمد بن عبداللہ ابن العربی (م ۵۴۳ھ): احکام القرآن، (دارالکتب العلمیہ، بیروت، لبنان، ۲۰۰۳ء)

ابن منظور، محمد بن مکرم بن منظور الافریقی الدمشقی: لسان العرب، (دارالفکر، بیروت، لبنان، س، ن)

ابوالاعلیٰ مودودی، سید: تفہیم القرآن، (ادارہ ترجمان القرآن، لاہور، ۲۰۰۴ء)

اسماعیل حقی البروسوی (م ۱۱۳۷ھ): تفسیر روح البیان، (مکتبہ اسلامیہ، کوئٹہ، ۱۹۸۵ء)

اصفہانی، راضی: المفردات فی غریب القرآن، (قدیمی کتب خانہ، کراچی، س، ن)

ب

البخاری، ابو عبداللہ محمد بن اسماعیل الحنفی: صحیح بخاری، (دارالسلام، الرياض، ۱۹۹۹ء)

پ

پانی پتی، ثناء اللہ معاضی (م ۱۲۲۵ھ): تفسیر مظہری، (دائرہ اشاعت العلوم، ندوۃ المصنفین، دہلی، س، ن)

المحازن، علاء الدین علی بن محمد بن ابراہیم، البغدادی: تفسیر المحازن، (دارالکتب العربیہ، پشاور، س، ن)

خ

ر

الرازی، فخرالدین محمد بن عمر بن الحسين بن الحسن بن علی التمیمی البکری الرازی الشافعی: (م ۶۰۴) التفسیر الکبیر، (دارالکتب العلمیہ، بیروت، لبنان، ۲۰۰۴ء)
رشید رضا، سید (م ۱۹۳۵ء): تفسیر المنار، (دارالکتب العلمیہ، بیروت، لبنان، ۲۰۰۵ء)

ز

زمخشری، ابو القاسم جارالله محمود بن عمر (م ۵۳۸ء): الکشاف عن حقائق التنزیل وعیون الاقوال فی وجوه التاویل، (دارالمعرفہ، بیروت، لبنان، سن، ن)

ش

محمد شفیع، مفتی: معارف القرآن، (ادارۃ المعارف، کراچی، ۱۹۸۴ء)
الشوکانی، محمد بن علی بن محمود الشوکانی: فتح القدر، (دارالمعرفہ، بیروت، لبنان، سن، ن)

ص

الصنعانی، ابوبکر عبدالرزاق بن ہمام بن نافع الصنعانی (م ۵۱۱ء): مصنف عبدالرزاق، (دارالکتب، بیروت، لبنان، ۱۴۲۱ھ)

ط

طبری، ابوجعفر محمد بن جریر طبری: تفسیر طبری، (دارالفکر، بیروت، لبنان، ۱۹۷۸ء)

ع

عیاض، ابوالفضل عیاض بن موسی، قاضی: الشفاء، (ادارہ اسلامیات، لاہور، سن، ن)

ف

الفیروز آبادی، ابوطاہر محمد بن یعقوب (م ۸۱۷ھ): تنویر المقیاس من تفسیر ابن عباس، (المکتبہ الفاروقیہ، ملتان، پاکستان، سن، ن)

ق

القرطبی، ابو عبدالله محمد بن احمد الانصاری (م ۶۷۱ھ): الجامع لاحکام القرآن، (مکتبہ الغزالی، دمشق، ۱۹۶۵ء)
محمد قطب، سید: فی ظلال القرآن، (ادارہ منشورات اسلامی، لاہور، ۱۹۹۷ء)

م

محمد کرم شاہ، پیر، الازہری: ضیاء النبی، (ضیاء القرآن، پبلی کیشنز، لاہور، کراچی، ۱۴۲۰ھ)
محمد کرم شاہ، پیر، الازہری: ضیاء القرآن، (ضیاء القرآن، پبلی کیشنز، لاہور، کراچی، ۱۴۲۰ھ)
مسلم بن حجاج القشیری: صحیح مسلم، (دارالسلام، الرياض، ۱۹۹۹ء)

ن

النبہانی، یوسف بن اسماعیل النبہانی: جواهر البحار فی فضائل المختار، (مکتبہ حامدہ رضویہ، لاہور، ۱۳۹۸ھ)
النسفی، ابوالبرکات عبداللہ بن احمد بن محمود (م ۷۰۱ھ): ملارک التنزیل وحقائق التاویل، (دارالکتب والعربی، بیروت، لبنان)

ڈاکٹر محمد جمیل ندوی *

عَظْمَتِ مُصْطَفٰی

قرآن اور مستشرقین کی نظر میں

موضوع کا تعارف

حمد و ثنا اُس پاک، بلند و برتر اور طاقت و درتین ذات اللہ جل جلالہ کے لیے ہے جس نے کائنات اور اس میں پائے جانے والی مخلوقات کو اپنے ارادے اور حکمت خاص کے تحت وجود اور حسن بخشا اور اس نظام کو چلا رہا ہے۔ جس کی عظمت کو بیان کرنے کے لیے اگر کرہ ارض کے تمام سمندر سیاہی بن جائیں اور تمام درخت قلم بن جائیں تب بھی اللہ کی عظمت کو بیان کرنے اور اللہ کی عظمت کا حق ادا کرنے سے قاصر رہیں گے۔

الاتحاد و درود و سلام ہوں اللہ کے محبوب، سرکارِ دو عالم، فخر بنی آدم، رسول اللطیفین، فخر موجودات و جہتِ حقیقی کو نین، نبی رحمت، حضرت محمد مصطفیٰ صلی اللہ علیہ وسلم پر جن کی عظمت کا اعتراف خود خالق کائنات نے کیا ہے۔ جن و انس اور دیگر تمام مخلوقات نے مختلف آسالیب میں جن کی رفعتوں کے نئے الہامے ہیں اور قیامت تک الہامی رہیں گی۔

ہر ذی شعور انسان کے لیے یہ بات قابل فہم ہے کہ جو شے کسی کی نظر میں عظیم ہو اُس کی عظمت کو ظاہر کرنے کے لیے اُس شے کی عظمت کی گواہی اور مثالیں بھی دی جاتی ہیں اور یہ بات بھی سب کو معلوم ہے کہ اس کائنات کی مخلوقات میں سب سے عظیم مقام انبیاء علیہم السلام کو حاصل ہے۔ لیکن اللہ تعالیٰ نے اپنی حکمت اور محبت خاص سے نبی آخر زمان حضرت محمد مصطفیٰ ﷺ کو سب سے آخر میں مبعوث فرما کر تمام انبیاء علیہم السلام میں منفرد و ممتاز مقام عطا فرمایا جس کی گواہی کلام الہی میں قیامت تک کے لیے محفوظ کر دی گئی ہے۔

اللہ تعالیٰ کے فضل و کرم سے اُمت مسلمہ کے پاس عظمت رسول ﷺ کی گواہی پیش کرنے کے متعدد مصادر موجود ہیں لیکن یہ مقالہ اُن تمام گواہیوں اور مصادر کو پیش کرنے کا مقصد نہیں ہو سکتا۔ لہذا، زیر نظر مقالہ میں عظمت محمد ﷺ کی گواہی پیش کرنے کی سعادت حاصل کرنے کے لیے ہم نے صرف دو مصادر کا انتخاب کیا ہے۔ ایک کلام الہی یعنی قرآن مجید، اور

* بی ایچ ڈی سپر وائزر قیطنی آف اسلامک سٹڈیز، اعظمی اہل اسلامک یونیورسٹی، اسلام آباد

دوسرا کلام انسانی یعنی مستشرقین یا مغربی مفکرین کے اقوال۔ مقالہ ہذا میں قرآن مجید میں عظمت محمد ﷺ کی گواہی کو پیش کرنے کے لیے ہم نے خالصتاً قرآن مجید کی آیات سے استفادہ کیا ہے اور اہل مغرب کے نقطہ نظر سے عظمت محمد ﷺ کی گواہی کے لیے ہم نے مغربی مفکرین کے اقوال کا ترجمہ پیش کیا ہے۔ سب سے پہلے عظمت محمد ﷺ کا مطالعہ قرآن مجید کی روشنی میں پیش کیا جاتا ہے۔

قرآن مجید میں عظمت محمد ﷺ کی گواہی

- ۱- مُحَمَّدٌ رَسُولُ اللَّهِ ط (۱)
محمد (ﷺ) اللہ کے رسول ہیں۔
- ۲- وَلَكِنْ رَسُولُ اللَّهِ وَخَاتَمَ النَّبِيِّينَ ط (۲)
آپ (ﷺ) اللہ کے رسول اور خاتم النبیین ہیں
- ۳- يَسَّ ۱ وَالْقُرْآنِ الْحَكِيمِ ۲ إِنَّكَ لَمِنَ الْمُرْسَلِينَ ۳ عَلَى صِرَاطٍ مُسْتَقِيمٍ ۴ --- (۳)
یس قسم ہے اس حکمت سے بھرپور قرآن کی۔ بے شک آپ (ﷺ) رسولوں میں سے ہیں۔ سیدھے راستے پر ہیں۔
- ۴- وَإِنَّكَ لَعَلَى خُلُقٍ عَظِيمٍ (۴)
اور بے شک آپ (ﷺ) اخلاقِ حسنہ کے اعلیٰ ترین درجہ پر ہیں
- ۵- وَلَسَوْفَ يُعْطِيكَ رَبُّكَ فَتَرْضَى (۵)
اور عقریب اللہ تعالیٰ آپ (ﷺ) کو دے گا، پھر آپ (ﷺ) خوش ہو جائیں گے۔
- ۶- سُبْحٰنَ الَّذِیْ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصٰی الَّذِی بَرَكْنَا حَوْلَہٗ لِنُرِیْہٖ مِنْ اٰیٰتِنَا ط (۶)
پاک ہے وہ ذات جو اپنے بندہ خالص (محمد ﷺ) کو رات کے وقت مسجد حرام (کعبہ) سے مسجد اقصیٰ (بیت المقدس) تک لے گئی جس کے آس پاس ہم نے برکتیں نازل کی ہیں تاکہ ہم اُن (محمد ﷺ) کو اپنے کچھ عجائباتِ قدرت دکھائیں۔
- ۷- وَمَا اَرْسَلْنَاكَ اِلَّا رَحْمَةً لِّلْعٰلَمِیْنَ (۷)
اور ہم (اللہ) نے آپ (ﷺ) کو تمام جہانوں کے لیے رحمت بنا کر بھیجا ہے
- ۸- وَرَفَعْنَا لَكَ ذِكْرَكَ (۸)
اور ہم (اللہ) نے آپ (ﷺ) کے لیے آپ (ﷺ) کا ذکر بلند کیا۔

۹۔ اِنَّا اَعْطَيْنَاكَ الْكُوْنَةَ (۹)

ہم (اللہ) نے آپ (ﷺ) کو خیر کثیر عطا فرمائی ہے۔

۱۰۔ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ وَدَاعِيَا إِلَى اللَّهِ بِإِذْنِهِ وَسِرَاجًا مُنِيرًا۔ (۱۰)

اے نبی (ﷺ) بے شک ہم نے آپ (ﷺ) کو شہادت دینے والا اور بشارت دینے والا اور ڈرانے والا (یعنی آگاہ کرنے والا) اور سب کو اللہ کی طرف بلانے والا بنا کر بھیجا ہے۔

۱۱۔ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا ۖ الَّذِي لَهُ مُلْكُ السَّمَوَاتِ وَالْأَرْضِ ۖ لَا إِلَهَ إِلَّا هُوَ يُحْيِي وَيُمِيتُ ۖ مَن فَمَاتَ بِإِلَهِ ۖ فَإِلَهُهُ وَإِلَهُ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبَعُوهُ لَعَلَّكُمْ تَهْتَدُونَ۔ (۱۱)

اے نبی (ﷺ) آپ فرما دیجئے کہ اے دنیا جہان کے لوگو میں تم سب کی طرف اللہ کا بھیجا ہوا پیغمبر ہوں، جس کی بادشاہی تمام آسمانوں اور زمین میں ہے۔ اُس کے سوا کوئی عبادت کے لائق نہیں ہے۔ وہ ہی زندگی دیتا ہے اور وہ ہی موت دیتا ہے۔ پس ایمان لاؤ اللہ پر اور اُس کے نبی اُمی پر اور اِجْتِاحِ كِرْوَانِ (ﷺ) کی تاکہ تم راہ راست پر آ جاؤ

۱۲۔ اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔ (۱۲)

اللہ تعالیٰ اور اُس کے فرشتے نبی ﷺ پر درود بھیجتے ہیں، سوائے لوگو جو ایمان لائے ہو تم اُن پر درود و سلام بھیجو۔

۱۳۔ بَعَثَ فِيهِمْ رَسُولًا مِّنْ اَنْفُسِهِمْ يَتْلُو عَلَيْهِمْ اٰيٰتِهٖ وَيُزَكِّيهِمْ وَيُعَلِّمُهُمُ الْكِتٰبَ وَالْحِكْمَةَ ۗ وَاِنْ كَانُوْا مِنْ قَبْلُ لَفِي ضَلٰلٍ مُّبِيْنٍ (۱۳)

یقیناً اللہ (تعالیٰ) نے ایمان والوں پر احسان کیا کہ اُن ہی میں سے رسول (ﷺ) مبعوث کیا جو انہیں اللہ کی آیات پڑھ کر سناتے ہیں، اُن کا تزکیہ کرتے ہیں اور (انہیں) کتاب (قرآن) و حکمت کی تعلیم دیتے ہیں، اور اس سے پہلے وہ مرتد گمراہی میں پڑے ہوئے تھے

۱۴۔ لَقَدْ جَاءَكُمْ رَسُولٌ مِّنْ اَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِيْنَ رَءُوفٌ رَّحِيْمٌ (۱۴)

تحقیق تشریف لایا تمہارے پاس ایک رسول جو خود تم میں سے ہی ہے، تمہارا نقصان میں پڑنا اُس پر شاق ہے، تمہاری فلاح کا حریص ہے، ایمان لانے والوں کے لیے وہ شفیق اور رحیم ہے۔

۱۵۔ وَمَا يَنْطَلِقُ عَنِ الْهَوٰى ۗ اِنْ هُوَ اِلَّا وَحٰى يُوحٰى (۱۵)

اور یہ (رسول ﷺ) اپنے نفس کی خواہش سے نہیں بولتے، یہ تو بس وہی کہتے ہیں جو ان پر وحی کے ذریعے سے پہنچایا جاتا ہے۔

۱۶۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ (۱۶)

تم لوگوں کے لیے اللہ کے رسول کی ذات ایک بہترین نمونہ تقلید ہے، ہر اس شخص کے لیے جو اللہ اور
آخرت کے دن کا امیدوار ہے

۱۷۔ وَمَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (۱۷)

اور رسول (ﷺ) جو حکم دیں اسے تم لے لو اور جس چیز سے وہ (ﷺ) منع کریں اس سے رُک جاؤ۔

۱۸۔ مَنْ يُطِيعِ الرَّسُولَ فَقَدْ أَطَاعَ اللَّهَ (۱۸)

جس نے رسول (ﷺ) کی اطاعت کی دراصل اس نے اللہ کی اطاعت کی۔

۱۹۔ وَأَطِيعُوا اللَّهَ وَرَسُولَهُ إِن كُنْتُمْ مُؤْمِنِينَ (۱۹)

اللہ اور اس کے رسول (ﷺ) کی اطاعت کرو اگر تم ایمان والے ہو۔

۲۰۔ فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ
حَرَجًا مِّمَّا قَضَيْتَ وَيُسَلِّمُوا تَسْلِيمًا (۲۰)

قسم ہے آپ (ﷺ) کے رب کی یہ لوگ اس وقت تک تک مومن نہیں ہو سکتے، جب تک یہ اپنے
جھگڑوں میں آپ (ﷺ) کو حکم (منصف) نہ بنالیں۔ پھر آپ (ﷺ) کے فیصلہ پر اپنے دلوں میں
تنگی محسوس نہ کریں اور (فیصلے کو) خوشی سے قبول نہ کر لیں۔

۲۱۔ النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ (۲۱)

نبی (ﷺ) مومنوں پر ان کی جانوں سے زیادہ حق رکھتے ہیں

۲۲۔ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ
غَفُورٌ رَّحِيمٌ (۲۲)

آپ (ﷺ) فرمادیتے ہیں کہ اگر تم اللہ اور رسول سے محبت رکھتے ہو تو تم لوگ میری اتباع کرو، اللہ
(تعالیٰ) تم سے محبت کرنے لگیں گے اور تمہارے سب گناہ معاف کر دیں گے۔

۲۳۔ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ
كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ (۲۳)

اے ایمان والو! تم اپنی آوازوں کو بغیر (ﷺ) کی آواز سے بلند مت کیا کرو اور ان سے ایسے کھل کر نہ
بولو کہ جیسے تم آپس میں ایک دوسرے سے کھل کر بولتے ہو، کہیں ایسا نہ ہو کہ تمہارے اعمال برباد ہو

جائیں اور تمہیں خبر بھی نہ ہو۔

۲۴۔ إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا (۲۴)

بے شک جو لوگ اللہ اور اُس کے رسول (ﷺ) کو ایذا پہنچاتے ہیں، اللہ اُن پر دنیا اور آخرت میں لعنت کرتا ہے اور اُن کے لیے ذلیل کرنے والا عذاب تیار کر رکھا ہے۔

۲۵۔ اٰمَنُوْا مِنْكُمْ ط وَالَّذِيْنَ يُؤْذُوْنَ رَسُوْلَ اللّٰهِ لَهُمْ عَذَابٌ اَلِيْمٌ (۲۵)

اور جو لوگ اللہ کے رسول (ﷺ) کو تکلیف دیتے ہیں اُن کے لیے دردناک عذاب ہے۔

کلام الہی یعنی قرآن مجید کی مندرجہ بالا آیات مبارکہ سے عظمت محمد ﷺ کی واضح گواہی مل رہی ہے۔ آئیے اب دیکھیں کہ کلام انسانی بالخصوص اقوال مفکرین و مستشرقین عظمت محمد ﷺ کی گواہی کس انداز میں دے رہے ہیں۔

اقوال مستشرقین میں عظمت محمد ﷺ کی گواہی

..... تاریخ انسانی میں محمد (ﷺ) کا مقام سب سے بلند اور منفرد ہے۔ اُن کی عظیم ترین فتح یہ ہے کہ انہوں نے انسانوں کو یہ عقیدہ تسلیم کرنے پر راضی کیا کہ خدا ایک ہے اور مسلمانوں کی ایک امت ہے (۲۶)۔

..... محمد (ﷺ) کا طرز عمل، اخلاق انسانی کا حیرت انگیز کارنامہ تھا اور ہم یہ یقین کرنے پر مجبور ہیں کہ محمد (ﷺ) کی تعلیمات خالص سچائی پر مبنی تھیں (۲۷)۔

..... اور سب سے حیران کن حقیقت یہ ہے کہ ایسا فقید المثال ذہن رکھنے والا انسان محکمہ ثقافت مغرور، بلکہ مجرور رضا کا پیکر تھا۔ اپنی ہر کامیابی کو خدا کی عظمت سے منسوب کرنے والا تھا۔ (۲۸)

..... زمن وسطی (Middle-Ages) میں عیسائی راہبوں نے جہالت و تعصب کی وجہ سے اسلام کی نہایت بے باک تصویر پیش کی۔ انہوں نے محمد (ﷺ) اور دین اسلام کے خلاف منظم تحریک چلائی۔ یہ سب راہب اور مصنف غلط کار تھے، کیوں کہ محمد (ﷺ) ایک عظیم ہستی اور صحیح معنوں میں انسانیت کے نجات دہندہ تھے۔ (۲۹)

..... ایسا کوئی ثبوت، شہادت اور اشارہ تک نہیں ملتا جس سے یہ کہا جاسکے کہ محمد (ﷺ) نے کبھی کسی موقع پر اپنے دعوے کی تصدیق کے لیے کوئی فریب یا نام نہاد مجرور دکھایا ہو۔ اپنے دین اور مذہب کے نفاذ کے لیے انہوں نے کوئی غلط حربہ اختیار نہیں کیا۔ اس کے برعکس اُس علم پر پورا اکتفا کیا جو انہیں خدا کی طرف سے ودیعت ہوا تھا۔ (۳۰)

..... عربوں میں ایک آدمی پیدا ہوا جس نے مشرق اور جنوب کی پوری معلوم دنیا متحد کر دی..... وہ انسان محمد (ﷺ) تھے۔ (۳۱)

..... عرب بنیادی طور پر انا رکٹ اور انشمار پسند تھے۔ محمد (ﷺ) نے یہ زبردست معجزہ کر دکھایا کہ انہیں متحد کر دیا۔ بلا شک و شبہ دنیا میں کوئی ایسا رہنما نہیں ہوا جسے محمد (ﷺ) جیسے اور وفادار پیروکار ملے ہوں (۳۲)

.....اپنی ذہانت اور جوش و خلوص سے محمد (ﷺ) نے ایک ایسے لاقانون علاقے کے لیے موثر قوانین وضع کیے سماجی اور مذہبی ادارے قائم کیے انہیں ایسی عبادت پر لگا دیا، جس میں رنگ، نسل، امارت، عُزبت اور ہر طرح کی اُوٹچ نیچ ختم ہو جاتی ہے۔ دُنیا کا کوئی پیغمبر محمد (ﷺ) کی طرح ایسے معاشرے اور سماج کی بنیاد نہ رکھ سکا جو مثالی ہو اور آنے والے ہر زمانے کے لیے تقلید کی ترغیب دیتا ہو۔ (۳۳)

.....رُوئے زمین پر محمد (ﷺ) جیسا دُور آمدیش اور صاحب بصیرت انسان کوئی دوسرا دکھائی نہیں دیتا۔ محمد (ﷺ) (جبر کے قائل ہی نہیں تھے۔ وہ انسان کی حدود، انسان کی صلاحیتوں اور اُس کی کوتاہیوں سے پوری طرح واقف تھے۔ (۳۴)

.....محمد (ﷺ) کے ساتھ ہی اُس مساوات اور جمہوریت نے جنم لیا جو اُس سے پہلے دُنیا میں موجود نہیں تھی۔ اَب دولت اور حسب و نسب کے پیدائشی دعوؤں کی کوئی اہمیت نہ رہی۔.....محمد (ﷺ) نے دھکارے ہوئے غلاموں کو آقا بنا دیا۔ (۳۵)

.....محمد (ﷺ) ایک ایسی شخصیت تھے جن کے سامنے ایک عظیم مقصد اور بلند ترین نصب العین تھا۔ وہ اپنے اس مقصد کی تکمیل اور نصب العین کے حصول کی راہ میں حائل ہر مشکل اور دشواری کا مقابلہ کر سکتے تھے۔ یہ قوت اور صلاحیت اللہ کی عطا تھی۔ محمد (ﷺ) کے کارناموں سے دراصل خدائے واحد کے جلال و شوکت کا اظہار ہوتا ہے۔ خدا نے اُن کے ہاتھوں کو وہ تاثیر عطا کی تھی کہ وہ پوری دُنیا کو ہلا سکتے تھے۔ محمد (ﷺ) کی کامیابی، جس کی مثال تاریخ میں نہیں ملتی، دراصل عطیہ خداوندی تھی۔.....محمد (ﷺ) نے دُنیا کو ایک عجیب فلسفہ دیا۔۔۔ ایک ایسا فلسفہ اور طرز حیات جو اس سے پہلے رُوئے زمین پر موجود نہیں تھا۔ محمد (ﷺ) نے موت کا خوف دلوں سے نکال دیا اور ایک ایسے طرز حیات کی بنا ڈالی جس میں انسان ہر وقت خوفِ خدا میں ڈوبا رہتا ہے۔ (۳۶)

مندرجہ بالا اقوال سے یہ معلوم ہوا کہ مغربی مفکرین و مستشرقین بھی عظمتِ محمد (ﷺ) کی گواہی دے رہے ہیں۔

خلاصہ کلام

خلاصہ کلام یہ ہے کہ عظمتِ محمد (ﷺ) کی گواہی قرآن مجید اور قوام عالم کے مفکرین بنا تک دہل دے رہے ہیں۔ اس کی وجہ یہ ہے کہ حضرت محمد مصطفیٰ صلی اللہ علیہ وسلم کی ذاتِ مقدسہ اپنی ظاہری و باطنی وسعتوں اور پنہائیوں کے لحاظ سے کوئی شخص سیرت نہیں بلکہ ایک عالمگیر اور بین الاقوامی ہستی ہے جو کسی شخصِ واحد کا دستور زندگی نہیں بلکہ جہانوں کے لیے ایک کھل دستور حیات ہے۔ جوں جوں زمانہ ترقی کرتا چلا جائے گا اُسی حد تک انسانی زندگی کی استواری و دہواری کے لیے اس عظیم شخصیت کی تعلیمات ضرورت شدید سے شدید تر ہوتی چلی جائے گی۔ حضور (ﷺ) کی زندگی ایک بین الاقوامی مشن کی داستان قرآن کے ابدی اصولوں کی تفسیر ہے جسے عمل کی زبان میں مرتب کیا گیا ہے۔ وہ اس مقدس پیغام کی تکمیل ہے جس کی مشعل آدم، ابراہیم، موسیٰ اور جملہ انبیاء علیہم السلام اپنے اپنے دور میں روشن کرتے رہے ہیں۔

یہ ایک حقیقت ہے کہ قرآن اور سیرت محمدی علی صاحبہا الصلوٰۃ والسلام دونوں ہی بحرنا پیدا کنار ہیں، کوئی انسان یہ چاہے کہ ان کے تمام معانی اور فوائد و برکات کا احاطہ کرے تو اس میں کبھی کامیاب نہیں ہو سکتا، البتہ جس چیز کی کوشش کی جا سکی ہے وہ بس یہ ہے کہ جس حد تک ممکن ہو آدی ان کا زیادہ سے زیادہ فہم حاصل کرے اور ان کی مدد سے روح و دین تک رسائی پائے۔

اسلامی علوم و فنون میں آج تک جو کچھ مدون و مرتب ہوا ہے اس میں غالب حصہ سیرت مصطفیٰ ﷺ پر مشتمل ہے اور شاید یہ کہنا مبالغہ نہ ہوگا کہ دنیائے علم میں مدونات، مصنفات اور کتب و رسائل میں سب سے زیادہ تعداد سیرت مصطفیٰ ﷺ سے متعلق ہے۔ اس کی ایک وجہ یہ ہے کہ سیرت مصطفیٰ ﷺ ایک فرد کی سیرت نہیں بلکہ یہ اپنے تنوعات کے اعتبار سے نہ ختم ہونے والا سلسلہ ہے جو چودہ سو سال سے جاری ہے اور ان شاء اللہ قیامت تک جاری رہے گا۔ دُنیا جب تک آباد ہے، سیرت نبویہ ایک زندہ عامل کی حیثیت سے قائم رہے گی اور دنیا کے ترقی پذیر تمدن اور تبدل پذیر حالات میں آپ ﷺ ہمہ گیر و جامع اسوہ حسنہ کے کسی ایک پہلو کو کبھی اہمیت حاصل رہے گی تو کبھی کسی اور پہلو کو۔

خلق و تقدیر و ہدایت ابتداء است رحمۃ للعالمین انتہا است (اقبال)

حوالہ جات و حواشی

- ۱۔ القرآن: سورة الفتح: ۲۹۔
- ۲۔ القرآن: سورة الاحزاب: ۴۰۔
- ۳۔ القرآن: سورة يس: ۱۔
- ۴۔ القرآن: سورة القلم: ۴۔
- ۵۔ القرآن: سورة الضحی: ۵۔
- ۶۔ القرآن: سورة بنی اسرائیل: ۱۔
- ۷۔ القرآن: سورة الانبیاء: ۱۰۷۔
- ۸۔ القرآن: سورة الانشراح: ۴۔
- ۹۔ القرآن: سورة الکونثر: ۱۰۸۔
- ۱۰۔ القرآن: سورة الاحزاب: ۴۶، ۴۵۔
- ۱۱۔ القرآن: سورة الاحراف: ۱۵۸۔
- ۱۲۔ القرآن: سورة الاحزاب: ۵۶۔
- ۱۳۔ القرآن: سورة آل عمران: ۱۶۳۔
- ۱۴۔ القرآن: سورة التوبہ: ۱۲۸ تا ۱۲۹۔
- ۱۵۔ القرآن: سورة النجم: ۴۔

- ۱۶۔ القرآن: سورة الاحزاب: ۲۱۔
- ۱۷۔ القرآن: سورة الحشر: ۷۔
- ۱۸۔ القرآن: سورة النساء: ۸۰۔
- ۱۹۔ القرآن: سورة الانفال: ۱۔
- ۲۰۔ القرآن: سورة النساء: ۶۵۔
- ۲۱۔ القرآن: سورة الاحزاب: ۶۔
- ۲۲۔ القرآن: سورة آل عمران: ۳۱ تا ۳۲۔
- ۲۳۔ القرآن: سورة الحجرات: ۵ تا ۱۔
- ۲۴۔ القرآن: سورة الاحزاب: ۵۷۔
- ۲۵۔ القرآن: سورة التوبة: ۶۱۔
- ۲۶۔ لے۔ گئی لیوم، کتاب: اسلام۔
- ۲۷۔ لیو۔ نالسفائی۔
- ۲۸۔ ایس۔ پی۔ سکاٹ، کتاب: ہسٹری آف مورش ایمپائر ان یورپ، ص ۱۲۱۔
- ۲۹۔ ارج۔ برنارڈ۔ شا۔
- ۳۰۔ جے۔ ڈیون پورٹ، کتاب: آپولوجی فار محمد اینڈ اسلام، ص ۷۹۔
- ۳۱۔ جے۔ ایچ۔ ڈینینسن، کتاب: ایموشنز آیز دی بیسنز آف سیویلائزیشن، ص ۱۳۲۔
- ۳۲۔ (ای۔ ڈرمنگھم، کتاب: دا لائف آف محمد، ص ۹۷۔
- ۳۳۔ جی۔ آہم۔ ڈی کارٹ، کتاب: محمد، ص ۱۲۱۔
- ۳۴۔ لین۔ پول، کتاب: سفٹیز ان موسک، ص ۸۸۔
- ۳۵۔ ای۔ ہلاڈن، کتاب: کرسچینٹی، اسلام اینڈ دا نیگرو ریس، ص ۳۸۔
- ۳۶۔ لے۔ جی۔ لیونارڈ، کتاب: اسلام، ص ۱۴۱۔

ترجمہ: حافظ محمد نعیم الدین الازہری **

تحریر: ڈاکٹر سلیمان بن سالم السحیمی *

عَقِيدَةُ تَحْفِظِ نَامُوسِ رِسَالَتِ صَلَّى اللهُ عَلَيْهِ وَسَلَّمَ

سُورَةُ الْكَوْثَرِ كِي رُوشِنِي مِيٓنِ

اللہ رب العزت نے اپنے حبیب پاک ﷺ کو ہدایت و راہنمائی کا سرچشمہ بنا کر مخلوق خدا کی راہنمائی کے لئے مبعوث فرمایا اور آپ کے ذکر کو چارواگ عالم میں عظمت و رفعت بخشی، آپ کو دنیا و آخرت میں ایسی امتیازی شانیں اور خصوصیات عطا فرمائیں جو آپ ﷺ کے عظیم مقام و مرتبہ کا پتہ دیتی ہیں۔ آپ ﷺ تمام اولاد آدم کے سردار اور تمام مخلوق خدا سے افضل و اعلیٰ ہیں۔ اللہ کریم نے آپ کی عزت و توقیر کو امت مسلمہ پر فرض کر دیا ہے۔ اس لئے آپ کی عزت و توقیر بجالائے بغیر ایمان کامل نہیں ہو سکتا۔

عصر حاضر میں دشمنان اسلام آپ ﷺ کی شان میں پے در پے گستاخوں اور ہرزہ سرائیوں کا ارتکاب کر رہے ہیں۔ لیکن یہ عالم کفر کا پرانا وطیرہ ہے۔ حضور سید عالم ﷺ کی ظاہری حیات طیبہ میں بھی آپ کی شان میں کفار نے ہرزہ سرائیاں کیں اور آپ ﷺ کو انتہائی اذیتیں دیں۔ یہ صرف آپ ﷺ کے ساتھ ہی نہیں ہوا بلکہ آپ سے پہلے تمام رسولوں اور انبیاء کرام علیہم السلام کے ساتھ بھی ایسا ہی ہوتا آیا۔ ان کا مذاق اڑایا گیا اور طعن و تشنیع کا نشانہ بنایا گیا۔ اللہ کریم کے ان پیارے اور برگزیدہ بندوں کے ساتھ یہ معاملات پیش آتے رہے تاکہ یہ پریشانیاں اور مشکلات ان کی بلندی درجات اور رفعت کا سبب بن جائیں۔

اللہ کریم نے قرآن کریم میں ارشاد فرمایا:

يَحْسُرَةُ عَلَى الْعِبَادِ ۗ مَا يَأْتِيهِمْ مِّن رَّسُولٍ إِلَّا كَانُوا بِهِ يَسْتَهْزِءُونَ (طہ: ۳۰)

”صدافسوس ان بندوں پر۔ نہیں آیا ان کے پاس کوئی رسول، مگر وہ اس کے ساتھ مذاق کرنے لگ گئے۔ (۱)

ایک اور مقام پر ارشاد فرمایا:

وَمَا يَأْتِيهِمْ مِّن رَّسُولٍ إِلَّا كَانُوا بِهِ يَسْتَهْزِءُونَ (الحجر: ۱۱)

”اور نہیں آتا تھا ان کے پاس کوئی رسول، مگر وہ اس کے ساتھ مذاق کیا کرتے تھے۔“

پس ظاہر ہوا کہ حضور ﷺ کی شان اقدس میں ہرزہ سرائی اور گستاخی درحقیقت اسی کا فرور بے دین ٹولے کا تسلسل ہے جو پہلے انبیاء کے زمانے میں موجود تھا۔

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَأْتِينَا آيَةٌ كَذَلِكَ قَالَ الَّذِينَ مِنْ قَبْلِهِمْ
مِثْلَ قَوْلِهِمْ تَشَابَهَتْ قُلُوبُهُمْ قَدْ بَيَّنَّا الْآيَاتِ لِقَوْمٍ يُوقِنُونَ (البقرہ: ۱۱۸)

”اور کہتے ہیں وہ لوگ جو کچھ نہیں جانتے کہ کیوں نہیں کلام کرتا ہمارے ساتھ (خود) اللہ یا کیوں نہیں آئی ہمارے پاس کوئی نشانی۔ اسی طرح کبھی تھی ان لوگوں نے جو ان سے پہلے (گزرے) تھے ان کی سی (بے سرو پا) بات۔ ملتے جلتے ہیں ان سب کے دل، بے شک ہم نے صاف صاف بیان کر دی ہیں (اپنی) نشانیاں اس قوم کے لئے جو یقین رکھتے ہیں۔

یہ اللہ تعالیٰ کی سنت ہے کہ وہ اپنے پیارے حبیب مکرم ﷺ کے گستاخوں سے انتقام لیتا ہے اور ہمیشہ اپنے نبی مکرم ﷺ کی مدد و نصرت فرماتا ہے، گستاخوں کی دست درازیاں خود انہی کو لے ڈالتی ہیں۔ اللہ کریم نے واضح طور پر ارشاد فرمایا ہے:

وَلَقَدْ اسْتَهْزَيْتُمْ بِرُسُلِنا مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ
يَسْتَهْزِئُونَ (الانعام: ۱۰)

”اور بلاشبہ مذاق اڑایا گیا رسولوں کا آپ سے پہلے، پھر گھیر لیا انہیں جو مذاق اڑاتے تھے رسولوں کا اس چیز نے جس کے ساتھ مذاق اڑایا کرتے تھے۔

دور حاضر میں گاہے بگاہے یورپی ممالک کے مختلف اخبارات و جرائد میں حضور سید عالم صلی اللہ علیہ وسلم کی شان اقدس میں اہانت و گستاخی میں جو کچھ لکھا اور شائع کیا گیا اس نے مسلمانوں کو درد و جاذبت پہنچائی۔ اس کھلی بے حیائی اور بے جنتی کو تمام مسلمانوں نے یکساں طور پر نفرت و حقارت کی نگاہ سے دیکھا اور یہ اس بات کی واضح دلیل ہے کہ حضور ﷺ کی محبت سے تمام اہل اسلام کے دل آباد ہیں اور وہ آج بھی اپنی جان و مال اور اولاد سب کچھ آقا کریم ﷺ کی ناموس پاک پر قربان کرنے کے لیے بے تاب ہیں۔ علامہ ابن تیمیہ لکھتے ہیں: ”اس میں کوئی شک نہیں کہ سرکارِ دو عالم ﷺ کی بارگاہ اقدس میں گستاخی اور ہرزہ سرائی مسلمانوں کے غیظ و غضب کو بھڑکادیتی ہے اور وہ ناموس پاک کے تحفظ کے لئے اپنی جانیں قربان کرنے اور مال و دولت اٹانے پر آمادہ ہو جاتے ہیں کیونکہ حضور ﷺ کی ناموس کا تحفظ درحقیقت غیرتِ ایمانی کا تقاضا ہے۔ (۲)

حضور نبی کریم ﷺ کی ناموس پاک کے تحفظ کے لئے کاوش کرتے ہوئے تمام مسلمان بزبان حال حضرت حسان بن علیؓ کے یہ اشعار در زبان کئے ہوتے ہیں۔

هَجَوْتُ مُحَمَّدًا فَأَجِبْتُ عَنْهُ
وَعِنْدَ اللَّهِ فِي ذَاكَ الْجَزَاءُ
هَجَوْتُ مُحَمَّدًا بَرًّا حَنِيفًا
أَمِينَ اللَّهِ شِيَمَتَهُ الْوَفَاءُ

فَإِنَّ أَبِيَّ وَالْأَيْدِيَّ وَعَرْضِيَّ
لِعِرْضِ مُحَمَّدٍ مِّنْكُمْ وَقَاءِ

(۳)

”تم نے میرے پیارے نبی محمد ﷺ کی شان میں ہرزہ سرائی کی، پس میں نے آپ کے دفاع میں اس کا جواب دیا، اور اس عمل پر اللہ کریم مجھے اجر عطا فرمائے گا۔ تم نے اس پاک محمد ﷺ کی بھوکی، جو نیک، اللہ کے مخلص بندے، اس کے امین ہیں اور وفاداری جن کی خصلت و خوبی ہے۔ حضور ﷺ کی ناموس پاک کے تحفظ کے لئے میرے ماں باپ، میری عزتیں سب کچھ سرکاری عزت و ناموس پر قربان ہے۔“

موضوع کا تعارف

حضور ﷺ کی بارگاہ اقدس میں کی جانے والی ان گستاخیوں نے جہاں امت مسلمہ کے افراد کے دل و دماغ کو مجروح کیا وہیں ان کی غیرت و حمیت کو بیدار کر کے ان کو متحد کر دیا۔ اس تناظر میں نبی پاک ﷺ کی عزت و توقیر اور محبت، ہم سے یہ تقاضا کرتی ہے کہ ہم آپ کے دین متین کی نصرت و مدد میں سرگرم رہیں اور آپ کی ذات اقدس پر ہونے والے بے سرو پا اعتراضات کا دفاع کریں، یہ مضمون تحریک و تحفظ ناموس رسالت میں حصہ ڈالنے کی ایک حقیر سی کاوش ہے۔ اس حوالہ سے میں نے سورۃ الکواثر کی آخری آیت ان شانئک ہو الابتر کی روشنی میں حضور سید عالم ﷺ کی شان اقدس میں تنقیص کرنے والوں کو مسکت جواب دینے کی کوشش کی ہے۔ علامہ سبکی فرماتے ہیں کہ ”میرے اندر اتنی قوت و استطاعت نہیں کہ میں اس گستاخ سے اپنے ہاتھوں سے انتقام لوں۔ اللہ کریم جانتا ہے کہ میں اس کے اس عمل کو سخت ناپسند کرتا ہوں، لیکن صرف دل سے ناپسند کرنا ہی کافی نہیں۔ اس لئے میں اپنی زبان اور قلم کے ذریعے سے اس کے خلاف جہاد کروں گا، اللہ کریم سے دعا ہے کہ وہ میری اس کاوش کو قبول فرمائے۔“ (۴)

اس مضمون میں درج ذیل جیسے مباحث پر خامہ فرسائی کی گئی ہے:

- ۱۔ ”الشائئ“ اور ”ابتر“ کا معنی
- ۲۔ آیت کا معنی اور شان نزول
- ۳۔ آیت کریمہ کی گستاخ رسول کے واجب القتل ہونے پر دلالت
- ۴۔ آیت کریمہ کے ضمن میں حضور ﷺ کی محبت کا وجوب
- ۵۔ آیت کریمہ کے ضمن میں وجوب تعظیم رسالت
- ۶۔ اہم نتائج اور خلاصہ

الشائئ اور الابتر کا معنی

لسان العرب میں مذکور ہے: شَنَّاءُ، شَنَّاءُ و شَنَّاءُ: بغض رکھنا، دشمنی کرنا، نفرت کرنا اور ”رَجُلٌ شَنَّاءٌ“ اس شخص کو

کہتے ہیں جو بغض رکھنے والا اور بد اخلاق ہو۔ (۵)

قرآن پاک میں ارشاد باری تعالیٰ ہے:

إِنَّ شَانِئَكَ هُوَ الْأَبْتَرُ: یعنی آپ سے بغض رکھنے والا اور آپ کا دشمن ہی ابتر (بے نام و نشان) ہے (۶)

اسی طرح یہ لفظ شِئَاءٌ ؕ (بغض) الطعن (طعن و تشنیع کرنا)، السب (گالی گلوچ دینا) اور الاستهزاء (مذاق اڑانا) کے معانی میں بھی استعمال ہوتا ہے۔

طعن: کہتے ہیں نیزہ مارنے کو، لیکن پھر اس کا استعمال ”عیب نکالنے“ کے معنی میں ہونے لگا۔ (۷)

السب: اس کا معنی ہے گالی دینا اور کسی کو ایسے لقب سے پکارنا جس میں حقارت کا پہلو نکلے۔ (۸)

الاستهزاء: مذاق اڑانا، امام ابن حزم رحمہ اللہ فرماتے ہیں۔ یہ بات روز روشن کی طرح عیاں ہے کہ ہر گالی دینے والے اور

مذاق اڑانے والے کا مقصد دوسرے کی توہین کرنا ہوتا ہے پس توہین کرنے اور مذاق اڑانے میں کوئی فرق نہیں ہے۔“ (۹)

حضرت امام غزالی فرماتے ہیں: ”گالی دینا، فحش گوئی اور بازاری زبان کا استعمال حد درجہ مذموم ہے اور شریعت میں ناجائز ہے۔ ان افعال کا مصدر و منبع خباثت اور کینہگی ہے اور ان گھٹیا کاموں کا مقصد کسی کو تکلیف پہنچانا ہوتا ہے، یہ عادات

فاسق و فاجر، بد اخلاق اور کمینہ صفت لوگوں کی صحبت سے انسان میں منتقل ہوتی ہیں۔ (۱۰)

ان اقوال کی روشنی میں یہ واضح ہو گیا کہ آیت کریمہ میں ”الشائئ“ سے مراد بغض رکھنے والا، گالی گلوچ کرنے والا،

طعن و تشنیع اور مذاق اڑانے والا ہے۔ یہ سب افراد ”الشائئ“ کے عموم میں داخل ہیں۔

الابتر کا معنی:

الْأَبْتَرُ: بتر سے مشتق ہے اور اس کا معنی ہے کسی چیز کو کاٹ دینا۔ کہا جاتا ہے بترت الشيء بترًا: یعنی میں نے

کسی چیز کو مکمل ہونے سے پہلے ہی کاٹ دیا، ہر کئی ہوئی چیز کو بھی بتر کہا جاتا ہے۔

أَبْتَرُ: ہر اس جانور کو کہتے ہیں جس کی دم کلی ہوئی ہو۔ پھر اس معنی کا اطلاق ہر اس انسان پر ہونے لگا جس کی کوئی

اولاد نہ ہو۔ (۱۱)

رجل ابتر: ہر اس شخص کو کہتے ہیں جس کی نسل ختم ہو جائے۔ یعنی زینہ اولاد نہ ہو۔ (۱۲)

وہ خطبہ جس میں اللہ کا نام نہ لیا جائے اور حضور صلی اللہ علیہ وسلم پر درود نہ پڑھا جائے اس کو عربی میں ”خطبہ بترآء“ کہتے ہیں۔

حدیث پاک میں ارشاد ہے: ”ہر وہ کام جو اللہ کے نام سے شروع نہ کیا جائے وہ ابتر ہے۔ (۱۳)

علامہ فیروز آبادی رحمہ اللہ کے نزدیک بھی الابتر دم کٹے جانور اور لا وارث انسان کو کہتے ہیں۔ (۱۴)

”الہلباب“ میں ہے: لوگوں میں سے ابتر اسے کہتے ہیں جس کا کوئی بچہ نہ ہو اور چوپایوں میں سے اسے کہتے ہیں

جس کی دم نہ ہو اور ہر وہ شخص جس کا تعلق خیر کے کاموں سے کٹ جائے وہ بھی ابتر کہلاتا ہے۔ (۱۵)

ان تمام اقوال کی روشنی میں ہم پر یہ واضح ہو گیا کہ ابتر کہتے ہیں کٹنے کو اور ”ابتر“ سے مراد وہ ہے جس کی اولاد

(نسل) منقطع ہو جائے یا جس کی وراثت اور آثار میں خیر باقی نہ رہے، یا وہ شخص جس کے مرنے کے بعد کسی صورت میں

بھی اس کا ذکر باقی نہ رہے۔

آیت کا شان نزول اور معنی

”ان شَانِئَكَ هُوَ الْأَبْتَرُ“: اس آیت کریمہ کے شان نزول کے متعلق پانچ اقوال کتب تفسیر میں مذکور ہیں۔ (۱۶) پہلا قول: اس کے مطابق یہ آیت عاص بن وائلؓ کی لہجہ کے متعلق نازل ہوئی، حضرت ابن عباسؓ نے فرمایا: ”عاص بن وائلؓ مسجد حرام کے دروازے پر نبی کریم ﷺ سے ہم کلام ہوا۔ تھوڑی دیر باتیں کرنے کے بعد مسجد حرام میں چلا گیا وہاں پر قریش کا ایک گروہ بیٹھا ہوا تھا، انہوں نے عاص بن وائلؓ سے پوچھا، تو کس سے باتیں کر رہا تھا، وہ بد بخت کہنے لگا، اس ”ابتر“ سے، (اس کا اشارہ نعوذ باللہ“ حضور ﷺ کی طرف تھا) اور اس واقعہ سے پہلے حضور نبی اکرم ﷺ کے صاحبزادے حضرت عبد اللہ کا وصال ہو چکا تھا، (اور عرب اس کو ابتر کہتے تھے جس کی اولاد نہ ہو) پس اس واقعہ کے بعد یہ آیت کریمہ عاص بن وائلؓ کے رد میں نازل ہوئی۔ (۱۷)

سیرۃ ابن اسحاق میں یہی روایت حضرت سعد بن جبیرؓ، مجاہد، قتادہ وغیرہم سے منقول ہے (۱۸) امام رازیؒ یہی قول ذکر کرنے کے بعد فرماتے ہیں: ”یہ قول ابن عباسؓ، مقاتل، کلبی اور جمہور اہل تفسیر کا ہے (۱۹) دوسرا قول: یہ آیت ابو جہل کے متعلق نازل ہوئی۔

حضرت ابن عباسؓ ہی سے مروی ہے وہ فرماتے ہیں: زمانہ جاہلیت میں جب کسی شخص کا بیٹا مر جاتا، لوگ کہتے بتسر فلاں، فلاں شخص بے نشان ہو گیا، پس جب حضور ﷺ کے صاحبزادے حضرت ابراہیمؓ کا وصال پر طلال ہوا، بد بخت ابو جہل اپنے قبیلے کے پاس گیا اور کہنے لگا (بتسر محمد) آج محمد ﷺ (نعوذ باللہ) بے اولاد ہو گئے۔ اسی وقت اللہ کریم نے یہ آیت کریمہ نازل فرمائی۔ (۲۰)

إِنْ شَانِئَكَ هُوَ الْأَبْتَرُ ”اے حبیب آپ کا جو دشمن ہے وہی بے نام (و نشان) ہوگا۔“

تیسرا قول: یہ آیت ابولہب کے متعلق نازل ہوئی اور یہ عطا کا قول ہے (۲۱)

چوتھا قول: یہ آیت کریمہ عقبہ بن ابی معیط کی مذمت میں نازل ہوئی، یہ ثمر بن عطیہ کا قول ہے (۲۲) پانچواں قول: یہ آیت قریش کے ایک پورے گروہ کے متعلق نازل ہوئی۔

یہ قول ابن جریر طبری نے اپنی تفسیر میں حضرت عکرمہ ابن عباسؓ سے ذکر کیا ہے انہوں نے فرمایا: جب کعب بن اشرف کما یا تو قریش کا ایک گروہ اس کے پاس آیا اور انہوں نے کعب سے کہا: ”ہم حرم پاک کے محافظ اور خادم ہیں اور تو اہل مدینہ کا سردار ہے۔ پس تو بتا کہ کیا ہم بہتر ہیں یا یہ ابتر اور بے نام و نشان شخص (نعوذ باللہ) بہتر ہے جو برتری کا دعویٰ دار ہے۔ یہ سن کر کعب بن اشرف کہنے لگا، تم اس سے بہتر ہو، اس وقت آپ ﷺ پر یہ آیت ان کی مذمت میں نازل ہوئی۔ (۲۳)

پھر کعب بن اشرف یہودی کے متعلق یہ آیات نازل ہوئیں:

لَا تَرَى إِلَى الَّذِينَ أَوْتُوا نَصِيبًا مِّنَ الْكِتَابِ يُؤْمِنُونَ بِالْحَبِيبِ وَالطَّاغُوتِ وَيَقُولُونَ
لِلَّذِينَ كَفَرُوا هُوَ أَهْدَىٰ مِنَ الَّذِينَ آمَنُوا سَبِيلًا ۚ أُولَٰئِكَ الَّذِينَ كَعَنَهُمُ اللَّهُ ۖ

وَمَنْ يَلْعَنِ اللَّهَ فَلَنْ تَجِدَ لَهُ نَصِيرًا O (النساء: ۵۱-۵۲)

”کیا نہیں دیکھا تم نے ان لوگوں کی طرف جنہیں دیا گیا حصہ کتاب سے وہ (اب) اعتقاد رکھنے لگے ہیں جبست اور طاغوت پر اور کہتے ہیں ان کے بارے میں جنہوں نے کفر کیا کہ یہ کافر زیادہ ہدایت یافتہ ہیں ان سے جو ایمان لائے، یہی وہ (بد نصیب) ہیں جن پر لعنت کی ہے اللہ تعالیٰ نے اور جس پر لعنت بھیجے اللہ تعالیٰ تو ہرگز نہ پائے گا تو اس کا کوئی مددگار۔

یہ وہ تمام اقوال ہیں جو اس آیت کے شان نزول کے متعلق کتب تفسیر میں وارد ہوئے ہیں، ان تمام کفار سے اس قسم کی باتوں اور گستاخوں کا ارتکاب بعید از قیاس نہیں تھا، کیونکہ وہ تو اس سے بھی زیادہ بڑھ کر ریشہ دوانیاں کیا کرتے تھے، شاید عاص بن وائل یہ بات کہنے میں ان سب سے بازی لے گیا تھا اس لیے یہ آیت اسی کے متعلق مشہور ہو گئی۔

لیکن یاد رہے کہ اس آیت کریمہ کا حکم ان سب لوگوں کو شامل ہے جو حضور سید عالم کی ذات والا صفات سے بغض رکھتے ہیں۔ پس لفظ کے عموم کا اعتبار کیا جائے گا نہ کہ اس خاص سبب کا۔ اسی لئے حضرت امام ابن جریر طبری رحمۃ اللہ علیہ تمام اقوال ذکر کرنے کے بعد لکھتے ہیں: ”اللہ کریم نے اس آیت میں ہمیں خبردار کیا ہے کہ حضور صلی اللہ علیہ وسلم سے بغض رکھنے والا ہی درحقیقت گھٹیا اور سب سے بڑھ کر ذلیل ہے۔ وہی بے نام و نشان ہوگا، اور یہ صفت ہر اس شخص پر صادق آتی ہے جو آپ سے بغض رکھتا ہو، اگرچہ یہ آیت ایک شخص کے متعلق نازل ہوئی تھی۔ (۲۳)

امام فخر الدین رازی رحمۃ اللہ علیہ اس آیت کی تفسیر میں رقم طراز ہیں:

”اللہ رب العزت نے اپنے حبیب حبیب صلی اللہ علیہ وسلم کو عظیم نعمتوں کی خوشخبری عطا فرمائی اور رب کریم خوب جانتا ہے کہ نعمتوں کی خوشی اس وقت تک نصیب نہیں ہوتی جب تک انسان کے دشمن زیر عتاب نہ آئیں اور بطور خاص اللہ رب العزت نے تو اپنے محبوب سے دشمن پر غلبہ عطا فرمانے کا وعدہ بھی فرمایا ہے۔ پس ارشاد باری تعالیٰ ہے۔ اِنَّ شَانِئَكَ هُوَ الْاَبْتَرُ اس آیت کریمہ میں بڑے لطیف نکات پوشیدہ ہیں ملاحظہ فرمائیے:

۱۔ اس آیت کریمہ میں غور کرنے سے پتہ چلتا ہے کہ اللہ کریم گویا یوں فرما رہے ہیں: اے حبیب میں آپ کے دشمن کو ہلاک نہیں کروں گا تا کہ وہ اپنی آنکھوں سے آپ کی عظمت و رفعت کے نظارے بھی کرے اور اپنی کسمپرسی بھی دیکھے، پھر اسی حسرت و یاس کی تختی اسے ختم کر ڈالے۔

۲۔ اس آیت کریمہ میں ترتیب کلام سے پتہ چلتا ہے کہ دشمن رسالت مآب ”اہتر“ (بے نام) اس لئے ہوا کہ وہ آپ صلی اللہ علیہ وسلم سے عداوت و بغض رکھتا تھا، پس حقیقت امر یہی ہے کہ جو اللہ کے حبیب مکرم صلی اللہ علیہ وسلم سے دشمنی کرتا ہے وہ اصل میں اللہ رب العزت سے اعلان جنگ کرتا ہے، پھر اس کی تباہی مٹنی ہو جاتی ہے۔

۳۔ دشمن رسالت نے جب آپ صلی اللہ علیہ وسلم کی طرف (نعوذ باللہ) قلت و ذلت کی نسبت کی اور اپنی طرف کثرت مال و جاہ کی نسبت کی تو اللہ کریم نے سارا معاملہ اس پر الٹا کر دیا اور فرمایا: عزت و الادہ ہے جسے رب عزت عطا فرمائے اور ذلیل وہ ہے جس رب ذلیل کرے۔ پس کثرت اور کوثر محمد عربی صلی اللہ علیہ وسلم کا حصہ ہے اور اہتری، بے نامی، کمینگی اور ذلت آپ صلی اللہ علیہ وسلم کے دشمن

کے لئے ہے۔ یوں اس سورۃ الکوثر کے پہلے اور آخری حصے میں بڑی خوبصورت مطابقت پیدا ہوگئی ہے۔ جس کسی نے بھی میرے آقا کریم علیہ التحیۃ والتسلیم سے بغض رکھا یا آپ کی تعلیمات اور دین حق کو ٹھکرایا، اسے اس امتیازی اور ذلت سے حصہ ملے گا جو اللہ نے اعدائے رسالت مآب ﷺ کے لئے لکھ دی ہے۔ (۲۵)

علامہ ابن تیمیہ لکھتے ہیں: ”اللہ رب العزت نے گستاخ بارگاہ رسالت کو ہر قسم کی خیر اور بھلائی سے محروم فرمادیا ہے۔ بس اس کا نام و نشان، اہل و عیال اور مال و دولت مٹ جاتا ہے۔ اس کی زندگی بے نفع ہو جاتی ہے اور وہ اس زندگی میں اپنی آخرت سنوارنے کے لئے کوئی نیک کام نہیں کر پاتا، اس کا دل بخر ہو کر بھلائی اور معرفت قبول کرنے سے عاجز ہو جاتا ہے اس کے سب اعمال رائیگاں جاتے ہیں، وہ اچھے دوست احباب اور عزیز واقارب سے محروم کر دیا جاتا ہے، اللہ رب العزت کا قرب بخشنے والے تمام اعمال اس کے حق میں بے معنی ہو جاتے ہیں۔ اسے کسی عبادت میں اطمینان قلب نصیب نہیں ہوتا۔ اگرچہ وہ ظاہری طور پر بڑے اہتمام سے عبادت و ریاضت کر رہا ہو لیکن اس کا دل منتشر ہوتا ہے۔ یہ سزا ہے ہر اس شخص کی جس نے حضور نبی رحمت ﷺ کی بارگاہ میں کسی قسم کی گستاخی کا ارتکاب کیا ہو۔ (۲۶)

گستاخ رسول ﷺ کا فرار اور واجب القتل ہے

آپ ﷺ کی شان اقدس میں گستاخی اور سب و شتم کرنے سے آپ کو اذیت اور تکلیف پہنچتی ہے، اس لیے مندرجہ بالا آیت کریمہ میں واضح طور پر اللہ کریم نے آپ ﷺ سے بغض رکھنے والے گستاخ کو اہتر قرار دیا ہے اور اس کے لئے محصر اور تائید کا میخانہ استعمال فرمایا ہے۔ پس لازم ہے کہ ”اہتر“ کے معنی و مفہوم کے مطابق اس کو کاٹ دیا جائے اور قتل کر دیا جائے، کیونکہ آیت کریمہ کے ظاہری مفہوم کے مطابق وہ اس سزا کا مستحق ہے۔ جیسا کہ علامہ ابن تیمیہ نے اس آیت کی تفسیر میں لکھا ہے:

الْأَيْتَارُ يَقْتَضِي وَجُوبَ قِتْلِهِ، بَلْ يَقْتَضِي انْقِطَاعَ الْعَيْنِ وَالْأُتْر
 ”آیت کریمہ میں مذکور لفظ اہتر (اہتر) اس بات کا تقاضا کرتا ہے کہ گستاخ رسول کو قتل کر دیا جائے بلکہ یہ اس کا نام و نشان مٹا دینے کا متقاضی ہے۔

اللہ تعالیٰ نے ارشاد فرمایا:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا
 مُّهِينًا (الاحزاب: ۵۷)

”بے شک جو لوگ ایذا پہنچاتے ہیں اللہ اور اس کے رسول کو اللہ تعالیٰ انہیں اپنی رحمت سے محروم کر دیتا ہے دنیا میں بھی اور آخرت میں بھی اور اس نے تیار کر رکھا ہے ان کے لئے رسوا کن عذاب۔

علامہ قاضی عیاض رحمہ اللہ نے اس آیت کریمہ کی تفسیر میں گستاخ رسول ﷺ کے واجب القتل ہونے کی تصریح فرمائی ہے لکھتے ہیں: ”قرآن کریم میں آپ ﷺ کو اذیت پہنچانے والے پر دنیا و آخرت میں لعنت کی گئی ہے اور اللہ نے آپ ﷺ کی اذیت کو اپنی اذیت قرار دیا ہے اور اللہ کریم کی ذات کو گالی گلوچ کرنے والے کے وجوب القتل ہونے میں کوئی اختلاف نہیں اور لعنت کا مستوجب کافر ہی ہوتا ہے اور (ایسا) کافر (جو اللہ اور اس کے رسول کریم ﷺ کو اذیت

پہنچائے وہ) واجب القتل ہے۔ (۲۷)

اسی طرح شیخ سعدی رحمۃ اللہ علیہ رقمطراز ہیں: ”جب اللہ کریم نے اپنے رسول پاک ﷺ کی تعظیم کرنے کا حکم ارشاد فرمایا، آپ کی شان میں گستاخی کا ارتکاب کرنے سے منع فرمایا اور اس پر سخت وعید فرمائی، فرمایا: اِنَّ الَّذِيْنَ يُؤْذُوْنَ اللّٰهَ وَرَسُوْلَهٗ اُوْرِيْهِ اِذِيْتِ قَوْلِيْ، عَمَلِيْ، بَدَنِيْ، ہر قسم کی اذیت کو شامل ہے، پس اس آیت کریمہ کی روشنی میں گستاخ رسول کو قتل کرنا لازم ہے اور یہ اس کی گستاخی کی سزا ہے کیونکہ حضور ﷺ کو اذیت اور تکلیف پہنچانا، کسی عام فرد کو تکلیف دینے کی طرح نہیں ہے کیونکہ آپ تو وہ ہستی ہیں جن پر ایمان لائے بغیر کسی کا ایمان ہی مکمل نہیں ہو سکتا۔ پس آپ کی یہ عزت و تعظیم (جو کہ ایمان کے لوازمات میں سے ہے) اس بات کا تقاضا کرتی ہے کہ آپ کو اذیت دینے والے کی سزا بھی عام فرد کی سزا سے مختلف ہو۔ یہاں یہ یاد رہے کہ بغض اور سب و شتم صرف کینہ پرور اور دشمن ہی اپنے دل میں رکھتا ہے، اللہ تعالیٰ نے سورۃ التوبہ میں منافقین کے برے ارادے ظاہر کرنے اور ان کی گستاخیوں اور ہرزہ سرائیوں کا ذکر کرنے کے بعد ارشاد فرمایا:

لَا تَعْتَذِرُوْا قَدْ كَفَرْتُمْ بَعْدَ اِيْمَانِكُمْ اِنْ نُّعْفُ عَنْ طَآئِفَةٍ مِّنْكُمْ نُعَذِّبْ طَآئِفَةً بِاَنَّهُمْ كَانُوْا مُّجْرِمِيْنَ (التوبہ: ۶۶)

”(اب) بہانے مت بناؤ، تم کافر ہو چکے (اظہار) ایمان کے بعد، اگر ہم معاف بھی کر دیں ایک گروہ کو تم میں سے تو عذاب دیں گے دوسرے گروہ کو، کیونکہ وہی (اصلی) مجرم تھے۔

یہ آیت کریمہ واضح دلیل ہے کہ اللہ کریم، اس کی آیات اور اس کے رسولوں کا مذاق اڑانا کفر ہے، اور یہ آیت اس امر کی واضح دلیل ہے کہ جس نے بھی سنجیدگی یا مذاق کے عالم میں حضور ﷺ کی تعظیم کی شان کی وہ کافر ہوگا۔

احادیث طیبہ سے دلائل

گستاخ رسول ﷺ کو قتل کرنے کے دلائل واضح انداز میں احادیث طیبہ میں مذکور ہیں ملاحظہ فرمائیں:

۱۔ حضرت ابن عباس رضی اللہ تعالیٰ عنہ سے مروی ہے: ایک نابینا صحابی کی لوٹھی حضور سید عالم ﷺ کی شان اقدس میں گستاخی اور بدزبانی کیا کرتی تھی، وہ اسے منع کرتے لیکن وہ باز نہ آتی، ایک رات وہ حسب معمول آپ کی شان میں نازیبا کلمات کہنے لگی اور گالی گلوچ تک جا پہنچی، حتیٰ کہ اس صحابی نے غصے میں بے قابو ہو کر ایک خنجر نما آلہ بجز کر زور سے اس کے پیٹ پر رکھ کر دیا اور اس کو قتل کر ڈالا، اس لمحے تکلیف کی شدت سے اس کے حمل کا بیٹا اس کی ٹانگوں کے درمیان جا گرا، صبح کے وقت یہ معاملہ حضور ﷺ کی خدمت میں پیش کیا گیا، اس اعرابی نے آپ کی خدمت میں حاضر ہو کر سارا ماجرا سنایا، آپ نے سارا قصہ سن کر فرمایا، اے لوگو! گواہ بن جاؤ، اس عورت کا خون رازیاں گال ہے۔ یعنی معاف ہے، ”الا فاشھدوا وان دمہما ہذرت“ (۲۸) علامہ سندھی فرماتے ہیں ”کہ وہ عورت غیر مسلمہ لوٹھی تھی اس لئے وہ یہ بکواس کرنے کی جرأت کیا کرتی تھی، اس حدیث طیبہ میں دلیل ہے کہ اگر ذمی بھی گستاخی کرے تو اس کی حفاظت کا ذمہ اٹھ جاتا ہے اور اس کا قتل حلال ہو جاتا ہے۔ (۲۹)

حضرت علی رضی اللہ تعالیٰ عنہ سے مروی ہے کہ ایک یہودی عورت حضور ﷺ کی شان اقدس میں نازیبا کلمات کہتی تھی، ایک شخص نے اس کا گلا دبا کر اسے قتل کر دیا، رسول اللہ ﷺ نے اس کا خون معاف فرمادیا۔ (۳۰)

اس حدیث پاک میں اس امر پر واضح دلیل ہے کہ اگر ذمی غیر مسلم گستاخی کرے تو واجب القتل ہے۔ لہذا جب کوئی مسلمان مرد یا عورت گستاخی کا ارتکاب کرے گا تو وہ بدرجہ اولیٰ واجب القتل ٹھہرے گا۔

۲۔ کعب بن اشرف یہودی کا قتل بھی ایک مضبوط دلیل ہے۔ حضرت جابر بن عبد اللہ رضی اللہ عنہ فرماتے ہیں: حضور سید عالم ﷺ نے اعلان فرمایا: کون ہے جو کعب بن اشرف کو قتل کرے کیونکہ اس نے اللہ اور اس کے رسول ﷺ کو اذیت پہنچائی ہے۔ (۳۱)

اس واقعہ میں قابل توجہ پہلو یہ ہے کہ کعب بن اشرف رسول اللہ ﷺ کی خدمت میں اشعار کہتا اور ان اشعار میں مسلمانوں کی خواتین کا ذکر بھی برے انداز میں کرتا جس سے ان کو سخت تکلیف پہنچتی تھی۔ حضور ﷺ نے اسے قتل کرنے کا حکم دیا تو عظیم صحابی حضرت محمد بن مسلمہ رضی اللہ عنہ نے اسے قتل کر دیا۔ کعب بن اشرف مسلمانوں کے خلاف بڑے حربے استعمال کرتا۔ وہ کافروں کو مسلمانوں سے جنگ کرنے پر ابھارتا اور جنگ میں مارے جانے والے کافروں کی شان میں مرعے لکھتا تھا۔ اس نے مشرکین مکہ کو بڑے وثوق سے کہا تھا کہ ان مشرکوں کا دین، دین محمدی سے بہتر اور صحیح ہے، لیکن حضور ﷺ نے جب اس کو قتل کرنے کا سبب بیان فرمایا تو مندرجہ بالا اسباب میں کسی کا ذکر نہیں فرمایا بلکہ فرمایا: فَاِنَّهُ قَدْ اَذَى اللّٰهَ وَرَسُوْلَهُ بے شک اس نے اللہ اور اس کے رسول کو اذیت دی ہے۔ پس تمام علماء کرام اور مفسرین کا اس بات پر اجماع ہے کہ اللہ اور اس کے رسول کو اذیت دینا موجب القتل ہے۔

قاضی عیاض اس حدیث مبارک کی شرح میں رقمطراز ہیں: حضور ﷺ نے اس کو قتل کرنے کا سبب اس کی اذیت رسائی کو قرار دیا ہے، پس یہ دلیل ہے کہ آپ ﷺ نے اس کے شرک کی وجہ سے اس کو قتل نہیں کروایا بلکہ اس کی گستاخی اس کے قتل کا سبب ہے۔ (۳۲)

علامہ سبکی کعب بن اشرف کے قتل کئے جانے والی روایات ذکر کرنے کے بعد فرماتے ہیں، اس حدیث سے گستاخ رسول ﷺ کی سزا کے استدلال کی چند وجوہات درج ذیل ہیں:

۱۔ صحیح بخاری اور مسلم شریف میں جو حدیث مذکور ہے اس میں صرف ان الفاظ پر اکتفا کیا گیا ہے: مَنْ لَغِبَ بِنِ الْاَشْرَفِ، فَاِنَّهُ قَدْ اَذَى اللّٰهَ وَرَسُوْلَهُ یہ الفاظ اس بات کا تقاضا کرتے ہیں کہ قتل کی علت اذیت رسائی کو قرار دیا جائے۔ پس جو بھی آپ ﷺ کو اذیت و تکلیف پہنچائے اُسے قتل کیا جائے گا۔ (۳۳)

۲۔ ابن منذر نے بھی یہ حدیث بیان کرنے کے بعد اس سے گستاخ رسول کے واجب القتل ہونے کا استدلال کیا ہے۔ (۳۴)

۳۔ ان دلائل اور احادیث پر غور کرنے سے ہر شخص پر واضح ہو جائے گا کہ رسول اللہ ﷺ نے کسی بھی گستاخ کو صرف اس کے کافر ہونے کی وجہ سے قتل نہیں کروایا بلکہ اس کو صرف اس کی ہرزہ رسائی اور گستاخی کے سبب واجب القتل قرار دیا ہے، چنانچہ یہ سبب جس میں بھی پایا جائے گا چاہے وہ مسلمان ہو یا کافر اس پر قتل کا حکم لازم ہو جائے گا۔ (۳۵)

علامہ سبکی فرماتے ہیں: الْاَيَاتُ وَالْاَحَادِيْثُ الدَّالَّةُ عَلٰى قَتْلِ مَنْ يُؤْذِيْهِ مُطْلَقًا مِنْ

غیر تفصیل من المسلم والكافر (۳۶)

”قرآن کریم کی آیات اور احادیث طیبہ جو گستاخ رسول کے قتل پر دلالت کرتی ہیں وہ مطلق ہیں ان میں کافر اور مسلمان میں تفریق نہیں کی گئی۔

اس طرح ائمہ حدیث اور تابعین و تبع تابعین سے متواتر روایات موجود ہیں جو گستاخ رسول کو قتل کرنے پر صریح دلالت کرتی ہیں۔

علامہ ابن منذر لکھتے ہیں: تمام علماء اہلسنت کا گستاخ رسول کے واجب القتل ہونے پر اجماع ہے اور یہ قول حضرت امام مالک، لیث بن سعد، امام شافعی، امام احمد بن حنبل، اسحاق رضی اللہ عنہ اور دیگر علماء و محدثین کا ہے۔ (۳۷)

علامہ محمد بن سخون فرماتے ہیں: ”تمام علماء اُمت کا اس بات پر اجماع ہے کہ حضور ﷺ کی شان میں گستاخی اور سب و شتم کرنے والا کافر ہے، اللہ کے عذاب کا مستحق ہے اور تمام ائمہ کے نزدیک اس کی سزا قتل ہے۔ مزید برآں جس نے اس کے عذاب اور کفر میں شک کیا وہ بھی کافر ہے۔“ (۳۸)

علامہ جصاص رحمۃ اللہ علیہ رقمطراز ہیں: ہمارے ائمہ اور اصحاب کے نزدیک وہ شخص جس نے حضور ﷺ کی شان میں گستاخی کی اگر وہ مسلمان تھا تو وہ مرتد ہو گیا، جو واجب القتل ہے۔ (۳۹)

اسی طرح حضرت ابن القاسم نے امام مالک سے اور عبد اللہ اپنے والد احمد بن حنبل سے روایت کرتے ہیں کہ ہر وہ شخص جس نے حضور ﷺ کی شان میں نازیبا کلمات استعمال کئے خواہ مسلمان ہو یا کافر وہ واجب القتل ہے (۴۰)

پس تمام مذاہب کے علماء اس بات پر متفق ہیں کہ گستاخ رسول کافر مرتد ہے اور اس کا خون حلال ہے۔ (۴۱)

اس جرم شنیع کا ارتکاب کرنے والا عبرت ناک عذاب کا مستحق ہے، اس کے فساد کو جڑ سے اکھیڑنا از حد ضروری ہے کیونکہ نبی اکرم ﷺ کی ذات اقدس پر طعن زنی درحقیقت پوری امت اور دین اسلام کی بے حرمتی اور بے توقیری ہے۔

آیت کریمہ کی محبت رسول ﷺ کے وجوب پر دلالت

آیت کریمہ میں مذکور لفظ ”الشان“ کا معنی بغض و نفرت ہے اور اس کا متضاد محبت ہے، کیونکہ محبت، نفرت کو ختم کرتی ہے اور بغض و حسد کے منافی ہے، پس حضور ﷺ سے محبت ہی اصل ایمان ہے اور آپ سے بغض رکھنا کفر و ذلت ہے اور یہ مشہور فقہی قاعدہ ہے کہ اشیا اپنی اضداد سے ہی پہچانی جاتی ہیں۔

اللہ تعالیٰ نے حضور سید عالم ﷺ کی محبت کو مسلمانوں پر واجب قرار دیا اور قرآن کریم میں محبت رسول ﷺ کو نفس، جان، مال، اہل و عیال سب کی محبت پر فوقیت دینے کا حکم فرمایا، ارشاد باری تعالیٰ ہے:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ (التوبة: ۲۴)

”(اے حبیب) آپ فرمائیے اگر تمہارے باپ اور تمہارے بیٹے اور تمہارے بھائی اور تمہاری بیویاں اور

تمہارے کنبے اور وہ مال جو تم نے کمائے ہیں اور وہ کاروبار اندیشہ کرتے ہو جس کے مندرے کا اور وہ مکانات جن کو تم پسند کرتے ہو زیادہ پیارے ہیں تمہیں اللہ سے اور اس کے رسول سے اور اس کی راہ میں جہاد کرنے سے تو انتظار کرو یہاں تک کہ لے آئے اللہ تعالیٰ اپنا حکم اور اللہ تعالیٰ ہدایت نہیں دیتا اس قوم کو جو نافرمان ہے۔

یہ آیت کریمہ اللہ اور اس کے رسول کی محبت کے وجوب میں نص قطعی ہے اور یہ بھی واجب ہے کہ یہ محبت ہر دنیاوی محبوب پر غالب ہو اور اس سلسلے میں پوری امت کے درمیان کوئی اختلاف نہیں ہے۔

علامہ قاضی عیاض رحمۃ اللہ علیہ فرماتے ہیں: ”اس آیت کریمہ میں حضور ﷺ کی محبت کے وجوب پر واضح اور بین دلالت ہے، کیونکہ اللہ تعالیٰ نے خبردار کیا ان لوگوں کو جو اپنے اہل و عیال، جان، مال، کاروبار کسی بھی شے کو حضور ﷺ سے زیادہ محبوب رکھتے ہیں، ان کے لئے عذاب کی وعید ہے اور ان کے فسق و گمراہی پر یہ آیت کریمہ مہر تصدیق محبت کر رہی ہے۔

اللہ کریم کا ارشاد ہے: **الَّذِينَ أُوتُوا بِالْمُؤْمِنِينَ مِنْ أَنْفُسِهِمْ (الاحزاب: ۶)**

”نبی (کریم) مومنوں کی جانوں سے بھی زیادہ ان کے قریب ہیں۔“

یہ آیت کریمہ اس حقیقت پر دلالت کر رہی ہے کہ حضور ﷺ جس کی جان سے زیادہ اس کے قریب نہیں، وہ اہل ایمان میں سے نہیں ہے اور یہ اولویت اور قرب اس بات کا متقاضی ہے کہ آپ ﷺ مسلمان کو اپنے جان سے زیادہ پیارے ہوں، کیونکہ اولویت کی اساس محبت ہے اور انسان کو سب سے زیادہ اپنی جان عزیز ہوتی ہے لیکن اس کے باوجود یہ واجب قرار دیا گیا کہ آقائے نامدار ﷺ کو اپنی جان سے بھی زیادہ عزیز اور محبوب بناؤ، کیونکہ اسی محبت سے نعمت ایمان نصیب ہوتی ہے۔ اسی اولویت اور محبت کے سبب حضور سرور دو جہاں ﷺ کی کامل اطاعت اور آپ کے احکامات کے سامنے تسلیم و رضا کا پیکر بن کر زندگی گزارنا لازم قرار پاتا ہے۔

صحیح بخاری میں یہ حدیث پاک مذکور ہے کہ حضرت سیدنا عمر بن الخطاب رضی اللہ عنہما نے آقا کریم (علیہ التحیۃ والتسلیم) کی بارگاہ بے کس پناہ میں عرض کی۔

يَا رَسُولَ اللَّهِ لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ نَفْسِي

”یا رسول اللہ صلی اللہ علیک وسلم! آپ مجھے سوائے اپنی جان کے (دنیا و ما فیہا) کی ہر شے سے زیادہ

پیارے اور محبوب ہیں۔

یہ سن کر حضور ﷺ نے فرمایا، ”مجھے اس ذات کی قسم جس کے قبضہ قدرت میں میری جان ہے اس وقت تک تمہارا ایمان کامل نہ ہوگا جب تک میں تمہاری جان سے بھی زیادہ تمہیں محبوب نہ ہو جاؤں۔ حضرت عمر رضی اللہ عنہ نے جو باہر عرض کی: یا رسول اللہ! آج سے اس لمحے سے مجھے اپنی جان سے بھی زیادہ آپ سے پیار ہے۔

حضور ﷺ نے خوش ہو کر فرمایا: ”الآنَ يَا عُمَرُو“ اے عمر (مبارک ہو) اب تمہارا ایمان کامل ہو گیا۔

علاماتِ محبت

حضور سرور دو عالم سے محبت صرف دعوے کا نام نہیں بلکہ اس دعویٰ کے ثبوت کے لئے خاص علامات اور نشانیوں ہیں،

جو خود بخود سچے محبت کی ذات اور اس کے قلب و جوارح پر ظاہر ہو جاتی ہیں۔ ان میں سے اہم علامات مندرجہ ذیل ہیں۔

- * آپ ﷺ کی بیروی اور اطاعت، آپ کی سنتوں پر عمل کرنا اور آپ کے نقش قدم پر چلتے ہوئے زندگی گزارنا۔
- * آپ کا ذکر کثرت سے کرنا اور درود و سلام پڑھنا۔ آپ کو یاد کرتے رہنا اور آپ کی زیارت کی تڑپ رکھتے ہوئے دیدار اور حاضری کی دعا کرنا۔

- * آپ ﷺ کے اہل بیت، ازواج مطہرات، صحابہ کرام سے محبت کرنا۔
- * آپ کی سنتوں سے پیار کرنا اور ان کی طرف بلانے والوں سے محبت رکھنا۔
- * قرآن کریم کی تلاوت و تعظیم اور ان کے معانی و مفہیم میں غور و فکر کرنا۔
- * تمام اہل ایمان اور پوری انسانیت کے لئے خیر خواہی کے جذبات سے سرشار رہنا۔
- * اللہ اور اس کے رسول ﷺ کے دشمنوں سے بغض رکھنا اور ان کی ہرزہ سرائیوں کا ڈٹ کر جواب دینا۔

خلاصہ کلام

اس پوری گفتگو اور آیت کریمہ کی تشریح سے درج ذیل اہم نتائج حاصل ہوتے ہیں:

- ۱- آیت کریمہ میں مذکور لفظ ”الشان“ کا معنی بغض اور دشمنی ہے اور طعن و تشنیع اور گالی گلوچ، نامناسب کلام سب اسی ضمن میں آتے ہیں۔
- ۲- الاہتر: کا معنی ہے ”ہر خیر سے محروم“ بے نام و نشان
- ۳- اللہ کریم نے اس آیت کریمہ میں اہل ایمان کو آگاہ فرمایا کہ حضور ﷺ سے بغض رکھنے والا اور آپ کی شان میں نازیبا گفتگو کرنے والا شخص کینہ، ذلیل اور ہرنگی و خیر سے محروم ہے، اور یہ صفت ہر اس شخص پر صادق آتی ہے جس سے یہ فعل شنیع سرزد ہو، اگرچہ ابتدائی طور پر یہ آیت ایک خاص شخص کے متعلق نازل ہوئی لیکن لفظ کے عموم کا اعتبار کرتے ہوئے اہتری کا حکم تمام دشمنانِ بارگاہ رسالت کو شامل ہے۔
- ۴- اس آیت کریمہ کے مطابق گستاخ رسول کا فر ہے۔ کیونکہ اس نے نبی پاک ﷺ کو اذیت پہنچانے کی کوشش کی اور اذیت پہنچانا کفر ہے۔
- ۵- اسی طرح یہ آیت کریمہ اس حقیقت پر بھی واضح دلالت کرتی ہے کہ گستاخ رسول واجب القتل ہے، کیونکہ اللہ تعالیٰ نے گستاخ کو اہتر کہا اور یہ لفظ قتل کے وجوب کا تقاضا کرتا ہے بلکہ اس کا نام و نشان تک مٹا دینے کا تقاضا کرتا ہے اور آیت کریمہ کے اس مفہوم کی تائید صحیح احادیث پاک سے ہوتی ہے، نیز سلف صالحین کے اقوال بھی اس مفہوم کی تائید کرتے ہیں۔
- ۶- اس آیت کریمہ سے پتہ چلتا ہے کہ اللہ کریم نے خود ہر موقع پر اپنے پیارے حبیب ﷺ کی عزت و شان کا دفاع فرمایا اور ہر موضوع پر آپ کی مدد و نصرت فرمائی۔ پس جب کفار و مشرکین نے آپ کو طعن و تشنیع کا نشانہ بنایا تو اللہ رب العزت نے آپ کی طرف سے انہیں منقوڑ جواب دیتے ہوئے فرمایا: اِنَّ شَانِكَ هُوَ الْاَبْتَرُ
 ”(اے حبیب) بے شک آپ کا دشمن ہی بے نام و نشان ہے۔“

ان واقعات سے ہمیں حضور ﷺ کی عظمت و شان کا پتہ چلتا ہے۔

۷۔ اگر مسلمان کبھی گستاخان رسول سے انتقام لینے سے عاجز بھی آگئے یا انہوں نے کمزوری دکھائی تو اللہ کریم نے ان گستاخوں کو کبھی معاف نہیں کیا بلکہ آج تک آپ کے سب گستاخوں کو عبرت ناک انتقام سے دوچار کیا اور انہیں سارے عالم میں ذلیل و رسوا کر دیا۔

۸۔ اس آیت کریمہ سے حضور ﷺ کی محبت کا وجوب اور آپ کی تعظیم و تکریم کا اہتمام بھی ثابت ہوتا ہے۔ کیونکہ دین اسلام محبت و تعظیم پر مبنی ہے جبکہ نفرت و بغض اسلام کی حقیقت اور نفرت کے منافی ہیں۔ اللہ کریم تمام اہل ایمان کو حضور سید عالم ﷺ کی محبت و تعظیم بجالانے کی توفیق مرحمت فرمائے اور آپ کی تعلیمات پر عمل پیرا ہونے اور دین متین کی مدد و نصرت کرنے کی قوت بخشے۔ آمین۔

حواشی:

- ۱۔ اس مضمون میں شامل آیات کا ترجمہ چشم بزم محمد کرم شاہ الازہری رحمۃ اللہ علیہ کے ترجمہ قرآن "جمال القرآن" سے لیا گیا ہے۔
- ۲۔ الصارم المسلول: ص ۲۰
- ۳۔ دیوان حسان بن ثابت: ۱۸/۱
- ۴۔ السیف المسلول: (۹۱-۹۲)
- ۵۔ دیکھئے: لسان العرب، مادة شنا
- ۶۔ التوقیف علی مہمات التعاریف للمناوی (۴۸۳)
- ۷۔ دیکھئے: لسان العرب ماده طعن
- ۸۔ دیکھئے: لسان العرب ماده سب
- ۹۔ المحلی (۱۱/۱۲)
- ۱۰۔ احیاء علوم الدین: (۱۳۰/۳-۱۳۱)
- ۱۱۔ لسان العرب ماده بتر
- ۱۲۔ التوقیف للمناوی: (۱۱۳)
- ۱۳۔ مسند الامام احمد (۲/۳۵۹)
- ۱۴۔ القاموس المحیط مادة "بتر"
- ۱۵۔ اللباب فی علوم الکتاب لابن عادل الحنبلی (۲۰/۵۲۳)
- ۱۶۔ زاد المسیر لابن جوزی (۸/۳۳۲)
- ۱۷۔ اسباب النزول للواحدی (۳۹۹) و تفسیر الطبری (۱۲/۷۲۴)
- ۱۸۔ سیرۃ ابن ہشام، (۱/۳۹۳)
- ۱۹۔ تفسیر الرازی: (۳۲/۱۳۲)
- ۲۰۔ تفسیر (۲۰/۱۵۱)، تفسیر الرازی (۳۲/۱۳۳)، زاد المسیر لا بن جوزی (۸/۳۳۳)
- ۲۱۔ القرآن للقصاب (۴/۵۵۶)، زاد المسیر (۸/۱۳۳)، تفسیر الرازی (۳۲/۳۲)، فتح القدیر (۱۵/۵۰۳)
- ۲۲۔ تفسیر الطبری (۱۲/۷۲۴-۷۲۵)
- ۲۳۔ تفسیر الطبری (۱۲/۷۲۵)
- ۲۴۔ تفسیر الطبری: (۱۲/۷۲۶)
- ۲۵۔ تفسیر رازی (۳۲/۱۳۴)
- ۲۶۔ مجموع الفتاوی (۱۶/۵۲۶-۵۲۷)، التفسیر الکبیر (۷/۴۰۷-۴۶)
- ۲۷۔ الشفاء بتعریف حقوق المصطفیٰ (۷/۴۰۷) السیف المسلول للسبکی (۱۰۵)
- ۲۸۔ سنن ابی داؤد، (۴/۵۲۸)، سنن النسائی (۷/۱۰۷)، الطبرانی فی معجم الکبیر (۱۱/۳۵۱)
- ۲۹۔ حاشیہ سنن نسائی (۷/۱۰۸)
- ۳۰۔ سنن ابی داؤد (۴/۵۲۹)، سنن الکبریٰ للبیہقی (۹/۲۰۰)
- ۳۱۔ صحیح ابیحاری (۶/۱۸۴)، صحیح مسلم مع النووی (۱۲-۱۳-۴۰۳-۴۰۵)

- ۳۲۔ الشفاء (۴۰۹) ۳۳۔ السیف المسلول (۲۴۵)
 ۳۴۔ الاشراف لا بن المنذر (۱۶۰/۱۳) ۳۵۔ الصارم المسلول: (۱۰۹)
 ۳۶۔ السیف المسلول: (۲۹۱)
 ۳۷۔ الاقناع لا بن المنذر: (۵۸۴/۲) الشفاء (۴۰۴)، الحلی لا بن حزم (۴۱۵/۱۱)
 ۳۸۔ الشفاء: (۴۰۵) الصارم المسلول: (۴) السیف المسلول: ۹۶-۹۷
 ۳۹۔ الصارم (۵۲۷) ۴۰۔ الصارم المسلول (۵۱۲)
 ۴۱۔ الصارم المسلول (۵۲۷)

مصادر و مراجع

- ۱۔ الاجماع۔ لابن المنذر، ط، ۱، دار طیبہ، الرياض ۱۴۰۲ھ
- ۲۔ احیاء علوم الدین۔ للغزالی، دارالکتب العلمیہ، بیروت ۱۴۰۶ھ
- ۳۔ اسباب التنزیل، الواحدی، دارالکتاب العربی، بیروت ۱۹۹۰ء
- ۴۔ الاستہزاء بالذہن و احکامہ۔ القرشی احمد بن محمد۔ دارالحوزی، الامام، ۲۰۰۵ء
- ۵۔ الامتاع۔ لا بن منذر، مطالع الفردوس۔ ریاض ۱۴۰۹ھ
- ۶۔ تفسیر الطبری۔ لا بن جریر الطبری۔ ط: ۳ دارالکتب العلمیہ، بیروت ۱۹۹۹م
- ۷۔ تفسیر الفخر الرازی۔ دارالفکر العربی، بیروت ۱۹۸۵م
- ۸۔ تفسیر القرآن، لا بن کثیر، دارالمعرفہ، بیروت، ۱۴۰۲م
- ۹۔ التفسیر الکبیر، لا بن تیمیہ، دارالکتب العلمیہ، بیروت ۱۹۸۸م
- ۱۰۔ التوقیف علی مهمات التعریف، المنادی، دارالفکر، دمشق ۱۹۹۹م
- ۱۱۔ دیوان حسان بن ثابت، دار صادر، بیروت، ۱۹۷۴م،
- ۱۲۔ الدر المنثور فی التفسیر بالمأثور، السیوطی، دارالمعرفہ
- ۱۳۔ الدرر الکامنة، لا بن حجر العسقلانی، دارالحبل، بیروت۔
- ۱۴۔ الرسالة التبویکیہ، لا بن قیم، المطبعة السلفية، مکة المكرمة ۱۳۴۷ھ
- ۱۵۔ زاد المسیر، لا بن الحوزی، دارالکتب العلمیہ، بیروت، ۱۹۹۴م
- ۱۶۔ السنن البکری للبیہقی، دائرة المعارف العثمانیہ، انڈیا
- ۱۷۔ السنن الکبریٰ، للنسائی، دارالکتب العلمیہ، بیروت، ۱۹۹۱م
- ۱۸۔ سنن ابی داؤد، دارالکتب العلمیہ، بیروت۔
- ۱۹۔ السیرة النبویة، لا بن ہشام، دارالفکر، القاہرہ
- ۲۰۔ السیف المسلول علی من سب الرسول، تقی الدین السبکی، دارابن حزم، بیروت ۲۰۰۵م
- ۲۱۔ شرح صحیح مسلم۔ للنووی، دارالقلم، بیروت، ۱۹۸۷م
- ۲۲۔ الشفاء قاضی عیاض، دار ابن حزم، بیروت، ۲۰۰۲م
- ۲۳۔ الصارم المسلول علی شاتم الرسول، ابن تیمیہ، دارالکتب العلمیہ، بیروت
- ۲۴۔ فتح الباری، لا بن حجر العسقلانی، دارالمعرفہ، بیروت
- ۲۵۔ فتح القدیر، الشوکانی، دارالمعرفہ، بیروت
- ۲۶۔ القاموس المحیط فیروز آبادی، مؤسسة الرسالة، بیروت
- ۲۷۔ محبة الرسول بین الاتباع والابتداع، عبدالرؤف، ط، الرسالة العامہ
- ۲۸۔ معالم السنن، الخطابی، منشورات المکتبہ العلمیہ
- ۲۹۔ معالم التنزیل، النبوی، دارالمعرفہ، بیروت، ۱۹۸۷م

ڈاکٹر پیر زادہ ابوالحسن محمد شاہ *

ادب

بارگاہ رسالت

قرآن کے روشنی میں

اس ذات کے علو مرتبت کا اندازہ کون لگا سکتا ہے جو خدائے بزرگ و برتر کے بعد بزرگ ترین ہستی ہے۔ جتنا کسی کا مرتبہ بلند ہوتا ہے اتنا ہی اس کا احترام زیادہ ہوتا ہے۔ جب عام دستور یہ مروج ہے کہ وہ استاذ جو انسان کو علوم دین و دنیا سے آگاہی بخشتا ہے تو اس کی قدر و منزلت، عزت و عظمت اور ادب و احترام والدین سے بھی فوقیت لے جاتا ہے اور ذہین ترین شاگرد بھی ان کے پاؤں اٹھانے کو باعثِ صد عزت و افتخار سمجھتے ہیں تو آپ خود غور فرمائیں کہ وہ ہستی جو صرف دین و دنیا کے علوم ہی عطا نہیں فرماتی بلکہ ماضی میں رو پڑیر ہونے والے واقعات سے بھی آگاہی بخشتی ہے اور مستقبل میں مصدقہ شہود پر آنے والے امور سے بھی روشناس کراتی ہے۔ جس کا نور علم نہ صرف عقل کو جلا اور فکر کو وسعت بخشتا ہے بلکہ دل کی دنیا بھی بدل کر رکھ دیتا ہے۔ جس کے فرمودات صرف انسان کے جسدِ خاکی کو جاذبِ نظر نہیں بناتے بلکہ سیرت کو اتنا دلکش بنا دیتے ہیں کہ وہ دلوں کی دنیا فتح کر لیتا ہے۔ جن کے اسوۂ کامل کی پیروی دنیا میں باعثِ عزت و افتخار ہے تو آخرت میں وجہِ نجات، جن کی اطاعت نہ صرف دنیاوی امور میں فوز و صلاح کا زینہ ہے بلکہ خدائے وحدہ لا شریک کی رضا کا پروانہ بھی ہے۔ ایسی ہستی کے ادب و احترام سے محروم انسان بھی بھلا کوئی انسان ہے؟

وہ سراپا حسن و ستائش جن کی بعثت کو رب قدوس نے مومنین کے لیے اپنا احسان فرمایا جو تمام عالمین کے لیے رحمت بن کر اس عالمِ آب و گل میں جلوہ افروز ہوئے جو ساری ذریتِ آدم کے لیے بشیر و نذیر بن کر تشریف لائے۔ جن کا وجود مسعود و صرف کریمہ ارضی کے پاسیوں کے لیے ہی نہیں بلکہ عالمِ بالا کے کینوں کے لیے بھی رافت و رحمت کا باعث ہے۔ جن کا سحابِ جود و کرم اپنوں بیگانوں اور دشمنوں سب کو میراب کرتا ہے جن کی اتباع رب لم یزل کی اتباع جن کی رضا پروردگار عالم کی رضا جن کے احکام اللہ سبحانہ و تعالیٰ کے احکام جن کے اقوال و فرمودات وحی الہی جو تمام بنی نوع انسان کی ہدایت کے لیے بے قرار اور بالخصوص اپنی امت کی ہدایت و سلامتی کے لیے اپنے رب حنان و منان کے حضور مہد سے لحد تک خواستگار رہے اور اب بھی ہیں۔ ایسے کرم، معظم، روف و رحیم نبی کی عزت، ادب اور احترام سے ایک امتی بھلا کیسے غافل رہ

سکتا ہے۔ یہی وجہ ہے کہ آپ کی بارگاہ بے کس پناہ کے آداب خود رب العالمین نے اپنے بندوں اور خصوصاً آپ ﷺ کے امتیوں کو سکھائے اور بارگاہ نبوت کے آداب کو شریعت اسلامیہ کا لازمی حصہ بنا دیا کہ ایمان و اعمال صالحہ کی قبولیت اور بقا کا دار و مدار احترام نبوت پر موقوف ٹھہرا اور ہر وہ اسلوب جس میں بے ادبی کا شائبہ تک بھی ہو ایسے اسلوب سے سختی سے منع کیا۔ اسی کی ترجمانی عزت بخاری نے ان الفاظ میں کی ہے۔

ادب گاہست زیر آساں از عرش نازک تر
نفس گم کردہ می آید جنید و بایزید این جا

الفاظ کے انتخاب میں احتیاط کا حکم

اللہ تعالیٰ نے ارشاد فرمایا:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا طَوْلَ الْكُفْرِينَ عَذَابَ
الْيَمِّ ۝ (۱)

”اے ایمان والو! (میرے حبیب سے کلام کرتے وقت) مت کہا کرو ”راعا“ بلکہ کہو ”انظرننا“ اور
(ان کی بات پہلے ہی) غور سے سنا کرو اور کافروں کے لئے دردناک عذاب ہے۔“

اللہ تعالیٰ کو اپنے محبوب کی عزت و تعظیم کا یہاں تک پاس ہے کہ ایسے لفظ کا استعمال بھی ممنوع فرمادیا جس میں

گستاخی کا شائبہ تک بھی ہو۔ (۲)

صحابہ کرام بارگاہ مصطفیٰ ﷺ میں حاضر ہوتے اور حضور نبی کریم ﷺ کے کسی ارشاد گرامی کو اچھی طرح سمجھ نہ سکتے اور
تمنا کرتے کہ حضور رسالت مآب ﷺ اس بات کو دوبارہ ارشاد فرمائیں تو عرض کرتے ”راعا“ اے کریم آقا ہم بات کو
پوری طرح سمجھ نہیں سکے، کرم فرماتے ہوئے دوبارہ سمجھا دیجئے۔ علامہ قرطبی اس حوالہ سے لکھتے ہیں:

حضرت ابن عباس رضی اللہ تعالیٰ عنہما سے مروی ہے کہ صحابی کرام کو جب کوئی بات سمجھ نہ آتی تو نبی ﷺ سے عرض
کرتے ”راعا“ یعنی ہماری رعایت فرمائیے اور ہماری طرف التفات اور توجہ فرمائیے۔ یہود کی لغت میں یہی لفظ بدعا کے
لیے استعمال ہوتا تھا اور اس کا مطلب تھا ”اسْمَعُ لَا سَمِعْتُ“ یعنی سن خدا کرے تو نہ سنے۔ انہوں نے اس موقع کو
غیبت جانا اور کہنے لگے کہ پہلے ہم ان کو تنہائی میں بدعا دیتے تھے اور ان کو برسر عام لوگوں میں بدعا دینے کا موقع ہاتھ
آیا۔ تو وہ نبی ﷺ کو مخاطب کر کے راعنا کہتے اور آپس میں ہنستے حضرت سعد بن معاذ رضی اللہ عنہ (جو قبیلہ اوس کے سردار
تھے) کو یہود کی لغت کا علم تھا۔ انہوں نے جب یہود سے یہ لفظ نبی ﷺ کے حق میں بولتے ہوئے سنا تو انہوں نے کہا تم پر
اللہ کی لعنت ہو اگر میں نے تم کو آئندہ یہ لفظ نبی ﷺ کے لیے یہ لفظ استعمال کرتے ہوئے سنا تو میں تمہاری گردن اڑا دوں گا
یہود نے کہا کیا تم لوگ یہ لفظ نہیں کہتے؟ اس موقع پر یہ آیت نازل ہوئی اور مسلمانوں سے کہا گیا جب کوئی بات سمجھ میں نہ
آئے تو تم ”راعا“ نہ کہو بلکہ ”انظرننا“ کہو (ہماری طرف نگاہ لطف و کرم فرمائیے) تاکہ یہود کو یہ موقع نہ ملے کہ وہ صحیح لفظ کو
غلط معنی میں استعمال کریں (۳)

اہل یہود زبان کو موڑ کر ”راعینا“ بولتے جس کا معنی ہے کہے ہمارے چرواہے“ قرآن نے ان کی اس عادتِ ہشیہ کو یوں بیان کیا۔

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا وَاسْمَعُ
غَيْرَ مَسْمُوعٍ وَرَاعِنَا لَيًّا بِاللِّسَانِ ط وَطَعْنَا فِي الدِّينِ ط وَلَوْ أَنَّهُمْ قَالُوا سَمِعْنَا وَأَطَعْنَا
وَاسْمَعُ وَأَنْظُرْنَا لَكَانَ خَيْرًا لَّهُمْ وَأَقْوَمَ لَا وَلَكِنْ لَعَنَهُمُ اللَّهُ بِكُفْرِهِمْ فَلَا يُؤْمِنُونَ
إِلَّا قَلِيلًا (النساء: ٤٦)

”کچھ لوگ جو یہودی ہیں پھیر دیتے ہیں (اللہ کے کلام کو) اس کی اصلی جگہوں سے اور کہتے ہیں ہم نے سنا اور ہم نے نافرمانی کی اور (کہتے ہیں) سنو تم نہ سنائے جاؤ اور (کہتے ہیں) ”راعینا“ بل دیتے ہوئے اپنی زبانوں کو اور طعنہ زنی کرتے ہوئے دین میں اور اگر وہ (یوں) کہتے ہیں (آپ کا ارشاد) سنا اور (اسے) مان لیا اور (ہماری عرض) سنیے اور نگاہ (کرم) فرمائیے ہم پر تو ہوتا بہت بہتر ان کے لیے اور بہت درست۔ لیکن (اپنی رحمت سے) دور کر دیا انہیں اللہ نے بوجہ ان کے کفر کے پس نہیں ایمان لائیں گے مگر تھوڑے سے۔“

حضور ضیاء الامت حضرت پیر محمد کرم شاہ الازہری رحمۃ اللہ علیہ اس آیت کی تفسیر میں امام قرطبی کے حوالہ سے لکھتے ہیں:

فيها دليل على تجنب الالفاظ المحتملة التي فيها التعريض للتنقيص والغضب
يعني اس آیت سے ثابت ہوا کہ ہر ایسے لفظ کا استعمال بارگاہ رسالت میں ممنوع ہے جس میں تنقیص اور بے ادبی کا
احتمال تک ہو امام مالک نے ایسے شخص کو حد قذف لگانے کا حکم دیا ہے۔ (۴)

اور علامہ آلوسی نے بیان کیا:

فنزلت هذه الآية ونهى المومنون سد الباب و قطعاً لا لسنة و ابعادا عن
المشابهة (۵)

پروردگار عالم نے یہ آیت مبارکہ یا الذین امنوا لا تقولوا راعنا نازل کر کے گستاخی و اہانتِ رسول کا
دروازہ ہمیشہ کے لیے بند کرنے اور نبی رحمت ﷺ کی شان میں زبانِ طعن دراز کرنے، کلماتِ استہزاء کہنے اور غیر مسلموں
کے ساتھ مشابہت سے دور رکھنے کے لیے ایمان والوں کو منع کر دیا۔

اور امام قرطبی اپنی تفسیر میں اس آیت کے حوالہ سے بیان کرتے ہیں:

فامر المؤمنین ان یخبرو من الالفاظ احسنها و من المعانی ارقها (۶)

اللہ تعالیٰ نے ایمان والوں کو حکم دیا کہ بارگاہ رسالت ﷺ میں ایسے الفاظ کا انتخاب کریں جو اپنے معنی و مفہوم کے
اعتبار سے زیادہ بہتر اور واضح ہوں۔

حضرت ابن عباس رضی اللہ تعالیٰ عنہ سے روایت ہے:

قال المؤمنون بعد هذه الاية من سمعتموه يقولها فاضربوه عنقه (۷)

صحابہ کرام نے اس آیت کے نزول کے بعد یہ عہد کیا کہ جس کسی کو نبی اکرم ﷺ کی شان و شان میں یہ توہین آمیز حکم کہتے ہوئے سنو اس کی گردن اڑادو۔

اس سے یہ ثابت ہوتا ہے کہ صحابہ اس آیت کے نزول کے بعد صحابہ کرام کا یہ پختہ عقیدہ تھا کہ کوئی بھی حضور رسالت مآب ﷺ کی شان میں کوئی ایسا کلمہ کہے جو آپ کی شایان شان نہ ہو اسے قتل کر دیا جائے گا۔
اس آیت کی تفسیر حضرت پیر محمد کرم شاہ الازہری لکھتے ہیں:

”راعنا کی جگہ انظرنا (یعنی ہمارے طرف نگاہ لطف فرمائیے) کہا کرو۔ کیونکہ یہ لفظ ہر طرح کے احتمالات فاسدہ سے پاک ہے۔ واسمعوا کا حکم دے کر یہ تمہیہ فرمادی کہ جب میرا رسول ﷺ تمہیں کچھ سنا رہا ہو تو ہم تن گوش ہو کر سنو۔ تاکہ انظرنا کہنے کی نبوت ہی نہ آئے کیونکہ یہ بھی تو شان نبوت کے مناسب نہیں کہ ایک ایک بات تم بار بار پوچھتے رہو۔ یہ کمال ادب اور انتہائے تعظیم ہے جس کی تعلیم عرش و فرش کے مالک نے غلامانِ مصطفیٰ علیہ السلام کو دی۔

بے جا سوال کرنے سے ممانعت

قال اللہ تعالیٰ: اَمْ تَرِيدُونَ اَنْ تَسْئَلُوْا رَسُوْلَكُمْ كَمَا سُوْئِلَ مُوْسٰى مِنْ قَبْلُ ط وَمَنْ يَتَّبِعِ الْكُفْرَ بِالْاِيْمَانِ فَقَدْ ضَلَّ سَوَاءَ السَّبِيْلِ (۸)

”کیا تم (یہ) چاہتے ہو کہ پوچھو اپنے رسول سے (ایسے سوال) جیسے پوچھے گئے موسیٰ علیہ السلام سے اس سے پہلے اور جو بدل لیتا ہے کفر کو ایمان سے وہ (قسمت کا مارا) تو بیگ گیا سیدھا راستہ سے۔“

اس میں رب کریم اپنے محبوب کے ہمتیوں کو بارگاہ رسالت مآب ﷺ کے آداب کی تعلیم ارشاد فرما رہا ہے کہ میرے محبوب سے خواہ خواہ سوال نہ کیا کرو جو احکام تمہارے لیے ضروری ہوئے یا جن باتوں سے تمہیں آگاہ کرنا مقصود ہوا وہ تمہیں میرا محبوب خود ہی بتا اور سکھا دے گا۔ اسی لیے صحابہ بارہ گاہ نبوی میں خاموشی اور ادب سے بیٹھے رہتے اور ان کی خواہش ہوتی کہ کاش کوئی بدو (دیہاتی) حاضر خدمت ہو اور آپ سے سوالات کرے۔

آپ ﷺ سے آگے بڑھنے کی ممانعت

يٰۤاَيُّهَا الَّذِيْنَ اٰمَنُوْا لَا تَقْدِمُوْا بَيْنَ يَدَيْ اللّٰهِ وَرَسُوْلِهِ وَاَتَقُوا اللّٰهَ ط اِنَّ اللّٰهَ سَمِيْعٌ عَلِيْمٌ (۹)

”اے ایمان والو! آگے نہ بڑھا کرو اللہ اور اس کے رسول سے اور ڈرتے رہا کرو اللہ تعالیٰ سے بے شک اللہ تعالیٰ سب کچھ سننے والا اور سب کچھ جاننے والا ہے۔“

اس آیت کے ذیل میں امام فخر الدین رازی رحمۃ اللہ علیہ رقم طراز ہیں کہ

”الثانی: هو ان اللہ تعالیٰ لمایین محل النبی علیہ الصلوٰۃ والسلام وعلود رجعتہ

بكونه رسوله الذى يظهر دينه وذكره بانه رؤوف بالمومنين بقوله (رحيماً)
قال لا تتركوا من احترامه شيئاً، لا بالفعل ولا بالقول، ولا تغتروا برافته، وانظروا
الى رفعة درجته۔“ (۱۰)

اس سے پہلی سورت میں اللہ تعالیٰ نے اپنے محبوب مکرم نبی معظم ﷺ کا مقام عالی اور شان رفیع بیان فرمائی کہ یہ وہ
رسول ﷺ ہے جس کی رسالت کے ہم گواہ ہیں۔ جس کے دین کو تمام ادیان پر غلبہ ہوگا، اس کے غلام ان صفات جلیلہ سے
موصوف ہیں۔ جن کا ذکر خیر سابقہ آسمانی کتب میں بھی موجود ہے۔ اس سورۃ میں اس رسول ذی شان ﷺ کی عزت و کرمیم
کا حکم دیا جا رہا ہے۔ ادب و احترام کے انداز سکھائے جا رہے ہیں۔ چونکہ ادب ہوگا تو دل و جان تعظیم سے معمور ہوگا۔ تعظیم
ہوگی تو اس کے ہر حکم کی تعمیل ہوگی اور جب تعمیل حکم کی خوبنیت ہوگی تو اس سے محبت کی نعمت مرحمت فرمائی جائے گی اور جب
محبوب خداوند ذوالجلال کے عشق کی شمع فروزاں ہوگی تو حرم کبریائی تک جانے والا سارا راستہ منور ہو جائے گا۔ (۱۱)

علامہ ابن جریر رحمۃ اللہ علیہ لکھتے ہیں: لَا تَعَجَلُوا بِقَضَاءِ أَمْرِ فِي حُرُوبِكُمْ أَوْ دِينِكُمْ قَبْلَ أَنْ يَقْضِيَ اللَّهُ لَكُمْ
فِيهِ وَرَسُولُهُ فَتَقْضُوا بِخِلَافِ أَمْرِ اللَّهِ وَأَمْرِ رَسُولِهِ مُحْكَمِي عَنِ الْعَرَبِ فَلَا تَقْدِمُ بَيْنَ يَدَيْ إِمَامِهِ
بِمَعْنَى يُعَجِّلُ بِالْأَمْرِ وَالنَّهْيِ دُونَهُ (۱۲)

یہاں پر اس بات کا حکم دیا جا رہا ہے کہ سفر و حضر میں احکامات میں جلدی نہیں کرنی جب تک خود اللہ اور اس کا
رسول ﷺ تمہیں حکم صادر نہ کریں۔ جب کوئی شخص اپنے پیشوا یا امام کے ارشاد کے بغیر خود ہی امر و نہی کے نفاذ میں جلدی
کرتے تو عرب والے کہتے ہیں کہ فلان یقدم بین یدیہ امامہ، یعنی فلان شخص اپنے امام کے آگے آگے چلتا ہے۔
علامہ ابن کثیر رحمۃ اللہ علیہ نے حضرت ابن عباس رضی اللہ عنہما سے اس جملہ کی تفسیر ان الفاظ میں نقل کی ہے۔
عن ابن عباس رضی اللہ عنہما (لَا تَقْدِمُوا بَيْنَ يَدَيْ اللَّهِ وَرَسُولِهِ) لَا تَقُولُوا
خِلَافَ الْكِتَابِ وَالسُّنَّةِ (۱۳)

”حضرت ابن عباس رضی اللہ عنہما فرماتے ہیں کہ اللہ اور اس کے رسول مکرم ﷺ کے آگے نہ بڑھنے سے مراد
ہے کہ کتاب و سنت کی خلاف ورزی نہ کرو۔“

بہر حال لَا تَقْدِمُوا بَيْنَ يَدَيْ اللَّهِ وَرَسُولِهِ کے مختصر کلمات میں معانی و مطالب کا بحر بیکراں موجزن
ہے۔ یہاں ایک امر فور طلب ہے جس طرف علامہ جارا اللہ زنجشیری رحمۃ اللہ علیہ نے اشارہ فرمایا ہے کہ
وفی قوله تعالیٰ لا تقدموا من غیر ذکر مفعول وجہان: احدهما ان يحذف ليتناول
كلما يقع في النفس مما يقدم والثاني ان لا يقصد قصد مفعول ولا حذفه ويتوجه
بالنهي الى نفس التقدم (۱۴)

اس آیت میں ”لا تقدموا“ کا لفظ استعمال ہوا ہے حالانکہ یہ لفظ متعدی ہے، مگر مفعول کا ذکر نہیں کیا گیا ہے۔ اس
میں حکمت یہ ہے کہ اگر کسی چیز کو ذکر کر دیا جاتا تو صرف اس کے بارے میں حکم کی خلاف ورزی ممنوع ہوتی۔ مفعول کو ذکر نہ

کر کے بتادیا کہ کوئی عمل ہو، کوئی قول ہو، زندگی کے کسی شعبہ سے اس کا تعلق ہو، اس میں اللہ اور اس کے رسول ﷺ کے ارشاد سے انحراف ممنوع ہے۔ نیز اگر مفعول ذکر کیا جاتا تو سامع کی توجہ ادھر بھی مبذول ہو جاتی۔ اس کو ذکر نہ کر کے بتادیا کہ تمہاری تمام تر توجہ ”لا تقدّموا“ کے فرمان پر مرکوز ہونی چاہیے۔ (۱۵)

اسی طرح کی نوعیت کا اشارہ مفتی محمد شفیع نے اس آیت کے ضمن میں کیا ہے کہ
 ”لَا تَقْدَمُوا بَيْنَ يَدَيِ اللَّهِ وَرَسُولِهِ“ بین الیدین کے اصل معنی دو ہاتھوں کے درمیان کے ہیں۔ مراد اس سے سامنے کی جہت ہے یعنی رسول اللہ ﷺ کے سامنے تقدم اور پیش قدمی نہ کرو۔ کس چیز میں پیش قدمی ممنوع فرمایا ہے؟ قرآن کریم نے اس کو ذکر نہیں کیا۔ جس میں اشارہ عموم کی طرف ہے کہ کسی قول یا فعل میں آنحضرت ﷺ سے پیش قدمی نہ کرو بلکہ انتظار کرو کہ رسول اللہ ﷺ کیا جواب دیتے ہیں، ہاں آپ ہی کسی کو جواب کے لیے مامور فرمادیں تو وہ جواب دے سکتا ہے۔ اسی طرح اگر آپ چل رہے ہیں تو کوئی آپ سے آگے نہ بڑھے، کھانے کی مجلس ہے تو آپ سے پہلے کھانا شروع نہ کرے۔ سوائے اس کے کہ آپ کی تصریح یا قرآن تو یہ سے یہ ثابت ہو جائے کہ آپ خود ہی کسی کو آگے بھیجتا چاہتے ہیں جیسے سفر اور جنگ میں کچھ لوگوں کو آگے چلنے پر مامور کیا جاتا تھا۔“ (۱۶)

اس آیت کے ضمن میں علامہ قرطبی رحمۃ اللہ علیہ لکھتے ہیں کہ

”لَا تَقْدَمُوا بَيْنَ يَدَيِ اللَّهِ وَرَسُولِهِ“ معناہما ظاہر، ای لَا تَقْدَمُوا قَوْلًا وَلَا فِعْلًا بَيْنَ يَدَيِ اللَّهِ وَقَوْلِ رَسُولِهِ وَفِعْلُهُ فِيمَا سَبِيلَهُ إِنْ تَأْخُذُوهُ عَنْهُ مِنْ أَمْرِ الدِّينِ وَالدُّنْيَا، وَمَنْ قَدَّمَ قَوْلَهُ أَوْ فِعْلَهُ عَلَى الرَّسُولِ ﷺ فَقَدْ قَدَّمَهُ عَلَى اللَّهِ تَعَالَى، لِأَنَّ الرَّسُولَ ﷺ إِنَّمَا يَأْمُرُ عَنْ أَمْرِ اللَّهِ عَزَّ وَجَلَّ“ (۱۷)

”اللہ اور اس کے رسول سے آگے نہ بڑھنے کا مطلب یہ ہے کہ دینی اور دنیوی امور میں ان کے احکام کی پیروی کرو، ان کے مقابل کوئی رائے پیش نہ کرو۔ جہاں تک اللہ تعالیٰ کے حکم کی اطاعت کی بات ہے وہ واضح ہے، باقی رہے حضور ﷺ کے اوامر تو درحقیقت وہ بھی اللہ جل جلالہ کی طرف سے ہی حکم دیتے ہیں۔“

سید قطب شہید تحریر کرتے ہیں کہ درحقیقت اس آیت میں اللہ اور اس کے رسول کرم ﷺ کے معاملات میں فکری اور نظریاتی آداب و احترام کی طرف توجہ دلائی گئی کیوں کہ ان چیزوں سے عزت و وقار کی ایک جھلک نمایاں ہوتی ہے اور کہا گیا ہے کہ یہی اصول دین اور شریعت کا بہترین رویہ ہے۔ کہتے ہیں کہ

”وہو ادب نفسی مع اللہ ورسولہ وهو منهج فی التلقی والتنفیذ وهو اصل من اصول التشريع والعمل فی الوقت ذاته، وهو منبثق من تقوی اللہ وراجع الیہا، هذه التقوی التابعة من الشعور بان اللہ تعالیٰ سمیع علیم“ (۱۸)

اس پر ضیاء الامت حضرت جسٹس پیر محمد کرم شاہ صاحب رحمۃ اللہ علیہ فرماتے ہیں کہ

”حقیقت تو یہ ہے کہ اللہ تعالیٰ اور اس کے نبی کریم ﷺ پر ایمان لانے کے بعد کسی کو یہ حق نہیں پہنچتا کہ وہ اپنے رب کریم اور اس کے رسول مکرم ﷺ کے ارشاد کے علی الرغم کوئی بات کہے یا کوئی کام کرے۔ جب انسان اپنے مسلمان ہونے کا اعلان کرتا ہے تو وہ اس امر کا بھی اعلان کر رہا ہوتا ہے کہ آج کے بعد اس کی خواہش، اس کی مرضی، اس کی مصلحت خدا اور اس کے رسول کے حکم پر بلا تامل قربان کر دی جائے گی۔

یہ ارشاد فقط اہل ایمان کی شخصی اور انفرادی زندگی تک محدود ہی نہیں بلکہ قومی اور اجتماعی زندگی کے تمام سیاسی، اقتصادی اور اخلاقی گوشوں کو بھی محیط ہے۔ نہ کسی فرد کو یہ حق پہنچتا ہے کہ وہ کوئی ایسا قانون بنائے جو کتاب و سنت سے متصادم ہو اور نہ کسی عدالت کو یہ حق حاصل ہے کہ وہ احکام شرعی کے برعکس کوئی فیصلہ کرے۔“ (۱۹)

امام رازی رحمۃ اللہ علیہ مذکورہ آیت کے ضمن میں لکھتے ہیں: کہ اللہ تعالیٰ نے ان لوگوں کے بارے میں فرمایا کہ جو لوگ اپنے آواز کو پست رکھتے ہیں تو ہم ان کا تقویٰ کے ذریعے امتحان لیتے ہیں۔ اللہ تعالیٰ ان لوگوں کا امتحان لیتا ہے تاکہ ان کا تقویٰ معلوم ہو جائے۔ اس لیے اللہ تعالیٰ دیکھنا چاہتا ہے کہ اس سے متعلق چیزوں کے بارے میں اس کا کیا رویہ ہے؟ اس لیے کہ جب رسول مرسل ﷺ کی تعظیم کرتا ہے تو وہ خود بخود اس سے بڑھ کر ذات مرسل (یعنی والے کی) کی بھی تعظیم کرے گا کیوں کہ وہ عظمت اور خوف کے اعتبار سے بڑھ کر ہے۔ یہ اللہ تعالیٰ کے اس فرمان کی طرح ہے جس میں فرمایا ہے جو اللہ کے شعائر کی تعظیم کرے گا پس یہ دلوں کا تقویٰ ہے (۲۰)۔ جس اللہ کے ادا کرنا اللہ کے تقویٰ میں سے ہے، اسی طرح اس کے رسول کی تعظیم کرنا بھی اس کے تقویٰ میں سے ہے۔ (۲۱)

رفع صورت کی ممانعت

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ
كَجَهْرِ بَعْضِكُمْ لِبَعْضٍ أَن تَحْبَطَ أَعْمَالِكُمْ وَأَنتُمْ لَا تَشْعُرُونَ (۲۲)

”اے ایمان والو! نہ بلند کیا کرو اپنی آوازوں کو نبی کریم ﷺ کی آواز سے اور نہ زور سے آپ کے ساتھ بات کیا کرو جس طرح زور سے تم ایک دوسرے سے باتیں کرتے ہو (اس بے ادبی سے) کہیں ضائع نہ ہو جائیں تمہارے اعمال اور تمہیں خبر تک نہ ہو۔“

”اس آیت طیبہ میں بارگاہ رسالت کے آداب کی تعلیم دی جا رہی ہے۔ سابقہ آیت میں بتایا کہ قول و عمل میں سرور عالم ﷺ سے سبقت نہ کرو۔ اب گفتگو کا طریقہ بتایا جا رہا ہے کہ تمہیں وہاں شرف باریابی نصیب ہو اور ہم کلام کی سعادت سے بہرہ ور ہو تو خیال رہے کہ تمہاری آواز میرے محبوب کی آواز سے بلند نہ ہونے پائے۔ جب حاضر ہوں تو ادب و احترام کی تصویر بن کر حاضری دو۔ اگر اس سلسلہ میں تم نے ذرا سی غفلت برتی اور بے پروائی سے کام لیا تو سارے اعمال حسہ، ہجرت، جہاد، عبادات، وغیرہ تمام کے تمام اکارت ہو جائیں گے۔..... جب یہ آیت نازل ہوئی تو حضرت عمر فاروقؓ نے

آہستہ آہستہ کلام کرنے کو اپنا معمول بنایا۔ حضرت صدیق اکبر رضی اللہ عنہ نے عرض کی یا رسول اللہ! مجھے اس ذات کی قسم جس نے آپ پر یہ قرآن نازل فرمایا۔ میں تادم والہیں حضور ﷺ سے آہستہ آہستہ بات کروں گا۔ جب کوئی وفد حضور ﷺ سے ملاقات کے لیے مدینہ طیبہ پہنچتا تو حضرت صدیق اکبر رضی اللہ عنہ ان کی طرف ایک خاص آدی بھیجتے جو انہیں حاضری کے آداب بتاتا اور ہر طرح ادب و احترام ملحوظ رکھنے کی تلقین کرتا۔

”وَأَرْسَلَ إِلَيْهِمْ أَبُو بَكْرٍ مَنْ يُعَلِّمُهُمْ كَيْفَ يُسَلِّمُونَ وَيَأْمُرُهُمْ بِالسَّكِينَةِ وَالْوَقَارِ
عِنْدَ رَسُولِ اللَّهِ ﷺ (۲۳)

اس آیت کے ضمن میں ابن کثیر فرماتے ہیں کہ: ”وَقَالَ الْعُلَمَاءُ يَكْرَهُ رَفْعَ الصَّوْتِ عِنْدَ قَبْرِه ﷺ كَمَا كَانَ يَكْرَهُ فِي حَيَاتِهِ ﷺ لِأَنَّهُ مُحْتَرَمٌ حَيًّا وَفِي قَبْرِهِ ﷺ دَائِمًا“ (۲۳)

”اہل علم نے اس آیت کے اتارنے کی وجہ سے یہ بات کہی ہے کہ آپ ﷺ کے روضہ انور کے پاس بھی بلند آواز سے اپنی طرف متوجہ کرنا منع ہے جیسا کہ آپ ﷺ کی حیات طیبہ میں ممنوع تھا۔ اس لیے کہ جب آپ حیات ظاہری میں محترم ہیں تو اپنے روضہ انور میں بھی ہمیشہ کے لیے محترم ہیں۔“

اہل علم کا کہنا ہے کہ جب حضرت عرف فاروق رضی اللہ عنہ نے دو آدمیوں کی مسجد میں بلند آواز سنی، تو اندر تشریف لائے اور فرمایا کیا تمہیں معلوم ہے کہ تم کون سی محترم جگہ میں بیٹھے ہو؟ پھر کہا تم کہاں سے آئے ہو؟ انہوں نے جواب دیا ہم اہل طائف سے ہیں، فرمایا: ”لَوْ كُنْتُمْ مِّنْ أَهْلِ الْمَدِينَةِ لَأَوْحَعْتُمْ كَمَا ضَرَبْنَا“، اگر تمہارا تعلق اہل مدینہ سے ہوتا تو میں تمہاری ضرور پٹائی کرتا۔ (۲۵)

صحابہ کرام علیہم الرضوان جو پہلے ہی سراپا ادب و احترام تھے۔ اس آیت کے نزول کے بعد مزید محتاط ہو گئے۔ حضرت ثابت بن قیس رضی اللہ عنہ جو قدرتی طور پر بلند آواز تھے۔ اس آیت کے نزول سے ان پر تو گویا قیامت ٹوٹ پڑی۔ گھر میں بیٹھ گئے، دروازہ کو قفل لگا دیا اور دن رات زار و قطار رونا شروع کر دیا۔ مرشد کریم ﷺ نے جب ایک روز ثابت رضی اللہ عنہ کو نہ دیکھا تو ان کے بارے میں دریافت کیا، عرض کیا گیا کہ انہیں تو دن رات رونے سے کام ہے۔ دروازہ بند کر رکھا ہے۔ حضور ﷺ نے بلا بھیجا اور رونے کی وجہ پوچھی۔ غلام اطاعت شعار نے عرض کیا یا رسول اللہ! میری آواز اونچی ہے، مجھے اندیشہ ہے کہ یہ آیت میرے حق میں نازل ہوئی ہے۔ میری تو عمر بھر کی کمانی غارت ہو گئی۔ اس دن خواہ آقا نے یہ مرثدہ جانفزا سنایا۔

أَمَاتْرَضَى أَنْ تَعِيشَ حَمِيدًا وَتُقْتَلَ شَهِيدًا وَتَدْخَلَ الْحَنَّةَ

کیا تم اس بات پر راضی نہیں کہ تم قابل تشریف زندگی بسر کرو اور شہید قتل کئے جاؤ اور جنت میں داخل ہو جاؤ۔ (۲۶) عرض کیا:

رَضِيْتُ وَلَا أَرْفَعُ صَوْتِي أَبَدًا عَلَى صَوْتِ رَسُولِ اللَّهِ ﷺ

اپنے رب کریم کی اس نوازش بے پایاں پر یہ بندہ راضی ہے اور کبھی بھی آپ کی آواز سے میری آواز بلند نہیں ہوگی (۲۷)۔ اس پر مولانا مودودی صاحب رقم طراز ہیں کہ یہ وہ ادب ہے جو رسول اللہ ﷺ کی مجلس میں بیٹھنے والوں اور

آپ کی خدمت میں حاضر ہونے والوں کو سکھایا گیا تھا۔ اس کا منشا یہ تھا کہ حضور ﷺ کے ساتھ ملاقات اور بات چیت میں اہل ایمان آپ کا انتہائی احترام ملحوظ رکھیں۔ کسی شخص کی آواز آپ کی آواز سے بلند تر نہ ہو۔ آپ سے خطاب کرتے ہوئے لوگ یہ بھول نہ جائیں کہ وہ کسی عام آدمی یا برابر والے سے نہیں بلکہ اس کے رسول ﷺ سے مخاطب ہیں۔ اس لیے عام آدمیوں کے ساتھ گفتگو اور آپ ﷺ کے ساتھ گفتگو میں نمایاں فرق ہونا چاہیے اور کسی کو آپ سے اونچی آواز میں کلام نہ کرنا چاہیے۔ اگرچہ اس آیت کے مصداق صحابہ کرام تھے مگر بعد کے لوگوں کو بھی ایسے تمام مواقع پر یہی ادب ملحوظ رکھنا چاہیے جب آپ ﷺ کا ذکر ہو رہا ہو، آپ ﷺ کا کوئی حکم سنایا جائے یا آپ ﷺ کی کوئی حدیث بیان کی جائے۔

اس ارشاد گرامی سے معلوم ہوتا ہے کہ دین میں ذات رسول ﷺ کی عظمت کا کیا مقام ہے۔ رسول اللہ ﷺ کے احترام میں ذرا سی کمی بھی اتنا بڑا گناہ ہے کہ اس سے آدمی کی عمر بھر کی کمائی اکارت ہو سکتی ہے۔ اس لیے آپ ﷺ کا احترام دراصل اس خدا کا احترام ہے جس نے آپ ﷺ کو اپنا رسول بنا کر بھیجا ہے اور آپ ﷺ کے احترام میں کمی کے معنی خدا کے احترام میں کمی کے ہیں۔ (۲۸)

امام قرطبی رحمۃ اللہ علیہ نے اس آیت کی تفسیر میں لکھا ہے کہ رسول کریم ﷺ کی موجودگی میں منافقین اپنی آوازیں اس لیے بلند کرتے تھے تاکہ کمزور مسلمان ان کی اقتداء کریں چنانچہ مسلمانوں کو اس حرکت سے روک دیا گیا۔ (۲۹)

علامہ محمود آلوسی رحمۃ اللہ علیہ نے لکھا ہے کہ حضور نبی مکرم ﷺ کو کسی قول یا فعل کے ذریعے تکلیف پہنچانا کفر ہے اس سے تمام اعمال اکارت ہو جاتے ہیں اس لیے ایسے افعال سے منع فرمادیا گیا جن سے آپ ﷺ کو اذیت پہنچنے کا احتمال ہو۔ (۳۰)

اسی آیت کے تحت امام ابن کثیر رحمۃ اللہ علیہ نے ایک حدیث نقل کی ہے کہ ایک شخص اللہ تعالیٰ کی رضامندی کا کوئی ایسا کلمہ کہہ جاتا ہے کہ اس کے اپنے نزدیک اس کلمہ کی کوئی اہمیت نہیں ہوتی لیکن اللہ تعالیٰ کو وہ کلمہ اتنا پسند آتا ہے کہ اس کی وجہ سے وہ جنتی ہو جاتا ہے۔ اسی طرح انسان اللہ تعالیٰ کی ناراضگی کا کوئی ایسا کلمہ کہہ جاتا ہے کہ اس کے نزدیک تو اس کی کوئی وقعت نہیں ہوتی لیکن اللہ تعالیٰ اس کلمہ کی وجہ سے اسے جہنم کے اس قدر نیچے کے طبقہ میں پہنچا دیتا ہے کہ زمین و آسمان سے بھی زیادہ گہرا ہے۔

ان آیات سے نہ صرف یہ ثابت ہوتا ہے کہ حضور نبوی کریم ﷺ کا مقام و مرتبہ عظمت و شان اور قدر و منزلت خدائے بزرگ و برتر کے نزدیک بہت زیادہ ہے بلکہ یہ بھی پتہ چلتا ہے کہ انسان کی فوز و فلاح اور نجات کا دار و مدار بھی محبوب رب العالمین ﷺ کی عزت و احترام کا لحاظ رکھنے میں ہے۔ جس کے دل میں یہ احترام ہے وہ خدا کی رحمت کا مستحق ہے اور جو اونٹی سی بے ادبی کا مرتکب ہوا ابدی لعنت کا طوق اس کے گلے میں پہنایا گیا۔ وہ دنیا و آخرت میں ذلیل و خوار اور خائب و خاسر ہے۔

ان سے ہوا جو دور خدا سے ہوا وہ دور
ان کے قریب ہے جو خدا کے قریب ہے

حواشی:

- ۱۔ سورة البقرہ: آیت ۱۰۴
- ۲۔ ضیاء القرآن ج اول ص ۸۳
- ۳۔ الجامع لاحکام القرآن ج ۶ ص ۵۷
- ۴۔ ضیاء القرآن۔ جلد ۱ ص ۸۳
- ۵۔ روح المعانی ج ۱ ص ۳۴۸
- ۶۔ التفسیر قرطبی، جلد ۲ ص ۵۷
- ۷۔ فتح القدیر، جلد ۱ ص ۱۲۵
- ۶۔ سورة الاحزاب: آیت ۶۹
- ۷۔ سورة الفتح: آیت ۹
- ۸۔ سورة البقرہ: آیت ۱۰۸
- ۹۔ سورة الحجرات: آیات ۱
- ۱۰۔ فخرالدین الرازی: (م ۶۰۴ھ) التفسیر الکبیر، ۹۵/۲۸
- ۱۱۔ پیر محمد کرم شاہ الازہری: ضیاء القرآن ۵۷۷/۴
- ۱۲۔ ابو جعفر محمد بن جریر طبری: تفسیر طبری، (دارالفکر، بیروت، لبنان، ۱۹۷۸ء) ۷۴/۲۶
- ۱۳۔ ابن کثیر (م ۷۷۴ھ): تفسیر القرآن الکریم، ۲۰۵/۴
- ۱۴۔ جارالله زمخشری (م ۵۳۸ھ): الکشاف عن حقائق التنزیل وعبون الاقابیل فی وجوه التاویل ۵۵۲/۳
- ۱۵۔ پیر محمد کرم شاہ الازہری: ضیاء القرآن، ۵۷۷/۴
- ۱۶۔ محمد شفیع، مفتی: معارف القرآن، (ادارۃ المعارف، کراچی، ۱۹۸۴ء) ۱۰۰/۸
- ۱۷۔ محمد بن احمد الانصاری القرطبی (م ۶۷۱ھ): الجامع لاحکام القرآن، ۳۰۰/۱۶
- ۱۸۔ محمد قطب، سید: فی ظلال القرآن (ادارہ منشورات اسلامی، لاہور، ۱۹۹۷ء) ۳۳۸۸/۶
- ۱۹۔ پیر محمد کرم شاہ: ضیاء القرآن، ۵۷۷/۴
- ۲۰۔ الحج: ۳۲
- ۲۱۔ فخرالدین الرازی (م ۶۰۴ھ): التفسیر الکبیر، ۹۹/۲۸
- ۲۲۔ سورة الحجرات: آیات ۲
- ۲۳۔ پیر محمد کرم شاہ الازہری: ضیاء القرآن، ۵۷۸/۴-۵۷۹
- ۲۴۔ ابن کثیر (م ۷۷۴ھ): تفسیر القرآن الکریم، ۲۰۷/۴
- ۲۵۔ المرجع السابق، ۲۰۷/۴
- ۲۶۔ پیر محمد کرم شاہ الازہری: ضیاء القرآن، ۵۷۹/۴
- ۲۷۔ محمود آلوسی: روح المعانی، ۱۳۵/۲۶
- ۲۸۔ ابو الاعلیٰ مودودی: تفہیم القرآن، (ادارہ ترجمان القرآن، لاہور، ۲۰۰۴ء) ۷۲/۵
- ۲۹۔ الجامع الاحکام القرآن ۳۰۶/۱۶
- ۳۰۔ روح المعانی، ۱۳۶/۲۶۔ داراحیاء التراث العربی، بیروت، لبنان

تَعْظِيمُ وَتَكْرِيمُ رِسَالَتِ مَكَّابِ اور صحابہ کرام کا طرزِ عمل

محمد اعجاز احسن *

حضور نبی رحمت، سرکارِ دو عالم ﷺ کو اللہ تعالیٰ نے تمام کمالات ظاہری و باطنی سے نوازا کر اس دنیا میں مبعوث فرمایا۔ آپ ﷺ کو جو خصائص اور امتیازات عطا فرمائے تمام مخلوقات میں کوئی بھی ایسا نہیں جو ان خصائص میں آپ کی ہمسری کا دعویٰ کر سکے۔ آپ ﷺ کی ایک اہم خصوصیت یہ ہے کہ اللہ تعالیٰ نے حضور ﷺ کو بے لوث جاں نثروں کی ایک عظیم جماعت عطا فرمائی جو تاریخ اسلام میں صحابہ کرام علیہم الرضوان کے عظیم لقب سے ملقب ہے۔ صحابہ کرام انبیائے کرام علیہم السلام کے بعد کائنات کے معزز ترین اور مکرم ترین نفوس قدسیہ ہیں۔ صحابہ کرام کو اللہ تعالیٰ نے جو مقام و مرتبہ عطا فرمایا، قرآن پاک جابجا اس کا اعلان کرتا نظر آتا ہے۔ صحابہ کرام کی اپنے پیارے آقا ﷺ سے وفا شکاری اور کمال اطاعت کی گواہی قرآن کریم نے کئی مقامات پر دی ہے۔ اسلام کے اولین دور میں دعوتِ حق قبول کرنے والے افراد کی اکثریت ایسے لوگوں پر مشتمل تھی جو معاشرے کے صاحبِ ثروت طبقہ کی نمائندگی نہیں کرتے تھے لیکن وہ کون سی ایسی خصوصیت ہے جس نے ان بور یہ نیشنوں کو تاریخ کے ماتھے کا جھومر بنا دیا کہ جو گلہ بانی کے سلیقہ سے نا آشنا تھے ان کے اسمائے گرامی اور ان کا روشن کردار قیامت تک کی انسانیت کے دلوں پر حکومت کرتا رہے گا۔ وہ خصوصیت اس قدر سی صفات جماعت کا اپنے آقا و مولیٰ حضور نبی رحمت ﷺ کی بے پناہ تعظیم و تکریم کرنا اور آپ ﷺ کے لیے اپنا سب کچھ قربان کرنے کا جذبہ تھا جس کی شہادت صحابہ کرام نے اپنے خونِ ناب سے دی۔ صحابہ کرام نے حضور ﷺ کی قیادتِ عظمیٰ میں قصرِ اسلام کی خشبِ اول رکھی، وہ اتباع و اطاعتِ رسول ﷺ کے پیکرِ جمیل تھے، یہ ایسی عظیم جماعت تھی کہ ایمان و ایقان کے نور سے جن کے سینے مریں تھے، جن کی چشمانِ تمنا ہر وقت دیدارِ مصطفیٰ ﷺ کے شرف سے مشرف ہونے کی منتظر رہتیں، وہ آپ ﷺ کے ایک اشارہ ابرو پر دنیا و مافیہا کی ساری نعمتیں قربان کرنے کے لیے منتظر رہتے تھے۔ ان کی نگاہوں میں آپ ﷺ کے دیدار کی قد بلیں ہمہ وقت فردِ ذالِ رتہیں اور ان کے دلوں کی دنیا اپنے حبیبِ مکرم کی محبت سے صوفشاں رہتیں۔ صحابہ کرام حضور ﷺ کے حکم کو ہر چیز پر ترجیح دیتے، ان کے حریم دیدہ و دل میں عشقِ الہی اور محبتِ رسول ﷺ سے چراغاں ہوتا۔ قرآن کے اولین مخاطبین بھی اصحابِ رسول ﷺ کی یہی عظیم جماعت تھی، اللہ تعالیٰ نے ان کے دلوں کو اپنے محبوب نبی ﷺ کی محبت کے لیے منتخب فرمایا تھا۔ حضرات صحابہ کرام تعظیم و تکریم رسالت کا ایسا پیکرِ جمیل تھے کہ تاریخ اس کی مثال پیش کرنے سے قاصر ہے۔

صلح حدیبیہ کے موقع پر عروہ بن مسعود ثقفی جو کہ اس وقت تک مشرف باسلام نہیں ہوئے تھے حضور نبی مکرم ﷺ کی خدمت میں حاضر ہوئے اور اہل مکہ کی طرف سے آپ ﷺ کے ساتھ بات چیت کی۔ عروہ نے رسول اللہ ﷺ کے ساتھ صحابہ کرام کی عقیدت و محبت اور جانثاری کے جو حیرت انگیز مناظر دیکھے انہوں نے عروہ کے دل پر بے پناہ اثر کیا اور انہیں یقین ہو گیا کہ اہل مکہ اپنی پوری کوشش کر لیں لیکن وہ دن دور نہیں جب آپ ﷺ کی دعوت شرق و غرب میں پھیل جائے گی اور کائنات کا کوئی کونہ آپ کے تصرف و اختیار سے باہر نہیں ہوگا۔ انہوں نے دیکھا کہ جان عالم تشریف فرما ہیں اور صحابہ کرام سرور دو جہاں کے گرد سر پا ادب بن کر اس طرح بیٹھے ہیں جس طرح شمع کے گرد پرانے۔ واپس جا کر انہوں نے جو رپورٹ اہل مکہ کو پیش کی اس سے اندازہ ہوتا ہے کہ صحابہ کرام کس طرح دل و جان سے اپنے پیارے آقا کے ساتھ محبت کرتے تھے۔

اس نے کہا: اے اہل مکہ! میں قیصر و کسریٰ اور کئی دوسرے بادشاہوں کے درباروں میں گیا لیکن یہ عقیدت اور جانثاری کہیں نہیں دیکھی جو غلامان محمدؐ محمدؐ سے کرتے ہیں۔ اس طرح کا نظارہ میں نے کسی دربار میں نہیں دیکھا۔ غلامان محمدؐ کی عقیدت کا یہ عالم ہے کہ آپ ﷺ بات کرتے ہیں تو سنانا چھا جاتا ہے، کوئی شخص آپ کی طرف نظر بھر کر نہیں دیکھتا، اگر وہ وضو کرتے ہیں تو صحابہ کرام وضو کے پانی کا ایک قطرہ بھی زمین پر نہیں گرنے دیتے بلکہ اسے حاصل کرنے کے لیے یوں بے تابانہ لپکتے ہیں کہ لگتا ہے لڑ پڑیں گے اور اسے اپنے چہروں اور سینوں پر مل لیتے ہیں۔

اگر وہ تھوکتے ہیں تو عقیدت مند ہاتھوں ہاتھ لیتے ہیں اور اپنے چہرہ اور ہاتھوں پر مل لیتے ہیں۔ جب وہ انہیں کوئی حکم دیتے ہیں تو اس کی تعمیل میں سب ایک دوسرے پر سبقت لے جانے کے لیے بے تاب ہو جاتے ہیں۔ اگر تم یہ خیال کرتے ہو کہ ایسی بے پناہ عقیدت رکھنے والے وفا کیش مشکل وقت میں اپنے نبی مکرم ﷺ کو چھوڑ کر بھاگ جائیں گے تو یہ تمہاری خام خیالی ہے وہ کٹ مریں گے مگر محمدؐ کا ساتھ نہیں چھوڑیں گے۔

(بخاری، کتاب الشروط، باب الشروط فی الجہاد و اعصالہ حدیث: ۱۳۷۹)

حضرت ضیاء الامت ”صحابہ کرام کا ادب رسول“ کے عنوان تحت اس واقعہ کو یوں بیان کرتے ہیں: صلح حدیبیہ کے موقع پر کفار مکہ نے عروہ بن مسعود کو مسلمانوں کے حالات دریافت کرنے کے لئے حضور ﷺ کی خدمت میں بھیجا۔ اس نے حضور ﷺ کے صحابہ کرام کے ادب و احترام کی کیفیت کو دیکھا تو سراپا حیرت بن گیا۔ اس نے دیکھا کہ حضور ﷺ وضو فرماتے ہیں تو صحابہ کرام جسم اطہر سے لگنے والا پانی کا کوئی قطرہ زمین پر نہیں گرنے دیتے بلکہ آگے بڑھ کر پانی کے ان قطروں کو اپنی پھٹی پلے لیتے ہیں اور جسم اور چہروں پر تہرک مل لیا کرتے ہیں جب حضور ﷺ ارشاد فرماتے ہیں تو ہر صحابی اس فرمان کو پورا کرنے کے لئے بیتاب ہو جاتا ہے۔ ہر ایک کی یہ آرزو ہوتی ہے کہ اس ارشاد عالی کو بجالانے کی سعادت اسے نصیب ہو۔ جب حضور ﷺ گفتگو کرتے ہیں تو سب صحابہ سر جھکا لیتے ہیں اور ہمہ تن گوش ہو کر حضور ﷺ کے ارشادات کو سنتے ہیں۔

عروہ جب واپس آیا تو اپنی قوم سے کہا: اے گروہ قریش! میں بڑے بڑے شاہان عالم کے درباروں میں گیا ہوں۔ کسریٰ ایران، قیصر روم، حبشہ کے نجاشی اور کئی دوسرے بادشاہوں کو بھی دیکھا ہے لیکن اطاعت و انقیاد کا جو جذبہ میں نے

غلامان مصطفیٰ ﷺ میں دیکھا ہے اس کا کہیں تصور بھی نہیں کیا جاسکتا۔

حضرت پیر محمد کرم شاہ الازہری رحمۃ اللہ علیہ اپنی مایہ ناز تصنیف ضیاء النبی میں سبل الہدیٰ والرشاد کے حوالہ سے لکھتے ہیں کہ فتح مکہ کے موقع پر جب ابوسفیان گرفتار کر کے بحالت قید حضرت عباس کی امان میں لشکر اسلام میں لایا گیا اور اپنے آقا کے ساتھ صحابہ کرام کی محبت و جانثاری کا مشاہدہ کیا تو یہ دیکھ کر حیران و ششدر رہ گیا کہ ”محبوب رب العالمین وضو فرما رہے ہیں، سارے صحابہ حضور کے وضو کے پانی کے قطرے جو جسم اطہر کو چھو کر نیچے گر رہے ہیں۔ لپک لپک کر اپنی ہتھیلیوں پر لے کر چہروں پر مل رہے ہیں۔ وہ کہنے لگا، میں نے آج تک کسی بادشاہ کے خادموں کو اس کے ساتھ اس محبت اور ادب کا مظاہرہ کرتے ہوئے نہیں دیکھا۔ نہ کسی قیصر، نہ کسی کسریٰ کو۔ حضرت عباس رضی اللہ عنہ فرماتے ہیں کہ سرور عالم ﷺ جب نماز صبح سے فارغ ہوئے تو میں ابوسفیان کو لے کر بارگاہ اقدس میں حاضر ہوا۔ ادائے نماز کا منظر بھی ابوسفیان کے لیے کم حیرت انگیز نہ تھا۔ امام الانبیاء علیہ التہیۃ والثناء نے جب تکبیر تحریم کہی تو سب صحابہ نے اللہ اکبر کہا۔ جب رکوع فرمایا تو سب رکوع میں چلے گئے۔ رکوع سے اٹھے تو سب اٹھ کر کھڑے ہوئے پھر حضور سجدہ میں گئے تو سب سر بسجود ہو گئے۔ ابوسفیان کو پارائے سکوت نہ رہا۔ کہہ اٹھا کہ اطاعت و انقیاد کا ایسا حسین منظر میں نے آج تک نہیں دیکھا۔ اے ابوالفضل! بخدا تیرے بھتیجے کی بادشاہی بہت بلند ہوگئی ہے۔ حضرت عباس نے فرمایا (نادان) یہ بادشاہی نہیں یہ نبوت ہے۔ (ضیاء النبی، جلد ۳، ص ۴۳۱)

قاضی عیاض مالکی نے اپنی مشہور زمانہ کتاب ”الشفاع“ میں حضرت اسامہ بن شریک رضی اللہ تعالیٰ عنہما سے روایت کیا ہے۔ ”آیت النبوی صلی اللہ علیہ وآلہ وسلم واصحابہ حولہ کانما علی رؤوسہم الطیر اذاتکلم جلساءہ کانما علی رؤوسہم الطیر“ میں ایک روز بارگاہ رسالت میں حاضر ہوا۔ صحابہ کرام حضور نبی کریم ﷺ کے ارد گرد حلقہ باندھے بیٹھے تھے۔ صحابہ کرام حضور ﷺ کی محفل میں اس طرح فرط ادب سے بے حس و حرکت بیٹھے ہوتے گویا ان کے سروں پر پرندے بیٹھے ہیں، اگر انہوں نے ذرا سر ہلایا تو پرندے اڑ جائیں گے۔ جب حضور ﷺ اپنی محفل مبارک میں گفتگو فرماتے تو تمام حاضرین جامد و ساکت بیٹھے ہوتے گویا ان کے سروں پر پرندے بیٹھے ہیں۔

صحابہ کرام آپ ﷺ کے جسد انور سے مس کر جانے والی ہر چیز کو اپنی جانوں سے زیادہ عزیز سمجھتے تھے۔ آپ ﷺ نے جس چیز کو بھی ایک مرتبہ استعمال فرمایا وہ قیامت تک کے لیے اہل ایمان کے لیے سرمایہ ایمان بن گئی آج بھی دنیا کے مختلف مقامات پر اور مختلف خاندانوں اور ریاستوں کے پاس آپ ﷺ کے جو تمہرکات موجود ہیں وہ حضرات صحابہ کرام علیہم الرضوان کی آپ ﷺ سے محبت اور عقیدت کا مظہر ہیں کہ جنہوں نے ان تمہرکات کو قیامت تک آنے والے غلامان محمدی ﷺ کے ایمان کی تازگی کے لیے محفوظ کیا۔ حضرات صحابہ کرام حضور نبی کریم ﷺ سے منسوب ہر چیز پر اپنی جان دار دینا کائنات کی عظیم ترین سعادت سمجھتے تھے اور منسوبات و تمہرکات رسالت مآب ﷺ کے ادب و احترام کو ملحوظ خاطر رکھنے کے لیے انہوں نے کبھی اپنی جانوں کی بھی پروا نہیں کی۔ حضرت خالد بن ولید رضی اللہ تعالیٰ عنہ کے سر پر ٹوپی ہوتی تھی جس میں نبی کریم ﷺ کے چند موئے مبارک تھے۔ ایک دفعہ جنگ میں وہ ٹوپی آپ کے سے سر سے گر پڑی۔ آپ اپنی سواری

سے نیچے اترے اور کفار کے ساتھ سخت جنگ کی یہاں تک کہ انہیں ادھر ادھر ہٹا دیا اور ٹوپی اٹھائی۔ بعض صحابہ نے آپ کی اس بات کو ناپسند کیا کہ ایک ٹوپی کے لئے انہوں نے صحابہ کی کثیر التعداد جانوں کو خطرے میں ڈالا۔ آپ نے فرمایا میں نے صرف ٹوپی کے لیے اتنی قربانی نہیں دی بلکہ اس میں میرے آقا و مولا ﷺ کے چند موئے مبارک تھے جن کی برکت سے ہر میدان میں مجھے فتح حاصل ہوتی تھی۔ میں نے یہ خطرہ اس لئے مول لیا کہ مبادیہ ٹوپی ضائع ہو جائے اور اس میں حضور ﷺ کے جو موئے مبارک ہیں ان کی برکت سے میں محروم ہو جاؤں اور وہ مشرکین کے قبضہ میں نہ آجائے۔

حضرت انس رضی اللہ تعالیٰ عنہ فرماتے ہیں کہ میں نے ایک دفعہ سرور عالم ﷺ کو حجامت کراتے دیکھا۔ حجام حضور ﷺ کے گیسوؤں کو موٹڑ ہاتھ۔ صحابہ کرام سرور عالم ﷺ کے ارد گرد حلقہ باندھے کھڑے تھے ہر ایک کی یہ آرزو تھی کہ حضور ﷺ کے گیسو مبارک ان میں سے کسی کے ہاتھ میں پڑیں اور کوئی بال مبارک زمین پر گرنے نہ پائے۔

نبی کریم ﷺ کا ادب و احترام اور آپ کی تعظیم صحابہ کرام کو دنیا دانیہا سے بڑھ کر عزیز تھی۔ اس کے لیے وہ اپنی جان سے بھی گزر جاتے اور اس کے مقابلہ میں دنیا کی بڑی سے بڑی نعمت کو بھی بیچ سکتے تھے۔ بیعت رضوان کے موقع پر جب حضرت عثمان غنی رضی اللہ تعالیٰ عنہ مسلمانوں کے سفیر بن کر اہل مکہ کے پاس گئے تو قریش نے حضرت عثمان غنی رضی اللہ تعالیٰ عنہ سے کہا کہ ہم اور کسی مسلمان کو تو مکہ میں قدم رکھنے کی اجازت نہیں دیں گے البتہ آپ کو اجازت دیتے ہیں آپ چاہیں تو کعبہ شریف کا طواف کر سکتے ہیں۔ اس عاشق صادق نے یہ کہہ کر مکہ کے قریش کو درط حیرت میں ڈال دیا: مَا كُنْتُ لَا طُؤُفَ حَتَّى يَطُؤَ بِهٖ رَسُوْلُ اللّٰهِ ﷺ۔ میں اس وقت تک ہرگز کعبہ کا طواف نہیں کروں گا جب تک میرے آقا و مولا محمد رسول اللہ ﷺ پہلے طواف نہیں فرمائیں گے۔

انسان جب سیرت صحابہ کرام کا مطالعہ کرتا ہے تو حیران رہ جاتا ہے کہ وہ کیا ہی عظیم المرتبت شخصیات تھیں؛ جنہیں اللہ تعالیٰ نے اپنے حبیب مکرم کے در کی گدائی کے لیے جن لیا تھا۔ جن کے دل اپنے کریم آقا ﷺ کی محبت سے سرشار تھے اور جو ادب و تعظیم کے بے مثل پیکر تھے۔ آج کے دور کے روشن خیال انسان کے بس کی بات نہیں کہ وہ ادراک کر سکے کہ صحابہ کرام اپنے محبوب نبی کریم ﷺ کا کس درجہ تک احترام کرتے تھے اور کس والہانہ انداز میں آپ ﷺ کی تعظیم بجالاتے تھے۔ صحابہ کرام کے ادب کا یہ عالم تھا کہ جب در اقدس پر حاضر ہوتے اور دروازہ بند ہوتا تو ناخنوں سے اس کو کھٹکھٹاتے تاکہ حضور کے سع مبارک پر یہ شور بوجھ نہ بنے۔

حضرات صحابہ کرام اطاعت و فرمانبرداری کا کمال نمونہ تھے۔ حضرت براء بن عازب رضی اللہ عنہ فرماتے ہیں کہ میں کوئی بات حضور ﷺ سے پوچھنا چاہتا لیکن میری جرأت نہ ہوتی تھی کہ میں پوچھ سکوں۔ حضور ﷺ کے رعب کی وجہ سے کئی سال گزر جاتے اور میں اس بات کے بارے میں استفسار کی جرأت نہ کر سکتا۔

حضرت عمرو بن عاص رضی اللہ عنہ جیسا بہادر اور شجاع جرنیل بھی جب بارگاہ رسالت میں حاضر ہوتا تو انہیں جرأت نہ ہوتی کہ حضور ﷺ کے رخ انور کی طرف آنکھ بھر کر دیکھ سکیں۔ آپ کہتے اگر مجھے کوئی یہ کہتا کہ میں اپنے آقا کا حلیہ بیان کروں تو میں ایسا نہ کر سکتا کیونکہ میں نے کبھی آنکھ بھر کے نہیں دیکھا۔ ہمیشہ سر جھکائے، آنکھیں نیچے کئے ہوئے بارگاہ مصطفویٰ میں

حاضر رہا کرتا۔

حضرت انس رضی اللہ تعالیٰ عنہ فرماتے ہیں: جب نبی رحمت ﷺ صحابہ کرام کے مجمع میں تشریف لاتے تو کوئی بھی ان میں سے آنکھ اٹھا کر حضور ﷺ کی طرف دیکھنے کی جسارت نہ کرتا۔ البتہ حضرت ابو بکر صدیق اور فاروق اعظم رضی اللہ تعالیٰ عنہما حضور کی نہایت شفقت و مہربانی کے باعث آپ کو دیکھ لیا کرتے تھے۔

سرکارِ دو عالم ﷺ کی عزت و تکریم ہر مسلمان پر فرض ہے۔ ایمان کی تکمیل اس وقت تک نہیں ہوتی جب تک دل میں آپ ﷺ کی تکریم کا والہانہ جذبہ موجود نہ ہو۔ یہ تکریم و توقیر جس طرح حضور ﷺ کی ظاہری حیات طیبہ میں لازمی اور ضروری تھی اسی طرح حضور ﷺ کے وصال کے بعد بھی آپ کا ادب و احترام لازمی ہے۔ حضرات صحابہ کرام جس طرح آپ ﷺ کا حیات ظاہری میں احترام کرتے تھے اسی طرح آپ ﷺ کے اس ظاہری دنیا سے وصال فرما جانے کے بعد بھی تعظیم و توقیر کے تمام قرینے ملحوظ خاطر رکھتے تھے۔ کتب سیر میں ملتا ہے کہ حضرت صدیق اکبر رضی اللہ تعالیٰ عنہ کے پوتے حضرت عبدالرحمن بن قاسم کے پاس جب نبی کریم ﷺ کا ذکر خیر ہوتا تو یوں محسوس ہوتا کہ فرط ہیبت سے ان کا خون نچوڑ لیا گیا ہے اور ان کی زبان خشک ہو جاتی تھی۔

حضرات صحابہ کرام کے دل آپ ﷺ کی محبت و احترام سے اس قدر معمور تھے کہ آپ ﷺ کے اس دنیا سے پردہ فرما جانے کے بعد صحابہ کرام کو کسی پل اپنے محبوب کرم ﷺ کے رخ انور کے دیدار کے بغیر چین نہیں آتا تھا۔ جب کبھی بھی آپ ﷺ کا ذکر خیر ہوتا صحابہ کرام کی نگاہوں سے اشکوں کے سوطے پھوٹ پڑتے۔ سحاق خمی کہتے ہیں نبی کریم ﷺ کے صحابہ کرام جب اپنے آقا ﷺ کا ذکر کرتے تھے تو ان پر پکھی اور گریہ طاری ہو جاتا تھا اور وہ سراپا عجز و نیاز بن جاتے تھے۔ امام مالک سے مروی ہے کہ میں عبداللہ بن زبیر رضی اللہ تعالیٰ عنہ کے فرزند حضرت عامر کی خدمت میں حاضر ہوتا ان کے سامنے نبی رحمت ﷺ کا ذکر پاک کیا جاتا تو آپ فوراً رونا شروع کر دیتے اور اس وقت تک روتے رہتے جب تک ہمیں یہ محسوس نہ ہوتا کہ ان کی آنکھوں کے سارے آنسو خشک ہو گئے ہیں۔ میں امام زہری کی زیارت کرتا وہ بڑے انس کھ تھے۔ جب ان کے سامنے نبی رؤوف رحیم ﷺ کا ذکر مبارک ہوتا تو ان پر یہ کیفیت طاری ہوتی گویا وہ نہ آپ کو جانتے ہیں اور نہ آپ ان کو جانتے ہیں۔ میں صفوان بن سلیم کی خدمت میں حاضر ہوتا رہتا۔ وہ بڑے عبادت گزار اور مجتہد تھے۔ جب ان کے سامنے حضور ﷺ کا ذکر پاک ہوتا تو رونے لگتے یہاں تک کہ لوگ اٹھ جاتے۔

وَإِذَا زُكِرَ النَّبِيُّ ﷺ بَكَىٰ وَلَا يَزَالُ يَبْكِي حَتَّىٰ يَقُومَ النَّاسُ مِنْهُ وَيَتَرَكُوهُ

حضرت قتادہ جب نبی کریم ﷺ کی حدیث پاک کو سنتے تو روتے اور روتے۔

حضرات صحابہ کرام آپ ﷺ کی تعظیم و تکریم میں آپ ﷺ کے قربت داروں اور آپ ﷺ کے اہل بیت کا بھی حد درجہ احترام بجالاتے تھے۔ عقبہ بن حارث فرماتے ہیں کہ میں نے حضرت صدیق اکبر رضی اللہ تعالیٰ عنہ کو دیکھا، انہوں نے امام حسن رضی اللہ تعالیٰ عنہ کو اپنی گردن پر بٹھایا ہوا تھا آپ فرما رہے تھے۔

بَابِي شَبِيهَةٌ بِالنَّبِيِّ لَيْسَ شَبِيهًا بَعَلِيًّا

”بخدا یہ شہزادہ اپنے باپ علی سے زیادہ نبی کریم ﷺ سے مشابہت رکھتا ہے۔“

حضرت علی المرتضیٰ رضی اللہ تعالیٰ عنہ حضرت صدیق اکبر رضی اللہ تعالیٰ عنہ کا یہ جملہ سنتے اور ہنستے۔

نبی کریم ﷺ کے قربت داروں کی عزت و احترام، بجالانے کا یہ جذبہ ہمیں حضرات صحابہ کرام کے بعد کے عشاق و غلامان رسالت مآب میں بھی کثرت سے نظر آتا ہے۔ چنانچہ حضرت عمر بن عبدالعزیز رضی اللہ عنہ کے دور خلافت کو خلافت راشدہ کا تسلسل ہی شمار کیا جاتا ہے کے بارے میں حضرت عبداللہ بن حسن بن حسین رضی اللہ تعالیٰ عنہ سے مروی ہے آپ نے فرمایا کہ میں عمر بن عبدالعزیز رضی اللہ تعالیٰ عنہ کے پاس ایک کام کے لئے آیا۔ آپ نے مجھے فرمایا جب آپ کو میرے ساتھ کوئی کام ہو تو میری طرف آدی بھیج دیا کریں یا خط لکھ دیا کریں۔ مجھے اس بات سے اللہ تعالیٰ سے شرم آتی ہے کہ وہ آپ کو میرے دروازے پر دیکھے۔

امام اوزاعی روایت کرتے ہیں کہ اسلامہ بن زید رضی اللہ تعالیٰ عنہ کی صاحبزادی، حضرت عمر بن عبدالعزیز رضی اللہ تعالیٰ عنہ کی خدمت میں حاضر ہوئی۔ ان کے ساتھ ایک غلام تھا جس نے ان کا ہاتھ پکڑا ہوا تھا۔ حضرت عمر رضی اللہ تعالیٰ عنہ نے جب انہیں دیکھا تو ازراہ ادب ان کے لئے کھڑے ہو گئے۔ چل کر ان کے پاس گئے اپنے دونوں ہاتھوں کو پکڑے میں لپیٹا پھر ان کا ہاتھ پکڑ کر انہیں اپنے ساتھ لے گئے۔ جہاں خود بیٹھا کرتے وہاں حضرت اسلامہ رضی اللہ تعالیٰ عنہ کی صاحبزادی کو بٹھایا اور خود ان کے سامنے باادب بیٹھ گئے۔ وَمَا تَرَكَ لَهَا حَاجَةً اِلَّا قَضَاهَا۔ آپ نے جو حکم کیا اس کو بجالائے اور قہمیل کیا۔

ایک دفعہ حضور نبی کریم ﷺ کی رضائی ماں حضرت حلیمہ سعدیہ رضی اللہ تعالیٰ عنہا بارگاہ رسالت میں حاضر ہوئیں۔ حضور ﷺ نے اپنی چادر بچھائی اور اس پر انہیں بٹھایا اور دریافت کیا کہ آپ کیوں تشریف لائی ہیں۔ انہوں نے اپنی ضرورت بیان کی۔ حضور ﷺ نے اسی وقت اس کو پورا کر دیا۔ حضور ﷺ کے وصال کے بعد آپ حضرت ابو بکر صدیق رضی اللہ تعالیٰ عنہ کی خدمت میں حاضر ہوئیں اور پھر حضرت عمر فاروق رضی اللہ عنہ کی خدمت میں حاضر ہوئیں۔ یہ دونوں خلفاء آپ کے ساتھ بیعتہ وہی برتاؤ کرتے جو سرکار عالم ﷺ ان کے ساتھ کیا کرتے یعنی اپنی چادر بچھاتے اور اس پر حضرت حلیمہ سعدیہ رضی اللہ تعالیٰ عنہا کو بٹھاتے، پھر آپ جو حکم کرتیں اس کو بجالاتے۔

حضرت عبداللہ بن عمر رضی اللہ تعالیٰ عنہما کو دیکھا گیا کہ نبی کریم ﷺ کے منبر کی اس جگہ پر ہاتھ پھیرتے جہاں حضور ﷺ منبر پر تشریف فرما ہوتے اور پھر اپنے ہاتھوں کو چہرہ پر مل لیتے۔ سیرت صحابہ کی کتب ایسے ان گنت اور ایمان افروز واقعات سے بھری پڑی ہیں جو صحابہ کرام علیہم الرضوان کی اپنے آقا و مولیٰ سے محبت اور آپ ﷺ کی تعظیم و تکریم بجالانے اور آپ ﷺ کی بارگاہ کے آداب کو ملحوظ خاطر رکھنے کو واضح کرتے ہیں۔ انبیاء و رسل کے بعد صحابہ کرام کائنات کی معزز ترین جماعت تھی۔ نبی کریم ﷺ کی تعظیم و توقیر کے بجالانے اور آپ ﷺ کے دین کی سربلندی کی خاطر اپنی زندگیوں کو وقف کرنے پر اللہ تعالیٰ نے حضرات صحابہ کرام کو بہت بلند مقام و مرتبہ عطا فرمایا ہے۔ یہ وہ جماعت ہے جن میں سے بہت سوں کو اللہ تعالیٰ کے نبی مکرم ﷺ نے براہ راست جنتی ہونے کی بشارت دی اور جن کے بارے میں اللہ تعالیٰ کا ارشاد ہے رضی اللہ عنہم و رضوا عنہ۔ اللہ ان سے راضی اور وہ اللہ سے راضی۔ یہ مقام رضاء آپ ﷺ کی تعظیم و تکریم ہی کا صدقہ ہے۔

آبروئے مصطفیٰ ﷺ

آبروئے مصطفیٰ ﷺ پر جان بھی قربان ہے!
 آبروئے مصطفیٰ سے آبروئے دین ہے
 آبروئے مصطفیٰ قرآن کی تنویر ہے
 آبروئے مصطفیٰ اللہ کو محبوب ہے
 آبروئے مصطفیٰ عشاق کی معراج ہے
 آبروئے مصطفیٰ سے زندگی میں جان ہے
 آبروئے مصطفیٰ عکس جمال حسن ہے
 آبروئے مصطفیٰ سے عشق و مستی کا وجود
 آبروئے مصطفیٰ جس کی رہے مد نظر
 آبروئے مصطفیٰ ﷺ پر جو فدا ہو جائے گا
 آبروئے مصطفیٰ ﷺ فیضانِ میری جان ہے!
 یہ ہی میرا دین ہے یہ ہی میرا ایمان ہے

ناموس رسالت ﷺ

جو بھی ناموس رسالت پر فدا ہو جائے گا
 منزل اونج بقا ہو گی فقط اس کو نصیب
 کہہ رہی ہے آیت "لا ترفعوا صواتکم"
 سرور کونین کی حرمت پہ جو بھی مرنا
 وار دے فیضانِ ہر اک چیز ان کے نام پر
 اس طرح سے تجھ پہ راضی خود خدا ہو جائے گا

وجہ وجود زلیست وجود حضور ہے

ان کی رضا، رضائے رب غفور ہے
 ذکرِ خدا سے منسلک ذکر حضور ﷺ ہے
 ”کیا شانِ احمدی کا چمن میں ظہور ہے“
 ”ہر گل میں ہر شجر میں محمد ﷺ کا نور ہے“
 اعزاز جن کا شافعِ یوم النشور ہے
 سرکار کی ثنا سے میسر سرور ہے
 سرکار کے غلام سے دوزخ بھی دور ہے
 جس کو ہوا نصیب وہی باشعور ہے
 یہ کام ہم کو مومنو کرنا ضرور ہے
 رکھنا کچل کے فتنہ اہل شرور ہے
 توہین آنجناب ﷺ کے وہ غم سے چور ہے
 موقع یہ پھر تجھے اے دل ناصبور ہے
 درکار گر جو تجھ کو رضائے حضور ﷺ ہے

مہجور کا قلم ہے برائے بیان حق

صد فخر کہ عطا اسے ذکر حضور ﷺ ہے

وجہ وجود زلیست وجود حضور ﷺ ہے
 حمد خدا کے ساتھ ہے لازم نبی ﷺ کی نعت
 گاتے ہیں گیت جن و بشیر حضور ﷺ کے
 آباد ذکر سرور دیں سے ہیں دو جہاں
 پایا انہی نے رحمۃ للعالمین خطاب
 سرکار دو جہاں پہ ہوں قربان اب وجد
 سرکار کی پناہ میں رکھے ہمیں خدا
 عشق جناب سید الکوین ﷺ دل کا چین
 آقائے دو جہان ﷺ کی ناموس کا دفاع
 طوفان بدتمیزی کی لازم ہے روک تھام
 جس کو بھی اپنے آقا و مولا ﷺ سے ہے پریت
 اس چار دن کی زندگی میں کیا خبر ملے
 اٹھ باندھ حفظِ عزت و ناموس کا تو عہد

تحفظ ناموس رسالت

اور افکار ضیاء الامت

ڈاکٹر محمد ہمایوں عباس شمس *

نبی کریم ﷺ کی سیرت کا پہلا ماخذ قرآن کریم ہے قرآن کریم نے آپ کے اوصاف و کمالات، فضائل و محامد کو تفصیل سے بیان کر دیا ہے۔ اس لیے کہنے والوں نے ”ہم قرآن در شان محمد“ اور ”ثناء جس کی ہے قرآن میں شاخوں جس کا قرآن ہے“ کہا ہے۔ مفتی احمد یار خان نے اسی وجہ سے شان حبیب الرحمن من آیات القرآن تحریر کی۔ شیخ عبدالحق محدث دہلوی نے ایک تفسیر کا ذکر کیا جس میں ہر آیت کو نعت نبی کے رنگ میں سمجھنے کی کوشش کی گئی ہے۔ قرآن کریم میں اس اسلوب سے ذکر مصطفیٰ کی وجہ تحریر کرتے ہوئے حضرت پیر محمد کرم شاہ الازہری رحمۃ اللہ علیہ لکھتے ہیں:

”اللہ تعالیٰ نے اپنے محبوب کریم علیہ الصلوٰۃ والسلام کی مدح و ثناء کو صرف لوگوں کے سپرد نہیں فرمایا۔ لوگ بھول بھی جایا کرتے ہیں۔ وہ ہر حقیقت کو سمجھ بھی نہیں سکتے۔ وہ بعض وجوہ کے باعث تحریف و تغیر کے بھی مرتکب ہو سکتے ہیں۔ انسان کی بنائی ہوئی سیانہی سے لکھے ہوئے دفاتر کو پانی کا ایک چھینٹا دھو ڈالتا ہے، ویک انہیں چاٹ کر فنا کر دیتی ہے، کتابوں میں لکھی ہوئی روایات بوسیدہ اور کہنہ ہونے کے بعد ناقابل استعمال ہو جاتی ہیں۔ اللہ تعالیٰ کی غیرت اس امر کو برداشت نہیں کر سکتی کہ ذکر تو ہوا اس کے ماہ تمام کا اور گردش لیل و نہار اس کے من موہنے نقش و نگار کو مدہم کر کے ان کی شوخی چھین لے۔ اس لئے اللہ تعالیٰ نے خود ہی اپنے محبوب بندے کو کمال و جمال کی ہر شان سے متصف فرمایا اور پھر اپنی قدرت کی پاک زبان سے انہیں بیان کر کے ہمیشہ ہمیشہ کے لیے ہر قسم کے تصرفات سے محفوظ کر دیا تاکہ جب تک یہ جہان ہست و بود سلامت رہے اس کائنات کے رب کے انوار و تجلیات نوع انسانی کو دعوت حق دیتے رہیں اور جو بھی صدق دل سے ان آیات بیانات کا مطالعہ کرے اس کے نہاں خاندان یقین و ایمان کی شمعیں فرزداں ہوتی جائیں اور جن عجمین کے اندھیرے کا فورہ ہوتے جائیں اور اس تذکار جمیل کے بارے میں کسی کوشک و شبہ کی گنجائش نہ رہے۔ (ضیاء النبی جلد ۲، ص: ۲۳۰)

انسان مقام نبوت کا کما حقہ اور ادراک نہیں رکھتا، اس لیے بارگاہ رسالت مآب کے آداب و احترام بھی خود پروردگار عالم نے انسانیت کو سکھائے۔ قرآن کریم نے ایسے آداب کی تلقین بھی فرمائی جن کو عام حالات میں آدی نظر انداز کر سکتا ہے یا کرتا ہے۔ ہر مفسر اپنے ذوق و وجدان کے مطابق آن آداب کو الفاظ کا جامہ پہننا کر پیش کرتا ہے۔ یہ الفاظ اس حقیقت کا مظہر ہوتے ہیں کہ مفسر کا دل حب رسول ﷺ کی محبت میں کتنا ڈوبا ہوا ہے۔ وہ الفاظ کی دنیا سے لفظ جن جن کر انتہائی

محبت و عقیدت سے اس طرح تحریر کرتا ہے کہ لفظ لفظ داستان محبت کا گواہ بن جاتا ہے۔ اگرچہ ہر مفسر نے یہ اہتمام کیا مگر بیسویں صدی میں اس ادب و احترام کا کمال تفسیر ضیاء القرآن میں نظر آتا ہے۔ یہی وجہ ہے کہ ضیاء القرآن ہے تو قرآن کریم کی تفسیر، مگر اس تفسیر کو قرآن ناطق کے جلوہ میں گم ہو کر لکھا گیا ہے۔ تفسیر کے آغاز سے اہتمام تک ہر لفظ بارگاہ رسالت کا ادب و احترام اور آپ کی اطاعت و اتباع کا پیغام دے رہا ہے۔

ادب و احترام اور عزت و توقیر پر زور اس لیے دیا گیا ہے کہ یہ تحفظ ناموس رسالت کے مقدمات میں، ان احکامات کے ذریعے دراصل ناموس رسالت کے لیے ایک فضا و ماحول مہیا گیا ہے۔ اور اس موضوع پر لکھنے والوں نے ایسی آیات سے استدلال بھی کیا ہے۔ جب ہم قرآن کریم پر غور کرتے ہیں تو پتا چلتا ہے کہ آپ کی ناموس و عزت کے لیے اس بات سے روک دیا کہ آپ کی بارگاہ اقدس میں ضرورت سے زیادہ کلام بھی کریں اور ایسے الفاظ کے استعمال سے بھی روک دیا جو ذومعنی ہوں، سورہ البقرہ کی آیت ۱۰۸ کی تفسیر میں صاحب ضیاء القرآن نے تحریر فرمایا:

”یہود مسلمانوں کو طرح طرح کے سوالات کرنے پر اسکا تے، اللہ تعالیٰ نے مسلمانوں کو ایسا کرنے سے منع فرمایا کہ میرے حبیب سے یہودیوں کی طرح قیل و قال نہ کرو ورنہ گمراہ ہو جاؤ گے۔ جن امور کے کرنے کا حکم دیا جائے ان کو کرو، جن سے منع کیا جائے ان سے باز رہو اور جن امور کے متعلق اللہ اور اس کے رسول نے سکوت اختیار فرمایا ہے انہیں مت چھیڑو ایسی میں تمہاری سلامتی ہے۔ (ضیاء القرآن جلد اول، ص: ۸۴-۸۵)

انسان کی یہ فطرت رہی کہ جب وہ کھل کر بغض و عداوت کا اظہار نہ کر سکے تو الفاظ کو بگاڑ کر ایسا کرتا ہے۔ ہر زبان میں ایسے الفاظ موجود ہیں جن کو ادا کرتے وقت لہجہ کی تبدیلی، معانی کو بدل دیتی ہے۔ یہود بارگاہ رسالت میں یہ حرکت کرتے مگر مسلمانوں کو اس ذومعنی کلمہ کے استعمال ہی سے روک دیا۔ سورہ البقرہ کی آیت ۱۰۴ کی وضاحت کرتے ہوئے حضرت ضیاء الامت رحمۃ اللہ علیہ نے تحریر فرمایا:

”راعنا“ ذومعنی لفظ ہے۔ اس کا ایک معنی تو یہ ہے کہ ہماری رعایت فرمائیے اور صحابہ کرام بارگاہ رسالت میں جب حاضر ہوتے اور حضور کریم صلی اللہ علیہ وسلم کے کسی ارشاد کو اچھی طرح سمجھ نہ سکتے تو عرض کرتے راعنا اے حبیب الہ! ہم پوری طرح سمجھ نہیں سکے، ہماری رعایت فرماتے ہوئے دوبارہ سمجھا دیجئے لیکن یہودی عبرانی زبان میں یہی لفظ ایسے معنی میں مستعمل ہوتا جس میں گستاخی اور بے ادبی پائی جاتی۔ اللہ تعالیٰ کو اپنے محبوب کی عزت و تعظیم کا یہاں تک پاس ہے کہ ایسے لفظ کا استعمال بھی ممنوع فرمادیا جس میں گستاخی کا شائبہ بھی ہو۔ چنانچہ علماء نے تصریح کی ہے فیہا دلیل علی تحنب الالفاظ المحتملة التي فيها التعريض للتنقيص والغضب (ترجمی) یعنی اس آیت سے ثابت ہوا کہ ایسے لفظ کا استعمال بارگاہ رسالت میں ممنوع ہے جس میں تنقیص اور بے ادبی کا احتمال ہو۔ امام مالک نے ایسے شخص کو حد قذف لگانے کا حکم دیا ہے۔ (ایضاً، ص: ۸۴)

اسی آیت کے ضمن میں یہ بھی تحریر فرمایا:

”راعنا“ کی جگہ ”الظنونا“ (یعنی ہماری طرف نگاہ لطف فرمائیے) کہا کر دے۔ کیونکہ یہ لفظ ہر طرح کے احتمالات

فائدہ سے پاک ہے۔ واسمھوا کا حکم دے کر یہ صحیحہ فرمادی کہ جب میرا رسول تمہیں کچھ سنارہا ہو تو ہمدن گوش ہو کر سنو تاکہ انظرنا کہنے کی نوبت ہی نہ آئے۔ کیونکہ یہ بھی شان نبوت کے مناسب نہیں کہ ایک بات تم ہا بار پوچھتے رہو۔ یہ کمال ادب اور انتہائے تعظیم ہے جس کی تعلیم عرش و فرش کے مالک نے غلامان مصطفیٰ ﷺ کو دی اب جو لوگ حضور ﷺ کو صرف بڑے بھائی کی سی حیثیت دیتے ہیں یا اپنے جیسا بشر ثابت کرنے میں اپنی ساری قابلیتیں صرف کر دیتے ہیں وہ اپنے انجام پر خود ہی غور کر لیں۔

ادب گاہیست زیر آسمان از عرش نازک تر
نفس گم کردہ سے آید جنید و بایزید این جا
(ایضاً)

یہ اقتباس اس امر کی وضاحت کے لیے کافی ہے کہ ناموس رسالت کے مسئلہ پر حضور ضیاء الامت رحمۃ اللہ کے احساسات و جذبات کیا تھے۔ اس مرد حق آگاہ نے صرف الفاظ ہی میں نہیں اپنے کردار و عمل سے زندگی کا ہر لمحہ بارگاہ رسالت مآب میں قریان کیا۔ یہ اقتباس اس امر کی وضاحت بھی کرتے ہے کہ ایسی حرکت، الفاظ، جن سے تو بین رسالت کا احتمال ہوا استعمال کرنا اور لکھنا قابل مزا جرم ہے کیونکہ آپ ﷺ کے ”دربار میں فرشتے بھی حاضر ہوتے تو تصویر ادب بن کر“۔ (ایضاً ص: ۳۵۰)

اس لیے تمہارا فرض ہے کہ ہر ایسے کام سے اجتناب کرو جو نبی کریم ﷺ کی گرانی طبع کا سبب بن سکتا ہو“ (ایضاً جلد ۲، ص: ۸۷)۔ اس گرانی طبع کی قدرے وضاحت ان الفاظ میں کی جاسکتی ہے: ”ہر وہ چیز جس سے نبی کریم کو تکلیف پہنچے وہ قطعاً ممنوع ہے۔ اللہ تعالیٰ کے ساتھ کسی کو شریک ٹھہرانا، اس کی صفات کمال کا انکار کرنا، حضور کی ذات اقدس و اطہر پر بہتان باعدہنا۔ اللہ تعالیٰ نے حضور کو جن کمالات سے سرفراز فرمایا ان کا انکار کرنا، حضور کے دین اور شریعت کے قوانین کو ناقابل عمل کہنا“ حضور کی آل اطہار پر معترض ہونا، حضور کے صحابہ پر زبان طعن دراز کرنا، یہ سب ایسے امور ہیں جن سے حضور کے قلب مبارک کو تکلیف پہنچتی ہے ان تمام امور سے اجتناب ضروری ہے۔ (ایضاً ص: ۱۰۰)

بعض اوقات نادان انسان دین تین کی خدمت کرتا ہے اور سمجھتا ہے کہ صرف یہی اس کا فریضہ تھا اور پھر شعائر اسلام کی توہین بھی کر بیٹھتا ہے اور بارگاہ رسالت میں شعوری اور لاشعوری طور پر نازیبا کلمات کہنے کا ارتکاب بھی کر بیٹھتا ہے۔ انسان کے اس رویہ کی اصلاح کے لیے صاحب مینار القرآن نے سورہ الفتح آیت ۹ کی تفسیر میں یہ کلمات لکھے: ”یہاں حکم دیا جا رہا ہے کہ میرے پیارے رسول پر سچے دل سے ایمان بھی لاؤ اس کی نصرت و اعانت میں سر دھڑکی بازی لگا دو۔ اس کے دین کی سر بلندی کے لیے اپنے جملہ مادی اور دینی وسائل کو پیش کر دو اور اس کے ساتھ ساتھ میرے محبوب کے ادب و احترام کو ہمیشہ ملحوظ رکھو۔ ایسا نہ ہو کہ تم دین کی خدمت تو کرو لیکن بارگاہ نبوت کے آداب کو ملحوظ نہ رکھو۔ حضور ﷺ کی اعانت اور اسی طرح حضور ﷺ کی تعظیم و تکریم یکساں اہمیت کے حامل ہیں“۔ (ایضاً ص: ۵۳۸)

سورہ الحجرات کا مرکزی مضمون ہی بارگاہ رسالت کے آداب رکھنا ہے اس کے تعارف میں ضیاء الامت حضرت پیر محمد کرم شاہ بیہید نے لکھا ہے کہ اس سورہ کے موضوعات پر ”اعتقاد، اخلاق، سیرت و کردار کا مکمل تعمیر کیا جاسکتا ہے“ (ص: ۵۷۵) اور اس میں سب سے پہلے بارگاہ رسالت کے ادب و احترام کے بارے میں حتی احکام صادر فرمائے،

صاف صاف بتا دیا کہ کان کھول کر سن لو، تم اگر تم نے گستاخانہ لہجے میں میرے پیارے حبیب ﷺ کی بارگاہ اقدس میں اپنی آواز بھی اونچی کی تو عمر بھر کے اعمال صالحہ نیست و نابود ہو جائیں گے۔ میرا پیار رسول آرام فرما تو باہر کھڑے ہو کر آواز مت دو، بلکہ خاموشی سے انتظار کرو جس وقت حضور تشریف لائیں، اس وقت اپنی معروضات پیش کرو۔ مختلف طریقوں سے بارگاہ نبوت کے ادب و احترام کا نقش لوح دل پر ثبت فرمایا تاکہ بھولے سے بھی کوئی مومن یہ گستاخی نہ کر بیٹھے۔ (ایضاً، ص: ۵۷۵)

گویا اسلامی معاشرہ میں اصلاح کی مساوی راہیں اس وقت واہوں گی جب انسان بارگاہ رسالت مآب کا ادب و احترام کرے گا۔ اگر اس احترام کا جذبہ کمال و درجہ تک حاصل کے بغیر اصلاح کی کوشش کی جائے گی تو وہ ناکام ہوگی۔ آج ہم جس دور سے گذر رہے ہیں اس میں ہر طرف انسانی حقوق کی آواز بلند کی جا رہی ہے۔ ہر مسئلہ کو اسی زاویہ نگاہ سے پرکھا اور جانچا جا رہا ہے۔ لیکن حیرت کی بات یہ کہ اس دور میں انسانیت کے شرف و وقار اور انسانیت کے ماتھے کا جھومڑا انسان اکمل و کامل نبی رحمت ﷺ کی ذات اقدس پر اعتراضات کئے جا رہے ہیں۔ جسارت اور گستاخی یہاں تک پہنچی کہ نعوذ باللہ خدا کے بنائے جا رہے ہیں۔ انسانی حقوق کے علمبرداروں سے یہ تو پوچھنا چاہیے کہ تم ایک عام انسان کے حق کے لیے دنیا تباہ کرنے پر تلے ہوئے ہو تمہیں انسان کامل کی عزت و حرمت کا خیال نہیں آتا؟ یہ خرمستی کیوں؟ اس دورِ خن کی وجہ حضور ضیاء الامت کے ان الفاظ سے سمجھ میں آسکتی ہے، یہ الفاظ ولید بن مغیرہ کے حوالے سے قرآن کی ایک آیت کی وضاحت کرتے ہوئے لکھے گئے ہیں مگر ہر دور کے ولیدوں کے لیے سچ ہیں، آپ لکھتے ہیں: ”وہ مکینہ اور رذیل شخص بارگاہ رسالت میں اس لیے گستاخی کرتا ہے کہ اس کے پاس مال و دولت کی فراوانی ہے اور اس کے بہت سے بیٹے ہیں“ (جلد ۵، ص ۳۳۵) گویا ناموس رسالت پر حملہ آور قدیم ہو یا جدید انہیں اپنے مادی وسائل اور حلقہ احباب کی قوت کا نشہ ہوتا ہے جس میں ایسی نازیبا حرکتیں کر گزرتے ہیں۔ آج امت پر یہ بھاری ذمہ داری ہے کہ ہم اپنے وسائل غیروں سے لے لیں اور ان کی کاسہ لیسسی چھوڑ دیں تو یہ دن دیکھنے نصیب نہ ہوتے۔

اس سبب کو جاننے کے بعد اس بات پر غور کی ضرورت ہے کہ ناموس رسالت کی حفاظت نہ کرنے کے نتیجے میں قدرت کے فیصلے کیا ہوتے ہیں۔ اس کا جائزہ بھی تفسیر ضیاء القرآن کی روشنی میں لیا جائے۔ سورۃ الزخرف کی آیت: ۴۰ کا یہ حاشیہ ملاحظہ فرمائیں: ”اللہ تعالیٰ اپنے محبوب کو فرما رہے ہیں کہ ان کفار کو مزاح ضرور ملے گی لیکن ہر شخص کو سزا دینے کے لیے ایک وقت مقرر ہے بعض تو آپ کے سامنے کیفر کردار کو پہنچ جائیں گے اور جو بچ جائیں گے انہیں آپ کے وصال کے بعد عذاب شکنجہ میں کس دیا جائے گا“ (جلد ۴، ص: ۴۱۷)

سورۃ اللہب کے تعارف میں لکھتے ہیں: ”اس سورت کے مطالعہ سے اس امر کا پتہ سامنی اندازہ لگایا جاسکتا ہے کہ بارگاہ رسالت میں معمولی سی گستاخی سے جبین قدرت پر کس طرح شکن پڑ جاتے ہیں۔ غضب خداوندی کے شعلے کس طرح بھڑکنے لگتے ہیں؟ اس بد نصیب نے تو ایک انگلی اٹھا کر اشارہ کیا اور ناز یا الفاظ بکے۔ اس کے جواب میں رحمت عالم نے تو اسی صلہ اور محمود گذر کا ثبوت دیا جو آپ کی شایان شان تھا لیکن غیرت خداوندی جوش میں آئی اور نسبت بد اہلی لہب فرما

کرہے ادب اور ہر گستاخ کو صاف صاف بتا دیا کہ اگر تم سے کوئی ایسا لفظ یا فعل صادر ہوا جس سے میرے حبیب کی شان میں بے ادبی کا کوئی پہلو نکلے تو یاد رکھو غضب الہی کی بجلی کو نندے گی اور تمہیں جلا کر خاکستر کر دے گی“ (جلد ۵، ص: ۷۰۳) سورہ نساء کی آیت ۳۶ کی تفسیر میں آپ نے لکھا: ”بارگاہ رسالت میں بے باکی کرنے والوں کی سزا یہ ہے کہ وہ دررحمت سے دور کر دیئے جاتے ہیں۔ اللہ کی توفیق ان کا ساتھ چھوڑ دیتی ہے حق شاسی کی قوت ان سے چھین لی جاتی ہے یہی سزا یہود کو دی گئی اور قیامت تک ایسے بے باکوں کو یہی سزا دی جائے گی“۔ (جلد اول، ص: ۳۵۰)

سورہ توبہ کی آیت ۳۱ کی وضاحت بایں الفاظ فرمائی: ”قیامت تک آنے والے لوگوں کو بتا دیا کہ کوئی ہو جس نے میرے حبیب کے دل رحیم کو ایذا پہنچایا وہ دردناک عذاب میں مبتلا کر دیا جائے گا اب وہ لوگ جو حضور کے کمالات علمی کا انکار کرتے ہیں اور اس برے ارادے سے قرآن وحدیث کا مطالعہ کرتے ہیں کہ انہیں کوئی ایسی چیز ہاتھ آ جائے جس سے وہ اپنے ناقص اور غلط خیال کے مطابق اللہ کے پیغمبر کی جہالت (العیاذ باللہ) ثابت کر سکیں یا کمالات مصطفوی کا انکار کر سکیں اور اس رفعت و تقدس مآب کی جناب میں بازاری الفاظ بڑی بے حیائی اور بے باکی سے اپنی تقریروں اور تحریروں میں استعمال کرتے ہیں وہ سوچیں کہ ان کا حشر کیا ہوگا“ (جلد ۲، ص: ۲۲۶)

سورہ کوثر کے تعارف میں لکھا: ”منا تو وہ ہوگا، نام و نشان تو اس کا مٹے گا۔ جز تو اس کی کٹے گی جس کے دل میں میرے نبی کریم ﷺ کی عداوت ہوگی۔ اسلام کی چودہ صد سالہ تاریخ نے اس ارشاد خداوندی کی تصدیق وتوثیق کر دی ہے“ (جلد ۵، ص: ۶۸۳)

ضیاء النبی میں حضور ضیاء الامت ﷺ نے ابو جہل کے غز و بدر میں قتل کا واقعہ لکھنے کے بعد اختتام ان سطور پر کیا: ”اللہ تعالیٰ کی قدرت کے نزالے اعجاز ہیں۔ اتنے جنگ آزمادوں نے اس پرتو اوروں کے پے در پے وار کئے لیکن یہ مرنے نہیں۔ وہ عاجز و بے دست و پا ہو گیا اٹھنے اور جنبش کرنے کی سکت باقی نہ رہی لیکن آخر دم تک اس کے ہوش و حواس سلامت رہے۔ اس میں حکمت یہ تھی کہ اس پیکر نخواست و رعوت کو اس شخص کے ہاتھوں واصل بچشم کیا جائے جو مالی لحاظ سے کنگال، جسمانی لحاظ سے ضعیف و نزار اور قبیلہ کے لحاظ سے بے یار و مددگار تھا۔ اسلام لانے کے جرم میں ابو جہل اس کے سر کے بال پکڑ کر اسے طمانچے رسید کیا کرتا تھا، گالیاں بکتا اور طرح طرح سے ستایا کرتا تھا اور اس مسکین کلمہ گو میں یہ طاقت نہ تھی کہ کوئی جوابی کاروائی کر سکتا۔ آج وہ نادار و نحیف و نزار عبد اللہ بن مسعود اس کی چھاتی پر بیٹھ کر مونگ دل رہا ہے اس کے سر کو ٹھوکریں مار رہا ہے۔ اپنے پاؤں تلے روند رہا ہے اس کا خود اتار کر اس کے ہاتھ سے اس کی شمشیر آبدار چھین کر اس کی گردن کو کاٹ رہا ہے وہ بے ہوش نہیں ہوش میں ہے۔ اس تذلیل و رسوائی کا شعور رکھتا ہے۔ لیکن دم نہیں مار سکتا، حضرت ابن مسعود بیٹھ اپنے کزور دکلائی والے ہاتھوں سے اس کے سر غرور کو کاٹنے ہیں اسے اٹھا کر حضور پر نور کے لعلین پاک کے نیچے پھینک دیتے ہیں۔ اس فرمان الہی کا عملی اظہار ابو جہل کی عبرت ناک اور المناک موت سے بخوبی ہورہا ہے۔

وللہ العزۃ و لرسولہ و للمؤمنین و لكن المنفقین لا یعلمون (النفاقون: ۸)

حالانکہ ساری عزت تو صرف اللہ تعالیٰ کے لیے اس کے رسول کریم ﷺ کے لیے اور ایمان والوں کے لیے ہے مگر منافقوں کو اس بات کا علم نہیں۔ (ضیاء النبی جلد ۳، ص: ۳۵۸)

میرے نبی سے میرا رشتہ کل بھی تھا اور آج بھی ہے

صبح الدین صبح

لب پر نعت پاک کا نغمہ کل بھی تھا اور آج بھی ہے
 میرے نبی سے میرا رشتہ کل بھی تھا اور آج بھی ہے
 اور کسی جانب کیوں جائیں اور کسی کو کیوں دیکھیں
 کہ اپنا سب کچھ گنبد خضراء کل بھی تھا اور آج بھی ہے
 پست وہ کیسے ہو سکتا ہے جس کو حق نے بلند کیا
 دونوں جہاں میں ان کا چرچا کل بھی تھا اور آج بھی ہے
 تلا دو گستاخ نبی کو غیرت مسلم زعمہ ہے
 دین پہ مر مٹنے کا جذبہ کل بھی تھا اور آج بھی ہے
 جس کے فیض سے بنجر سینوں نے شادابی پائی ہے
 موج میں وہ رحمت کا دریا کل بھی تھا اور آج بھی ہے
 جن آنکھوں سے طیبہ دیکھا وہ آنکھیں بے تاب ہیں پھر
 ان آنکھوں میں ایک تقاضا کل بھی تھا اور آج بھی ہے
 آج کے دن عشاق نبی پر لازم ہے اعلان کردیں
 اے بھارت، کشمیر ہمارا کل بھی تھا اور آج بھی ہے
 سب ہو آئے ان کے در سے، جا نہ سکا تو ایک صبح
 یہ کہ ایک تصویر تمنا کل بھی تھا اور آج بھی ہے

عطرِ نصر میں نصرتِ رسول کریم

نقضِ اور بحکمتہ صورتیں

۱۔ حبیب اللہ چشتی *

۲۔ ڈاکٹر محمد سجاد *

لفظ ”نصرت“ کا مادہ اصل یہ ن. ص. ر. ہے۔ جس میں کسی کی حمایت یا مدد کرنے کا مفہوم پایا جاتا ہے۔ علامہ ابن منظور الافریقی لکھتے ہیں:

(نصر) النصر۔ اعانة المظلوم نصره على عدوه ينصره۔ ونصره ينصره نصرًا..... فى الحديث انصر اخاك ظالما او مظلوما و تفسيره ان يمنعه من الظلم و إن كان مظلوما أعانه على ظالمه و الاسم النصرة۔ (۱)

”نصر“ نصر، نصرًا کا معنی ہے دشمن کے خلاف مظلوم کی مدد کرنا..... حدیث میں ہے اپنے بھائی کی نصرت کرو وہ ظالم ہو یا مظلوم۔ اس سے مراد یہ ہے۔ کہ اگر وہ ظالم ہو تو اسے ظلم سے روک اور اگر مظلوم ہو تو ظالم کے خلاف اس کی مدد کرو اور ”نصرت“ اس سے اسم ہے۔“

علامہ مرتضیٰ الزبیدی لکھتے ہیں:

”نصر۔ نصر المظلوم ينصره نصرًا و نصورا..... و الاسم النصرة أعانه على عدوه۔“ (۲)

”نصر“ نصر، نصرًا و نصورا کا معنی ہے مظلوم کی اس کے دشمن کے خلاف مدد کرنا اور ”نصرت“ اس سے اسم ہے۔“ اس سے واضح ہوا کہ نصر کا لغوی معنی کسی کی مدد یا حمایت کرنا ہے اور ”نصرت“ اس سے اسم ہے۔

یہ لفظ قرآن مجید میں متعدد مقامات پر استعمال ہوا ہے۔ اگر نصرت کا فاعل اللہ تعالیٰ ہو جیسے ارشاد باری تعالیٰ ہے: إِذَا جَاءَ نَصْرُ اللَّهِ وَالْفَتْحُ (۳) ”جب اللہ کی مدد اور فتح آئے۔“

یہاں نصرت سے مراد اللہ تعالیٰ کا اہل ایمان کی ان کے دشمنوں کے مقابلہ میں مدد کرنا ہے اور کبھی نصرت کا فاعل بندہ ہوتا ہے جیسے ارشاد باری تعالیٰ ہے:

* اسٹنٹ پروفیسر، ایف۔ جی پوسٹ گریجویٹ کالج، ایچ ایٹ اسلام آباد

* اسٹنٹ پروفیسر، شعبہ اسلامیات، تاریخ و ثقافت، علامہ اقبال اوپن یونیورسٹی، اسلام آباد

يَا أَيُّهَا الَّذِينَ آمَنُوا إِنْ تَنَصَّرُوا لِلَّهِ يُثْرِكُمْ وَيُبَيِّنْ لَكُمْ أَقْدَامَكُمْ (٤)

”اے ایمان والو! اگر تم اللہ کی مدد کرو گے تو وہ تمہاری مدد کرے گا اور تمہارے قدم مضبوط کر دے گا۔“

یہاں بندے سے جس نصرت کا مطالبہ ہے اس کا مفہوم اللہ کی نصرت سے مختلف ہے۔ یہاں نصرت کا مفہوم بیان کرتے ہوئے امام الراغب الاصفہانی فرماتے ہیں:

”و نصرة الله للعبد ظاهرة“ و نصرة العبد لله هو نصرته لعباده و القيام بحفظ

حدوده و رعاية عهده و اعتناق أحكامه و اجتناب نهيه۔“ (٥)

”اللہ تعالیٰ کا بندے کی نصرت کرنا تو واضح ہے لیکن جب بندہ اللہ کی نصرت کرے تو اس سے مراد ہے

اس کے بندوں کی نصرت کرنا۔ اس کی حدود کی حفاظت کرنا اس کے وعدوں کی پاسداری کرنا۔ اس کے

احکامات کی پابندی کرنا اور اس کی نواہی سے بچنا۔“

جس طرح بندے سے یہ مطالبہ ہے کہ وہ اللہ تعالیٰ کی نصرت کرے اور اس نصرت کا مفہوم اللہ کا بندوں کی نصرت

کرنے سے مختلف ہو گا ایسے ہی اہل ایمان سے یہ بھی مطالبہ ہے کہ وہ رسول کریم ﷺ کی نصرت کریں۔

قرآن کریم میں حضور اکرم ﷺ کے جو حقوق بیان کیے گئے ہیں۔ ان میں ایک حق آپ کی نصرت کرنا بھی ہے۔

ایک مقام پر ارشاد ہوتا ہے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ أُولَٰئِكَ هُمُ

الْمُقَلِّدُونَ (٦)

”پس جو لوگ آپ پر ایمان لائے اور جنہوں نے آپ کی تعظیم اور نصرت کی اور اس نور کی پیروی کی جو

آپ کے ساتھ اتارا گیا تو وہی لوگ فلاح پانے والے ہیں۔“

اس آیت کریمہ میں حضور ﷺ کا ایک حق آپ کی ”نصرت“ بھی بیان کیا گیا ہے۔ یہاں نصرت کی وضاحت کرتے

ہوئے امام طبری لکھتے ہیں:

”قوله نصره يقول و أعانوه على أعداء الله تعالى و أعدائه بجهادهم و نصب

الحرب لهم۔“ (٧)

”اللہ تعالیٰ کے فرمان ”نصرہ“ سے مراد یہ ہے کہ اللہ تعالیٰ کے دشمنوں اور حضور ﷺ کے دشمنوں کے

خلاف جہاد کر کے اور جنگ برپا کر کے حضور ﷺ کی مدد کرو۔“

علامہ شوکانی لکھتے ہیں:

” (و نصره) ای قاموا بنصره على من يعاديه۔“ (٨)

”نصرہ سے مراد یہ ہے کہ جو بھی حضور ﷺ سے عداوت رکھے اس کے خلاف حضور اکرم ﷺ کی مدد

کرنے کے لئے کمر بستہ ہو جاؤ۔“

ایک اور مقام پر ارشاد باری تعالیٰ ہے:

لَتَوْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ (۹)

”تا کہ تم لوگ اللہ اور اس کے رسول پر ایمان لاؤ، اس کی مدد کرو اور اس کی تعظیم بجالاؤ۔“

یہاں نصرت کا مفہوم واضح کرتے ہوئے علامہ خازن لکھتے ہیں:

”و تعزروه یعنی ويقووه وينصروه و التعزيز: نصر مع تعظيم۔ (۱۰)

”تعزروه“ سے مراد یہ ہے کہ آپ ﷺ کو تقویت دو اور آپ کی مدد کرو اور تعزیر سے مراد ایسی مدد ہے

جو تعظیم کے ساتھ کی جائے۔“

اس مقام پر زبشری لکھتے ہیں:

”و (تعزروه) و يقووه بالنصرة۔“ (۱۱)

یہاں تعزیر سے مراد آپ کی مدد کر کے آپ کو تقویت پہنچاتا ہے۔

علامہ طبری لکھتے ہیں:

”ومعنى التعزير فى هذا الموضع: التقوية بالنصرة والمعونة۔“ (۱۲)

”یہاں تعزیر سے مراد حضور ﷺ کی نصرت اور معونت کر کے آپ کی تقویت کا سامان کرنا ہے۔“

نصرت رسول ﷺ کی اہمیت و افادیت

حضور ﷺ کی نصرت کا مطالبہ صرف اہل ایمان سے ہی نہیں کیا گیا بلکہ گزشتہ انبیاء کرام علیہم السلام اور ان کی وساطت سے ان کی امتوں سے بھی کیا گیا۔ اللہ تعالیٰ نے انبیاء کرام سے جو بیٹھا لیا اس میں ایک بات یہ بھی تھی۔

ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ (۱۳)

”پھر اگر تمہارے پاس وہ رسول آ جائے جو اس کی تصدیق کرنے والا ہو جو تمہارے پاس ہے تو تم لازمی

طور پر ان پر ایمان لاؤ گے اور ان کی نصرت کرو گے۔“

اور رسول اللہ ﷺ کی یہ نصرت دراصل اللہ تعالیٰ کی ہی نصرت ہے اور یہ انسان کو داریں میں کامیاب و کامران بنانے

کا سبب ہے۔

امام طبری اس آیت کریمہ ان تَنْصُرُوا اللَّهَ يَنْصُرْكُمْ (۱۴) کی تفسیر میں فرماتے ہیں:

”اے ایمان والو! اللہ تعالیٰ اور اس کے رسول اللہ ﷺ کی تصدیق کرو اگر تم جہاد کر کے نبی کریم ﷺ کے دشمنوں اور

اہل کفر کے خلاف حضور ﷺ کی نصرت کر کے اللہ تعالیٰ کی نصرت کرو گے تا کہ اللہ کا کلمہ بلند ہو جائے تو اللہ تمہاری مدد کرے

گا اور تمہیں کامیاب و کامران فرمائے گا کیونکہ وہ اپنے دین اور دوستوں کا مددگار ہے۔“ (۱۵)

علامہ آلوسی فرماتے ہیں:

”ای دینہ و رسولہ ﷺ..... فنصرتہ سبحانہ نصرۃ رسولہ و دینہ اذ هو جل

شانہ و علا المعین والناصر و غیرہ سبحانه المعان المنصور۔“ (۱۶)

”یہاں اللہ کی نصرت سے مراد اس کے دین اور اس کے رسول ﷺ کی نصرت کرتا ہے..... اللہ تعالیٰ کی

نصرت اس کے رسول ﷺ اور دین کی نصرت ہی ہے کیونکہ اللہ تعالیٰ اعانت کرنے والا اور نصرت

کرنے والا ہے اور اس کے سوا سب اعانت کیے گئے اور نصرت کیے گئے ہیں۔“

اس سے واضح ہو رہا ہے کہ رسول اللہ ﷺ کی نصرت دراصل اللہ تعالیٰ کی نصرت ہے۔ اللہ تعالیٰ نصرت رسول کو ہی

اپنی نصرت قرار دیتا ہے اور یہی نصرت انسان کو دنیا و عقبی میں کامیابی اور کامرانی دلانے کا سبب ہے۔

نصرت رسول اللہ ﷺ کی عملی صورتیں

نبی کریم ﷺ کی نصرت سے مراد کوئی ایسی چیز قطعاً نہیں ہے جیسے دنیا میں کوئی طاقتور کسی کمزور کی نصرت کرتا ہے۔

اس معنی میں حضور اکرم ﷺ مخلوق میں سے کسی کی نصرت کے محتاج نہیں ہیں بلکہ یہاں نصرت رسول ﷺ سے مراد آپ کی

خدمت کی سعادت حاصل کرنا ہے اور حضور اکرم ﷺ کے کام میں شریک ہو کر اپنے لئے سعادتیں سمیٹنا ہے۔ حضور

اکرم ﷺ کے اس ظاہری دنیا سے وصال فرمانے سے پہلے تو نصرت رسول کے مفہوم میں بڑی وسعت تھی۔ جس نے جس

طرح بھی حضور اکرم ﷺ کی کوئی بھی خدمت کی وہ آپ کی نصرت کے شرف سے مشرف ہوا۔ مثلاً کسی غزوہ میں آپ کے

ساتھ شریک ہوا آپ کا کوئی پیغام لے کر کہیں گیا اور کبھی آپ کے فرمان پر لبیک کہا۔ یہ سب کچھ آپ کی نصرت میں شامل

تھا۔ جب حضور اکرم ﷺ ہجرت فرما کر مکہ مکرمہ سے مدینہ منورہ تشریف لے گئے تو جن لوگوں نے آپ کو اور آپ کے

اصحاب کو خوش آمدید کہا اور ان کی خدمت کی انہیں تاریخ ”انصار“ کے نام سے یاد کرتی ہے۔ یہ لفظ ”نصیر“ کی جمع ہے گویا یہ

سب لوگ نصرت رسول کی سعادتیں سمیٹنے والے تھے۔

نصرت رسول ﷺ کا یہ حکم قیامت تک باقی ہے اور ہر اہل ایمان پر لازم ہے کہ وہ اس فریضہ کو سرانجام دے۔ سوال

یہ ہے کہ اس وقت کوئی انسان عملی طور پر نصرت رسول ﷺ کے فریضہ کو کیسے نباہ سکتا ہے اور اس سعادت کو کس طرح حاصل کر

سکتا ہے تو اس کا مختصر جواب یہ ہے کہ ہر ایسا کام جسے بجالانے سے حضور اکرم ﷺ خوش ہو جائیں جو آپ کے مقصد بعثت

کے حصول کا ذریعہ بنے، وہ نصرت رسول ہی ہوگا۔

اگرچہ عملی طور پر اس کی بہت سی صورتیں ہو سکتی ہیں لیکن کچھ جامع صورتیں درج ذیل ہیں:

۱- دعوت الی اللہ میں نصرت

نبی کریم ﷺ اور تمام انبیاء کرام علیہم السلام کی بعثت کا مقصد وحید دعوت الی اللہ تھا۔

ارشاد باری تعالیٰ ہے:

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ (۱۷)

”اور ہم نے ہر امت میں ایک رسول بھیجا (جس نے لوگوں سے یہی کہا کہ اللہ کی عبادت کرو اور طاغوت سے بچو۔“

نبی کریم ﷺ کو یہ چیز سب سے بڑھ کر محبوب تھی کہ لوگ اللہ تعالیٰ پر ایمان لے آئیں۔ جب غزوہ خیبر کے موقع پر آپ نے حضرت علیؓ کو مہربان کا مقابلہ کرنے کیلئے بھیجا تو انہیں فرمایا: اے علیؓ! پہلے انہیں اسلام کی دعوت دینا۔ کسی ایک شخص کا ہدایت پا جانا سرخ اونٹوں کے ملنے سے بہتر ہے۔ لوگوں کو اللہ تعالیٰ کی طرف بلانا یہ نصرت رسول ﷺ کا سب سے بڑا مظہر ہے اور رسول کریم نے ﷺ کی حیات مبارکہ کا مقصد وحید و دعوت الی اللہ ہی تھا اور کسی کے مقصد کے حصول میں اس کے ساتھ شریک ہو جانا اس کی نصرت کا سب سے بڑا ذریعہ ہوتا ہے۔ اگرچہ کسی بھی امتی کیلئے یہ بہت بڑی سعادت ہے کہ وہ دعوت الی اللہ کے فریضہ کا شرف حاصل کرے اور یہ اس امت کا فرض منصبی بھی ہے لیکن رسول کریم ﷺ اسے اپنی نصرت سے ہی تعبیر فرمایا تھے۔ جس وقت یہ آیا کہ میرے نازل ہوئی۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ (۱۸)

”اے پیغمبر (صلی اللہ علیک وسلم) جو کچھ آپ پر آپ کے رب کی طرف سے نازل ہوا ہے اسے پہنچا دیجئے اور اگر آپ نے ایسا نہ کیا تو آپ نے اللہ تعالیٰ کے پیغام کو نہیں پہنچایا۔“

تو نبی کریم ﷺ ایک گھائی کے پاس کھڑے ہوئے اور آپ نے فرمایا:

”يا ايها الناس من ينصرنى على ان ابليغ رسالات ربي ولكم الحنة۔“ (۱۹)

”اے لوگو! اللہ تعالیٰ کا پیغام پہنچانے میں کون میری نصرت کرے گا اور (ایسا کرنے پر اللہ کے ہاں) تمہارے لئے جنت ہوگی۔“

حضرت جابرؓ فرماتے ہیں کہ نبی کریم ﷺ لوگوں کے گھر اور میلوں میں جا کر انہیں فرماتے تھے:

من يؤينى من ينصرنى حتى ابليغ رسالة ربي وله الحنة۔“ (۲۰)

”کون مجھے پناہ دیتا ہے کون میری اس بات میں نصرت کرتا ہے کہ میں اپنے رب کا پیغام پہنچاؤں اور اس کے لئے جنت ہوگی۔“

اس وقت دنیا کا ایک بہت بڑا حصہ ایسا ہے یہاں اللہ تعالیٰ کا پیغام نہیں پہنچا۔ اگر ایمانی سماعتیں بہرہ نہ ہوتیں ہوں تو سرکار ﷺ کی صدا آج بھی سنائی دے سکتی ہے کہ کون ہے کہ جو اللہ کا پیغام اس کے بندوں تک پہنچانے میں میری نصرت کرے گا؟

اگر اہل علم و دانش دعوت الی اللہ کو اپنی اولین ترجیح سمجھنے لگیں، اصحاب مال و ثروت خدا کے دیئے ہوئے رزق میں سے اس راہ میں خرچ کرنے کا وطیرہ اپنائیں۔ دیار غیر میں مقیم مسلمان علمی اور عملی حیثیت سے دین کے مبلغ بن جائیں۔ وراثت منبر و محراب نئے زمانے میں پرانی کہانیاں چھوڑ کر اور اپنی فکر کو دستہ بستہ دے کر دعوت الی اللہ کا فریضہ سر انجام دیئے لگیں تو ہم کہہ سکیں گے کہ امت نصرت رسول کی سعادتوں سے محروم نہیں ہے بصورت دیگر ہم بحیثیت امت اس فریضہ کو ادا نہ کرنے کے مجرم ہوں گے اور جو قوم حضور اکرم ﷺ کی نظر کرم سے محروم ہو جائے اسے برے انجام سے کوئی نہیں بچا سکتا۔ نصرت رسول کی سب سے پہلی صورت مقصد رسالت کے حصول میں شریک ہونا ہے اور وہ صرف اور صرف

دعوت الی اللہ ہے۔

۲- مکارم اخلاق کی تکمیل میں نصرت

حضرت ابو یوسفؒ سے مروی ہے کہ رسول کریم ﷺ نے فرمایا:

”انما بعثت لاتمم مکارم الاخلاق۔“ (۲۱)

”مجھے صرف اس لئے مبعوث کیا گیا ہے کہ میں اخلاقی اقدار کو مکمل کر دوں۔“

یہ حدیث مبارکہ ان الفاظ سے بھی مروی ہے:

”انما بعثت لاتمم صالح الأخلاق۔“ (۲۲)

”مجھے صرف اس لئے بھیجا گیا ہے کہ میں اچھے اخلاق کی تکمیل کروں۔“

ان احادیث مبارکہ سے واضح ہے کہ مکارم اخلاق کی تکمیل حضور اکرم ﷺ کی زندگی کا اہم مقصد تھا۔ عظیم لوگ اپنی ذات سے بڑھ کر اپنے مقاصد سے محبت کرتے ہیں اسی لیے بسا اوقات وہ اپنے مقصد کے حصول کیلئے اپنی جان بھی قربان کر دیتے ہیں۔ حضور اکرم ﷺ نے اپنی تمام کوششیں اور مساعی جس مقصد کے حصول کیلئے اپنی جان بھی قربان کی تکمیل تھی۔ مکارم اخلاق کی تکمیل ”دعوت الی اللہ“ سے کوئی متضاد چیز نہیں ہے بلکہ یہ اسی چیز کا عملی مظہر ہے بلکہ اس کا دائرہ پوری انسانیت تک وسیع ہے۔ اگر ایک شخص نے دعوت الی اللہ کو بالفرض قبول نہیں بھی کیا، اخلاق حسنیہ کی دعوت اسے بھی دی جائے گی تاکہ وہ دوسروں انسانوں کیلئے فائدہ مند اور نفع بخش ثابت ہو اور ظن غالب یہ ہے کہ جس کے اخلاق سنور جائیں گے وہ حقوق اللہ کی ادائیگی کی طرف بھی مائل ہو جائے گا۔ اس لیے کہا جاسکتا ہے کہ دعوت الی اللہ اور مکارم اخلاق کی تکمیل ایک حقیقت کے دو رخ اور ایک ہی منزل کے دو مرحلے ہیں۔

مکارم اخلاق کی تکمیل میں نصرت رسول ﷺ کی عملی صورت سے پہلے واضح ہو جانا چاہیے کہ اخلاق کا مفہوم کیا ہے۔ اخلاق کا لفظ خلق کی جمع ہے۔ امام فخر الدین رازی غلیق کی اصطلاحی تعریف کرتے ہوئے کہتے ہیں:

”الخلق ملکہ نفسانیة یسهل علی المتصف بها الإتیان بالافعال

الحمیلة۔“ (۲۳)

”خلق انسان کے اس ملکہ کو کہا جاتا ہے جس سے متصف انسان کیلئے اچھے کاموں کا کرنا آسان ہو جاتا ہے۔“

یعنی جس طرح انسان کوئی آواز بلا تکلف سن لیتا ہے، بلا تردد ایک بات کر دیتا ہے، ایسے ہی جب اس کی شخصیت اس طرح سنور جائے کہ وہ بلا تکلف اپنے دشمنوں کو معاف کر دے، ظلم کرنے والے سے بھی محبت و اخوت کا برتاؤ کرے اور تعلق توڑنے والے سے تعلق جوڑنے کی کوشش کرے تو کہا جائے گا کہ یہ انسان صاحب اخلاق ہے۔

اس تفصیل سے واضح ہوا کہ حضور اکرم ﷺ نے جس کام کا بیڑا اٹھایا تھا اور جس کے حصول کیلئے آپ نے اپنی پوری حیات مبارکہ وقف کر رکھی تھی وہ یہ تھا کہ لوگ اخلاق حسنیہ کے انوار سے منور ہو جائیں۔ لوگوں کی شخصیت اتنی نکھر جائے کہ وہ دوسروں کے حقوق پر ڈاک ڈالنے کی بجائے ان کے خیر خواہ اور مخلص بن جائیں۔ دوسروں کو ذلیل و رسوا کرنے کی بجائے

ان کی عزتوں کے محافظ اور رکھوالے بن جائیں، وہ خود غرضی کے خول سے نکل کر دوسروں کے لئے جینے کے ڈھنگ سیکھیں۔ وہ اپنے لئے ایک پاؤ گوشت کے حصول کیلئے دوسروں کی بھینس ذبح نہ کریں بلکہ ایثار کے جذبوں کے حامل بن جائیں۔ وہ مدح و ذم سے بے نیاز ہو کر انسانیت کی فلاح اور بھلائی کیلئے کام کریں۔

جو بھی شخص اسی مقصد کو لے کے نکلتا ہے وہ نصرت رسول اللہ ﷺ کا شرف حاصل کر رہا ہے۔ نصرت کا یہ شرف اس وقت تک نہیں مل سکے گا جب تک انسان پہلے خود اخلاق حسنہ سے مزین نہ ہو جائے کیونکہ اخلاق کی تعلیم کوئی رسمی کارروائی نہیں ہے بلکہ سوزوروں کے بغیر انسان اس فریضہ سے کبھی بھی سبکدوش نہیں ہو سکتا۔

اگر آج دنیا پر نظر دوڑائی جائے تو بڑا دلہوز مظهر نظر آتا ہے۔ ہوس نے نوع انسان کو کلڑے کلڑے کر رکھا ہے۔ اپنے مفاد کے حصول کیلئے خون کی ندیاں بہانے کو کمال تصور کیا جا رہا ہے۔ لوٹ مار خود غرضی، مفاد پرستی اور ہوا و ہوس نے انسانیت کا سکون چھین لیا ہے۔ طاقتور کمزور کو کھا جانے پر تڑپا ہوا ہے۔ اپنے گھروں کو مزید روشن کرنے کیلئے دوسروں کے گھروں کے چراغ گل کیے جا رہے ہیں۔

ان روح فرسا اور گھمبیر حالات میں گنبد خضریٰ سے صدائے دلنواز بلند ہو رہی ہے کہ اے میرے امتی! تکمیل مکارم اخلاق میرا مشن ہے۔ کون ہے جو اس میں میری نصرت کرے؟ جو بھی انسان مکارم اخلاق کو پھیلانے کا عزم لے کر نکلے گا وہ نصرت رسول ﷺ کا شرف حاصل کرنے والا ہوگا۔

ہر انسان مقدور پھر اس کا پابند ہے کہ یہاں تک اس کا اختیار ہے وہ اس مقصد میں نصرت رسول ﷺ کا فریضہ سرانجام دے۔

۳۔ محاسن اسلام کی تفہیم میں نصرت

اگرچہ ہر زمانہ میں بہت سے مذاہب دنیا میں موجود رہے اور لوگ ان کی پیروی میں ہی اپنی نجات تصور کرتے رہے لیکن نبی کریم ﷺ جو دین لے کر اس دنیا میں تشریف لائے اور لوگوں پر اس دین کے محاسن واضح کرنے میں آپ نے اپنی حیات مقدسہ کا لمحہ لہہ بسر کیا، آپ نے لوگوں کو یہ حقیقت سمجھائی کہ اگر تم اس دین کو اختیار کر لو گے تو اللہ تعالیٰ تمہیں آخرت کی عزتوں کے علاوہ دنیا کی سعادتیں اور برکتیں بھی عطا فرمائے گا۔ ایک موقع پر آپ کو نے قریش کو دعوت دیتے ہوئے فرمایا:

”كلمة واحدة تعطونها تملكون به العرب و تدین لكم بها العمم۔“ (۲۴)
 ”بس وہ ایک ایسا کلمہ ہے، اسے اگر مجھ سے قبول کر لو تو اس کے ذریعے تم سارے عرب کو زیر یکتیں کر لو گے اور سارا عجم تمہارے پیچھے چلے گا۔“

آپ نے حجۃ الوداع کا خطبہ دیتے ہوئے ارشاد فرمایا:

”قد ترکتکم علی البیضاء لیلھا کنھا رہا۔“ (۲۵)

اسی دین کے محاسن و فضائل لوگوں پر واضح کرنا تاکہ وہ اس دین کو قبول کر لیں حضور اکرم ﷺ کی تمام مساعی کا حاصل

تھا۔ دین کے محاسن لوگوں پر واضح کرنا اور اس کی ترویج و اشاعت میں جدوجہد کرنا یہ بھی نصرت رسول ﷺ کا ایک پہلو ہے اور خود حضور اکرم ﷺ نے اس چیز کو اسی اسلوب میں بیان فرمایا ہے۔

ابتداءً اسلام میں آپ نے حضرت علی رضی اللہ عنہ سے فرمایا کہ ایک دعوت کا اہتمام کرو اور خاندان عبدالمطلب کو مدعو کرو۔ جب سب لوگ آگئے۔ کھانے کے بعد آپ نے کھڑے ہو کر فرمایا۔ میں وہ چیز لے کر آیا ہوں جو دنیا اور آخرت میں تمہاری فلاح کی کفیل ہے۔ اس بارگراں کو اٹھانے میں کون میرا ساتھ دے گا؟ سب لوگ خاموش رہے۔ حضرت علی رضی اللہ عنہ نے اٹھ کر کہا گو مجھے آشوب چشم ہے اگرچہ میری ٹانگیں پٹی ہیں اور گو میں سب سے چھوٹا ہوں تاہم میں آپ کا ساتھ دوں گا۔ اس موقع پر آپ نے فرمایا:

”قد امرنی اللہ تعالیٰ أن ادعوکم الیہ فایکم ہوا زرنی علیٰ هذا الامر۔“ (۲۶)

”مجھے اللہ تعالیٰ نے اس چیز کا حکم دیا ہے کہ میں لوگوں کو اس کے دین کی طرف بلاؤں۔ اس معاملہ میں

کون میری نصرت کرتا ہے؟“

آپ کا یہ فرمان اس چیز پر دلیل ہے کہ جو بھی دین کے محاسن لوگوں پر واضح کر کے انہیں اس کی طرف راغب کرتا ہے یا کسی بھی طریقے سے لوگوں کو اسلام کی طرف دعوت دیتا ہے وہ بھی نصرت رسول کی سعادت حاصل کر رہا ہے۔

بحیثیت امت پوری امت اسلامیہ کا فریضہ ہے کہ وہ حتی المقدور لوگوں کو اسلام کی طرف دعوت دیں انہیں بتائیں کہ اسلام ہی ایک ایسا دین ہے جو انسانی فطرت کے عین مطابق ہے یہی ایک مکمل ضابطہ حیات ہے۔ آسان اور سادہ نظام زندگی ہے۔ اسلام ہی وہ دین ہے جو رنگ و نسل اور ذات و پات کے تمام جہوں کو پاش پاش کر کے انہیں وحدت نسل انسانی کا درس دیتا ہے۔ جو امامت اور رہنمائی کو کسی مخصوص طبقہ کا حصہ نہیں سمجھتا بلکہ ہر کسی کیلئے عمل کا میدان کھلا چھوڑتا ہے جو شاہ و گدا اور آقا و غلام کو ایک صف میں کھڑا کرتا ہے اور قانون کی نظر میں سب کو برابر قرار دیتا ہے۔ جو کسی بھی گناہ کو انسان کا پیدا کنی عیب نہیں کہتا بلکہ انسان کو اسی گناہ کا ذمہ داری ٹھہراتا ہے جو اس نے خود کیا ہے۔

امت کا ہر فرد جس بھی مالی یا طبعی حیثیت میں ہو یہاں تک اس کے لئے ممکن ہو اسلام کی صداقتوں کو عملی طور پر ثابت کرنا اس پر ضروری ہے کیونکہ یہ بھی نصرت رسول کا ایک پہلو ہے اور نصرت رسول کا فریضہ ہر مسلمان پر لازم ہے۔ دنیا کے کتنے ہی غلط ہیں جہاں اس میڈیا کے دور میں بھی اسلام کا پیغام نہیں پہنچا۔ لکھنے والے لکھ کر بولنے والے بول کر، علم والے علم سے اور مال والے مال سے اسلام کے محاسن زمانے پر واضح کریں تاکہ سب کا شمار نصرت رسول ﷺ کا شرف حاصل کرنے والوں میں ہو کیونکہ حضور ﷺ نے فرمایا تھا کہ مجھے اللہ نے دین کی طرف بلانے کا حکم دیا ہے: ”فایکم ہوا زرنی علیٰ هذا الامر۔“ اس معاملہ میں کون میرا ساتھ دیتا ہے؟ کون میری تعویث کا سامان کرتا ہے؟

۳۔ امت کی خیر خواہی کے ذریعہ سے نصرت

قرآن کریم میں رسول کریم ﷺ کا اپنی امت سے تعلق بیان کرتے ہوئے فرمایا گیا:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ

رَعْوَقٌ رَحِيمٌ (۲۷)

”بے شک تمہارے پاس تمہیں میں سے ایک عظیم رسول تشریف فرما ہوئے ہیں۔ تمہارا مشقت میں پڑ جانا ان پر بڑا گراں گزرتا ہے۔ وہ تم میں سے ہر ایک کے خیر خواہ اور مومنوں پر تو نہایت مہربانیاں فرمانے والے اور رحمت فرمانے والے ہیں۔“

اس آیت کریمہ سے واضح ہو رہا ہے کہ ہر وہ چیز جو انسانیت کے لئے نقصان دہ ہو وہ حضور علیہ الصلوٰۃ والسلام پر شاق گزرتی ہے کیونکہ آپ پوری انسانیت کے خیر خواہ ہیں لیکن امت کے ساتھ آپ کی شفقتیں اور محبتیں تو ایمان سے باہر ہیں۔ پس جو چیز امت کیلئے نقصان اور مشقت کا باعث ہوگی۔ وہ حضور اکرم ﷺ پر نہایت ہی شاق اور گراں گزرے گی اور جو بھی انسان امت کی خیر خواہی کیلئے کوشش کرے گا وہ حضور علیہ السلام والسلام کو خوش کرنے والا اور آپ کی نصرت کا شرف پانے والا ہوگا۔ امت کی خیر خواہی متعدد طریقوں سے ہو سکتی ہے جن میں سے مرکزی اور اساسی چیزیں یہ ہیں۔

i- امر بالمعروف اور نہی عن المنکر کا فریضہ سرانجام دینا

جو چیز کسی فرد یا قوم کو سب سے زیادہ تباہ و برباد کرتی ہے وہ گناہ اور سرکشی ہے۔ اللہ تعالیٰ سے بغاوت انسان کو دنیا میں بھی خائب و خاسر کرتی ہے اور آخرت میں بھی۔ جس طرح بیٹے کا بگڑنا ماں کیلئے دکھ کا باعث ہوتا ہے اسی طرح امتی کا بگڑنا حضور علیہ الصلوٰۃ والسلام پر گراں اور شاق گزرتا ہے۔ حضور اکرم ﷺ نے اہل ایمان کو تاکید کی ہے کہ وہ ایک دوسرے کو معروف کا حکم دیتے رہیں اور منکر سے منع کرتے رہیں اور اسی چیز کو ایمان کی نشانی اور علامت قرار دیا۔ حضور اکرم ﷺ نے ارشاد فرمایا:

”من رأى منكم منكراً فليغيره بيده فان لم يستطع فبلسانه فان لم يستطع فبقلبه
و ذلك اضعف الايمان۔“ (۲۸)

”تم میں سے جو کسی برائی کو دیکھے اسے چاہیے کہ اسے ہاتھ سے ختم کر دے۔ اگر ایسا نہ کر سکے تو اسے زبان سے روکے اور اگر ایسا بھی نہ کر سکے تو اسے دل میں برا جانے۔ یہ ایمان کا سب سے کمزور درجہ ہے۔“

امت میں بہت سی برائیاں فروغ پاری ہیں، عموماً حقوق اللہ اور حقوق العباد کی پاسداری نہیں کی جاتی۔ جو بھی بندہ امت میں خیر کے فروغ اور شر کے استیصال کے لئے کھڑا ہوگا۔ نصرت رسول ﷺ کی سعادت پانے والا ہوگا۔ ہر امتی پر لازم ہے کہ وہ اپنی استطاعت کے مطابق اس فریضہ کو سرانجام دے جب تک والد اپنے بچوں کو استاد اپنے شاگردوں کو دوست دوستوں کو افسر ماتحتوں اور بادشاہ رعایا کو مکمل احساس اور بھرپور شدتوں سے امر بالمعروف اور نہی عن المنکر نہیں کریں گے نصرت رسول کے فریضہ سے سبکدوش نہیں ہو سکتے۔

ii- مظلوموں کی مدد

امت میں بہت سے لوگ ایسے ہیں جو ظلم کی چکی میں پھنس رہے ہیں۔ جن پر ظلم و ستم کے پہاڑ توڑے جا رہے ہیں۔

عالم کفر محض اپنی اجارہ داری قائم کرنے کیلئے ان کا خون پانی کی طرح بہا رہا ہے اور ان کے اموال اور ان کی املاک کو تباہ برباد کر رہا ہے۔ اس صورت حال میں امت کو اس کربناک حالت سے نکالنا بھی حضور علیہ الصلوٰۃ والسلام کی نصرت کا ایک پہلو ہے۔ کشمیر، فلسطین، یونینیا، عراق اور چھینیا میں امت مسلمہ پر وحشت و بربریت کی حد کر دی گئی ہے اور نہ جانے عالم کفر کتنے مکروہ اور خوفناک عزائم کے ساتھ عالم اسلام کی تباہی پہ چلا ہوا ہے۔ امت کا ہر دکھ حضور علیہ الصلوٰۃ والسلام پر شاق گزرتا ہے۔ امت کو اس دکھ سے نکالنے میں ان کی مدد کرنا بھی دراصل نصرت رسول ہی کہلانے گا۔ ایسے حالات میں یہ آیت کریمہ مشعل راہ کا کام دیتی ہے۔

وَمَا لَكُمْ لَا تَقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أُمَّهَاتُهَا وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا (۲۹)

”اور تمہیں کیا ہوگا کہ تم اللہ کی راہ میں جہاد نہیں کرتے حالانکہ مردوں، عورتوں اور بچوں میں سے بے بس اور مظلوم تڑپ تڑپ کر دعا کر رہے ہیں اے ہمارے پروردگار! ہمیں اس بستی سے نکال جس کے رہنے والے ستم گر ہو گئے ہوں اور خاص اپنی طرف سے ہمارا کوئی حمایتی پیدا فرما اور ہمارے لئے اپنی طرف سے کسی کو مددگار کر دے۔“

اگر ملت اسلامیہ مظلوم افراد کی مدد کیلئے اور انہیں غیروں کے ظلم و ستم سے نجات دلانے کے لئے ایک زعمہ کردار ادا نہیں کرے گی تو وہ نصرت رسول کا فریضہ سرانجام دینے سے قاصر رہی گی۔

iii- اتحاد امت کیلئے جدوجہد کرنا

اگر اولاد آپس میں دست بگربیاں ہو تو یہ چیز باپ کیلئے انتہائی تکلیف دہ اور دکھ کا باعث ہوتی ہے اور امت کا اختلاف و انتشار حضور اکرم ﷺ کی ذات گرامی پر گراں اور شاق گزرتا ہے۔ آپ نے متعدد اسالیب سے اپنی امت کو متحد و متفق رہنے کی تلقین فرمائی۔ ایک موقع پر آپ نے فرمایا:

فمن رأيتموه يريد تفرق امة محمد ﷺ وهم جميع فاقتلوه كائنا من كان من الناس۔ (۳۰)

”تم جس بندے کو دیکھو کہ وہ امت محمد ﷺ میں فتنہ و فساد پیدا کرنا چاہتا ہے اسے قتل کر دو وہ کوئی بھی ہو۔“
آپ نے خطبہ جیمہ الوداع کے موقع پر فرمایا:

”استنصت الناس فقال لا ترجعوا بعدي كفارا يضرب بعضكم رقاب بعض۔“ (۳۱)

”لوگوں کو خاموش کرواؤ آپ نے فرمایا میرے بعد کافر نہ ہو جانا کہ تم میں سے بعض بعض کی گردنیں اڑانے لگیں۔“

ایک موقع پر آپ نے یہ بھی فرمایا:

”انی مکاتیر بکم الامم فلا تقتلن بعدی“ (۳۲)

”میں دوسری امتوں پر تمہاری وجہ سے فخر کروں گا، پس تم میرے بعد قتل و غارت نہ کرنا۔“

حضور اکرم ﷺ کے ان فرامین گرامی سے واضح ہے کہ آپ کی یہ شدید خواہش تھی کہ میری امت اتحاد و اتفاق کا واسن تھا ہے رہے۔

اگر امت میں اختلاف و انتشار پیدا ہو جائے تو اسے ختم کرنے کی کوشش کرنا بلاشبہ حضور علیہ الصلوٰۃ والسلام کی منشا کے عین مطابق ہوگا اور آپ کی رضا کو پانے کا ذریعہ ہوگا۔

اس وقت امت میں اختلاف و انتشار کی تلخ وسیع سے وسیع ہوتی جا رہی ہے۔ فتنہ پرور عناصر اپنے مفادات اور خواہشات کی تکمیل کیلئے امت کے اتحاد کو پارہ پارہ کرنے پہ تلے ہوئے ہیں۔ جو بھی انسان ان حالات میں امت میں اتحاد و اتفاق پیدا کرنے کیلئے میدان میں آئے گا وہ بھی نصرت رسول ﷺ کا شرف پانے والا ہوگا کیونکہ یہ عمل کار نبوت کی تکمیل میں شرکت کی سعادت کے مترادف ہوگا۔

جو بھی انسان نصرت کے اس شرف کو پانا چاہے اسے چاہیے کہ امت کو فروغ کی دلدل سے نکال کر اصول کی طرف لائے۔ غلطیات کے جھگڑوں سے بچا کر قطعیات پر ان کی توجہ مبذول کروائے اور ان کے درمیان اختلافی امور کو دلیل کا اختلاف سمجھ کر نفرتیں کم کرنے کیلئے حقیقی المقدور کوشش کرے کیونکہ یہ بھی نصرت رسول ﷺ کا ایک پہلو ہے۔

iv- علم و دانش کو پھیلا نا

حضور اکرم ﷺ کا ارشاد ہے:

”انما بعثت معلما۔“ (۳۳)

”مجھے صرف معلم بنا کر بھیجا گیا ہے۔“

قرآن کریم میں رسول کریم ﷺ کے فرائض منصبی کو بیان کرتے ہوئے فرمایا گیا۔

﴿وَيُعَلِّمُهُمُ الْكِتَابَ وَالْحِكْمَةَ﴾ (۳۴)

”اور آپ انہیں کتاب و حکمت کی تعلیم دیتے ہیں۔“

علم ہی ایک ایسی روشنی ہے جو انسان کو توہمات کے جہاں سے نکال کر دانش و بینش کی دنیا میں لاتی ہے۔ جس سے انسان کی شخصیت سنورتی ہے۔ یہی نور انسان کو عظمت انسانی کی حقیقی رفعتوں پر فائز کرتا ہے۔ علم ہی انسان کو فکری اور علمی دستیں عطا کرتا ہے۔

آج امت کے بگاڑ اور پسماندگی کا ایک اہم سبب علم سے دوری ہے۔ معلم کتاب و حکمت ﷺ کی امت علم کی رفعتوں سے محروم ہوا یہ بات سب کیلئے بڑے دکھ اور کرب کا سبب ہے۔ ان حالات میں جو بھی علم و دانش پھیلانے کے لئے میدان میں آئے گا۔ وہ ہی کار نبوت میں شراکت کا شرف پا کے نصرت رسول کی سعادت حاصل کرنے والا ہوگا۔ علم

پھیلانے کے نام پر کاروبار کرنا تو اور بات ہے۔ علم پھیلانے کیلئے اپنی مساعی کو صرف کرنا چیز دگر ہے اور یہی نصرت رسول ﷺ کا ایک اہم پہلو اور زاویہ ہے۔

علم سے مراد کوئی محدود سوچ کو پھیلانا نہیں بلکہ قرآن و سنت کے آفاقی علم کا پرچار کرنا ہے۔ نفس و آفاق میں پھیلے ہوئے قدرت کے نمونوں کو اثبات حق پر دلیل بنانا ہے۔ انسانیت کو درپیش موجودہ چیلنجز کا جواب دینا ہے۔ نئے زمانے میں پرانی کہانیاں دہرانا نہیں بلکہ زمانے کی نبض پہ ہاتھ رکھ کر ان کے دکھ کا مداوا کرنا ہے۔ محدود سوچ کے دائرہ سے نکال کر فکری اور علمی وسعتیں عطا کرنا ہے۔ ہر شخص اپنی استطاعت کے مطابق آگے آئے۔ اہل ثروت خدا داد دولت صرف کریں اہل علم و دانش اپنی صلاحیتیں اسی کا ذخیرہ بنائیں اور ہر کوئی اس فریضہ کا احساس کر کے حتی المقدور اپنی خدمات پیش کرے کیونکہ یہ نصرت رسول ﷺ کا ایک اہم پہلو ہے۔

۵- تحفظ ناموس رسالت میں نصرت

دین کی ہر بات کا آخری اور حتمی حوالہ پیغمبر علیہ الصلوٰۃ والسلام کی ذات گرامی ہوتی ہے۔ اگر ذات پیغمبر کو ہی مشکوک کر دیا جائے تو سارے کا سارا دین مشکوک ہو جاتا ہے۔ اسی لئے اسلام میں کسی بھی پیغمبر کی توہین کرنے کی سزا قتل ہے۔ جو بھی بندہ حضور اکرم ﷺ یا انبیاء کرام میں کسی بھی نبی علیہ الصلوٰۃ والسلام کی توہین کا مرتکب ہوتا ہے۔ اسلامی تعلیمات کے مطابق وہ واجب القتل ہے۔ قاضی ابوالفضل عیاض مالکی فرماتے ہیں:

”ان جمیع من سب النبی ﷺ او عابہ او الحق بہ نقصا فی نفسہ او نسبه او دینہ او خصلۃ من خصالہ..... فهو ساب لہ والحکم فیہ حکم الساب یقتل..... و هذا کلمہ اجماع من العلماء و ائمة الفتوی من لدن الصحابة رضوان اللہ علیہم الی ہلم جرا۔“ (۳۵)

”جو بھی نبی کریم ﷺ کو پر دشنام طرازی کرے آپ کو عیب لگائے یا آپ کے دین، نسب اور کسی بھی خصلت کی طرف کوئی نقص منسوب کرے..... وہ آپ کو سب و شتم کرنے والا ہوگا۔ اس کا حکم یہی ہوگا کہ اسے قتل کر دیا جائے۔ دور صحابہ سے آج تک سب علماء اور اہل فتویٰ کا اسی پر اجماع ہے۔“

ذات رسالت کی توہین کرنے والے کو اس کی سزا دلوانے کیلئے جدوجہد کرنا بھی نصرت رسول ﷺ کا ایک اہم پہلو ہے۔

حضرت ابن عباس رضی اللہ عنہما فرماتے ہیں:

”ان رجلا من المشرکین شتم النبی ﷺ فقال النبی ﷺ من یکفینی عد ولی؟ فقام الزبیر فقال انا فبارزہ فقتلہ۔“ (۳۶)

”مشرکین میں سے ایک آدمی نے نبی کریم ﷺ کو سب و شتم کیا۔ آپ نے فرمایا۔ دشمن سے میری حفاظت کون کرے گا؟ حضرت زبیر رضی اللہ عنہ کھڑے ہوئے عرض کی میں حاضر ہوں۔ پس انہوں نے اس شخص سے مقابلہ کیا اور اسے قتل کر دیا۔“

ایسے ہی ایک عورت بھی جرم کرتی تھی حضور اکرم ﷺ کے اسی طرح فرمانے پر حضرت خالد بن ولید رضی اللہ عنہ نے اسے کیفر کردار تک پہنچایا۔ (۳۷)

اسی طرح جب کعب بن اشرف نے نبی کریم ﷺ کو اذیت دی تو آپ نے فرمایا:

”من لكعب بن الاشرف فانه قد آذى الله ورسوله۔“ (۳۸)

”کعب بن اشرف کی خبر کون لے گا کہ اس نے اللہ اور اس کے رسول کو اذیت دی ہے؟“

آج مختلف طریقوں سے حضور اکرم ﷺ کو اذیت پہنچائی جا رہی ہے کہیں آپ کی ذات اقدس کو ہدف تنقید بنایا جاتا ہے، کہیں خاکے شائع کر کے اپنے حبیب باطن کا اظہار کیا جا رہا ہے کہیں آپ کے لائے ہوئے دین کا تمسخر اڑا کے آپ کو اذیت پہنچائی جا رہی ہے۔ ان دردناک حالات میں ہر کلمہ گو کا فرض ہے کہ وہ حتی الوح توہین رسالت کے مرتکب افراد کو سزا دلوانے میں اپنی پوری طاقت صرف کرے۔ اہل قلم، قلم کے ذریعہ اہل ثروت مال و زر قربان کر کے اور شاہان وقت حکومتی سطح پر ایسے مجرموں کو ان کے کیفر کردار تک پہنچانے کے لیے اللہ کا شرف حاصل کریں۔ ایسا نہ ہو کہ ان کی اپنی ذات کی توہین کرنے والا تو سزا سے کسی صورت نہ بچ سکے بلکہ اسے جرم سے بھی بڑھ کر سزا بھگتنی پڑے لیکن ذات رسول ﷺ کی توہین کرنے والے کے معاملہ میں صرف رکمی بیان دینے پر اکتفا کیا جائے۔

عہد حاضر میں نصرت رسول ﷺ کے اس پہلو پر بہت زیادہ توجہ کی ضرورت ہے۔ اس کے لئے ایمان کی حدتیں بھی درکار ہیں اور دانش و بینش کی بصیرتیں بھی، اس پس منظر میں کوئی بھی ایسا طریقہ استعمال کرنا جو مقصد کے حصول کو مزید دور کر دے غلط اور نامناسب ہوگا۔

جب ملت اسلامی میں نصرت رسول ﷺ کا شعور جاگ رہا ہو جائے گا تو پھر انہیں بہت سے طریقے بھی خود بخود سمجھ آتے جائیں گے۔ اللہ تعالیٰ ہم سب کو نصرت رسول ﷺ کی سعادتیں سمیٹنے کا شرف نصیب فرمائے۔ (آمین)

حواشی حوالہ جات

- ۱- لسان العرب، محمد بن مکرم ابن منظور الافریقی، 'حرف الراء' دار صادر، بیروت، الطبعة الاولى، (س۔ن)
- ۲- تاج العروس، محمد بن عبدالرزاق المرتضیٰ الزبیدی، 'باب الراء' دارالفکر للطباعة والنشر، (س۔ن)
- ۳- القرآن الکریم: ۱/۱۱۰
- ۴- القرآن الکریم: ۷/۴۷
- ۵- مفردات الفاظ القرآن، علامہ راغب الاصفہانی، مادہ نصر۔ دارالکتاب العربی (۱۳۹۲ھ)
- ۶- القرآن الکریم: ۱۵۷/۷
- ۷- جامع البيان فی تآویل القرآن، امام محمد بن جریر الطبری: ۱۳/۱۶۱، مؤسسة الرسالة، ۱۴۲۰/۵/۲۰۰۰ء
- ۸- فتح القدیر، علامہ محمد بن الشوکانی، ۳/۱۰۲، 'مصطفی البالی الحلبي، مصر (۱۴۱۸ھ)

- ۹- القرآن الکریم: ۹/۴۸
- ۱۰- لیب التاویل فی معانی التنزیل، أبو الحسن علی بن محمد خازن: ۴۳۳/۵، دارالکتب العلمیہ، پشاور (س۔ن)
- ۱۱- الکشاف، علامہ محمود بن عمر الزمخشری: ۳۴۲/۶، داراحیاء التراث العربی، بیروت (۵۱۴۱۷)
- ۱۲- جامع البیان: ۲۰۸/۲۲
- ۱۳- القرآن الکریم: ۸۱/۳
- ۱۴- القرآن الکریم: ۷/۴۷
- ۱۵- جامع البیان: ۱۶۰/۲۲
- ۱۶- روح المعانی، سید محمود آلوسی: ۱۰۷/۱۹، داراحیاء التراث العربی، بیروت۔ (س۔ن)
- ۱۷- القرآن الکریم: ۳۷/۱۶
- ۱۸- القرآن الکریم: ۶۷/۵
- ۱۹- روح المعانی، أبو الفضل السید محمود آلوسی: ۷۵/۵، داراحیاء التراث العربی (س۔ن)
- ۲۰- السیرۃ النبویۃ، ابو الفداء اسماعیل بن کثیر: ۱۹۴/۲، دارالمعرفۃ للطباعة والنشر، بیروت، لبنان (۱۹۷۱)
- ۲۱- السنن الکبریٰ، امام ابوبکر حسین بن علی السیہقی: ۱۹۲/۱۰، دارالفکر، بیروت (س۔ن)
- ۲۲- مستدرک علی الصحیحین، امام ابو عبداللہ محمد بن عبداللہ نیشاپوری، دارالمعرفۃ، بیروت (۵۱۴۱۸)
- ۲۳- التفسیر الکبیر (مفاتیح الغیب): امام فخر الدین رازی: ۸۱/۱۶، مکتب الأعلام الإسلامی (۵۱۴۱۱)
- ۲۴- السیرۃ النبویۃ (لابن ہشام): ۱۲۴/۲، دارالمعرفۃ للطباعة والنشر، بیروت، لبنان
- ۲۵- کنز العمال، علامہ علی المتقی بن حسام الدین الہندی: ۸۲/۱، مؤسسة الرسالۃ، (س۔ن)
- ۲۶- الکامل فی التاریخ، ابن اثیر: ۲۵۹/۱، ۲۷- القرآن الکریم: ۱۲۸/۹
- ۲۸- سنن ابن ماجہ، کتاب الصلوٰۃ، باب ما جاء فی صلاۃ العیدین، رقم الحدیث: ۱۲۶۵
- ۲۹- القرآن الکریم: ۷۵/۴
- ۳۰- سنن النسائی، امام احمد بن شعیب النسائی: ۱۶۵/۲، (کتاب المحاربه) قدیمی کتب خانہ، کراچی۔
- ۳۱- سنن ابن ماجہ، امام ابو عبداللہ محمد بن یزید ابن ماجہ، ص: ۲۸۲، قدیمی کتب خانہ کراچی (س۔ن)
- ۳۲- نفس مصدر، ص: ۲۸۳
- ۳۳- احکام القرآن، ابوبکر الرازی الحصاص: ۲۹۴/۸
- ۳۴- القرآن الکریم: ۱۶۴/۳
- ۳۵- الشفاء، القاضي ابو الفضل عیاض: ۲۱۴/۲، دارالفکر، بیروت (۵۱۴۰۱/۵۱۹۸۱ء)
- ۳۶- کنز العمال: ۲۰۶/۱۳
- ۳۷- تفصیل کیلئے ملاحظہ ہو۔ مصنف عبدالرزاق، عبدالرزاق صنعانی: ۳۰۷/۵
- ۳۸- صحیح بخاری، باب قتل کعب بن اشرف، رقم الحدیث: ۳۷۳۱

عصمت انبیاء کرام علیہم السلام کا تصور اسلامی تعلیمات کی روشنی میں

پروفیسر کنور سلطان احمد *

عصمت انبیاء کرام علیہم السلام کے سلسلے میں گفتگو کرنے سے پہلے ضروری معلوم ہوتا ہے کہ لفظ ”عصمت“ کے لغوی و اصطلاحی معانی بیان کر دیے جائیں تاکہ آئندہ مباحث کو سمجھنے میں آسانی رہے۔

لغوی معنی:

ابن منظور لکھتے ہیں:

العصمة فی کلام العرب: المنع، و عصمة اللہ عبده: ان يعصمه مما يوبقه (۱)
کلام عرب میں عصمت کا معنی روکنا اور محفوظ رکھنا ہے اور جب اللہ تعالیٰ کی طرف سے بندے کی عصمت ہو تو پھر اس کا مطلب ہے کہ اللہ تعالیٰ کا بندے کو ان چیزوں سے بچانا جو اسے ہلاک کرنے والی ہوں۔
امام راغب صنفی لکھتے ہیں:

العصم: الامساک، والاعتصام: الاستمساک (۲)

العصم کے معنی ہیں روکنا۔ قرآن پاک میں ہے:

لَا عَاصِمَ الْيَوْمَ مِنْ أَمْرِ اللَّهِ (۳)

آج اللہ کے عذاب سے بچنے والا کوئی نہیں۔

الاعتصام: کسی چیز کو پکڑ کر مضبوطی سے تھام لینا۔ قرآن مجید میں ہے:

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (۴)

اور سب مل کر اللہ تعالیٰ کی (ہدایت کی) رسی کو مضبوطی سے پکڑے رہنا اور تفرقہ بازی نہ کرنا۔

سید مرتضیٰ زبیدی لکھتے ہیں:

قال الزجاج: العصمة الحبل و كل ما امسك شيئا فقد عصمه (۵)

زجاج نے کہا عصمت کا معنی ہے رسی ہر وہ چیز جو کسی چیز کو روک لے اسے عصمت کہتے ہیں۔

سید شریف جرجانی لکھتے ہیں:

العصمة: ملكة اجتناب المعاصي مع التمكن منها (٦)

گناہوں پر قدرت کے باوجود ان سے بچنا عصمت کہلاتا ہے۔

مولانا وحید الزمان لکھتے ہیں:

العصمة: ایک خدا دملک جو انسان کو بدی پر قدرت کے باوجود اس سے باز رکھتا ہے پاک دائمی حفاظت۔ بے

گناہی، معصومیت، گناہ سے باز رہنے کی صفت تامہ۔ (٧)

درج بالا تعریفات میں آپ نے ملاحظہ کیا کہ علمائے لغت نے لفظ عصمت کے معانی کی کھل وضاحت کر دی ہے۔

جس میں بچنا، محفوظ رہنا اور گناہ کی قدرت کے باوجود اس سے دور رہنا کا مفہوم مشترک نظر آتا ہے۔ گویا علمائے لغت کے

زردیک لفظ عصمت کے معانی کا خلاصہ یہ ہے کہ انسان کو گناہ کرنے کی قدرت و طاقت حاصل ہے مگر وہ اس کے باوجود

اس سے دور ہے، بچا رہتا ہے تو اسے عصمت حاصل ہو جاتی ہے۔

اصطلاحی معنی:

درج بالا طور میں آپ نے عصمت کے لغوی معانی ملاحظہ کیے اب ذیل میں ہم اس کے اصطلاحی معنی بیان کرتے ہیں۔

امام مناوی کہتے ہیں:

العصمة ملكة اجتناب المعاصي مع التمكن منها (٨)

گناہوں پر قدرت کے باوجود ان سے بچنے کے ملکہ کو عصمت کہتے ہیں۔

امام راغب اصفہانی لکھتے ہیں:

وعصمة الانبياء حفظه اياهم اولا بما خصهم به من صفاء الجوهر، ثم بما

اولا هم من الفضائل الجسميه والنفسيه ثم بالنصروه وبتثبيت اقدامهم، ثم

بازال السكينة عليهم و بحفظ قلوبهم و بالتوفيق (٩)

عصمت انبیاء کرام علیہم السلام کا مطلب ہے ان کی حفاظت اور اللہ تعالیٰ نے مختلف طریقوں سے انبیاء کرام علیہم

السلام کی حفاظت کی ہے۔ اول یہ کہ ان کو صاف شفاف جوہر سے پیدا کیا ہے۔ دوم انہیں روحانی و جسمانی فضائل سے

آراستہ فرمایا۔ سوم ان کی مدد کی انہیں استقلال بخشا، ان پر اپنی طرف سے سکینت نازل کی، ان کے دلوں کی حفاظت کی، اور

انہیں اپنی توفیق خاص سے نوازا۔

علامہ تفتازانی لکھتے ہیں:

و حقيقة العصمة ان لا يخلق الله تعالى في العبد الذنب مع بقاء قدرته و

اختياره (١٠)

”حقیقت عصمت یہ ہے کہ اللہ تعالیٰ بندہ میں اس کی قدرت اور اختیار کے باوجود گناہ پیدا نہ کرے۔“

علامہ احمد خیالی تحریر کرتے ہیں:

ہی ملکہ اجتناب المعاصی مع التمكن فیہا (۱۱)

”گناہوں پر اختیار کے باوجود ان سے بچنے کے ملکہ کو عصمت کہتے ہیں۔“

علامہ عصام الدین نے عصمت کی مندرجہ بالا تعریفات سے اتفاق نہ کرتے ہوئے درج ذیل تعریف کی ہے:

بل ماہیة العصمة عند اهل السنة ان لا یخلق اللہ الذنب فی العبد (۱۲)

بلکہ اہلسنت کے نزدیک عصمت حقیقت یہ ہے کہ اللہ تعالیٰ بندے میں گناہ (کا ملکہ) پیدا ہی نہ کرے۔

علامہ تفتازانی لکھتے ہیں کہ جب عصمت کی تعریف اجتناب معاصی کی قدرت سے ہوگی تو ضروری نہیں کہ غیر معصوم

گناہگار ہو، کچا کہ وہ ظالم ہو۔ (۱۳)

علامہ غلام رسول سعیدی لکھتے ہیں:

خلاصہ یہ ہے کہ جب معصوم کی تعریف یہ کی جائیگی کہ اللہ تعالیٰ اس میں گناہ پیدا نہ کرے۔ تو غیر معصوم شخص وہ ہوگا

جس میں اللہ تعالیٰ گناہ پیدا کرنے اور اس اعتبار سے ہر غیر معصوم شخص کا بالفعل گناہگار ہونا لازم آئے گا، لہذا علامہ خیالی نے

اس تعریف کے بجائے یہ تعریف کی کہ عصمت ایک ایسا ملکہ ہے کہ جس کی وجہ سے انسان گناہوں پر قدرت کے باوجود ان

سے بچا رہتا ہے اور شرح مقاصد میں علامہ تفتازانی کا بھی اسی طرح میلان ہے۔ (۱۴)

وہ مزید لکھتے ہیں کہ اشاعرہ اور ماتریدیہ نے عصمت کی یہ تعریف کی ہے کہ ”بندہ میں اختیار کے باوجود اللہ تعالیٰ گناہ کو پیدا

نہیں کرتا۔“ اور حکمائے اسلام نے عصمت کی یہ تعریف کی ہے: ”عصمت ایک ملکہ ہے جس کی وجہ سے بندہ گناہ پر قدرت

کے باوجود گناہوں سے مجتنب رہتا ہے۔“ ان دونوں تعریفوں کا مآل ایک ہے۔ البتہ علماء شیعہ کے مابین عصمت کی

تعریف میں اختلاف ہے۔ بعض نے کہا وہ گناہ پر قدرت کے باوجود گناہ سے بچ رہتے ہیں اور بعض نے کہا انہیں گناہ پر

قدرت نہیں ہوتی اور ان کے لیے گناہ کرنا ممکن نہیں ہوتا۔ (۱۵)

درج بالا سطور عصمت کی لغوی اور اصطلاحی تعریفات کو مختصر اور درج کیا گیا ہے۔ اگرچہ متکلمین حضرات کی تصانیف اس

موضوع پر بحث اور تفصیلات سے مملو ہیں اور ان کا احاطہ کرنا ممکن نہیں تاہم موضوع کے اعتبار سے چند تعارفی سطور پر دقلم کر

دی گئی ہیں، تاکہ موضوع زیر بحث کی تنہیم میں آسانی ہو۔ معصوم کے ساتھ ایک اور لفظ محفوظ بولا جاتا ہے، جس کا اطلاق

صحابہ کرام رضی اللہ عنہم پر کیا جاتا ہے، ان پر لفظ معصوم کا اطلاق نہیں کیا جاتا، اس مسئلے میں غلام رسول سعیدی رقمطراز ہیں۔

انبیاء کرام علیہم السلام کی عصمت چونکہ قرآن مجید کے قطعی دلائل سے ثابت ہے اس لئے وہ واجب الثبوت ہے اور

خلفائے راشدین اور ابراہیم علیہم السلام کی عصمت پر ظنی یا خطابی دلائل قائم ہیں۔ اس لیے

وہ ظنی الثبوت یا جائز الثبوت ہے۔ اس لیے عرف عام میں انبیاء کرام علیہم السلام کی عصمت کو لفظ عصمت سے اور (صحابہ

کرام و اولیاء عظام) دیگر مومنین کا ملین کی عصمت کو حفاظت سے تعبیر کیا جاتا ہے۔ (۱۶)

ابتدائی تعارف کے بعد قرآن مجید کی روشنی میں عصمت انبیاء کرام علیہم السلام کا جائزہ پیش کیا جاتا ہے، کیونکہ احکام

اسلام کا روشن مآخذ و منبع قرآن مجید ہے۔ لہذا کسی چیز کا حکم جاننے کے سلسلے میں سب سے پہلے قرآن کریم ہی کی طرف رجوع کیا جاتا ہے۔ قرآن مجید نے انبیاء کرام علیہم السلام کی سیرت و اخلاق اور کردار کو عظیم الشان انداز سے پیش کیا ہے۔ جس کا جائزہ لینے سے حقیقت حال کھل کر سامنے آ جاتی ہے۔ ذیل کی سطور میں موضوع زیر بحث سے متعلق چند آیات قرآنی ملاحظہ کیجئے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ط (۱۷)

”آپ (ﷺ) فرمادیجئے اگر تم اللہ تعالیٰ سے محبت رکھتے ہو تو میری پیروی کرو اللہ تعالیٰ تم سے محبت رکھے گا اور تمہارے گناہ بخش دے گا۔

انبیاء کرام علیہم السلام سے اگر گناہ سرزد ہو تو ان کی اتباع حرام ہوگی۔ جبکہ مندرجہ بالا آیت مبارکہ کی رو سے ان کی اتباع بالعموم اور سید الانبیاء ﷺ کی اتباع بالخصوص واجب ہے۔

اسوۂ نبوی امت کے لئے مثالی نمونہ ہے:

قرآن مجید میں ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (۱۸)

”بے شک تمہارے لیے رسول (ﷺ) کی زندگی میں بہترین نمونہ ہے۔“

حضور نبی اکرم ﷺ کو مندرجہ بالا آیت کریمہ میں مثالی نمونہ فرمایا گیا ہے کہ زندگی کے ہر شعبے میں آپ ﷺ کی پیروی کی جائے اور نحوذ باللہ جس سے گناہ صادر ہو وہ کبھی Role Model نہیں بن سکتا۔ نمونہ وہی بن سکتا ہے جو ہر وقت اطاعتِ الہی کرتا ہو۔

انبیاء کرام علیہم السلام من جانب اللہ مطاع ہیں:

مطاع حقیقی اللہ تعالیٰ کی ذات ہے اور اس نے اپنے انبیاء کرام علیہم السلام کی بھی اطاعت کے لئے مثالی کردار بنا کر معبود فرمایا ہے اور ان کی اطاعت کا حکم دیتا ہے۔

ارشاد فرمایا:

وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ ط (۱۹)

”اور ہم نے نہیں بھیجا کوئی رسول مگر اس لئے کہ اللہ کے حکم سے اس کی اطاعت کی جائے۔“

انبیاء کرام علیہم السلام کی اطاعت اللہ تعالیٰ کے حکم سے واجب ہے اگر خدا نخواستہ وہ بھی نحوذ باللہ معصوم نہ ہوں تو بھلا اللہ تعالیٰ کیسے ان کی اطاعت کا حکم دے سکتا ہے۔

انبیاء کرام علیہم السلام کی اطاعت دراصل اطاعتِ خدا ہے:

اللہ کریم نے ارشاد فرمایا:

مَنْ يُطِيعِ الرَّسُولَ فَقَدْ أَطَاعَ اللَّهَ (۲۱)

”اور جس نے رسول کی اطاعت کی پس تحقیق اس نے اللہ تعالیٰ کی اطاعت کی۔“

درج بالا آیت کریمہ میں رسول کی اطاعت کو اللہ تعالیٰ نے اپنی اطاعت قرار دیا ہے گویا جب رسول کی اطاعت کی جا رہی ہوتی ہے تو وہ مظہر ذات باری تعالیٰ ہوتا ہے۔ اللہ تعالیٰ کی صفات ذاتیہ کا عکس جمیل ہوتا ہے اور اس کے کردار میں صفات الہیہ کے جلوئے نظر آتے ہیں لہذا اس کی اطاعت دراصل اللہ تعالیٰ کی اطاعت ہوتی ہے۔

انبیاء کرام علیہم السلام کی نافرمانی اللہ تعالیٰ کی نافرمانی ہے:

ارشاد فرمایا:

وَمَنْ يُعْصِ اللَّهَ وَرَسُولَهُ قَانَ لَهُ نَارُ جَهَنَّمَ خَالِدًا فِيهَا أَبَدًا (۲۱)

”اور جس نے اللہ تعالیٰ اور اس کے رسول کی نافرمانی کی پس بے شک اس کے لئے جہنم کا گم ہے۔“

شریعت الہیہ کے مطابق فیصلہ نہ کرنے والے گنہگار ہیں:

اللہ تعالیٰ نے ارشاد فرمایا:

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ (۲۲)

نیز ارشاد فرمایا:

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ (۲۳)

پھر ارشاد فرمایا:

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكٰفِرُونَ (۲۴)

مندرجہ بالا آیات مبارکہ میں اللہ تعالیٰ کے حکم کے مطابق فیصلہ عمل نہ کرنے والے لوگوں کو اللہ جل مجدہ الکریم نے فاسق، ظالم اور کافر کے القاب سے یاد فرمایا ہے اور یہ بات ظاہر و باہر ہے کہ انبیاء کرام علیہم السلام نے وہی نظام نافذ کیا جو انہیں وحی الہی کے ذریعے عطا ہوا ہے۔ لہذا وہ سب محترم حضرات مندرجہ بالا تمام گروہوں اور طبقات سے بالکل الگ تھلک اور لا تعلق ہیں۔ ان کی شخصیات اور ان کے کردار تمام انسانوں سے بلند و بالا اور اعلیٰ ہیں اور کوئی بھی صاحب ایمان شخص ان کے بارے میں ایسا وہم بھی ذہن میں نہیں لاسکتا۔

اللہ تعالیٰ اور رسولوں کی اطاعت فرض ہے:

ارشاد فرمایا:

وَأَطِيعُوا اللَّهَ وَأَطِيعُوا الرَّسُولَ الخ (۲۵)

”اور اللہ تعالیٰ اور اس کے رسول کی اطاعت کرو۔“

اس آیت کریمہ میں اللہ تعالیٰ نے پہلے اپنی اطاعت کا حکم دیا ہے۔ پھر رسولوں کی اطاعت کا حکم دیا ہے۔ یہ حکم مطلق

اطاعت کا ہے۔ ہر وقت ہر جگہ ان کے حکم کو اللہ تعالیٰ کا حکم سمجھ کر سنا جائے اور مانا جائے۔ اگر نعوذ باللہ انبیاء کرام علیہم السلام کبھی عصیان کے مرتکب ہوتے تو ان کی اطاعت کا حکم دیتے ہوئے استثنائی صورتیں (Exceptions) ضرور ارشاد فرمائی جاتیں۔ لیکن ایسا نہ ہوا بلکہ مطلق اتباع کا حکم ہے۔ جس سے ان حضرات کی بے گناہی اور ہمہ وقت معصومیت مترشح ہوتی ہے۔

فَاِنْ تَنَازَعْتُمْ فِيْ شَيْءٍ فَرُدُّوْهُ اِلَى اللّٰهِ وَالرَّسُوْلِ (۲۶)

”پس اگر تم کسی چیز میں جھگڑو پڑو پس اسے اللہ تعالیٰ اور اس کے رسول کی طرف لوٹا دو۔“

اس آیت مبارکہ میں اختلاف امت کی صورت میں ہر معاملہ کو اللہ تعالیٰ اور اس کے رسول مکرم و محترم کی بارگاہ اقدس میں لے جانے کا حکم ہے۔ کیونکہ نبی و رسول کی بارگاہ سے جو بھی فیصلہ صادر ہوگا وہی الہی کی روشنی میں احکامات الہیہ کی سمیٹ کا مظہر ہوگا۔ اگر انبیاء کرام علیہم السلام نعوذ باللہ معصوم نہ ہوتے، تو فیصلے کے لئے ان کے پاس معاملات کو بھیجے گا کبھی حکم نہ دیا جاتا۔

انبیاء کرام علیہم السلام برگزیدہ ہستیاں ہیں:

اللہ تعالیٰ نے ارشاد فرمایا ہے:

وَاَنْهُمْ عِنْدَنَا لَمِنَ الْمُصْطَفٰٓيْنَ الْاَخْيَارِ (۲۷)

قرآن مجید میں نافرمان، منافق، فاسق اور کافر لوگوں کی مذمت فرمائی گئی ہے، کہیں انہیں مستحق عذاب ٹھہرایا ہے، کہیں اللہ تعالیٰ ان سے بیزاری کا اعلان فرماتا ہے اور کہیں عذاب و دوزخ کی وعید سنائی گئی ہے۔ مگر مندرجہ بالا آیت مقدمہ میں اللہ کریم نے انبیاء کرام علیہم السلام کو من حیث المجموع اپنے اپنے ہوئے بندے اور نیک ہستیاں قرار دیا ہے، جو ان کی معصومیت پر واضح اور روشن دلیل ہے۔

انبیاء کرام علیہم السلام فرشتوں سے افضل ہیں:

اللہ تعالیٰ ارشاد فرماتے ہیں:

اِنَّ اللّٰهَ اصْطَفٰٓى اٰدَمَ وَنُوْحًا وَّالْ اِبْرٰهِيْمَ وَاٰلَ عِمْرٰنَ عَلٰى الْعٰلَمِيْنَ (۲۸)

”بے شک اللہ تعالیٰ نے آدم و نوح (علیہما السلام) آل ابراہیم و آل عمران کو تمام جہانوں پر بزرگی دی

ہے۔“

درج بالا آیات کریمہ سے علامہ غلام رسول سعیدی استدلال کرتے ہوئے رقمطراز ہیں:

انبیاء کرام علیہم السلام فرشتوں سے افضل ہیں اور فرشتوں سے گناہ صادر نہیں ہوتے تو انبیاء کرام علیہم السلام نے بطریق اولیٰ گناہ صادر نہیں ہوں گے۔ فرشتوں سے ان کی فضیلت کی دلیل یہ ہے کہ فرشتے عالمین میں داخل ہیں اور اللہ تعالیٰ نے انبیاء کرام علیہم السلام کو تمام عالمین پر فضیلت عطا فرمائی ہے (۲۹)

عصمت خاصہ نبوت ہے:

اللہ تعالیٰ نے انبیاء کرام علیہم السلام کو نبوت و رسالت کے لئے چنا ہے اور ان کا چناؤ علم الہی کی دلیل ہے۔ اللہ تعالیٰ نے کسی نا اہل کو کبھی نبی نہیں بنایا۔ اسی لیے ارشاد فرمایا ہے:

اللَّهُ أَعْلَمُ حَيْثُ يَجْعَلُ رِسَالَتَهُ ط (۳۰)

”اللہ تعالیٰ جانتا ہے کہ اسے رسالت کہاں عطا فرمائی ہے۔“

مندرجہ بالا آیت کریمہ سے پتہ چلا کہ نبی و رسول خود نہیں بنتے، بلکہ یہ اللہ تعالیٰ کی خاص رحمت اور فضل و کرم سے عطا ہوتی ہے اور وہ ہی بہتر جانتا ہے کہ کسے اس منصب عالی کے لیے منتخب فرماتا ہے اور اس ہستی کی ولادت سے بعثت تک ایک ایک لمحے کی حفاظت اللہ تعالیٰ فرماتا ہے تاکہ وہ ہر لمحہ اس کی نبوت و رسالت کی تصدیق کا ثبوت بن سکے۔ ایک لمحے کے لئے بھی یہ حفاظت و نگرانی نہیں ہٹائی جاتی۔ اسی لیے ارشاد فرمایا ہے:

قَالَ لَا يَنَالُ عَهْدِي الظَّالِمِينَ (۳۱)

”اور اللہ تعالیٰ نے فرمایا کہ میرا عہد ظالموں کو نہیں پہنچتا۔“

اس آیت مبارکہ سے پتہ چلا کہ ظلم کرنے والا کبھی بھی نبی و رسول نہیں بنا۔ انبیاء کرام علیہم السلام معصوم ہوتے ہیں وہ کبھی بھی ظلم نہیں کرتے۔ نہ اپنے ہاتھ، نہ اللہ تعالیٰ کے ساتھ اور نہ ہی مخلوق کے ساتھ۔ وہ ہمیشہ جاوہ النصف پر قائم و دائم رہتے ہیں۔

مندرجہ بالا آیات مقدسہ کے علاوہ بے شمار آیات قرآنیہ سے انبیاء کرام علیہم السلام کی معصومیت ثابت ہوتی ہے۔ بقدر ضرورت چند آیات مبارکہ ذکر کی گئی ہیں۔ تاکہ قرآن مجید کی روشنی میں عصمت انبیاء کرام علیہم السلام کی اہمیت و ضرورت کو اجاگر کیا جاسکے۔

عصمت انبیاء کرام علیہم السلام پر چند اعتراضات کے جوابات:

انبیاء کرام علیہم السلام کی معصومیت اور گناہوں سے پاک ہونا ایک اجماعی مسئلہ ہے۔ کیونکہ اسوۃ انبیاء کرام علیہم السلام کو انسانیت کے لئے مثال اور نمونہ اطاعت قرار دیا گیا ہے اور مثال اسی چیز یا ہستی کی پیش کی جاتی ہے جو ہر عیب و گناہ سے پاک ہو۔ وہ خواہ کمالات کا عیب ہو یا ذات کا عیب ہو وہ اس سے بری اور منزہ و پاک ہو۔ ورنہ بطور نمونہ پیش کرنا غیر منطقی ہے اور اللہ تعالیٰ اس سے منزہ و مبرا ہے کہ وہ ان ذوات قدسیہ کو بطور مثال یا بطور نمونہ عمل پیش فرماتے جن میں نعوذ باللہ کوئی کمی موجود ہو۔ ذیل میں انبیاء کرام علیہم السلام پر کئے گئے چند اعتراضات کا جواب دیا جا رہا ہے۔ جس سے ان کی معصومیت ثابت ہو رہی ہے اور ان کا دامن ہر عیب سے پاک ثابت ہوتا ہے۔

حضرت آدم علیہ السلام پر اعتراض:

اللہ تعالیٰ نے قرآن مجید میں حضرت آدم علیہ السلام کے متعلق ارشاد فرمایا:

وَعَصَىٰ آدَمَ رَبَّهُ فَغَوَىٰ (۳۲)

”پس آدم (ﷺ) سے اپنے رب کی حکم عدولی ہو گئی اور وہ با مراد نہ ہوا۔“

مترجمین کہتے ہیں کہ اس آیت مبارکہ میں حضرت آدم (ﷺ) کی معصیت کا ثبوت ہے۔ (۳۳)

جواب:

علماء محققین نے اس سلسلے میں درج ذیل جوابات دیئے ہیں:

علامہ ابن کثیر رحمۃ اللہ علیہ لکھتے ہیں کہ اللہ تعالیٰ نے حضرت آدم اور ان کی زوجہ علیہما السلام کو ہر جنتی پھل کھانے کی اجازت دی تھی، لیکن جنت میں ایک معین درخت کے قریب تک جانے سے بھی ان دونوں کو منع کر دیا گیا تھا، ابلیس کے مسلسل دوسوہ اندازہ کرنے اور پھسلانے کے باعث آخر کار اس درخت سے کھا بیٹھے، ابلیس نے انہیں فریب دیتے ہوئے کہا تھا کہ اس بیٹگی کے درخت سے جو کھا لیتا ہے، اسے خلود مل جاتا ہے اور وہ ہمیشہ یہاں رہتا ہے۔ (۳۴)

قاضی ثناء اللہ پانی پتی رحمۃ اللہ علیہ لکھتے ہیں کہ غویٰ کا معنی ہے: مطلوب و مقصود سے ہٹ جانا اور حق کی شاہراہ سے چوک جانا، اور با مراد نہ ہونا، کیونکہ انہوں نے درخت کا پھل ہمیشہ زندہ رہنے کے لئے کھایا تھا۔ حالانکہ وہ اخراج جنت اور فنا کا سبب تھا۔ (۳۵)

مزید نقل کرتے ہوئے لکھتے ہیں: ابن ہشیمہ کہتے ہیں کہ یہ کہنا تو جائز ہے کہ آدم (ﷺ) نے اپنے رب کی نافرمانی کی، لیکن آدم (ﷺ) کو عاصی (گنہگار) کہنا جائز نہیں، کیونکہ عاصی وہ ہوتا ہے، جو نافرمانی کے فعل کا عادی ہو۔ مثلاً جو شخص ایک دفعہ کپڑا سینے سے خاٹ (فلاں نے کپڑا سیا) کہتے ہیں۔ اسے خیاط نہیں کہتے، جب تک کہ کوئی شخص کپڑے سینے کا عادی نہ ہو۔ (۳۶)

پھر سوال اٹھاتے ہیں کہ اگر یہ کہا جائے کہ کسی سے مراد نبی العہد ہے، (یعنی آدم (ﷺ) عہد کو بھول گئے) تو پھر آپ (ﷺ) کے حق میں عصیٰ آدم رہے کیوں فرمایا گیا؟ حالانکہ بھول کر کسی فعل کو کرنا معاف ہے اسے نافرمانی کیوں کہا گیا؟ اس کے جواب میں فرماتے ہیں: بھول پر مواخذہ و گرفت نہ ہونا صحت محمدیہ علی صاحبہما الصلوٰۃ والسلام کے ساتھ متخص ہے، جیسا کہ ارشاد ہے رفع عن امتی الخطا و النسیان و ما اسکتہرہوا علیہ۔ یہ امت کے بارے میں بطور خاص فرمایا ہے۔ یہ آیت کریمہ خطا و نسیان پر مواخذہ پر دلالت کرتی ہے اور یہ عقلاً متعجب بھی نہیں ہے۔ کیونکہ گناہ زہر کی مانند ہیں، جس طرح جان بوجھ کر یا بھول کر زہر کھانا ہلاکت کا باعث بنتا ہے، اسی طرح گناہ بھی سزا کا موجب ہوتے ہیں، بشرطیکہ اللہ کریم معاف نہ فرمادے، اگر چہ وہ گناہ بغیر قصد اور ارادہ کے بھی ہو۔ (۳۷)

غویٰ کا معنی عن المقصود ہے۔ یعنی جس مقصد کے لئے انہوں نے اس درخت کا پھل کھایا کہ ہمیشہ زندہ رہیں گے، وہ مطلوب حاصل نہ ہوا اور ابن الاعرابی نے کہا: غویٰ کا معنی ہے: فسد علیہ عیشہ۔ انہوں نے اپنی زندگی کا عیش و آرام خود خاک میں ملا دیا۔ راحت و آرام کی جگہ محنت و مشقت مقدر میں لکھ دی گئی۔ امام لغت اسماعیل بن حماد الجوهری لکھتے ہیں کہ غویٰ کا معنی صرف گمراہ ہونا نہیں، جس طرح ہم عام طور پر خیال کرتے ہیں، بلکہ اہل زبان اسے دو معنوں میں

استعمال کرتے ہیں۔ (۱) گمراہ ہونا (۲) حصول مقصد میں ناکام ہونا۔ الغی، الضلال و الخبیثہ ایضاً اس تحقیق کی روشنی میں ہم دوسرا معنی مراد لیں گے، کیونکہ یہاں بھی مناسب ہے۔

ضیاء الامت حضرت جسٹس جیڑ محمد کرم شاہ الازہری رحمۃ اللہ علیہ اس مقام پر ایک سوال اٹھاتے ہیں اور پھر جواب دیتے ہیں: آپ ﷺ لکھتے ہیں کہ یہاں یہ سوال پیدا ہوتا ہے کہ اگر آدم ﷺ نے بھول کر یہ کام کیا تھا، تو پھر ان کے متعلق عصیٰ آدم کے الفاظ کیوں آئے۔ اس کا صحیح جواب یہ ہے کہ حسنات الابرار سیئات المقربین نیک لوگوں کی نیکیاں بعض اوقات مقربین بارگاہ الہی کی سیئات شمار کی جاتی ہیں۔

مزید لکھتے ہیں کہ خطا اور نسیان پر اگرچہ انسان سے مواخذہ نہیں ہوگا لیکن خواص کا معاملہ اور ہے۔ ان سے ترک اولیٰ پر بھی مواخذہ ہوتا ہے:

بود	آدم	دیدہ	نور	قدیم
موتے	در	دیدہ	بود	کوکو
				عظیم

(مولانا روم رحمۃ اللہ علیہ)

حضرت آدم ﷺ نور قدیم کی آنکھ تھے اور آنکھ میں ایک بال بھی پڑ جائے تو وہ کوہ عظیم ہوتا ہے۔ (۲۸)

مندرجہ بالا اعتراض نقل کرنے کے بعد علامہ غلام رسول سعیدی اس کا جواب یوں دیتے ہیں:

اس اعتراض کا جواب یہ ہے کہ اس آیت میں حضرت آدم ﷺ کی طرف ظاہر اور صورتہ معصیت کا اسناد کیا گیا ہے کیونکہ حضرت آدم ﷺ نے بھول کر شجر ممنوعہ کھایا تھا اور گناہ تب ہوتا ہے جب قصد اور ارادہ سے عمد معصیت کا ارتکاب کیا جائے۔ مثلاً اگر کوئی روزہ میں بھول کر کھانی لے تو نہ گناہ ہے نہ اس سے روزہ ٹوٹتا ہے۔ ان کی بھول پر یہ آیت دلیل ہے:

وَلَقَدْ عَهِدْنَا إِلَىٰ آدَمَ مِنْ قَبْلِ فَنَسِيَ وَلَمْ نَجِدْ لَهُ عَزْمًا (۳۹)

”اور بے شک اس سے پہلے ہم نے آدم سے یہ عہد لیا تھا (کہ وہ اس درخت کے قریب نہ جائیں) تو وہ بھول گئے، اور ہم نے ان کا کوئی قصد نہیں پایا۔“

مندرجہ بالا جواب دینے کے بعد علامہ سعیدی ایک اور اعتراض اٹھاتے ہیں، وہ لکھتے ہیں:

قرآن پاک کی درج ذیل آیت دلالت کرتی ہے کہ آدم ﷺ نے بھول کر نہیں بلکہ قصد اور ارادہ سے شجر ممنوعہ کھایا تھا:

وَقَالَ مَا نَهَىٰ رَبِّي عَنْ هَذِهِ الشَّجَرَةِ إِلَّا أَنْ تَكُونَا مَلَائِكِينَ أَوْ تَكُونَا مِنَ الْخَالِدِينَ ۝ وَقَسَمْنَا لَكَ أَنْتَ وَالنَّصِيحِينَ ۝ فَذَلَّلْتُمَا بِغُرُورٍ ۝ فَلَمَّا ذَاقَا الشَّجَرَةَ بَدَتْ لَهُمَا سَوْآتُهُمَا (۴۱)

”اور شیطان نے کہا (اے آدم وحواء) تمہارے رب نے اس درخت سے صرف اس لئے منع کیا ہے کہ کہیں تم فرشتہ نہ بن جاؤ یا ہمیشہ رہنے والوں میں سے ہو جاؤ۔ اور ان سے قسم کھا کر کہا کہ بے شک میں تم دونوں کا خیر خواہ ہوں۔ پھر شیطان نے انہیں (اپنی طرف) فریب سے جھکا لیا۔ تو جب انہوں نے اس

درخت کو چکھا، تو ان کی شرم گاہیں ان کے لئے ظاہر ہو گئیں۔“

اعتراض کا جواب

علامہ غلام رسول سعیدی اس اعتراض کے جواب میں تحریر فرماتے ہیں۔ اس آیت میں یہ مذکور نہیں کہ حضرت آدم علیہ السلام نے شیطان کے اس قول کی تصدیق کی اور اس کے بعد اس درخت سے کھایا۔ حضرت آدم علیہ السلام سے اس قول کی تصدیق کیونکر متصور ہو سکتی ہے، اس کے بعد حجر ممنوعہ کھانا بڑا گناہ تھا، کیونکہ شیطان نے انہیں اللہ کی نافرمانی کا کہا تھا اور آدم علیہ السلام کو ابلیس کے بغض و حسد کا بھی علم تھا۔

دوسرا جواب یہ ہے کہ حضرت آدم علیہ السلام نے یہ گمان کیا کہ یہ نہی تحریمی نہیں بلکہ تنزیہی ہے۔ سو اجتہاد سے حجر ممنوعہ کھا لیا۔ اجتہادی خطا گناہ نہیں بلکہ اس پر اجر ملتا ہے۔ (۴۲)

آدم کا توبہ و استغفار ان کی تواضع و اکسار ہے۔ زمین پر اتارنا سزا نہیں بلکہ مقصد تخلیق آدم کی تکمیل ہے یعنی خلافت ارضی، اس معرکہ میں شیطان کامیاب نہیں ہوا۔ کیونکہ آدم علیہ السلام اب دائمی قیام کے لئے جنت میں جائیں گے۔ پہلے اکیلے تھے اب بے شمار ذریت کے ساتھ جائیں گے اور شیطان جہنم میں ہمیشہ ہمیشہ کے لئے جائے گا۔ (۴۳)

حضرت نوح علیہ السلام پر اعتراض

حضرت نوح علیہ السلام کے متعلق یہ شبہ پیش کیا جاتا ہے کہ انہوں نے کہا تھا:

فَقَالَ رَبِّ اِنَّ اٰبِنِيْ مِنْ اٰهْلِيْ (۴۴)

”پس نوح علیہ السلام نے عرض کیا اے میرے رب بیشک میرا بیٹا میرے اہل سے ہے۔“

تو اللہ جل مجدہ الکریم نے ارشاد فرمایا:

يٰنُوْحُ اِنَّهٗ لَيْسَ مِنْ اٰهْلِكَ جِ صَلٰهٖ اِنَّهٗ عَمَلٌ غَيْرٌ صٰلِحٍ (۴۵)

”اے نوح! وہ آپ کے اہل سے نہیں، بے شک اس کے عمل بے عمل ہیں۔“

جواب:

اس آیت مبارکہ کی تفسیر میں علامہ ابن کثیر لکھتے ہیں: اور یہ بیٹا ان میں شامل تھا، جن کے متعلق حضرت عبداللہ بن عباس رضی اللہ عنہما فرماتے ہیں کہ اس فرمان اِنَّهٗ لَيْسَ مِنْ اٰهْلِكَ کا مطلب یہ ہے کہ یہ تیرے اس اہل میں سے نہیں، جن کی نجات کا وعدہ میں نے تمہارے ساتھ کیا ہے۔ اور یہی قول حق ہے۔ اس سے انحراف بہت بڑی غلطی ہے۔ (۴۶)

عبداللہ بن عباس رضی اللہ عنہما مزید فرماتے ہیں کہ وہ آپ علیہ السلام کا بیٹا تھا، لیکن نیت اور اعمال میں آپ علیہ السلام کا مخالف تھا۔ (۴۷)

قاضی ثناء اللہ رحمۃ اللہ علیہ اس آیت کے تحت رقمطراز ہیں:

الشیخ ابو منصور رحمۃ اللہ علیہ فرماتے ہیں کہ حضرت نوح علیہ السلام کا بیٹا منافق تھا، حضرت نوح علیہ السلام اس کے کفر کو پہچانتے نہ تھے، ورنہ حضرت نوح علیہ السلام کا قول اِنَّ اٰبِنِيْ مِنْ اٰهْلِيْ درست نہ ہوگا اور آپ علیہ السلام کو پتہ ہوتا تو آپ سوال ہی نہ کرتے، کیونکہ

اس جیسے افراد کے متعلق سوال کرنے سے پہلے ہی منع کیا جا چکا تھا۔ اسی طرح اللہ تعالیٰ کا ارشاد ”وَلَا تَخَاطِبُنِي فِي الَّذِينَ ظَلَمُوا إِنَّهُمْ مُعْرِضُونَ“ بھی اسی بات پر دلالت کرتا ہے کہ آپ ﷺ کو اس کی حقیقت کا علم نہ تھا۔ اللہ تعالیٰ نے آگاہ فرمایا کہ وہ آپ ﷺ کے اہل سے نہیں ہے۔ ابو منصور رحمۃ اللہ علیہ کا یہ قول محل نظر ہے کیونکہ آپ ﷺ نے اسے بلا یا تو اس نے کہا قال ساوی الی جبل بعصمنی من الماء۔ کا ارشاد الہی صراحتہ دلالت کر رہا ہے کہ وہ کفر کا اظہار کرتا تھا۔ (۳۸)

اس آیت مبارکہ کی تفسیر میں ضیاء الامت رحمۃ اللہ علیہ تحریر فرماتے ہیں ”حضرت نوح علیہ السلام نے یہ التجا کنعان کے غرق ہونے سے پہلے کی تھی یا بعد؟ علماء سے دونوں قول مروی ہیں اگر پہلے ہو تو اس کی وجہ یہ بیان کی گئی ہے کہ کنعان کھلم کھلا کفر نہیں کیا کرتا تھا۔ دل میں نفاق تھا، آپ ﷺ نے اس کے ظاہری اسلام کے پوش نظر یہ گزارش کی۔..... جواب دیا گیا کہ یہ تیرا بیٹا نہیں۔ اس کے دل میں کفر و نفاق ہے۔ اس کے اعمال برے ہیں۔ لہذا سفارش نہ کرو۔ بعض نے لکھا کہ وہ کھلا کافر تھا، لیکن غلبہ محبت کی وجہ سے خیال نہ رہا اور یہ عرض کر بیٹھے۔ جس پر تنبیہ کی گئی اور اگر یہ کہا جائے کہ آپ ﷺ کی یہ ندا کنعان کے ڈوب جانے کے بعد تھی، (اور میرے نزدیک یہی راجح ہے۔ کیونکہ اس ندا کا ذکر وکان من المعرقین کے بعد ہوا ہے) تو پھر اس کا مقصد یہ تھا کہ الہی! کنعان کے غرق کیے جانے کی وجہ کیا ہے؟ حالانکہ وہ میرا بیٹا تھا؟ اس استفسار کے جواب میں پہلے تو فرمایا کہ وہ تیرے اہل سے ہے ہی نہیں۔ بعد میں اس کی وجہ بتائی۔ اِنَّهُ عَمَلٌ غَيْرٌ صَالِحٍ۔ اور ایسے شخص کو نبوت کے پاک خاندان کا فرد شمار نہیں کیا جاسکتا۔ (۳۹)

علامہ سعیدی اس اعتراض کے جواب میں لکھتے ہیں:

اس کا جواب یہ ہے کہ یہ تکذیب نہیں ہے، بلکہ حضرت نوح علیہ السلام کو اس پر تنبیہ کرنا تھا کہ اللہ تعالیٰ نے جو ان کے اہل کے متعلق وعدہ کیا تھا، وہ اہل صالح کے متعلق تھا۔ (۵۰)

حضرت ابراہیم علیہ السلام پر اعتراض:

حضرت ابراہیم علیہ السلام پر یہ اعتراض ہے کہ انہوں نے تین بار خلاف حقیقت بات کی۔ ہذا ربی۔ بل فعلہ کبیرہم۔ انی سفیم۔ (۵۱)

اب ان اعتراضات کے جوابات مفسرین رحمۃ اللہ علیہم و محدثین کرام رحمۃ اللہ علیہم کی آراء کی روشنی میں بیان کیے جاتے ہیں۔ قرآن مجید میں ہے:

فَلَمَّا حَنَّ عَلَيْهِ الْبَيْلُ رَاكِبًا ۖ قَالَ هَذَا رَبِّي ۖ فَلَمَّا أَقْبَلَ قَالَ لَا أُحِبُّ الْآفِلِينَ ۝
فَلَمَّا رَأَى الْقَمَرَ بَازِعًا قَالَ هَذَا رَبِّي ۖ فَلَمَّا أَقْبَلَ قَالَ لَئِن لَّمْ يَهْدِنِي رَبِّي لَأَكُونَنَّ مِنَ
الْقَوْمِ الضَّالِّينَ ۝ فَلَمَّا رَأَى الشَّمْسَ بَازِعَةً قَالَ هَذَا رَبِّي هَذَا أَكْبَرُ ۖ فَلَمَّا أَقْبَلَتْ
قَالَ يَقَوْمِ إِنِّي بَرِيءٌ مِّمَّا تُشْرِكُونَ ۝

ان آیات کے تحت علامہ ابن کثیر رحمۃ اللہ علیہ رقمطراز ہیں:

صحیح مسلم کی حدیث ہے کہ رسول اللہ ﷺ نے فرمایا:
قال اللہ تعالیٰ انی خلقت عبادی حنفاء۔

پھر فرمایا:

فَطَرَتِ اللَّهُ النَّبِيَّ فَطَرَ النَّاسَ عَلَيْهَا (الروم: ۳۰)

اور پھر فرمایا:

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ
أَلَسْتُ بِرَبِّكُمْ ط قَالُوا بَلَىٰ (الاعراف: ۱۷۲)

جب تمام مخلوق کے بارے میں یہ ثابت ہے کہ ان کی فطرت میں خدا پرستی اور اعتراف عبودیت کی صفت رکھ دی گئی ہے۔ تو حضرات ابراہیم ؑ کے بارے میں یہ کیسے گمان کیا جاسکتا ہے کہ وہ توحید باری تعالیٰ اور خدا شناسی کے معاملہ میں متردد تھے، حالانکہ آپ ﷺ اللہ کے اطاعت گزار، مخلص، اس کی طرف رجوع کرنے والے تھے، اور مشرک نہیں تھے، بلکہ آپ ﷺ تو رسول اللہ ﷺ کے بعد بغیر کسی شک و شبہ کے تمام لوگوں سے زیادہ فطرت سلیمہ کے مالک تھے، آپ ﷺ اپنی قوم کے مقابلے میں مناظر تھے نہ کہ ناظر۔ (۵۳) اس کی تائید اللہ تعالیٰ کے اس ارشاد سے بھی ہوتی ہے:

قَالَ أَتَحَا جُونِي فِي اللَّهِ وَقَدْ هَدَانِ (انعام: ۸۰)

حضرت ابراہیم ؑ جب قوت نظریہ میں کمال درجے پر فائز تھے۔ تو ان سے ایک استدلال کی تکمیل کے بعد کسی اور استدلال کی ضرورت کا تصور نہیں کیا جاسکتا۔ فَلَمَّا أَفْلَحَ قَالَ لَنْ أَبْرَأَ لَكَ رَبِّي لَأَكُونَنَّ مِنَ الْقَوْمِ الضَّالِّينَ یہ بات آپ ﷺ نے اللہ تعالیٰ کی طرف سے ہدایت کی نعمت کا شکر بجالانے کے لئے کہی۔ جس طرح رسول اللہ ﷺ نے فرمایا اگر اللہ تعالیٰ کی عنایت نہ ہوتی تو نہ ہم ہدایت پاتے، نہ صمد کہتے اور نہ ہی نماز پڑھتے۔ اس میں آپ ﷺ کی قوم کے لئے راہنمائی ہے اور اس امر پر انہیں تنبیہ ہے کہ جب چاند کی حالت بدلتی رہتی ہے، تو وہ اس قابل نہیں کہ وہ اللہ بن سکے، جس نے چاند کو الہ بنا لیا ہے وہ گمراہ ہے۔ حضرت ابراہیم ؑ نے اس کے غروب ہونے سے استدلال کیا ہے، حالانکہ طلوع و غروب دونوں میں ایک حالت سے دوسری حالت کی طرف انتقال ہوتا ہے۔ کیونکہ غروب سے استدلال کرنا زیادہ ظاہر ہے، کیونکہ اس میں انتقال ادنیٰ حالت کی طرف ہوتا ہے۔ (۵۳)

مزید لکھتے ہیں:

سورج ستاروں سے بڑا ہے، آپ ﷺ نے استدلال اور مشرکوں کے شبہ کو ظاہر کرنے کے لئے اسے اکبر کہا، جب وہ بھی غروب ہو گیا، تو آپ ﷺ نے تمام باطل خداؤں سے براہت کا اظہار کر دیا، کیونکہ جب یہ واضح ہو گیا کہ ستارے، چاند اور سورج اجرام علوی، عظیم اور روشن ہونے کے باوجود اللہ نہیں بن سکتے، کیونکہ وہ نئے نئے تغیرات کا محل ہیں..... اتمام حجت کے بعد اپنی براہت کا اظہار، واضح دلیل ہے کہ آپ ﷺ کی طرف سے یہ کلام محض مد مقابل کو چپ کرانے کے لئے تھا، اس تحقیق کی طلب کے لئے نہ تھا، جو آپ ﷺ کو پہلے حاصل نہ تھی۔ (۵۵)

ان آیات کی تفسیر میں ضیاء الامت پیسیدہ رقمطراز ہیں:

اصل میں اھذا رسی استنھام انکاری ہے۔ یعنی کیا یہ میرا رب ہے؟ ہرگز نہیں۔ یہ خیال کرنا کہ آپ ﷺ کو اس وقت عرفان توحید حاصل نہ تھا، اس لیے وہ ایک ٹٹماتے ہوئے تارے کو اپنا رب سمجھنے لگے، سخت غلطی ہے۔ پیغمبر کا دامن نبوت سے پہلے بھی کفر و شرک سے پاک ہوتا ہے۔ چاند کے متعلق بھی آپ ﷺ نے یہی فرمایا تھا، جب وہ ڈوب گیا تو فرمایا لئن لم یھدنی ربی اگر میرا رب مجھے ہدایت نہ فرماتا تو جس گمراہی میں میری ساری قوم گرفتار تھی، میں بھی اس سے نہ بچ سکتا اس سے یہ وضاحت ہو جاتی ہے کہ آپ ﷺ کا دل ربی (میرا رب) کے یقین سے اور ایمانی سے منور اور روشن تھا، اگر معترض کی بات تسلیم کی جائے تو چاند ستارہ اور سورج کے ڈوبنے پر آپ ﷺ کو حیرت ظاہر کرنی چاہیے تھی۔ مگر آپ ﷺ نے حیرت کا اظہار نہیں کیا، بلکہ فوراً فرمایا لئن لم یھدنی ربی۔ (۵۶)

حضرت ابراہیم علیہ السلام پر دوسرا اعتراض

اللہ نے ارشاد فرمایا ہے:

قَالُوا يَا آتِ فَفَعَلْتَ هَذَا بِالْهَيْتَانَا يَا بُرْهَيْمُ ۝ قَالَ بَلْ فَعَلَهُ قِ صِلِ كَيْسِرُهُمْ هَذَا
فَسْتَلَوْهُمْ إِنْ كَانُوا يَنْطِقُونَ ۝ (۵۷)

”(ابراہیم علیہ السلام کے ہم قوم) لوگ بولے کہ (اے ابراہیم!) کیا تم نے ہمارے معبود کے ساتھ یہ کیا ہے؟
ابراہیم علیہ السلام بولے کہ ان کے بڑے (بت) نے یہ کیا ہے۔ ان سے پوچھو اگر یہ بولتے ہیں۔“

جواب:

علامہ ابن کثیر تحریر کرتے ہیں:

آپ ﷺ کے اس فرمان سے مقصود یہ تھا کہ وہ لوگ خواب غفلت سے بیدار ہو کر غور و فکر کریں اور اعتراف کر لیں کہ یہ بت بولنے کی صلاحیت نہیں رکھتے۔ اس لیے بے جان ہونے کے ناطے اس بڑے بت سے یہ حرکت ہونے کا کوئی امکان ہی نہیں۔ (۵۸)

قاضی ثناء اللہ پانی پتی لکھتے ہیں:

یہاں حضرت ابراہیم علیہ السلام نے فصل کی نسبت ان کے بڑے بت کی طرف کی ہے، تو اس کی تین وجوہ ہیں: ایک یہ کہ اس فصل کا سبب ان کا بڑا بت تھا، لہذا اس کی طرف نسبت کر دی، دوسری وجہ یہ ہے کہ آپ ﷺ نے تعریفی اسلوب پر انہیں خاموش کرنے اور بڑے بت کا مذاق اڑانے کے ساتھ اپنے فصل کا ثبوت دیا ہے..... یا تیسری وجہ یہ ہے کہ آپ ﷺ نے ان کے اعتقاد کے ٹروم کے مطابق کہا ہے کہ بڑے بت کو غصہ آتا ہے کہ میرے ساتھ دوسروں کی عبادت کیوں کی جائے (۵۹)

حضرت ضیاء الامت پیسیدہ لکھتے ہیں:

آپ ﷺ نے فرمایا نادانو! مجھ سے کیا پوچھتے ہو اپنے خداؤں سے پوچھو، کس نے ان کا یہ حشر کیا اور یہ صنم اکبر جس کے سامنے مشائخوں کے انبار لگے ہوئے ہیں اور جس کے کندھے پر کلباڑا رکھا ہوا ہے، یہ تو صاف بتا رہا ہے کہ اس نے جو نئے خداؤں سے ناراض ہو کر ان کا ستیاناس کر ڈالا۔ مجھ سے کیوں پوچھتے ہو، ان سے پوچھو اگر یہ بولنے کی سکت رکھتے ہوں، بتوں کی اس توہین سے ہی وہ بڑے پریشان تھے۔ آپ ﷺ کے اس الزام نے ان کے ہوش اڑا دیئے، بھنا کر رہ گئے، بے حس و حرکت گویا جسم میں جان نہیں، کاٹو تو خون نہیں۔ (۶۰)

علامہ غلام رسول سعیدی لکھتے ہیں:

یہ بطور تعریض اور استہزاء فرمایا تاکہ کفار خود اعتراف کریں کہ یہ بڑا بت تو اپنی جگہ سے مل بھی نہیں سکتا۔ یہ ان بتوں کو کیسے توڑ سکتا ہے۔ (۶۱)

تیسرا اعتراض:

اللہ تعالیٰ فرماتا ہے:

فَنظَرَ نَظْرَةً فِي النُّجُومِ ۝ فَقَالَ لَئِنِّي سَقِيمٌ (۶۲)

”پھر آپ نے ایک نگاہ ستاروں کو دیکھا، پھر کہا میں بیمار ہونے والا ہوں۔“

جواب:

اس آیت کے حوالے سے یہ اعتراض کیا جاتا ہے کہ آپ ﷺ بیمار نہ تھے اور آپ ﷺ نے ظاہر یہ کیا کہ آپ ﷺ بیمار ہیں۔

اس کی تفسیر میں علامہ ابن کثیر رحمۃ اللہ علیہ لکھتے ہیں:

آپ ﷺ نے اپنی قوم کو یہ اس لیے فرمایا تاکہ جب وہ اپنے میلے میں چلے جائیں تو آپ ﷺ شہر میں اکیلے رہ جائیں۔ میلے میں ان کے جانے کا وقت قریب آچکا تھا تو آپ ﷺ نے چاہا کہ علیحدگی میں ان کے بتوں کو توڑ دیں۔ آپ ﷺ نے ایسی گفتگو فرمائی جو فی الحقیقت سچ تھی، لیکن وہ اپنے عقیدہ کے مطابق سچ و سچ آپ ﷺ کو بیمار سمجھ بیٹھے۔ مزید لکھتے ہیں:

”قتادہ رحمۃ اللہ علیہ کہتے ہیں کہ جو شخص کسی امر میں غور و فکر کرے، اہل عرب اسے کہتے ہیں فَنظَرَ نَظْرَةً فِي النُّجُومِ۔ پھر انہیں نالنے کے لئے فرمایا اِنْسِي سَقِيمٌ میں ضعیف ہوں..... دراصل یہ کذب حقیقی نہیں کہ اس کے قائل کو برا سمجھا جائے۔ بلکہ اسے مجازاً جموٹ کہا گیا ہے۔ شرعی مقصد کے حصول کے لئے یہ تعریض ہے۔ حدیث مبارکہ میں ہے کہ تعریض سے جموٹ سے بچنے کی گنجائش ہے۔ (۶۳)

علامہ ثناء اللہ رقمطراز ہیں:

حضرت عبداللہ بن عباس رضی اللہ عنہما فرماتے ہیں کہ ابراہیم رحمۃ اللہ علیہ کی قوم علم نجوم کا سہارا لیتی تھی، تو آپ ﷺ نے ان

کے انداز میں یہ معاملہ اختیار فرمایا تاکہ وہ میری بات کا رد اور انکار نہ کر سکیں..... عید کے موقع پر انہوں نے آپ ﷺ سے کہا کہ ہمارے ساتھ آئیں تو آپ ﷺ نے یہ جواب دیا۔ ابن عباس رضی اللہ عنہما یہ بھی فرماتے ہیں کہ آپ ﷺ نے فرمایا میں مطعون (طاعون کا مریض) ہوں اور وہ لوگ اس مرض سے دور بھاگتے تھے۔ (۶۴)

ان آیات کے بارے میں علامہ رسول سعیدی لکھتے ہیں:

حضرت ابراہیم ﷺ کا چاند سورج وغیرہ کو ہذا ربی کہنا بے تقدیر فرض تھا، جیسے کسی چیز پر بطلان کا حکم لگانے کے لئے اس کو فرض کیا جاتا ہے۔ یا یہاں استفہام اھذا ربی؟ مخذوف ہے۔ اور بڑے بت کے بارے میں فرمایا بل فعلہ کبیر ہم خود ہوں کو تو ذکر فرمایا۔ یہ بطور تعریض اور استہزا فرمایا تاکہ کفار خود اعتراف کریں کہ یہ بڑا بت تو اپنی جگہ سے بل بھی نہیں سکتا۔ یہ انہیں کیسے توڑ سکتا ہے؟ اور انہیں سَقِیْم سے مراد یہ تھی کہ میں قوم کی بت پرستی کی وجہ سے غم و غصہ میں مبتلا ہوں۔ (۶۵)

حضرت ابراہیم پر ایک اور اعتراض:

حضرت سیدنا ابراہیم ﷺ نے اپنی زوجہ محترمہ کو بہن کہا۔ نعوذ باللہ من ذالک

حضرت ابو ہریرہ رضی اللہ عنہ سے روایت ہے کہ

رسول اللہ ﷺ نے فرمایا کہ حضرت ابراہیم ﷺ سے تین مرتبہ کذب کا صدور ہوا۔ دو مرتبہ ذات الہی کی خاطر جب فرمایا بل فعلہ کبیر ہم اور فرمایا انی سقیم اور تیسری مرتبہ جب آپ ﷺ حضرت سارہ علیہا السلام کے ساتھ سفر میں تھے۔ ایک جگہ قیام کیا تو وہاں کے ظالم بادشاہ کو اطلاع دی گئی کہ تمہاری سلطنت میں ایک شخص ایک نہایت خوبصورت عورت کے ساتھ آیا ہے۔ بادشاہ نے آپ ﷺ کو بلا لیا۔ اور پوچھا کہ یہ عورت تمہاری کیا ہے؟ آپ ﷺ نے فرمایا میری بہن ہے۔ بادشاہ نے کہا کہ جاؤ اسے میرے پاس بھیج دو۔ آپ ﷺ نے آ کر حضرت سارہ رضی اللہ عنہا سے کہا کہ بادشاہ نے تمہارے بارے میں مجھ سے پوچھا تھا تو میں نے کہا تم میری بہن ہو، کیونکہ تم دینی لحاظ سے میری بہن ہو اور تمہارے اور میرے سواروئے زمین پر کوئی مسلمان نہیں۔ لہذا تم بھی یہی کہنا۔ حضرت سارہ رضی اللہ عنہا کو بھیج کر خود نماز میں مشغول ہو گئے۔ آپ ﷺ جب بادشاہ کے پاس گئیں تو اس بد بخت نے دست درازی کی کوشش کی۔ لیکن اس کے ہاتھ پاؤں مثل ہو گئے، اس پر اس نے کہا کہ آپ میرے لیے اللہ تعالیٰ سے دعا کریں میں ٹھیک ہو جاؤں آئندہ ایسا نہ کرونگا۔ حضرت سارہ رضی اللہ عنہا نے دعا کی تو وہ ٹھیک ہو گیا، پھر بد تمیزی کرنے لگا اور وہی ہوا جو پہلے ہوا تھا ایسا تین دفعہ ہوا۔ جب تیسری دفعہ ٹھیک ہوا تو دربان کو بلا کر کہا کہ اس عورت کو یہاں سے نکال دو اور اسے باجر عطا کر دو۔ حضرت ابراہیم رضی اللہ عنہ نے جب آپ کی آہٹ سنی تو نماز سے فراغت پاتے ہی پوچھا کیا معاملہ رہا۔ انہوں نے فرمایا کہ اللہ تعالیٰ نے اسے باجر کافر کے مکر کو ناکام بنا دیا ہے اور اس نے میری خدمت کے لئے باجر مجھے دی ہے۔ ابو ہریرہ رضی اللہ عنہ فرماتے ہیں کہ تمہاری ماں ہیں اے خالص نسب والو۔ (ملخصاً)

حدیث میں مجازاً ان باتوں کو جھوٹ سے تعبیر فرمایا گیا ہے۔ کیونکہ ظاہر اور صورتاً یہ باتیں کذب کے مشابہہ تھیں۔

جیسا کہ اللہ تعالیٰ نے برائی کی سزا کو مجازاً برائی سے تعبیر فرمایا ہے۔

فرمایا ہے جزاء سببہ سببہ مثلھا۔ حضرت ابراہیم علیہ السلام نے مزاحیہ فرمایا کہ تو میری اسلامی بہن ہے گویا آپ صلی اللہ علیہ وسلم نے تعریض فرمائی جھوٹ کا ارادہ نہیں کیا تھا۔ اور آپ صلی اللہ علیہ وسلم کی شان اس سے بہت بلند و بالا ہے۔ (۶۶)

درج بالا سطور میں آپ نے ملاحظہ کیا کہ حضرت ابراہیم علیہ السلام پر قرآن مجید کی آیات مبارکہ اور ایک حدیث مبارکہ کی رو سے جو اعتراضات کئے جاتے ہیں۔ دراصل وہ اعتراض بے بنیاد اور غیر منطقی ہیں۔ آپ صلی اللہ علیہ وسلم نے کبھی بھی جھوٹ نہیں بولا نہ ہی خلاف حقیقت کوئی بات کی۔ یہ اور بات ہے کہ آپ صلی اللہ علیہ وسلم کا کلام سامعین کو سمجھ نہ آسکے۔ فاضل مفسرین کرام نے کس نفیس انداز میں حضرت ابراہیم علیہ السلام کے مندرجہ بالا اقوال کی تشریح و توضیح کر کے حقیقت حال واضح کر دی ہے اور ان اعتراضات کے بے مقصد اور مہمل ثابت کر دیا ہے۔ بلکہ حضور اکرم صلی اللہ علیہ وسلم نے حضرت ابراہیم علیہ السلام کے تینوں کلمات کے بارے میں ارشاد فرمایا: ان میں سے ایک کلمہ بھی ایسا نہیں ہے کہ جس سے حکمت کے ساتھ اللہ کے دین کی بھلائی مقصود نہ ہو۔ (۶۷)

مندرجہ بالا حدیث مبارکہ میں حضور نبی اکرم صلی اللہ علیہ وسلم نے ارشاد فرمایا کہ حضرت ابراہیم علیہ السلام نے ہمیشہ اور ہر وقت اللہ کے دین کی بھلائی مد نظر رکھی۔ کبھی بھی ذاتی غرض کے لئے کوئی کلام نہ کیا۔ اس ارشاد پاک سے حضرت ابراہیم علیہ السلام کی عصمت بالکل واضح طور پر ثابت ہو جاتی ہے اور مزید کسی شک و شبہ کی گنجائش نہیں رہتی نہ ہی کسی معترض کے اعتراض کی کوئی حیثیت رہ جاتی ہے۔

حضرت موسیٰ علیہ السلام پر اعتراض:

حضرت موسیٰ علیہ السلام نے قبلی کو ایک گھونسا مارا جس سے وہ ہلاک ہو گیا۔

فَوَكَزَهُ مُوسَى فَقَضَى عَلَيْهِ نَقَالَ هَذَا مِنْ عَمَلِ الشَّيْطَانِ ط إِنَّهُ عَدُوٌّ مُضِلٌّ مُبِينٌ
(۱۵) قَالَ رَبِّ إِنِّي ظَلَمْتُ نَفْسِي فَاغْفِرْ لِي فَغَفَرْتَهُ ط إِنَّهُ هُوَ الْغَافِقُورُ

الرَّحِيمِ (۶۸)

”موسیٰ علیہ السلام نے اسے مکارا تو اس پر موت آگئی (اس کے بعد کہا) یہ کام شیطان کی طرف سے سرزد ہوا ہے۔ بے شک وہ دشمن ہے کھلا گمراہ کرنے والا۔ موسیٰ علیہ السلام نے اللہ تعالیٰ سے عرض کیا اے میرے رب بے شک میں نے اپنی جان پر زیادتی کی۔ تو مجھے معاف فرمادے تو اللہ تعالیٰ نے انہیں معاف فرمادیا۔“

علامہ ابن کثیر اس واقعہ کو مختصر ایوں ذکر کرتے ہیں:

عبداللہ بن عباس رضی اللہ عنہما سے روایت ہے کہ آپ صلی اللہ علیہ وسلم اس وقت شہر میں داخل ہوئے جب لوگ گہری نیند سو رہے تھے۔ یعنی مغرب و عشاء کے درمیان یا دوپہر کے وقت آپ صلی اللہ علیہ وسلم نے دو آدمیوں کو کھڑتے جھگڑتے دیکھا۔ ایک اسرائیلی اور دوسرا قبلی تھا، اسرائیلی نے آپ صلی اللہ علیہ وسلم سے مدد مانگی آپ صلی اللہ علیہ وسلم نے قبلی کو ایسا گھونسا رسید کیا کہ اس کا کام تمام کر دیا

اس پر پریشان ہو کر آپ ﷺ کہنے لگے **هَذَا مِنْ عَمَلِ الشَّيْطَانِ**۔ پھر اللہ تعالیٰ سے معافی کی درخواست کی۔ (۶۹) قاضی ثناء اللہ صاحب لکھتے ہیں:

یہ آپ ﷺ نے اس وقت کیا جب آپ ﷺ کو کفار کے قتل کا حکم نہیں دیا گیا تھا، یا اس لیے کہ آپ ﷺ ان میں محفوظ و نامون تھے اور آپ ﷺ کی طرف سے ایسا عمل درست نہیں تھا، لیکن اس کے باوجود آپ ﷺ کی عصمت نبوت کے منافی نہیں، کیونکہ یہ قتل خطا ہوا تھا آپ ﷺ نے اسے شیطانی عمل قرار دیا اور ظلم کہا اور اس سے استغفار بھی کیا، جیسا کہ مقررین کی عادت ہوتی ہے کہ اگر کوئی حقیر سی غلطی بھی ان سے سرزد ہو جائے تو اسے بڑا سمجھ کر استغفار کرتے ہیں۔ (۷۰)

صدرالافاضل مولانا نعیم الدین مراد آبادی رحمۃ اللہ علیہ اس سلسلے میں رقمطراز ہیں:

آپ ﷺ کا ارادہ قطعی کو قتل کرنے کا نہ تھا، اور یہ کلام موسیٰ علیہ السلام سے بطور تواضع ہے، کیونکہ آپ سے کوئی معصیت سرزد نہیں ہوئی اور انبیاء معصوم سے ان میں گناہ نہیں ہوتے، قطعی کا مارنا آپ ﷺ کا دفع ظلم اور امداد مظلوم تھی، یہ کسی ملت میں بھی گناہ نہیں، پھر بھی اپنی طرف تفسیر کی نسبت کرنا اور استغفار چاہنا یہ مقررین کا دستور ہی ہے۔ بعض مفسرین نے فرمایا کہ اس میں تاخیر اولیٰ تھی، اس لیے سیدنا موسیٰ نے ترک اولیٰ کو زیادتی فرمایا اور اس پر حق تعالیٰ سے مغفرت طلب کی۔ (۷۱)

ان آیات کے تحت ضیاء الامت لکھتے ہیں:

اچانک جب یہ حادثہ رونما ہوا تو یقیناً آپ ﷺ کو روحانی اذیت بھی ہوئی ہوگی کہ ناحق ایک جان تلف ہوگئی، پھر یہ خدشہ بھی پیدا ہو گیا کہ فرعون پہلے ہی درپے آزار ہے اس واقعہ کے علم کے بعد وہ مجھے جیسا نہ چھوڑے گا، چنانچہ جذبات و افکار کی کشمکش میں یہ فقرہ (هَذَا مِنْ عَمَلِ الشَّيْطَانِ) آپ ﷺ کی زبان سے نکلا ہوگا۔ اس قتل میں اگرچہ آپ ﷺ کے ارادہ و قصد کو کوئی دخل نہ تھا، بہر حال ایک جان تو تلف ہوگئی تھی، اس لیے بارگاہ الہی میں بخشش و مغفرت کی التجا کرنے لگے۔ مغفرت کا معنی ڈھانپنا ہے۔ ممکن ہے یہ بھی بخش نظر ہو کہ الہی پردہ پوشی فرماوے اور دشمنوں کو پتہ نہ چلے، چنانچہ اس غمخورد رجیم نے قبول فرمایا اور کسی کو کانوں کان خبر نہ ہوئی۔ (۷۲)

قرآن مجید میں عصمت انبیاء کا تصور:

اس واقعہ کو قتل کرنے کے بعد پھر محمد کرم شاہ صاحب رحمۃ اللہ علیہ عصمت انبیاء کرام علیہم السلام کے تصور کو قرآن مجید اور ہائیکل کی روشنی میں بیان کرتے ہیں۔ جس سے واضح ہوتا ہے کہ قرآن مجید عصمت انبیاء کرام علیہم السلام کا صحیح علمبردار ہے، جبکہ موجودہ تورات اس سے یکسر عاری ہے۔ درج ذیل سطور میں پھر صاحب رحمۃ اللہ علیہ کی تحقیق ملاحظہ کیجئے:

قرآن کریم نے اس واقعہ کو جس طرح بیان کیا ہے اس سے صاف پتہ چلتا ہے کہ یہ قتل بلا ارادہ ہوا۔ لیکن موسیٰ علیہ السلام کے امتیوں (یہودیوں) نے جس طرح ہائیکل میں اس واقعہ کو لکھا ہے وہ بھی سن لیجئے:

اتنے میں موسیٰؑ جب بڑا ہوا تو اپنے بھائیوں کے پاس گیا اور ان کی مشقتوں پر اس کی نظر پڑی اور اس نے دیکھا کہ ایک مصری اس کے عبرانی بھائی کو مار رہا ہے۔ پھر اس نے ادھر ادھر نگاہ کی اور جب دیکھا کہ وہاں کوئی دوسرا آدمی نہیں ہے تو اس مصری کو جان سے مار کر ریت میں چھپا دیا۔ (خروج: ۱۱۶۳)

قرآن کریم کا یہ کتنا احسان ہے کہ اس نے انبیاء کرامؑ کے دامن پر لگے ہوئے سارے داغوں کو دھو کر صاف کر دیا۔ خواہ وہ داغ ان کے دشمنوں نے دانستہ لگائے تھے خواہ ان کے نادان دوستوں نے کرم فرمائی کی تھی۔ (۷۳)

علامہ غلام رسول سعیدی لکھتے ہیں:

آپ ﷺ نے قبلی کو ارادہ نقل سے گھونسا نہیں مارا تھا؛ بلکہ تادیباً مارا تھا؛ اور وہ قضاء الہی سے ہلاک ہو گیا۔ یہ فعل آپ ﷺ کا گناہ نہیں تھا؛ اللہ سے معافی چاہتا اور اللہ سے استغفار کرتا؛ ازراہ تواضع تھا۔ آپ نے جو تورات کی الواح گرا دی تھیں؛ تو وہ شدت غضب اور دہشت کی وجہ سے آپ ﷺ کے ہاتھوں سے ساقط ہو گئیں اور حضرت ہارون ﷺ کو سر پکڑ کر کھینچنا ان کو ایذا پہنچانے کے قصد سے نہیں کیا تھا؛ بلکہ وہ انہیں قریب کرنا چاہتے تھے۔ ان میں سے کوئی کام بھی گناہ نہیں تھا۔ (۷۴)

حضرت داؤد علیہ السلام پر اعتراض:

حضرت سیدنا داؤد علیہ السلام اللہ تعالیٰ کے عظیم الشان پیغمبر ہیں۔ طاعنین نے بعض پہلوؤں سے آپ پر بھی اعتراض کیا ہے؛ قرآن مجید میں ہے:

وَهَلْ أَنْتَ نَبِيُّ الْخَصَمِ م إِذْ تَسُوْرُوا الْمِحْرَابَ وَظَنَّ دَاوُدُ أَنَّمَا فَتَنَّهٗ فَاسْتَغْفَرَ رَبَّهُ وَخَرَّ رَاكِعًا وَأَنَابَ ۝ فَغَفَرْنَا لَهُ ذٰلِكَ ط وَإِنَّ لَهُ عِنْدَنَا لَزُلْفٰی وَحُسْنَ مَآبٍ ۝ (۷۵)

”کیا آپ کے پاس جھگڑنے والوں کی خبر آئی..... اور اس وقت داؤد نے گمان کیا کہ ہم نے ان کی آزمائش کی ہے؛ تو انہوں نے فوراً اپنے رب سے استغفار کیا اور سجدہ میں گر گئے؛ تو ہم نے انہیں معاف کر دیا اور ہماری بارگاہ میں ضروران کے لیے قریب خاص اور بہترین ٹھکانا ہے۔“

مترجمین کہتے ہیں کہ حضرت داؤد علیہ السلام نے کس آزمائش کا گمان کیا تھا؛ اور کس چیز پر استغفار کیا؟ (۷۶)

جواب:

ان آیات مبارکہ کے ضمن میں علامہ ابن کثیر رحمۃ اللہ علیہ لکھتے ہیں:

مفسرین کرام رحمۃ اللہ علیہم نے یہاں ایک واقعہ ذکر فرمایا ہے اس کا اکثر حصہ بنی اسرائیل کی روایتوں سے لیا گیا ہے۔ اس میں کوئی بات بھی نئی معصوم سے ثابت نہیں۔ جس کی اتباع کرنا لازمی ہو؛ لیکن ابن ابی حاتم رحمۃ اللہ علیہ نے یہاں ایک حدیث نقل کی ہے؛ جس کی سند صحیح نہیں؛ کیونکہ اس کے ایک راوی بزیدر قاشی ہیں؛ جو اگرچہ صالحین میں سے ہیں؛ لیکن ائمہ کے نزدیک ضعیف الحدیث ہیں؛ لہذا اوٹی یہ ہے کہ اس قصہ کی حلاوت پر اکتفاء کیا جائے اور اس کا علم صرف اللہ کی طرف لوٹایا جائے؛ بلاشبہ قرآن حق ہے؛ اور جو کچھ اس میں ہے وہ بھی حق ہے۔ (۷۷)

حضور نبیاء و اٰلہٖ وسلم لکھتے ہیں کہ امام رازی رحمۃ اللہ علیہ نے اس قصہ کی خوب تحقیق کی ہے اور پھر لکھا ہے:

وَالَّذِي آذَيْنُ بِهِ وَ أُذْهَبَ إِلَيْهِ انْ ذَلِكْ باطل۔

میرا عقیدہ اور میری تحقیق یہ ہے کہ یہ واقعہ سراسر باطل اور لغو ہے۔ پھر اس کے بطلان کے متعلق کئی دلیلیں پیش کر کے آخر میں لکھتے ہیں:

آیات کا سیاق و سباق دونوں اس قصہ کی پر زور تردید کرتے ہیں اور اسے سراپا لغو اور بیہودہ قرار دیتے ہیں۔ (۷۸) اس کے بعد علامہ ابو حیانؒ سے نقل کرتے ہیں کہ انہوں نے فرمایا:

ہمارا پختہ یقین ہے کہ انبیاء کرام علیہم السلام گناہ اور خطا سے معصوم ہوتے ہیں۔ ان سے ایسے امور قطعاً سرزد نہیں ہو سکتے۔ اگر ایسا ہوتا تو شرعی احکام پر اعتماد نہ رہتا اور فرمودات انبیاء کرامؑ سے اعتبار اٹھ جاتا، قصہ گولوگوں نے منصب نبوت کے منافی جو کہانیاں گھڑی ہیں، ہم انہیں ردی کی ٹوکری میں پھینک دیا کرتے ہیں۔ (۷۹) محقق دوران علامہ سعیدی لکھتے ہیں:

علامہ ابو الحیان اندلسیؒ نے جو کچھ بیان کیا ہے وہی ان آیات کا صحیح مکل ہے۔ (۸۰) حضرت سلیمان علیہ السلام پر اعتراض:

اللہ تعالیٰ نے ارشاد فرمایا:

إِذْ عَرِضَ عَلَيْهِ بِالْعَشِيِّ الصَّفِيْنَةُ الْحِيَادُ ۝ فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي ۝ حَتَّى تَوَارَتْ بِالْحِجَابِ ۝ رَدُّوْهَا عَلَيَّ ۝ فَطَفِقَ مَسْحًا ۝ بِالسُّوقِ وَالْأَعْنَاقِ (۸۱)

پچھلے پہر سلیمان علیہ السلام کو نہایت اصل تیز رفتار گھوڑے پیش کئے گئے تو انہوں نے کہا میں نے اس مال کی محبت محض اپنے اللہ تعالیٰ کو یاد کر سکی وجہ سے پسند کی (پھر ان گھوڑوں کو دوڑایا) حتیٰ کہ وہ گھوڑے پس پردہ چھپ گئے (اور پھر فرمایا) انہیں واپس لاؤ، تو ان کی پنڈلیوں اور گردنوں پر ہاتھ پھیرنے لگے۔

اس آیت کے تحت یہ اعتراض کیا جاتا ہے کہ حضرت سلیمان علیہ السلام گھوڑوں کے معائنہ میں اس قدر مشغول رہے کہ آپ علیہ السلام کی عصر کی نماز جاتی رہی اور سورج غروب ہو گیا۔ (۸۲)

علامہ ابن کثیرؒ اس اعتراض کا جواب دیتے ہوئے تحریر کرتے ہیں۔ اس پر انہیں ملال ہوا اور گھوڑوں کو قتل کرنے کا حکم دیا۔

اسلاف اور مفسرین میں سے کثیر علماء کی رائے یہ ہے کہ آپ علیہ السلام گھوڑوں کو ملاحظہ فرمانے میں مشغول رہے۔ یہاں تک کہ نماز عصر کا وقت ختم ہو گیا، قطعی اور یقینی بات یہی ہے کہ آپ علیہ السلام نے دانستہ طور پر نماز عصر ترک نہیں کی تھی، بلکہ آپ علیہ السلام بھول گئے تھے۔ (۸۳)

علامہ سعیدی لکھتے ہیں کہ حافظ البیہقی نے لکھا ہے کہ امام طبرانیؒ نے یہ روایت اوسط میں حضرت ابی بن کعبؓ سے روایت کی ہے، اس کی سند میں سعید بن بشر ہے جسے ابن معین وغیرہ نے ضعیف کہا ہے۔ (۸۴)

علامہ سعیدی مزید لکھتے ہیں:

یہ روایت صحیح نہیں ہے۔ قرآن مجید میں سورج چھینے کا ذکر ہے نہ گھوڑوں کو قتل کرنے کا، حتیٰ تواریت ہاں بحجاب کا معنی یہ ہے کہ آپ ﷺ نے گھوڑوں کو دوڑانے کا حکم دیا، حتیٰ کہ وہ ٹکا ہوں سے اوجھل ہو گئے، پھر انہیں واپس بلایا اور محبت سے ان کی گردنوں اور پنڈلیوں پر ہاتھ پھیرنے لگے، فطریق مسخا کا معنی تلوار سے قتل کرنا نہیں ہے، ہر چند کی آلات جہاد میں استعمال کی وجہ بلا قصد نماز کا قضا ہو جانا گناہ نہیں ہے۔ لیکن یہ ثابت نہیں ہے اور گھوڑوں کو قتل کرنا ضیاع مال ہے جو مقام نبوت سے بعید ہے۔ آپ ﷺ کا پیار سے ان پر ہاتھ پھیرنا اس لئے تھا کہ وہ آلہ جہاد ہیں۔ ورنہ آپ ﷺ ان سے محبت نہ کرتے۔ (۸۵) حضرت سلیمان علیہ السلام پر دوسرا اعتراض اس آیت مبارکہ کے تحت کیا جاتا ہے۔

وَلَقَدْ فَتَنَّا سُلَيْمَانَ وَأَلْقَيْنَا عَلَى كُرْسِيِّهِ جَسَدًا ثُمَّ أَنَابَ (۸۶)

”اور بے شک ہم نے سلیمان کی آزمائش کی اور ہم نے ان کی کرسی پر ایک جسم ڈال دیا پھر انہوں نے ہماری طرف رجوع کیا۔“

پھر ارشاد فرمایا:

قَالَ رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ مِّنْ بَعْدِي إِنَّكَ أَنْتَ الْوَهَّابُ (۸۷)

یعنی جب آپ ﷺ معصوم تھے تو استغفار کیا؟

اس کے جواب میں قاضی ثناء اللہ علیہ السلام تحریر کرتے ہیں:

انبیاء کرام علیہم السلام اور صالحین کی سنت و عادت کے مطابق حضرت سلیمان علیہ السلام نے بادشاہت کے سوال سے پہلے استغفار کیا۔ (۸۸)

مزید لکھتے ہیں:

اس آیت کے سیاق سے یہ راہنمائی ملتی ہے کہ حضرت سلیمان علیہ السلام کی اطلاع و آزمائش دنیا و آخرت میں انہیں بلند درجات عطا کرنے کے لئے تھی، آپ ﷺ سے نہ کوئی لغزش اور نہ ہی گناہ سرزد ہوا تھا۔ اگر کوئی گناہ سرزد ہوا ہوتا تو توبہ و استغفار اور شرمندگی کے اظہار میں وہ انتہائی مبالغہ کرتے اور توبہ و مغفرت کے سوا کسی چیز کا سوال نہ کرتے اور ارشادِ الہی بھی یوں ہوتا: فغفرنا له ذلك (۸۹)

حضور رضیاء الامت علیہم السلام تحریر فرماتے ہیں۔ یہاں بھی علمائے یہود اور تاریخ نبی اسرائیل کی سند سے ایسی چیزیں نقل کر دی گئیں جن کی تردید کر سکی نیت سے بھی نقل کرنا طبع سلیم کو گوارا نہیں۔ جنہیں شان نبوت اور مقام سلیمانی کا ادنیٰ سا بھی علم ہے وہ ان خرافات کی تصدیق نہیں کر سکتے۔ علامہ ابن حبان کہتے ہیں یہ روایت یہود یوں اور زعماء یقول کی وضع کردہ ہے۔ ابن کثیر رازی آلوسی وغیرہ مفسرین نے ان کی تردید کی ہے۔ (۹۰)

علامہ سعیدی تحریر کرتے ہیں:

شیطان کے لئے کسی نبی کی صورت میں متمثل ہونا حتیٰ کہ لوگوں پر اس کا معاملہ ملتہس ہو جائے یہ کسی طرح ممکن نہیں ہے اور اگر یہ ممکن ہو تو کسی نبی کی رسالت پر اجماع نہیں رہے گا اور اس روایت میں سب سے قبیح بات یہ ہے کہ نبی کی ازدواج مطہرات پر بھی اس کا معاملہ ملتہس ہو گیا۔ (۹۱)

حضرت یونس علیہ السلام پر اعتراض

اللہ تعالیٰ نے قرآن مجید میں ارشاد فرمایا:

وَذَا النُّونِ إِذْ ذُهِبَ مُغَاضِبًا فَظَنَّ أَنْ لَنْ نَقْدِرَ عَلَيْهِ..... الخ (۹۲)

”اور ذوالنون (حضرت یونس علیہ السلام) کو یاد کیجئے جب وہ (قوم پر) ناراض ہو کر نکلے انہوں نے گمان کیا کہ ہم ان پر ہرگز بھی نہ کریں گے۔“

اس آیت کے مد نظر یہ اعتراض کیا جاتا ہے کہ حضرت یونس علیہ السلام اللہ تعالیٰ سے ناراض ہو کر چلے گئے اور گمان کیا کہ اللہ

تعالیٰ ان کو نہ پکڑ سکے گا۔ (۹۳) معاذ اللہ

علامہ ابن کثیر رحمۃ اللہ علیہ تحریر کرتے ہیں:

حضرت یونس بن مתי رحمۃ اللہ علیہ کو اللہ تعالیٰ نے سرزمین موصل کی بہتی نینوا کی طرف مبعوث فرمایا۔ آپ اہل نینوا کو اللہ تعالیٰ کی طرف دعوت دیتے رہے لیکن ان پر آپ کی دعوت کا کوئی اثر نہ ہوا۔ انہوں نے آپ پر ایمان لانے سے صاف انکار کر دیا۔ آپ ان لوگوں سے ناراض ہو کر وہاں سے چل دیئے اور جاتے ہوئے انہیں کہہ گئے کہ تین دن بعد تم پر عذاب آئے گا۔ (۹۳)

تفسیر ابن کثیر کے مندرجہ بالا اقتباس سے صاف معلوم ہوتا ہے کہ حضرت یونس علیہ السلام اللہ تعالیٰ سے نہیں بلکہ کافر قوم سے ناراض ہو گئے تھے۔

صاحب تفسیر مظہری نے کا بھی یہی قول ہے وہ فرماتے ہیں:

العصا کہ فرماتے ہیں وہ اپنی قوم سے ناراض اور غضبناک تھے۔

دوسرا قول یہ لاتے ہیں:

عردہ بن زبیر، سعید بن جبیر اور چند دوسرے علماء کا خیال ہے کہ آپ اپنے رب کی خاطر قوم سے ناراض ہو کر بھاگ

گئے تھے۔ (۹۵)

صدر الافاضل رحمۃ اللہ علیہ لکھتے ہیں:

اپنی قوم سے جس نے ان کی دعوت قبول نہ کی تھی، فصیحت نہ مانی تھی اور کفر پر قائم رہی تھی، آپ نے گمان کیا کہ یہ ہجرت آپ کے لئے جائز ہے، کیونکہ اس کا سبب صرف کفر اور اہل کفر کے ساتھ بغض اور اللہ تعالیٰ کے لئے غضب کرنا ہے۔ (۹۶)

ضیاء الامت پیر محمد کرم شاہ الازہری تحریر کرتے ہیں:

اس کا یہ مطلب نہیں کہ اللہ تعالیٰ سے ناراض ہو کر چل دیئے بلکہ اللہ تعالیٰ کے لئے وہ اپنی قوم سے ناراض ہونے کہ وہ کیوں ایمان نہیں لاتے اور اجتماع حق سے کیوں دور بھاگتے ہیں۔ (۹۷)

درج بالا مفسرین کرام کی تصریحات آپ نے ملاحظہ کیں کہ وہ سارے اس بات پر متفق ہیں کہ حضرت یونس علیہ السلام اللہ تعالیٰ سے ناراض نہیں ہوئے تھے بلکہ اپنی قوم سے ناراض ہو کر وہ جگہ چھوڑ گئے تھے کیونکہ ان لوگوں نے ان کی دعوت کو حید نہ سنی اور نہ ہی ان کی اتباع کی۔ لہذا آپ ان سے علیحدہ ہو کر چلے گئے۔

خلاصہ کلام

درج بالا سطور میں ہم نے دیکھا کہ اللہ تعالیٰ نے انبیاء کرام علیہم السلام کی شانِ عصمت کو کس عظیم الشان انداز سے جگہ جگہ قرآن مجید میں بیان فرمایا ہے۔ اس کے ساتھ ان کی نبوت و رسالت کے مختلف پہلوؤں اور کمالات کو بھی بیان فرمایا ہے کہ کس طرح یہ حضرات صغیرہ گناہوں سے بھی اپنے دامن کو داغدار نہیں ہونے دیتے۔ بعض لوگوں نے کہا ہے کہ عصمت سے مراد گناہوں سے بچنے کا ملکہ ہے۔ بعض نے یہ بھی کہا ہے کہ انبیاء کرام علیہم السلام کی عصمت یہ ہوتی ہے کہ ان میں معصیت کا ملکہ پیدا ہی نہیں کیا جاتا اور وہ گناہوں پر قادر ہی نہیں ہوتے۔ بہر حال بات ایک ہی ہے۔ جس کے نتیجے میں انبیاء کرام علیہم السلام قبل از اعلان نبوت اور بعد از بحث معصوم ہوتے ہیں۔ اللہ تعالیٰ ان کے کردار کی حفاظت و نگرانی فرماتا ہے۔ کیونکہ اگر کسی نبی سے غلطی و گناہ سرزد ہونے کا احتمال تسلیم کر لیا جائے تو نبوت و رسالت پر اعتماد نہیں رہے گا۔ نہ ہی ان کے خصائص و کمالات پر ایمان ممکن ہوگا۔ کیونکہ نہ جانے کس وقت کوئی نبی کیا کر رہا ہے؟ وہ بحیثیت نبی کے کر رہا ہے یا بحیثیت عام انسان کے۔ اس سے فکری و عملی انتشار پھیلے گا اور دین اسلام کی بنیاد ہی مہلک ہو جاتی ہے۔ لہذا ایمانیات میں عصمت انبیاء کرام علیہم السلام کا عقیدہ بنیادی سنگ میل کی حیثیت رکھتا ہے اور اس پر ایمان لانا از بس ضروری ہے۔

حوالہ جات

- ۱- ابن منظور، محمد بن مکرم، جمال الدین: (م۔ ۵۷۱۱): لسان العرب، بولاق، مصر، ۱۳۰۸۔ ج ۱۲، ص ۴۱۲
- ۲- اصفہانی، راغب، حسین بن محمد: (م۔ ۵۰۰۲): المفردات فی غریب القرآن، قدیمی کتب خانہ، کراچی، ن۔ ص ۳۴۰۔
- ۳- قرآن مجید: ہود: ۴۳
- ۴- آل عمران: ۱۰۳
- ۵- زبیدی، محمد مرتضیٰ، سید: (۱۲۰۵): تاج العروس شرح القاموس، مطبعة الدیمیریہ، مصر، ۱۳۰۶، ج ۸، ص ۹۶
- ۶- البحر جانی، شریف علی، سید: (م۔ ۵۸۱۶): التعریفات، دار المنار للطباعة والنشر، ن: ص ۱۰۷
- ۷- قاسمی، وحید الزمان: (م۔ ۱۹۵۵ء): القاموس الحوید، ادارہ اسلامیات، لاہور۔ کراچی، ط اول، ۵۱۴۲۲
- ۸- ۲۰۰۱ء، ص ۱۰۹۰۔
- ۹- راغب اصفہانی: کتاب مذکور: ص ۳۴۰
- ۱۰- زبیدی: کتاب مذکور: ج ۸، ص ۹۶
- ۱۰- تفتازانی، مسعود بن عمر، سعد الدین: (م۔ ۷۹۱): شرح العقائد النسفیہ، مکتبہ امدادیہ، ملتان، ن۔ ص ۱۳۵۔
- ۱۱- خیالی، احمد بن موسیٰ، (م۔ ۵۸۷۰): حاشیہ الخیالی، مطبع نولکشور، لکھنؤ، ن، ص ۱۴۸

- ۱۲۔ عصام الدین، مولانا: (م۔ ۵۹۴۳): حاشیۃ العصام علی شرح العقائد، مکتبہ رشیدیہ، کوئٹہ، س، ن، ص ۳۳۰۔
- ۱۳۔ تفتازانی: کتاب مذکور، ص ۳۳۱
- ۱۴۔ سعیدی، غلام رسول، علامہ: شرح صحیح مسلم، فرید بک سنال، لاہور، ط الحادی عشر، ۱۴۲۵ھ / ۲۰۰۴ء، ج ۷، ص ۲۷۹
- ۱۵۔ حوالہ سابق: ص ۲۸۲
- ۱۶۔ حوالہ سابق: ص ۲۹۰
- ۱۷۔ آل عمران: ۳۱
- ۱۸۔ الاحزاب: ۲۱
- ۱۹۔ النساء: ۶۴
- ۲۰۔ النساء: ۸۰
- ۲۱۔ جن: ۲۳
- ۲۲۔ المائدہ: ۴۷
- ۲۳۔ المائدہ: ۴۵
- ۲۴۔ المائدہ: ۴۴
- ۲۵۔ المائدہ: ۹۲
- ۲۶۔ النساء: ۵۹
- ۲۷۔ ص: ۴۷
- ۲۸۔ آل عمران: ۳۳
- ۲۹۔ سعیدی: کتاب مذکور، ج ۷ ص ۲۹۶۔
- ۳۰۔ الانعام: ۱۲۴
- ۳۱۔ البقرہ: ۱۲۴
- ۳۲۔ طہ: ۱۲۱
- ۳۳۔ سعیدی: کتاب مذکور، ج ۷ ص ۲۰۷
- ۳۴۔ ابن کثیر رحمۃ اللہ علیہ: اسماعیل، عماد الدین، ابو الفداء: (م۔ ۵۷۷۴): تفسیر ابن کثیر، اردو ترجمہ: ادارہ ضیاء المصنفین، دارالعلوم محمدیہ غوثیہ، بہرہ شریف، ضیاء القرآن پبلی کیشنز، لاہور، ۲۰۰۴ء، ج سوم، ص ۲۹۳
- ۳۵۔ ہانی پتی رحمۃ اللہ علیہ: ثناء اللہ، قاضی: (م ۱۸۱۰ء): تفسیر مظہری، اردو ترجمہ: ادارہ ضیاء المصنفین، دارالعلوم محمدیہ، غوثیہ بہرہ شریف، ۲۰۰۲ء / ۱۳۲۳ھ، ضیاء القرآن پبلی کیشنز، لاہور، ج ۶، ص ۲۲۴
- ۳۶۔ حوالہ سابق۔
- ۳۷۔ حوالہ سابق
- ۳۸۔ الازہری رحمۃ اللہ علیہ: کرم شاہ، محمد، جسٹس: ضیاء القرآن، ضیاء القرآن پبلی کیشنز، لاہور، ص ن۔ ج ۳، ص ۱۴۲
- ۳۹۔ طہ: ۱۱۵
- ۴۰۔ سعیدی: کتاب مذکور، ج ۷، ص ۲۹۷
- ۴۱۔ الاعراف: ۲۲۔ ۲۰
- ۴۲۔ سعیدی: کتاب مذکور، ج ۷، ص ۲۹۸
- ۴۳۔ حوالہ سابق
- ۴۴۔ ہود: ۴۵
- ۴۵۔ ہود: ۴۶
- ۴۶۔ ابن کثیر: تفسیر مذکور، ج ۲، ص ۷۷۰
- ۴۷۔ حوالہ سابق، ج ۲، ص ۷۷۱
- ۴۸۔ ہانی پتی رحمۃ اللہ علیہ: تفسیر مذکور، ج ۵، ص ۱۲۱
- ۴۹۔ الازہری: تفسیر مذکور، ج ۲، ص ۳۶۵-۳۶۴
- ۵۰۔ سعیدی: کتاب مذکور، ج ۷، ص ۲۹۹
- ۵۱۔ حوالہ سابق
- ۵۲۔ انعام: ۷۸-۷۶
- ۵۳۔ ابن کثیر: تفسیر مذکور، ج ۲، ص ۲۵۹
- ۵۴۔ ہانی پتی: تفسیر مذکور، ج ۳، ص ۲۸۷
- ۵۵۔ حوالہ سابق: ص ۲۸۸
- ۵۶۔ الازہری: تفسیر مذکور، ج ۲، ص ۵۷۷
- ۵۷۔ الانبیاء: ۶۳-۶۲
- ۵۸۔ ابن کثیر: تفسیر مذکور، ج ۳، ص ۳۲۱

- ۵۹۔ پانی پتی: تفسیر مذکور: ج ۶ ص ۲۶۷
- ۶۰۔ الازہری: تفسیر مذکور: ج ۳ ص ۱۷۴
- ۶۱۔ سعیدی: کتاب مذکور: ج ۷ ص ۲۹۹
- ۶۲۔ الصُّفْت: ۸۸-۸۹
- ۶۳۔ ابن کثیر: تفسیر مذکور: ج ۴ ص ۳۲
- ۶۴۔ پانی پتی: تفسیر مذکور: ج ۸ ص ۱۵۲
- ۶۵۔ سعیدی: کتاب مذکور: ج ۷ ص ۲۹۹
- ۶۶۔ پانی پتی تفسیر مذکور: ج ۶ ص ۲۶۸
- ۶۷۔ ابن کثیر: تفسیر مذکور: ج ۴ ص ۲۳
- ۶۸۔ القصص: ۱۵-۱۶
- ۶۹۔ ابن کثیر: تفسیر مذکور: ص ۶۴۵
- ۷۰۔ پانی پتی: تفسیر مذکور: ج ۷ ص ۲۲۶
- ۷۱۔ مراد آبادی، نعیم الدین، سید۔ خزائن العرفان، تفسیر القرآن، ضیاء القرآن پبلیکیشنز، لاہور، ص ۴۶۵
- ۷۲۔ الازہری: تفسیر مذکور: ج ۳ ص ۴۸۱
- ۷۳۔ حوالہ سابق: ج ۳ ص ۴۸۲
- ۷۴۔ سعیدی: کتاب مذکور: ج ۷ ص ۲۹۹-۳۰۰
- ۷۵۔ ص: ۲۱-۲۵
- ۷۶۔ سعیدی: کتاب مذکور: ج ۷ ص ۳۰۰
- ۷۷۔ ابن کثیر: تفسیر مذکور: ج ۳
- ۷۸۔ الازہری: تفسیر مذکور: ج ۳ ص ۲۳۶-۲۳۵
- ۷۹۔ حوالہ سابق: ص ۲۳۷
- ۸۰۔ سعیدی: کتاب مذکور: ج ۷ ص ۱۰۳
- ۸۱۔ ص: ۳۱-۳۳
- ۸۲۔ سعیدی: کتاب مذکور: ج ۷ ص ۳۰۲
- ۸۳۔ ابن کثیر: تفسیر مذکور: ج ۴ ص ۷۰
- ۸۴۔ سعیدی: کتاب مذکور: ج ۷ ص ۳۰۲
- ۸۵۔ حوالہ سابق: ص ۳۰۳
- ۸۶۔ ص: ۳۴
- ۸۷۔ ص: ۳۵
- ۸۸۔ پانی پتی: تفسیر مذکور: ج ۸ ص ۲۲۰
- ۸۹۔ حوالہ سابق
- ۹۰۔ الازہری: تفسیر مذکور: ج ۴ ص ۲۴۲
- ۹۱۔ سعیدی: کتاب مذکور: ج ۷ ص ۳۰۴
- ۹۲۔ الانبیاء: ۸۷
- ۹۳۔ سعیدی: کتاب مذکور: ج ۷ ص ۳۰۴
- ۹۴۔ ابن کثیر: تفسیر مذکور: ج سوم، ص ۳۳۷
- ۹۵۔ پانی پتی: تفسیر مذکور: ج ۶ ص ۲۹۸
- ۹۶۔ مراد آبادی: تفسیر مذکور: ج ۳ ص ۳۹۵
- ۹۷۔ الازہری: تفسیر مذکور: ج ۳ ص ۱۸۴

طُرُقِ قَالِدِ عِرْقَانِ طُهِلُونَ *

رسول کریم صلی اللہ علیہ وسلم کا اپنے گستاخوں سے سلوک اور ان کا انجام

سیرت رسول اللہ صلی اللہ علیہ وسلم کے مستند ماخذ بتاتے ہیں کہ آپ کا بجز مین توہین رسالت سے سلوک مختلف ادوار میں مختلف رہا ہے۔ آپ صلی اللہ علیہ وسلم کے اس دنیا سے پردہ فرما جانے سے پہلے کی مبارک زندگی دو زمانوں میں تقسیم ہے: مکی دور جو آپ کی ولادت باسعادت سے لے کر ہجرت تک ہے، اور مدنی عہد جو آپ کی مدینہ آمد سے شروع ہو کر آپ کے وصال تک محیط ہے۔ ان دونوں زمانوں میں پیغمبر اسلام حضرت محمد ﷺ اور مسلمانوں کے حالات یکساں نہیں تھے۔ مکی دور اسلام کا زمانہ آغاز تھا۔ مسلمان اقلیت میں تھے۔ وہ قریش مکہ کے ظلم و جور کا نشانہ بنے ہوئے تھے۔ اس دور میں رسول اللہ ﷺ اور آپ کے پیروکاروں نے مخالفین کے تمام ظلم و ستم کو صبر سے برداشت کیا۔ مکہ میں مسلمانوں کو سیاسی قوت حاصل نہیں تھی۔ مکی زندگی میں معاشرتی قوانین بھی نازل نہیں ہوئے تھے۔ دوسری طرف مدنی دور کا آغاز اسلامی ریاست کی تشکیل سے ہوتا ہے۔ یثاق مدینہ میں پیغمبر اسلام کو سیاسی مقتدر اعلیٰ تسلیم کر لیا جاتا ہے۔ یہاں کفار مکہ کے ظلم و ستم کا ڈر نہیں ہے، بلکہ اب مسلمان ان کے خلاف باقاعدہ جنگیں لڑتے ہیں۔ مدنی زندگی میں مسلمانوں کو معاشرتی قوانین بھی دیئے جاتے ہیں۔

مکی اور مدنی ادوار میں اس فرق کی جھلک ہمیں ناموس رسالت کے مجرموں کے ساتھ رسول اللہ ﷺ کے سلوک میں بھی نظر آتی ہے۔ آپ کی طرف سے ان مجرمین سے عفو و درگزر کرنے اور انہیں قرار واقعی سزا دینے کے دونوں واقعات ملتے ہیں۔ مکی زندگی میں بوجہ ان کی بد سلوکی برداشت کی گئی۔

رسول اللہ ﷺ نے اپنی ذات کے لیے انتقام نہیں لیا

سیرت مصطفیٰ ﷺ کا ایک خوبصورت گوشہ یہ بھی ہے آپ نے بہت سے مواقع پر اپنی شان اقدس میں گستاخی کرنے والوں سے درگزر فرمایا۔ جہاں تک آپ ﷺ کی محض ذات اقدس کا تعلق ہے، آپ نے کبھی اپنی ذات کے لیے انتقام نہیں لیا۔ امام ابن حجر عسقلانیؒ (م 852ھ) نے حضرت عائشہؓ کا ایک قول نقل کیا ہے۔ آپ فرماتی ہیں:

مَا اِنْتَقَمَ لِنَفْسِي اِلَّا اَنْ يَنْتَهَكَ حُرْمَةَ اللَّهِ فَيَنْتَقِمَ لِلَّهِ بِهَا (1)

رسول اللہ ﷺ نے کبھی اپنی ذات کے لیے انتقام نہیں لیا۔ لیکن اگر کسی نے اللہ کی حرمت و عزت کی توہین کی تو پھر اللہ کی خاطر اس سے انتقام لیا

لیکن یہ یاد رہے کہ رسول اللہ ﷺ کی حرمت و عزت اللہ تعالیٰ کی حرمت و عزت ہے۔ اس کی وضاحت کرتے ہوئے امام ابن تیمیہؒ (م 728ھ) لکھتے ہیں:

اللہ تعالیٰ اور اس کے رسول ﷺ دونوں کے حقوق باہم متلازم ہیں۔ اللہ کی حرمت و عزت اور رسول اللہ ﷺ کی حرمت و عزت دونوں کی جہت ایک ہی ہے۔ جس نے رسول کو تکلیف دی اس نے اللہ کو تکلیف دی اور جس نے رسول کی اطاعت کی اس نے اللہ کی اطاعت کی۔ یہ سب اس لیے ہے کہ امت اور اللہ کے درمیان رسول ﷺ کے علاوہ کوئی اور واسطہ نہیں ہے۔ اللہ تعالیٰ نے اپنے امر و نہی اور اخبار و بیان میں رسول اللہ ﷺ کی ہستی کو اپنا قائم مقام قرار دیا ہے۔ ان تمام امور میں اللہ اور اس کے رسول ﷺ کے درمیان کوئی فرق روا رکھنا جائز نہیں ہے (2)۔

اسی لیے مکہ میں ایسی مثالیں بھی ملتی ہیں کہ آپ ﷺ نے یقیناً سراپا رحمت ہونے کے باوجود مجرمین توہین رسالت کے لیے بددعا فرمائی جس کے نتیجے میں وہ عذاب الہی کا شکار ہوئے۔ پھر مدینہ میں نبوی عدالت سے ان مجرموں کو سزائے موت کے فیصلے بھی سنائے گئے۔

اس مقالہ میں جو موضوعات زیر بحث آرہے ہیں وہ یہ ہیں:

- 1- رسول اللہ ﷺ کا اپنے گستاخوں سے درگزر
 - 2- فتح مکہ پر عفو عام اور اس سے مستثنیٰ مجرمین
 - 3- مجرم کی درخواست درگزر اور قبول اسلام پر معافی
 - 4- خون مباح کرنے کے بعد معافی کی وجوہ
 - 5- نبوی عفو و درگزر کی مصلحتیں
 - 6- رسول اللہ ﷺ کی مجرمین رسالت کو بددعا اور ان پر عذاب الہی
 - 7- مجرمین توہین رسالت کا خون مباح کرنے کے نبوی احکامات
 - 8- مجرمین توہین رسالت کو سزائے قتل دینے کے نبوی فیصلے
 - 9- پیغمبر اسلام ﷺ کی عزت کرنے والا مسلم اور غیر مسلم محفوظ
- ان موضوعات کے تحت عہد رسالت میں توہین رسالت کے مقدمات کا مطالعہ و تجزیہ کرنے سے اسلام کا قانون ناموس رسالت کھمر کر سامنے آ جاتا ہے۔ یہ مقالہ اس نتیجے کو سامنے لاتا ہے کہ پیغمبر اسلام حضرت محمد ﷺ کی شان و حرمت اور اس شان و حرمت کی اہانت و توہین پر سزائے موت آپ ﷺ کی حیات مبارکہ ہی میں قانونی طور پر طے ہو چکی تھی۔

رسول اللہ ﷺ کا گستاخوں سے درگزر

رسول اکرم صلی اللہ علیہ وسلم نے اپنے گستاخوں کی حرکتوں سے درگزر بھی فرماتے ہوئے انہیں کچھ نہ کہا۔ ایسا کہ میں بھی ہو اور مدینہ میں بھی کچھ عرصہ تک کے لیے یہی طرزِ عمل اختیار کیا گیا۔ قریش مکہ کی توہین آمیز باتیں قاضی ابو یعلیٰ (م 307ھ) نے نقل کیا ہے کہ رسول اللہ صلی اللہ علیہ وسلم کے ساتھ قریش مکہ توہین آمیز گفتگو کرتے اور کہتے: تم خود کو نبی سمجھتے ہو کہ تم پر وحی نازل ہوتی ہے۔ حضرت سلیمان کا اختیار پہاڑوں اور ہوا پر تھا، حضرت موسیٰ کے لیے سمندر کو تابع کر دیا گیا تھا اور حضرت عیسیٰ مردوں کو زندہ کر دیتے تھے۔ تم اللہ سے کہو کہ وہ ہمارے لیے یہ پہاڑ ہم سے دور کر دے اور زمین سے نہریں نکال دے تاکہ ان سے ہم کھیتی باڑی کریں اور کھائیں۔ اگر یہ نہیں کر سکتے تو ہمارے لیے اللہ سے کہو کہ وہ ہمارے مردوں کو زندہ کر دے تاکہ ہم ان سے اور وہ ہم سے باتیں کریں۔ اگر یہ بھی نہیں کر سکتے تو اللہ سے کہو کہ تم جس چٹان پر بیٹھے ہو اسے سونے کا کر دے تاکہ اسے کھود کر اس میں سے سونا نکالیں اور سردیوں اور گرمیوں کے سفر سے نجات پالیں۔

قریش مکہ کے ان فضول سوالات اور توہین آمیز باتوں کے جواب میں رسول اللہ ﷺ فرماتے:

وَالَّذِي نَفْسِي بِيَدِهِ، لَقَدْ أَعْطَانِي مَا سَأَلْتُمْ، وَ لَوْ شِئْتُ لَكَانَ، وَلَكِنَّهُ خَيْرٌ مِنِّي أَنْ تَدْخُلُوا مِن بَابِ الرَّحْمَةِ فَيُؤْمِنُ مُؤْمِنُكُمْ، وَ يَتَيْنَ أَنْ يَكَلِّمَكُمْ إِلَى مَا اخْتَرْتُمْ لِأَنْفُسِكُمْ، فَخُذُوا عَن بَابِ الرَّحْمَةِ وَ لَا يُؤْمِنُ مُؤْمِنُكُمْ، فَاخْتَرْتُ بَابَ الرَّحْمَةِ، فَيُؤْمِنُ مُؤْمِنُكُمْ (3) اس ذات کی قسم جس کے قبضہ میں میری جان ہے، اللہ نے مجھے عطا کیا ہے جس کا تم مطالبہ کر رہے ہو۔ اگر میں چاہوں تو ایسا ہو بھی جائے۔ لیکن اللہ نے مجھے دو باتوں میں اختیار دیا ہے: یا تو تم بابِ رحمت سے داخل ہو جاؤ تاکہ تم میں سے جس نے ایمان لانا تھا وہ ایمان لے آئے، یا تم نے جو اپنے لیے چاہا ہے اس میں تمہیں تمہارے حال پر چھوڑ دیا جائے تاکہ تم بابِ رحمت سے دور ہو جاؤ اور تم میں سے جس نے ایمان لانا تھا وہ بھی ایمان نہ لاسکے۔ میں نے بابِ رحمت کو اختیار کیا ہے تاکہ تم میں سے جو ایمان لانے والے ہیں وہ ایمان لے آئیں۔

پڑوسیوں ابو لہب اور عقبہ بن ابی معیط کی کارستانی قریش مکہ کے ہاتھوں ستائے جاتے تھے وہیں اللہ کے رسول ﷺ بھی ان کی شرارتوں سے محفوظ نہیں تھے۔ ابن سعد (م 230ھ) نے حضرت عائشہ سے ایک روایت نقل کی ہے کہ رسول اللہ ﷺ نے فرمایا: "میں دو پڑوسیوں ابو لہب اور عقبہ بن ابی معیط کے شر کے درمیان میں تھا۔ یہ دونوں پانخانہ لاتے اور میرے دروازے پر ڈال دیا کرتے تھے۔ بعض دفعہ ایسی ناپاک چیزیں ہوتی تھیں جنہیں لوگ پھینک دیتے تھے، میرے دروازے پر ڈال جاتے تھے۔ رسول اللہ ﷺ باہر تشریف لاتے اور فرماتے: يَا بَنِي عَبْدِ مَنَافٍ! أَيُّ حَوَارٍ هَذَا؟ اے بنی عبد مناف! یہ کونسا حق ہمسائیگی ہے؟ (4)

مشرکین تک کا آپ کو "مذمم" کہنا رسول اکرم صلی اللہ علیہ وسلم کو جب مشرکین تک پکارتے تو آپ کے اسم مبارک "محمد" سے آپ کو نہ پکارتے۔ وہ آپ کو "محمد" کے بجائے "مذمم" کہہ کر کالی دیتے تھے۔ آپ ﷺ کفار تک کی اس حرکت پر ان سے درگزر فرماتے۔

صحیح بخاری میں حضرت ابوہریرہؓ سے روایت ہے کہ رسول اللہ ﷺ نے فرمایا:

أَلَا تَعْلَمُونَ كَيْفَ يَصْرِفُ اللَّهُ عَنِّي شَتْمَ قُرَيْشٍ وَلَعْنَهُمْ بِشَتْمُونَ مُذَمَّمًا وَيَلْعَنُونَ مُذَمَّمًا وَأَنَا مُحَمَّدٌ (5)

تم اس پر تعجب کیوں نہیں کرتے کہ اللہ نے مجھے قریش کی کالیوں اور لعنتوں سے کیسے بچایا۔ وہ مذمم کو کالیاں دیتے اور مذمم پر لعنت کرتے ہیں اور میں تو محمد ہوں۔

یہود مدینہ کا آپ ﷺ کو "السام علیک" کہنا کفار تک اگر آپ ﷺ کو مذمم کہہ کر کالی دیتے تھے تو مدینہ کے یہودیوں نے آپ کو "السلام علیک" کہنے کے بجائے "السام علیک" کا جملہ ادا کرنے کا وظیرہ اپنایا ہوا تھا۔ "السلام علیک" کا معنی ہے: تم پر سلامتی ہو۔ "السام علیک" کا مطلب ہے: تم پر موت ہو۔ یہودیوں کی طرف سے اس توہین آمیز روئے پر صحابہ کرامؓ کا مشتعل ہونا فطری امر تھا۔ کچھ صحابہ نے ایسے ہی ایک یہودی کو قتل کرنے کی اجازت چاہی لیکن آپ نے انہیں منع فرمایا۔

صحیح بخاری میں حضرت انس بن مالکؓ روایت کرتے ہیں کہ رسول اللہ ﷺ کے پاس سے گزرتے ہوئے ایک یہودی نے کہا: "السام علیک" (تم پر موت ہو)۔ آپ ﷺ نے فرمایا: "وعلیک" (تم پر بھی ہو)۔ رسول اللہ ﷺ نے فرمایا: تم جانتے ہو جو وہ کہتا ہے؟ اس نے "السام علیک" کہا ہے۔ صحابہ نے عرض کی: یا رسول اللہ! کیا ہم اسے قتل نہ کر دیں؟ آپ ﷺ نے فرمایا: نہیں۔ پھر آپ نے فرمایا:

إِذَا سَلَّمَ عَلَيْكُمْ أَهْلُ الْكِتَابِ فَقُولُوا وَعَلَيْكُمْ (6)

جب اہل کتاب تمہیں السلام علیکم کہیں تو تم کہا کرو: وعلیکم۔

عبداللہ بن ابی سلول کی گستاخیاں صحیح بخاری میں حضرت اسامہ بن زیدؓ غزوہ بدر سے قبل

کا واقعہ بیان کرتے ہیں کہ ایک دفعہ رسول اللہ ﷺ اپنی سواری پر سوار ہو کر کچھ لوگوں کے پاس سے گزرے۔ ان میں عبداللہ بن ابی سلول بھی بیٹھا ہوا تھا۔ اس وقت تک وہ ظاہراً بھی مسلمان نہیں ہوا تھا۔ گدھے کے چلنے سے گرد اڑی اور ان لوگوں پر پڑی۔ عبداللہ بن ابی نے اپنی ناک چادر میں چھپاتے ہوئے کہا: گرد مت اڑاؤ۔ رسول اللہ

ﷺ نے سلام کیا پھر سواری سے اترے، قرآن کی تلاوت فرمائی اور سب کو اللہ کی طرف آنے کی دعوت دی۔ عبداللہ بن ابی نے کہا: "اگرچہ تم سچے ہو اور تمہاری بات بھی بہت عمدہ ہے مگر ہمارے کان مت کھاؤ، اپنے گھر جاؤ اور جو وہاں تمہارے پاس جائے اسے سناؤ"۔ حضرت عبداللہ بن رواحہؓ نے کہا: یا رسول اللہ! آپ ہمارے گھر تشریف

لایا کریں اور ہمیں سنایا کریں کیونکہ ہمیں آپ کی باتیں اچھی لگتی ہیں۔ اس کے بعد مسلمانوں، مشرکوں اور یہود کے درمیان تلخ کلامی شروع ہو گئی اور ہاتھ پائی تک توبت آ گئی۔ بالآخر معاملہ رفع دفع ہو گیا۔

وہاں سے رسول اللہ ﷺ اپنی سواری پر سوار ہو کر حضرت سعد بن عبادہ کے پاس پہنچے اور فرمایا: "اے سعد! ابو حباب یعنی عبد اللہ بن ابی نے جو کہا کیا تم نے نہیں سنا؟ اس نے ایسی ایسی بات کہی۔" حضرت سعد نے کہا: یا رسول اللہ! اسے معاف کر دیں اور اس کی باتوں کا کوئی خیال نہ فرمائیں۔ اللہ کی قسم! اللہ تعالیٰ نے آپ پر قرآن اتارا، جو کچھ آپ پر نازل ہوا وہ برحق ہے۔ بات یہ ہے کہ آپ کے تشریف لانے سے پہلے اہل مدینہ نے یہ طے کر لیا تھا وہ ابن ابی کے سر پر تاج رکھ دیں گے اور سرداری کی گٹری باندھ دیں گے۔ اللہ تعالیٰ نے یہ منصوبہ اس حق کے ذریعے رد کر دیا جو حق اُس نے آپ کو دیا ہے۔ اس سبب سے یہ بھڑک اٹھا ہے۔ یہی وجہ ہے کہ اس نے یہ حرکت کی جو آپ نے ملاحظہ فرمائی ہے۔ اس پر رسول اللہ ﷺ نے عبد اللہ بن ابی سلول کو معاف کر دیا۔ رسول اللہ ﷺ اور آپ کے صحابہ مشرکین اور اہل کتاب کی گستاخوں کو معاف کر دیا کرتے اور ان سے پہنچنے والی ایذا پر صبر کیا کرتے تھے جیسا کہ اللہ تعالیٰ نے انہیں حکم دیا تھا (7)۔

صحیح بخاری ہی میں حضرت جابر بن عبد اللہ سے روایت ہے کہ رئیس المنافقین عبد اللہ بن ابی سلول نے ایک مہاجر اور ایک انصاری کے درمیان لڑائی ہو جانے پر کہا تھا: ان مہاجروں سے (انتقام) لو، خدا کی قسم! اگر ہم مدینہ دوبارہ لوٹ کر جائیں گے تو عزت والا وہاں سے ذلت والے کو باہر نکال دے گا۔ رسول اللہ ﷺ کو جب یہ خبر ملی تو حضرت عمرؓ کھڑے ہو گئے اور کہا: یا رسول اللہ! مجھے اجازت دیں کہ میں اس منافق کی گردن اڑا دوں۔ رسول اللہ ﷺ نے فرمایا:

دَعَا لَمْ يَتَحَدَّثُ النَّاسُ أَنْ مُحَمَّدًا يَقْتُلُ أَصْحَابَهُ (8)

اسے چھوڑ دو، کہیں لوگ یہ نہ کہنے لگیں کہ محمد ﷺ اپنے ساتھیوں کو قتل کر دیتے ہیں۔

صحیح بخاری میں ہے کہ ام المؤمنین حضرت عائشہؓ خود بیان کرتی ہیں کہ ان پر جب حضرت صفوان بن معطلؓ کے ساتھ تہمت لگائی گئی تو اس تہمت کو پھیلانے میں عبد اللہ بن ابی پیش پیش تھا۔ رسول اللہ ﷺ نے منبر پر کھڑے ہو کر ابن ابی کے متعلق فرمایا:

يَا مَعْشَرَ الْمُسْلِمِينَ! مَنْ يَغْدِرُنِي مِنْ رَجُلٍ قَدْ بَلَغَنِي عَنْهُ أَذَاهُ فِي أَهْلِي - اے مسلمانو!

کون اس شخص سے بدلہ لیتا ہے جس نے میری گھر والی پر الزام لگا کر مجھے تکلیف پہنچائی ہے۔

یہ سنتے ہی قبیلہ بنی شہل سعد بن معاذؓ کھڑے ہوئے اور کہا: یا رسول اللہ! میں آپ کے حکم کی تعمیل کرتا ہوں، اگر یہ شخص میرے قبیلے کا ہے تو آپ جو حکم دیں گے اس پر عمل ہو گا۔ یہ سن کر قبیلہ خزرج کا شخص کھڑا ہوا اور بولنے لگا۔ اس گفتگو کے بعد اس اور خزرج دونوں قبیلوں کے لوگ کھڑے ہو گئے اور لڑنے پر تیار نظر آنے لگے۔ رسول اللہ ﷺ نے منبر سے دونوں کو خاموش کر رہے تھے۔ بالآخر وہ خاموش ہو گئے (9)۔

اس واقعہ اٹک میں عبداللہ بن ابی تہمت کا بانی تھا، اس کے علاوہ حضرت مسطح بن اثاثہ، حضرت حسان بن ثابت اور حمنہ بنت جحش بھی شامل تھے۔ جب آیاتِ براءت [النور: 24 - 11 - 26] نازل ہوئیں تو رسول اللہ ﷺ نے ان تینوں پر حد قذف جاری کی لیکن عبداللہ بن ابی کو چھوڑ دیا گیا۔ اس پر حد جاری نہیں کی گئی، اس لیے کہ حد پاک کرنے کے لیے ہے اور منافق پاک نہیں ہو سکتے۔ عبداللہ بن ابی منافق تھا۔

آپ ﷺ نے ان تینوں کے قتل کا حکم اس لیے نہیں دیا تھا کہ انہوں نے حضرت عائشہ پر تہمت کسی نفاق کی وجہ سے نہیں لگائی تھی، نہ وہ یہ ارادہ رکھتے تھے کہ اس واقعہ سے رسول اللہ ﷺ کو کوئی تکلیف پہنچے اور نہ ہی آپ کو تکلیف پہنچانے کی کوئی شہادت ان کے خلاف ثابت ہوئی۔ اس وقت تک یہ لوگ جانتے نہیں تھے کہ رسول اللہ ﷺ کی ازواجِ مطہراتِ آخرت میں بھی آپ ﷺ کی زوجات ہوں گی اور اس قسم کی خطا کا ہونا عقلی طور پر ممکن تھا۔ لیکن جب زوجاتِ مطہرات کو آخرت میں بھی آپ کی بیویاں اور مومنین کی مائیں قرار دے دیا گیا تو پھر ہر حال میں ازواجِ نبی پر بہتان تراشی نبی کے لیے اذیت کا سبب قرار پائی۔ اس کے ساتھ ہی ازواجِ مطہرات سے ایسی خطا کا احتمال بھی ختم ہو گیا کیونکہ اس احتمال کی موجودگی سے یہ لازم آتا تھا کہ نبی کسی خطا کار عورت سے رشتہ ازواجِ برقرار رکھیں اور اسے مومنوں کی ماں بھی قرار دیا جائے، اور یہ باطل تھا (10)۔

دو افراد کی آپ ﷺ کے بارے میں توہین آمیز گفتگو: حافظ ابن کثیر (م 774ھ) نے نقل کیا ہے کہ ایک مرتبہ رسول اللہ صلی اللہ علیہ وسلم کے پاس کچھ مال آیا۔ آپ نے اسے لوگوں میں تقسیم کر دیا۔ بعد میں دو اشخاص آپس میں باتیں کر رہے تھے۔ حضرت عبداللہ بن مسعود ان کے پاس سے گزرے۔ ایک شخص دوسرے سے کہہ رہا تھا: واللہ! اس تقسیم سے رسول اللہ ﷺ نے نہ تو اللہ کی خوشی کا ارادہ کیا اور نہ آخرت کے گھر کا۔ حضرت عبداللہ بن مسعود نے زک کر دونوں کی باتیں سنیں اور پھر رسول اللہ ﷺ کی خدمت میں حاضر ہوئے اور کہا کہ آپ نے تو یہ فرمایا ہے: لَا يُتْلَعُنِي أَحَدٌ عَنِ أَصْحَابِي شَيْئًا کہ میرے صحابہ کی کوئی بات میرے سامنے نہ لایا کرو، میں جا رہا تھا اور فلاں فلاں سے ایسی ایسی باتیں سنیں۔ یہ سن کر رسول اللہ ﷺ کا چہرہ مبارک غصے سے سرخ ہو گیا اور آپ پر یہ بات بہت گراں گزری۔ پھر آپ نے فرمایا:

دَعْنَا مِنْكَ، لَقَدْ أُوذِيَ مُوسَى بِأَكْثَرِ مِنْ هَذَا فَصَبَرَ (11)

عبداللہ! جانے دو، حضرت موسیٰ علیہ السلام اس سے بھی زیادہ ستائے گئے تھے لیکن انہوں نے

صبر کیا
ذوالنویسرہ کی گستاخی صحیح بخاری میں ہے، حضرت ابوسعید خدری روایت کرتے ہیں کہ ایک مرتبہ رسول اللہ ﷺ مالِ غنیمت تقسیم فرما رہے تھے۔ بنی تمیم کے ایک شخص ذوالنویسرہ نے کہا: یا رسول اللہ! عدل کریں۔ آپ ﷺ نے فرمایا: وَتِلْكَ مَنْ يَعْذِلُ إِذَا لَمْ أَعْدِلْ۔ تمہاری بربادی ہو، اگر میں عدل نہیں کروں گا تو پھر کون عدل کرے گا؟ حضرت عمر نے عرض کیا: مجھے اجازت دیں کہ میں اس کی گردن اڑا دوں۔ آپ ﷺ نے

فرمایا: "نہیں، اس لیے کہ اس کے بعض ساتھی ایسے ہوں گے کہ تم سے ایک شخص ان کی نمازوں اور ان کے روزوں کے مقابلے میں اپنی نماز اور روزے کو حقیر سمجھے گا۔ حالانکہ وہ دین سے اس طرح نکلے ہوئے ہوں گے جس طرح تیر کمان سے نکل جاتا ہے، نہ اس تیر کے پیکان پر کچھ نشان ہو اور نہ اس کے نیچے اس کے پروں پر کچھ باقی ہو۔ یہ مسلمانوں میں تفرقہ کے وقت ظاہر ہوں گے۔ ان میں سے ایک شخص ایسا ہو گا جس کا ہاتھ عورت کے بستان یا گوشت کے لوتھڑے جیسا ہو گا جو حرکت کرتا ہو"۔ حضرت ابوسعیدؓ فرماتے ہیں: میں گواہی دیتا ہوں کہ میں نے اسے رسول اللہ ﷺ سے سنا ہے اور میں گواہی دیتا ہوں میں حضرت علیؓ کے ہمراہ اس جنگ کے وقت موجود تھا، وہ متولین میں تلاش کیا گیا تو اسی طرح ملا جس طرح رسول اللہ ﷺ نے فرمایا تھا (12)۔

مسند ابی یعلیٰ میں درج ایک روایت میں ہے کہ رسول اللہ ﷺ نے حضرت عمرؓ سے فرمایا:

مَا أَنَا بِالذِّي أَقْتُلُ أَصْحَابِي (13) "میں اپنے صحابہ کو قتل کرنے والا نہیں ہوں"

ایک نو مسلم صحرائی کی گستاخی حافظ ابن کثیرؒ (م 774ھ) نے اپنی تفسیر میں قتادہؓ سے ایک روایت نقل کی ہے کہ ایک نو مسلم صحرائی نے رسول اللہ ﷺ کو سونا چاندی بانٹتے ہوئے دیکھا تو کہا: اگر اللہ نے آپ کو عدل کا حکم دیا ہے تو آپ عدل کیوں نہیں کرتے؟ آپ نے فرمایا:

وَيْلَكَ فَمَنْ ذَا الَّذِي يَعْدِلُ عَلَيْكَ بَعْدِي، تمہاری خرابی ہو، اگر میں بھی عدل نہیں کرتا تو میرے بعد کون عادل ہوگا۔

اس کے بعد رسول اللہ ﷺ نے فرمایا:

إِحْذَرُوا هَذَا وَ أَشْبَاهَهُ فَإِنَّ فِي أُمَّتِي أَشْبَاهَهُ هَذَا يَفْرَعُونَ الْقُرْآنَ لَا يُحَاوِرُونَ تَرَاقِيهِمْ فَإِذَا خَرَجُوا فَاقْتُلُوهُمْ ثُمَّ إِذَا خَرَجُوا فَاقْتُلُوهُمْ (14)

ان جیسوں سے بچو۔ میری امت میں ایسے لوگ ہوں گے جو قرآن مجید پڑھیں گے لیکن وہ ان کے حلق سے نیچے نہیں اترے گا۔ وہ جب نکلیں انہیں قتل کر دو، پھر جب نکلیں تو انہیں قتل کر دو۔

یہودیہ کا آپ ﷺ کو زہر آلود گوشت کھلانا صحیح بخاری، سنن ابوداؤد، تاریخ طبری اور طبقات ابن سعد وغیرہ میں ہے کہ فتح خیبر کے موقع پر ایک یہودیہ زینب بنت الحارث زوجہ سلام بن معکم نے رسول اللہ ﷺ کو زہر ملا گوشت کھلا کر مار دینے کی گستاخی کی۔ کھانے کی دعوت سے قبل اس عورت نے دریافت کیا کہ آپ کو بکری کا کون سا گوشت زیادہ مرغوب ہے؟ اس سے کہا گیا کہ دست آپ کو زیادہ پسند ہے۔ اس نے سب سے زیادہ زہر بکری کے اسی عضو میں ملایا (15)۔ جب رسول اللہ ﷺ کو وہ گوشت پیش کیا گیا تو آپ نے اپنے صحابہ سے فرمایا: لِرَفَعُوا أَيْدِيَكُمْ فَإِنَّهَا قَدْ أُخْبِرْتِي أَنَّهَا مَسْمُومَةٌ (16) گوشت سے اپنے ہاتھ اٹھاؤ، اس بکری نے مجھے بتایا ہے کہ وہ زہر آلود ہے۔ رسول اللہ ﷺ نے حکم دیا کہ میرے سامنے ان تمام یہودیوں کو جمع کرو جو یہاں پر موجود

ہیں۔ آپ نے ان سے پوچھا: کیا تم نے اس بکری کے گوشت میں زہر ملایا ہے؟ انہوں نے کہا: ہاں۔ آپ نے پوچھا: کس چیز نے تمہیں اس بات پر آمادہ کیا؟ انہوں نے کہا: ہمارا مقصد یہ تھا کہ اگر آپ جھوٹے ہو گے تو ہمیں نجات مل جائے گی اور اگر آپ نبی ہیں تو آپ کو نقصان نہیں پہنچے گا (17)۔ حضرت انس بن مالکؓ سے مروی حدیث میں ہے کہ پوچھنے پر یہودیہ نے بتایا کہ وہ آپ کو قتل کرنا چاہتی تھی۔ آپ ﷺ نے فرمایا: مَا كَانَ اللَّهُ يُسَلِّطَ عَلَيَّ ذَلِكَ أَوْ قَالَ عَلَيَّ: اللہ تعالیٰ تجھے اس کام پر یا فرمایا میرے قتل پر مسلط نہیں کریں گے (18)۔

رسول اللہ ﷺ نے مرض الموت کے دوران فرمایا تھا: يَا عَائِشَةَ مَا زِلْتُ أَحْذُ أَلْمَ الطَّعَامِ الَّذِي أَكَلْتُ بِخَيْرٍ (19) اے عائشہ! میں نے خیر میں جو کھانا کھایا تھا اس کا درد ابھی تک محسوس کرتا ہوں۔ حضرت انس بن مالکؓ فرماتے ہیں: میں اس زہر کا اثر ہمیشہ آپ ﷺ کے مسوڑوں میں دیکھا کرتا تھا (20)۔ آپ ﷺ نے اس زہر کی وجہ سے کندھوں کے درمیان بچھنے لگوائے تھے تاکہ خون نکلوانے سے زہر کا اثر ختم ہو جائے (21)۔

حضرت بشیر بن البراء بن معرور بکری کا زہر آلود گوشت کھاتے ہی شہید ہو گئے تھے۔ زہر نے زہر ملانے کا اعتراف کر لیا تھا اس لیے اسے حضرت بشیرؓ کے قتل میں قصاصاً قتل کر دیا گیا تھا (22)۔ رسول اللہ ﷺ نے اپنے حوالے سے یہودیہ سے کوئی باز پرس نہیں کی تھا کیونکہ وہ قصاص میں قتل کر دی گئی تھی۔

ایک انصاری کی گستاخی صحیح مسلم میں حضرت عبداللہ بن زبیرؓ سے روایت ہے کہ ایک انصاری نے حضرت زبیرؓ جو کہ رسول اللہ ﷺ کے پھوپھی زاد بھائی تھے، سے آپ ﷺ کے سامنے کھجور کے درختوں کو پانی دینے کے بارے میں جھگڑا کیا۔ انصاری کا مطالبہ تھا کہ درختوں کے لیے پانی چھوڑ دیا جائے تاکہ بہتا رہے۔ حضرت زبیرؓ نہیں مانتے تھے۔ رسول اللہ ﷺ نے فرمایا: اے زبیر! اپنے درختوں کو پانی پلا لے پھر پانی چھوڑ دے۔ یہ سن کر انصاری نے غصہ سے کہا: یا رسول اللہ! زبیر آپ کے پھوپھی کے بیٹے تھے (اس لیے آپ نے ان سے رعایت کی)۔ یہ سن کر آپ ﷺ کے چہرہ مبارک کا رنگ متغیر ہو گیا۔ آپ نے فرمایا: اے زبیر! اپنے درختوں کو پانی پلا لو، پھر پانی روک لو یہاں تک کہ مینڈوں تک چڑھ جائے (23)۔

اس حدیث کی شرح میں امام نوویؒ (م 676ھ) نے لکھا ہے: علماء نے کہا ہے کہ اس انصاری نے جو کلمہ کہا اب کوئی ایسا کلمہ آپ ﷺ کی نسبت کہے تو کافر ہو جائے گا اور اس کا قتل واجب ہو گا۔ آپ ﷺ نے انصاری کو سزا نہ دی اس لیے کہ شروع کا زمانہ تھا اور آپ منافقوں کی ایذا رسانی پر صبر کرتے تھے اور فرماتے تھے کہ کہیں لوگ یہ نہ کہیں کہ محمد ﷺ اپنے اصحاب کو قتل کر دیتے ہیں (24)۔

فتح مکہ پر عفو عام اور اس سے مستثنیٰ مجرمین

فتح مکہ کے موقع پر رسول اللہ ﷺ اپنے صحابہ کے ہمراہ مکہ میں فاتح کی حیثیت سے داخل ہوئے۔ وہی شہر جہاں آپ ﷺ کی ولادت مبارک ہوئی۔ جہاں کے لوگ آپ ﷺ کے بچپن، لڑکپن اور بے داغ جوانی سے اچھی طرح آگاہ تھے۔ جس کے بانیوں نے آپ ﷺ کو صادق اور امین کہا تھا۔ جہاں کے لوگوں نے آپ کی مخالفت

فتح مکہ کے موقع پر رسول اللہ ﷺ اپنے صحابہؓ کے ہمراہ مکہ میں فاتح کی حیثیت سے داخل ہوئے۔ وہی شہر جہاں آپ ﷺ کی ولادت مبارک ہوئی۔ جہاں کے لوگ آپ ﷺ کے بچپن، لڑکپن اور بے داغ جوانی سے اچھی طرح آگاہ تھے۔ جس کے بانیوں نے آپ ﷺ کو صادق اور امین کہا تھا۔ جہاں کے لوگوں نے آپ کی مخالفت پر محض اس لیے کمر کس لی تھی کہ آپ نے انہیں ایک اللہ کی عبادت کی طرف بلایا تھا۔ جہاں آپ پر سجدے کی حالت میں اونٹ کی اور جری ڈالی گئی۔ جہاں آپ کے گلے میں کپڑا ڈال کر آپ کو کھینچا گیا۔ جہاں آپ کو قتل کرنے کے منصوبے بنائے گئے۔ جہاں آپ کا اور آپ کے خاندان کا معاشرتی مقاطعہ کیا گیا۔ جہاں آپ اور آپ کے ساتھیوں کو اتنا ستایا گیا اور زندگیاں اتنی تنگ کر دی گئی تھیں کہ انہیں مکہ چھوڑ دینے پر مجبور کر دیا گیا۔

اسی شہر میں آج آپ فاتح تھے اور سارے ظالم مفتوح ہو چکے تھے۔ رسول اللہ ﷺ کے حکم پر یہ سب لوگ حرم مکہ میں جمع تھے۔ ان سب کو اپنے اپنے جرائم یاد تھے۔ آج فاتح نے مفتوحین کے جرائم کا فیصلہ کرنا تھا۔ وہ جانتے تھے کہ ایسی فتح پر فاتحین اپنے مفتوحین کے ساتھ کیا سلوک کیا کرتے ہیں۔ ہر شخص خوفزدہ تھا۔

لیکن فاتح مکہ کوئی عام انسان نہیں بلکہ وہ اللہ کے رسول تھے۔ آپ نے فاتحین کی تاریخ میں ایک نیا باب رقم کیا۔ کفار مکہ سے خطاب عام سے قبل آپ ﷺ مکہ کے سردار ابوسفیان کو یہ اعزاز دے چکے تھے کہ جو شخص اس کے گھر میں داخل ہو جائے گا اسے امان حاصل ہو جائے گی۔ اس موقع پر آپ نے فرمایا تھا:

مَنْ دَخَلَ دَارَ أَبِي سُفْيَانَ فَهُوَ آمِنٌ، وَمَنْ أَلْقَى السَّلَاحَ فَهُوَ آمِنٌ، وَمَنْ أَعْلَقَ يَأْتَهُ
فَهُوَ آمِنٌ (25)

جو کوئی ابوسفیان کے گھر میں چلا جائے اسے امان حاصل ہے، اور جو ہتھیار ڈال دے اسے بھی امن ہے، اور جو اپنے گھر کا دروازہ بند کر کے بیٹھا رہا اسے بھی امان مل جائے گی۔

آپ ﷺ نے بحرین سے مخاطب ہو کر پوچھا: "تم کیا گمان کرتے ہو کہ میں تمہارے ساتھ کیا سلوک کروں گا؟" وہ بولے: ہم اچھا ہی گمان کرتے ہیں اور اچھا ہی کہتے ہیں۔ آپ شریف بھائی اور شریف بھائی کے بیٹے ہیں، قدرت پا کر اچھا ہی سلوک کریں گے۔

آپ ﷺ نے فرمایا:

فَإِنِّي أَقُولُ كَمَا قَالَ أَحْسَى يُوسُفُ عَلَيْهِ السَّلَامُ: لَا تَتْرِبَ عَلَيْكُمُ الْيَوْمَ، يَغْفِرُ اللَّهُ
لَكُمْ وَهُوَ أَرْحَمُ الرَّاحِمِينَ [يوسف 12: 92] [26]

میں وہی کہتا ہوں جیسا کہ میرے بھائی یوسف نے کہا تھا: آج تم پر کوئی گرفت نہیں ہے۔ اللہ تمہاری مغفرت کرے اور وہ سب سے زیادہ رحم کرنے والا ہے۔

ایک اور روایت میں ہے کہ رسول اللہ صلی اللہ علیہ وسلم نے فرمایا:

مکہ کے لوگ جو خود کو رسول اللہ ﷺ کا مجرم سمجھتے ہوئے اپنے جرائم کی سزائیں سننے کے منتظر تھے، جب انہوں نے دہن نبوی سے عام معافی کے الفاظ سنے تو ان کی حیرت کی انتہا نہ رہی۔ ایک نامور سردار عتاب بن اسید جو تھوڑی دیر قبل خوفزدہ ہو کر کعبہ کی دیوار کے نیچے دبا بیٹھا تھا، لا تَشْرِبَ عَلَيْكُمُ الْيَوْمَ كَلِمَاتٍ مِنْكُمْ لَعْنَةُ اللَّهِ وَالْعَذَابُ أَلِيمٌ اٹھا اور رسول اللہ ﷺ کے پاس حاضر ہو کر مسلمان ہونے کا اعلان کر دیا۔ آپ ﷺ نے مدینہ واپس جانے سے پہلے عتاب بن اسید کو مکہ کا گورنر مقرر کر دیا (28)۔

فاتحین کی تاریخ میں یہ ایک انوکھی مثال ہے کہ فاتح اللہ ﷺ نے مفتوح قوم کے ایک فرد کو مفتوحہ شہر کا حکمران بنایا اور وہاں اپنا کوئی سپاہی چھوڑے بغیر اپنے لشکر سمیت آپ مدینہ واپس تشریف لے آئے۔

فتح مکہ کے موقع پر اگرچہ عام معافی کا اعلان کیا گیا تھا لیکن چند لوگ اس اعلان سے مستثنیٰ قرار دیئے گئے۔ ابن الاثیر (م 630ھ) نے لکھا ہے کہ رسول اللہ ﷺ نے آٹھ مردوں اور چار عورتوں کے قتل کا حکم دیا تھا (29):

عکرمہ بن ابی جہل
مردوں میں ایک عکرمہ تھا جو ابو جہل کا بیٹا تھا۔ وہ اپنے باپ کی طرح رسول اللہ ﷺ کو اذیتیں دیتا اور آپ سے دشمنی رکھتا تھا۔ وہ جہاز میں سوار ہو کر بھاگ گیا۔ جہاز طوفان میں بھنسن گیا۔ بیوی کی زبانی عام معافی کی خبر سن کر مکہ واپس آ گیا اور اسلام قبول کر لیا۔ عکرمہ نے رسول اللہ ﷺ کے پاس حاضر ہو کر کہا: میں نے آپ سے بہت دشمنی کی، میں آپ سے درخواست کرتا ہوں کہ آپ میری مغفرت کی دعا فرمائیں۔ آپ نے فرمایا: اللَّهُمَّ اغْفِرْ لَهُ كُلَّ عَدَاوَةٍ عَادَايْنَهَا: اے اللہ! اس نے جو دشمنی میرے ساتھ کی اس میں اسے بخش دے (30)۔

صفوان بن امیہ دوسرے شخص کا نام صفوان بن امیہ بن خلف تھا۔ یہ بھی مکہ کی زندگی میں اللہ کے نبی سے شدید دشمنی رکھتا تھا۔ اس نے دو ماہ کی مہلت مانگی، آپ ﷺ نے اسے تین ماہ کی مہلت دے دی۔ اس نے بھی اسلام قبول کر لیا تھا (31)۔

عبداللہ بن ابی سرح تیسرے کا نام عبداللہ بن سعد بن ابی سرح تھا جو کاتب وحی تھا پھر مرتد ہو گیا۔ وہ فتح مکہ کے موقع پر فرار ہو کر حضرت عثمان کے پاس چلا گیا اور امان کی درخواست کی۔ حضرت عثمان اسے لے کر رسول اللہ ﷺ کے پاس آئے اور اس کی بیعت کی درخواست کی۔ آپ ﷺ نے تین بار اپنا مبارک اٹھا کر اس کی طرف دیکھا، گویا ہر دفعہ انکار کیا۔ آخر تین دفعہ کے بعد اس کی بیعت فرمائی۔ بعد میں آپ نے صحابہ سے مخاطب ہو کر فرمایا: "کیا تم میں کوئی بھی ایسا سمجھدار آدمی نہ تھا جو اس کی طرف اٹھ کھڑا ہوتا اور جب میں نے اس کی بیعت سے ہاتھ روک لیا تھا تو وہ اسے قتل کر دیتا"۔ صحابہ نے عرض کی: یا رسول اللہ! ہمیں آپ کے دل کی بات کیسے معلوم ہوتی؟ آپ نے آنکھ سے اشارہ کر دیا ہوتا۔ آپ ﷺ نے فرمایا:

إِنَّهُ لَا يَنْبَغِي لِنَبِيٍّ أَنْ يَكُونَ لَهُ خَائِفَةٌ أَعْيُنِ (32)

نبی کی یہ شان نہیں ہے کہ وہ ظاہر میں چھپا رہے اور آنکھ سے اس کے خلاف اشارے کرے

واقعتی (م 297ھ) نے عبداللہ بن ابی سرح کے جرائم کا ذکر کرتے ہوئے لکھا ہے کہ ابن ابی سرح کا تہ وجی تھا۔ وہ ایسا بھی کیا کرتا تھا کہ رسول اللہ ﷺ اسے لکھواتے: سمیع علیم تو وہ لکھتا: علیم حکیم۔ وہ یہ بھی کہا کرتا تھا کہ محمد (ﷺ) کو پتہ نہیں چلتا کہ وہ کیا کہہ رہے ہیں۔ میں اپنی مرضی سے کتابتِ وحی کرتا ہوں (33)۔

امام ابن تیمیہ (م 727ھ) فرماتے ہیں کہ عبداللہ بن ابی سرح کے واقعہ سے وجہ استدلال یہ ہے کہ یہ شخص رسول اللہ ﷺ پر جھوٹ باندھا کرتا تھا۔ وہ کتابتِ وحی کرتے ہوئے اس میں اپنی مرضی سے تبدیلی کرتا اور یہ گمان کرتا کہ وہ جو کچھ لکھتا ہے اسی کے مطابق وحی نازل ہو جائے گی۔ اسے یہ زعم تھا کہ جس طرح رسول اللہ ﷺ پر وحی نازل ہوتی ہے اسی طرح اس پر بھی وحی آتی ہے۔ اس کی یہ حرکت رسول اللہ ﷺ اور آپ قرآن پر طعن تھا اور یہ ایسا جھوٹ و افتراء تھا جو رسول اللہ ﷺ کی نبوت میں شک و ریب پیدا کرتا تھا۔ اس کا یہ جرم سب و شتم کی طرح اور کفر و ارتداد سے بڑھ کر تھا (34)۔

عبداللہ بن خطل جو تھے شخص کا نام عبداللہ بن خطل ہے۔ اس نے دو لونڈیاں رکھی ہوئی تھیں جن کے نام فرتنا اور ارب تھے۔ وہ رسول اللہ ﷺ کی ججو میں شعر کہتا تھا اور اس کی لونڈیاں ان ججوہ اشعار کو کاتی تھیں (35)۔ رسول اللہ ﷺ نے اس کے بارے میں بھی حکم دیا تھا کہ اگر اسے کعبہ کے غلاف میں چھپا ہوا پاؤ تو بھی قتل کر دو۔ وہ غلاف کعبہ میں چھپا پایا گیا تو اسے وہیں قتل کر دیا گیا (36)۔ اسے ارتداد میں قتل کیا گیا۔ ایک روایت ہے کہ اسے حضرت عمار بن یاسر کے قصاص میں قتل کیا گیا (37)۔

حورث بن نقید پانچواں شخص حورث بن نقید بن وہب تھا جو کہ میں رسول اللہ ﷺ کو اذیتیں دیا کرتا اور آپ کی ججو کہتا تھا۔ اس نے اپنے گھر سے نکل کر مختلف گھروں میں چھپتے چھپاتے بھاگ جانے کی کوشش کی لیکن حضرت علیؑ نے اسے پکڑ کر قتل کر دیا (38)۔

رسول اللہ ﷺ نے حورث کو قتل کرنے کا حکم اس لیے دیا تھا کہ حورث نے آپ کو اذیت پہنچائی تھی جبکہ آپ ﷺ نے مکہ کے ان تمام باشندوں کو لمان عطا فرمائی تھی جو رسول اللہ ﷺ اور صحابہ کرام سے لڑے اور ان سے براسلوک کیا تھا (39)۔

مقیس بن صبابہ چھٹا شخص مقیس بن صبابہ تھا جو جرم ارتداد میں قتل کر دیا گیا تھا۔ عبداللہ بن الزبیری ساتواں عبداللہ بن الزبیری السہمی تھا جو کہ میں رسول اللہ ﷺ کی ججو کہتا تھا۔ فتح مکہ پر وہ نجران کی طرف بھاگ گیا۔ پھر واپس آیا اور معانی کا خواستگار ہوا۔ رسول اللہ ﷺ نے اسے معاف کر دیا (40)۔ وحشی بن حرب آٹھواں وحشی بن حرب تھا جس نے غزوہ بدر میں حضرت حمزہؑ کو شہید کیا تھا۔ وحشی اور حویطب بن عبد العزیٰ دونوں نے اسلام قبول کر لیا تھا اور وہ معاف کر دیئے گئے تھے۔

ہندہ چار عورتوں میں سے ایک ہندہ تھی جو کہ میں رسول اللہ ﷺ کو اذیتیں دیا کرتی تھی اور جس نے حضرت حمزہؑ کا کلیجہ نکال کر چبایا تھا۔ اس نے اسلام قبول کر لیا تھا۔

سارہ دوسری عورت کا نام سارہ تھا جو عمرو بن عبدالمطلب بن ہاشم کی لونڈی تھی۔ یہ رسول اللہ ﷺ کی جھوٹا کرنا یا کرتی تھی۔ اسے حضرت علیؑ نے فتح مکہ کے روز قتل کیا تھا۔

فرتنا اور اربن دوسری دو عورتیں عبد اللہ بن خطل کی لونڈیاں فرتنا اور اربن تھیں۔ یہ دونوں مغنیہ تھیں اور سارہ کی طرح نبی پاک کی جھوٹا کرتی تھیں۔ ان دونوں میں سے ایک قتل کر دی گئی۔ واقدیؒ (م 297ھ) نے لکھا ہے کہ جسے امان ملی اور جو اسلام لے آئی تھی اور وہ فرتنا تھی۔ یہ عورت حضرت عثمانؓ کے عہد میں پسلیاں ٹوٹ جانے کی وجہ سے ہلاک ہوئی (41)۔

سارہ ابن ہشامؒ (م 213ھ یا 218ھ) نے سارہ نامی ایک لونڈی کا ذکر کیا ہے جسے امان طلب کرنے پر رسول اللہ ﷺ نے معاف کر دیا تھا۔ یہ عورت حضرت عمرؓ کے زمانہ میں ایک گھوڑی کے پاؤں تلے روندے جانے کی وجہ سے مقام البطح میں ہلاک ہوئی (۲۳)۔

واقدیؒ (م 297ھ) نے لکھا ہے کہ فتح مکہ کے موقع پر رسول اللہ ﷺ نے قتال سے منع فرمایا تھا لیکن چھ مردوں اور چار عورتوں کے قتل کا حکم دیا تھا (1-42)۔ ابن سعد (م 230ھ) نے تابعی سعید بن مسیبؒ کی روایت سے کہا ہے کہ یوم فتح کو جن چار اشخاص کے قتل کا رسول اللہ ﷺ نے حکم فرمایا تھا ان میں ابن ابی سرح، فرتنا، الزبیری اور ابن خطل شامل تھے (43)۔ امام ابو داؤد (م 275ھ) اور امام نسائی (م 303ھ) نے حضرت سعدؓ سے روایت نقل کی ہے کہ فتح مکہ کے دن رسول اللہ ﷺ نے تمام لوگوں کو امن دیا مگر چار مردوں اور دو عورتوں کو اس سے مستثنیٰ رکھا (44)۔ حافظ ابن قیمؒ (م 751ھ) نے لکھا ہے کہ سب کو امان ملی سوائے نو افراد کے۔ رسول اللہ صلی اللہ علیہ وسلم نے ان نو افراد کے قتل کا حکم دیا تھا خواہ یہ لوگ کعبہ کے پردوں کے پیچھے پائے جائیں۔ ان کے نام یہ تھے: عبد اللہ بن سعد بن ابی سرح، عکرمہ بن ابی جہل، عبد العزی بن خطل، الحارث بن نفیل بن وہب، مقیس بن صلبہ، ہبار بن الاسود، ابن خطل کی دو مغنیات لونڈیاں اور ایک لونڈی سارہ (45)۔

قاضی محمد سلیمان سلمان منصور پوریؒ (م 1349ھ / 1930ء) نے لکھا ہے کہ مکہ داخل ہونے سے پہلے تمام فوج کو ہدایت کر دی گئی تھی کہ کسی شخص پر حملہ نہ کریں، لیکن چار مرد اور دو عورتیں جو اپنے سابقہ جرائم کی وجہ سے واجب القصاص تھے، اعلان کر دیا گیا کہ ان کو قتل کر دیا جائے (46)۔

کعب بن زہیر ایک اور شخص کعب بن زہیر کا ذکر ملتا ہے۔ حافظ ابن قیمؒ (م 751ھ) اور خطیب بغدادیؒ (م 463ھ) نے لکھا ہے کہ کعب اور بجزیر ایک مرتبہ مدینہ کے قریب سے گزرے تو بجزیر نے کعب سے کہا: تم ان بکریوں کے پاس ٹھہرو، میں محمد ﷺ کی باتیں سن کر آیا۔ بجزیر حضور کی خدمت میں حاضر ہو کر دولت اسلام میں مالا مال ہو گیا۔ پیچھے کعب نے اپنے بھائی کا زیادہ دیر انتظار نہ کیا اور واپس چلا گیا۔ کعب نے اپنے بھائی کو ایک خط میں شعر لکھ کر بھیجے جن میں اس کے اسلام قبول کرنے، رسول اللہ ﷺ اور مسلمان عورتوں پر طعن و تشنیع کی گئی تھی۔

بکریوں کے پاس ٹھہرو، میں محمد (ﷺ) کی باتیں سن کر آیا۔ بحیر حضور کی خدمت میں حاضر ہو کر دولتِ اسلام میں مالا مال ہو گیا۔ پیچھے کعب نے اپنے بھائی کا زیادہ دیر انتظار نہ کیا اور واپس چلا گیا۔ کعب نے اپنے بھائی کو ایک خط میں شعر لکھ کر بھیجے جن میں اس کے اسلام قبول کرنے، رسول اللہ (ﷺ) اور مسلمان عورتوں پر طعن و تشنیع کی گئی تھی۔ آپ صلی اللہ علیہ وسلم کو جب کعب کے ان اشعار کا علم ہوا تو آپ نے اس کا خون مباح کر دیا اور اس کے قتل کا حکم دے دیا۔ حضرت بحیر نے کعب کو خط لکھا اور اسے اطلاع دی کہ رسول اللہ (ﷺ) نے مکہ میں ایسے آدمیوں کو قتل کر دیا ہے جو آپ کی جھوکتے اور آپ کو ایذا دیتے تھے۔ شعرائے قریش میں سے جو باقی ہیں یعنی ابن زبیری اور بہیرہ بن ابی وہب تو وہ اس طرح فرار ہوئے کہ ان کا کچھ پتہ ہی نہیں چلا۔ اس لیے اگر تمہارے دل میں لگاؤ ہو تو نبی (ﷺ) کی خدمت میں حاضر ہو جاؤ کیونکہ جو بھی آپ کے پاس تائب ہو کر مسلمان ہو کر حاضر ہوتا ہے تو آپ اسے قتل نہیں کرتے۔ اگر تم نے ایسا نہ کیا تو پھر اپنا انتظام کر لو۔ اس نے حاضر ہونے سے انکار کر دیا اور جواب میں چند اشعار لکھ کر بھیج دیئے۔ حضرت بحیر نے کعب کو پھر خط لکھا اور اشعار میں اسے دین اسلام کی دعوت دی اور یقین دلایا کہ اگر اس نے اسلام قبول نہ کیا تو ایک دن ایسا آئے گا کہ تم نجات نہ پاسکو گے۔

کعب کو جب یہ خط ملا تو اس پر زمین تنگ ہو گئی۔ اسے اپنے متعلق خطرہ ہوا اور کہنے لگا کہ مجھے قتل کر دیا جائے گا۔ آخر اس نے رسول اللہ (ﷺ) کی مدح میں ایک قصیدہ لکھا جس میں اپنے خوف و ہراس اور اپنے دشمن کی طرف سے چغلی کا ذکر کیا۔ وہ مدینہ میں آیا اور اپنے ایک دوست کے گھر قیام پذیر ہو گیا۔ اگلے روز رسول اللہ (ﷺ) کے ساتھ کعب نے نماز ادا کی۔ وہ اٹھا اور نبی کی مجلس میں بیٹھ گیا۔ اس نے اپنا ہاتھ آپ (ﷺ) کے ہاتھ پر رکھا۔ اس نے عرض کی: یا رسول اللہ! کعب بن زبیر آپ سے امان کی درخواست لے کر حاضر ہونا چاہتا ہے جو تائب اور مسلمان ہو کر آیا ہے۔ اگر میں اسے آپ کی خدمت میں لے آؤں تو آپ اس کی درخواست قبول فرمائیں گے؟ آپ نے فرمایا: ہاں۔ اس نے عرض کی: یا رسول اللہ! میں کعب بن زبیر ہوں۔ انصار میں سے ایک صحابی اچھلے اور عرض کی: یا رسول اللہ! مجھے اجازت دیں میں اللہ کے دشمن کی گردن لڑا دوں۔ آپ نے فرمایا: اسے رہنے دو، وہ تائب ہو کر حاضر ہے۔

ایک اور روایت میں کعب کے قبول اسلام کا واقعہ یوں ہے کہ کعب حضرت ابو بکر صدیق کے پاس گیا اور اسلام قبول کرنے کا ارادہ ظاہر کیا۔ حضرت ابو بکر اسے لے کر بارگاہِ نبوی میں حاضر ہوئے اور کہا کہ ایک شخص اسلام قبول کرنا چاہتا ہے۔ آپ (ﷺ) نے ہاتھ بڑھایا۔ اس نے کلمہ پڑھا۔ پھر چہرے سے رومال ہٹایا تو آپ (ﷺ) نے پوچھا: تم نے وہ شعر کہے تھے؟ کعب نے کہا: میں نے اس طرح سے کہے تھے۔ پھر وہ قصیدہ پڑھا جو قصیدہ بردہ کے نام سے مشہور ہے۔ رسول اللہ (ﷺ) نے اپنی چادر اتار کر اسے دے دی جو بعد میں کعب کے خاندان نے حضرت امیر معاویہؓ کو چالیس ہزار درہم اور ایک دوسری روایت کے مطابق بیس ہزار درہم میں بیچ دی۔ بنو امیہ اور بنو عباس کے

کر آیا اور مسلمان ہو گیا تو رسول اللہ ﷺ نے اسے معاف کر دیا اور اس کے قصیدہ پر خوش ہو کر اپنی چادر اتار کر اسے عنایت کی۔

حارث بن ہشام اور زہیر بن ابی امیہ: ایک واقعہ حارث بن ہشام ابو جہل کا بھائی اور زہیر بن ابی امیہ حضرت ام سلمہ ام المومنین کا بھائی تھا۔ ابن ہشام (م 213ھ یا 218ھ) نے لکھا ہے کہ یہ دونوں رسول اللہ ﷺ کے دشمن اور آپ کے لیے اپنے دلوں میں شدید بغض رکھتے تھے۔ فحکمہ کے موقع پر یہ دونوں بھاگ کر حضرت علیؑ کی ہمیشہ حضرت ام ہانی کے گھر پناہ کی درخواست کے ساتھ آئے۔ یہ دونوں حضرت ام ہانی کے شوہر، زہیر بن ابی وہب مخزومی کے رشتہ دار تھے۔ حضرت ام ہانی نے دونوں کو کٹھری میں چھپا دیا۔ ان کے پیچھے حضرت علیؑ تلوار لیے آئے اور کہا کہ میں ان دونوں کو قتل کرتا ہوں۔ حضرت ام ہانی انہیں چھپا کر رسول اللہ ﷺ کے پاس آئیں اور ان دونوں کے بارے میں درخواست کی۔ رسول اللہ ﷺ نے فرمایا: قَدْ أَحْرَمْنَا مَنْ أَحْرَمَ وَ أَمْنَا مَنْ أَمَّنَ فَلَا يَعْطَلُهَا: جس کو تم نے امن دیا اس کو ہم نے بھی امن دیا اور جس کو تم نے پناہ دی اسے ہم نے بھی پناہ دی، جاؤ علی ان دونوں کو قتل نہیں کریں گے (50)۔

ابوسفیان بن الحارث الصارم المسلول میں ابوسفیان بن الحارث بن عبد المطلب کا واقعہ درج ہے۔ یہ مکہ میں رسول اللہ ﷺ کا رضاعی بھائی تھا۔ آپ نے جب اعلان نبوت فرمایا تو اس نے آپ کی دشمنی کرنا شروع کر دی۔ جتنا زیادہ عناد اس شخص نے پیغمبر اسلام سے رکھا شاید ہی کسی اور نے رکھا ہو۔ پھر اللہ تعالیٰ نے اس کے دل میں ایمان کی شمع روشن کر دی (51)۔

گستاخ عورتوں کو سزائے قتل

اوپر بیان ہوا ہے کہ کچھ عورتوں کو بھی عدالت نبوی سے سزائے موت سنائی گئی تھی۔ عبد اللہ بن حنظل کی دو لوٹیاں فرنتا اور ارنب تھیں۔ ابن حنظل جو رسول اللہ ﷺ کی بیوی میں شعر کہتا تھا یہ دونوں لوٹیاں ان بیویہ اشعار کو گاتی تھیں۔ عمرو بن عبد المطلب بن ہاشم کی لوٹدی سارہ بھی رسول اللہ ﷺ کی بیوی کا کر سنایا کرتی تھی۔ اسے حضرت علیؑ نے فحکمہ کے روز قتل کیا تھا۔ ایک اور عورت ہندہ تھی جو مکہ میں رسول اللہ ﷺ کو اذیتیں دیا کرتی تھی۔

امام ابن تیمیہ (م 727ھ) نے احادیث سے استدلال کرتے ہوئے کہا ہے کہ کسی عورت کو محض اس کے کفر کی وجہ سے قتل کرنا جائز نہیں ہے۔ عورتوں کا قتل کبھی مباح نہیں کیا گیا سوائے اس کے کہ عورت مسلمانوں کے خلاف جنگ میں شامل ہو۔ عورتوں کا خون ان کے محض عورت ہونے کی وجہ سے حرام تھا لیکن پھر بھی رسول اللہ ﷺ نے اوپر مذکور عورتوں کے قتل کا حکم دیا تھا کیونکہ وہ بیویہ اشعار کہنے اور گالیاں دے کر شان رسالت میں گستاخی کی مرتکب ہوئی تھیں۔ بیوی کہنا اور گالی دینا زبانی قتال ہے اور ہاتھ سے قتال کے مترادف ہے۔ اس سے ثابت ہوا کہ جو شخص بھی رسول اللہ ﷺ کی بیوی کرے اور آپ کو گالی دے تو اس کا قتل ہر حال میں جائز ہے (52)۔

مجرم کی درخواستِ درگزر اور قبولِ اسلام پر معافی

سیرتِ طیبہ سے یہ بھی پتہ چلتا ہے کہ توہین رسالت کے کسی مجرم کو سزائے قتل سنائے جانے کے بعد اس کے قبولِ اسلام اور عفو درگزر کی درخواست پر آپ ﷺ نے اسے معاف کر دیا۔ انس بن زُئیم الدبیلی: معاہدہ یہودی انس بن زُئیم کا واقعہ اہل سیرت کے نزدیک بہت مشہور ہے۔ واقعہ (م 297ھ) نے بیان کیا ہے کہ انس بن زُئیم جو بنو کنانہ سے تعلق رکھتا تھا، اس نے رسول اللہ ﷺ کے بارے میں جھوٹی کہی۔ بنو خزاعہ کے ایک غلام نے انس کو جھوٹے کہتے ہوئے سنا تو اس نے انس پر حملہ کر کے اسے زخمی کر دیا۔ انس نے اپنے قبیلے والوں کو بتایا تو انہوں نے بنو خزاعہ سے خون بہا کا مطالبہ کیا۔ خزاعہ کے لوگ رسول اللہ ﷺ کے پاس آئے اور آپ کو بتایا کہ انس بن زُئیم نے ان کی جھوٹی کہی ہے۔ رسول اکرم ﷺ نے یہ سن کر انس کا خون مباح قرار دے دیا۔ جب رسول اللہ ﷺ کا یہ فیصلہ انس کو معلوم ہوا تو وہ آپ ﷺ کے پاس حاضر ہوا، معذرت چاہی اور آپ کی شان میں ایک قصیدہ پڑھا۔ ایک شخص نوفل بن معاویہ الدبیلی نے انس کے معاملہ میں رسول اللہ ﷺ سے بات کی اور عرض کی کہ تمام انسانوں سے زیادہ درگزر کرنا آپ ہی کی شان ہے۔ نوفل نے یہ بھی کہا کہ ہم میں سے کون ہے جس نے آپ سے عداوت نہ کی ہو اور آپ کو تکلیف نہ دی ہو۔ ہم تو زمانہ جاہلیت میں یہ بھی نہیں جانتے تھے کہ ہمیں کیا لینا اور کیا چھوڑ دینا چاہیے۔ پھر اللہ تعالیٰ نے آپ کے ہاتھوں ہمیں ہدایت سے بہرہ مند کیا اور ہلاکت ہونے سے بچایا۔ رسول اللہ ﷺ نے فرمایا: قَدْ عَفَوْتُ عَنْهُ: میں نے انس بن زُئیم کو معاف کیا۔ نوفل نے کہا: آپ پر میرا باپ اور ماں قربان ہوں (53)۔

امام ابن تیمیہ (م 727ھ) اس واقعہ کے تحت لکھتے ہیں کہ معاہدہ یہودی انس بن زُئیم نے رسول اللہ ﷺ کی جھوٹی اشعار کہے تو بنو خزاعہ کے ایک شخص نے اسے زخمی کر دیا تھا۔ جب بنو خزاعہ نے رسول اللہ ﷺ یہ خبر دی کہ انس بن زُئیم نے آپ کی جھوٹی کہی ہے، یہ بات کہہ کر وہ آپ کو انس کے خلاف اکسانا چاہتے تھے تو آپ نے اس کا خون مباح کر دیا اور اس کے سوا کسی اور کا خون رایگاں نہیں کیا۔ اگر بنو خزاعہ یہ جانتے ہوتے کہ کسی معاہدہ کی جانب سے نبی کریم ﷺ کی جھوٹی مستوجبِ انتقام نہیں ہے تو وہ اس کی اطلاع رسول اللہ ﷺ کو نہ دیتے۔ پھر رسول اللہ ﷺ نے یہ جانتے ہوئے کہ جھوٹا ایک معاہدہ ہے اس کے باوجود آپ نے اس کا خون مباح قرار دیا۔ یہ اس بات پر دلیل ہے کہ رسول اللہ ﷺ کی جھوٹے کہنے والے معاہدہ کا خون مباح ہے۔

وہ مزید لکھتے ہیں کہ انس بن زُئیم کے قبولِ اسلام، اس کے معذرت خواہ ہونے اور اطلاع دینے والے بنو خزاعہ کو جھوٹا قرار دینے کے باوجود انس نے رسول اللہ ﷺ سے اپنے قتل کے حکم کے سلسلہ میں عفو درگرم کی درخواست کی۔ عفو درگزر اسی گناہ میں ہوتا ہے جس پر سزا دینا جائز ہو۔ انس کے مسلمان ہو کر حاضر ہونے اور معذرت پیش کرنے کے باوجود اسے رسول اللہ ﷺ سزا دے سکتے تھے لیکن آپ نے اپنے حکم و حکم کی بنا پر انس کو معاف کر دیا تھا (54)۔

اس واقعہ میں ایک معاہدہ غیر مسلم انس بن زبیم نے رسول اللہ ﷺ کی شان میں گستاخی کی اور آپ کی ہجو کبھی تو آپ نے اس کا خون مباح کر دیا یہاں تک کہ اس نے اسلام قبول کیا اور معافی کا خواستگار ہوا۔ اس سے معلوم ہوا کہ رسول اللہ ﷺ کی ہجو جنگ کی طرح ہے بلکہ جنگ سے بھی زیادہ سنگین ہے۔ لہذا جو معاہدہ رسول اللہ ﷺ کی ہجو کا مرتکب ہو تو اس کے لیے کوئی ذمہ نہیں ہے (55)۔

خون مباح کرنے کے بعد معافی کی وجوہ

اوپر درج بعض واقعات سے یہ پتہ چلتا ہے کہ رسول اللہ ﷺ نے مجرمین توہین رسالت کو قتل کرنے کا حکم دیا لیکن پھر آپ نے انہیں معاف کر دیا۔ ان مجرمین کو یہ رعایت کیوں دی گئی، اس کی تین وجوہ بیان کی جاتی ہیں (1-55):

- 1- مجرم اپنی گرفتاری سے قبل ہی تائب ہو گیا۔ اگر کسی مسلمان پر حد واجب ہو جائے اور وہ گرفتاری سے قبل توبہ کر لے تو اس سے حد ساقط ہو جاتی ہے۔ اگر غیر مسلم حربی گرفتاری سے قبل تائب ہو جائے تو وہ اس رعایت کا زیادہ حقدار ہے۔

- 2- رسول اللہ ﷺ کا یہ اخلاق تھا کہ آپ ایسے مجرموں سے درگزر فرمایا کرتے تھے۔
- 3- اگر ایک غیر مسلم حربی اسلام قبول کر لے تو زمانہ جاہلیت میں کیے گئے اس کے جرائم لائق مواخذہ نہیں ہوتے، خواہ ان کا تعلق حقوق اللہ سے ہو یا حقوق العباد۔ اللہ تعالیٰ نے فرمایا ہے:

قُلْ لِلَّذِينَ كَفَرُوا إِنْ يَتَّخِذُوا يُغْفَرْ لَهُمْ مَا قَدْ سَلَفَ [الانفال: 38]

اے پیغمبر ﷺ! ان کافروں سے فرمادیں کہ اگر وہ باز آ جائیں تو ان کے گزشتہ گناہ معاف کر دیئے جائیں گے

رسول اکرم ﷺ نے فرمایا:

فَإِنَّ الْإِسْلَامَ يَجُوبُ مَا كَانَ قَبْلَهُ (56) ”بیشک اسلام گزشتہ گناہوں کو مٹا دیتا ہے“ اور فرمایا:

مَنْ أَحْسَنَ فِي الْإِسْلَامِ لَمْ يُؤَاخَذْ بِمَا عَمِلَ فِي الْحَايِلَةِ (57)

جس نے زمانہ اسلام میں اچھا عمل کیا تو زمانہ جاہلیت میں اس کے کیے گئے عمل کا مواخذہ نہیں ہوگا

نبوی عفو و درگزر کی مصلحتیں

پوری مکی زندگی میں اور مدنی زندگی کے اوائل میں رسول اللہ ﷺ کا توہین رسالت کے مجرمین سے عفو و درگزر کرنے میں مندرجہ ذیل مصلحتیں کارفرما تھیں:

- 1- مسلمانوں کی سیاسی و افرادی کمزوری اور صبر کا حکم مکی زندگی میں مشرکین کی جانب سے کی جانے والے ظلم و زیادتیوں اور گستاخیوں پر رسول اللہ ﷺ نے

صبر اختیار کیا ہوا تھا۔ مکہ میں مسلمان سیاسی و افرادی قوت کے لحاظ سے کمزور تھے۔ وہاں انہیں غلبہ و اقتدار حاصل نہیں تھا۔ اس لیے انہوں نے صبر اور انتظار کی پالیسی اختیار کی۔ یہ حکمتِ عملی اختیار کرنا حکمِ خداوندی کے عین مطابق تھا۔

صحیح بخاری میں روایت ہے، حضرت اسامہ بن زیدؓ بیان کرتے ہیں کہ رسول اللہ ﷺ اور آپ کے صحابہؓ کی یہ عادت تھی کہ وہ مشرکین اور یہود کی گستاخوں کو معاف کر دیا کرتے تھے، جیسا کہ اللہ تعالیٰ نے فرمایا:

وَلْتَسْمَعَنَّ مِنَ الَّذِينَ آوَتْوَا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا وَإِنْ نَصَبُوا وَتَّقُوا فَإِنَّ ذَلِكَ مِنْ عَزْمِ الْأُمُورِ [آل عمران: 3: 186]

اور مسلمانو! تم اہل کتاب اور مشرکین سے بہت سی تکلیف دہ باتیں سنو گے۔ اگر ان سب حالات میں تم صبر اور خدا ترسی کی روش پر قائم رہو تو یہ بڑے حوصلے کا کام ہے

اور فرمایا:

وَدَّ كَثِيرٌ مِنْ أَهْلِ الْكِتَابِ لَوْ يَرُّوْكُمْ مِنْ بَعْدِ إِيمَانِكُمْ كُفْرًا حَسَدًا مِنْ عِنْدِ أَنْفُسِهِمْ مِنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّى يَأْتِيَ اللَّهَ بِأَمْرِهِ إِنَّ اللَّهَ عَلَى كُلِّ شَيْءٍ قَدِيرٌ (البقرہ: 109)

اہل کتاب میں سے اکثر لوگ یہ چاہتے ہیں کہ کسی طرح تم مسلمانوں کو ایمان سے پھیر کر پھر کفر کی طرف پلٹا لے جائیں۔ اگرچہ حق ان پر ظاہر ہو چکا ہے، مگر اپنے نفس کے حسد کی بنا پر تمہارے لیے ان کی یہ خواہش ہے۔ اس کے جواب میں تم عفودور گزر سے کام لو یہاں تک کہ اللہ خود ہی اپنا فیصلہ نافذ کر دے

رسول اللہ ﷺ ان لوگوں کے ساتھ درگزر سے کام لیتے تھے جیسا کہ اللہ تعالیٰ نے آپ کو حکم دیا تھا، یہاں تک کہ اللہ تعالیٰ نے ان لوگوں سے جہاد کرنے کا حکم نازل فرمادیا (58)۔

2- پیغمبرِ اسلام سے غیر مسلم بدظن نہ ہوں

مدینہ میں اگرچہ مسلمان ایک قوت تھے۔ ریاستِ مدینہ کا سیاسی اقتدار ان کے پاس تھا۔ میثاقِ مدینہ کے تحت رسول اللہ ﷺ کی برتر حیثیت تمام یہود اور دیگر قبائل نے تسلیم کر لی تھی۔ لیکن مدنی زندگی کا ابتدائی حصہ دینِ اسلام کی نمودار اس کے اوائل کا زمانہ تھا۔ لوگ نئے نئے مسلمان ہو رہے تھے۔ اس دوران توہینِ رسالت کے مرتکبین سے مصلحتاً چشم پوشی کی گئی تاکہ نو مسلم اور اسلام کے لیے نرم گوشہ رکھنے والے غیر مسلم اشخاص اسلام اور پیغمبرِ اسلام سے بدظن نہ ہو جائیں کہ اس دین کے نبی اپنے ہی ساتھیوں کو قتل کر دیتے ہیں۔ اس طرح لوگ اسلام اور پیغمبرِ اسلام کے قریب آنے کی بجائے ان سے دور بھاگ جاتے۔

اس مصلحت کی رعایت سے منافقین نے فائدہ اٹھایا۔ صحیح بخاری میں ہے کہ رئیس المنافقین عبد اللہ بن ابی سلول کی حرکتوں پر جب حضرت عمرؓ نے کہا: یا رسول اللہ! مجھے اجازت دیں کہ میں اس منافق کی گردن اڑا دوں، تو رسول اللہ ﷺ نے فرمایا تھا:

دَعَهُ لَا يَتَحَدَّثُ النَّاسُ أَنْ مُحَمَّماً يَقْتُلُ أَصْحَابَهُ (59)

اسے چھوڑ دو، کہیں لوگ یہ نہ کہنے لگیں کہ محمد ﷺ اپنے ساتھیوں کو قتل کر دیتے ہیں۔
مسند ابی یعلیٰ میں درج ایک روایت میں رسول اللہ ﷺ نے حضرت عمرؓ سے فرمایا:

مَا أَنَا بِالَّذِي أَكْفَلُ أَصْحَابِي (60)

میں اپنے صحابہ کو قتل کرنے والا نہیں ہوں

حافظ ابن قیمؒ (م 751ھ) لکھتے ہیں کہ بلاشبہ رسول اللہ ﷺ کے نزدیک آپ پر سب دشتم کرنے والے اور آپ کو ایذا پہنچانے والے کو قتل کرنے کی مصلحت سے بڑھ کر اور زیادہ پسندیدہ یہ مصلحت تھی کہ لوگ یہ نہ کہنے لگیں کہ محمد ﷺ اپنے اصحاب کو قتل کر دیتے ہیں۔ لیکن جب شاتم کو قتل کرنے میں مصلحت زیادہ نظر آئی تو پھر ایسے گستاخ قتل کیے گئے جیسے کعب بن الاشرف، ابن خطل، مقیس، دو لوٹنیوں اور ایک نابینا کی ام الولد کو قتل کیا گیا۔ لہذا رسول اللہ ﷺ نے راجح مصلحت ہی کی بنا پر کبھی گستاخان رسول کو قتل نہیں کیا اور راجح مصلحت ہی کے تحت کبھی انہیں قتل کیا۔ لیکن جب یہ امر رسول اللہ ﷺ کے تابعین اور آپ کے خلفاء تک پہنچا تو اب انہیں یہ اختیار نہیں کہ وہ رسول اللہ ﷺ کا حق ساقط کر دیں (61)۔

رسول اللہ ﷺ کو منافقین کا علم تھا، اس کے باوجود گستاخ منافقین کو قتل نہ کرنے کی وجہ بیان کرتے ہوئے قاضی عیاضؒ (م 544ھ) کہتے ہیں کہ ان کو اس لیے قتل نہ کیا گیا کہ ان کا معاملہ پوشیدہ تھا اور ظاہر میں وہ ایمان اور اسلام کے دعویدار تھے۔ ان کے نفاق پر کوئی دلیل بھی نہیں تھی اسی لیے انہیں چھوڑ دیا گیا۔ اگر رسول اللہ ﷺ اپنے علم کی بنا پر جو آپ ان کے نفاق کے بارے میں رکھتے تھے، منافقین کو قتل کر دیتے تو نفرت کرنے والے جو ان کے دلوں میں ہوتا کہہ دیتے، دین کے بارے میں شکوک و شبہات پیدا ہوتے، دشمنان اسلام جھوٹی باتیں پھیلاتے اور بہت سے لوگ رسول اللہ ﷺ کے پاس آنے اور دین اسلام میں داخل ہونے سے ڈرتے۔ گمان کرنے والا یہ گمان کرتا اور ظالم دشمن یہ خیال کرتا کہ آپ ﷺ نے ان منافقین کو دشمنی اور بدلہ لینے کے لیے قتل کیا ہے۔ اسی لیے آپ نے فرمایا تھا:

لَا يَتَحَدَّثُ النَّاسُ أَنْ مُحَمَّماً يَقْتُلُ أَصْحَابَهُ

کہیں لوگ یہ نہ کہنے لگیں کہ محمد ﷺ اپنے ساتھیوں کو قتل کر دیتے ہیں

اور یہ فرمایا تھا:

أَوْلَيْكَ الدِّينَ نَهَانِي اللَّهُ عَنْ قَتْلِهِمْ

یہ وہ لوگ ہیں جن کو قتل کرنے سے اللہ نے مجھے منع فرمایا ہے

یہ حکم اُن ظاہری احکام کے خلاف ہے جو حدود میں سے ان پر نافذ ہیں جیسے زنا اور قتل وغیرہ کیونکہ یہ تو ظاہر ہیں اور ان احکام کے علم میں سب انسان برابر ہیں (62)۔

صحیح مسلم میں درج روایت کے مطابق جس انصاری نے حضرت زبیرؓ سے پانی پر جھگڑا کرتے ہوئے رسول اللہ ﷺ سے کہا: یا رسول اللہ! زیر آپ کے پھوپھی کے بیٹے تھے (اس لیے آپ نے ان سے رعایت کی)، اس حدیث کی شرح میں امام نوویؒ (م 676ھ) نے لکھا ہے: آپ نے انصاری کو سزا نہ دی اس لیے کہ شروع کا زمانہ تھا اور آپ منافقوں کی ایذا رسانی پر صبر کرتے تھے اور فرماتے تھے کہ کہیں لوگ یہ نہ کہیں کہ محمد ﷺ آپنے اصحاب کو قتل کر دیتے ہیں (63)۔

جو لوگ رسول اللہ ﷺ کو اذیت پہنچاتے تھے انہیں معاف کرنا آپ ﷺ کا اختیار تھا۔ آپ ان لوگوں سے اس لیے بھی درگزر سے کام لیتے تھے تاکہ وہ پیغمبر اسلام اور دین اسلام سے بدظن نہ ہو جائیں۔

3۔ نو مسلموں کی تالیفِ قلب اور غیر مسلموں کی رغبتِ اسلام

اسلام کے ابتدائی دور میں اس مصلحت پسندانہ پالیسی کا ایک نکتہ یہ بھی تھا کہ نو مسلموں کی تالیفِ قلب اور غیر مسلموں کو دین اسلام کی طرف راغب کرنے کے لیے عفو و درگزر سے کام لیا جائے۔ اللہ تعالیٰ نے فرمایا:

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظًا لَفَقَضُوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ [آل عمران 3: 159]

اے پیغمبر! یہ اللہ کی بڑی رحمت ہے کہ آپ ان لوگوں کے لیے بہت نرم مزاج واقع ہوئے ہیں۔ ورنہ اگر آپ تند خور اور سنگدل ہوتے تو یہ سب آپ کے گرد و پیش سے چھٹ جاتے۔ آپ ان کے قصور معاف فرمادیں اور ان کے حق میں دعائے مغفرت کریں اور امور میں ان کو شریک مشورہ کریں۔ پھر جب آپ کا عزم کسی رائے پر مستحکم ہو جائے تو پھر اللہ پر بھروسہ کریں۔ اللہ کو وہ لوگ پسند ہیں جو اسی کے بھروسے پر کام کرتے ہیں۔

ایک اور آیت میں اللہ تعالیٰ نے فرمایا:

وَلَا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا مِنْهُمْ فَاعْفُ عَنْهُمْ وَاصْفَحْ إِنَّ اللَّهَ يُحِبُّ الْمُحْسِنِينَ [المائدہ 5: 13]

اور آئے دن آپ کو ان کی کسی نہ کسی خیانت کا پتہ چلتا رہتا ہے۔ ان میں سے بہت کم لوگ اس عیب سے بچے ہوئے ہیں۔ لہذا انہیں معاف فرمادیں اور ان کی حرکات سے چشم پوشی کرتے رہیں۔ اللہ ان لوگوں کو پسند کرتا ہے جو احسان کی روش رکھتے ہیں۔

قاضی عیاضؒ (م 544ھ) اسی مصلحت کی وضاحت کرتے ہوئے لکھتے ہیں: رسول اللہ ﷺ اسلام کے ابتدائی زمانہ میں لوگوں کے دلوں میں اپنی محبت پیدا کرتے، ان کے دلوں کو اپنی طرف پھیرتے، ایمان کو ان کے لیے پسندیدہ بناتے اور ان کی خاطر مدارت کرتے تھے۔ آپ اپنے صحابہ کرام کو فرماتے تھے:

إِنَّمَا بُعِثْتُمْ مُبْسِرِينَ وَ لَمْ تُبْعَثُوا مُنْفِرِينَ

تم آسانی پیدا کرنے والے بنا کر بھیجے گئے ہو، نہ کہ نفرت پھیلانے والے

آپ یہ بھی فرماتے:

يَسْرُوا وَ لَا تُعَسِّرُوا وَ سَكَنُوا وَ لَا تُنْفِرُوا ”آسانی پیدا کیا کرو اور لوگوں کو مشکل میں نہ ڈالا کرو“

رسول اللہ ﷺ کافروں اور منافقوں سے مدارت کرتے، ان سے اچھے انداز سے پیش آتے، ان کی غلط باتوں سے چشم پوشی کر لیا کرتے، ان کی طرف سے دی جانے والی تکالیف برداشت کرتے اور ان کے مظالم پر صبر کرتے تھے۔ لیکن آج اگر وہ ہمارے نبی ﷺ کو ایذا پہنچائیں تو ہمارے لیے جائز نہیں ہے کہ ہم ان کی ایسی حرکتوں پر صبر کریں (64)۔

حدیث عائشہؓ کا مفہوم

جہاں تک حضرت عائشہؓ کے اس قول کا تعلق ہے:

مَا اتَّعَمَ لِنَفْسِهِ إِلَّا أَنْ تُنْتَهَكَ حُرْمَةَ اللَّهِ فَيَتَّقِمَ لِلَّهِ بِهَا (65)

رسول اللہ ﷺ نے کبھی اپنی ذات کے لیے انتقام نہیں لیا۔ لیکن اگر کسی نے اللہ کی حرمت و عزت کی توہین کی تو پھر اللہ کی خاطر اس سے انتقام لیا۔

اس کی تشریح میں قاضی عیاضؒ (م 544ھ) کہتے ہیں: پس جان لو کہ اس سے یہ مطلب نہیں نکلتا کہ آپ ﷺ نے اس شخص سے انتقام نہیں لیا جس نے آپ کو کالی دی یا آپ کو تکلیف دی یا آپ کی تکذیب کی۔ یہ تو سب اللہ تعالیٰ کی حرمت میں سے ہیں اور اللہ کی حرمت کی توہین ہے، اس لیے آپ نے ان کا انتقام لیا۔ لیکن اگر کسی نے آپ سے سوائے اوب سلوک کیا یا قول اور فعل سے آپ کی جان اور مال کے ساتھ کوئی بد معاملہ کیا اور ایسا کرنے والے کا ارادہ آپ کو تکلیف پہنچانا نہیں تھا بلکہ ایسا اس نے اپنی فطری جبلت کی بنا پر کیا جیسے بدوؤں نے آپ سے جہالت اور اجڈ پن کی وجہ سے آپ سے کوئی برا سلوک کیا یا بشری تقاضوں اور کمزوریوں کی بنا پر کوئی عمل ہو گیا تو آپ ﷺ نے اس کا انتقام نہیں لیا۔ جیسے ایک اعرابی نے آپ کی چادر کھینچ لی تھی حتیٰ کہ آپ کی گردن مبارک پر اس کا نشان پڑ گیا تھا، یا کوئی بدو آپ کے ساتھ اونچی آواز میں بولتا تھا، یا جیسے ایک دیہاتی جس کا گھوڑا رسول اللہ ﷺ نے اس سے خرید ا تھا، لیکن اس نے ماننے سے انکار کر دیا تھا کہ آپ اس کا گھوڑا خرید چکے تھے اور پھر اس پر حضرت خزیمہؓ نے آپ کے حق میں گواہی دی تھی۔ ایسی صورتوں میں آپ ﷺ کا ان لوگوں سے درگزر فرمانا احسن تھا (66)۔

مثال کے طور پر اوپر بیان کیے گئے واقعات میں سے حضرت زبیرؓ کے ساتھ درختوں کو پانی دینے میں

جھگڑنے والے انصاری کا رسول اللہ ﷺ کو یہ کہنا کہ آپ نے اپنے پھوپھی زاد بھائی کی طرفداری کی ہے، یا ایک

موقع پر مال کی تقسیم پر دو اشخاص نے آپس میں گھنگھو کرتے ہوئے کہا کہ واللہ! اس تقسیم سے رسول اللہ ﷺ نے نہ تو اللہ کی خوشی کا ارادہ کیا اور نہ آخرت کے گھر کا، یا غزوہ حنین کے موقع پر ذوالنویصرہ ہر قوسی کا رسول اللہ ﷺ کو یہ کہنا کہ آپ نے مال تقسیم کرنے میں انصاف نہیں کیا، یا ایک نو مسلم صحرائی نے رسول اللہ ﷺ کو سونا چاندی بانٹتے ہوئے دیکھا تو کہا: اگر اللہ نے آپ کو عدل کا حکم دیا ہے تو آپ عدل کیوں نہیں کرتے، یا اعرابیوں اور بدوؤں کا آ کر رسول اللہ ﷺ کے گھر سے باہر اے محمد اے محمد کہہ کر بلانا (67)۔ یہ اور ان جیسے دیگر واقعات یہ ظاہر کر رہے ہیں کہ ان لوگوں کا مقصد اللہ کے نبی کو ایذا پہنچانا یا آپ کی توہین کرنا نہیں تھا۔ وہ لوگ ابھی نئے نئے مسلمان ہوئے تھے۔ مکتب نبوی سے مکمل طور پر تربیت یافتہ نہیں تھے اور نہ ہی ابھی مزاج نبوی سے صحیح طور پر آشنا ہوئے تھے۔ لہذا رسول اللہ ﷺ نے ان کی ایسی باتوں اور طرزِ مخاطب سے درگزر فرمایا۔

لیکن جن لوگوں نے آپ ﷺ کو قصدِ ایذا پہنچائی، آپ کی اور آپ کے منصب رسالت کی توہین کی تو ایسے لوگوں کو شریعتِ اسلامی کے تحت کیفرِ کردار تک پہنچایا گیا۔ رسول اللہ ﷺ کی عزت و احترام کرنا اللہ تعالیٰ کی حرمت میں شامل ہے۔ اللہ تعالیٰ نے آپ کو یہ بلند مقام و مرتبہ عطا کیا ہے۔ جو نبی کے مقام کو گرا تا اور اس کی توہین کرتا ہے وہ اللہ کی توہین اور اللہ کی طے کردہ حرمت کی توہین کا مرتکب ہوتا ہے۔ ایک نبی کی شانِ منصب سے بعید ہے کہ وہ اللہ کی حرمت کی توہین ہوتے ہوئے دیکھے اور خاموش رہے۔

رسول اللہ ﷺ کی مجرمین رسالت کو بددعا اور ان پر عذابِ الہی

مستندِ مآخذِ سیرت میں ایسے واقعات بھی ملتے ہیں کہ رسول اللہ ﷺ نے توہین رسالت کے مجرموں کے لیے بددعا فرمائی اور وہ اللہ تعالیٰ کے عذاب سے دوچار ہو کر واصلِ جہنم ہوئے۔ یہ اللہ تعالیٰ کی سنت ہے کہ جب مسلمان مغلوب اور کمزور ہوں اور ان کے لیے دنیاوی اسباب کی حد تک یہ ممکن نہ ہو کہ وہ اللہ اور اس کے رسول اللہ ﷺ کو اذیت پہنچانے والوں سے بدلہ لے سکیں تو اللہ تعالیٰ خود ایسے گستاخوں سے بدلہ لیتا ہے۔ اللہ تعالیٰ نے قرآن مجید میں فرمایا ہے:

فَأَصْدَعُ بِمَا تُؤْمَرُ وَ أَعْرِضُ عَنِ الْمُنْكَرِ بَلِ إِنَّا كَفَيْنَاكَ الْمُسْتَهْزِئِينَ [الحجر 15]:

[95 - 94]

اے پیغمبر صلی اللہ علیک وسلم! آپ کو جس چیز کا حکم دیا جاتا ہے اسے کھول کر بیان کریں اور مشرکین کی ذرا پروا نہ کریں۔ بے شک ہم ان مذاق اڑانے والوں کے مقابلہ میں آپ کی کفایت کریں گے۔

قریشی سرداروں کو بددعا صحیح بخاری میں حضرت عبداللہ بن مسعود رضی اللہ عنہما کی روایت ہے کہ رسول اللہ ﷺ کعبہ کے قریب نماز ادا فرما رہے تھے۔ ابو جہل اور اس کے چند ساتھی بیٹھے ہوئے تھے۔ ان میں سے ایک نے دوسرے سے کہا: تم میں سے کوئی شخص فلاں قبیلہ کی اونٹنی کی او جھری لے آئے اور جب محمد

(ﷺ) سجدہ میں جائیں تو وہ اوچھری آپ کی پشت پر رکھ دے۔ سب سے زیادہ بد بخت عقبہ اٹھا اور اوچھری لے آیا۔

جب رسول اللہ ﷺ سجدہ میں گئے تو اس نے فوراً اوچھری کو آپ کے دونوں شانوں کے درمیان رکھ دیا۔

حضرت عبداللہ بن مسعود فرماتے ہیں کہ میں دیکھ رہا تھا مگر کچھ کر نہیں سکتا تھا۔ کاش میرے ہمراہ کچھ لوگ ہوتے۔ پھر وہ لوگ ہنسے لگے اور ہنستے ہنستے ایک دوسرے پر گرنے لگے۔ رسول اکرم ﷺ سجدہ میں تھے اور اپنا سر مبارک نہ اٹھا سکتے تھے۔ اتنے میں حضرت فاطمہ رضی اللہ عنہا تشریف لائیں اور انہوں نے آپ کے سر سے اوچھری کو اٹھا کر پھینکا۔ آپ نے اپنا سر اٹھایا اور پھر تین مرتبہ آپ ﷺ نے فرمایا:

اللَّهُمَّ عَلَيكَ بِقَرْنَيْشِ

اے اللہ! قریش کی ہلاکت یقینی فرما۔

ان پر یہ گراں گزرا کیونکہ آپ نے انہیں بد عادی تھی۔ وہ جانتے تھے کہ اس شہر کہ میں دعا قبول ہوتی ہے۔ پھر

آپ ﷺ نے ان میں سے ہر ایک کے نام لیے اور فرمایا:

عَلَيْكَ يَا أَبِي جَهْلٍ وَعَلَيْكَ بِعُتْبَةَ بْنِ رَبِيعَةَ وَشَيْبَةَ بْنِ رَبِيعَةَ وَالْوَلِيدِ بْنِ عُتْبَةَ وَأُمَيَّةَ
بْنِ حَلْفَةَ وَعُتْبَةَ بْنِ أَبِي مُعَيْطٍ

اے اللہ! ابو جہل، عقبہ بن ربیعہ، شبیبہ بن ربیعہ، ولید بن عقبہ، امیہ بن خلف اور عقبہ بن ابی معیط کی ہلاکت یقینی فرما۔

حضرت ابن مسعود کہتے ہیں کہ رسول اللہ ﷺ نے ساتویں کا نام بھی لیا مگر اس کا نام مجھے یاد نہیں رہا۔ اس ذات کی قسم جس کے قبضہ میں میری جان ہے، میں نے ان لوگوں کی لاشوں کو جن کا نام رسول اللہ ﷺ نے لیا تھا، کنویر میں یعنی بدر کے کنویر میں گرا ہوا دیکھا (69)۔ یہ سب بدر کے دن مارے گئے اور کنویر میں پھینک دیئے گئے تھے۔

کعبہ میں پانچ گستاخوں پر عذاب الہی ابن ہشام (م 213ھ یا 218ھ) نے کہا ہے کہ مکہ میں رسول اللہ ﷺ کو سب سے زیادہ ستانے والوں میں پانچ افراد کے نام نمایاں ہیں: اسود بن عبد یغوث بن وہب، اسود بن مطلب بن اسد، ولید بن مغیرہ، عاصی بن وائل اور حارث بن مطلقہ خزاعی۔ یہ پانچوں نبی اکرم ﷺ کی موجودگی میں عذاب الہی میں مبتلا ہو کر واصل جہنم ہوئے۔

ابن ہشام مزید بیان کرتے ہوئے کہتے ہیں: ایک روز حضرت جبریل علیہ السلام رسول اللہ ﷺ کے پاس تشریف لائے اور آپ کے ساتھ کعبہ کے دروازہ کے قریب کھڑے ہو گئے۔ اللہ کے رسول کا مذاق اڑانے والے یہ پانچوں اشخاص اس وقت کعبہ کا طواف کر رہے تھے۔ اسود بن عبد یغوث آپ کے قریب سے گزرا۔ حضرت جبریل علیہ السلام نے اس کے پیٹ کی طرف اشارہ کیا۔ اس کا پیٹ سوچ گیا اور وہ مر گیا۔ اسود بن مطلب آپ کے پاس سے گزرا۔ حضرت جبریل علیہ السلام نے اس کے چہرہ پر ایک سبز پتہ پھینکا اور اس کی بینائی جاتی رہی۔

رسول اللہ ﷺ نے اسود بن زید کی ایذا رسانی اور تمسخر کے سبب سے اس کے لیے بد دعا فرمائی تھی:

اللَّهُمَّ اَعْمِ بَصَرَهُ وَانْكُلْهُ "اے اللہ اسے اندھا کر دے اور اسے اس کے لڑکے کی موت پر رُلا۔"

ولید بن مغیرہ آپ کے نزدیک سے گزرا۔ حضرت جبریل علیہ السلام نے اس کے پاؤں کے ٹخنے کی طرف اشارہ کیا۔ یہ زخم کچھ عرصہ قبل اسے لگا تھا۔ حضرت جبریل علیہ السلام کے اشارے سے وہ زخم دوبارہ خراب ہو گیا اور اسی سے اس کی موت واقع ہوئی۔ عاصی بن وائل آپ ﷺ کے پاس سے گزرا۔ حضرت جبریل علیہ السلام نے اس کے پاؤں کے تلوے کے درمیانی حصہ کی طرف اشارہ کیا۔ وہ ایک گدھے پر سوار ہو کر طائف گیا۔ گدھا ایک زہریلے خاردار پودے پر بیٹھ گیا۔ عاصی کے پاؤں کے تلوے کے وسطی حصہ میں کانٹا چبھ گیا جو اس کی موت کا سبب بنا۔ پھر حارث بن طلاطلہ آپ ﷺ کے پاس سے گزرا۔ حضرت جبریل نے اس کے سر کی طرف اشارہ کیا، اس کا سر سوج گیا اور پیپ سے بھر گیا۔ سارا بھیجا گل کر پیپ بن گیا اور یہی عارضہ اس کی موت کا سبب بنا (70)۔

اللہ تعالیٰ نے ان مذاق اڑانے والوں کے متعلق فرمایا تھا:

[إِنَّا كَفَيْتَاكَ الْمُسْتَهْزِئِينَ (الحجر 15: 95)]

آپ کی طرف سے ہم ان مذاق اڑانے والوں کی خبر لینے کے لیے کافی ہیں۔

توہین رسالت کے پہلے مجرم ابو لہب کا انجام توہین رسالت کا پہلا مجرم آپ ﷺ کا چچا ابو لہب تھا۔ اس کا نام عبدالعزیٰ بن عبدالمطلب تھا۔ ابن سعد (م 230ھ) نے لکھا ہے کہ اس کا چہرہ اتنا سرخ اور سفید تھا کہ ابو لہب کے لقب سے پکارا جاتا تھا۔ رسول اللہ ﷺ نے جب کوہ صفا پر کھڑے ہو کر مکہ والوں کو اسلام کی دعوت دی تو ابو لہب نے مجمع میں سے آگے بڑھ کر سب سے پہلے آپ کی مخالفت کی اور کہا: سارا دن تمہاری بربادی ہو، کیا تم نے اس لیے ہمیں جمع کیا تھا (71)۔ وہ رسول اللہ ﷺ کے بارے میں بہت زیادہ جھوٹ بکتا۔ آپ ﷺ کا ہمسایہ ہونے کے باوجود حقوق ہمسائیگی کا ذرا بھی خیال نہ رکھتا اور آپ کے دروازے پر کوڑا کرکٹ پھینک دیتا تھا۔ غزوہ بدر میں کفار کو شکست ہوئی جس میں مکہ والوں کے بڑے بڑے سوراخ قتل ہوئے۔ اس شکست کی خبر

جب مکہ پہنچی تو ابو لہب کو اتنا زیادہ دکھ ہوا کہ وہ سات دن سے زیادہ زندہ نہ رہ سکا۔ وہ "عدسہ" نامی بیماری میں مبتلا ہوا جو طاعون سے ملتی جلتی ہے۔ اس بیماری کے دوران اس کے اہل خانہ چھوت کے ڈر سے اس کے قریب نہ آتے تھے۔ مرنے کے بعد بھی تین دن تک کوئی اس کی لاش کے قریب نہ آیا۔ اس کی لاش سڑ گئی اور اس سے بدبو آنے لگی۔ جب لوگوں نے اس کے بیٹے کو طعنے دینے شروع کیے تو انہوں نے کچھ حبشیوں کو اجرت دے کر اس کی لاش اٹھوائی اور انہی حبشیوں نے اسے دفن کیا۔ ایک روایت میں یہ بھی آتا ہے کہ انہوں نے گڑھا کھودا اور لکڑیوں سے اس کی لاش کو دھکیل کر اس میں پھینک دیا اور اوپر سے مٹی اور پتھر ڈال کر اسے پُر کر دیا (72)۔

عامر بن طفیل کا انجام ابن ہشام (م 213ھ یا 218ھ) نے بیان کیا ہے کہ مشہور عرب شاعر حضرت لبید بن ربیعہ کے سوتیلے بھائی اربد بن قیس اور چچا زاد بھائی عامر بن طفیل نے رسول اللہ ﷺ کو دھوکے سے شہید کرنے کی سازش تیار کی۔ عامر نے اربد سے کہا: جب ہم اس شخص (رسول اللہ ﷺ) کے پاس پہنچیں گے

تو میں ان کی توجہ تمہاری طرف سے ہٹا دوں گا اور تم اپنی تلوار سے انہیں قتل کر دیتا۔ یہ دونوں بنی عامر کے وفد کے ساتھ رسول اللہ ﷺ کے پاس آئے۔ عامر نے بار بار کہا: محمد (ﷺ) مجھے تھیلے کا موقع دیں۔ لیکن آپ نے اسے تنہائی میں ملاقات کا موقع نہیں دیا اور فرمایا: اللہ کی قسم! میں ایسا نہیں کروں گا جب تک تم اللہ واحد پر ایمان نہ لے آؤ۔ پھر جب عامر واپس جانے لگا تو رسول اللہ ﷺ نے فرمایا:

اللَّهُمَّ اكْفِنِي عَامِرَ بْنَ الطَّفَيْلِ "یا اللہ! تو میرے لیے عامر بن طفیل کو کافی ہو جا۔"

عامر نے اربد کو سرزنش کرتے ہوئے کہا کہ اس نے جو کہا تھا اس پر عمل کیوں نہیں کیا۔ اربد نے جواب دیا: اللہ کی قسم! میں اس روئے زمین پر تم سے زیادہ ہیبت ناک کسی آدمی کو نہیں خیال کرتا تھا، مگر آج کے بعد تم سے کبھی خوف نہیں کھاؤں گا۔ تم نے جو مجھے حکم دیا تھا میں اس کی تعمیل کا ارادہ کرتا تھا اور تم خود میرے اور اس (رسول اللہ ﷺ) کے درمیان حائل ہو جاتے تھے۔ مجھے تمہارے سوا کوئی نظر ہی نہیں آتا تھا تو کیا میں تلوار مار دیتا؟

اپنے وطن واپسی پر راستے میں عامر کی گردن میں اللہ تعالیٰ نے طاعون کی گھٹی پیدا کر دی اور اللہ نے اسے بنی سلول کی ایک عورت کے گھر میں اسے موت دی۔ یوں وہ بہادروں کی طرح میدان جنگ میں نہ مارا گیا (73)۔

اربد بن قیس کا انجام عامر کو دفن کرنے کے بعد اس کے ساتھی اپنے وطن پہنچ گئے۔ قوم نے پوچھا: کیا کر کے آئے ہو؟ اربد نے کہا: کچھ بھی نہیں، اللہ کی قسم! اس (رسول اللہ ﷺ) نے ایسی چیز کی عبادت کرنے کو کہا ہے کہ اگر وہ یہاں اس وقت میرے پاس ہوتا تو تیر مار مار کر اسے قتل کر دیتا۔ اپنی یہ بات کہنے کے ایک یا دو روز کے بعد اربد کہیں جا رہا تھا۔ اس کا اونٹ اس کے پیچھے پیچھے چل رہا تھا۔ اللہ تعالیٰ نے اس کے اونٹ پر بجلی گرا دی اور وہ اپنے اونٹ کے ساتھ جل کر مر گیا (74)۔

جھوٹے گستاخ کا انجام امام بخاریؒ نے حضرت انس بن مالکؓ سے روایت نقل کی ہے کہ ایک نصرانی مسلمان ہو گیا اور اس نے سورت البقرہ اور سورت آل عمران پڑھی۔ وہ کاتبِ وحی بھی بنا۔ پھر وہ نصرانی گیا۔ وہ دشمنوں سے جا ملا اور کہا کرتا تھا کہ محمد (ﷺ) صرف اتنا ہی جانتے ہیں جتنا میں نے ان کے لیے لکھا ہے۔ اللہ نے اسے موت دی تو لوگوں نے اسے دفن کر دیا۔ اگلی صبح دیکھا گیا کہ زمین نے اس کی لاش باہر پھینک دی تھی۔ لوگوں نے کہا: یہ محمد (ﷺ) اور ان کے ساتھیوں کا کام ہے کیونکہ یہ انہیں چھوڑ کر بھاگ آیا تھا اس لیے انہوں نے اس کی قبر کھود ڈالی۔ لوگوں نے اس مرتبہ اسے بہت گہرائی میں دفن کیا۔ اگلی صبح پھر زمین نے اس کی لاش باہر پھینک دی۔ پھر لوگوں نے کہا: یہ محمد (ﷺ) اور ان کے ساتھیوں کا کام ہے کیونکہ یہ انہیں چھوڑ کر بھاگ آیا تھا اس لیے انہوں نے اس کی قبر کھود ڈالی۔ تیسری مرتبہ لوگوں نے جتنا گہرا کھود سکتے تھے اس کی قبر کا گڑھا کھودا اور اس کی لاش دفن کر دی۔ لیکن تیسری مرتبہ پھر زمین نے اس کی لاش باہر پھینک دی۔ تب لوگوں نے سمجھا کہ یہ کام انسانوں کا نہیں ہے، پس انہوں نے لاش کو یونہی پڑا رہنے دیا (75)۔

امام مسلمؒ نے بھی حضرت انسؓ سے یہ روایت نقل کی ہے (76)۔

صحیحین میں درج مندرجہ بالا واقعہ میں مذکور شخص پر یہ عذابِ الہی اس وجہ سے نہیں تھا کہ وہ ترکِ اسلام کر کے ارتداد کا مرتکب ہوا تھا۔ اس کا یہ انجام اس وجہ سے ہوا کہ اس نے رسول اللہ ﷺ کی شان میں گستاخی کی اور آپ پر افتراء باندھا تھا۔

نبی سے گستاخی ارتداد سے بڑا جرم ہے

اوپر درج واقعہ کے بارے میں امام ابن تیمیہ (م 727ھ) کہتے ہیں کہ اس ملعون نے نبی ﷺ پر افتراء کیا تھا کہ محمد (ﷺ) صرف اتنا ہی جانتے ہیں جتنا میں نے ان کے لیے لکھا ہے۔ اللہ نے اس کی کمر توڑ دی، اسے رسوا کیا اور کئی مرتبہ اسے دفن کے بعد قبر سے باہر پھینکوا دیا۔ یہ امر خارقِ عادت ہے جو اس بات پر دلالت کرتا ہے یہ اس کی اس گستاخی کی سزا تھی جو وہ کہا کرتا تھا اور وہ جھوٹا تھا۔ عام فوت شدہ افراد کے ساتھ ایسا نہیں ہوتا۔ نبی کریم ﷺ پر جھوٹ ارتداد سے بڑا جرم ہے کیونکہ عام مرتدین بھی فوت ہوتے ہیں تو ان کے ساتھ ایسا نہیں ہوتا۔ آپ مزید فرماتے ہیں کہ اللہ تعالیٰ ایسے شخص سے اپنے رسول کا انتقام لیتا ہے جو آپ ﷺ کی ذاتِ گرامی پر طعن کرے اور آپ پر سب و شتم کرے۔ اللہ دین کو غالب کرتا ہے کیونکہ ایسے واقعات میں لوگوں کے لیے یہ ممکن نہیں ہوتا کہ وہ اس گستاخِ رسول پر حد جاری کریں (77)۔

گستاخِ جنن کا قتل
الصارم المسلول میں سعد بن یحییٰ امویؓ کی کتاب المغازی کے حوالے سے ایک واقعہ نقل کیا گیا ہے اور الصارم المسلول کے محقق جناب خالد عبداللطیف کے مطابق یہ واقعہ جلال الدین سیوطیؒ نے اپنی کتاب لقط المرحان فی أحكام الجنان میں بالاختصار درج کیا ہے کہ ہجرت سے پہلے اور کافر جنٹوں اور انسانوں کے خلاف اِذْنِ جہاد سے قبل مومن جن جن بھی رسول اللہ ﷺ کو کالی دینے والے کافر جنن کو قتل کر دیا کرتے تھے۔

حضرت ابن عباسؓ کی روایت ہے کہ ایک جنن نے کوہِ اَبُو قُبیس پر پکار کر کچھ اشعار کہے۔ اشعار کا مفہوم یہ ہے: اے آلِ فِسر! اللہ تمہاری رائے رسوا کرے، تم کتنے بیوقوف اور کم عقل ہو کہ تم اپنے معزز آباء کے دین پر عیب جوئی کرنے والے کی طرف سے آنکھیں بند کر لیتے ہو۔ اس عیبِ جنون نے تمہارے خلاف بُصری کے جنٹوں اور نخلوں اور ٹیلوں کے لوگوں سے حلف لیا ہے۔ جلد ہی اس کا لشکر حرمِ تہامہ میں لوگوں کو قتل کرے گا۔ کیا تم میں کوئی نفسِ خُمر ہے جو ایک کاری و عبرت ناک ضرب لگائے اور اس رنج و غم سے نجات دلائے؟ پکار لگانے والے جنن کی یہ آواز وادی مکہ میں گونجی۔ مکہ کے لوگ یہ اشعار آپس میں ایک دوسرے کو پڑھ پڑھ کر سنانے لگے۔

رسول اللہ ﷺ نے فرمایا:

هَذَا الشَّيْطَانُ يُكَلِّمُ النَّاسَ فِي الْأَوْتَانِ يُقَالُ لَهُ: مَسْعَرٌ، وَاللَّهُ مُخْزِيهِ

یہ مسعر نامی شیطان ہے جو لوگوں کے ساتھ جنوں کے بارے میں باتیں کرتا ہے، اللہ اسے جلد رسوا کرنے والا ہے۔

نبی ﷺ کی اس بددعا کے تین دن بعد پہاڑ سے پکارنے والے کی آواز سنائی دی: ہم نے مسعر شیطان کو قتل کر دیا کیونکہ اس نے حق کا مذاق اڑایا اور بُری بات کی رسم جاری کی۔ اسے ہمارے پاک نبی ﷺ کی شانِ اقدس میں سب و شتم کرنے کے جرم میں کاٹ دینے والی تلوار سے قتل کر دیا گیا ہے۔

آپ ﷺ نے فرمایا: یہ عفریتِ جن ہے جس کا نام سمج ہے لیکن میں نے اس کا نام عبد اللہ رکھا ہے۔ یہ مجھ پر ایمان لایا ہے۔ اس نے مجھے یہ خبر دی ہے کہ وہ کئی دنوں سے مسعر جن کو تلاش کر رہا تھا۔ یہ سن کر حضرت علیؑ کہا: یا رسول اللہ! اللہ تعالیٰ اسے جزائے خیر دے (78)۔

مجرمین رسالت کا خون مباح کرنے کے نبوی احکامات

مدینہ میں اللہ اور اس کے رسول ﷺ کی شریعت ریاستی و سرکاری قانون کے طور پر نافذ تھی جسے تمام اداوں اور شہریوں پر بالادستی حاصل تھی۔ عدالتِ نبوی ریاست کی اعلیٰ ترین عدالت تھی۔ تمام جرائم کے مقدمات میں حتمی اور آخری فیصلہ اسی عدالت کا ہوتا تھا۔ توہینِ رسالت کا جرم بھی ان جرائم میں شامل تھا جو ریاستی قانون کی گرفت میں آتے اور مستوجبِ سزا تھے۔

شانِ نبی ﷺ اور شانِ رسالت کی توہین کرنے والے مجرمین کو عدالتِ نبوی سے سزائیں بھی دی گئیں۔ بعض مقدمات میں توہینِ رسالت کا ارتکاب کرنے والوں کو سزائے موت دینے کا حکم خود رسول اللہ ﷺ نے دیا اور حکمِ نبوی کی تعمیل میں ان مجرمین کو قتل کر دیا گیا۔ بعض واقعات میں ایسا بھی ہوا کہ ایسے مجرمین کا خون رسول اللہ ﷺ نے مباح قرار دے دیا اور انہیں قتل کرنے والوں کو ان کے قتل سے بری کر دیا گیا۔ ان مقدمات کا فیصلہ مدینہ میں سنایا اور ان پر عمل کیا گیا جہاں اسلامی ریاست قائم تھی۔

ایسے واقعات بھی ملتے ہیں کہ شانِ رسالت میں توہین کا ارتکاب کرنے والے کو کسی صحابی نے قتل کر دیا۔ جب رسول اللہ ﷺ کو اس کی اطلاع ملی تو آپ نے گستاخِ مقتول کا خون مباح کر دیا، نہ اس کا کوئی خون بہا اور ایسا گیا اور نہ ہی آپ نے متعلقہ صحابی سے کوئی تعرض فرمایا۔

ایک شخص کا یہودیہ کو قتل کرنا سنن ابوداؤد میں حضرت علیؑ سے روایت ہے کہ رسول اللہ ﷺ کو ایک یہودیہ بُرا کہا کرتی تھی۔ وہ آپ کی ججو بھی کہتی تھی۔ ایک شخص نے اس کا گلا گھونٹ کر اسے ہلاک کر دیا۔ رسول اللہ ﷺ نے اس کا خون ساقط کر دیا (79)۔

اس روایت کی صحتِ سند سے متعلق بعض لوگ اعتراض کرتے ہیں لیکن امام ابن تیمیہؒ (م 727ھ) نے اس روایت سے متعلق کہا ہے کہ یہ حدیثِ جیدہ ہے کیونکہ اس کے راوی امام شعبیؒ نے حضرت علیؑ کو دیکھا اور آپ سے شراحِ ہدائی کی حدیثِ روایت کی ہے۔ اگر یہ حدیثِ مرسل بھی سمجھی جاتی ہو تب بھی بالاتفاق حجت ہے کیونکہ محدثین کے نزدیک امام شعبیؒ کی ہر حدیث صحیح ہے۔ حضرت علیؑ رضی اللہ عنہ اور ان کے ثقہ اصحاب کی احادیث کے سب سے بڑے عالم امام شعبیؒ ہیں۔ امام ابن تیمیہؒ مزید کہتے ہیں کہ یہ حدیث اس یہودیہ کے قتل کے جواز پر نص ہے کیونکہ اس

نے رسول اللہ ﷺ کو برا کہا تھا۔ یہ حدیث ایک ذمی گستاخ کو قتل کرنے پر دلیل ہے تو ایک مسلمان مرد یا عورت اگر رسول اللہ ﷺ کو گالی دیں تو ان کا قتل بدرجہ اولیٰ جائز ہے (80)۔

نابینا صحابی کا اپنی لونڈی کو قتل کرنا سنن نسائی اور سنن ابوداؤد وغیرہ میں ہے: حضرت ابن عباسؓ سے مروی حدیث کے مطابق ایک نابینا صحابی کی ایک لونڈی تھی جس کے بطن سے ان کے دو بچے تھے۔ وہ لونڈی اکثر رسول اللہ ﷺ کو برا کہتی۔ نابینا صحابی اسے بار بار ڈٹھنے لیکن وہ باز نہ آئی۔ ایک رات اس نے پھر رسول اللہ ﷺ کا ہنڈ کر کے کہا اور آپ کو برا کہنے لگی۔ نابینا صحابی سے ضبط نہ ہو سکا۔ انہوں نے ٹکھ اٹھایا اور اس کے پیٹ پر رکھ کر دبا دیا یہاں تک کہ وہ مر گئی۔

صبح جب وہ مردہ پائی گئی تو لوگوں نے اس کا ہنڈ کر کے رسول اللہ ﷺ سے کیا۔ آپ نے سب کو جمع کیا اور فرمایا: میں اس شخص کو اللہ کی قسم دیتا ہوں جس پر میرا حق ہے کہ وہ شخص جس نے اس لونڈی کو قتل کیا ہے وہ کھڑا ہو جائے۔ یہ سن کر نابینا صحابی ڈر اور خوف سے گرتے پڑتے آئے اور عرض کیا: یا رسول اللہ صلی اللہ علیک وسلم! یہ خون میں نے کیا ہے، وہ میری لونڈی تھی اور مجھ پر انتہائی مہربان اور میری رفیقہ تھی۔ اس کے پیٹ سے میرے دو بچے بھی ہیں جو موتیوں کی طرح ہیں۔ لیکن وہ اکثر آپ کو برا کہا کرتی اور آپ کو گالیاں دیتی تھی۔ میں اسے ایسا کرنے سے منع کرتا تھا لیکن وہ باز نہیں آتی تھی۔ میں سختی کرتا تو بھی وہ نہیں مانتی تھی۔ آج رات اس نے آپ کا ہنڈ کر کے کہا اور آپ کو برا کہنے لگی۔ میں نے ٹکھ اٹھایا اور اس کے پیٹ پر رکھ کر زور سے دبا دیا یہاں تک کہ وہ مر گئی۔ رسول اللہ ﷺ نے فرمایا:

أَلَا اَشْهَبُوا أَنْ دَمَهَا هَدْرٌ (81) ”تم سب گواہ رہنا اس لونڈی کے خون کا بدلہ نہیں لیا جائے گا۔“

امام ابن تیمیہؒ اس روایت پر لکھتے ہیں کہ وہ عورت نابینا صحابی کی منکوحہ تھی یا مملوکہ لونڈی، ان دونوں صورتوں میں اگر اس عورت کا قتل ناجائز ہو تا تو رسول اللہ ﷺ فرمادیتے کہ اس کا قتل حرام اور وہ معصوم الدم تھی، پھر آپ معصوم الدم کو قتل کرنے پر کفارہ لازم کرتے۔ لیکن آپ نے ایسا نہیں کیا بلکہ آپ نے فرمایا: أَلَا اَشْهَبُوا أَنْ دَمَهَا هَدْرٌ: تم سب گواہ رہنا اس لونڈی کے خون کا بدلہ نہیں لیا جائے گا۔ معلوم ہوا کہ وہ ذمیہ ہونے کے باوجود مباح الدم تھی۔ رسول اللہ ﷺ کو گالی دینے کے سبب سے اس کا خون مباح ہو گیا تھا۔ رسول اللہ ﷺ نے جب سارا واقعہ سنا کہ گالی دینے کی وجہ سے اس عورت کو قتل کیا گیا تو آپ نے اس کا خون رازبگاں قرار دے دیا۔ یہ اس بات کی دلیل ہے کہ رسول اللہ ﷺ کی شانِ اقدس میں گستاخی موجب قتل ہے (82)۔

ایک بھائی کا اپنی بہن کو قتل کرنا اقضية الرسول صلی اللہ علیہ وسلم اور مجمع الزوائد میں ہے: حضرت عمیر بن امیہؓ روایت کرتے ہیں کہ ان کی ایک بہن تھی۔ عمیرؓ جب رسول اللہ ﷺ کے پاس حاضر ہونے کے لیے آتے تو وہ آپ کو گالیاں دیتی اور ایذا پہنچاتی۔ وہ مشرکہ تھی۔ حضرت عمیرؓ نے اسے تلوار سے قتل کر دیا۔ اس کے بیٹے چٹا چٹا کر بھنے لگے کہ ہم اس کے قاتل کو جانتے ہیں، تم لوگوں نے ہماری ماں کو قتل کر دیا ہے۔ حالانکہ ان لوگوں کے باپ دادا اور ان کی مائیں سب مشرک تھے۔ جب حضرت عمیرؓ کو یہ خطرہ محسوس ہوا کہ وہ

لوگ اپنی ماں کے بدلے میں قاتل کے بجائے کسی اور کو قتل کر دیں گے تو انہوں نے اللہ کے نبی ﷺ کے پاس حاضر ہو کر سارا واقعہ بیان کر دیا۔

آپ ﷺ نے حضرت عمیرؓ سے پوچھا: کیا تم نے اپنی بہن کو قتل کر دیا؟ عمیرؓ نے کہا: جی ہاں۔ آپ نے پوچھا: کس لیے؟ عمیرؓ نے کہا: وہ آپ کو برا کہہ کر مجھے تکلیف پہنچاتی تھی۔ رسول اللہ ﷺ نے مقتولہ کے بیٹوں کو بلا کر پوچھا۔ انہوں نے اصل قاتل کے بجائے کسی اور شخص کا نام لیا۔ آپ نے ان کو حقیقت سے آگاہ کیا اور ان کی مایاں کو مباح الدم قرار دیا (83)۔

ایک شخص کا اپنے باپ کو قتل کرنا قاضی عیاضؒ (م 544ھ) نے ابن قانع کی روایت نقل کی ہے کہ رسول اللہ ﷺ کے پاس ایک شخص آیا اور کہنے لگا: یا رسول اللہ! میں نے اپنے باپ کو سنا کہ وہ آپ کی نسبت بُری بات کہتا ہے تو میں نے اسے قتل کر دیا۔ یہ بات رسول اللہ ﷺ پر شاق نہ گزری (84)۔

ابو اسحاق فزارئیؒ کے حوالے سے امام ابن تیمیہؒ نے نقل کیا ہے کہ ایک شخص نے رسول اللہ ﷺ کے پاس حاضر ہو کر کہا: یا رسول اللہ! میں اپنے والد سے ملا جو مشرکین کے ساتھ تھا۔ میں نے سنا کہ میرا والد آپ کی شانِ اقدس میں بُری باتیں کر رہا تھا۔ میں برداشت نہ کر سکا اور اس کے گلے میں نیزے کی نوک جھونک کر اسے قتل کر دیا۔ یہ بات رسول اللہ ﷺ پر گراں نہ گزری (85)۔

یہ واقعات اس بات پر دلالت کرتے ہیں کہ اس دور میں جب رسول اللہ ﷺ حیات ظاہری کے ساتھ تشریف فرما تھے، اگر کسی صحابی نے آپ ﷺ کی غیر موجودگی میں یا آپ کے حکم، اجازت یا اطلاع کے بغیر کسی گستاخ رسول کو قتل کر دیا تو واقعہ کے پورے حقائق علم میں آجانے کے بعد رسول اللہ ﷺ نے اس کا کوئی مواخذہ نہیں کیا اور مقتول کا خون مباح قرار دیا۔ رسول اللہ ﷺ قانونی طور پر بھی ان مقدمات کے حقائق کو دیکھتے تھے اور اس سے بڑھ کر یہ کہ ان مقدمات کے حقائق واقعی طور پر جاننے کے لیے صرف آپ ہی کے پاس ایک ذریعہ علم تھا جسے وحی کہتے ہیں۔

رسول اللہ ﷺ کے حیات ظاہری سے پردہ فرما جانے کے بعد انسانوں میں خیر اور بھلائی مسلسل کم ہوتی جا رہی ہے۔ صحیح بخاری میں حضرت عبداللہ بن مسعودؓ سے مروی روایت میں آپ ﷺ کا ارشادِ گرامی ہے:

خَيْرُ النَّاسِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ يَجِيءُ أَقْوَامٌ تَسْبِقُ شَهَادَةَ أَحَدِهِمْ يَمِينُهُ وَيَمِينُهُ شَهَادَتَهُ (86)

سب سے اچھے انسان وہ ہیں جو میرے زمانے میں ہیں، پھر وہ لوگ جو ان کے بعد آئیں گے، پھر وہ لوگ جو ان کے بعد آئیں گے۔ پھر ایسی قوم پیدا ہوگی جو قسم کھانے سے پہلے گواہی دے گی اور گواہی دینے سے پہلے قسم کھائے گی۔

رسول اللہ ﷺ نے اپنے قرن کے انسانوں یعنی صحابہ کرام رضی اللہ عنہم کو خیر الناس قرار دیا تھا۔ نبوی قرن کے بعد اب بیسیوں قرن گزر چکے ہیں۔ آج کا انسان "خیر" میں نبوی قرن کے انسان یعنی صحابہ کرام سے کوئی نسبت نہیں رکھتا۔ اسی لیے رسول اکرم ﷺ کی رحلت کے بعد کار نبوت کی تمام ذمہ داری امت مسلمہ پر ہے۔ موضوع زبرد بحث میں کوئی موقف اختیار کرنا امت کا کام ہے، کسی اکیلے فرد کا نہیں۔ مزید یہ کہ تعبیر اور ترجیح کے اصولوں کے تحت علمی اختلافات جب تک فقہاء اور علمائے امت ہی کے درمیان رہے، غنیمت رہی۔ لیکن جب یہ علمی اختلافات مجمع سے واہ واہ کروانے کے شوقین افراد کی وجہ سے علماء کرام سے نکل کر عوام میں عام کر دیئے گئے تو جہاں اور نقصانات ہوئے وہیں ہر مسلک کے لوگوں نے اپنے اپنے مسلک کے مطابق رسول دو جہاں ﷺ سے محبت کے تقاضے بنا لیے، آپ ﷺ کے ساتھ محبت اور توہین و گستاخی کو مسلکی معیارات پر جانچا جانے لگا۔ مسلمان آپس میں ایک دوسرے کے خلاف فتویٰ بازی میں جتنی صلاحیتیں ضائع کرتے ہیں اگر اتنی صلاحیتیں غیر مسلموں کو دین کی تبلیغ میں صرف کریں تو یقیناً مثبت نتائج برآمد ہوں اور اللہ اور اس کے رسول ﷺ بھی خوش ہوں۔ پاکستان میں 1986ء سے توہین رسالت پر موت کی سزا کا قانون موجود ہے جو ریاستی قانون پر عمل کرنے والے ہر پاکستانی شہری کا تحفظ کرتا ہے۔ یہ امر اس بات کی یقین دہانی کرتا ہے کہ ناموس رسالت ﷺ کے سلسلہ میں جرم، مجرم اور سزا کا تعین ریاست کی عدالت کرے گی۔ اس قانون کی موجودگی اور اس کا نفاذ کسی بھی غلط روئے کا سدباب کرتا ہے۔

مجرمین توہین رسالت کو سزائے قتل دینے کے نبوی فیصلے

یہاں عدالت نبوی کے چند مقدمات درج کیے جاتے ہیں جن میں رسول اللہ ﷺ نے اپنی توہین کے مرتکبین کو مجرمین قرار دیتے ہوئے انہیں سزائے موت سنائی۔ نبوی عدالت کے ان فیصلوں کی تعمیل میں مجرمین کو قتل کر دیا گیا۔

جھوٹی بات منسوب کرنے والا عبد الرزاق رضی اللہ عنہ (م 211ھ) نے المصنف میں حضرت سعید بن جبیر رضی اللہ عنہ سے روایت ہے کہ ایک شخص نے جھوٹی بات رسول اللہ ﷺ سے منسوب کی۔ آپ ﷺ کو جب یہ خبر ملی تو آپ نے حضرت علی رضی اللہ عنہ اور حضرت زبیر رضی اللہ عنہ دونوں کو اس شخص کی طرف بھیجے ہوئے فرمایا:

إِنِّهَا فَإِنْ أَدْرَسْتُمْهَا فَاتَّخَذُوا

تم دونوں جاؤ اور اگر اسے پاؤ تو تم دونوں اسے قتل کر دو
انہوں نے جا کر وہ شخص قتل کر دیا (87)۔

گالی دینے والا المصنف ہی میں تابعی عکرمہ رضی اللہ عنہ سے مروی ہے کہ ایک شخص نے رسول اللہ ﷺ کو گالی دی۔ آپ نے فرمایا:

مَنْ كَفَّيْنِي عُلُوِّي؟ "کون ہے جو میرے دشمن کے لیے کافی ہو جائے؟"

حضرت زبیر رضی اللہ عنہ نے کہا: میں۔ چنانچہ حضرت زبیرؓ نے اسے لاکار اور قتل کر دیا۔ رسول اللہ ﷺ نے مقتول کا سامان حضرت زبیر رضی اللہ عنہ کو دلویا (88)۔

ایک شاتمہ عورت نے رسول اللہ ﷺ کو کالی دی۔ آپ نے فرمایا: مَنْ يَكْفِيَنِي عَثْوِي؟ کون ہے جو میرے دشمن کے لیے کافی ہو جائے؟ حضرت خالد بن ولید رضی اللہ عنہ نے جا کر اس شاتمہ کو قتل کر دیا (89)۔

عصماء بنت مروان ابن ہشام (م 213ھ یا 218ھ)، ابن سعد (م 230) اور واقدی (م 297ھ) نے بیان کیا ہے کہ خطمی قبیلے کی ایک عورت جس کا نام عصماء بنت مروان تھا، وہ رسول اللہ ﷺ کو ایذا پہنچاتی تھی، وہ دین اسلام پر عیب جوئی کرتی اور لوگوں کو رسول اللہ ﷺ کے خلاف بھڑکاتی اور شعر بھی کہتی تھی۔ یہ غزوہ بدر کے بعد کا واقعہ ہے۔ رسول اللہ ﷺ نے اس عورت کے بارے میں فرمایا:

أَلَا أَحِبُّ لِي مِنْ آهَتِهِ مَرْوَانَ "کون ہے جو اس عورت کا کام تمام کر دے؟"

حضرت عمیر بن خرشہ بن امیہ خطمی نے عہد کیا کہ وہ اس گستاخ رسول کو کفر کردار تک پہنچائیں گے۔ حضرت عمیرؓ نے کہا: یا اللہ! تیرے لیے مجھ پر نذر ہے کہ جب رسول اللہ ﷺ مدینہ واپس تشریف لائیں گے تو میں اس عورت کو قتل کر دوں گا۔ آپ ﷺ ان دنوں بدر کے میدان میں تھے۔ جب آپ بدر سے واپس تشریف لائے تو حضرت عمیر رضی اللہ عنہ آدھی رات کو اس عورت کے گھر داخل ہوئے۔ اس کے گرد اس کے بچے سو رہے تھے۔ ایک دودھ پیتا بچہ اس کی چھاتی سے چمٹا ہوا تھا۔ حضرت عمیر رضی اللہ عنہ نے اس بچے کو الگ کیا اور تلوار عورت کے سینے میں گھونپ دی۔ عمیر رضی اللہ عنہ اس کا کام تمام کر کے مدینہ واپس آئے اور رسول اللہ ﷺ کی اقتداء میں نماز فجر ادا کی۔ آپ نے نماز سے فارغ ہونے کے بعد عمیر رضی اللہ عنہ کی طرف دیکھا اور فرمایا: أَقْتَلْتَ بِنْتَ مَرْوَانَ؟ کیا تم نے بنت مروان کو قتل کر دیا؟ حضرت عمیر رضی اللہ عنہ نے کہا: جی ہاں، یا رسول اللہ! میرے ماں باپ آپ پر قربان ہوں۔ حضرت عمیر رضی اللہ عنہ نے یہ بھی پوچھا: فَهَلْ عَلِيٌّ فِي ذَلِكَ مِنْ شَيْءٍ؟ کیا اس کے قتل کرنے پر مجھ سے کوئی مواخذہ ہوگا؟ آپ نے فرمایا: لَا يَنْتَطِعُ فِيهَا عِزَّتَانِ: اس معاملہ میں دو بکریوں کے سر بھی نہیں ٹکرائیں گے یعنی کچھ بھی نہیں ہوگا۔ رسول اللہ ﷺ نے وہاں پر موجود صحابہ علیہم الرضوان سے مخاطب ہو کر فرمایا:

إِنْ أَحْبَبْتُمْ أَنْ تَنْظُرُوا إِلَيَّ رَجُلٍ نَصَرَ اللَّهَ وَرَسُولَهُ بِالْغَيْبِ فَانظُرُوا إِلَيَّ عُمَيْرُ بْنُ عَدِيٍّ

اگر تم پسند کرو کہ ایسے شخص کو دیکھو جس نے اللہ اور اس کے رسول کی غیبی مدد کی ہے تو عمیر بن عدی کو دیکھ لو

حضرت حسان بن ثابت رضی اللہ عنہ نے حضرت عمیر بن عدی رضی اللہ عنہ کی مدح میں اشعار کہے (90)۔

عصماء کو صرف اس وجہ سے قتل کیا گیا کہ اس نے رسول اللہ ﷺ کو ایذا پہنچانے اور آپ کی ہجو کرنے کا جرم کیا تھا (91)۔ اس کی قوم نے ہجو کا ارتکاب نہیں کیا تھا لہذا انہیں کچھ نہیں کہا گیا۔ اگر وہ بھی اس جرم کے مرتکب

ہوتے تو ان کے ساتھ بھی عصماء جیسا سلوک کیا جاتا۔ ثابت ہوا کہ ہجو کہنا بذاتِ خود موجبِ قتل ہے خواہ ہجو گوئی کرنے والا حربی ہو یا مسلم ہو یا معابد ہو (92)۔

ابن تیمیہ کا واقدی پر تبصرہ

توہین رسالت کے ضمن میں کچھ روایات واقدیؓ (م 297ھ) سے بھی لی جاتی ہیں۔ امام ابن تیمیہ (727ھ) کہتے ہیں کہ واقدی ضعیف ہیں مگر اس بارے اختلاف نہیں کہ واقدی مغازی سے متعلق امور کی تفصیلات دوسرے لوگوں سے زیادہ جانتے ہیں۔ امام شافعیؒ اور امام احمد بن حنبلؒ وغیرہ بھی مغازی میں واقدیؓ سے استفادہ کرتے تھے۔ واقدیؓ کے ہاں ایسا ہوتا ہے کہ روایات آپس میں خلط ملط ہو جاتی ہیں اور ایسا لگتا ہے کہ واقدی نے سارا واقعہ اپنے شیوخ سے سنا ہے حالانکہ واقدیؓ نے ہر شیخ سے بعض حصے سنے ہوتے ہیں۔ اس لیے جب واقدیؓ ایسی روایت میں منفرد آئیلا ہو تو اس روایت سے حجت و دلیل نہیں لی جائے گی۔ البتہ ایسی روایت تائید اور استشاد کے طور پر قبول کی جا سکتی ہے، خاص طور پر جب روایت میں قاتل، مقتول اور واقعہ کی پوری صورت حال مل رہی ہو (93)۔

عقبہ بن ابی معیط عبد الرزاقؒ (م 211ھ) نے روایت نقل کی ہے کہ عقبہ بن ابی معیط اور ابی بن خلف الجمعی دونوں دوست ایک مرتبہ آپ میں ملے۔ عقبہ نے ابی بن خلف سے کہا: میں تم سے اس وقت تک خوش نہیں ہوں گا جب تک تم محمد ﷺ کو کالی نہیں دو گے اور ان کی تکذیب نہیں کرو گے۔ اللہ کی قدرت وہ ایسا نہ کر سکا۔ جب غزوہ بدر کے موقع پر عقبہ بن ابی معیط کو قیدیوں کے ہمراہ لایا گیا تو رسول اللہ ﷺ نے حضرت علیؑ کو اس کے قتل کا حکم دیا۔ اس نے آپ سے پوچھا کہ اسے کیوں قتل کیا جا رہا ہے؟ آپ ﷺ نے فرمایا:

بِكْفَرِكَ وَ فُحُورِكَ وَ عَثُوكَ عَلَى اللَّهِ وَ رَسُولِهِ

اللہ اور اس کے رسول کے خلاف تمہارے کفر و فحور اور تمہاری سرکشی کی وجہ سے

حضرت علیؑ اٹھے اور اس کا سر قلم کر دیا (94)۔

واقدیؓ نے لکھا ہے کہ عقبہ بن ابی معیط کے علاوہ کسی کو باندھ کر قتل نہیں کیا گیا (95)۔

ابی بن خلف ابن سعدؒ (م 230ھ) اور عبد الرزاقؒ (م 211ھ) نے عقبہ بن ابی معیط کے دوست ابی بن خلف کے انجام کا واقعہ یوں بیان کیا ہے کہ ابی بن خلف بدر کے دن گرفتار ہوا۔ اس نے رسول اللہ ﷺ کو فدیہ دیا اور کہا: میرے پاس ایک گھوڑا ہے جسے میں روزانہ ایک فرق (آٹھ یا نو کلو) جو رکھلاتا ہوں اور میں اسی گھوڑے پر سوار ہو کر آپ کو قتل کروں گا۔ رسول اللہ ﷺ نے فرمایا:

بَلَىٰ إِنَّا أَكْثَلُكَ إِن شَاءَ اللَّهُ "بلکہ میں تجھے قتل کروں گا ان شاء اللہ"

غزوہ احد میں ابی بن خلف مشرکین کے ہمراہ مسلمانوں کے مقابلے میں آیا۔ وہ اس روز اسی گھوڑے پر سوار تھا۔ چند مسلمان سپاہیوں نے اسے روک کر قتل کرنا چاہا۔ آپ ﷺ نے فرمایا: اسے چھوڑ دو، اسے مہلت دے دو، اسے مہلت دے دو۔ آپ نے ایک نیزہ اٹھا کر اسے مارا جو اس کے پیٹ میں لگا۔ اس کی پسلیاں بھی ٹوٹ گئیں۔

وہ زمین پر گرا۔ اس کے جسم سے بہت زیادہ خون بہنے لگا۔ وہ تیل کی طرح زور زور سے آوازیں نکالنے لگا۔ اس کے ساتھی اسے اٹھا کر لے گئے اور اس سے پوچھنے لگے کہ تیرے ساتھ کیا ہوا ہے، تم کیوں خوفزدہ ہو؟ اس نے جواب دیا: محمد (ﷺ) نے مجھے نیزہ مارا ہے، اب میں مر جاؤں گا کیونکہ محمد (ﷺ) نے کہا تھا: "میں تمہیں قتل کروں گا، اِنْ شَاءَ اللّٰهُ"۔ تھوڑی دیر کے بعد ابی بن خلف مر گیا اور جہنم کی آگ کا ایندھن بنا (96)۔

اللہ تعالیٰ نے یہ آیات نازل کیں:

وَيَوْمَ يَعَضُّ الظَّالِمُ عَلَى يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا يَا وَيْلَتَا لَيْتَنِي لَمْ أَتَّخِذْ فُلَانًا خَلِيلًا لَنْ يَصْلِحَ عَلَيَّ الذِّكْرُ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَتْلُولًا [الفرقان 25: 27-29]

اور اس دن ظالم انسان اپنے ہاتھ چبائے گا اور کہے گا: کاش میں نے رسول کا ساتھ دیا ہوتا۔ ہائے میری کم بختی! کاش میں نے فلاں شخص کو دوست نہ بنایا ہوتا۔ اس کے بہکاوے میں آکر میں نے وہ نصیحت نہ مانی جو میرے پاس آئی تھی۔ شیطان تو انسان کے حق میں بڑا ہی بے وفانگلا۔

نضر بن حارث اور نضر بن حارث بھی بدر کے قیدیوں میں سے تھے۔ عقبہ بن ابی معیط جس کا ذکر اوپر ہوا جیسے باندھ کر قتل کیا گیا تھا، اور نضر بن حارث صرف یہی دو قیدی تھے جنہیں نبوی حکم کے تحت قتل کیا گیا تھا۔ ان دونوں کے سوا کسی بدری قیدی کا قتل نہیں ہوا (97)۔

غزوہ بدر کے تمام قیدیوں میں سے صرف نضر بن حارث اور عقبہ بن ابی معیط کو قتل کرنے کا سبب یہ تھا کہ وہ دونوں اپنی زبان یا فعل سے رسول اللہ (ﷺ) کو اذیتیں دیا کرتے تھے (98)۔

کعب بن الاشرف امام بخاری (م 256ھ) اور امام مسلم (م 261ھ) کے علاوہ ابن اسحاق (م 151ھ)، ابن سعد (م 230ھ)، واقدی (م 297ھ) اور ابن الاثیر (م 630ھ) وغیرہ نے نقل کیا ہے کہ بنی نضیر قبیلہ کا ایک یہودی کعب بن الاشرف تھا۔ وہ شاعر تھا اور رسول اللہ (ﷺ) اور آپ کے صحابہ کے خلاف ہجویہ اشعار کہتا اور یہ اشعار لوگوں کو سنا کر انہیں رسول اللہ (ﷺ) کے خلاف بھڑکانا تھا۔ غزوہ بدر میں کفار مکہ کی شکست پر اسے بہت دکھ ہوا۔ وہ مدینہ سے مکہ گیا اور وہاں جا کر اس نے مقتولین قریش کے مرثیے کہے جن کی لاشوں کو کنوئیں میں ڈال دیا گیا تھا۔ پھر واپس آکر کعب نے ایک مسلمان خاتون ام الفضل بنت حارث اور دیگر مسلم خواتین کے متعلق عشقیہ اشعار کہے۔ رسول اللہ (ﷺ) نے فرمایا:

اللَّهُمَّ اكْفِنِي مِنَ الْأَشْرَفِ بِمَا شِئْتَ فِي إِعْلَانِهِ الشَّرِّ وَقَوْلِهِ الْأَشْعَارِ يَا اللَّهُ! ابن الاشرف کے اعلان شر اور شعر کہنے کو تو جس طرح چاہے مجھ سے روک دے

آپ نے یہ بھی فرمایا:

مَنْ لِي بِالْأَشْرَفِ فَقَدْ آذَانِي

ابن الاشراف کے خلاف کون میری مدد کرے گا؟ اس نے مجھے ایذا پہنچائی ہے۔

ایک روایت میں ہے کہ آپ نے یہ فرمایا:

مَنْ لِكَعْبِ بْنِ الْأَشْرَفِ فَإِنَّهُ قَدْ آذَى اللَّهَ وَرَسُولَهُ

کعب بن اشرف سے کون نمٹے گا؟ اس نے اللہ اور اس کے رسول کو اذیت پہنچائی ہے۔

حضرت محمد بن مسلمہ رضی اللہ عنہ انصاری نے کہا: اس کے لیے میں ہوں یا رسول اللہ! میں اسے قتل کروں گا۔

آپ نے محمد بن مسلمہ کو کعب بن الاشراف کے قتل کی اجازت دے دی۔ حضرت محمد بن مسلمہ رضی اللہ عنہ نے اس کام کی فکر میں کھانا پینا چھوڑ دیا۔ رسول اللہ ﷺ نے انہیں بلا کر پوچھا: اے محمد! کیا تم نے کھانا پینا ترک کر دیا ہے؟ انہوں نے جواب دیا: یا رسول اللہ! میں نے آپ کے ساتھ جو وعدہ کیا ہے اس کے قابل ہوں یا نہیں۔ آپ نے فرمایا: تم پر صرف کوشش کرنا فرض ہے۔ آپ نے حضرت محمد بن مسلمہ رضی اللہ عنہ کو اس سلسلہ میں حضرت سعد بن معاذ رضی اللہ عنہ سے مشورہ کرنے کی نصیحت کی۔ ان کے ساتھ حضرت عباد بن بشر رضی اللہ عنہ، حضرت ابونا کلدہ سلکان بن سلامہ رضی اللہ عنہ، حضرت حارث بن اوس رضی اللہ عنہ اور حضرت ابو عبس بن جبر رضی اللہ عنہ بھی رسول اللہ ﷺ کی اجازت سے اس مہم میں شریک کار ہو گئے۔

جس رات کعب بن اشرف کو قتل کیا گیا، رسول اللہ ﷺ اس رات حالت قیام میں رہے اور نماز ادا فرماتے

رہے۔ صبح جب آپ نے ان کے نعرہ ہائے تکبیر کی آوازیں سنیں تو آپ جان گئے کہ کعب کو قتل کر دیا گیا ہے۔ وہ لوگ واپس پلٹے تو انہوں نے آپ کو مسجد نبوی کے دروازے پر کھڑا پایا اور انہوں نے آپ کو کعب کے قتل میں کامیابی کی خوشخبری سنائی (99)۔

قاضی عیاض (م 544ھ) کہتے ہیں کہ رسول اللہ ﷺ نے کعب بن اشرف کو قتل کرنے کی یہ وجہ

بیان فرمائی: فَإِنَّهُ قَدْ آذَى اللَّهَ وَرَسُولَهُ: اس نے اللہ اور اس کے رسول کو اذیت پہنچائی ہے، یہ حدیث اس بات پر دلیل ہے کہ کعب کا قتل شرک نہیں بلکہ اللہ کے نبی کو ایذا پہنچانے کی وجہ سے تھا (100)۔

امام ابن تیمیہ (م 727ھ) کہتے ہیں کہ لفظ "اذت" اگر مطلق آئے تو اس سے مراد زبانی اذت ہے۔

کعب معاہد اور امان یافتہ تھا لیکن اس کے نقص عہد کا سبب وہ بجز یہ اشعار تھے جو اس نے رسول اللہ ﷺ کے بارے میں کہے تھے جس پر آپ نے اس کے قتل کا حکم جاری فرمایا تھا (101)۔

ابو ععلک سوبرس کا بوڑھا یہودی تھا۔ وہ لوگوں کو رسول اللہ ﷺ کی مخالفت پر راہنہ کرتا اور

شعر کہتا تھا۔ غزوہ بدر کے موقع پر جب رسول اللہ ﷺ جہاد کے لیے روانہ ہوئے اور جب آپ فتح کے بعد واپس مدینہ تشریف لائے تو ابو ععلک کا حد کے مارے راحال ہو گیا۔ اس مناسبت سے اس نے شعر بھی کہے۔ رسول اللہ ﷺ نے ہجرت کے 26 ویں مہینے ابو ععلک کے قتل کے لیے حضرت سالم بن عمیر العمرنی کو بھیجا۔ گرمی کے موسم میں

ابو ععلک ایک رات میدان میں سویا ہوا تھا کہ حضرت سالم بن عمیر نے تلوار سے اسے قتل کر دیا (102)۔

اگرچہ یہ روایت اہل مغازی کی ہے لیکن یہ بطور تائید و تاکید پیش کرنے کی بلاتردد صلاحیت رکھتی ہے (103)۔

ابورافع (م 213ھ تا 218ھ) کے مطابق قبیلہ اوس نے جب کعب بن الاشرف یہودی کو قتل کیا جو رسول اللہ ﷺ سے سخت عداوت رکھتا تھا تو خزرج والوں نے کہا کہ یہ نہیں ہو سکتا کہ ہم اوس سے پیچھے رہ جائیں اور وہ ہم سے سبقت لے جائیں۔ انہوں نے آپس میں مشورہ کیا کہ اب کون ہے جو رسول اللہ ﷺ سے عداوت رکھتا ہو جیسے کعب بن الاشرف تھا۔ انہوں نے طے کیا کہ آپ ﷺ سے ایسی عداوت رکھنے والا ابورافع سلام بن ابی العقیق ہے جو خیبر میں رہتا ہے۔ قبیلہ خزرج والوں نے رسول اللہ ﷺ کی خدمت میں حاضر ہو کر اسے قتل کرنے کی اجازت چاہی۔ آپ نے اجازت دے دی۔

صحیح بخاری میں حضرت براد بن عازب سے مروی ایک روایت کے مطابق ابورافع اپنے قلعہ واقع حجاز میں رہتا تھا۔ یہ دشمن رسول تھا اور آپ کے مخالفین کی مدد کرتا تھا۔ وہ رسول اللہ ﷺ کو ایذا پہنچاتا اور آپ کے خلاف شرارتیں کرتا رہتا تھا۔ رسول اللہ ﷺ نے ابورافع کو قتل کرنے کے لیے خزرج کے قبیلہ بنی سلمہ کے پانچ افراد کو مامور کیا جن کے نام یہ ہیں: حضرت عبداللہ بن عتیک، حضرت مسعود بن سنان، حضرت عبداللہ بن انیس، حضرت ابو قتادہ الحارث بن ربیع اور حضرت خزاعی بن مسعود۔ حضرت عبداللہ بن عتیک نے ابورافع کو اس کے قلعہ میں داخل ہو کر قتل کر دیا اور رسول اللہ ﷺ کو اس کے قتل کی خوشخبری سنائی۔ ابورافع کو 3ھ میں قتل کیا گیا (104)۔

اس واقعہ سے پتہ چلتا ہے رسول اللہ ﷺ کی اجازت سے ابورافع کو قتل کیا گیا تھا۔ آپ نے کچھ لوگوں کو ابورافع کو قتل کرنے کی مہم پر روانہ کیا تھا۔ مقتول کا جرم یہی تھا کہ وہ رسول اللہ ﷺ کو ایذا پہنچاتا اور آپ کے خلاف شرارتیں کرتا رہتا تھا، جیسا کہ صحیح بخاری میں منقول ہے۔

پیغمبر اسلام کی عزت کرنے والا مسلم اور غیر مسلم محفوظ

مندرجہ بالا نصوص و آثار کی روشنی میں یہ نتیجہ سامنے آتا ہے کہ پیغمبر اسلام حضرت محمد ﷺ کی ذات و رسالت میں توہین کی سزا قتل ہے۔ یہ مسئلہ رسول اللہ ﷺ کی حیات مبارکہ ہی میں طے ہو چکا تھا۔ اس وقت سے لے کر آج کے زمانہ تک امت مسلمہ کا یہی موقف رہا ہے کہ اہانت رسول ﷺ کا مجرم مستوجب قتل ہے۔ مستقبل میں بھی امت یہی موقف اپنائے گی کیونکہ یہ اللہ اور اس کے رسول ﷺ کی جانب سے طے شدہ مسئلہ ہے۔ ہر دوسرے مذہب اور قوم کی طرح اسلام اور مسلمانوں کو بھی یہ حق حاصل ہے کہ وہ اپنے قائدین اور شعائر کی حرمت کے لیے قوانین وضع کریں۔ پیغمبر اسلام ﷺ کے مقام و مرتبہ کو کسی اور حوالے سے دیکھنے کے بجائے اسلامی قانون کی روشنی میں دیکھنا چاہیے۔ اسلام اور مسلمان اپنے پیغمبر کو جو حیثیت دیتے ہیں اس کا احترام کیا جانا چاہیے جس طرح اسلام اور مسلمان دوسرے مذاہب اور اقوام کے قوانین کا احترام کرتے ہیں۔

اللہ تعالیٰ نے قرآن مجید میں مسلمانوں کو یہ حکم دے رکھا ہے:

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ [الانعام: 108]

(اے ایمان لانے والو!) یہ لوگ اللہ کے سوا جن کو پکارتے ہیں انہیں گالیاں نہ دو، کہیں ایسا نہ ہو کہ یہ بے ادبی سے جہالت کی بنا پر اللہ کو گالیاں دینے لگیں۔

اسلامی اور پاکستانی قانون کی رو سے قتل کی سزا صرف اسے ہے جو پیغمبر اسلام حضرت محمد رسول اللہ ﷺ کی شان میں توہین کرے اور آپ کو اذیت دے، خواہ وہ مسلمان ہو یا غیر مسلم۔ لیکن اگر کوئی شخص اس جرم کا مرتکب نہیں ہوتا تو اس کی جان محفوظ ہے۔ ہر بیگناہ شہری کی جان کی حفاظت اسلامی ریاست کے بنیادی فرائض میں شامل ہے۔

رسول اکرم ﷺ کی حیات مبارکہ میں ریاست مدینہ کا ایک واقعہ روشن مثال ہے۔ ابن ہشام (م 213ھ یا 218ھ) اور طبری (م 310ھ) نے بیان کیا ہے کہ ابوالبحتری بن ہشام غزوہ بدر میں کفار مکہ کی طرف سے مسلمانوں کے خلاف صف آراء تھے۔ لیکن رسول اللہ ﷺ نے اس کے قتل سے منع فرمایا تھا، حالانکہ وہ غیر معاهد کافر تھا۔ آپ نے اپنے صحابہ کو حکم دیا تھا:

يَوْمَئِذٍ إِنِّي قَدْ عَرَفْتُ أَنَّ رِجَالًا مِنْ بَنِي هَاشِمٍ وَغَيْرِهِمْ قَدْ أَخْرَجُوا كَرَاهًا لَا حَاجَةَ لَهُمْ بِقِتَالِنَا فَمَنْ لَقِيَ مِنْكُمْ أَحَدًا مِنْ بَنِي هَاشِمٍ فَلَا يَقْتُلْهُ وَ مَنْ لَقِيَ أَبَا الْبَحْتَرِيِّ بْنِ هَشَامٍ بِنِ الْحَارِثِ بْنِ أَسَدٍ فَلَا يَقْتُلْهُ

میں جانتا ہوں کہ آج بنی ہاشم اور ان کے علاوہ دوسرے لوگ مجبوراً نکلے ہیں۔ انہیں ہمارے ساتھ جنگ کرنے کی حاجت نہیں تھی۔ پس تم میں سے جو بنی ہاشم کو پائے تو اسے قتل نہ کرے اور جو ابوالبحتری بن ہشام بن الحارث بن اسد کو پائے تو اسے بھی قتل نہ کرے۔

ابوالبحتری بن ہشام نے رسول اللہ ﷺ کی شان اقدس میں کبھی گستاخی نہیں کی تھی۔ یہ وہی ابوالبحتری ہے جو شعب ابی طالب میں محصور مسلمانوں کو غذائی رسد میں تعاون کرتا تھا اور جس کی کوششوں سے مسلمانوں کے خلاف قریش کا ظالمانہ معاہدہ ختم ہوا تھا (105)۔

حوالہ جات

- 1- ابن حجر عسقلانی (م 852ھ)، فتح الباری، کتاب الأدب، باب لَا يُلْدَغُ الْمُؤْمِنُ مِنْ حُخْرٍ مَرْتَيْنِ، ج 10، ص 531، دار نشر الکتب الإسلامية، شیش محل روڈ لاہور
- 2- ابن تیمیہ، تقی الدین احمد بن عبدالحلیم (م 728ھ)، الصارم المسلول علی شاتم الرسول صلی اللہ علیہ وسلم، ص 72، دارالکتب العربی بیروت 1420ھ/1999م
- 3- أبو یعلیٰ الموصلی (م 307ھ)، مسند أبی یعلیٰ، ج 1، ص 290 — 291، دارالکتب العلمیہ بیروت لبنان 1418ھ/1998م
- 4- ابن سعد (م 230ھ)، الطبقات الکبریٰ، ج 1، ص 201، دارصادر بیروت 1388ھ/1968م
- 5- بخاری، محمد بن اسماعیل (م 256ھ)، صحیح بخاری، کتاب الأنبیاء، باب ما جاء فی أسماء رسول اللہ صلی اللہ علیہ وسلم، ج 2، ص 339، مکبہ تعمیر انسانیت اردو بازار لاہور 1979ء
- 6- صحیح بخاری، کتاب استنابہ المرتدین، باب إذا عرّض الذمی وغیره بسبب النبی صلی اللہ علیہ وسلم، ج 3، ص 675،
- 7- صحیح بخاری، کتاب التفسیر، باب قوله: {وَلْتَسْمَعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذَى كَثِيرًا} ج 2، ص 749 — 751
- 8- صحیح بخاری، کتاب التفسیر، باب قوله: {إِذَا جَاءَكَ الْمُتَأَفِّقُونَ} ج 2، ص 946

- 9- تفصیل ملاحظہ ہو: صحیح بخاری، کتاب المغازی، باب حدیث الإفک، ج 2، ص 573 — 581
- 10- ابن تیمیہ، الصارم المسلول علی شاتم الرسول، ص 81 - 82
- 11- ابن کثیر، اسماعیل بن عمر (م 774ھ) تفسیر القرآن العظیم، سورۃ الاحزاب، تفسیر آیت 69، ج 3، ص 521، دارالمعرفۃ بیروت لبنان
- 12- صحیح بخاری، کتاب الأدب، باب ما جاء فی قول الرجل ویلک، ج 3، ص 414
- 13- مسند أبی یعلیٰ 441/1
- 14- ابن کثیر، تفسیر القرآن العظیم، سورۃ التوبۃ، آیت 59، ج 2، ص 363
- 15- الطبری، محمد بن جریر (م 310ھ) تاریخ الأمم و الملوک، السنۃ السابعة، ج 1، الجزء الثالث، ص 95، دارصادر بیروت
- 16- الطبقات الکبریٰ، ج 2، ص 200
- 17- صحیح بخاری، کتاب الطب، باب ما یُذکر فی سَمِ النبی صلی اللہ علیہ وسلم، ج 3، ص 154
- 18- ابوداؤد، سلیمان بن اشعث (م 275ھ)، سنن ابوداؤد، کتاب الدیات، باب فِیْمَنْ سَقَى رَجُلًا سَمًا أَوْ أَطْعَمَهُ فَمَاتَ أَبَقَادُ مِثُّهُ، ج 3، ص 375، دارالاشاعت اردو بازار کراچی
- 19- ابن حجر العسقلانی، فتح الباری، ج 10، ص 245
- 20- سنن أبی داؤد، کتاب الدیات، باب فِیْمَنْ سَقَى رَجُلًا سَمًا أَوْ أَطْعَمَهُ فَمَاتَ أَبَقَادُ مِثُّهُ، ج 3، ص 375
- 21- سنن أبی داؤد، کتاب الدیات، باب فِیْمَنْ سَقَى رَجُلًا سَمًا أَوْ أَطْعَمَهُ فَمَاتَ أَبَقَادُ مِثُّهُ، ج 3، ص 376
- 22- ابن سعد، الطبقات الکبریٰ، ج 2، ص 202
- 23- مسلم بن حجاج (م 261ھ) صحیح مسلم، کتاب الفضائل، باب وجوب إتباعه صلی اللہ علیہ وسلم، ج 6، ص 53، نعمان کتب خانہ اردو بازار لاہور 1981ء
- 24- صحیح مسلم، کتاب الفضائل، باب وجوب إتباعه صلی اللہ علیہ وسلم، ج 6، ص 54
- 25- صحیح مسلم، کتاب الجہاد و السیر، باب فتح مکہ، ج 5، ص 59 — 60
- 26- ابن سعد، الطبقات الکبریٰ، ج 2، ص 142
- 27- ابن القیم الجوزیہ، محمد بن ابی بکر (م 751ھ)، زاد المعاد فی ہدی خیر العباد، ج 3، ص 407-408، مؤسسة الرسالة مکتبۃ الإسلامیہ
- 28- ابن سعد، الطبقات الکبریٰ، ج 2، ص 145
- 29- ابن الأثیر، محمد بن محمد بن عبدالکریم (م 630ھ)، الکامل فی التاریخ، ج 2، ص 168، دارالکتاب العربی، بیروت 1403ھ / 1983م
- 30- واکدی، محمد بن عمرو بن واقد (م 207ھ)، کتاب المغازی، ج 2، ص 852، مؤسسة الأعلى للمطبوعات، بیروت لبنان
- 31- ابن ہشام، عبدالملک بن ہشام (م 213ھ یا 218ھ) السیرۃ النبویہ، ج 4، ص 60، داراحیاء التراث العربی بیروت لبنان
- 32- نسائی، احمد بن شعیب (م 303ھ)، سنن نسائی، کتاب المغازی، باب الحکم فی المرتد، ج 3، ص 123 — 124، دارالاشاعت کراچی
- 33- واکدی، کتاب المغازی، ج 2، ص 855
- 34- ابن تیمیہ، الصارم المسلول علی شاتم الرسول صلی اللہ علیہ وسلم، ص 147 - 148
- 35- واکدی، کتاب المغازی، ج 2، ص 860
- 36- سنن نسائی، کتاب المغازی، باب الحکم فی المرتد، ج 3، ص 123
- 37- المقریزی، تقی الدین احمد بن علی، امتاع الاسماع، ص 393، الشؤون الدینیۃ بدولۃ قطر، لجنة التالیف و الترجمة و النشر، الطبعة الثانية
- 38- ابن الأثیر، الکامل فی التاریخ، ج 2، ص 169
- 39- ابن تیمیہ، الصارم المسلول علی شاتم الرسول صلی اللہ علیہ وسلم، ص 172
- 40- ابن الأثیر، الکامل فی التاریخ، ج 2، ص 169
- 41- واکدی، کتاب المغازی، ج 2، ص 86
- 42- ابن ہشام، السیرۃ النبویہ، ج 4، ص 53
- 43- ابن سعد، الطبقات الکبریٰ، ج 1، ص 481
- 42- واکدی، کتاب المغازی، ج 2، ص 825

- 44-سنن أبوداؤد، کتاب الجهاد، باب فی الأسیر یقتل و لا یعرض علیہ الإسلام، ج 2، ص 316- سنن نسائی، کتاب الحاربه، باب الحکم فی المرتد ج 3، ص 106
- 45-ابن القیم، زاد المعاد فی ہدی خیر العباد، ج 3، ص 411
- 46-قاضی محمد سلیمان سلمان منصورپوری (م 1349ھ/1930ء)، رحمۃ للعالمین، ج اول، ص 122، شیخ غلام علی ابن رز ستر لاہور
- 47-ابن قیم الجوزیہ، محمد بن ابی بکر، زاد لمعاد فی ہدی خیر العباد، ج 3، ص 520 - خطیب بغدادی، تاریخ بغداد، ج 4، ص 11 - 12، القاہرہ 1931م
- 48-سید امیر علی، روح اسلام، ص 205، ادارہ ثقافت اسلامیہ 1980ء
- 49-ابن ہشام، السیرۃ النبویہ، ج 4، ص 53-54
- 50-ابن تیمیہ، الصارم المسلول علی شاتم الرسول صلی اللہ علیہ وسلم، ص 167
- 51-حوالہ بالا ص 161
- 52-الواقدی، کتاب المغازی، ج 2، ص 782-783، 789-791
- 53-ابن تیمیہ، الصارم المسلول علی شاتم الرسول صلی اللہ علیہ وسلم، ص 141
- 54-حوالہ بالا ص 142 1-55-الصارم المسلول، ص 183
- 55-مسند الامام احمد بن حنبل، مسند الشامیین، حدیث عمرو بن العاص عن النبی صلی اللہ علیہ وسلم
- 56-صحیح بخاری، کتاب استتابۃ المرتدین، باب قال اللہ تعالیٰ: إن الشریک لظلم عظیم، ج 3، ص 672
- 57-صحیح بخاری، کتاب التفسیر، باب قولہ: وَتَسْمَعُنَّ مِنَ الذِّیْنِ اَوْثَرُوا الْکِتَابَ مِنْ قَبْلِکُمْ وَمِنَ الذِّیْنِ اَشْرَکُوا اَذٰی کَثِیْرًا، ج 2، ص 749 - 751
- 58-صحیح بخاری، کتاب التفسیر، باب قولہ: { سَوَاءٌ عَلَیْہِمُ اَسْتَفْرَتْ لَہُمْ اَمْ لَمْ تَسْتَفْرِ لَہُمْ لَنْ یَغْفِرَ اللّٰہُ لَہُمْ اِنْ اللّٰہُ لَا یَہْدِی الْقَوْمَ الْفٰسِقِیْنَ } باب قولہ: { اِذَا جَآءَکَ الْمُنٰفِقُوْنَ } ج 2، ص 946
- 59-مسند ابی یعلیٰ 441/1
- 60-ابن قیم، زاد المعاد فی ہدی خیر العباد، ج 3، ص 441
- 61-عیاض، عیاض بن موسیٰ (م 544ھ)، الشفا بتعریف حقوق المصطفیٰ صلی اللہ علیہ وسلم، ص 376، دار احیاء التراث العربی بیروت لبنان 2003/ھ1424
- 62-صحیح مسلم، کتاب الفضائل، باب وجوب اتباعہ صلی اللہ علیہ وسلم، ج 6، ص 54
- 63-عیاض، الشفا بتعریف حقوق المصطفیٰ صلی اللہ علیہ وسلم، ص 375
- 64-ابن حجر عسقلانی، فتح الباری، کتاب الأدب، باب اَلَا یُلْدَغُ الْمُؤْمِنُ مِنْ حَجَرٍ مَرَّتَیْنِ، ج 10، ص 531
- 65-عیاض، الشفاء بتعریف حقوق المصطفیٰ صلی اللہ علیہ وسلم، ص 377
- 66-ابن کثیر، تفسیر القرآن العظیم، سورۃ الحجر، آیت 4، ج 4، ص 208
- 67-صحیح بخاری، کتاب الوضوء، باب اذا لقی علی ظہر المصلی قدر...، ج 1، ص 173
- 68-ابن ہشام، السیرۃ النبویہ، کفایۃ اللہ امر الْمُسْتَهْزِیْنِ، ج 2، ص 50 - 52 - نقوش سیرت نمر، سیرت ابن اسحاق، ج 11، ص 289
- 69-ابن سعد، الطبقات الکبریٰ، ج 1، ص 200
- 70-مودودی، سید ابوالاعلیٰ، سیرت سرور عالم، ج 2، ص 504، ادارہ ترجمان القرآن لاہور 1979ء
- 71-ابن ہشام، السیرۃ النبویہ، ج 4، ص 213 - 215
- 72-حوالہ بالا ج 4، ص 213 - 215
- 73-صحیح بخاری، کتاب الانبیاء، باب علامات النبوة فی الإسلام، ج 2، ص 366 - 367
- 74-صحیح مسلم، کتاب صفات المنافقین و احکامہم، ج 6، ص 360
- 75-ابن تیمیہ، الصارم المسلول علی شاتم الرسول صلی اللہ علیہ وسلم، ص 148
- 76-حوالہ بالا ص 179 - 180
- 77-سنن أبو داؤد، کتاب الخلود، باب الحکم فیمن سبّ النبی صلی اللہ علیہ وسلم ج 3، ص 314

- 78- ابن تیمیہ، الصارم المسلول علی شاتم الرسول صلی اللہ علیہ وسلم، ص 95 - 96
79- سنن أبو داؤد، کتاب الحدود، باب الحکم فیمن سبّ النبی صلی اللہ علیہ وسلم، ج 3، ص 313 - 314۔ سنن نسائی، کتاب الحاربه، باب الحکم فیمن سبّ النبی صلی اللہ علیہ وسلم، ج 3، ص 125
- 80- ابن تیمیہ، الصارم المسلول علی شاتم الرسول صلی اللہ علیہ وسلم، ص 103
81- المیشمی، نور الدین علی بن ابی بکر (م 807ھ)، مجمع الزوائد و منبع الفوائد، کتاب الحدود والذیات، باب فیمن سب نبیاً أو غیره، ج 6، ص 263، مؤسسة المعارف للطباعة و النشر، بیروت 1406ھ / 1986م، رواه الطبرانی عن التابعین أحدهما ثقة و رجاله ثقات۔ ابن الطلاع، افضیة الرسول صلی اللہ علیہ وسلم، تحقیق د. ضیاء الرحمن اعظمی، ص 731، ادارہ معارف اسلامی لاہور
- 82- عیاض، الشفاء بتعریف حقوق المصطفیٰ صلی اللہ علیہ وسلم، ص 373
83- ابن تیمیہ، الصارم المسلول علی شاتم الرسول صلی اللہ علیہ وسلم، ص 178
84- صحیح بخاری، کتاب الشهادات، باب لَأَیْشُهُدُ عَلَی شَهِادَةِ جَوْرٍ إِذَا أَشْهَدْتُ، ج 1، ص 913
85- عبدالرزاق، المصنف، باب من سبّ النبی صلی اللہ علیہ وسلم کیف یصنع به، ج 5، ص 308
86- حوالہ بالا، باب من سبّ النبی صلی اللہ علیہ وسلم کیف یصنع به، ج 5، ص 307
87- حوالہ بالا، باب من سبّ النبی صلی اللہ علیہ وسلم کیف یصنع به، ج 5، ص 307
88- ملاحظہ ہو: ابن ہشام، السیرۃ النبویہ، غزوه عمیر بن عدی الحطمی لقتل عصماء بنت مروان، ج 4، ص 285 - 286۔ ابن سعد، الطبقات الکبریٰ، ج 2، ص 27 - 28۔ واقدی، کتاب المغازی، ج 1، ص 173 و ما بعد
- 79- ابن تیمیہ، الصارم المسلول علی شاتم الرسول صلی اللہ علیہ وسلم، ص 132
80- حوالہ بالا، ص 136
91- حوالہ بالا، ص 132
92- عبدالرزاق، المصنف، کتاب المغازی، وقعة هذیل بالرجیع ج 5، ص 355
93- واقدی، کتاب المغازی، ج 1، ص 138
94- عبد الرزاق، المصنف، کتاب المغازی، وقعة هذیل بالرجیع ج 5، ص 355۔ ابن سعد، الطبقات الکبریٰ، ج 2، ص 46
95- ابن تیمیہ، الصارم المسلول علی شاتم الرسول صلی اللہ علیہ وسلم، ص 172
96- حوالہ بالا، ص 174
- 97- ابن سعد، الطبقات الکبریٰ، ج 2، ص 31۔ صحیح بخاری، کتاب المغازی، باب قتل کعب بن الأشرف، ج 2، ص 528 - 529۔ صحیح مسلم، کتاب الجهاد و السیر، باب قتل کعب بن الأشرف طاغوت الیہود، ج 5، ص 80۔ ابن الأثیر، الکامل، ج 2، ص 143۔ واقدی، کتاب المغازی، ج 1، ص 184 و ما بعد نقوش سیرت عمیر، سیرت ابن اسحاق، ج 11، ص 336
- 98- عیاض بن موسیٰ (م 544ھ)، الشفاء بتعریف حقوق المصطفیٰ، ص 373
99- تفصیل ملاحظہ ہو: ابن تیمیہ، الصارم المسلول علی شاتم الرسول صلی اللہ علیہ وسلم، ص 108 - 109
100- واقدی، کتاب المغازی، ج 1، ص 174 و ما بعد
- 101- ابن تیمیہ، الصارم المسلول علی شاتم الرسول صلی اللہ علیہ وسلم، ص 139
102- صحیح بخاری، کتاب المغازی، باب قتل ابی رافع عبد اللہ بن ابی الحُقیق، ج 2، ص 530۔ ابن ہشام، السیرۃ النبویہ، ج 3، ص 286۔ طبری، تاریخ الامم و الملوک، ج 2، جزء 3، ص 6
103- ابن ہشام، السیرۃ النبویہ، ج 2، ص 46 و ما بعد طبری، تاریخ الامم و الملوک، ج 1، جزء 2، ص 282، دارالقلم بیروت لبنان

تحریر: ڈاکٹر محمد طفیل *

خلافت راشدہ میں گستاخانِ رسول کا انجام

اسلام میں صحابہ کرام رضوان اللہ تعالیٰ علیہم اجمعین کو منفرد اور ممتاز مقام حاصل ہے۔ یہ وہ قدسی صفات شخصیات ہیں جنہوں نے بحالت ایمان حضور نبی رحمت ﷺ کی زیارت کی آپ کی بارگاہ میں باریابی کا شرف پایا۔ یہ وہ بیدار بخت ہستیاں ہیں جو آپ ﷺ کے ساتھ غزوات میں شریک ہوئیں جو ابتدائے اسلام کے کٹھن دور میں اپنا سب کچھ ایک اشارہ ابروئے رسالت مآب ﷺ پر قربان کرنے کے لیے ہمیشہ بے تاب نظر آئیں اور اسلام کے خلاف ہونے والی ریشہ دوانیوں کے سامنے سیسہ پلائی ہوئی دیوار بن کر کھڑی رہیں۔ حضرات صحابہ کرام علیہم الرضوان وحی ربانی کے پہلے اور براہ راست مخاطبین ہیں۔ ان کے ذریعے سے انسانوں اور مسلمانوں کو اسلام کی تعلیمات حاصل ہوئیں۔ اس شرف کے ساتھ ساتھ صحابہ کرام کو یہ سعادت بھی حاصل ہے کہ انہوں نے کائنات ہست و بود کی معزز ترین ہستی کی اعلیٰ پیمانہ پر تعظیم و توقیر کی۔ آپ کی ہر بات پر لبیک و مسعد یک یا رسول اللہ! کے روح پرور الفاظ ادا کئے اور جب کبھی وہ اپنے آقا و مولیٰ ﷺ کا ذکر کرتے تو وہ آپ کو فداک امسی و ابسی“ (میرے ماں باپ آپ پر قربان ہوں) جیسی محبت بھرے الفاظ سے یاد کرتے۔

صحابہ کرام کو یہ عظمت بھی حاصل ہے کہ قرآنی احکام کی تعبیر و تشریح انہوں نے صاحب قرآن سے براہ راست سنی اور حاصل کی۔ اسی طرح انہوں نے صاحب قرآن کو قرآنی احکام پر عمل کرتے ہوئے دیکھا اور صاحب قرآن سے ایسے سوالات بھی کئے جن کے نتیجے میں قرآنی آیات نازل ہوئیں۔ یہی وجہ ہے کہ تعامل صحابہ نہ صرف معاصر شریعت میں ایک اہم مصدر ہے بلکہ دینی احکام عموماً اور تحفظ ناموس کا موضوع خصوصاً انہیں برگزیدہ ہستیوں کے ذریعے امت مسلمہ کو میسر ہوا ہے۔

تاریخ شاہد ہے کہ جب سورۃ الحجرات کی ابتدائی آیات اور سورۃ الاحزاب کی آیت نمبر ۵۳ نازل ہوئی تو صحابہ کرام نے ان آیات کے احکام پر عمل در آمد کا فقید المثال مظاہرہ کیا۔ چنانچہ احادیث مبارکہ میں مروی ہے کہ جب یہ قرآنی

آیات نازل ہوئیں تو ناموس صحابی حضرت ثابت بن قیس بن شماسؓ اپنے گھر میں بیٹھ گئے اور کہا کہ میں جنمی ہوں، کیونکہ میری آواز بھاری ہے اور جب میں بات کرتا ہوں تو میری آواز رسول اللہ ﷺ کی آواز سے بلند ہو جاتی ہے۔ اس لئے میں حضور علیہ الصلوٰۃ والسلام سے دور دور رہا کروں گا۔ ایک دن حضور علیہ الصلوٰۃ والسلام نے ثابت بن قیس کا حال معلوم کیا تو ان کے پڑوسی حضرت سعد رضی اللہ عنہ نے بارگاہ رسالت میں عرض کیا کہ میرے علم کے مطابق وہ بیمار تو نہیں ہیں اور گھر آ کر حضرت ثابت سے ذکر کیا کہ رسول اللہ ﷺ ان کے بارے پوچھ رہے تھے۔ تو ثابت نے کہا کہ سورۃ الحجرات کی آیت نازل ہوئی، تو تم جانتے ہو کہ میں تم سب سے زیادہ بلند آواز ہوں تو میں جنمی ہو گیا۔ حضرت سعد نے یہ حال آپ ﷺ کی خدمت اقدس میں عرض کیا تو آپ نے فرمایا وہ اہل جنت میں سے ہیں۔

سورۃ الحجرات کی دوسری آیت کے نزول کے بعد حضرت ابو بکر صدیقؓ حضرت عمر فاروق رضی اللہ تعالیٰ عنہما اور دیگر صحابہ کرام انتہائی وحشی اور پست آواز میں رسول اللہ ﷺ سے بات کیا کرتے، نیز آپ کی موجودگی میں وہ باہم انتہائی نیچی آواز میں بات کرتے۔ مبادا کہیں ان کی آواز بلند ہو جائے اور ان کے تمام اعمال اکارت ہو جائیں۔ سورۃ النور کی آیت نمبر ۶۳ بھی صحابہ کرام کو سرکارِ دو عالم ﷺ کے مودب اور پست آواز میں گفتگو کرنے کا حکم دیتی ہے۔ ان احکام پر صحابہ کرام نے من و عن عمل کر کے اطاعت، تعظیم و توقیر اور حب رسول کا سنہری باب رقم کیا۔

ناموس رسالت کے تحفظ اطاعت رسولِ اسلامی احکام کے نفاذ اور شریعتِ حقہ کا علم بلند رکھنے کے لئے مسلمانوں نے خاتم الانبیاء والمرسلین ﷺ کے اس ظاہری دنیا سے وصال کے بعد ایک بلند پایہ نظام قائم کیا جسے تاریخ ”خلافت راشدہ“ کے نام سے موسوم کرتی ہے۔ خلافت راشدہ تاریخ اسلام کا وہ سنہری باب ہے۔ جہاں ایک جانب تو رسول اللہ ﷺ کی تعلیمات اور ہدایات کا تسلسل ہے تو دوسری جانب یہ عہدِ عظمت رسولؐ، توقیر و تعظیم رسول اور اطاعت رسول کا آئینہ دار ہے اور ناموس رسالت کے خلاف کھلنے والی ہرزبان کو بند کرنے اور اٹھنے والے ہر ہاتھ کے استیصال کا مظہر ہے۔

خلافت راشدہ کے بلند ترین منصب پر فائز ہونے والے تمام خلفاء برحق ہیں اور وہ تمام اپنے اپنے دور میں افراد کا قلع قمع کرتے دکھائی دیتے ہیں جو کسی بھی طرح سے، کسی بھی انداز میں، کسی بھی وقت اور اسلامی ریاست میں کہیں بھی گستاخی رسول کا ارتکاب کرتے ہیں۔ حضراتِ خلفاء راشدین نہ صرف ناموس رسالت کا کما حقہ تحفظ کرتے ہیں اور ایسی ہر قبیح حرکت کا ریاستی سطح پر جائزہ لیتے ہیں بلکہ وہ اس مذموم فعل کا ارتکاب کرنے والوں کو قرا و واقعی سزا بھی دیتے رہے ہیں چنانچہ ہم سطور ذیل میں عہدِ خلافت راشدہ میں وقوع پذیر ہونے والے واقعات کا مختصر جائزہ پیش کرتے ہیں:

صحابہ کرام رضوان اللہ علیہم اجمعین کا اس امر پر اجماع ہے کہ رسول اللہ ﷺ کی شان میں گستاخی کرنے والا آپ کو سب و شتم کرنے والا، آپ کو برا بھلا کہنے والا، آپ کو تکلیف پہنچانے والا، آپ کے سامنے آواز بلند کرنے والا، آپ کی عزت و شان میں کمی کرنے کی کوشش کرنے والا، آپ کی ختم نبوت و رسالت پر ایمان نہ رکھنے والا اور آپ کے عطا کردہ احکام کا انکار کرنے والا مرتد ہے، وہ دائرہ اسلام سے خارج اور گستاخ ہونے کی وجہ سے سزائے قتل کا مستحق

ہے۔ اس اجماع صحابہ میں چاروں خلفائے راشدین بھی شامل ہیں۔ کیونکہ اس بنیادی عقیدہ کے برعکس ان سے کوئی چیز مروی اور منقول نہیں ہے۔ مزید برآں خلفاء اربعہ سے ایسی روایات ملتی ہیں۔ جن میں وہ شامین رسول اور گستاخان رسول کو قتل کی سزا دیتے ہیں اور شاتم رسول پر حد کی سزا نافذ کرتے ہیں۔ صحابہ کرام علیہم الرضوان رسول اللہ ﷺ کے علاوہ کسی اور انسان کو عزت و توقیر کے اس منصب پر فائز نہیں کرتے، جس اعلیٰ منصب پر وہ اس باب میں رسول اللہ ﷺ کو فائز کرتے ہیں۔

خلیفہ الرسول حضرت ابو بکر صدیق رضی اللہ تعالیٰ عنہ کے عہد خلافت (۱۱-۱۳ھ) میں یمامہ میں دو گانے والیاں تھیں۔ ان میں سے ایک نے نبی اکرم ﷺ کو گالی گلوچ کیا تو یمامہ کے حاکم مہاجر بن ابی امیہ رضی اللہ عنہ نے اس کا ہاتھ کاٹ دیا اور اس کے سامنے کے دو دانت نکلوا دیئے۔ اس پر حضرت ابو بکر صدیق رضی اللہ عنہ نے حاکم یمامہ کو لکھا کہ مجھے معلوم ہوا کہ آپ نے اس خاتون کو سزا دی ہے جس نے نبی کریم ﷺ کے خلاف گیت گایا اور انہیں گالی گلوچ کیا۔ اگر آپ پہلے اسے یہ سزا نہ دے چکے ہوتے تو میں آپ کو اس کے قتل کا حکم دیتا۔ خلیفہ اول سے یہ الفاظ منقول ہیں:

فلو لا ما قد سبقتی لا مرتک بقتلها۔ فمن تعاطى ذلك من مسلم

فہو مرتد او معاهد فہو محارب غادر

اگر آپ میرا فیصلہ آنے سے پہلے اس خاتون کو سزا نہ دیتے، تو میں آپ کو اسے قتل کرنے کا حکم دیتا؟ پس مسلمانوں میں سے جو اس برائی (سب دشتم رسول) کا مرتکب ہوتا ہے وہ مرتد یعنی دائرہ اسلام سے خارج ہے اور اگر ایسا شخص کسی معاہدے کے تحت امان یافتہ ہے، تب ایسا شخص حربی ہے اور مسلمانوں سے غداری کرنے والا ہے۔

حضرت ابو بکر صدیق رضی اللہ عنہ کے اس خط سے درج ذیل باتیں ثابت ہوتی ہیں:

(۱) آپ رضی اللہ عنہ نبی اکرم ﷺ کو گالی دینے والے کو واجب القتل قرار دیتے ہیں (۲) خواہ کہ ایسا شخص مسلم ہو یا معاهد (۳) خواہ ایسا فرد عورت ہو یا مرد (۴) ایسے شخص کا قتل بطور حد ہوگا بطور تعزیر نہیں (۵) ایسے شخص کی حد کی سزا توبہ کرنے سے پہلے نافذ کی جائے گی (۶) کیونکہ انبیاء علیہم السلام کے حوالے سے حدود کا نفاذ عام انسانوں کے لئے حدود کے نفاذ سے مختلف ہوتا ہے۔ (۷) جبکہ حاکم یمامہ مہاجر بن امیہ اس خاتون پر پہلے ہی اپنے اجتہاد سے حد کی سزا نافذ کر چکے تھے۔ اس لئے خلیفہ اول نے دو حدیں قائم نہیں کیں۔

ابو بزرہ بیان کرتے ہیں کہ ایک شخص نے خلیفہ اول کو برا بھلا کہا۔ تو انہوں نے حضرت ابو بکر صدیق رضی اللہ عنہ سے پوچھا کہ میں اسے قتل کر دوں۔ خلیفہ وقت نے جواب میں کہا کہ اللہ تعالیٰ تمہیں برباد کرے کہ رسول اللہ ﷺ کے بعد کسی شخص کو یہ حق حاصل نہیں ہے کہ اسے گالی گلوچ کرنے یا برا بھلا کہنے کی پاداش میں ایسے شخص کو موت کے گھاٹ اتار دے۔

سنن ابوداؤد میں مروی اس حدیث سے یہ حقیقت ثابت ہوتی ہے کہ اگر کوئی شخص رسول اللہ ﷺ کو گالی دے یا برا

بھلا کہے تو ایسا شخص واجب القتل ہے۔ کیونکہ اس علوم تربیت کی شان اقدس میں گستاخی کرنے سے مسلمان دائرہ اسلام سے خارج ہو جاتا ہے اور اسلام میں ارتداد کی سزا قتل ہے۔ تاہم کسی اور مسلمان، حتیٰ کہ مسلمانوں کے خلیفہ اول کو بھی کوئی شخص سب و شتم کرے یا بھلا کہے تو ایسے شخص کو تعزیری سزا دی جاسکتی ہے اس پر حد کی سزا نافذ نہیں کی جاتی۔ نیز نبی اکرم ﷺ کو آپ کی ظاہری حیات مبارکہ میں سب و شتم کیا جائے یا آپ کے حیات ظاہری سے وصال کے بعد برا بھلا کہا جائے ایسے مسلم معاہدہ نامون اور ذمی کے لیے سزائے موت ہے۔

خلیفہ اول کی طرح خلیفہ ثانی حضرت عمر بن خطاب (۱۳-۲۳ھ) رضی اللہ عنہ سے بھی یہی مروی ہے کہ اگر کوئی مسلمان یا معاہدہ نبی اکرم ﷺ کو گالی گلوچ کرے انبیاء کرام میں سے کسی ایک پر سب و شتم کرے یا اللہ سبحان و تعالیٰ کو برا بھلا کہے تو ایسا شخص کسی قسم در رعایت کا مستحق نہیں ہے۔ بلکہ اس کی ایک ہی سزا ہے اور وہ سزائے قتل یعنی موت ہے۔

حضرت مجاہد تابعی سے روایت ہے کہ حضرت عمر رضی اللہ عنہ کے پاس ایک ایسا شخص لایا گیا جس نے رسول اللہ ﷺ کو گالی دی تھی۔ حضرت عمر رضی اللہ عنہ نے اسے قتل کر دیا اور فرمایا۔ ”من سب اللہ او سب احدا من الانبیاء فاقتلوه“ کہ جو شخص اللہ تعالیٰ کو گالی دے یا انبیاء میں سے کسی ایک نبی کو گالی دے تو اسے قتل کر دو۔ حضرت مجاہد کی ایک اور روایت کے مطابق اگر کوئی مسلمان اللہ جل شانہ کو گالی دیتا ہے یا انبیاء علیہم السلام میں سے کسی نبی کو گالی دے تو وہ حضور نبی کریم حضرت محمد رسول اللہ ﷺ کو جھٹلاتا ہے اور اس کا یہ عمل ”ردت“ کہلاتا ہے۔ اگر کوئی معاہدہ ایسے جرم کا ارتکاب کرتا ہے تو وہ اپنا معاہدہ توڑ دیتا ہے۔ اس لئے ایسے افراد کی سزا قتل ہے۔

ابو یوسف بن ریح بیان کرتے ہیں کہ جب حضرت عمر بن خطاب رضی اللہ عنہ شام تشریف لائے تو وہ راستے میں قسطنطنیہ (استنبول) میں رکے اور شام کے مسیحوں کے ساتھ ایک معاہدہ کیا۔ جب حضرت عمر رضی اللہ عنہ معاہدہ تحریر کر چکے تو وہاں کے حاکم نے کہا کہ آپ اس معاہدے کا اعلان عام کر دیجئے تاکہ وہ لوگ مجھ پر ظلم و زیادتی کرنے سے باز رہیں۔ چنانچہ جب حضرت عمر رضی اللہ عنہ اس معاہدہ کا اعلان کر رہے تھے تو اس دوران میں آپ نے پڑھا ”من یضلل فلا ہادی لہ“ کہ جس کو اللہ گمراہ کرتا ہے تو اس کے لئے کوئی ہدایت نہیں ہے۔ اس پر مٹلی قوم کے ایک شخص نے کہا ”ان اللہ لا یضلل احدا“ اللہ تعالیٰ کسی کو گمراہ نہیں کرتا۔ حضرت عمر رضی اللہ عنہ نے دریافت کیا کہ تو نے کیا کہا؟ اس نے جواب دیا کچھ نہیں اور مٹلی نے اپنی بات کو دہرایا۔ اس پر حضرت عمر رضی اللہ عنہ نے وہاں موجود لوگوں سے پوچھا کہ اس نے کیا کہا؟ انہوں نے جواب میں عرض کیا کہ وہ یہ گمان کرتا ہے کہ اللہ تعالیٰ کسی کو گمراہ نہیں کرتا۔ اس پر حضرت عمر رضی اللہ عنہ نے فرمایا:

انالم نعطک الذی اعطیناک لتدخل علینا فی الدین۔ والذی نفسی بیدہ لئن

عدت لا ضر بن الذی فی عیناک“

ہم نے جو کچھ تجھے عطا کیا ہے وہ اس لئے نہیں دیا کہ تو ہمارے دین میں ہماری مخالفت کرے مجھے قسم ہے اس ذات

کی کہ جس کے قبضہ قدرت میں میری جان ہے، اگر تم نے یہ بات دہرائی تو میں ضرور تمہاری گردن اڑا دوں گا۔ اللہ تعالیٰ کو برا بھلا کہنا، درحقیقت پیغام رسالت کو جھٹلانا ہے۔ اس لئے حضرت عمر رضی اللہ عنہ نے ایسے شخص کے لئے ہلکا کید سزائے موت مقرر کی۔ کیونکہ قضاء و قدر کا انکار درحقیقت رسول اللہ ﷺ کو گالی دینے کے مترادف ہے۔

عروہ بن زبیر رضی اللہ عنہ روایت کرتے ہیں کہ دو افراد نے اپنا مقدمہ رسول اللہ ﷺ کی خدمت میں پیش کیا۔ آپ نے اس مقدمہ کا فیصلہ جس شخص کے حق میں فرمایا وہ تو راضی ہوا۔ لیکن جس کے خلاف فیصلہ ہوا، اس نے رسول اللہ ﷺ کا فیصلہ تسلیم نہ کیا اور وہ مقدمہ حضرت عمر رضی اللہ عنہ کے پاس لے گیا اور ان سے فیصلہ چاہا۔ اس پر حضرت عمر رضی اللہ عنہ انہیں اپنے مقام پر ٹھہرا کر اپنے گھر کے اندر گئے اور تلوار لا کر مقدمہ حضرت عمر رضی اللہ عنہ کے پاس لے جانے والے شخص کو قتل کر دیا۔ اگرچہ یہ واقعہ عہد رسالت میں پیش آیا تھا۔ لیکن اس واقعہ سے یہ حقیقت سامنے آتی ہے کہ حضرت عمر رضی اللہ عنہ اس امر پر پختہ عقیدہ رکھتے تھے کہ رسول اللہ ﷺ نے بالکل صحیح درست فیصلہ فرمایا اور نبی اکرم ﷺ کے فیصلہ صادر کرنے کے بعد کسی اور شخص کی طرف رجوع کرنا نہ صرف حکم رسول کی نفی ہے بلکہ آپ ﷺ کے فیصلے کو جھٹلانا اور تسلیم نہ کرنا درحقیقت آپ ﷺ کی نبوت و رسالت کا انکار کرنا ہے۔ اس لئے ایسا فرد واجب القتل ہے اور قتل سے کمتر اس کی کوئی اور سزا ہرگز ہرگز نہیں ہو سکتی۔

امام احمد بن حنبل نے ایک روایت بیان کی ہے کہ ایک نامعلوم خاتون نے رسول اللہ ﷺ کو گالی گلوچ کیا تھا تو حضرت خالد بن ولید رضی اللہ عنہ نے اس خاتون کو قتل کر دیا تھا۔ اس واقعہ سے یہ معلوم ہوتا ہے کہ شاتم رسول کوئی بھی فرد ہو۔ اس کی سزا قتل ہے اور یہ سزا نافذ کرتے وقت مردوزن کا فرو مشرک، مسلم و معابد اور منافق کے مابین کوئی فرق نہیں کیا جائے گا۔ اسی طرح اگر غیر مسلم بھی ناموس رسالت پر حملہ آور ہوں تو ان کی بھی سزا ہے اور ان سب کے ساتھ کسی طرح بھی نرمی نہیں برتی جائے گی۔

حضرت عبداللہ بن عمر رضی اللہ عنہما سے ایک واقعہ مروی ہے کہ ایک دفعہ ایک پادری کا ان کے سامنے سے گزر ہوا۔ انہیں بتایا گیا کہ یہ شخص رسول اللہ ﷺ کو گالی دیتا ہے۔ اس پر حضرت ابن عمر نے فرمایا:

لو سمعته لقتلته، انالتم نعطهم الذمۃ علی ان یسبوا نبینا“

کہ اگر میں اسے گالی دیتا ہوا سنتا تو میں اسے ضرور قتل کر دیتا۔ ہم نے انہیں ضمان اس لئے نہیں دی کہ وہ ہمارے نبی مکرم ﷺ کو گالی دیں اور ایک دوسری روایت میں یہ اضافہ ہے کہ حضرت عبداللہ بن عمر رضی اللہ عنہما نے اس پادری پر تلوار کھینچ لی کہ اگر وہ اقرار کرے تو اسے قتل کر دوں، جب راہب نے ایسا کہنے سے انکار کیا تو حضرت ابن عمر رضی اللہ عنہما نے اس سے ہاتھ روک لیا اور فرمایا کہ اگر میں اسے (رسول اللہ ﷺ کو) گالی دیتے ہوئے سنتا تو میں ضرور اسے قتل کر دیتا۔

مصنف عبدالرزاق جلد پنجم میں ایک حدیث مروی ہے کہ حضرت خالد بن ولید رضی اللہ عنہ نے کچھ مرتدوں کو آگ میں جلا دیا۔ حضرت عمر رضی اللہ عنہ نے عرض کیا، اے ابو بکر آپ نے خالد کو کھلا چھوڑ دیا۔ آپ نے جواباً ارشاد فرمایا، میں اللہ کی تلوار کو نیام میں نہیں ڈال سکتا۔

ہارون الرشید نے حضرت امام مالک سے مسئلہ پوچھا گستاخ رسول کی سزا کیا کوڑے سے مارنا کافی نہیں اس پر حضرت امام نے فرمایا:

اے امیر المؤمنین! گستاخ رسول گستاخی کے بعد بھی زندہ رہے تو پھر امت کو زندہ رہنے کا حق نہیں۔ رسول اللہ ﷺ کے گستاخ کوئی انور گرفتار کر کے قتل کر دیا جائے۔
ردالمحتار میں امام محمد بن محمون کی روایت ہے۔

تمام علماء کا اس پر اجماع ہے حضور ﷺ کو گالی دینے والا آپ کی شان میں کمی کرنے والا کافر ہے اور تمام امت کے نزدیک وہ واجب القتل ہے۔ (ردالمحتار جلد سوم ص ۳۰۰)

حضرت ابو بکر صدیق رضی اللہ عنہ کے صاحبزادے حضرت محمد کے دور میں ایک امام جس کا نام عبداللہ بن لواحہ تھا نے قرآن کی آیات کا مذاق اڑایا اور مغایم کے رد و بدل سے یہ الفاظ کہے:

”قسم ہے آٹا پیسنے والی عورتوں کی جو اچھی طرح گوندھتی ہیں پھر روٹی پکاتی ہیں پھر ٹرید بناتی ہیں پھر خوب لقمے لیتی ہیں۔“

اس پر حضرت نے اسے قتل کا حکم سنایا اور لحوہ بھر بھی تانیر نہ فرمائی۔ (مصنف ابن ابی شیبہ باب ارتداد)
حضرت عمر بن عبدالعزیز کے تاریخی الفاظ ملاحظہ ہوں:

”جو شخص حضور ﷺ کی بارگاہ میں گستاخی کرے اس کا خون حلال اور مباح ہے۔“

صحیح بخاری میں ہے حضرت علی المرتضیٰ رضی اللہ عنہ نے ایک موقع پر شامین رسول کو قتل کرنے کے بعد جلا دینے کا حکم صادر فرمایا۔
حضرت امام حسین رضی اللہ عنہ نے ارشاد فرمایا: جو کسی نبی کو سب کرے اسے قتل کر دو اور جو کسی صحابی کو برا بھلا کہے اسے کوڑے مارو۔

الاشاہ والنظار میں ہے:

”کافر اگر توبہ کرے تو اس کی توبہ قبول کر لی جائے لیکن اس کافر کی توبہ قبول نہیں جو نبی کریم ﷺ کے حضور گستاخیاں کرتا ہے۔“

سورۃ عبس و توئی کا شان نزول مفسرین کرام نے بیان کیا ہے کہ حضور ﷺ رؤساء قریش کو دعوت پہنچانے میں مشغول تھے کا ملا ان ہی کی طرف متوجہ تھے اچانک نابینا صحابی حضرت عبداللہ رضی اللہ عنہ بن ام مکتوب بارگاہ رسالت اب ﷺ میں حاضر ہوئے۔ یہ اولین مہاجرین میں سے تھے۔ عموماً حاضر خدمت ہوتے رہتے تعلیمات دین حاصل کرتے مسائل دریافت کرتے حسب معمول آج بھی آتے ہی سوالات کئے آداب مجلس کا خیال نہ رکھ سکے آگے بڑھ کر حضور نبی کریم ﷺ کو اپنی طرف متوجہ و راغب کرنا چاہا آپ اس وقت چونکہ ایک اہم امر دینی میں مشغول و مصروف تھے سو متوجہ نہ ہوئے سلسلہ کلام جاری رکھا دوران گفتگو ظل اندازی پر چہرہ اقدس پر کچھ رنج و ملال کی کیفیت ظاہر ہوئی۔ اس پر باری تعالیٰ نے یہ آیات نازل کیں جن میں آنحضرت ﷺ کو اس امر کی تلقین کی گئی۔ وہ نا سمجھ تھا اس کی دلجوئی بھی تو مقصود تھی ایسے آثار چہرہ

اقدس پر ظاہر نہیں ہونے چاہیں تاکہ ایسا مخلص و صحابی آپ کی شفقت و دلجوئی سے محروم نہ ہو۔ اب ظاہر اس آئیہ کریمہ میں تنبیہ کی کیفیت پائی جاتی ہے۔

اس خصوصیت کی وجہ سے ایک منافع کا یہ معمول تھا وہ ہر نماز میں یہی سورت پڑھتا اور دل میں یہ کیفیت مراد لیتا تاکہ یہ وہ سورت ہے جس میں اللہ تعالیٰ نے حضور ﷺ کو تنبیہ فرمائی ہے یہاں تک کہ

روی ان عمر ابن الخطاب بلغه ان بعض المنافقين يوم قومہ فلا يقرأ فيهم

الاسورة عبس قال فارسل اليه فضرب عنقه (تفسیر روح البیان: ۱۰: ۳۲۱)

”یہ بات سیدنا عمر فاروق رضی اللہ عنہ تک پہنچی کہ منافقین میں سے ایک شخص اپنی قوم کی امامت کرتا ہے وہ ہر باجماعت نماز میں سورۃ عبس و تولى ہی پڑھتا ہے آپ نے اسے بلا بھیجا (بغیر مزید تحقیق کے) اس کا سر قلم کروادیا۔

یہاں یہ بات قابل توجہ ہے کہ حضرت عمر فاروق رضی اللہ عنہ پر اس شخص کے عمل سے یہ بات از خود متحقق ہو گئی اور آپ کو یقین کامل حاصل ہو گیا کہ اسی سورت کو مداومت و پیکاری سے پڑھنے کا سبب و علت در پردہ بے ادبی و گستاخی رسول ﷺ ہے۔ علاوہ ازیں کچھ اور علامات بھی گستاخان رسول کی آپ کی پیش نظر تھیں۔ اس کے ساتھ ہی حضور نبی کریم ﷺ کے ساتھ اس کے بغض و عناد و حسد و کینہ کی کیفیات بھی اس کے گستاخ رسول ہونے پر واضح دلالت کر رہیں تھیں۔ یہ بات لائق توجہ ہے کہ اس شخص نے زبان سے قولاً یا فعلاً، اشارۃً یا کنایۃً کسی بھی صورت میں شان رسالتاً ﷺ میں تنقیص و تحقیر پر مشتمل کوئی کلمہ آپ کے سامنے نہیں کہا بلکہ محض اس کے عمل اور مستقل معمول سے امر واقعہ آپ پر متحقق ہوا کہ اس کے دل میں گستاخی رسول پنہاں ہے یا یہ ان لوگوں میں سے ہے جن کا اشارہ حضور نبی کریم ﷺ نے فرمایا ہے۔ سو کسی مزید تحقیق و تفتیش اور صفائی کا موقع دیئے بغیر کہ کس نیت سے تم پڑھتے ہو، کس سے نہیں، نیت کے اعتبارات کو ترک کرتے ہوئے، تفصیلات میں جانے بغیر بے ادبی و گستاخی رسول کے جرم پر اس کا سر قلم کر دیا۔ (احکام اسلام اور تحفظ ناموس رسالت، ص ۲۶۳-۲۶۴)

مندرجہ بالا سطور میں ہم نے عہد خلافت راشدہ کے چند اقوال اور واقعات بیان کئے۔ جو اپنی جگہ نہ صرف حجت ہیں کہ اس عہد میں سرکارِ دو عالم ﷺ کی ناموس کا کسی طرح بھی احترام نہ کرنے والے افراد کو بلاشبہ قتل کر دیا جاتا تھا۔ بلکہ ان روایات سے اور بھی بہت سے امور واضح ہوتے ہیں۔ ان میں سے چند ایک کی سطور ذیل میں نشان دہی کی جاتی ہے۔

۱۔ ناموس رسالت کا تحفظ اللہ تعالیٰ رسول اللہ ﷺ اور ان کے صحابہ کرام علیہم الرضوان نے کیا۔ نیز اس امر پر امت مسلمہ کا بھی اجماع ہے۔ گستاخ رسول واجب القتل ہے اور اس جرم میں مردوزن، کافر و مشرک، مسلم و معاہد نیز منافع و بد دین برابر ہیں۔ ان سے کوئی بھی گستاخی رسول کا مرتکب ہو تو بالاتفاق اسے قتل کیا جائے گا اور ایسے افراد کے ساتھ کوئی رعایت نہیں برتی جائے گی۔

۲۔ اللہ تعالیٰ کو برا بھلا کہنا، نبی کریم ﷺ کی تنقیص شان کرنا، ختم نبوت کا انکار کرنا، قرآن حکیم کی بے حرمتی کرنا نیز بیعت اللہ اور روضہ نبی مکرم ﷺ کی توقیر نہ کرنا اور اسلامی احکام کا انکار کرنا یہ سب امور گستاخی رسول میں شامل ہیں۔ مزید برآں جس طرح یہ امور حیات رسول میں گستاخی رسول میں داخل تھے اسی طرح یہ امور آپ ﷺ کے وصال کے بعد بھی گستاخی رسول کا موجب ہیں۔

۳۔ رسول اللہ ﷺ کے جو تمجیدات محفوظ ہیں اور صحیح اور متواتر روایات سے ثابت ہے کہ وہ تمجیدات رسول ﷺ ہیں۔ جیسے آپ ﷺ کے موئے مبارک، آپ کا لباس مبارک، آپ کی تلوار مبارک، آپ کے نعلین مبارک وغیرہ ان کا بھی پورا پورا احترام ویسے ہی کیا جائے گا، جیسے آپ کی ذات مبارکہ اور آپ کی مبارک تعلیمات کا احترام کیا جاتا ہے اور ان کی اہانت کرنے والے کی بھی وہی سزا ہوگی جو ناموس رسالت کا احترام نہ کرنے والے کو دی جاتی ہے۔

۵۔ عہد رسالت اور عہد خلافت راشدہ میں گستاخان رسول کو اس کثرت سے سزائے موت دی گئی ہے کہ اب سزا تو اترا کا درجہ اختیار کر چکی ہے۔ کیونکہ اسلامی تاریخ کے ہر دور میں اس سزا کو بیان کرنے والوں کی تعداد اس قدر زیادہ ہے کہ ان کا جھوٹ پر جمع ہونا محال ہے۔ اس لئے گستاخ رسول کی اسلام میں سزائے موت سے کم تر کوئی اور سزا نہیں ہے۔

۶۔ جب گستاخ کا جرم مضبوط دلائل سے ثابت ہو جائے تو سزائے موت ہر حال میں نافذ کی جائے گی، کسی حکومت، پارلیمنٹ، وزیر اعظم، صدر ریاست حتیٰ کہ پوری امت کو بھی یہ حق حاصل نہیں ہے کہ وہ یہ سزا معاف کر دے کیونکہ ایسا کرنے سے اللہ تعالیٰ کی نافرمانی ہوتی ہے جو ناقابل معافی جرم ہے۔

۷۔ مسلم ریاستوں، ریاستوں کے سربراہوں، مسلمانوں کے قائدین، علمائے گرام، محققین اور دانشوروں کی یہ اجتماعی اور مشترکہ ذمہ داری ہے کہ وہ ایسے وسائل بروئے کار لائیں جن کی موجودگی میں اہانت رسول، قرآن حکیم کی بے حرمتی اور اسلامی مقدسات و شعائر پر بڑھتے ہوئے فحشی رجحانات کا استیصال کیا جاسکے۔ نیز عام مسلمانوں میں اسلامی امور کے احترام کا شعور پیدا کرنے کی بھی اشد ضرورت ہے۔ جس کے لئے محراب و منبر، خانقاہیں، میڈیا اور مسلم دانشوراہم کردار ادا کر سکتے ہیں۔

شائخ رسول کی سزا

ائمہ فقہاء کی آراء کا جائزہ

بزرگ صلیب اللہ علیہ وسلم *

حضور نبی رحمت ﷺ کی ذات گرامی وجہ تخلیق کائنات اور دین کی اساس ہے۔ آپ ﷺ سمیت تمام انبیاء کرام کی تعظیم و توقیر بجالانا ہر مسلمان پر فرض ہے۔ تعظیم نبوت کے اہم ترین فرض ہونے، توہین رسالت کے فسح ترین جرم ہونے اور اس کی سزا کے کڑی سے کڑی ترین ہونے پر تمام فقہاء کرام کا اتفاق ہے۔ اس جرم کی سزا کے نفاذ میں اگرچہ بعض جزئیات میں فقہاء کی آراء میں کچھ اختلاف پایا جاتا ہے لیکن تمام آراء و افکار کا گہرے شعور کے ساتھ مطالعہ کرنے اور دیگر قرآن و شواہد کے انطباق سے یہ حقیقت روز روشن کی طرح عیاں ہو جاتی ہے کہ تمام فقہاء کے نزدیک توہین رسالت کا جرم ناقابل معافی اور مستوجب قتل ہے۔

توہین رسالت کا مرکب یا مسلمان ہو گیا یا کافر۔ اگر وہ مسلمان تھا تو کیا اس نے یہ جرم شنیع کرنے کے بعد توبہ کی یا نہیں؟ اور اگر وہ کافر تھا تو وہ ذمی تھا یا حربی؟ اگر وہ ذمی تھا تو کیا اس جرم کے ارتکاب سے اس کا عہد ٹوٹ گیا یا باقی رہا؟ ان تمام سوالوں کے جواب کے لیے فقہاء کرام کی آراء کا ایک تجزیہ ملاحظہ کیجئے۔

توبہ نہ کرنے کی صورت میں توہین رسالت کی سزا:

اگر کوئی شخص جو اپنے آپ کو مسلمان کہتا ہے اور توہین رسالت کا جرم کرتا ہے اس کا یہ جرم صراحتاً ہو یا اشارتاً اور یہ جرم کرنے کے بعد وہ اس پر ڈٹ جاتا ہے اور توبہ نہیں کرتا تو تمام فقہاء کرام کے نزدیک ایسا شخص واجب القتل ہے اس میں کوئی دوسری رائے نہیں ہے۔ قاضی عیاض مالکی فرماتے ہیں:

جميع من سب النبي ﷺ أو عابه أو ألحق به نقصا في نفسه أو نسبه أو دينه أو خصلته من خصالة أو عرض به أو شبهه بشئ على طريق السب له أو الارزاء عليه أو التصغير لشانه أو الغض منه و العيب له فهو ساب له و الحكم فيه حكم الساب يقتل..... وهذا كله اجماع من العلماء و ائمة الفتوى من لدن الصحالة رضوان الله عليهم الى هلم جرأ (۱)

”ہر وہ شخص جو نبی کریم ﷺ کی توہین کرے یا آپ پر کوئی عیب لگائے۔ یا آپ کی ذات، آپ کے نسب، آپ کے دین یا آپ کی عادات مبارکہ میں سے کسی عادت کی طرف کوئی نقص منسوب کرے یا ان میں سے کسی عیب کا آپ کی طرف اشارہ کرے، یا توہین کرتے ہوئے کسی ایسی چیز سے آپ کو تہمید دے، یا آپ کی تحقیر کرے یا آپ کی شان کو کم کرے، آپ کا استخفاف کرے یا آپ کی طرف کسی عیب کی نسبت کرے تو وہ آپ کی توہین کرنے والا شمار ہوگا۔ اس کا حکم وہی ہوگا جو توہین کرنے والے کا ہوتا ہے اسے قتل کر دیا جائے گا..... دور صحابہ سے لے کر آج تک اسی پر تمام علماء اور اصحاب فتویٰ کا اجماع ہے۔“

علامہ ابن تیمیہ لکھتے ہیں۔

قال الخطابی: لا اعلم احدا من المسلمين اختلف في وجوب قتله و قال محمدا بن سحنون: اجمع العلماء على ان شاتم النبي صلى الله عليه وسلم و المتنقص له كافر و الوعيد جاء عليه بعذاب الله له و حكمه عند الامة القتل و من شك في كفره و عذابه كفر (۲)

”خطابی کہتے ہیں میں مسلمانوں میں سے کسی ایسے شخص کو نہیں جانتا جس نے نبی کریم ﷺ کے گستاخ کے واجب القتل ہونے میں اختلاف کیا ہو۔ محمد بن سحنون کہتے ہیں کہ اس پر علماء کا اجماع ہے کہ نبی کریم ﷺ کی توہین و تنقیص کرنے والا کافر ہے۔ اس کے لیے اللہ تعالیٰ کے عذاب کی وعید ہے اور پوری امت کے نزدیک اس کا حکم قتل ہے۔ جو اس کے کفر اور عذاب میں شک کرے گا وہ خود کافر ہو جائے گا۔“

ائمہ اربعہ اور دیگر تمام فقہاء بھی ایسے شخص کے کفر پر متفق ہیں۔ قاضی حیاض لکھتے ہیں:

قال ابو بكر بن المنذر: اجمع عوام اهل العلم على ان من سب النبي صلى الله عليه وسلم يقتل و ممن قال ذلك مالك بن انس، الليث، و احمد، و اسحاق، و هو مذهب الشافعي، قال القاضي ابو الفضل و هو مقتضى قول ابى بكر الصديق رضى الله عنه و لا تقبل توبته عند هؤلاء المذكورين و بمثله قال ابو حنيفة، و اصحابه، و الثوري، و اهل الكوفة، و الا و زاعى في المسلم لكنهم قالوا هي ردة روى مثله الوليد بن مسلم عن مالك (۳)

”ابو بکر ابن منذر فرماتے ہیں اس پر تمام اہل علم کا اجماع ہے کہ جو بھی نبی کریم ﷺ کی توہین کرے اسے قتل کر دیا جائے گا یہی بات امام مالک بن انس، اللیث، احمد اور اسحاق نے کہی ہے اور یہی امام شافعی رضی اللہ عنہ کے فرمان (۳) کا تقاضا بھی ہے۔ ان ائمہ کے نزدیک ایسے شخص کی توبہ بھی قبول نہیں کی

جائے گی۔ اسی کی مثل امام ابوحنیفہ، ان کے اصحاب، ثوری، اہل کوفہ اور امام اوزاعی نے مسلمان گستاخین کے بارے میں کہا ہے لیکن وہ کہتے ہیں کہ یہ قتل ارتداد کی بنا پر ہوگا۔
قبول تو یہ پر بحث تو ان شاء اللہ آئندہ سطور میں ہوگی اس سے اتنی بات بہر حال واضح ہے کہ اگر اسلام کا مدعی تو ہیں رسالت کا مرتکب ہو اور تو یہ نہ کرے تو امام ابوحنیفہ اور جمیع ائمہ کے نزدیک وہ واجب القتل ہوگا۔ علامہ ابن تیمیہ کے اس قول سے بھی یہی مراد ہے۔

اجمع عوام اهل العلم على ان حد من سب النبي صلى الله عليه وسلم القتل و
ممن قاله مالك و الليث و احمد و اسحاق و هو مذهب الشافعي قال و الى

عن النعمان لا يقتل يعنى الذى هم عليه من الشرك اعظم (۵)

”اس پر تمام اہل علم کا اتفاق ہے کہ جو آدمی بھی نبی کریم صلی اللہ علیہ وسلم کی توہین کرے اس کی سزا یہ ہے کہ اسے از روئے حد قتل کر دیا جائے یہی قول امام مالک، لیث، احمد، اسحاق کا ہے اور یہی امام شافعی کا ہے وہ کہتے ہیں کہ حضرت امام ابوحنیفہ سے یہ قول منقول ہے کہ اسے قتل نہ کیا جائے کیونکہ وہ جس شرک پر پہلے قائم تھا وہ اس سے بھی بڑا گناہ تھا۔“

یہاں اہانت رسول ﷺ کے جس مرتکب کو قتل کی سزا نہ دینے کا تذکرہ ہے اس سے مراد کافر و مشرک ہے۔ کافر و مشرک کے متعلق احناف کا تفصیلی موقف بعد میں عرض کیا جائے گا تاہم اس عبارت سے یہ بات بخوبی معلوم ہوتی ہے کہ کوئی بھی شخص جو اہانت رسول کا مرتکب ہو اور وہ مسلمان ہونے کا دعویٰ بھی کرتا ہو وہ تو یہ بھی نہ کرے تو وہ سب کے نزدیک واجب القتل ہے تمام علماء و فقہاء اس بات پر متفق ہیں۔ امام ابو بکر جصاص فرماتے ہیں۔

ولا خلاف بين المسلمين ان من قصد النبي صلى الله عليه وسلم بذلك

فهو ممن ينتحل الاسلام انه مرتد يستحق القتل (۶)

”اس بارے میں اہل اسلام میں کوئی اختلاف نہیں کہ جو بھی نبی کریم ﷺ کی توہین کا ارادہ کرے وہ اپنے آپ کو مسلمان بھی کہلاتا ہو وہ مرتد اور مستحق قتل ہے۔“

یعنی جیسے مرتد بغیر توہین کے بلا اختلاف واجب القتل ہے ایسے ہی وہ بھی بلا اختلاف واجب القتل ہوگا۔ قاضی ثناء اللہ مظہری رحمۃ اللہ علیہ فرماتے ہیں:

قال الخطابي لا اعلم احدا عاختلف في وجوب قتله (۷)

”خطابی کہتے ہیں کہ میں کسی ایسے شخص کو نہیں جانتا کہ جس نے اہانت رسول ﷺ کے مرتکب کے واجب القتل ہونے میں اختلاف کیا ہو۔“

علامہ ابن تیمیہ لکھتے ہیں

وقد حكي ابو بكر الفارسي من اصحاب الشافعي اجماع المسلمين على ان

حد من سبّ النبی صلی اللہ علیہ وسلم القتل کما ان حد من سبّ غیرہ
الحلہ هذا الاجماع الذی حکاہ هذا محمول علی اجماع الصدر الاول من
الصحابۃ والتابعین او انه ارادہ اجماعہم علی ان سبّ النبی صلی اللہ علیہ
وسلم یجب قتله اذا کان مسلماً

”صحابہ شافعی میں سے ابو بکر فارسی فرماتے ہیں کہ اس پر تمام اہل اسلام کا اجماع ہے کہ اہانت رسول
ﷺ کے مرتکب شخص کی سزا حد اقل ہے جیسے غیر انبیاء کی اہانت کی سزا کوڑے مارنا ہے۔ یہ اجماع
صحابہ اور تابعین کے زمانے پر محمول ہے یا اس سے مراد یہ ہے کہ اگر اہانت رسول کا مرتکب شخص مسلمان
ہو تو وہ واجب القتل ہے۔“

سطور بالا سے واضح ہے کہ اگر مسلمان کہلانے والا شخص اہانت رسول ﷺ کا مرتکب ہو اور توبہ نہ کرے تو اس کے
واجب القتل ہونے پر پوری امت متفق ہے۔

تائب شاتم رسول ﷺ کا حکم:

اگر کوئی مسلمان ہونے کا مدعی تو ہیں رسالت کا ارتکاب کرے اور اس پر ڈٹ جائے تو اس کے واجب القتل ہونے
میں تو پوری امت کا اجماع ہے۔ اب سوال یہ ہے کہ اگر کوئی تو ہیں رسالت کا مرتکب توبہ کرے تو اس کا کیا حکم ہوگا؟ کیا اس
کی توبہ سے اس کا قتل معاف ہو جائے گا؟ یہاں چند امور کا ذکر نہیں رکھنا بہت ضروری ہے۔

توبہ کا پہلا قدم اقرار جرم اور احساس گناہ ہے مجرم پہلے اپنے جرم کا اقرار کرے اور پھر توبہ کرے۔ اگر اس نے جرم
اعلانہ کیا ہو تو وہ توبہ بھی اعلانہ ہی کرے گا۔ اگر کوئی تو ہیں رسالت کا ارتکاب کرتا ہے مگر نہ اقرار جرم کرتا ہے اور نہ ہی توبہ
کرتا ہے لیکن وہ کوئی ایسا کام کرتا ہے جو مسلمان ہونے کی علامت ہے مثلاً وہ قرآن مجید کو آنکھوں سے لگاتا ہے یا نماز
پڑھتا ہے۔ تو اس کا یہ عمل توبہ نہیں کہلانے گا۔ کیونکہ وہ گناہ تو اپنی جگہ پر باقی ہے۔

دوسری بات یہ ہے کہ توبہ کی پھر دو صورتیں ہیں یا تو یونہی اس سے یہ گناہ مردہ ہوا اسے احساس گناہ ہو گیا اور اس نے
اللہ تعالیٰ سے ڈر کر توبہ کی یا جب اس کی تکلاف مقدمہ دائر ہو تو اس نے گرفتار ہونے کے بعد یا حالات انتہائی خراب ہونے
کے بعد توبہ کی۔ نیتوں کا حال اللہ تعالیٰ ہی جانتا ہے لیکن شواہد کی بنا پر فقہاء نے بعد الاخذ توبہ کو کالعدم ہی قرار دیا ہے البتہ قتل
الاخذ یعنی گرفتاری یا مقدمہ سے پہلے کی توبہ میں کچھ اختلاف منقول ہے۔

قبول توبہ یا عدم قبول توبہ کی بحث آ آخرت کے اعتبار سے نہیں بلکہ دنیوی احکام کے اعتبار سے ہے کہ اگر وہ توبہ کرے
گا تو مرنے کے بعد اس پر مسلمان میت کے احکام نافذ ہوں گے۔ اگر وہ توبہ کے بغیر قتل کیا گیا تو اس پر مسلمان میت کے
احکام نافذ نہیں ہوں گے نہ اسے غسل دیا جائے گا، نہ اسے کفن پہنایا جائے گا اور نہ ہی اسے مسلمانوں کے قبرستان میں دفن
کیا جائے گا۔

اس تناظر میں منقول اختلاف دراصل ایک اصولی کلتہ پر مبنی ہے کہ شاتم رسول ﷺ کا قتل صرف مسلمان سے کافر

ہونے کی بنا پر ہو گا یا اسے بطور حد قتل کیا جائے گا یعنی اگر اسے اس لیے قتل کیا جائے گا کہ اس جرم سے وہ مسلمان سے مرتد ہو گیا اور مرتد کی سزا قتل ہے تو اس کی توبہ کی قبولیت کا امکان ہے کیونکہ اگر مرتد توبہ کر کے تین دن کے اندر دوبارہ مسلمان ہو جائے تو اس کی سزا معاف ہو جاتی ہے لیکن اگر یہ جرم کر کے وہ بطور حد قتل کی سزا کا مستحق ہوا ہے تو ظاہر ہے حد و توبہ سے معاف نہیں ہوتیں؛ اگر وہ توبہ کرے گا تو اسے قتل کی سزا ضروری جائے گی لیکن اس کی توبہ کے سبب دنیا میں اس پر مسلمان میت کے احکام نافذ ہوں گے اور آخرت میں اس کی توبہ اس کے لیے فائدہ مند ہوگی۔

اس تناظر میں فقہاء کی آراء کا ایک جائزہ ملاحظہ ہو۔ جمہور کے نزدیک ایسے شخص کی توبہ اسے قتل کی سزا سے نہیں بچائے گی۔

قاضی عیاض لکھتے ہیں:

فاعلم ان مشہور مذهب مالک و اصحابہ و قول السلف و جمهور العلماء
قتله حدا لا کفرا ان اظهر التوبة منه و لهذا لا تقبل عنده توبته و حکمه
حکم الزندیق (۹)

”پس تو جان لے کہ امام مالک، ان کے اصحاب، اسلاف اور جمہور علماء کا موقف یہ ہے کہ توبہ رسالت کے مرتکب کو بطور حد قتل کیا جائے گا صرف اسلام چھوڑ کر کافر ہونے کی وجہ سے نہیں۔ اگر وہ توبہ کرے گا تو بھی ان کے نزدیک اس کی توبہ نہیں قبول کی جائے گی..... اس کا حکم زندقہ کا حکم ہوگا۔“

یعنی اس کی توبہ کا تعلق آخرت سے ہوگا اور دنیا میں اس پر سزا نافذ کی جائے گی۔ امام مالک اور امام احمد بن حنبل کی مشہور رائے کے مطابق ایسے شخص کی توبہ قبول نہیں کی جائے گی۔

ابن عابدین شامی لکھتے ہیں:

فصار عن مالک روايتان في قبول التوبة و عدمه و المشهور عنه العدم و اما
الحنابلة فكلماه قريب من كلام المالكية و المشهور عن احمد عدم قبول
توبته، و عنه رواية بقبولها فمذهبه لمذهب مالک سواء (۱۰)

”اس مسئلہ میں امام مالک سے دو روایات منقول ہیں ایک کے مطابق اس کی توبہ قبول کی جائے گی اور دوسرے کے مطابق نہیں کی جائے گی۔ ان کے مشہور قول کے مطابق اسکی توبہ قبول نہیں کی جائے گی..... اور اس تناظر میں حنابلہ کی رائے مالکیہ کے قریب قریب ہے اور امام احمد کے مشہور قول کے مطابق اس کی توبہ قبول نہیں کی جائے گی۔ ان سے ایک روایت قبول توبہ کی بھی منقول ہے۔ پس ان کا مذہب امام مالک کے مذہب کی طرح ہے۔“

یعنی امام مالک اور امام احمد بن حنبل کا موقف یہ ہے کہ ایسا شخص واجب القتل ہوگا اس کی توبہ اس کے قتل کو معاف نہیں کرائے گی۔

امام شافعی کا مشہور قول یہ ہے کہ ایسے شخص کی توبہ مان لی جائے گی لیکن شوافع حضرات کا معمول امام مالک اور امام احمد کے قول کے مطابق ہی ہے یعنی عملی طور پر وہ عدم قبول توبہ کے قائل ہیں یا درہے امام شافعی بھی ایسے شخص کی توبہ کی قبولیت کا کہتے ہیں جس کا قول قذف نہ ہو بصورت دیگر وہ بھی عدم قبول توبہ کے قائل ہیں۔ علامہ شوکانی لکھتے ہیں

و نقل ابو بکر الفارسی احد ائمة الشافعية في كتاب الاجماع ان من سب النبي صلى الله عليه وسلم بما هو قذف صريح كفر باتفاق العلماء فلو تاب لم يسقط عنه القتل (۱۱)

”ائمہ شافعیہ میں سے ایک امام ابو بکر الفارسی نے اپنی کتاب الاجماع میں نقل کیا ہے کہ جو شخص نبی کریم ﷺ کی قذف مرتع سے توبہ نہ کرے تمام علماء کا اس پر اتفاق ہے کہ وہ کافر ہو جائے گا اگر وہ توبہ بھی کرے گا تو اس کا قتل ساقط نہیں ہوگا۔“

ان کے قول کے مطابق توہین رسالت کے مرتکب شخص کو بطور حد قتل کرنے پر اجماع امت ہے۔ علامہ ابن تیمیہ لکھتے ہیں:

وقد حكى ابو بكر الفارسي من اصحاب الشافعي اجماع المسلمين على ان حد من سب النبي صلى الله عليه وسلم القتل كما ان حد من سب غيره الحلد (۱۲)

”اصحاب شافعی میں سے ابو بکر الفارسی نے بیان کیا ہے کہ اس چیز پر امت کا اجماع ہے کہ توبہ رسالت کے مرتکب شخص کو بطور حد قتل کیا جائے گا۔ جیسے غیر نبی کی توبہ نہ کرنے کی سزا کوڑے مارنا ہے۔“

یعنی حد توبہ سے معاف نہیں ہوتی تو ایسے شخص کی توبہ سے اس کا قتل ساقط نہیں ہوگا۔

سطور بالا سے واضح ہوا کہ امام مالک اور امام احمد بن حنبل کے نزدیک ایسے شخص کی توبہ قبول نہیں ہوگی اور اگرچہ امام شافعی سے قبولیت توبہ کا ایک قول بھی منقول ہے لیکن امام شافعی اور دیگر ائمہ شوافع بھی قذف والی توبہ رسالت کی سزا میں توبہ کو قبول نہیں کرتے۔

احناف کا موقف یہ ہے کہ امام ابو حنیفہ ایسے شخص کی توبہ کو قبول کرنے کے قائل ہیں۔ قاضی عیاض لکھتے ہیں:

قال ابو بكر بن المنذر اجمع عوام اهل العلم على ان من سب النبي صلى الله عليه وسلم يقتل ومن قال ذلك مالك بن انس والليث، و احمد، واسحاق، وهو مذهب الشافعي و بمثله قال ابو حنيفة واصحابه والثوري و اهل

الكوفة والا و زاعى في المسلم لكنهم قالوا هي ردة (۱۳)

”ابو بکر بن منذر کہتے ہیں کہ سب اہل علم کا اس بات پر اتفاق ہے کہ جو بھی نبی کریم ﷺ کی توبہ نہ کرے گا اسے قتل کر دیا جائے گا۔ امام مالک، لیث، امام احمد، اسحاق کا یہی موقف اور امام شافعی کا بھی یہی مذہب ہے..... اسی کی مثل امام ابو حنیفہ، ان کے اصحاب، ثوری، اہل کوفہ اور اوزاعی نے مسلمان گستاخ

کے متعلق کہا ہے لیکن انہوں نے کہا کہ یہ ارتداد ہے۔“

اس عبارت سے دو باتیں بالکل واضح ہو رہی ہیں ایک یہ کہ امام شافعی بھی ان ائمہ میں شامل ہیں جن کے نزدیک شاتم رسول کی سزا ہر حال میں قتل ہے کیونکہ قاضی عیاض نے ان کا ذکر ان لوگوں میں نہیں کیا جو اس جرم کو ارتداد کہتے ہیں کیونکہ مرتد کی سزا توبہ سے معاف ہو سکتی ہے۔ امام شافعی کے نزدیک ایسے شخص کی سزا صرف قتل ہوگی اور اس کی توبہ سے اس کا قتل معاف نہیں ہوگا۔

دوسری چیز یہ ثابت ہوئی کہ امام ابوحنیفہ کے نزدیک یہ جرم ارتداد ہے۔ یعنی اگر وہ توبہ نہ کرے تو اسے قتل کیا جائے گا اور اگر توبہ کر لے تو اس کی سزا معاف ہو جائے گی۔ اس مسئلہ میں امام ابو یوسف کا قول بھی یہی ہے لیکن امام محمد کے نزدیک ایسے شخص کی توبہ قبول نہیں ہوگی اور وہ ہر حال میں واجب القتل ہوگا۔

علامہ شامی لکھتے ہیں

ذکر فی بعض الفتاوی نقلاً عن کتاب الخراج للامام ابی یوسف رحمۃ اللہ
تعالیٰ ان من سب النبی صلی اللہ علیہ وسلم یکفر فان تاب تقبل توبتہ
ولا یقتل عنده و عند ابی حنیفہ خلا لمحمد رحمۃ اللہ (۱۴)

”بعض فتاویٰ میں امام ابو یوسف کی تالیف کتاب الخراج سے نقل کرتے ہوئے کہا گیا ہے کہ جو شخص بھی نبی کریم ﷺ کی توہین کرے گا وہ کافر ہو جائے گا اگر وہ توبہ کرے گا تو اس کی توبہ قبول کی جائے گی۔ امام ابو یوسف اور امام ابوحنیفہ کے نزدیک اسے قتل نہیں کیا جائے گا۔ لیکن امام محمد کے نزدیک اسے قتل کیا جائے گا۔“

اب سوال یہ ہے کہ عملی طور پر احناف کس موقف کو اختیار کریں تو متعدد شواہد کی بنا پر فقہاء احناف کو وہی موقف اختیار کرنا چاہیے جو امام مالک، امام احمد، ایک قول کے مطابق امام شافعی، امام محمد اور جمہور کا موقف ہے کہ توہین رسالت کا مرتکب حد قتل کیا جائے گا اس کی توبہ کا تعلق آخرت سے ہوگا۔ توبہ سے اس کی سزا قتل معاف نہیں ہوگی۔ اس موقف کے اختیار کرنے پر چند شواہد ملاحظہ ہوں۔

۱۔ متاخرین فقہاء احناف نے یہی موقف اختیار کیا ہے۔ صاحب البیت ادری بما فیہ کی حقیقت کو مانتے ہوئے فقہاء احناف کا یہی موقف تسلیم کیا جانا چاہیے۔ چند اقوال ملاحظہ ہوں۔
علامہ ابن نجیم لکھتے ہیں

..... ویشئنی منہ مسائل الأولى الردة بسبہ قال فی فتح القدر کل من ابغض
رسول اللہ صلی اللہ علیہ وسلم بقلبه کان مرتدا فالسب بطریق الاوتی ثم یقتل
حدا عندنا فلا تقبل توبتہ فی اسقاطہ القتل قالوا هذا مذهب اهل الکوفة و مالک
قال الخطابی لا اعلم احدا خالف فی وجوب قتله (۱۵)

”..... (مرتد کی توبہ قبول ہوگی لیکن) کچھ مسائل میں مرتد کی توبہ قبول نہیں ہوگی۔ ان میں سے پہلی چیز نبی کریم ﷺ کی توہین کر کے مرتد ہونا ہے۔ فتح القدیر میں ہے کہ جو بھی شخص رسول اللہ ﷺ سے اپنے دل میں بغض رکھے گا وہ مرتد ہوگا تو حضور اکرم ﷺ کی توہین کرنے والا بطریق اولیٰ مرتد ہوگا۔ پھر اسے ہمارے نزدیک حد اقل کیا جائے گا اور توبہ سے اس کا قتل معاف نہیں ہوگا۔ یہ اہل کوفہ اور امام مالک کا قول ہے۔ خطابی کہتے ہیں کہ میں کسی ایک بھی ایسے شخص کو نہیں جانتا جس نے اس کے واجب القتل ہونے کی مخالفت کی ہو۔“

علامہ الترمذی الحنفی لکھتے ہیں

و كل مسلم ارتد فتوبته مقبولة الا الكافر بسب نبی (۱۶)
 ”ہر مسلمان جو مرتد ہو جائے اس کی توبہ قبول ہوگی، مگر وہ شخص جو کسی نبی کی توہین کر کے کافر ہو اس کی توبہ قبول نہیں ہوگی“

اس کی شرح میں علامہ الحسینی لکھتے ہیں:

(والكافر بسب نبی) من الانبياء فانه يقتل حدا ولا تقبل توبته مطلقا (۱۷)
 ”جو بھی شخص انبیاء کرام علیہم السلام میں سے کسی بھی نبی کی توہین کر کے کافر ہو اسے حد اقل کیا جائے گا اور مطلقاً اس کی توبہ قبول نہیں ہوگی۔“
 علامہ عبدالرحمن بن محمد الحنفی لکھتے ہیں۔

واما اذ سبه عليه الصلوة والسلام او واحدا من الانبياء مسلم و لوسكران
 و أنه يقتل حدا ولا توبة له اصلا تنجيه من القتل سواء بعد القدرة عليه و
 الشهادة او جاء تابا من قبل نفسه كالزندق لانه حد و جب فلا يسقط
 بالتوبة ولا يتصور خلافه لانه حد (۱۸)

”جس شخص نے بھی حضور اکرم ﷺ یا انبیاء کرام علیہم السلام میں سے کسی کی توہین کی اگرچہ وہ حالت نشہ میں ہی ہو تو اسے حد اقل کیا جائے گا۔ اس کی توبہ اس طرح قبول نہیں ہوگی جو اسے قتل سے نجات دے۔ برابر ہے کہ وہ گرفتاری یا اپنے خلاف شہادت دینے کے بعد آئے جو خود ہی توبہ کرتے ہوئے آئے جائے جس طرح زندیق ہوتا ہے کیونکہ یہ حد ہے اور حد توبہ سے ساقط نہیں ہوتی۔ اس میں کسی کا اختلاف متصور نہیں“

قاضی ثناء اللہ مظہری الحنفی لکھتے ہیں:

و فی الفتاوی من مذهب ابی حنیفة ان من سب النبی ﷺ يقتل ولا يقبل توبته
 سواء كان مؤمنا او كافرا (۱۹)

”مذہب ابی حنیفہؒ کے فتاویٰ میں ہے کہ جو بھی نبی کریم ﷺ کی توہین کرے اسے قتل کر دیا جائے گا۔ اس کی توبہ قبول نہیں کی جائے گی برابر ہے کہ وہ مسلمان ہو یا کافر۔“

برصغیر پاک و ہند کے مشہور فقیہ اور محدث امام احمد رضا خان فاضل بریلوی لکھتے ہیں:

”سید عالم صلی اللہ علیہ والہ وسلم کی شان میں گستاخی کرنے والے کی توبہ ہزار ہائے دین کے نزدیک اصلاً قبول نہیں اور اسی کو ہمارے علمائے حنیفہ سے امام بزاز، امام محقق علی الاطلاق ابن الہمام، و علامہ مولیٰ خسر، و صاحب درر و غرر، و علامہ زین بن نجیم صاحب بحر الرائق، و انبیاہ النظائر، و علامہ عمر بن نجیم صاحب نہر الفائق، و علامہ ابو عبد اللہ محمد بن عبد اللہ غزلی صاحب تنویر الابصار، و علامہ خیر الدین رملی صاحب فتاویٰ خیریہ، و علامہ شیخ زادہ صاحب مجمع الانہر، و علامہ مدقق محمد بن علی حصکفی صاحب در مختار وغیرہم عمائد کبار علیہم رحمۃ اللہ العزیز الغفار نے اختیار فرمایا: (۲۰)

اس سے واضح ہوا کہ احناف کا عمل اسی پر ہے کہ اس کی توبہ قتل معاف کروانے کا سبب نہیں بنے گی۔ توبہ قبول نہ کرنا جمہور کا موقف ہے جیسا کہ علامہ ابن تیمیہ نے لکھا ہے:

ان المسلم یقتل من غیر استتابۃ و ان اظهر التوبۃ بعد اخذہ کما هو مذہب

الجمہور (۳۱)

”مسلمان کو بغیر توبہ طلب کیے قتل کیا جائے اگرچہ وہ گرفتاری کے بعد توبہ بھی کرے جیسا کہ جمہور کا

مذہب ہے“

یاد رہے کہ فقہ حنفی میں ہر فتویٰ امام ابو حنیفہؒ کے قول پر ہی نہیں ہوتا بلکہ کبھی فتویٰ آپ کے قول پر ہوتا ہے کبھی صاحبین یا ان میں سے کسی ایک کے قول پر۔ تو ان سارے شواہد کی روشنی میں اگر عدم استتابت کے قول پر فتویٰ دیا جائے تو یہی انصاف کا تقاضا ہوگا۔

سید محمد متین ہاشمی لکھتے ہیں:

”ان سارے دلائل کا خلاصہ یہ ہے چونکہ سب النبی صلی اللہ علیہ وسلم میں حق اللہ کے ساتھ ساتھ حق العبد بھی شامل ہے اس لیے یہ گناہ توبہ سے معاف نہیں ہو سکتا آیات قرآنی، احادیث رسول، اجماع صحابہ اور اجماع فقہاء کے مقابلہ میں استتابت کا ایک قول امام ابو حنیفہ سے ملتا ہے لیکن یہ اصول فقہ کا ایک قاعدہ ہے کہ اگر اجماع صحابہ اور اجماع ائمہ مع ایک قول ابی حنیفہ کے مل جائے تو امام صاحب کے اس قول کو ترک کیا جائے گا جو مذکورہ اجماعات کے خلاف ہو اور اس قول کو ترجیح دی جائے گی جو اجماعات کا مؤید ہو اس طرح ایک مسئلہ پر فقہاء امت کا اجماع منعقد ہوگا۔“

۲۔ عدم استتابت توبہ کے قول کو اختیار کرنے کا دوسرا بڑا سبب اصول سد ذرائع ہے کہ اسلام کا مزاج یہ ہے کہ ہر اس راستہ کو بند کر دیتا ہے جو برائی کا ذریعہ بن سکتا ہے۔ اگر قبولیت توبہ کے قول پر عمل کیا جائے لگے تو توہین رسالت کے مرتکب حضرات کو ایک راستہ مل جائے گا اور اتنا نازک اور حساس مسئلہ ایک مذاق بن جائے گا۔ یہ فکر توہین رسالت کا ایک ایسا

دروازہ کھول دے گی جو کبھی بند نہیں ہوگا ڈاکٹر محمد یوسف موسیٰ کہتے ہیں:

”جب ہم توبہ کرنے والے کو ”حد“ معاف کرنا شروع کر دیں گویا ہم بہت سے ایسے لوگوں کو معاف کریں گے جو زبان سے وہ بات کرتے ہیں جو ان کے دلوں میں نہیں ہوتی تو اس وقت حد و اللہ ضائع ہو جائیں گی اور مجرم محارم اللہ کو توڑنے میں جرأت کریں گے اور ہمیشہ کہتے رہیں گے تسناو انبنا الی اللہ ہم نے توبہ کر لی ہے اور اللہ تعالیٰ سے اس بارے میں رجوع کر لیا ہے..... لہذا شاتم رسول کے لئے قرآنی آیات، احادیث، اجماع صحابہ اور مصالح زمانہ کے تحت استتابت کی اجازت نہیں دی جا سکتی اور وہ واجب القتل ہے۔“ (۲۳)

سد ذرائع یا مصلحت کے تحت یہ مزادینا تقریباً وہی بات ہے جیسے ”سیاسة“ قتل کہا جاتا ہے علامہ ابن تیمیہ ذی شاتم کے متعلق احناف کا موقف بیان کرتے ہوئے کہتے ہیں:

ولهذا افنتی اکثرہم بقتل من اکثر سب النبی صلی اللہ علیہ وسلم من اهل الذمۃ و ان اسلم بعد اخذہ و قالو یقتل سیاستۃ و ہی متوجہ علی اصولہم (۲۴)
”اسی لیے احناف میں سے اکثر فقہاء نے اہل ذمہ میں سے اس شخص کے قتل کا فتویٰ دیا جو نبی کریم صلی اللہ علیہ وسلم کی اکثر توہین کرتا ہے۔ اگرچہ وہ گرفتاری کے بعد اسلام بھی قبول کر لے وہ اسے ”سیاستہ قتل“ کہتے ہیں اور یران کے ایک اصول پر مبنی ہے۔“

۳۔ ایسے شخص کے واجب القتل ہونے کا ایک اہم سبب یہ بھی ہے کہ احناف کے نزدیک مرتد سے توبہ کا مطالبہ کرنا واجب نہیں ہے، صرف بہتر ہے۔ اگر امام توبہ کا مطالبہ نہ کرنا بہتر سمجھے تو وہ ایسا بھی کر سکتا ہے۔ امام طحاوی لکھتے ہیں
وقد تکلم الناس فی المرتد عن الاسلام ایستتاب ام لا فقال قوم ان استتاب الامام المرتد فهو حسن و ان تاب والا قتل و ممن قال ذلك ابو حنیفہ و ابو یوسف و محمد رحمۃ اللہ علیہم و قال آخرون لا یستتاب و جعلوا حکمہ کحکم الحریین (۲۵)
”مرتد ہونے والے کے متعلق لوگوں میں اختلاف ہے کہ کیا اس سے توبہ طلب کی جائے گی یا نہیں۔ بعض کے نزدیک اگر امام مرتد سے توبہ کا مطالبہ کرے تو یہ احسن ہے اگر وہ توبہ کرے تو ٹھیک ورنہ قتل کر دیا جائے جنہوں نے یہ کہا ان میں امام ابو حنیفہ، امام ابو یوسف اور امام محمد رحمۃ اللہ علیہم شامل ہیں۔ اور دیگر ائمہ نے کہا کہ اس سے توبہ کا مطالبہ کیا جائے۔ انہوں نے مرتد کا حکم حربی کافروں کی طرح بتایا۔“

اور توہین رسالت کا مسئلہ تو عام ارتداد سے بھی بہت نازک اور حساس ہے۔ اس لیے حضرت عبداللہ ابن مسعود رضی اللہ عنہ

نے ابن نواح کو توبہ کے باوجود قتل کر دیا تھا کیونکہ وہ توہین رسالت کا مرتکب ہوا تھا۔ (۲۶)

امام محمد فرماتے ہیں:

ان شاء الامام اخر المرتد ثلاثا ان طمع في توبته او سألته عن ذلك المرتد و ان

لم يظه في ذلك ولم يستله المرتد فقتله فلا بأس بذلك (۲۷)

”امگر امام چاہے تو مرتد کو تین دن کی مہلت دے دے اگر اسے اس کی توبہ کی امید ہو اور اگر اسے اس کی توبہ کی

امید نہ ہو اور اس نے مرتد سے توبہ کا مطالبہ کیے بغیر اسے قتل کر دیا تو تب بھی کوئی حرج نہیں ہے۔“

اس سے واضح ہوا کہ فقہائے احناف کے نزدیک بھی اگر امام یا قاضی شاتم رسول ﷺ کو بغیر مطالبہ توبہ کے قتل کر

دے تو جائز ہوگا۔

۳۔ حالات زمانہ کے مطابق شتم رسالت کے مرتکب کو سزا ہی دینا امام ابوحنیفہؒ کی سوچ کے عین مطابق ہے کیونکہ امام

ابوحنیفہؒ تو جادوگر کی توبہ کو قبول نہیں کرتے کیونکہ وہ زمین میں فساد پیدا کرنے کا ذریعہ بنتا ہے۔ دھبہ زحیلی لکھتے ہیں:

و يقتل الساحر ولا تقبل توبته في رأى ابى حنيفة سواء كان مسلما او ذميا لان

الساحر جمع الى كفره السعي في الارض بالفساد (۲۸)

”امام ابوحنیفہؒ کی رائے کے مطابق جادوگر کو قتل کیا جائے گا۔ اور اس کی توبہ قبول نہیں کی جائے گی برابر

ہے کہ وہ مسلمان ہو یا ذمی کیونکہ جادوگر کفر کے ساتھ زمین میں فساد برپا کرنے کا بھی مرتکب ہوتا ہے۔“

شاتم رسول ﷺ تو ڈیڑھ ارب مسلمانوں کی دل آزاری کا سبب بنتا ہے تو اسے یہ سزا کیوں نہیں دی

جائے گی؟

۵۔ تائب شاتم کی توبہ قبول کرنے یا نہ کرنے میں امام اعظم امام ابوحنیفہؒ کے دو قول ہیں ایک قول تو یہی ہے کہ اس کی توبہ

قبول کی جائے گی اور دوسرا قول یہ ہے کہ اسے حد اُقل کیا جائے گا اور اس کی توبہ قبول نہیں کی جائے گی۔ علامہ شامی فتاویٰ

الہمزازیہ کے حوالہ سے لکھتے ہیں:

اذا سب الرسول صلى الله عليه وسلم او واحدا من الانبياء عليهم السلام فانه

يقتل حدا ولا توبة له اصلا سواء بعد القدرة عليه والشهادة او جاء تائبا من قبل

نفسه كالزنديق لانه حد وجب فلا يسقط بالتوبة ولا يتصور فيه خلاف

لاحد..... قلنا اذا شتمه عليه السلام سكران فلا يعفى و يقتل حدا و

هذا مذهب ابى بكر الصديق رضى الله تعالى عنه والامام الاعظم والبدري

واهل الكوفة والمشهور من مذهب مالك واصحابه قال الخطابي لا اعلم

احد امن المسلمين اختلف في وجوب قتله اذا كان مسلما (۲۹)

”جب کوئی بھی نبی کریم ﷺ یا انبیاء کرام علیہم السلام میں سے کسی کی توبہ نہ کرے گا تو اسے حد اُقل

کیا جائے گا۔ وہ گرفتاری یا شہادت کے بعد توبہ کرے یا خود ہی توبہ کر کے آجائے اس کی توبہ بالکل

قبول نہیں کی جائے گی جیسے زندیق کی توبہ کسی حال میں قبول نہیں ہوتی۔ کیونکہ یہ حد ہے اور حد توبہ سے ساقط نہیں ہوتی اور اس میں کسی کے اختلاف کا تصور بھی نہیں کیا جاسکتا..... ہم کہتے ہیں جب کوئی نشہ میں مدہوش بھی حضور اکرم ﷺ کی توبہ نہ کرے گا تو اسے بھی معاف نہیں کیا جائے گا اور اسے حد اقل کیا جائے گا یہ حضرت ابو بکر صدیق رضی اللہ عنہ، امام اعظم، الشوری (متن میں البدری کتابت کی غلطی محسوس ہوتی ہے، مولف) اور اہل کوفہ امام مالک اور ان کے اصحاب کا مشہور مذہب بھی یہی ہے۔ خطابی کہتے ہیں میں کسی ایسے مسلمان کو نہیں جانتا جو مسلمان شاتم رسول ﷺ کو واجب القتل نہ مانتا ہو۔“

اس سے واضح ہوا کہ صاحب فتاویٰ بزازیہ کے مطابق امام اعظم ابو حنیفہ رحمۃ اللہ علیہ کا ایک قول یہ بھی ہے کہ ایسے شخص کی توبہ قبول نہیں کی جائے گی اور اسے حد اقل کیا جائے گا۔

واضح ہوا کہ تائب شاتم کے متعلق امام ابو حنیفہ کے بھی دو قول ہیں ایک قول کے مطابق توبہ قبول ہوگی اور دوسرے کے مطابق نہیں ہوگی اور متاخرین فقہاء احناف بڑی شدت سے عدم قبولیت توبہ کے قائل ہیں۔ اسی قول کو اختیار کرنے میں شتم رسالت کے دروازے کو بند کرنا ممکن ہے اور جمہور کا موقف بھی یہی ہے۔ اس سے یہ بات بالکل عیاں ہو رہی ہے کہ فقہاء کا عمل اسی موقف پر ہے کہ توبہ سے شاتم رسول ﷺ کا قتل معاف نہیں ہوگا اور یہی موقف تحفظ ناموس رسالت کی نزاکتوں کا امین ہے۔ یہی وجہ ہے عصر حاضر کے فقہاء احناف بھی توبہ کو اس کا قتل معاف کروانے کا ذریعہ نہیں مانتے۔ ان کے نزدیک شاتم رسول ﷺ کو ہر حال میں قتل کی سزا دی جائے گی (تفصیل کے لئے ملاحظہ ہو۔ رقم الحروف کی کتاب۔ توہین رسالت کی سزا: ص 136 تا 159)

یہ بحث علامہ عبدالرحمن الجزیری کے اس قول پر ختم کی جاتی ہے۔

من قذف رسول اللہ صلی اللہ علیہ وسلم او سبه او سب و احد امن الرسل الکرام الذین ورد ذکرهم فی القرآن الکریم او کذب رسول اللہ صلی اللہ علیہ وسلم فی دعوتہ فانہ یقتل حدا ولا یسقط عنه بالتوبۃ قیل ولا یقتل بعد التوبۃ بل یجلد ثمانین جلدۃ لان الردۃ ارتفعت باسلامہ و بقی الجلد علیہ الحنفیۃ قالوا ککل من ابغض رسول اللہ علیہ وسلم بقلبه کان مرتدا فالسب بطریق اولی فیقتل حدا ولا تقبل توبتہ فی اسقاط القتل عنہ۔ (۳۰)

”جو بھی رسول اللہ ﷺ پر تہمت لگائے یا آپ کو سب و شتم کرے یا ان انبیاء کرام علیہم السلام کی توہین کرے جن کا ذکر قرآن مجید میں آیا ہے جو رسول اللہ کی دعوت آپ کی تکذیب کی نسبت کرے تو اسے حد اقل کیا جائے گا۔ توبہ سے اس کا قتل معاف نہیں ہوگا۔ یہ بھی کہا گیا ہے کہ توبہ کے بعد اسے قتل نہیں کیا جائے گا بلکہ اسے اسی کوڑے مارے جائیں گے۔ کیونکہ اسلام قبول کرنے سے اس کا ارتداد ختم ہو

جائے گا اور کوڑوں کی سزا باقی رہے گی۔ احناف کہتے ہیں کہ جو بھی رسول اللہ ﷺ سے اپنے دل میں بغض رکھے وہ مرتد ہے۔ آپ کی توہین کرنے والا بطریق اولیٰ مرتد ہوگا اسے حد اقل کیا جائے گا اور توبہ سے اس کا قتل معاف نہیں ہوگا۔“

اس سے واضح ہوا کہ احناف کا معمول بہ موقف وہی ہے جو جمہور کا ہے کہ توبہ کرنے سے شاتم کا قتل معاف نہیں ہوتا وہ ہر حال میں واجب القتل ہی رہتا ہے۔

ذمی شاتم رسول ﷺ اور فقہاء کا نقطہ نظر

سوال یہ ہے کہ اگر کوئی ذمی نبی کریم ﷺ یا انبیاء کرام علیہم السلام میں سے کسی کی توہین کا ارتکاب کرے تو اس کا حکم کیا ہوگا؟ اس کا عہد ٹوٹ جائے گا یا باقی رہے گا؟ وہ واجب القتل ہوگا یا نہیں؟

اس تناظر میں فقہاء کرام کی آراء کا خلاصہ یہ ہے کہ امام مالک، امام شافعی اور امام احمد کے نزدیک ایسے شخص کا عہد ٹوٹ جائے گا اور وہ واجب القتل ہوگا جبکہ امام ابوحنیفہ کے نزدیک ایسے شخص کا عہد تو نہیں ٹوٹے گا لیکن اسے تعزیری سزا دی جائے گی اور جمہور فقہاء احناف کے نزدیک ایسے شخص کی سزا قتل ہی ہوگی امام قرطبی لکھتے ہیں:

قال ابن المنذر اجمع عامة اهل العلم على ان من سب النبي ﷺ يقتل و ممن قال ذلك مالك والليث و احمد و اسحاق و هو مذهب الشافعي وقد حكى عن النعمان انه قال لا يقتل من سب النبي ﷺ من اهل الذمة (۳۱)

ابن منذر کہتے ہیں کہ تمام اہل علم کا موقف یہ ہے کہ جو شخص بھی نبی کریم ﷺ کی توہین کرے اسے قتل کر دیا جائے گا یہ امام مالک، اللیث، احمد، اسحاق کا موقف ہے اور یہی امام شافعی رحمۃ اللہ علیہ کا مذہب ہے۔ امام ابوحنیفہ سے روایت کیا گیا ہے کہ اہل ذمہ میں سے اگر کوئی توہین رسالت کا مرتکب ہو تو اسے قتل نہیں کیا جائے گا۔“

یہاں امام ابوحنیفہ سے ذمی کو قتل کرنے کی جو نبی ذکر کی گئی وہ بطور حد ہے۔ احناف ایسے شخص کو تعزیری طور پر قتل کی سزا دینے کے قائل ہیں۔ ائمہ ثلاثہ کے نزدیک ایسے شخص کو قتل کرنے میں کوئی اختلاف نہیں۔

علامہ ابن تیمیہ امام احمد بن حنبل کے متعلق لکھتے ہیں

سئل احمد عن شتم النبي صلى الله عليه وسلم قال: يقتل، قد نقض العهد و قال حرب: سألت احمد عن رجل من اهل الذمة شتم النبي صلى الله عليه وسلم قال يقتل اذا شتم النبي صلى الله عليه وسلم رواهما الخلال و قد نص على هذا في غير هذه الحوایات (۳۳)

”امام احمد بن حنبل سے اس شخص کے متعلق پوچھا گیا جس نے حضور اکرم ﷺ کی توہین کی۔ تو آپ نے فرمایا اسے قتل کر دیا جائے گا کیونکہ اس کا عہد ٹوٹ چکا ہے۔ حرب کہتے ہیں میں نے امام احمد سے ذمی شخص کے متعلق پوچھا جس نے حضور اکرم ﷺ کی توہین کی تو آپ نے فرمایا جب وہ نبی کریم ﷺ کی

توہین کرے تو اسے قتل کر دیا جائے گا۔ ان دونوں روایات کو خلال نے روایت کیا اور امام احمد نے ان جواہرات کے علاوہ بھی اس موقف کو واضح طور پر بیان کیا ہے۔
ابن قدامہ حنبلی لکھتے ہیں:

ينتقض العهد به سواء شرط اولم يشرط..... قيل لا بن عمر: ان راہبا يشتم رسول اللہ ﷺ فقال: لو سمعته لقتلته انا لم تعطه الامان على هذا (۳۳)

” (توہین رسالت سے) ذمی سے کیا ہوا عہد ٹوٹ جاتا ہے خواہ اس کی شرط ہو یا نہ ہو..... حضرت ابن عمر سے کہا گیا کہ ایک راہب نبی کریم ﷺ کی توہین کرتا ہے تو آپ نے فرمایا اگر میں اسے سنتا تو قتل کر دیتا، ہم نے اسے اس پر امان نہیں دی تھی۔“

امام قرطبی لکھتے ہیں

فاما الذمی اذا طعن فی الدین انتقض عہدہ فی المشہور من مذهب مالک.....
وهو مذهب الشافعی (۳۴)

”ذمی جب دین میں طعن کرے گا تو امام مالک کے مشہور مذہب کے مطابق اس کا عہد ٹوٹ جائے گا..... اور یہی امام شافعی کا مذہب ہے۔“
وہبہ الذہلی لکھتے ہیں:

واکثر العلماء علی ان من سبّ النبی صلی اللہ علیہ وسلم من اهل الذمة او عرض او استخف بقدرہ او وصفہ بغير الوجه الذی کفر بہ، فانه یقتل فانالم تعطه الذمة او العهد علی هذا (۳۵)

”اکثر علماء کا موقف یہ ہے کہ اہل ذمہ میں سے جو بھی حضور اکرم ﷺ کی توہین کرے یا آپ پر تعریض کرے یا آپ کی قدر و منزلت کو کم کرے یا اپنے کفریہ عقیدہ کے علاوہ کوئی اور بات کرے تو اسے قتل کر دیا جائے گا کیونکہ ہم نے اسے اس پر ذمہ یا عہد نہیں دیا۔“

علامہ ابن تیمیہ امام شافعی کا موقف بیان کرتے ہوئے لکھتے ہیں:

اما الشافعی فالمنصوص عنه نفسه ان عہدہ ینتقض بسبب النبی صلی اللہ علیہ وسلم وانه یقتل ہکذا حکاہ ابن المنذر والخطابی وغیرہما والمنصوص عنه فی الام (۳۶)

”جہاں تک امام شافعیؒ کے موقف کا تعلق ہے تو ان سے جو چیز صراحت سے ثابت ہے وہ یہ ہے کہ اگر کوئی ذمی نبی کریم ﷺ کی توہین کرتا ہے تو اس کا عہد ٹوٹ جائے گا اور اسے قتل کر دیا جائے گا۔ یہ ان سے ابن المنذر، الخطابی اور دیگر لوگوں نے روایت کیا ہے۔ امام شافعی نے اپنی کتاب الام میں یہی

موقف واضح طور پر بیان کیا۔“

سطور بالا سے واضح ہوا کہ امام مالک رحمۃ اللہ علیہ، امام شافعی رحمۃ اللہ علیہ اور امام احمد رحمۃ اللہ علیہ کے نزدیک شتم رسالت سے ذمی کا عہد ٹوٹ جاتا ہے اور وہ واجب القتل ہو جاتا ہے۔ اس تناظر میں فقہائے احناف کا موقف بیان کرتے ہوئے علامہ ابن تیمیہ لکھتے ہیں

و اما ابو حنیفة و اصحابہ فقالوا لا ینتقض العہد بالسب و لا یقتل الذمی بذلک لکن یعذر علی اظہار ذلک کما یعذر علی اظہار المنکرات..... و یحملون ما جاء عن النبی صلی اللہ علیہ وسلم و اصحابہ القتل فی مثل هذه الحرائم علی انه رای المصلحة فی ذلک و یسمونه قتل سیاسیة..... و لهذا افتی اکثرهم بقتل من اکثر من سب النبی صلی اللہ علیہ وسلم من اهل الذمة و ان اسلم بعد اخذه و قالوا یقتل سیاسیة و هذا متوجه علی اصولهم (۳۷)

”امام ابو حنیفہ اور ان کے اصحاب کہتے ہیں کہ نبی کریم صلی اللہ علیہ وسلم کی توہین کے مرتکب کا عہد نہیں ٹوٹتا اور ذمی کو اس وجہ سے قتل نہیں کیا جائے گا بلکہ اسے تعزیری سزا دی جائے گی جیسے اسے دیگر منکرات پر تعزیری سزا دی جاتی ہے..... اور اس جرم کے مرتکب کو نبی کریم صلی اللہ علیہ وسلم اور صحابہ کرام کی طرف سے جو قتل کی سزا دی گئی وہ اسے مصلحت پر محمول کرتے ہیں اور اسے ”قتل سیارہ“ کا نام دیتے ہیں..... لہذا احناف میں سے اکثر نے اس ذمی شخص کو قتل کرنے کا فتویٰ دیا جس نے توہین رسالت مآب صلی اللہ علیہ وسلم کا ارتکاب کیا۔ اگرچہ وہ گرفتاری کے بعد اسلام بھی قبول کرے۔ وہ اس قتل کو ”قتل سیارہ“ سے تعبیر کرتے ہیں یہ ان کے ایک اصول پڑتی ہے۔“

اس سے واضح ہوا کہ امام ابو حنیفہ اور ان کے اصحاب بھی ایسے شخص کے قتل کیے جانے کے ہی قائل ہیں۔ احناف اور دیگر ائمہ کے موقف میں ایک اصطلاحی فرق تو ضرور ہے لیکن نتیجتاً کوئی فرق نہیں ہے۔
امام شافعی فرماتے ہیں:

(والحاصل) ان الذمی یحوز قتله عندنا لکن لا حد ابل تعزیرا فقتله لیس مخالفاً للمذہب و اما انه ینتقض عہده فمخالف للمذہب (۳۸)
”خلاصہ کلام یہ ہے کہ (شتم رسالت کے مرتکب) ذمی کا قتل جائز ہے لیکن بطور حد نہیں بلکہ بطور تعزیر۔ اس کا قتل مذہب حنفیہ کے خلاف نہیں ہے لیکن اس کا یہ کہنا کہ اس کا عہد ٹوٹ جاتا ہے یہ ہمارے مذہب کے خلاف ہے۔“

جمہور فقہائے احناف کے نزدیک تو اس مسئلہ میں کوئی دوسری رائے ہے ہی نہیں۔ وہ تو بلا شک و شبہ ذمی شاتم رسول کو واجب القتل قرار دیتے ہیں۔

علامہ محصلی لکھتے ہیں:

قال العینی: و اختیاری فی السب ان یقتل و تبعه ابن ہمام قلت و بہ افتی شیخنا الخیر الرملی و هو قول الشافعی و الحق انه یقتل عندنا اذا اعلن یشتمہ علیہ الصلوٰۃ والسلام، صرح بہ فی سیرہ الذخیرہ حیث قال: و استدلل محمد لیبان قتل المرآة اذا اعلنت بشتم الرسول بما روی ان عمر بن عدی لما سمع عصماء بنت مروان تؤذی الرسول فقتلها لیلاً: مدحہ صلی اللہ علیہ وسلم علی ذلك انتهى“ (۳۹)

”علامہ یعنی کہتے ہیں کہ میرا اختیار کردہ قول یہ ہے کہ نبی کریم ﷺ کی توہین کرنے والے کو قتل کر دیا جائے گا اور علامہ ابن ہمام نے بھی اسی قول کو اختیار کیا ہے۔ میں کہتا ہوں ہمارے شیخ الخیر الرملی نے بھی اسی کے مطابق فتویٰ دیا ہے اور یہی امام شافعی رحمۃ اللہ علیہ کا قول ہے..... اور حق یہ ہے کہ ہمارے نزدیک اس شخص کو قتل کر دیا جائے گا جو اعلانیہ حضور اکرم ﷺ کی توہین کا مرتکب ہوگا۔ سیر الذخیرہ میں یہ تصریح ہے کہ امام محمد نے اعلانیہ نبی کریم ﷺ کی توہین کی مرتکب عورت کے قتل پر اس روایت سے استدلال کیا کہ عمر بن عدلی نے جب سنا کہ عصماء بنت مروان نبی کریم ﷺ کو ایذا پہنچاتی ہے تو انہوں نے رات کو اسے قتل کر دیا۔ نبی کریم ﷺ نے اس فعل پر ان کی تعریف فرمائی“

علامہ ابن ہمام فرماتے ہیں

والذی عندی ان سبہ صلی اللہ علیہ وسلم او نسبه مالا ینبغ الی اللہ تعالیٰ ان کان ممالاً یعتقد و نہ کنسبہ الولد الی اللہ تعالیٰ و تقدس عن ذلك اذا اظہرہ یقتل بہ و ینتقض عہدہ (۴۰)

”میرا موقف یہ ہے کہ جو شخص نبی کریم صلی اللہ علیہ وسلم کی توہین کا مرتکب ہو، اپنے عقیدے کے خلاف اللہ تعالیٰ کی طرف ایسی چیز کی نسبت کرے جو اس کے شایان شان نہ ہو۔ جیسے اللہ تعالیٰ کی طرف اولاد کی نسبت اور وہ اس سے پاک ہے۔ جب وہ ایسی چیز کا اظہار کرے گا تو اسے قتل کر دیا جائے گا اور اس کا عہد ٹوٹ جائے گا۔“

اس سے معلوم ہوا کہ فقہائے احناف کے نزدیک بھی ذمی شاتم رسول ﷺ کی سزا قتل ہی ہے۔

نتائج بحث:

اس بحث کا خلاصہ درج ذیل ہے:

- ۱۔ اگر کوئی مسلمان توہین رسالت کا ارتکاب کرے اور اس پر ڈٹ جائے تو تمام فقہاء اور اجماع امت کے مطابق وہ واجب القتل ہوگا اس میں کسی کا اختلاف نہیں۔

۲۔ اگر کوئی مسلمان نبی کریم ﷺ یا انبیاء کرام علیہم میں سے کسی کی توہین کا مرتکب ہو اور پھر توبہ کر لے تو اگر وہ توبہ کر قاری یا مقدمہ کے بعد کرے تو ایسی توبہ سزا کی معافی کے معاملہ میں کالعدم ہوگی اور اگر وہ گرفتاری سے پہلے خود ہی نادم ہو کر توبہ کر لے تو امام مالک رحمۃ اللہ علیہ اور امام احمد بن حنبل رحمۃ اللہ علیہ کے نزدیک وہ پھر بھی واجب القتل ہوگا۔ امام شافعی رحمۃ اللہ علیہ اور امام ابوحنیفہ رحمۃ اللہ علیہ کے اس کے متعلق دو قول ہیں۔ ایک قول کے مطابق اس کی توبہ سے اس کا قتل معاف ہو جائے گا اور دوسرے قول کے مطابق توبہ سے اس کا قتل معاف نہیں ہوگا۔ اگر وہ سچے دل سے توبہ کر لے تو آخرت میں اسے اجر ملے گا اور توبہ سے دنیا میں اس پر مسلمان میت کے احکام جاری ہوں گے۔

۳۔ توبہ کے معاملہ میں جمہور فقہاء کا موقف یہ ہے کہ چونکہ یہ سزا بطور حد نافذ ہوتی ہے اس لیے توبہ سے اس کا قتل معاف نہیں ہوگا۔ اگر کسی کے نزدیک یہ سزا بطور حد نہ بھی ہو بطور تعزیر ہو تب بھی عملی طور پر کوئی فرق نہیں ہے۔ اول تو جمہور کے مقابلہ میں کسی شاذ قول کو تسلیم نہیں کیا جائے گا۔ دوسرا یہ کہ اس کے واجب القتل ہونے میں کسی کو اختلاف نہیں ہے۔

۴۔ اگر کوئی ذمی شتم رسالت کا مرتکب ہو تو امام احمد رحمۃ اللہ علیہ، امام شافعی رحمۃ اللہ علیہ اور امام مالک رحمۃ اللہ علیہ کے نزدیک اس کا عہد ٹوٹ جائے گا اور وہ واجب القتل ہوگا لیکن امام ابوحنیفہ رحمۃ اللہ علیہ اور ان کے اصحاب کے نزدیک اس کا عہد نہیں ٹوٹے گا اور اسے تعزیری سزا دی جائے گی۔ یاد رہے احناف کے نزدیک تعزیر حد سے بھی بڑھ سکتی ہے جیسے لواطت کی سزا پہاڑ سے گرا کر پتھر مار مار کر مار دینا ہے۔ یہ سزا کی سزا جو حد ہے اس سے بھی زیادہ ہے اور فقہائے احناف کے نزدیک بھی ایسے ذمی کی سزا قتل ہی ہے۔ ایک اصولی اختلاف تو ضرور ہے کہ اس سے عہد ٹوٹا یا نہیں لیکن اس کے واجب القتل ہونے میں جمہور فقہائے احناف کا کوئی اختلاف نہیں۔ اس سے واضح ہو رہا ہے کہ ذمی شاتم رسول ﷺ کی سزا تمام فقہاء کے نزدیک قتل ہی ہے۔

هذا ما تيسر لهذا العبد الضعيف والله تعالى اعلم بالصواب

حواشی

- ۱۔ الشفاء بتعريف حقوق المصطفى: ۲۲۰/۲، ابو الفضل عياض بن موسى بن عياض، وحيدى كتب خانه، قصه خوانى بازار، پشاور
- ۲۔ الصارم المسلول على شاتم الرسول: ص ۴، علامه احمد بن عبدالحليم الحرالى، ابن تيميه، المكتبة العصرية، بيروت ۱۹۹۰/۰۱۴۱۱
- ۳۔ الشفاء: ۲۲۰/۲
- ۴۔ اس سے اشارہ آپ کے اس فرمان کی طرف ہے کہ حضرت ابو ہریرہ رضی اللہ عنہ فرماتے ہیں کہ ایک شخص نے آپ کی شان میں نازیبا کلمات کہے تو میں نے کہا آپ مجھے اجازت دیں تو میں اس کا سر اڑا دوں تو آپ نے فرمایا فلیس ذلك لاحد الا الرسول اللہ صلی اللہ علیہ وسلم کہ کسی کی توہین کرنے والے کو قتل کرنا صرف توہین رسالت کے ساتھ خاص ہے۔ (الشفاء: ۲۲۷/۲)
- ۵۔ الصارم المسلول: ص ۳
- ۶۔ احکام القرآن: ۲۷۶/۴، احمد بن علی الرازی الحصاص، داراحیاء التراث العربی۔ بیروت، ۱۴۰۵
- ۷۔ التفسیر المظہری: ۳۱۵/۲۱، علامہ ثناء اللہ المظہری، داراحیاء التراث العربی، بیروت ۲۰۰۴/۰۱۴۲۵

- ۸۔ الصارم المسلول: ص ۳
- ۹۔ الشفا: ۲/۲۵۳
- ۱۰۔ ردالمحتار: ۳۷۲/۶، محمد امین الشہیر بابن عابدین، دارالکتب العلمیہ، بیروت
- ۱۱۔ نیل الاوطار: ۲۰۹/۷، محمد بن علی بن محمد الشوکانی، ادارۃ الطباعة المنیریة
- ۱۲۔ الصارم المسلول: ص ۳
- ۱۳۔ الشفا: ۲/۲۲۰
- ۱۴۔ العقود الدریة فی تنقیح الفتاویٰ الحامدیة: ۱۰۴/۱، الشیخ العلامة محمد امین الشہیر بابن عابدین۔ دارالمعرفة، بیروت، لبنان
- ۱۵۔ البحر الرائق: ۱۳۶/۵۔ زین الدین ابن نجیم الحنفی، دارالمعرفة، بیروت
- ۱۶۔ تنویر الابصار (متن رد المحتار): ۳۷۰/۶، محمد بن عبداللہ بن احمد الحنفی، دارالکتب العلمیہ، بیروت
- ۱۷۔ در مختار: ۳۷۰/۶، محمد بن علی بن محمد الحنفی، المحضکی، دارالکتب العلمیہ، بیروت
- ۱۸۔ مجمع الانهر فی شرح ملتقى البحر: ۴۸۲/۲، عبدالرحمن بن محمد بن سلیمان الحنفی، دارالکتب العلمیہ، بیروت
- ۱۹۹۸/۵۱۴۱۹ء
- ۱۹۔ التفسیر المظہری: ۱/۱۱۶۱، محمد ثناء اللہ عثمانی المظہری۔ داراحیاء التراث العربی، بیروت ۵۱۴۲۵ء
- ۲۰۔ تمہید الایمان: ص ۴۱، اعلیٰ حضرت امام احمد رضا خان، مکتبہ نوربہ رضویہ، سکھر
- ۲۱۔ الصارم المسلول: ص ۳۳۷
- ۲۲۔ تفصیل کے لیے ملاحظہ ہو: ناموس رسالت اور قانون توہین رسالت، ص ۲۰۴، محمد اسمعیل قریشی، الفیصل ناشران و تاجران کتب، لاہور
- ۲۳۔ نفس مصدر: ۲۰۲
- ۲۴۔ الصارم المسلول: ص ۱۱
- ۲۵۔ شرح معانی الآثار: ۱۳۵/۲۔ سعید ایچ ایم کمپنی، کراچی
- ۲۶۔ تفصیل کے لیے ملاحظہ ہو: نفس مصدر: ۱۳۶/۲
- ۲۷۔ موطا امام مالک: ۳۲۴/۳، امام مالک بن انس الاصبھی، دارالقلم، دمشق ۱۳۴۱۳/۵۱۹۹۱ء
- ۲۸۔ التفسیر المنیر: ۲۵۲/۱، وہبہ بن مصطفیٰ الذحیلی، دارالفکر المعاصر
- ۲۹۔ رسال ابن عابدین: ۳۲۷/۱، محمد امین آقندی الشہیر بابن عابدین، مکتبہ محمودیہ، سرکی روڈ کولتہ
- ۳۰۔ الفقہ علی المذاهب الاربعہ: ۱۹۹/۵۔ علامہ عبدالرحمن الحزیری دارالمعرفة، بیروت
- ۳۱۔ الجامع الاحکام القرآن، ۸۲/۸، ابو عبداللہ محمد بن احمد القرطبی، دار عالم الکتاب، الرياض، ۵۱۴۲۳/۵۱۴۰۳ء
- ۳۲۔ الصارم المسلول: ص ۵
- ۳۳۔ الکافی فی فقہ ابن حنبل: ۱۸۴/۴، عبداللہ بن قدامہ المقدسی، دارالکتب العلمیہ، بیروت
- ۳۴۔ الجامع الاحکام القرآن: ۸۳/۸
- ۳۵۔ التفسیر المنیر: ۱۰/۱۲۵، وہبہ بن مصطفیٰ الذحیلی، دارالفکر المعاصر
- ۳۶۔ الصارم المسلول: ص ۸
- ۳۷۔ نفس مصدر: ص ۱۱۰/۱۱
- ۳۸۔ رسال ابن عابدین: ۱۱۰/۳۵۴
- ۳۹۔ در مختار متن ردالمحتار: ۶/۳۴۶، ۳۴۷
- ۴۰۔ فتح القدر: ۶/۵۸، ۵۹، علامہ ابن الہمام الحنفی، دارالفکر، بیروت ۵۱۴۱۵ء

بزرگوار حضرت سیدنا محمد ﷺ کی تعظیم و تہذیب

برصغیر پاک و ہند کے

گستاخانِ رسول کا عبرت آموز انجام

حضور سرورِ سرور، سلطانِ دو عالم، فخرِ آدم و بنی آدم سیدنا و مولانا حضرت محمد مصطفیٰ ﷺ کی ذاتِ گرامی حسن صورت اور جمالِ سیرت کا ایک ایسا حسین مرقع ہے کہ جس میں ازل تا ابد حسن و درعنائی کے تمام شخصی و تہذیبی معائن جمع کر دیئے گئے ہیں۔ آپ ﷺ کی ہی وہ جامع الصفات شخصیت ہے جہاں حسنِ صوری، حسنِ معنوی ہر اعتبار سے رفعت و کمال کی بلند چوٹیوں کے مہتابے کمال سے بھی بڑھ کر بلند ہے۔ یوں کہئے کہ جہاں ہر بلندی اپنے کمال کو پہنچ کر ختم ہو جاتی ہے وہاں سے جمال جہاں آراء کے جلوؤں کا آغاز ہوتا ہے۔ سلطانِ اقلیم پست و بالا، حضور شاہِ والا، نبیِ محترم، شاہِ اُمم ﷺ حبیبِ الہ بھی ہیں اور محبوبِ خلائق بھی، آپ ﷺ جامع الکملات بھی ہیں اور مجمع الصفات بھی، اس لیے حسن و درعنائی کی جو بھی تعریف کی جائے اس کا مصداق اتم خلائق عالم میں ذاتِ مصطفویٰ علیٰ صاحبہا الصلوٰۃ والسلام کے علاوہ کوئی ذات نہیں۔ محبت کے حوالے سے یہ امر مسلمہ ہے کہ محبوب جس قدر بے نظیر و بے مثال ہوگا اس کے چاہنے والوں کے دلوں میں اپنے محبوب سے محبت اور اس کی چاہت کا جذبہ بھی اسی قدر شدت کے ساتھ پایا جائے گا اور اتنا ہی زیادہ سر بلند ہوگا۔ اس محبت کے باعث محبوب کی ذات اور اس کا احترام اور محبتِ صادق کی محبتوں کے نقوش بھی قلب و جاں پر اسی قدر گہرے ہوں گے۔ محبت اپنے محبوب سے محبت میں مقاماتِ عشق طے کرتا چلا جاتا ہے، یہاں تک کہ وہ عشق و محبت کی انتہائی بلند یوں کو چھونے لگتا ہے، جب یہ محبت محبوبِ خدا ﷺ سے ہو تو پھر اس عشقِ بلاخیز کے انداز ہی نرالے ہوتے ہیں۔ یہ اس ہستی کے ساتھ عشق ہے کہ خود خالق کائنات اس سے محبت کرتا ہے۔ اس لیے جب مومن صادق کو عشقِ سرمدی کا یہ مقام حاصل ہوتا ہے تو پھر وہ اس محبوبِ حق کی عزت و ناموس کی غیرت پر تصدق ہو جانے کو ہی معراجِ انسانیت اور حاصلِ زیست سمجھتا ہے۔ اس شہستانِ عالم میں ذاتِ مصطفویٰ ایک ایسی شمع کی صورت ہیں کہ کائنات کا ہر پیر و جوان بے تاب پروانے کی مانند اس شمعِ جمال کے گرد فدائی بنے کھڑا نظر آتا ہے، جب سے انوارِ توحید کی شمع نے وجودِ محمدی ﷺ کی صورت میں اس عالمِ گیتی کو روشن و منور کرنا شروع کیا ہے اس وقت سے زلفِ رسالت کے اسیر جانثاروں کی فداکاریوں کا ایک سلسلہ شروع ہے۔ اسیرانِ محبتِ رسولِ علیہ الصلوٰۃ والسلام کی جاننازیوں کا آغاز دورِ صحابہ رضوان اللہ علیہم اجمعین سے شروع ہوا اور آج

تک جاری ہے اور ان شاء اللہ قیامت تک جاری رہے گا۔ شیخ رسالت کے پرانوں کے حسن عشق اور جذبات کی ترجمانی کرتے ہوئے سوختہ عشق رسول ﷺ امام احمد رضا بریلوی رحمۃ اللہ علیہ یوں عرض کرتے ہیں۔

کروں تیرے نام پر جاں فدا نہ اک جاں دو جہاں فدا
دو جہاں سے بھی نہیں جی بھر کروں کیا کروڑوں جہاں نہیں
آخر اس کا کیا سبب ہے کہ تحفظ ناموس رسالت کا احساس ایک مسلمان کے دل کی خلوتوں میں ابھرتا ہے اور پھر آنکھوں سے عشق رسول ﷺ کی تڑپ میں بہہ نکلنے والے آنسو کے پانی سے غسل کرتا ہے اور اپنے ایمانی جذبات کو نسبت رسول کی طہارت کی چادر میں لپیٹ کر شوق شہادت کی ہمرکابی میں درگاہ محبوب کل کائنات ﷺ میں بہ ہزار تمنائے قبولیت اپنی جاں کا نذرانہ پیش کرتا ہے؟ اس سارے سفر میں عشق دلنواز اسے اپنے نبی ﷺ کی حرمت پر فداکاری کے انداز و آداب بھی سکھاتا رہتا ہے۔ عاشق صادق کے اس انداز فداکاری پر اہل عقل و خرد ”لیکن، مگر، چونکہ“ کی تاویلات میں سرگرداں رہتے ہیں جب کہ عاشق اپنی منزل مراد کو پا کر گستاخان رسول الحلاج محمد علی ظہوری قصوری کی زبان میں یوں گویا ہوتا ہے

عشق دے جھلے ای نمبر لے گئے
عقل منداں اینویں عمراں گالیاں

ہاں یہ پہلو ذہن نشین رہنا چاہیے کہ عشق و محبت کے اس کٹھن راہ پر وہی چل سکتا ہے جس کے قلب و باطن میں شیخ ایمان اور نسبت و محبت رسول ﷺ کا چراغ اپنی تمام تر ایمانی و روحانی تابانیوں کے ساتھ روشن ہو اس کے بغیر اس سخت اور مشکل راہ پر چلنا آسان نہیں ہوتا۔ مسلمانوں کا ماضی اور حال گواہ ہے کہ اس کستی آب و گل پر اگر کسی دریدہ دہن اور بد بخت نے اگر سرکار عالی وقار سیدنا محمد مصطفیٰ ﷺ کی ذات مبارکہ کے حوالے سے اپنی بد بختی کا اظہار کیا تو ایسے کے لیے یہ زمین اپنی تمام وسعتوں کے باوجود تنگ ہو گئی اور اہل ایمان نے اپنی جانوں کے نقد نذرانے ہاتھ کی ہتھیلی پر رکھ کر فریاد ارضی کو اس منحوس وجود سے ہمیشہ کے لیے پاک کر دیا ہے۔ اسلام کی سواجودہ سوسال سے زائد عرصہ پر محیط تاریخ میں بیسیوں واقعات ملتے ہیں کہ جن کو پڑھ کر گستاخان رسول کا انجام بد آنکھوں کے سامنے آتا ہے۔ عشق و محبت کی یہ تاریخی اور سچی داستانیں اپنے اندر اہل ایمان کے لیے عشق فراوان کی بلند ترین منزلوں کو پانے اور بد بختوں کے لیے سامان عبرت کے بہت سے پہلو رکھتی ہیں۔

آئیے آئندہ صفحات میں بالخصوص برصغیر سے تعلق رکھنے والے چند گستاخوں سے متعلق جاننے کی کوشش کرتے ہیں کہ توہین رسالت کرنے والے سیاہ باطن کس طرح اپنے انجام بد کو پہنچنے اور باقی لوگوں کے لیے سامان عبرت بن گئے۔ زیر نظر مضمون میں اگرچہ ہمارا مقصد برصغیر سے تعلق رکھنے والے گستاخان رسول کا عبرت تک انجام ذکر کرنا ہے مگر ان کو بیان کرنے سے پہلے عہد رسالت مآب ﷺ اور تاریخ اسلام کے چند واقعات بطور استشہاد پیش کرنا ضروری ہیں تاکہ عشاق کے گستاخان رسول ﷺ کو کیفر کردار تک پہنچانے کے عمل محبت کو استناد کی حیثیت حاصل ہو جائے اور تحفظ ناموس رسالت ﷺ کی اہمیت اور اس کی حساسیت واضح اور روشن ہو جائے۔

ابولہب کا انجام

عبدالعزیٰ جس کی کنیت ابولہب تھی رشتہ میں نبی مکرم ﷺ کا حقیقی چچا تھا، اس کی بد بختی و بد نصیبی کا اندازہ اس سے لگایا

جاسکتا ہے کہ دشمنان رسول اور کفار مکہ میں سے یہ واحد شخص ہے جس کے نام پر قرآن مجید کی پوری سورت اتاری گئی جس میں نہ صرف اس کا بلکہ اس کی بیوی ام جمیل بنت حرب بن امیہ کے انجام بد کو بیان کیا گیا ہے۔

(تفصیلات جاننے کے شائقین تفسیر ضیاء القرآن جلد پنجم تفسیر سورۃ لہب ملاحظہ کریں)

نبی اکرم ﷺ کے آزاد کردہ غلام حضرت سیدنا ابورافع رضی اللہ عنہ کے حوالے سے ابن ہشام نے لکھا ہے کہ ”اللہ تعالیٰ نے اسے (ابولہب کو) مرض عدسہ (چچک کی ایک قسم) میں مبتلا کر دیا، جس نے اس کے پورے جسم کو اپنی لپیٹ میں لے لیا اور اس کا جسم بدبودار بنا دیا گیا۔ چنانچہ بدبو کی وجہ سے کوئی شخص اس کے قریب تک نہیں جاتا تھا۔ یہاں تک کہ وہ ذلت و رسوائی کا شکار ہوا اور اپنے انجام کو پہنچ گیا۔ مرنے کے بعد تین دن تک اس کی لاش یونہی پڑی رہی، جب (اس ازلی بد بخت) کی لاش سے اٹھنے والی بدبو اور عفونت میں اضافہ ہو گیا (اور ناقابل برداشت ہو گیا) تو اس کے خاندان والوں اور دوسرے لوگوں نے دوری سے پتھر پھینک پھینک کر اس کی لاش کو چھپا دیا۔

عتبہ بن ابی لہب

عتبہ بن ابی لہب جس کے ساتھ حضور نبی اکرم ﷺ نے اعلان نبوت سے پہلے اپنی صاحبزادی حضرت سیدہ رقیہ رضی اللہ عنہا کا نکاح کر دیا مگر ابھی رخصتی نہیں ہوئی تھی کہ ابولہب نے آپ ﷺ سے دشمنی و مخالفت میں اخلاق و رواداری کی تمام حدود کو پیچھے چھوڑتے ہوئے اپنے بیٹے کو نبی رسول ﷺ کو طلاق دینے کا حکم دیا۔ چنانچہ بد بخت باپ کے بد نصیب بیٹے نے بھی اپنے باپ کی راہ اختیار کرتے ہوئے نہ صرف نبی رسول ﷺ کو طلاق دے دی بلکہ طلاق دینے وقت اس دریدہ دہن نے دامن مصطفیٰ ﷺ کو بڑی تحقیر کے ساتھ کھینچا اور اپنی گندی زبان سے سرکارِ دو عالم ﷺ کی شانِ اقدس میں نازیبا کلمات بھی کہے۔ اس پر آپ ﷺ کا قلب اطہر اس قدر حزین ہوا کہ رحمت للعالمین ہونے کے باوجود آپ ﷺ کی زبان مبارک سے اس گستاخ کے لیے یہ کلمات صادر ہوئے۔

”اَللّٰهُمَّ سَلِّطْ عَلَيْهِ كَلْبًا مِنْ كَلَابِكَ“

”اے اللہ تعالیٰ! اس (گستاخ) پر اپنے کتوں میں سے ایک کتا مسلط فرما دے۔“

کلمات نبوی کی اثر پذیریری اور عتبہ کا انجام

اہل سیر بیان کرتے ہیں کہ اس واقعہ کے کچھ عرصہ بعد ابولہب اور اس کا یہ بد بخت بیٹا تجارت کی غرض سے ایک قافلہ کے ساتھ جا رہے تھے، راستہ میں رات کے وقت ایک جنگل میں ٹھہرے تو ابولہب نے قافلہ والوں سے کہا کہ آج رات ہماری مدد کرو کیونکہ میں ڈرتا ہوں کہ محمد (ﷺ) کی دعا کہیں آج رات میرے بیٹے کے حق میں اثر نہ کر جائے۔ اس پر سب قافلہ والوں نے اپنا سامان اوپر نیچے جوڑ کر ایک چبوترہ قسم کی اونچی جگہ بنالی اور اس پر عتبہ کے سونے کے لیے جگہ بنائی گئی۔ چنانچہ عتبہ کو اس اونچی جگہ پر سونے کو کہا گیا اور قافلے کے باقی ماندہ لوگ اس چبوترے کے ارد گرد ڈھونڈنے لگے۔ پھر

کیا ہوا۔ ابن ہشام کے الفاظ ملاحظہ ہوں۔

”جب رات گہری ہوئی تو اللہ تعالیٰ نے ان سب پر نیند کو مسلط کر دیا۔ پھر ایک شیر آیا اور اس نے ایک ایک کے منہ کو سونگھا اور کسی کو کچھ نہ کہا۔ پھر شیر نے جست لگائی اور سامان پر چڑھ گیا اور معلون عقبہ کو چیر پھاڑ ڈالا۔ ایک روایت میں ہے کہ شیر عقبہ کی گردن کو دبوچ کر لے لیا اور اسے گلڑے گلڑے کر ڈالا۔“

(ابن ہشام بحوالہ خاندان مصطفیٰ ﷺ وسید محمد سعید الحسن شاہ، طبع اول، ص: ۱۶۳، س: ۱۰۰)

مذکورہ بالا ان دونوں واقعات سے معلوم ہوا کہ اللہ تعالیٰ کو یہ بات ہرگز گوارا نہیں ہے کہ اس کی پیدا کردہ اس زمین پر کسی گستاخ نبی کا ناپاک وجود چلتا پھرتا رہے۔ اس لیے اہانت رسول کے مجرم کو اہل دنیا کے سامنے سامانِ عبرت بنا دیتا ہے۔ دنیوی اعتبار سے وہ مجرم خواہ کسی بھی مقام و منصب کا حامل ہو۔ صرف انسانوں میں ہی نہیں بلکہ دیگر مخلوقات میں بھی تعلق بالرسول کی غیرت جاگ اٹھتی ہے۔

شام رسول ربیعی نالذ اور سلطان صلاح الدین ایوبی رحمۃ اللہ علیہ

شام کے فرنگی فرمانرواؤں میں ربیعی نالذ (پرنس ارطاة) والی کرک سب سے زیادہ فریب کار، فتنہ پرور اور مسلمانوں کا دشمن تھا، شرفساداس کی فطرت میں شامل تھا۔ زیادہ تر وہی صلیبیوں کو مسلمانوں کے خلاف بھڑکا تا رہتا تھا۔ اس کو اسلام اور مسلمانوں سے اتنی عداوت تھی کہ اس نے ۵۷۸ء میں مکہ المکرمۃ اور مدینہ المنورہ پر لشکر کشی کرتے ہوئے حملہ کرنے کا ناپاک ارادہ کیا مگر قدرت الہی کہ وہ اس کو پورا نہ کر سکا۔ ایک سال بعد ۵۷۹ء میں اس نے دوبارہ اپنی مکروہ کوشش کی لیکن اب کی مرتبہ اس کو پھر ناکامی کا منہ دیکھنا پڑا۔ لیکن پول لکھتا ہے:

”چونین کے ربیعی نالذ نے جزیرہ نمائے عرب پر فوج کشی کا قصد کیا تا کہ مدینہ طیبہ میں آنحضرت ﷺ کے روضہ مبارک کو منہدم اور مکہ مکرمہ میں خانہ کعبہ کو مسمار کر دے۔ اس کے لیے اس نے ایسے جہاز تیار کروائے تھے جن کے گلڑے ہو سکتے تھے۔ ان گلڑوں کو وہ کرک سے خلیج عقبہ کے ساحل پر لے گیا اور انہیں جوڑ کر جہازوں کا ایک بیڑہ تیار کیا اور عیذاب کو لٹنے پر چلا۔ عیذاب بحر قلزم کے افریقی ساحل پر واقع تھا۔ اس نے دو جہازوں کو بیچ میں ڈال کر ایلہ کا بحری راستہ بند کر دیا۔ مسلمانوں کو اس کی خبر ہوئی تو ان کا جہازی بیڑا ایسیائیوں کے بیڑے کے تعاقب میں چلا۔ اس کا امیر البحر لولوتھا۔ اس نے آتے ہی پہلے ایلہ کا بحری راستہ کھولا اور اپنی کل فوج کو البحر اربعہ تک جو بحر قلزم کی چھوٹی بندرگاہ تھی لے آیا، ربیعی نالذ نے اسی بندرگاہ سے مدینہ پر حملہ کا ارادہ کیا تھا۔ فرنگیوں نے یونہی اسلامی فوج کو آتے دیکھا تو وہ ایسے گھبرائے کہ جہازوں سے اتر کر پہاڑوں کی جانب بھاگ گئے۔ لولوت نے بدوؤں سے گھوڑے لے لے کر سپاہیوں کو ان پر سوار کیا اور دوڑ کر دشمن کو غار اور باغ میں جا پکڑا اور ان کے گلڑے اڑا دیئے۔ ربیعی نالذ خود بھاگ گیا مگر اس کے ساتھ والوں میں بہت سے لوگ قتل کئے گئے۔“

(لیٹن پول، صلاح الدین، ص: ۱۵۲، بحوالہ تاریخ اسلام، شاہ معین الدین ندوی، ج: ۳، ص: ۶۲۹)

رجبی نالڈ کی یہ وہ پہلی گستاخی تھی کہ اس نے شہر نبی مدینہ الرسول کو مسار کرنے کا پروگرام بنایا تھا لیکن قدرت ایزدی سے وہ اس میں ناکام رہا۔ سلطان کو اس بات کا بڑا رنج تھا کہ ایک صلیبی ان کے پیارے رسول ﷺ کے مقدس شہر سے متعلق ایسے ناپاک عزائم رکھتا تھا۔ دوسری اہم ترین وجہ موصول کے حکمران عزالدین مسعود کے ساتھ سلطان کی صلح ہو گئی تھی جس کی وجہ سے سلطان نے فوری طور پر اس کو فتح کرنے کی طرف توجہ نہ دی۔ اس کا ایک سبب یہ بھی تھا کہ بعض فرنگیوں سے سلطان کی وقتی طور پر صلح ہو گئی تھی چنانچہ اس صلح سے ناجائز فائدہ اٹھاتے ہوئے رجبی نالڈ نے مسلمان تاجروں اور قافلوں کو لوٹنا شروع کر دیا اور یہ اس کا روزانہ کا معمول بن گیا تھا۔ لیکن پول کے بیان کے مطابق ۱۱۸۶ء میں ایک مسلمان قافلہ کے مال و اسباب کو لوٹ کر اہل قافلہ کو گرفتار کر لیا۔

بارگاہ رسالت میں رجبی نالڈ کی گستاخی

مسلمانوں کے جس قافلہ کو رجبی نے لوٹا تھا جب انہوں نے رجبی سے رہائی کا مطالبہ کیا تو اس پر رجبی نالڈ نے بڑے تحقیر آمیز انداز میں جواب دیا: ”کہ تم محمد (ﷺ) پر ایمان رکھتے ہو، اس سے کیوں نہیں کہتے کہ وہ آ کر تمہیں چھڑا لے۔“ جب سلطان صلاح الدین تک رجبی نالڈ کے اس تحقیر آمیز رویے اور گستاخانہ کلمات کی خبر پہنچی تو اس نے قسم کھا کر عہد کیا: ”اس صلح شکن کا فر کو اللہ نے چاہا تو میں اپنے ہاتھ سے قتل کروں گا۔“

صلیبی جنگوں کے اختتام پر جب بہت سے فرنگی گرفتار کر لیے گئے تو ان قیدیوں میں گستاخ رجبی نالڈ بھی تھا اور یروہلم کا بادشاہ گائی بھی ایک قیدی کی حیثیت میں حاضر ہوا تھا۔ سلطان نے گائی کو اپنے پہلو میں جگہ دی اور باقی امراء کو بھی ان کے رتبہ کے مطابق بیٹھایا گیا۔ اس موقع پر رجبی نالڈ اور گائی کو سلطان کی قسم یاد آئی تو اس نے رجبی نالڈ کو سلطان سے بچانے کی کوشش کی مگر سلطان کی نبی محترم ﷺ سے عقیدت و محبت کی غیرت نے اس بے ادب و گستاخ کو معاف کرنے کی اجازت نہ دی۔ سلطان نے تمام قیدیوں کو کھانے کے لیے روانہ کر دیا اور گائی اور رجبی نالڈ کو روک کر اس کے سامنے اس کی عہد شکنیوں، بد اعمالیوں اور نبی اکرم ﷺ کی شان اقدس میں گستاخانہ رویوں کا ذکر کیا جن کو سن کر رجبی کا خون خشک ہو رہا تھا اور نبض ڈوب رہی تھی۔ سلطان نے اسلامی اصول کے مطابق اس کے سامنے اسلام کی دعوت پیش کی، رجبی نے اسلام قبول کرنے سے انکار کیا تو سلطان نے جوش ایمان سے بلند آواز سے یہ الفاظ کہے: ”کہ میں محمد رسول ﷺ سے مدد چاہتا ہوں۔“ یہ کہتے ہوئے رجبی نالڈ کو اس کے انجام تک پہنچا دیا۔ شاہ یروہلم گائی، رجبی نالڈ کا یہ انجام دیکھ کر بہت خوفزدہ ہوا تو سلطان نے اس کو تسلی دیتے ہوئے فرمایا: ”بادشاہوں کا یہ دستور نہیں ہے کہ وہ دوسرے بادشاہوں کو قتل کریں۔ رجبی نالڈ کو تو صرف حد سے بڑھی ہوئی بد اعمالیوں اور حضور نبی اکرم ﷺ کے ساتھ گستاخی کی پاداش میں قتل کیا گیا ہے۔“

یہ تھا سلطان صلاح الدین ایوبی کا وہ جذبہ عشق رسول ﷺ جس کی بدولت اس نے قبلہ اول بیت المقدس کو عیسائیوں کے قبضے سے آزاد کر دیا تھا۔ وہ اسلام کا ایک عظیم سپوت تھا جس پر تاریخ اسلام ہمیشہ فخر کرتی رہے گی۔ اے کاش کہ ہمارے آج کے مسلم حکمرانوں میں بھی یہی غیرت ایمانی پیدا ہو جائے تو پھر اٹلیس کے کسی پیر کا کو بارگاہ محمدی میں گستاخی کی جرأت نہ پیدا ہوگی۔ بقول فیض الرسول فیضان

سرکار کے دقار پر آئے نہ کوئی حرف عمر عزیز بس اسی دھن میں گزار دو

برصغیر اور شامان رسول ﷺ

حجاز مقدس کی پاکیزہ سرزمین سے طلوع ہونے والے آفتاب حق نے عہد صحابہ میں ہی بت پرستی کے مرکز ہندوستان کو اپنے فیض سے نوازا تا شروع کر دیا تھا۔ یوں ۱۹ ویں صدی تک نہ صرف شہستان ہند کے ذرے ذرے کو اپنی روشن کرنوں سے منور کر دیا تھا بلکہ یہاں پر غلامانِ مصطفیٰ نے تقریباً ایک ہزار سال تک بلا شرکت غیرے اسلام کی حکومت بھی قائم کیے رکھی۔ ہندوستان میں اسلام کا یہ تفوق اور مسلمانوں کا غلبہ درحقیقت اس خطہ پر فیضانِ محمدی کی مجسم صورت تھی کہ عظمت اسلام کا پھر پورا پورے ہندوستان پر لہا رہا تھا۔

وقت گزرنے کے ساتھ ساتھ اقتدار پر مسلمانوں کی گرفت کمزور ہوتی گئی یہاں تک کہ ۱۸۵۷ء میں مسلم دور اقتدار کا سورج ہمیشہ کے لیے غروب ہو گیا اور یہاں پر سرحد پار سے تجارت کے نام پر آنے والے فزاق برطانوی سامراج حکمران بن بیٹھے تو انہوں نے ”کراؤ اور حکومت کرو“ کی پالیسی پر عمل کرتے ہوئے یہاں کی دو بڑی قوموں مسلمانوں اور ہندوؤں کو ایک دوسرے کے سامنے لاکھڑا کیا۔ انہوں نے ہندوؤں کے اندر اس فکر اور تصور کو عام کیا کہ ہندوستان ہندوؤں کا ہے۔ مسلمان تو باہر سے آئے ہیں۔ اس لیے ان کے لیے ہندوستان میں کچھ نہیں ہے۔ یوں انگریز کی پشت پناہی میں ہندوستان سے مسلمانوں کو ختم کرنے اور اسلام کو دیس سے نکال دینے کے لیے شدھی، سنگھٹن، وحدت ادیان اور شامت رسول ﷺ جیسی ناپاک تحریکیں شروع کیں تو دوسری طرف مسلمان معاشرے میں اہانت رسول ﷺ کی تحریک اور مرزوا غلام احمد قادیانی ملعون کی تحریک مرزائیت کی صورت میں انکار ختم نبوت اور اپنی خود ساختہ اور برطانوی عطا کردہ نبوت کی تبلیغ شروع کر دی جاتی ہے۔ مرزا غلام قادیانی نے بیک وقت دو طرح سے اہانت رسالت کا گھناؤنا جرم کیا ایک جھوٹی نبوت کا اعلان کر کے اور دوسرا ہندوؤں اور آریاؤں کے مذہبی پیشواؤں اور ان کی تعلیمات کے حوالے سے گندی زبان استعمال کر کے انہیں حضور سید المرسلین ﷺ کی شان اقدس میں زبان درازی کا موقع فراہم کر کے۔ چنانچہ مرزا قادیانی کی دیگر مذاہب سے متعلق چرب زبانی کے رد عمل میں ہندوؤں اور عیسائیوں نے ہمارے آقائے دلی نعمت حضور پر نور ﷺ کی ذات مقدسہ اور سیرت مبارکہ پر انگشت نمائی شروع کر دی، جس پر انہیں نبی مکرم ﷺ کے غلاموں کی طرف سے جس رد عمل کا سامنا کرنا پڑا اس کا نام غازی علم الدین شہید، غازی محمد اسحاق انصاری شہید، غازی محمد صدیق شہید وغیرہ تھا۔ وفا کے ان پیکروں نے ناموس رسالت ﷺ کا تحفظ کرنے کا فریضہ سرانجام دیا۔

آئیے ایک نظر بیسویں صدی کے اس تاریخی معرکہ تحفظ ناموس رسالت کی اس تحریک کے چند پہلوؤں پر ڈالیں اور یہ دیکھیں کہ عاشقان رسول ﷺ نے اپنے آقا و مولا ﷺ کے دشمنوں کو کس طرح کیفر کردار تک پہنچا کر اپنے محبوب سے محبت اور وفا کی نئی تاریخ رقم کی ہے، تاریخ وفا کی چند جھلکیاں ملاحظہ ہوں۔

راجپال اور غازی علم دین شہید

انیسویں صدی کے آخری عشرہ میں ہندوستان کے اندر مسلمانوں اور غیر مسلموں بالخصوص ہندوؤں اور

عیسائیوں کے درمیان مذہبی مناظروں کا بازار گرم تھا، شردھانندانی متعصب ہندو نے مذہبی فضا کو انتہائی کد کر رکھا تھا۔ اس ماحول میں جلتی پرتیل کا کام ۱۸۹۹ء میں شریعتی اکر یہ پرنی ندھی سجانے اسلام اور بانی اسلام حضور سیدنا محمد مصطفیٰ ﷺ کے خلاف اپنی رسوائے زمانہ کتاب ستیارتھ پرکاش لکھ کر ماحول میں مزید ارتعاش پیدا کر دیا۔ اس کتاب میں اسلام دشمنی کا دل کھول کر حق ادا کیا گیا تھا۔ کتاب کے پبلشرز راجپال پر اسلام دشمنی کا بھوت کس قدر سوار تھا۔ اس کا انداز اس سے لگایا جاسکتا ہے کہ اس نے ہر قسم کا مالی نقصان برداشت کرتے ہوئے اس بدنام زمانہ کتاب کو عام کیا۔ راجپال کے اس جنوں نے جو اسلام دشمنی کا ان کے دماغ میں چھایا ہوا تھا اس کو پھر پروفیسر جیماتی کی رسوائے عالم کتب ”رگیلا رسول“ کو شائع کرنے پر ابھارا۔ کتاب چھپ کر کیا منظر عام پر آئی، پورے ہندوستان میں مسلمانوں میں غم و غصہ کی لہر دوڑ گئی۔ اس طرح پورے ہندوستان میں کتاب کے مصنف اور ناشر کے خلاف احتجاج شروع ہو گیا۔ اس لیے کہ مسلمان اپنا ہر قسم کا خسارہ برداشت کر لیتا ہے۔ لیکن دولت ایمان اور حضور نبی مکرم ﷺ کی شان اقدس میں گستاخی کو برداشت نہیں کر سکتا۔ چنانچہ ہر مسلمان راجپال کو اس کی دریدہ و ذنی کا سبق سکھانے کے لیے بے تاب نظر آتا تھا، جب کہ مجسمہ شقاوت و نفرت راجپال منہ چھپاتا پھرتا تھا۔ اسی دوران ۲۷ ستمبر ۱۹۲۷ء کو ایک خوش نصیب مسلمان خدا بخش نے راجپال کو اس کے انجام تک پہنچانے کی کوشش کی مگر مردود بیخ نکلا تو اس کے بعد ایک اور مسلمان لوجوان نے ۱۹ اکتوبر ۱۹۲۷ء کو اسے کفر کردار تک پہنچانے کی کوشش کی مگر مردود اور موذی کے انجام بد میں ابھی دیر تھی اس لیے موت کی وادی میں اترنے سے بچ گیا۔ مگر یہ کیسے ممکن تھا کہ غلامان رسول ﷺ کی موجودگی میں کسی گستاخ کا ناپاک وجود اس دھرتی پر چلتا پھرتا دکھائی دے اور مسلمان اس کو برداشت کر لیں۔

دو مرتبہ نذایان مصطفیٰ ﷺ کے ہاتھوں سے بچ جانے والا بد بخت راجپال کو ایک مرتبہ پھر غیرت عشق رسول ﷺ کا سامنا کرنا پڑا اور اب تیسری مرتبہ سرزمین لاہور سے تعلق رکھنے والے غیور اور غیرت مند مسلمان غازی علم الدین شہید جس نے ابھی اپنے شباب کی دلہیز پر قدم رکھا ہی تھا کہ اس کے مقدر کا ستارہ اوج ثریا پر چمکتا ہے اور وہ اپنے قلب و روح میں عشق محمدی کا چراغ روشن کئے ہوئے اور فدائیت کے تمام تر جذبات کی چادر اوڑھے اور شوق شہادت کا جام نوش کیے اپنی بھابی کو یہ کہتے ہوئے ”آج میری قسمت چمک جائے گی“ گھر سے نکلتا ہے تو بڑی مسکور کن کیفیات تسکین اس کے چہرے کو بوسے دے رہی ہیں، علم الدین انارکلی ہسپتال روڈ کے قریب واقع راجپال کے دفتر پہنچتا ہے، معلون جو نبی دفتر میں داخل ہوتا ہے تو دو ہندو جوان اس کے ارد گرد ہوتے ہیں۔ اس کی حفاظت پر معمور پولیس والے ابھی نہیں پہنچے تھے کہ علم الدین نے غیرت دینی اور جذبہ عشق رسول ﷺ سے سرشار ہو کر فضا میں دونوں ہاتھ لہراتے ہوئے اللہ اکبر کا نعرہ لگایا اور چھری کے ساتھ گستاخ رسول راجپال پر ایسا وار کیا کہ وہ ایک ہی وار میں آتش جہنم کا ایندھن بن گیا۔ راجپال کا لاشہ تڑپ رہا ہے۔ ہر طرف پکڑو مارا گیا، مارا گیا، پکڑو مارا گیا کاشورا اٹھا۔ ہندو بیوں کا ایک ہجوم اکٹھا ہوتا ہے۔ پولیس آتی ہے۔ علم الدین جواب غازی علم الدین بن چکا ہے خود کو پولیس کے حوالے کرتا ہے۔ پورے شہر میں یہ خبر جنگل کی آگ کی طرح پھیل جاتی ہے۔ غازی کو جیل کی سلاخوں کے پیچھے بند کر دیا جاتا ہے۔ مقدمہ چلتا ہے۔ قائد اعظم جیسے ماہر قانون دان

مقدمے کی پیروی کرتے ہیں۔ غازی پورے جوش ایمان کے ساتھ اقبال قتل کرتے ہیں۔ انگریز کی عدالت اور ہندو وکلاء کے دلائل کی روشنی میں اس عاشق رسول ﷺ کو موت کی سزا سنائی گئی پھر میانوالی کی جیل میں ۱۳۱ اکتوبر ۱۹۲۹ء کو صبح سویرے منزل شہادت کا یہ راہی اپنی منزل شوق کو پانے میں کامیاب ہو گیا اور کتاب ہستی کے سرورق پر اپنا تعارف یوں لکھ گیا۔

ہر داستان انہی کے کرم کی ہے داستان میری کتاب زیت کا عنوان مرے حضور مجھ سے گناہ گار پہ بھی ان کی ہے نظر بے کس نواز رحمت یزداں مرے حضور دامن تہی ہے نلمہ اعمال بھی سیاہ لیکن مری نجات کا سماں مرے حضور (ضیاء نمبر)

پالال سنار اور غازی محمد صدیق شہید

ہندوستان کے سیاہ بخت اور ملعون فطرت شامان میں سے ایک قصور کار رہنے والا پالال سنار بھی تھا۔ جو دربار حضرت بابا بیسے شاہ کے قریب ہی دوکان کرتا تھا۔ ہندو آریہ سماج تحریک کا باقاعدہ رکن ہونے کی وجہ سے اسلام اور حضور نبی اکرم ﷺ کے ساتھ دشمنی اس کی گھنٹی میں سنائی ہوئی تھی۔ ہندو سواہکار اس کی پشت پر تھے۔ اللہ تعالیٰ، انبیاء کرام، حضرات صحابہ کرام رضوان اللہ تعالیٰ علیہم اجمعین، اولیاء کرام اور بالخصوص حضور نبی رحمت ﷺ کی ذات اقدس کے حوالے سے نازیبا کلمات استعمال کرنا اور بات بات پر تحقیر آمیز انداز میں یادہ گوئی کرنا اس کا روز کا معمول بن چکا تھا۔ علاوہ ازیں ہندوؤں کو اکٹھا کر کے نماز کی نقلیں اتار کر عبادت اسلام کا مذاق اڑانا بھی اس کا عام مشغلہ تھا۔ اس وقت کے اخبارات میں بھی پالال سنار کے حوالے سے خبریں چھپتی رہیں لیکن حکومتی اداروں اور مقامی انتظامیہ نے اس کا کوئی ٹوٹس نہ لیا۔ جب اس کی ناپاک حرکات حد سے بڑھ گئیں تو ایک مسلمان نوجوان محمد کلیم نے غیرت ایمانی کا مظاہرہ کرتے ہوئے اس شاتم نبی کو نشان عبرت بنانا چاہا مگر موڈی کو محمد کلیم کے ان جذبات کی خبر پہنچ چکی تھی چنانچہ یہ عاشق رسول محمد کلیم اپنے مشن پر نکلا اور پالال کی طرف بڑھ رہا تھا کہ اسلام کے اس شیر کو آتے دیکھ کر پالال ہندو اپنی روایتی بزدلی کا مظاہرہ کرتے ہوئے دم بابر بھاگ گیا۔ شہر میں پالال کی ان حرکتوں کے خلاف غم و غصہ کی زبردست لہر تھی۔ ہندو شاتم رسول ﷺ کی ان گستاخیوں کے خلاف محمد کلیم بہر صاحب نے عدالت میں مقدمہ دائر کر دیا۔ انگریز ججسٹریٹ درجہ اول مسٹرنیل نے کئی ماہ تک مقدمہ کی سماعت کی۔ فریقین کے دلائل سن کر جب اس نے اپنا فیصلہ لکھا تو اس میں اپنی رائے دیتے ہوئے لکھا:

”میں اس نتیجے پر پہنچا ہوں کہ ملزم نے واقعی توہین رسول کی ہے جس سے مسلمانوں کے جذبات مشتعل

ہوئے اور سخت فساد کا خطرہ پیدا ہو گیا۔ اس لیے پالال سنار کو چھ ماہ قید اور دوسروں کی سزا دی جا رہی ہے۔“

مردود پالال نے اس فیصلہ کے خلاف رٹ دائر کر دی۔ سیشن کورٹ نے مجرم کو تا فیصلہ ضمانت پر رہا کرنے کے احکام دیے۔ شاتم نبی جیل کی سلاخوں سے باہر آیا تو ہر مسلمان کی آنکھوں میں خون کے آنسو بہ رہے تھے کہ فیروز پور کے مقیم ایک عاشق صادق حافظ محمد نقشبندی کے مقدر کا ستارہ چمک اٹھا۔ وہ رات کو سو رہے تھے اور نصف سے زائد رات بیت چکی تھی کہ خواب میں محبوب کا نکات حضور پر نور حضرت سیدنا محمد مصطفیٰ ﷺ نے اپنے اس غلام کو اپنے دیدار فرحت آثار

سے شرف یاب فرمایا اور حکم دیا کہ ”قصور میں ایک بد نصیب ہندو پورے درپے ہماری شان میں گستاخیاں کرتا چلا جا رہا ہے جاؤ اس کی ناپاک زبان کو لگام دو۔“ (غازی محمد صدیق شہید، رائے کمال، ص ۴۹، م ضیاء القرآن پبلی کیشنز لاہور)

خواب میں اس کریم آقا کی کرم نوازی پر محمد صدیق پھولے نہیں ساتا تھا۔ اس کے چہرے پر ایک نورانی کیفیت اور آنکھوں میں مسکور کن چمک تھی۔ اس نے اپنا نام لیے بغیر اپنی والدہ سے اس خواب کا ذکر کیا گویا کہ وہ اپنی نیک صفت والدہ سے اجازت طلب کر رہا ہے۔ ماں سے اجازت اور دعائیں لے کر گھر سے نکلتا ہے اور اپنے شیخ طریقت حضرت شیخ محمد نقشبندی کی خدمت میں حاضر ہو کر فیوض و برکات حاصل کرتا ہے۔ اجازت طلب کی کہ قصور جانے کا ارادہ ہے۔ شیخ نے اپنے مرید صادق کو الوداع کہتے ہوئے پیشانی پر بوسہ دیا اور خصوصی دعاؤں کے ساتھ رخصت کیا، قصور آ کر محمد صدیق اپنے ماموں شیخ محمد شفیع کے ہاں قیام پذیر ہوا۔ آپ روزانہ باہر آتے بازار میں گھومتے اور پالال سناری حرکتوں کو دیکھتے اور اس گستاخ کو کیفر کردار تک پہنچانے کے لیے اپنے ذہن میں منصوبہ بندی کرتے۔ پالال نے عشاق مصطفیٰ ﷺ کے غیض و غضب سے بچنے کے لیے اپنا حلیہ اور وضع قطع تبدیل کر لی تھی۔ ہر روز شام کو مزار حضرت بابا بلھے شاہ آ کر ملنگوں میں گھل مل کر بیٹھ جاتا اور اپنے چہرے پر نقاب رکھتا تاکہ کسی کو معلوم نہ ہو سکے۔

حضرت غازی جو اپنے مقدس مشن کی تکمیل کے لیے فیروز پور سے قصور پہنچے تھے انہیں اس موذی کے اس بہروپ کا علم ہوا تو اب انہوں نے بھی شام کو دربار پر حاضری کا معمول بنالیا۔ ایک شام آپ نیم کے ایک درخت کے نیچے اس کے تنے سے ٹیک لگا کر بیٹھ گئے اور ہر آنے جانے والے کو عقاب نگاہوں سے دیکھنے لگے۔ اتنے میں ایک فحش نقاب اوڑھے آیا۔ جونہی حضرت غازی کی نظر اس پر پڑی، اس غلام مجاہد نے جھپٹ کر اس کو دبوچ لیا۔ پھر اس سے پوچھا تو کون ہے اور کہاں سے آیا ہے؟ موذی نہ منہ سے نقاب اتار رہا تھا اور نہ اپنا نام بتا رہا تھا۔ اس پر غازی شہید نے اس کے نقاب کو اتار پھینکا وہ وہی بد بخت شاتم رسول پالال ہی تھا۔ دونوں کی آپس میں تو ٹکار ہوئی، مردود الفطرت پھر کہنے لگا ”مسلمانوں نے پہلے میرا کیا بگاڑ لیا ہے اور اب کون سی قیامت آ جائے گی۔“

اس پر حضرت غازی نے اپنی تہجد سے رمی (جس سے چڑا کاٹا جانا ہے) نکالی اور اسے مخاطب کرتے ہوئے کہا۔

”میں تاجدار مدینہ کا غلام ہوں جو کئی دنوں سے تیری تلاش میں تھا۔ اے ذلیل! آج تو کسی طرح اپنی

ذلت ناک موت سے نہیں بچ سکتا۔“

عشق رسول ﷺ میں ڈوبے ہوئے یہ الفاظ کہتے ہوئے نعرہ بکبیر لگا کر اس پر حملہ کر دیا۔ دیکھتے ہی دیکھتے ذلت و رسوائی کا نشان پالال زمین پر گرا۔ غازی نے رمی کے ساتھ پے در پے وار کر کے اس موذی شاتم رسول کے سینے اور پیٹ پر ایسی ضربیں لگائیں کہ چند ہی لمحوں میں وہ دوزخ کا ایندھن بن گیا۔ جب کہ حافظ غازی محمد صدیق اللہ تعالیٰ کی کبریائی اور ناموس مصطفیٰ ﷺ کی عظمت کے فلک بوس نعرے لگا رہا تھا۔ غازی کے کپڑے خون کے چھینٹوں سے بری طرح آلودہ ہو چکے تھے۔

مردود کے چہرے کا مسخ ہونا

حضرت غازی اس شاتم نبی کے سینے سے اس وقت اترے جب ان کو یقین ہو گیا کہ گستاخ رسول کو واصل جہنم

کرنے کا ان کا مشن پورا ہو گیا ہے۔ وہ بڑے مطمئن تھے اور ان کا چہرہ پرسکون تھا، لیوں پر اس سعادت کے حاصل ہونے کی خوشی بھل رہی تھی اور آنکھوں میں حب رسول ﷺ کی چمک مزید روشن ہو رہی تھی جب کہ دنیا والوں نے دیکھا کہ مردود پالال کا خنزیر نما چہرہ بری طرح منخ ہو چکا تھا۔ شکل بگڑ چکی تھی اور کوئی ڈر کے مارے اس کے قریب بھی نہ پھٹک رہا تھا۔ حضرت غازی نے حق کی رمی کے ساتھ اس موذی کو چالیس سے زائد زخم لگائے تھے یوں ایک عاشق رسول حافظ غازی محمد صدیق شہید نے اپنے رسول ﷺ کے گستاخ و دشمن کے ناپاک وجود سے سر زمین قصور کو پاک کر دیا۔

بنا کردند خوش رے بخاک و خوں غلطیدن

خدا رحمت کند این عاشقان پاک طینت را

سردار ویداسنگھ اور غازی احمد دین شہید

رلجہ جنگ قصور سے تعلق رکھنے والے دشمن اسلام، گستاخ رسول سردار ویداسنگھ جس نے علاقہ بھر کی مساجد میں اذان دینے پر پابندی لگا رکھی تھی۔ اور مسلمانوں کا ناک میں دم کر رکھا تھا۔ بد بخت اسلام دشمنی کا کوئی موقع ہاتھ سے نہیں جانے دیتا تھا۔ آخر قدرت الہی نے نصرت حق کا مظاہرہ یوں کیا کہ ایک غیر متمرد اور باحیث مسلمان اور عاشق رسول ﷺ احمد دین کی صورت میں شوق شہادت کی ہر اسی میں اترتا ہے۔ حضرت شیر ربانی میاں شیر محمد شرقپوریؒ کے دامن سے وابستگی اختیار کر کے ”وَابْتُغُوا إِلَيْهِ الْوَسِيلَةَ“ کے حکم الہی کی عملی تفسیر بنتا ہے۔ جب احمد دین حضرت شیر ربانی کے پاس مرید ہونے کی غرض سے حاضر ہوا تو میاں صاحبؒ نے اپنے خدام سے فرمایا

”آج ایک خاص آدمی آیا ہے اس کی اچھی طرح دیکھ بھال کرو“

احمد دین کے بیعت ہونے کے تھوڑے ہی عرصہ بعد حضرت میاں صاحبؒ واصل باللہ ہو چکے تھے۔ مگر جب مرید صادق اپنے شیخ کامل کے مزار پر حاضر ہوا تو اسے وہاں نیند آگئی اور مرشد کامل کے فیضان سے خواب میں ویداسنگھ گستاخ اپنے دو ساتھیوں کے ہمراہ دکھائی دیا۔ بس اس کے بعد احمد دین اس دشمن اسلام کو ٹھکانے لگانے کے لیے اتنا بے تاب ہوا کہ دنیا کا سب کچھ چھوٹ گیا، اپنا گاؤں چھوڑ کر رلجہ جنگ پہنچا۔ یہاں اس کی ملاقات ایک اور غیور مسلمان سے ہوئی جس کا نام امام دین تھا۔ احمد دین نے امام دین کو اپنے رلجہ جنگ آنے کا مقصد بیان کر دیا، جس کو سن کر امام دین نے احمد دین کو اپنے گھر میں ٹھہرایا۔ اس کی خوب مہمان نوازی کی اور اس کے پاکیزہ مقصد کی تکمیل کے لیے بڑھ چڑھ کر ہر طرح کا تعاون کیا۔ کئی دنوں کی کوشش کے بعد جب احمد دین اور دشمن اسلام، گستاخ رسول سردار ویداسنگھ کی ملاقات ہوئی تو اس مرد مجاہد احمد دین نے جس جرأت کے ساتھ اس کو کیکفر دار تک پہنچایا۔ خود اس غازی اسلام کے الفاظ میں ملاحظہ ہو۔

”پولیس اسٹیشن سے کچھ دور کپاس بیلیے کا کارخانہ تھا۔ اس کے دونوں باڈی گاڑ کا رخاںہ میں چلے گئے

اور اللہ تعالیٰ نے مجھے حصول مقصد کا موقع فراہم کر دیا۔ میں اس کے قریب چلا گیا اور پوچھا

”سردار جی اویداسنگھ تھا ڈانٹاں ای اے؟“

”آہ ہوجو اویداسنگھ مینوں ای کندے نے“

ویدا سنگھ نے انتہائی فرعونیت سے جواب دیا۔ میں نے پھر پوچھا
”مسجد وچ اذان تسلیں نہیں ہون دیندے ہے“

اس پر ویدا سنگھ نے گردن اکڑاتے ہوئے اپنے ہاتھ میں پکڑا ہوا تمب، جس پر شام چڑھی ہوئی تھی۔ گردن کی پشت پر رکھ کے دونوں بازوؤں کو پیچھے سے کھینچوں تک رکھتے ہوئے کہا: ”ایہہ وی ساڈا ای کم اے بھجوا“۔
”تے فیئر ٹھکرا ہوا جان اللہ دے دشمن دی خیراے“ میں نے یہ کہا اور پلک جھپکنے میں چھری کا پھل ویدا سنگھ کے پیٹ میں تھا۔ میرا پہلا وار ہی اتنا شدید اور ٹھکانے پر لگا تھا کہ ویدا سنگھ اوندھے منہ زمین پر جا گرا اور اس کی انتڑیاں پیٹ سے باہر آ گئیں۔ میں خون آلودہ چھری لے کر تھانے کی طرف دوڑ پڑا۔ اسد اللہ خاں تھانیدار کو جب میں نے بتایا کہ میں ویدا سنگھ کو قتل کرایا ہوں تو اسے یقین نہیں آ رہا تھا۔ میں تھانیدار کو لیے جانے وقوعہ پر پہنچا تو اس وقت ویدا سنگھ ٹھنڈا ہو چکا تھا اور اس کے محافظ قریب کھڑے تھے۔“ (شہیدان ناموس رسالت، محمد شین خالد، علم و عرفان پبلیشرز، ۲۰۰۳ء طبع اول، ص: ۲۰۳، ۲۰۴)

سرکار کے وقار پر آئے نہ کوئی حرف
عمر عزیز بس اسی دھن میں گزار دو

چنچل سنگھ اور غازی محمد عبداللہ انصاریؒ

۱۹۳۸ء میں ضلع شیخوپورہ کے ایک گاؤں ۲۳ چھوٹی کے ساکن نور محمد جٹ کا بلوں نے ایک شادی شدہ مسلمان عورت سے ناجائز تعلقات قائم کر لیے۔ اس پر ان دونوں کو اپنے رشتہ داروں اور علاقہ والوں کی طرف سے سخت مخالفت کا سامنا کرنا پڑا۔ چنانچہ انہوں نے آپس میں شادی کر لینے کا پرگرام بنایا مگر عورت کے شادی شدہ ہونے کی وجہ سے ایسا کرنا ممکن نہ تھا۔ چنانچہ اس بد بخت جوڑے نے پہلے عیسائیت اختیار کر کے اسلام سے ارتداد کا طوق اپنے گلے میں ڈالا مگر ان کا مسئلہ پھر حل نہ ہوا تو ان دونوں نے امر ترس بھاگ کر سکھ مت اپنا کر اپنا نام چنچل سنگھ رکھ لیا مگر اس کے باوجود وہ سکھوں کی نظر میں بھی ہمیشہ مشکوک رہے۔ کوئی سکھ ان پر اعتبار کرنے کو تیار نہ تھا یہاں تک کہ انہوں نے سکھوں کو خوش کرنے کے لیے جھپکنے کا گوشت بھی کھایا۔ اس سے بھی بڑھ کر سکھوں کے کہنے پر انہوں نے خنزیر کا گوشت بھی کھایا۔ بعد ازاں جب مرد و زانی اس جوڑے کی بدبختی اخلاق کی تمام حدود عبور کر گئی تو پھر انہوں نے سکھوں کے بڑے اجتماع جس کو ”اکھنڈ پاتھ“ کہا جاتا ہے میں شریک ہو کر حضور سید عالم ﷺ کی ذات اقدس و اطہر فدائے اہل و امی و نفسی کے حوالے سے گستاخی و بے ادبی کے نازیبا کلمات کہے۔ جس سے مسلمانوں کو سخت دل آزاری ہوئی۔ یہ مسلمانوں کی غیرت ایمانی کے لیے ایک بڑا چیلنج تھا۔ پورے علاقہ میں مذہبی فسادات پھیل گئے۔ مسلمانوں کا بیجان بڑھتا ہی چلا گیا۔ بالآخر سکھوں نے مسلمانوں سے معافی مانگی مگر عشاق مصطفیٰ ﷺ کا مطالبہ یہ تھا کہ جس بد بخت جوڑے نے یہ جرم کیا ہے نہ وہ سامنے آیا ہے اور نہ اس نے معافی مانگی ہے۔ چنانچہ سکھوں کی طرف سے دوبارہ اکھنڈ پاتھ (اجتماع) کیا گیا۔ اس مرتد اور سکھ جوڑے نے مسلمانوں سے معافی مانگی مگر عشق خود آگاہ کو کب یہ بات گوارا ہوتی ہے کہ کوئی کسی کے محبوب کی توہین کرے۔ اس لیے جب غازی صوفی محمد عبداللہ انصاریؒ نے اس مرتد اور مردود چنچل سنگھ سے متعلق یہ سنا کہ اس نے میرے محبوب سید المرسلین ﷺ کی ذات مبارکہ کے

حوالے سے گستاخی کی ہے اور اب معافی مانگتا پھرتا ہے تو ان کی رگ حمیت پھڑکا بھی اور انہوں نے گستاخ رسول کو کیفر کردار تک پہنچانے کا فیصلہ کر لیا۔ صوفی عبداللہ جو پٹی تحصیل قصور کا رہنے والا تھا اور اپنے شیخ طریقت (چک ۲۱ چھوٹی شریف) کی خانقاہ پر حاضر تھا، وہاں سے اجازت لے کر آیا اور اس نے چنچل سنگھ کو ٹھکانے لگانے کا پروگرام بنایا۔ اب اس کا دل دنیا کے کسی اور کام میں نہیں لگتا تھا۔ اس نے نماز کی پابندی اور روزانہ قرآن مجید کی تلاوت کو اپنا معمول بنا لیا۔ وہ چنچل کو پہچانتا نہ تھا۔ چنانچہ اس نے اپنے مقدس مشن کی تکمیل کے لیے اپنے دوستوں سے مشورہ کیا اور چنچل کی سرگرمیوں پر نظر رکھنے لگا۔

غازی محمد عبداللہ انصاری کے لیے دنیا اب ایک بے معنی چیز بن کر رہ گئی تھی۔ جب چنچل کی شناخت حاصل کر لی تو اس کے بعد غازی محمد عبداللہ انصاری نے اس بات کی پوری تحقیق کی کہ وہ کس وقت اپنے کھیتوں میں جا کر کام کرتا ہے۔ چند دن کھیتوں میں چنچل سنگھ کی آمد و رفت پر اس نے کڑی نگاہ رکھی اور اپنے منصوبے کو حتمی شکل دے دی۔

بارگاہ رسالت مآب سے حکم

صوفی محمد عبداللہ انصاری مرحوم اس اعتبار سے بڑا خوش نصیب اور عظیم المرتبت ہے کہ اسے ایک روز خواب میں سرکار ابد قرار رحمۃ اللہ علیہ کے دیدار فرحت آثار سے شرف یاب کیا گیا اور اسی خواب میں سرکار عالی وقار رحمۃ اللہ علیہ نے اپنے اس غلام کو اپنی عزت و ناموس کے تحفظ کے لیے منتخب کرتے ہوئے حکم فرمایا: ”عبداللہ! یہ مرد مجھے دکھ پہنچا رہا ہے اس کی زبان بند کر دو۔“

یوں اس عاشق مصطفیٰ رحمۃ اللہ علیہ کی تقدیر کا ستارہ چمکا، زیارت حبیب رحمۃ اللہ علیہ کا شرف پا کر اس کی روحانی کیفیت کا ایک عجب ہی منظر تھا، جن کا بیان لفظوں میں ممکن نہیں ہے۔

چنچل کا عبرتناک انجام

صوفی محمد عبداللہ انصاری نے بازار سے ایک چھری خریدی۔ اسے اپنی تہمند میں چھپایا اور چنچل سنگھ کے کھیتوں کا رخ کیا۔ وہاں پہنچ کر حضرت صوفی صاحب نے دیکھا کہ وہ اکیلا مل چلا رہا ہے اور دوسری طرف تھوڑے ہی فاصلے پر اس کی بیوی جو مرتد ہو چکی تھی وہ بھی مصروف عمل ہے۔ صوفی عبداللہ پورے عشق رسول رحمۃ اللہ علیہ کی حرارت اور جذبہ ایمانی کے ساتھ اس گستاخ و مرتد چنچل سنگھ کی طرف بڑھا اور اس سے پوچھا کہ چنچل سنگھ تو ہے؟ تو اس نے اثبات میں جواب دیا۔ پھر صوفی نے پوچھا کیا تو نے اسلام اور حضور رحمۃ اللہ علیہ کی شان اقدس میں گستاخی کی ہے تو اس نے بڑے متکبرانہ انداز میں جواب دیا کہ ہاں میں نے گستاخی کی ہے۔ اس پر صوفی محمد عبداللہ نے گرج دار آواز میں اسے کہا کہ پھر تیار ہو جا غلام مصطفیٰ آ گیا ہے اور جہنم کا ایندھن بننے کے لیے تیار ہو جا۔ یہ کہا اور نعرہ تکبیر لگا کر چھری اس موذی کے سینہ میں گھونپ دی۔ یوں غازی کے پہلے ہی وار نے اس بد بخت گستاخ رسول کو واصل جہنم کر دیا۔ وہ نیچے گرا تو اس پر مزید چھری کے وار کئے۔ اب مردود کا ناپاک جسم زمین پر پڑا تھا اور اس سے خون بہہ رہا تھا۔

مردود کی مرتدہ بیوی نے یہ منظر دیکھا تو اس نے بھاگ کر جان بچانے کی کوشش کی مگر مجاہد اسلام عاشق رسول صوفی محمد عبداللہ انصاری نے دوڑ کر اس کو بھی پکڑ لیا اور اسے زمین پر گرا کر اس کا گلگاٹ دیا۔ یوں وہ بھی رزق جہنم بن گئی۔

غازی نے دونوں گستاخوں کو کیفر کردار تک پہنچا کر قریب ہی پہتے ہوئے پانی کے نالے سے اپنے کپڑے دھوئے جو گستاخانہ رسول ﷺ کے ناپاک خون سے آلودہ ہو چکے تھے۔ وضو کیا اور اللہ کی بارگاہ میں شکرانہ کے نوافل ادا کئے اور بڑے اطمینان کے ساتھ مردود کے لاشے کے پاس بیٹھ گیا۔ سکھوں کا ازدحام تھا مگر کسی سکھ میں اتنی جرأت نہ تھی کہ وہ صوفی عبداللہ انصاری کے قریب بھی پھٹکتا، تھوڑی دیر میں پولیس وہاں پہنچی تو غازی نے چھری سمیت خود کو پولیس کے حوالے کر دیا اور پوری جرأت کے ساتھ اس نے گستاخ رسول سکھ کے قتل کا اعتراف کیا۔ مقدمہ چلا اور عدالت نے غازی عبداللہ کو سزائے موت کا حکم دیا۔ چنانچہ مقررہ تاریخ کو غازی عبداللہ نے پھانسی کے پھندہ کو بوسہ دے کر نعرہ بکبیر لگایا اور درود شریف پڑھتے ہوئے جام شہادت نوش کیا اور اس طرح ایک سچا عاشق رسول غازی صوفی محمد عبداللہ انصاری شہید بن کر خلد نفس ہو کر حیات جاودانی پا گیا۔

نھورام اور غازی عبدالقیوم شہیدؒ

آریہ سماج حیدرآباد سندھ کے سیکرٹری نھورام نے ”تاریخ اسلام“ کے نام سے ایک کتاب لکھی اور اس میں دل کھول کر اہانت رسول ﷺ کا ارتکاب کیا۔ جب اس کی یہ کتاب چھپ کر منظر عام پر آئی تو اس کے ساتھ ہی پورے ہندوستان میں مسلمانوں کے اندر غصہ کی لہر دوڑ گئی۔ نھورام کے خلاف سخت احتجاج ہوا، جلسے ہوئے اور گستاخانہ کتاب کے ہندو مصنف کے خلاف جلوس نکالے گئے۔ حکومت تماشائی بنی ہوئی تھی۔ مسلمانوں کی طرف سے نھورام کے خلاف عدالت میں استغاثہ دائر کیا گیا۔ مقدمہ چلا مگر دیدہ دہن مصنف کی کتاب کو ضبط کر کے معمولی جرمانہ اور ایک سال کی سزائے قید سنائی گئی۔ بعد ازاں جوڈیشل کمشنر کی عدالت نے اس مردود کو ضمانت پر رہا کر دیا۔ عدالت کے اس فیصلہ سے اہل اسلام کو شدید صدمہ ہوا۔ ہزارہ سے تعلق رکھنے والے ایک غیور مسلمان نوجوان نے جب نھورام کی گستاخی کے بارے سنا تو اس کے جوان اور پاکیزہ خون میں محبت رسول ﷺ کی حمیت بیدار ہوئی۔ اس نے کہا کہ اتنے مسلمانوں میں کوئی ایک بھی ایسا نہ نکلا جو اس ہڈ زبان اور موذی شاتم رسول کو اس کے انجام تک پہنچاتا۔ چنانچہ اس نے عہد کر لیا کہ وہ اپنے محبوب نبی ﷺ پر فدا ہوتے ہوئے اس بد بخت کو قتل کر کے ناموس مصطفیٰ ﷺ کے تحفظ کا فریضہ ادا کرے گا۔ عبدالقیوم نے یہ فیصلہ کیا اور بازار جا کر تیز دھار چاقو خرید کر اس موذی کو واصل جہنم کرنے کی تیاری شروع کر دی، جس روز وہ گھر سے نکلا اس نے اپنی رفیقہ حیات سے یوں کہا:

”دعا کرو اللہ تعالیٰ مجھے اس مردود سے عدالت ہی میں ملوئے اور میں اس کو بتادوں کہ میرے

رسول ﷺ کی عظمت و تقدس میں زیادہ گوئی و گستاخی کا فیصلہ انگریز کی عدالت سے نہیں، کسی غیر تمند اور

عاشق رسول ﷺ کے خنجر کی نوک ہی سے ممکن ہے۔“

عدالت میں نھورام کی اپیل کی سماعت جاری تھی۔ ہندو اور مسلمان بھاری تعداد میں کمرہ عدالت میں موجود تھے اور فریقین کے وکلاء بھی عدالت میں حاضر تھے۔ جب لوگ عدالت میں کرسیوں پر بیٹھنے لگے تو خوش قسمتی سے غازی عبدالقیوم کو نھورام کے قریب جگہ مل گئی۔ عدالت کی کارروائی جاری تھی کہ اچانک کشتہ عشق رسول عبدالقیوم اپنی کرسی سے اٹھا اور نعرہ بکبیر لگاتے ہوئے نھورام کے پیٹ میں خنجر گھونپ دیا۔ جس سے وہ تڑپ کر زمین پر گرا اور انتہائیاں باہر آ گئیں۔ پھر غازی

نے اس لعین کی زبان کو کانادہ اور پورے اطمینان کے ساتھ اپنی کرسی پر بیٹھ گیا اور عدالت کو مخاطب کر کے کہنے لگا۔

”اس خنزیر نے میرے آقا و مولا ﷺ کی شان میں گستاخی کی تھی اور اس کو سزا مل گئی۔“

پولیس نے گرفتار کیا۔ غازی عبدالقیوم پر مقدمہ چلایا گیا۔ مسلمان و کلاء نے مفت مقدمے کی پیروی کی۔ وکلاء نے غازی سے انکار قتل کا کہا تو اس نے جواب دیا: ”مجھ سے جو چاہو کھلو اور مگر تھورام کے قتل کا انکار نہ کرو انیس اس سے میرے جذبہ جہاد کو ٹھیس پہنچے گی۔“

انگریز کی عدالت نے شیخ مصطفوی ﷺ علی صاحبہا الصلوٰۃ والسلام کے اس پروانے عبدالقیوم کو سزائے موت سنائی۔ سزا سن کر اس کا چہرہ گلاب کے پھول کی طرح کھل اٹھا۔ وہ انتہائی پرسکون تھا، سزا کے خلاف کوئی اپیل نہ کی گئی۔ جب غازی عبدالقیوم کی شہادت کا دن آیا تو وہ بڑے وقار اور سکون کے ساتھ چل کر پھانسی لٹا کی طرف گیا۔ پھانسی کے پھندے کو بوسہ دیا۔ درود شریف پڑھا اور نعرہ نکبیر لگاتے ہوئے وہ دیوانہ وار پھانسی کے تختے پر جمبول گیا۔ پھانسی کے تختے پر چڑھنے سے پہلے اس نے جو تاریخی جملے کہے ان کے ایک ایک حرف سے عشق رسول ﷺ کی خوشبو آ رہی ہے، غازی نے اس موقع پر موجود اپنے اہل خانہ، دوست احباب اور دیگر مسلمانوں کو مخاطب کرتے ہوئے یوں کہا:

”میری زندگی کا سب سے خوشگوار دن وہ تھا جب میں نے گستاخ رسول ﷺ تھورام کو موت کے گھاٹ اتارا اور میں اسی جذبہ ایمانی سے سرشار ہو کر اپنی زندگی شہنشاہ مدینہ ﷺ کے قدموں پر نچھاور کر رہا ہوں“

بقول نامور صوفی شاعر محمد حسین آسی

عشق نبی دالوں سے پوچھ، تخت سے بہتر تختہ ہے
کوئی بڑا اعزاز نہیں ہے اس اعزاز شہادت سے
شاعر مشرق حضرت علامہ اقبال رحمۃ اللہ علیہ جنہوں نے امت مسلمہ کو یہ درس دیا تھا کہ
بمصطفیٰ برسائے خویش را کر دیں ہمہ اوست
گر باو نہ رسیدی تمام بولہبی ست

اسی اقبال نے لاہور میں غازی علم الدین شہید اور کراچی میں غازی عبدالقیوم شہید کی جرأت و جذبہ ایمانی کو خراج تحسین پیش کرتے ہوئے اپنے مشہور مجموعہ کلام ضرب کلیم“ میں لاہور و کراچی کے عنوان سے ان دونوں شہیدانِ مصطفیٰ رحمۃ اللہ علیہ کا تذکرہ یوں کیا ہے۔

نظر اللہ پر رکھتا ہے مسلمان غیور موت کیا شے ہے؟ فقط عالم معنی کا سفر
ان شہیدوں کی دیت اہل کلیسا سے نہ مانگ قدرو قیمت میں ہے خون جن کا حرم سے بڑھ کر
آہ، اے مرد مسلمان تجھے کیا یاد نہیں حرف ”لا تدع مع اللہ الہا آخر“

قاضی مفضل علی گیلانی *

توفین رسالت اور

اسلام دشمن تحریکیں اور سازشیں

گزشتہ چودہ صدیوں کے دوران مختلف ممالک میں توہین رسالت اور دین اسلام کے خلاف اٹھنے والی تحریکوں، سازشوں اور واقعات کا اس مضمون میں نہایت اختصار سے جائزہ لیا گیا ہے۔ پھر بھی مضمون خاصا طویل ہو گیا ہے۔ نبوت، مہدیت اور مسیح مدعو ہونے کے چھوٹے دعویٰ داروں کے علاوہ، صلیبی جنگوں کے دوران یورپ کے حکمرانوں اور مذہبی رہنماؤں کا گندہ کر دار بھی واضح ہے۔ تاہم تمام سازشوں اور بدترین جنگوں کے باوجود اسلام آج بھی زندہ و سلامت ہے اور اپنی حقانیت کے زور پر لوگوں کے قلب واذہان سخر کر رہا ہے۔

پیغمبر اسلام حضرت محمد مصطفیٰ ﷺ کو خالق کائنات نے پوری کائنات کے لئے رحمت بنا کر بھیجا اور ارشاد فرمایا: وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ آپ کا لایا ہوا دین اسلام دنیا بھر کے لئے امن کا پیغام ہے۔ آپ ﷺ نے تمام سابقہ انبیاء و رسل کی تصدیق کی۔ ان کا نام ہمیشہ ادب اور احترام سے لیا۔ آپ ﷺ نے اپنے دور کی دو سپر پاورز (بڑی حکومتوں) سمیت جن و دیگر بادشاہوں اور حکمرانوں کو دعوتی خطوط لکھے ان میں ان کو عقیدہ توحید تسلیم کرنے کے لئے زور دیا گیا۔ کیونکہ یہ وہ دور تھا کہ لوگ معبود حقیقی کو بھول کر بت پرستی میں مبتلا ہو چکے تھے۔ جبکہ وادی نیل کے فرعون خود خدا بن بیٹھے تھے۔ روم کے شہنشاہ بھی خدائی کے دعویدار تھے آسمانی مذاہب اور سابقہ انبیاء کرام علیہم السلام کی تعلیمات کا سرمایہ جن قوموں کے پاس تھا وہ اسے فراموش کر چکی تھیں یا انہوں نے ان تعلیمات کی حقیقی روح اور شکل کو سخ کر دیا تھا۔ دنیا مکمل طور پر جہالت اور تاریکی میں ڈوبی ہوئی تھی۔ پیغمبر اسلام ﷺ کی تشریف آوری ایک ایسے حقیقی انقلاب کا باعث بنی جس نے تاریخ، معاشرت، تہذیب، طرز زندگی، طرز حکومت اور مذہبی اقدار سمیت سب کچھ تبدیل کر دیا۔ پیغمبر اسلام ﷺ نے عقیدہ توحید کے بھولے ہوئے سبق کو تازہ کرنے کے لیے بہت زور دیا تا کہ لوگ عقیدہ توحید کو تسلیم کر کے خالق و مالک کائنات کی رحمتوں اور برکتوں کے حقدار بن جائیں۔ اور یہ آپ کی تعلیمات کا نتیجہ تھا کہ مسلمانوں کے ہر دور اقدار میں دوسرے مذاہب کے ماننے والوں کو تحفظ دیا گیا۔ کسی کی مذہبی دل آزاری نہیں کی گئی۔ لیکن افسوس کہ مغرب کے عیسائی حکمرانوں اور مذہبی راہنماؤں میں ہرگز یہ برداشت نہیں کہ وہ کھلے دل سے دیگر مذاہب بالخصوص اسلام اور مسلمانوں کا احترام کریں اور رواداری کا مظاہرہ کریں۔

یہ اسلام کی تعلیمات اور پیغمبر اسلام ﷺ کی کرشمہ ساز شخصیت کا اثر تھا کہ آپ کے اعلان نبوت سے ایک سو سال کے اندر اہل اسلام کی سلطنت جبرالٹر سے ہمالیہ کے پہاڑوں تک پھیل گئی۔ اس عظیم النظیر کامیابی کا راز بنیادی طور پر اس وژن پر تھا جو پیغمبر اسلام نے عربوں کو دیا۔ انہوں نے اسی وژن کو سمجھا اور دل سے تسلیم کیا اور پھر اس کے لئے جدوجہد کی۔ لیکن پیغمبر اسلام ﷺ اور ان کے اصحاب علیہم الرضوان کو یہ کامیابی آسانی سے نہیں ملی۔ حضور نبی پاک ﷺ کو اول روز سے سخت مشکلات اور دشمنوں کا سامنا کرنا پڑا۔ مکہ کے کافروں نے عقیدہ تو حید کا پرچم بلند کرنے پر ابوجہل اور ابولہب جیسے سرداروں کی سرپرستی میں حضور نبی پاک ﷺ اور آپ ﷺ کے اصحاب علیہم الرضوان کو تشدد اور جبر کے اتنے برے حالات میں جکڑ دیا کہ ان کا جینا مشکل کر دیا گیا۔ کافروں کے تشدد سے آپ ﷺ کے ماننے والوں میں سے کئی ایک شہید ہو گئے۔ آپ کے قریبی اصحاب میں سے کئی ایک کو اپنا ملک چھوڑنا پڑا۔ پہلے ایک گروہ جس کی طرف ہجرت کر گیا۔ بعد میں پھر مکہ مکرمہ سے مدینہ منورہ (جسے اس وقت یثرب کہتے تھے) کی طرف ہجرت کرنا پڑی۔ خود پیغمبر اسلام اور آپ ﷺ کے خاندان کے افراد کو پورے معاشرے کے بائیکاٹ کا سامنا کرنا پڑا اور کم و بیش تین برس تک ایک پہاڑی گھاٹی (شعب ابی طالب) میں نظر بندی کی زندگی گزارنی پڑی۔ آپ ﷺ کو قریش مکہ کی طرف سے پھر یہ پابندی کی گئی کہ آپ ﷺ بت پرستی کی مخالفت ترک کر دیں تو وہ آپ ﷺ کو اپنا سردار اور بادشاہ تسلیم کر لینگے، دولت کے ڈھیر آپ ﷺ کے قدموں میں جمع کر دیں گے، خوبصورت ترین عورت آپ کے نکاح میں دے دیں گے۔ لیکن پیغمبر اسلام ﷺ تو حق تعالیٰ کا پیغام پہنچانے کا فریضہ ادا کر رہے تھے، اس لئے کفار کا یہ حربہ بھی ناکام رہا۔ پھر مکہ کے تمام قبائل نے مل کر آپ کو رات کی تاریکی میں شہید کرنے کا منصوبہ بنایا مگر اللہ تعالیٰ کے حکم کے مطابق آپ ﷺ کافروں کی طرف سے مقرر کردہ سازشی منصوبہ والی رات کو اپنے معتمد ترین ساتھی حضرت ابوبکر صدیق رضی اللہ عنہ کے ساتھ مدینہ منورہ کی طرف روانہ ہو گئے اور اللہ تعالیٰ نے کافروں کی دست برد سے بچا کر آپ ﷺ کو بحفاظت مدینہ منورہ پہنچا دیا۔ مکہ مکرمہ میں اعلان نبوت کے بعد گزرنے والے تیرہ برس حضور ﷺ اور ان کے اصحاب کے لئے ظلم کی سیاہ رات کی طرح تھے۔ لیکن جب اللہ کے پیارے نبی اور مسلمان کفار کے مظالم سے تنگ آ کر اپنا گھر بار مال و اسباب اور عزیز و اقارب کو چھوڑ کر مکہ مکرمہ سے مدینہ منورہ پہنچ گئے تو کفار نے انہیں یہاں بھی جمن سے نہ بیٹھنے دیا۔ یہ بھی تاریخ کا ایک باب ہے کہ کس طرح مکہ کے کافر تمام عرب کے قبائل کو مسلمانوں کی دشمنی پر اکٹھا کر کے بار بار ان پر حملہ آور ہوتے رہے۔ لیکن اللہ تعالیٰ نے چونکہ دین اسلام کو قیامت تک کے لئے ہدایت اور راہنمائی کے لئے محفوظ رکھنا تھا اس لئے باطل کے مقابلے میں دین کے ماننے والوں کو کامیابی نصیب ہوئی لیکن بے پناہ قربانیاں دینی پڑیں۔ بالآخر مکہ مکرمہ بھی پیغمبر اسلام ﷺ نے بغیر لڑائی اور خونریزی کے فتح کر لیا اور آپ ﷺ نے عدل و انصاف کے اصولوں پر مبنی ایک مثالی معاشرے اور طرز حکومت کی بنیاد رکھی جس میں کمزوروں، غریبوں، غلاموں اور خواتین کے حقوق کا بھی پورا تحفظ کیا گیا اور یہ ان اعلیٰ انسانی قدروں کی پاسداری کا نتیجہ تھا کہ اہل اسلام جہاں بھی گئے لوگوں کو ظلم سے نجات ملی اور انہوں نے سکھ کا سانس لیا۔

سازشیں اور توہین رسالت کی تحریکیں

مئی ۱۹۸۸ء میں اسلام کا پیغام شرف انسانیت کا عظیم چارٹر تھا۔ جس کا مقصد انسانوں کو بتوں کی پوجا اور بادشاہوں اور حکمرانوں کی خدائی سے نجات دلا کر ایک خدائے واحد کے حضور سجدہ ریز کرنا تھا۔ معاشرے کو ظلم و انصافی، بے حیائی اور گناہ کی آلودگی سے پاک کر کے امن اور انصاف کا بول بالا کرتا تھا لیکن اس پیغام رحمت اور نور نبوت کی روشنی کو کفر کے اندھیروں نے پہلے تو روکنے اور اس کے راستے میں روڑے اٹکانے کی سر توڑ کوشش کیں۔ شروع میں مکہ کے کافروں نے زمانہ جاہلیت کے شاعروں اور ادیبوں کے ذریعے آپ ﷺ کے خلاف توہین آمیز مہم چلائی۔ اس مہم میں یہودیوں کی پس پردہ حمایت بھی شامل تھی۔ کیونکہ یہودیوں اور عیسائیوں کے لئے یہ بات بہت بڑے صدمے کا باعث تھی کہ حضور نبی پاکؐ پیغمبر اسلامؐ عظیم پیغمبر حضرت ابراہیم علیہ السلام کے فرزند حضرت اسماعیل علیہ السلام کی اولاد میں سے تھے جبکہ عیسائی اور یہودی آخری عظیم نبی کی آمد کے تو منظر تھے لیکن وہ حضرت ابراہیم علیہ السلام کے فرزند حضرت اسحاق علیہ السلام کی اولاد میں سے اس نبی کی آمد کے خواہشمند تھے۔ چنانچہ بعد کے ادوار میں یہودی اور عیسائی قبیلوں کی طرف سے توہین رسالت کی تحریکیں کی حمایت کی جاتی رہی ہے۔ یہودیوں کی طرف سے تو اس ابتدائی دور میں ہی توہین رسالت کی مہم شروع کر دی گئی جب حضور نبی پاکؐ کی زیر قیادت مسلمان مدینہ منورہ میں اپنی حفاظت اور امن و امان کے لئے کوششوں میں مصروف تھے۔ جنگ بدر میں مسلمانوں کی عظیم الشان کامیابی کے بعد بالخصوص یہودی مسلمانوں کی بڑھتی ہوئی مقبولیت اور استحکام سے خوفزدہ تھے اور وہ مکہ کے کافروں کو حضور نبی پاکؐ کی مخالفت کے حوالے سے اپنا قدرتی حلیف سمجھتے تھے اور شعر و ادب کی زبان میں توہین آمیز مہم شروع کرنے کے علاوہ جنگی حوالے سے بھی مکہ کے کافروں سے تعاون کر کے اسلام کی شمع کو گل کرنے کے لئے سرگرم ہو گئے تھے جبکہ آٹھویں صدی عیسوی میں جب اسلام وسیع و عریض علاقوں میں کامیاب و کامران ہو رہا تھا تو عیسائیوں کی طرف سے حضور نبی پاکؐ کے خلاف جھوٹا اور خلاف حقیقت پراپیگنڈہ لٹریچر تیار کیا گیا۔ (جس کا ذکر آگے آئے گا)۔

یہودی شاعر

مدینہ منورہ کی زندگی کے دوران یہودی قبائل میں سے بنی نظیر قبیلے کے یہودی شاعر کعب ابن الاشرف کو جنگ بدر کے بعد مکہ بھیجا گیا، وہاں اس نے قریش کو جنگ بدر میں قتل ہونے والے اپنے عزیزوں اور سرداروں کا بدلہ لینے کیلئے اپنے شعروں سے ابھارا اور حضور نبی پاکؐ کی شان میں توہین آمیز شعر کہنے لگا۔ یہ بات یاد رکھنے کی ہے کہ اس دور کے عرب معاشرے میں شاعری کی بہت اہمیت تھی۔ یہودی شاعر کعب نے مکہ میں چند ماہ گزارے اور قریش کے جذبہ انتقام کو مسلمانوں کے خلاف بھڑکایا۔ پھر وہ دوبارہ مدینہ منورہ واپس آ گیا اور اس نے پیغمبر اسلام ﷺ کی شان میں گستاخانہ اور شرانگیز شعر کہنے شروع کر دیئے۔ اس وقت یہودیوں کی کوشش تھی کہ مدینہ منورہ کے قرب و جوار میں جو بدو اور دیگر قبائل آباد تھے ان کو حضور نبی پاکؐ کے مخالف کر کے قریش کا اتحادی بنا دیا جائے۔ چنانچہ اس

گستاخ رسول کی مہم کو ناقابل برداشت قرار دے کر قتل کر دیا گیا۔ اس کے قتل پر بنی نجار کے یہودی حضور نبی پاک ﷺ کے پاس احتجاج کے لئے آئے کہ انہوں نے ان کے ایک سرکردہ شخص کو قتل کر دیا ہے۔ آپ ﷺ نے یہودی وفد کو دلیل کے ساتھ خاموش کر دیا کہ معاشرے میں ایسی شرانگیزی کو برداشت نہیں کیا جاسکتا جو فساد کا باعث بنے اور امن خراب کرنے کا موجب ہو۔ آپ ﷺ کے پیش نظر یہ بات تھی کہ مکہ کے کافروں کے ظلم و ستم سے بچنے کے لئے مسلمان مدینہ منورہ میں پناہ لینے پر مجبور ہوئے تھے اور اگر مدینہ منورہ بھی ان کے لئے امن کی پناہ گاہ نہ رہے تو مسلمان کیسے زندہ رہ سکتے ہیں۔ اس دور میں شکست اور کمزوری کا مطلب دشمن کے ہاتھوں ہلاکت کے علاوہ اور کچھ نہیں تھا۔ اس لئے آپ ﷺ نے مدینہ منورہ میں امن قائم رکھنے کے لئے مقامی یہودی قبائل اور قرب و جوار کے قبیلوں سے متعدد امن کے معاہدے بھی کئے تھے۔

فتح مکہ کے بعد

فتح مکہ کے بعد پیغمبر اسلام ﷺ نے اس دور کے عام دستور کے مطابق دشمنوں کے قتل عام کا حکم نہیں دیا۔ بلکہ نبی رحمت ﷺ نے ان تمام دشمنوں کو معاف کر دیا جنہوں نے نہ صرف مکہ مکرمہ کی تیرہ سالہ زندگی کے دوران آپ ﷺ کو اور آپ کے اصحاب کو بدترین مظالم کا نشانہ بنایا اور سب کو اپنا وطن چھوڑنے پر مجبور کر دیا تھا اور وہ ایسے کینے دشمن ثابت ہوئے تھے کہ انہوں نے مدینہ منورہ میں بھی آپ ﷺ کو اور تمام مسلمانوں کو چین سے نہ بیٹھنے دیا بلکہ سارے قبائل کو اکٹھا کر کے بار بار حملہ آور ہوتے رہے کہ تمام مسلمانوں کو ختم کر دیں۔ لیکن آپ ﷺ نے فتح مکہ کے موقع پر باب کعبہ پر اپنی سواری روک کر قریش مکہ کو مخاطب ہو کر ارشاد فرمایا:

”میں تمہارے ساتھ وہی بات کرتا ہوں جو حضرت یوسف علیہ السلام نے اپنے زمانہ میں اپنے بھائیوں سے کی تھی۔ جاؤ آج تم لوگوں پر کوئی ملامت نہیں اور یہ کہ تم سب آزاد ہو۔“ (ابن قیم۔ زاد المعاد)

حتیٰ کہ نبی رحمت ﷺ نے کفر کے سب سے بڑے سردار ابو جہل کے بیٹے عکرمہ کو بھی معاف کر دیا۔ فتح مکہ کے بعد عکرمہ بھاگ کر یمن چلے گئے تھے۔ ان کی بیوی ام حکیم بنت حارث نے بارگاہ رسالت میں حاضر ہو کر اپنے شوہر عکرمہ کی معافی کی درخواست کی تو آپ ﷺ نے ام حکیم جو کہ مسلمان ہو چکی تھیں کی درخواست پر عکرمہ کو امان دے دی۔ ام حکیم یمن گئیں، عکرمہ کو واپس لے آئیں اور اس نے سرکار دو جہاں ﷺ کے روبرو پیش ہو کر اسلام قبول کر لیا اور نائب رسول امیر المؤمنین حضرت ابوبکر صدیقؓ کے دور خلافت میں عکرمہ رضی اللہ عنہ اسلام کے دفاع میں مرتدین کے خلاف لڑائی کے دوران داؤدِ جماعت دیتے ہوئے اجنادین کے مقام پر شہید ہوئے تھے۔

آپ ﷺ نے اپنے پیارے چچا حضرت حمزہؓ کے قاتل وحشی بن حرب کو بھی معاف فرما دیا۔ فتح مکہ کے بعد وہ بھاگ کر طائف چلے گئے تھے پھر بعد میں مدینہ منورہ میں آپ ﷺ کی خدمت میں حاضر ہو کر معافی کی درخواست کی اور مسلمانوں ہونے کی خواہش ظاہر کی۔ آپ ﷺ نے اُسے معاف کر دیا اور اسلام میں داخل کر لیا۔ آئندہ سیدنا ابوبکر صدیقؓ کے دور خلافت میں مسیلہ کذاب کے خلاف جنگ میں شریک ہو کر اسے اسی حربہ سے قتل کر دیا جس حربہ سے اس نے

حضرت حمزہ رضی اللہ عنہ کو شہید کیا تھا۔

اسی طرح نبی رحمت ﷺ نے ہند بنت عتبہ زوجہ ابوسفیان جیسی عرب خاتون کو بھی معاف کر دیا جس نے کفر کی حالت میں اسلام دشمنی کی حد کر دی تھی اور غزوہ احد کے موقع پر مشہور روایت کے مطابق حضرت حمزہ رضی اللہ عنہ کے شہید ہونے کے بعد ان کا جگر چبا یا تھا۔ آپ ﷺ نے اس عورت کے قتل کی اجازت دے دی تھی مگر وہ خاتون رسول پاک ﷺ کی خدمت میں حاضر ہو گئی، معافی مانگی اور اسلام قبول کر لیا۔ اسلام قبول کرنے کے بعد وہ جب واپس اپنے گھر گئی تو گھر میں رکھے ہوئے بتوں کو توڑ دیا۔

عکرمہ بن ابی جہل، وحشی بن حرب اور ہند بنت عتبہ زوجہ ابوسفیان جیسے لوگوں جنہوں نے حالت کفر میں اللہ کے رسول ﷺ اور مسلمانوں کو نقصان پہنچانے کے لئے ایڑی چوٹی کا زور لگایا تھا معافی مانگنے پر معاف کر دیا گیا لیکن پیغمبر اسلام ﷺ کی شانِ رحمت کے باوصف آپ کے حکم سے توہین رسالت کے مرتکب بعض بد بختوں کو قتل کیا گیا۔ ان میں ایک یہودی شاعر فتح بدر کے بعد مدینہ منورہ میں قتل ہوا اور بعض گستاخان فتح مکہ کے بعد جہنم واصل کئے گئے۔ ان کی تفصیل درج ذیل ہے:

گستاخان کا انجام:

۱۔ کعب ابن الاشرف جس کا ذکر اوپر ہو چکا ہے ایک یہودی تھا جس نے مکہ مکرمہ اور مدینہ منورہ میں بارگاہ رسالت میں توہین آمیز اشعار کہے اور قریش مکہ کو بدر کی شکست کا بدلہ لینے کے لئے اپنے شعروں سے ابھارتا رہا۔ اللہ کے رسول ﷺ کے حکم سے اس کو مدینہ منورہ میں قتل کر دیا گیا۔

۲۔ عبد اللہ بن خطل: یہ شخص پہلے مسلمان ہو گیا تھا۔ رسول پاک ﷺ نے اس کو کسی علاقے میں صدقات (زکوٰۃ) وغیرہ وصول کرنے کے لئے بھیجا۔ اس نے کسی منزل پر پہنچ کر غلام کو کھانا تیار کرنے کا حکم دیا اور خود سو گیا۔ غلام سے غفلت ہوئی اور وہ دقت پر کھانا تیار نہ کر سکا ابن خطل نے طیش میں آ کر غلام کو قتل کر دیا۔ بعد میں قصاص کے خوف سے مدینہ منورہ نہیں گیا اور مکہ بھاگ گیا۔ دوبارہ مرتد ہو گیا اور کافروں کی محفلوں میں رسول پاک ﷺ کی شان میں توہین آمیز اشعار کہتا رہا۔ فتح مکہ کے بعد یہ شخص خانہ کعبہ کے پردوں سے لپٹ گیا۔ اللہ کے آخری نبی ﷺ نے اس بد بخت کو وہیں پر قتل کرنے کا حکم دے دیا چنانچہ سعید بن حریش رضی اللہ عنہ اور ابو ہریرہ سلمی رضی اللہ عنہ نے اسے حجر اسود کے سامنے قتل کر دیا۔

۳۔ فرتا: یہی اسی بد بخت عبد اللہ بن خطل کی ہاندی تھی جو مکہ میں کافروں کی شراب کی محفلوں میں تاجدار انبیا ﷺ کی شان میں توہین آمیز اشعار پڑھا کرتی تھی۔ اسے بھی قتل کر دیا گیا۔

۴۔ حورث بن نقیذ بن وہب: یہ بد بخت شخص بھی نبی پاک ﷺ کی شان میں جھوٹے شاعری کرتا تھا اور آپ ﷺ کی ذات پر جھوٹی تنقیص کرتا تھا۔ اس کے بھی قتل کا حکم دیا گیا۔ اسے شیر خدا حضرت علی المرتضیٰ رضی اللہ عنہ نے جہنم واصل کیا۔

- ۵۔ حارث بن مطلق: مکہ کے شعر امیں سے تھا۔ یہ سیاہ بخت بھی اپنے اشعار میں اللہ کے پاک پیغمبر ﷺ کا مذاق اڑایا کرتا تھا۔ اس کے بھی قتل کا حکم دے دیا گیا سیدنا علی کرم اللہ وجہہ نے اپنی تلوار سے اس کا فیصلہ کر دیا۔
- ۶۔ ہمیرہ بن ابی وہب مخزومی: یہ شخص بھی قریش مکہ کے حلقوں میں ایک معروف شاعر تھا، اپنے اشعار میں پیغمبر اسلام ﷺ کی توہین کا مرتکب ہوتا تھا اور مذاق اڑایا کرتا تھا۔ اس کے بھی قتل کو جائز قرار دیا گیا مگر وہ بھاگ کر نجران گیا اور وہیں کفر کی حالت میں مر گیا۔

ان کے علاوہ بھی کچھ لوگ تھے جنہوں نے حالت کفر میں مسلمانوں کو اور رسول پاک ﷺ کے خاندان کو سخت تکلیفیں پہنچائیں اور توہین کے مرتکب ہوئے۔ لیکن اللہ کے رسول ﷺ نے ان کی معافی کی درخواستوں کو قبول فرمایا اور وہ مسلمان ہو گئے۔ ان میں کعب بن زہیر عرب کے شاعر تھے۔ فتح مکہ کے بعد بھاگ کر دوسری جگہ چلے گئے مگر بعد میں مدینہ منورہ میں سرکار دو جہاں کے حضور پیش ہو کر اپنی سابقہ غلطیوں کی معافی مانگی اور مسلمان ہونے کی خواہش ظاہر کی۔ آپ ﷺ نے اس کی معافی کی درخواست قبول فرمائی اور اسے دائرہ اسلام میں داخل کر لیا۔

مکہ کے ایک اور معروف شخص ہبار بن الاسود نے بھی مسلمانوں کو بہت دکھ دیئے۔ حضور نبی پاک ﷺ کی صاحبزادی زینبؓ مکہ سے ہجرت کر کے مدینہ جا رہی تھیں کہ ہبار بن اسود نے ان کے اونٹ کو نیزہ مارا جس سے اونٹ بے چین ہو کر اچھلا حضرت زینبؓ اونٹ سے گر گئیں۔ وہ حاملہ تھیں اس حادثے کی وجہ سے ان کا حمل ساقط ہو گیا۔ اللہ کے رسول ﷺ نے ہبار کے قتل کا حکم دے دیا تھا لیکن وہ بعد میں آپ ﷺ کی بارگاہِ رحمت میں پیش ہو گیا۔ معافی کی درخواست کرتے ہوئے عرض کی اے اللہ کے رسول دو جہالت میں میرے کردار کو معاف فرمادیں اور مجھے دائرہ اسلام میں داخل کر لیں۔ آپ نے اسے بھی معاف فرمادیا۔

عرب کے بڑے شاعروں میں شامل عبداللہ بن زہری بھی حالت کفر میں جو یہ شاعری کرتا رہا۔ اس کے قتل کا بھی حکم دیدیا گیا۔ وہ مکہ سے بھاگ کر نجران چلا گیا بعد میں رسول پاک ﷺ کی خدمت میں حاضر ہو کر توبہ کی۔ معافی کی درخواست پیش کی آپ ﷺ نے اس کو بھی معاف کر دیا اور وہ اسلام قبول کر کے مسلمانوں کی صف میں شامل ہو گئے جن لوگوں کو اللہ کے پاک پیغمبر نے حکمت ربانی کے تحت معاف فرمادیا یہ آپ ﷺ کا خاص اختیار تھا۔ ان سب لوگوں کے جرائم حالت جنگ میں سرزد ہوئے تھے۔ جنگ ختم ہو جانے کے بعد کوئی شخص اگر اطاعت قبول کر کے معافی کا خواستگار ہو تو اس کے ذاتی پس منظر کے حوالے سے معاف کیا جاسکتا ہے۔ تاہم یہ اختیار سرتاج دو جہاں ﷺ کا تھا کسی دوسرے شخص کو یہ اختیار حاصل نہیں ہو سکتا اور امن کے حالات میں دیدہ و دانستہ توہین رسالت کا مرتکب ہونے والے یا کوئی بھی جرم کرنے والے پر حد کی سزا لگو ہوگی۔

توہین ختم نبوت اور اسلام دشمن تحریکوں کا دوسرا دور

اوپر بیان کئے گئے واقعات کا تعلق حضور نبی پاک ﷺ کی حیات ظاہری کے زمانہ سے تھا۔ جس میں مکہ کے کافروں اور یہودیوں کی ملی بھگت سے اسلام دشمن اور توہین رسالت کی تحریکیں چلتی رہیں لیکن حضور خاتم الانبیاء ﷺ کے وصال

مبارک کے فوراً بعد جموں نے نبیوں کی ایک کھپ میدان میں آگئی۔ یہودیوں اور اسلام دشمن عناصر کی طرف سے رسالت مآب ﷺ اور ختم نبوت ﷺ کے خلاف توہین کی یہ نئی تحریک تھی جس کو جانشین رسول ﷺ امیر المؤمنین سیدنا ابوبکر صدیق رضی اللہ عنہ نے پوری جرات اور ثابت قدمی سے کھل کر رکھ دیا اور تمام جموں نے مدعیان نبوت کا قلع قمع کر کے اسلام کے پرچم کو قیامت تک کے لئے سر بلند کر دیا۔ ان جموں نے اور کذاب لوگوں کے احوال اس دور کے زمینی حقائق کے پس منظر میں مختصر اور جگمگاتے جاتے ہیں۔

یہ ایک حقیقت ہے کہ پیغمبر اسلام ﷺ کی حیات ظاہری کے آخری چند ایک برسوں میں اسلام کی مقبولیت میں نہایت برق رفتاری سے اضافہ ہوا بالخصوص فتح مکہ کے بعد پورے عرب کے قبائل میں ایک نفسیاتی تاثر پیدا ہو گیا کہ طاقت کے مرکز مکہ مکرمہ پر اب مسلمانوں کا تسلط قائم ہو چکا ہے قریش کا مرکز خانہ کعبہ بتوں سے پاک کر دیا گیا ہے اور اب ایک خدا کو ماننے والے پیغمبر اسلام ﷺ کے پیروکاروں کا اقتدار ایک ٹھوس حقیقت ہے۔ نئے نئے قبائل اپنے تحفظ کے لئے اسلام میں داخل ہوتے گئے۔ ان میں سے اکثر نے ابھی تک اسلام کی اصل تعلیمات کو سمجھا ہی نہیں تھا۔ ان کا اسلام قبول کرنا زیادہ تر ان کی سیاسی ضرورت بن چکا تھا۔ مکہ مکرمہ کے آس پاس اور دور دراز علاقوں میں آباد بیسیوں قبائل نے پیغمبر اسلام ﷺ کی قیادت کو تسلیم کر لیا۔ لیکن ان کے دائرہ اسلام میں داخل ہونے کے کچھ ہی عرصہ بعد رسول پاک ﷺ کا حیات ظاہری سے وصال ہو گیا تو ان میں سے کئی قبائل نے اس دلیل کے ساتھ بغاوت کا علم بلند کر دیا کہ انہوں نے تو پیغمبر اسلام کی اطاعت قبول کی تھی۔ اب وہ نہیں تو ہم اپنے علاقے میں آزاد اور خود مختار ہیں۔ اسی دوران یہودی سازشوں کا بھی پتہ چلتا ہے انہوں نے مسلمانوں کے خلاف مختلف قبائل کی درپردہ اعانت کی۔ چنانچہ چند ایک موقع پرستوں نے اپنی اپنی جموںی نبوت کا اعلان بھی کر دیا۔ انہوں نے اپنی نبوت کے حق میں یہ موقع اختیار کیا کہ حضرت محمد ﷺ قبیلہ قریش کے نبی تھے۔ ہم اپنے قبیلے کی ہدایت اور راہنمائی کے لئے بھیجے گئے ہیں۔ ان جموں نے نبیوں میں مسیحا کذاب، اسود عسی اور طلحہ بن خویلد نے زیادہ نمایاں ہوئے اور انہوں نے اپنے ارد گرد ہزاروں گمراہ لوگوں کو اکٹھا کر لیا۔ ایک سحاح نامی عورت نے بھی نبوت کا جھوٹا دعویٰ کر دیا۔ اسود عسی کا تعلق یمن سے تھا اس نے وہاں بغاوت کے لئے نعرہ لگایا کہ یمن صرف یمنیوں کا ہے۔ اسود عسی نے نبوت کا جھوٹا دعویٰ کر کے اپنا لقب ”رحمن امین“ رکھ لیا۔ اس کے پرکشش نعرے کے فریب میں بہت سے لوگ پھنس گئے۔ نبوت کے دو جھوٹے دعویداروں مسیحا کذاب اور سحاح نے آپس میں شادی کر لی۔

ختم نبوت کے انکار اور اسلام دشمنی کی تحریکوں اور بغاوتوں کے پیچھے قبائلی تعصب تو کارفرما تھا مگر مکہ مکرمہ اور مدینہ منورہ مضامات میں یہودی قبائل بھی پس منظر میں ان کے مددگار تھے۔ جب کہ صحرائے عرب کی سرحدوں سے جڑی ہوئی ایرانی اور رومی حکومتوں کا ہاتھ بھی کام کر رہا تھا چنانچہ ہم دیکھتے ہیں کہ سیدنا ابوبکر صدیق رضی اللہ عنہ کے عہد خلافت کے آغاز سے ہی اندرونی اور بیرونی حوالوں سے اسلام اور مسلمانوں کے لئے یکدم حالات اتنے خوفناک ہو گئے کہ آج بھی اس صورتحال کو سامنے رکھ کر غور کیا جائے تو روٹنے لگنے لگے ہو جاتے ہیں۔ نوزائیدہ مملکت کے اندر چار سو بغاوتوں کی فصل آگ

آئی تھی اور سرحدوں پر اپنے وقت کی دو سرطانتوں کی افواج اسلام اور مسلمانوں کو ملیا میٹ کرنے کے لئے پرتول رہی تھیں۔ لیکن خلیفۃ الرسول نے اپنے آقا پیغمبر اسلام ﷺ کے مشن کی تکمیل کے لئے جس ایمانی جذبے سے سرشار ہو کر تمام طوفانوں کا مقابلہ کیا وہ تاریخ اسلام کا سنہرا باب ہے۔ اگر یہ کہا جائے کہ اللہ کے پاک رسول ﷺ کے حیات ظاہری سے وصال کے بعد اسلامی مملکت کی از سر نو بنیاد حضرت ابوبکر صدیق رضی اللہ عنہ نے رکھی تو درست ہوگا۔ آپ نے ایک طرف تو بیرونی دشمنوں کی جارحیت سے اسلامی مملکت کا دفاع کیا اور دوسری طرف اندرون ملک باغیوں، مرتدوں اور ختم نبوت کی توہین کرنے والے جھوٹے نبیوں کے لشکروں کی سرکوبی کر کے مملکت کو داخلی استیقام بخشا۔ حضرت ابوبکر رضی اللہ عنہ نے سب سے پہلے تو رومیوں کے خلاف لشکر اسامہ رضی اللہ عنہ کو روانہ کیا۔ اس دوران باقی ماندہ مسلمانوں کو جمع کر کے ان کو باغیوں اور منکرین زکوٰۃ کے خلاف حملوں کے لئے مختلف دستوں میں تقسیم کیا اور سیدنا علی المرتضیٰ، حضرت زبیر، حضرت طلحہ اور حضرت عبداللہ بن مسعود رضی اللہ عنہم جیسے سرکردہ اصحاب کو ان دستوں کی قیادت سونپی اور مدینہ منورہ کے مضافات کی طرف روانہ کر دیا کہ وہ مدینہ منورہ کی طرف آنے والے راستوں کی حفاظت کریں۔ اس کے بعد تمام اہل مدینہ کو مسجد نبوی میں جمع کیا اور اپنے جاسوسوں کی اطلاعات کے مطابق مدینہ منورہ کی طرف بڑھنے والے منکرین زکوٰۃ کے لشکر پر اچانک حملہ کر دیا۔ منکرین زکوٰۃ مدینہ منورہ پر شب خون مارنا چاہتے تھے لیکن نائب رسول نے نہایت خاموشی سے اچانک ان پر حملہ کر کے انہیں شکست دی اور پیچھے ہٹنے پر مجبور کر دیا۔ بہر حال حضرت ابوبکر صدیق رضی اللہ عنہ نے لشکر اسامہ کی کامیاب واپسی تک تمام اندرونی دشمنوں سے مملکت کا دفاع کیا۔ کم و بیش دو ماہ بعد جب لشکر اسامہ رضی اللہ عنہ شام سے ملحقہ سرحدوں پر مختلف چھڑپوں میں قبائل کی سرکوبی کر کے مسلمانوں کا رعب اور دبدبہ قائم کر کے واپس مدینہ منورہ پہنچا تو اندرون ملک بھی مسلمانوں کی دھاک بیٹھ گئی۔ بہر حال لشکر اسامہ کے ۳۰ ہزار مجاہدین کو آرام کا مناسب وقفہ دینے کے بعد حضرت ابوبکر صدیق رضی اللہ عنہ نے باقاعدہ منسوبہ بندی کے تحت گیارہ لشکر ترتیب دیئے اور ان لشکروں کو حضرت خالد بن ولید، حضرت عکرمہ بن ابوجہل، حضرت شرجیل بن حسنہ، حضرت مہاجر بن امیہ مخزومی، حضرت سوید بن مقرن رضی اللہ عنہم اور دیگر بہادر مجاہدین کی سرکردگی میں مختلف مہموں کی طرف روانہ کیا۔

اسود غنسی

اس کا تعلق یمن کے ایک دیہی علاقے میں آباد قبیلہ غنس سے تھا۔ اس کا پیدائشی نام عیسلہ بن کعب بن عوف غنسی تھا۔ چونکہ اس کی رنگت سیاہ تھی اس لئے خلق خدا کی زبان پر اس کا نام اسود غنسی چڑھ گیا اور تاریخ نے اس بد بخت کو اسی نام سے یاد رکھا۔ اس شخص نے پہلے اسلام قبول کر لیا تھا۔ مگر بڑا عیار اور شعبدہ باز تھا۔ جلد ہی مرتد ہو گیا۔ یہ بڑی بیٹھی زبان میں گفتگو کرتا اور دوسروں کو متاثر کرنے کی زبردست صلاحیت رکھتا تھا، اس کو اپنی کہانت اور شعبدہ بازی کی وجہ سے توقع تھی کہ وہ کوئی بڑا معرکہ مار سکتا ہے۔ اس نے کچھ سورتیں بھی گھڑ لیں اور اپنے قبیلے کے لوگوں کو متاثر کرنے لگا، بلا آخر اس نے نبوت کا دعویٰ کر لیا۔ لیکن یہ دعویٰ کرنے سے قبل ایک نو عمر گدھے کی خاص انداز میں تربیت پر مسلسل ۶ ماہ لگا دیئے۔ چنانچہ قبیلے کے جاہلوں کے سامنے اس نے دعویٰ کیا کہ دیکھو یہ گدھا بھی میری نبوت کی تصدیق کرتا ہے۔ چنانچہ اس نے گدھے کو جب حکم دیا کہ اپنے نبی کو سجدہ کر، تو گدھے کو جو تربیت دی گئی تھی اس کے مطابق اس نے اپنا سر اس کے قدموں میں رکھ دیا۔

اس طرح کی شعبہ ہازیوں سے اس نے اپنے قبیلے اور اہل یمن کے لاتعداد لوگوں کو اپنا گرویدہ بنا لیا۔ یہ ابھی پرانی عصبیت کا دور تھا اس لئے اس نے اہل یمن کی عصبیت کو ابھارا۔ اس نے مسلمانوں کو زبردستی اپنا چہرہ کار بنانے کے لئے مظالم شروع کر دیئے۔ اس بد بخت نے اپنا لقب ”رحمن الامین“ رکھ لیا۔ بہت سے مسلمان اس کے مظالم کی وجہ سے مرکزی علاقوں سے دوسرے مقامات کی طرف منتقل ہو گئے۔ اسود عسی نے بڑی طاقت حاصل کر لی۔ اس نے حاکم یمن کو قتل کر کے اس کے محل پر قبضہ کر لیا اور اس کی بیوہ ”آزاد“ کو زبردستی اپنے حرم میں بغیر نکاح کے داخل کر لیا۔ ”آزاد“ کے دو چچا زاد بھائی فروز ویلی اور حنسن ویلی بھی محل میں رہتے تھے۔ یہ دونوں آزاد کے دودھ شریک بھائی بھی تھے۔ اسود عسی کے خلاف مسلمان جہاد کے لئے اپنی طاقت جمع کر کے حملہ کرنے کے لئے تیار تھے کہ انہیں فروز ویلی اور حنسن ویلی نے کچھ دن انتظار کرنے کو کہا اور بالآخر ان دونوں نے اپنی بہن آزاد کے ساتھ مل کر ایک منصوبہ تیار کر لیا اور بد بخت اسود عسی کو ایک رات اس کے محل میں گھس کر قتل کر دیا۔ اس طرح اس کی نبوت کا خاتمہ ہوا اور یمن دوبارہ اسلام کا گوارہ بن گیا۔

طلحہ بن خویلد الاسدی

خلیفۃ الرسول حضرت ابو بکر صدیق رضی اللہ عنہ نے چھوٹے نبی طلحہ بن خویلد کی سرکوبی کے لئے حضرت خالد بن ولید رضی اللہ عنہ کو بھی بھیجا۔ طلحہ کا تعلق قبیلہ بنو اسد سے تھا۔ یہ قبیلہ مدینہ منورہ اور مکہ مکرمہ کے درمیان میں واقع سمیرا گاؤں میں آباد تھا۔ طلحہ وہ بد بخت شخص تھا کہ جس نے حضور نبی اکرم ﷺ کی حیات ظاہری میں ہی اپنی بناوٹی نبوت کا اعلان کر دیا تھا۔ یہ چھوٹا شخص دعویٰ کرنے لگا کہ اس کے پاس جبرائیل امین تشریف لاتے ہیں اور وہ چھوٹے چھوٹے خوبصورت عربی جملے گھڑ کر اپنے قبیلے کے قریبی لوگوں کو سنا تا تھا۔ حضور نبی پاک ﷺ کو اس بد بخت کی جسارت کا علم ہوا تو آپ ﷺ نے اس کی سرکوبی کے لئے حضرت ضرار بن اسد کو ایک چھوٹے لشکر کے ساتھ بھیجا۔ اس اسلامی لشکر نے طلحہ کے حامیوں کو شکست دے دی اور طلحہ فرار ہو گیا۔ لیکن پیغمبر اسلام ﷺ کے حیات ظاہری سے پردہ فرما جانے کے بعد طلحہ نے اپنی نبوت کا دوبارہ پرچار شروع کر دیا اور مدینہ کے حالات کا جائزہ لینے اور جاسوسی کرنے کے لئے طلحہ نے اپنے بھائی خیال کو بھیجا۔ بعد میں مجاہدین اسلام کے ساتھ ایک جھڑپ میں خیال قتل ہو گیا۔ حضرت خالد بن ولید رضی اللہ عنہ کی قیادت میں اسلامی لشکر کی آمد کا سن کر کئی مرتد قبائل تائب ہو گئے۔ کئی قبائل سے لڑائیوں کے بعد خالد بن ولید کو فتح حاصل ہوتی گئی۔ بالآخر طلحہ میدان سے ہٹا گیا لیکن کچھ عرصہ بعد مدینہ منورہ میں حضرت ابو بکر صدیق رضی اللہ عنہ کی خدمت میں حاضر ہو کر دوبارہ اسلام قبول کر لیا اور معافی کا خواستگار ہوا۔ حضرت ابو بکر صدیق رضی اللہ عنہ نے اسے معاف کر دیا۔ اس کی نبوت اور اس کے حامی حرفِ غلط کی طرح مٹ گئے۔

مسئلہ کذاب

مسئلہ کذاب ایک معرخص تھا، اس کا تعلق یمامہ کے ایک بڑے قبیلے بنو حنیفہ سے تھا۔ بنو حنیفہ کے لوگ حضور نبی پاک ﷺ کی خدمت میں حاضر ہوئے اور اسلام قبول کر لیا۔ ان لوگوں میں مسئلہ بھی شامل تھا مگر اس نے اسلام قبول نہیں کیا بلکہ تنہائی میں رسول پاک ﷺ سے ملا اور کہا کہ میں یمامہ کے بڑے قبیلے کا سردار ہوں۔ آپ ﷺ مجھے بھی اپنی نبوت

میں اسی طرح شریک کر لیں جس طرح حضرت موسیٰ علیہ السلام کے ساتھ ہارون علیہ السلام بھی نبی تھے۔ اللہ کے پاک نبی ﷺ نے اس جھوٹے اور مکار شخص کی بات مسترد کر دی۔ مگر اس مکار نے اپنے قبیلے والوں کو واپس جا کر بتایا کہ پیغمبر اسلام ﷺ نے میری بات کو تسلیم کر لیا ہے جس طرح وہ مدینہ کے نبی ہیں میں یمامہ کا نبی ہوں کیونکہ میں ”رضن یمانہ“ ہوں۔ اہل یمامہ نے مسیلہ کذاب کی بات پر یقین نہیں کیا اور تصدیق کے لیے رحال بن عصفوہ کو مدینہ بھیجا۔ یہ شخص تصدیق کے لئے جب حضرت محمد ﷺ کی بارگاہ میں حاضر ہوا تو حضور نبی پاک ﷺ نے فرمایا مسیلہ کذاب ہے لیکن رحال بن عصفوہ جسے نہار کے نام سے اہل یمامہ جانتے تھے اس نے قبیلہ کی بڑائی کے لئے جھوٹ بولا اور قبیلہ والوں سے کہا کہ پیغمبر اسلام نے کہا ہے کہ مسیلہ بھی نبی ہے۔ اس جھوٹی گواہی پر مسیلہ کو بڑی مقبولیت حاصل ہو گئی۔ قریباً سارے اہل یمامہ نے کذاب کو نبی مان لیا۔ حضور نبی پاک ﷺ کے وصال کے بعد جب حضرت ابو بکر صدیق نے خلافت کا منصب سنبھالا تو انہوں نے مسیلہ کذاب کے خلاف حضرت عکرمہ اور حضرت شرجیل رضی اللہ عنہما کی سربراہی میں لشکر بھیجا۔ ان دونوں نے الگ الگ مسیلہ کے لشکر پر حملہ کیا لیکن ان کو کامیابی نہ ہوئی۔ اس دوران حضرت خالد بن ولید رضی اللہ عنہما طلحہ کی نبوت کا خاتمہ کر کے حضرت ابو بکر صدیق رضی اللہ عنہما کی ہدایت پر مسیلہ کذاب کے معاذ پر پہنچ گئے۔ حضرت خالد رضی اللہ عنہما نے شرجیل رضی اللہ عنہما اور عکرمہ رضی اللہ عنہما کی ناکامی کو مد نظر رکھ کر احتیاط سے جنگ کے لئے حکمت عملی تیار کی۔ مسیلہ کے لشکر میں ۴۰ ہزار سپاہی تھے۔ مسلمانوں کا لشکر تیرہ ہزار مجاہدین پر مشتمل تھا بڑی گھمسان کی جنگ ہوئی لیکن بلاخر مسلمانوں کو فتح حاصل ہو گئی۔ مسیلہ کذاب میدان جنگ سے بھاگ رہا تھا کہ قتل کر دیا گیا۔ اس جنگ میں مسیلہ کذاب کی فوج کے ۲۰ ہزار سے زائد لوگ مارے گئے جبکہ مسلمانوں کے ۶۵۰ کے لگ بھگ مجاہدین شہید ہوئے۔ اس طرح مسیلہ کذاب کی جھوٹی نبوت بھی اپنے انجام کو پہنچ گئی۔

سجاح بنت حارث

بنو ہوازن کے علاقے میں آباد بنو تمیم کے عیسائیوں سے اس کا تعلق تھا۔ یہ ایک خوبصورت کاہنہ عورت تھی۔ پیش گوئیاں کیا کرتی تھی۔ اس کو گفتگو کرنے کا فن آتا تھا۔ لہجے میں مٹھاس تھی۔ قرآن پاک کا بار بار مطالعہ کر کے اس کی نقل میں جملے بنانا کر قبیلے کو سنانا تو وہ سردھنتے۔ وہ کہتی کہ یہ اللہ کا کلام ہے اور مجھ پر نازل ہوا ہے۔ میں پہلی اور آخری عورت نبیہ ہوں۔ اس نے مختلف سرداروں کو خط لکھے اور اپنی نبوت کا اعلان کیا۔ سجاح نے بہت بڑی فوجی قوت تیار کر لی اور حضور نبی پاک ﷺ کے وصال کے بعد کی صورت حال میں سجاح نے خیال کیا کہ اس وقت اگر مدینہ منورہ پر حملہ کر کے قبضہ کر لیا جائے تو پورے عرب پر قبضہ آسان ہو جائیگا چنانچہ اس نے مدینہ کی طرف بڑھنے کا حکم دے دیا۔ لیکن راستے میں حجاج کے مقام پر آباد مسلمان پہلے ہی سجاح کے لشکر کا انتظار کر رہے تھے۔ زبردست لڑائی کے بعد سجاح نے جنگ بند کرنے کا اعلان کر دیا۔ وہ مدینہ منورہ کی طرف نہ بڑھ سکی۔ اب اس چالاک عورت نے یمامہ کے جھوٹے نبی مسیلہ کذاب کے ساتھ کوئی معاہدہ کرنے کا سوچا۔ ادھر مسیلہ کذاب کو بھی تشویش تھی۔ اس نے ایک وفد سجاح کے پاس بھیجا اور کہا مجھے معلوم ہوا ہے کہ تو بھی نبی ہے مجھے تیری نبوت پر کوئی شبہ نہیں۔ ہمیں مل کر آگے بڑھنا چاہیے۔ بلاخر دونوں کی ایک ملاقات ہو گئی۔ دونوں جھوٹوں نے ایک دوسرے کو تسلیم کر لیا۔ پھر دوسری ملاقات کے دوران مسیلہ کذاب نے اپنی چرب زبانی سے سجاح کو شمشے

میں اتار لیا اور اس کو اپنی بیوی بنا لیا۔ سحاح کی دوسری ملاقات میلہ کذاب کے خیمے میں ہوئی جہاں دونوں نے تین دن گزارے اور سحاح اپنے قبیلے میں واپس چلی گئی۔ مگر میلہ کذاب نے بعد میں اس کے ساتھ کوئی تعاون نہ کیا۔ ادھر حضرت خالد بن ولید رضی اللہ عنہما کے ساتھ جب اس جانب بڑھے تو سحاح اور اس کے سردار گھبرا کر فرار ہو گئے اور علاقہ ہی چھوڑ دیا۔ سحاح نے طویل عمر پائی بعد میں وہ مسلمان ہو گئی اور پاکیزہ زندگی گزاری۔

توہین آمیز کتاب

آٹھویں صدی کے اواخر میں چین کے قریبی علاقے پامیلونا کے پادری نے (جس کا نام نہیں بتایا گیا) جھوٹ پڑنی پیغمبر اسلام کی زندگی پر ایک کتاب مرتب کی جس کا مقصد عیسائیوں کو اسلام اور پیغمبر اسلام ﷺ سے بدگمان کر کے انہیں مسلمان ہونے سے روکنا تھا۔ اس بد بخت پادری نے حضور نبی پاک ﷺ کی شان میں بہت سے جھوٹے الزامات گھڑنے اسلام کو بے بنیاد مذہب قرار دیتے ہوئے اسے عیسائیت کی ایک مجڑی ہوئی شکل قرار دیا اور یہ بھی الزام لگایا کہ اسلام تلوار کے زور سے پھیلا ہے۔ اسی کتاب کے مندرجات پڑنی موجودہ پوپ بنی ڈکٹ نے بھی کچھ عرصہ قبل دلا زار بیان جاری کر دیا تھا۔ اس کتاب نے اہل مغرب پر نہایت منفی اثرات چھوڑے ہیں۔ اسی کتاب کے منفی اور جھوٹے مواد کی وجہ سے پہلی صلیبی جنگ کے دوران عیسائیوں کی طرف سے ترتیب دیئے گئے جنگی گیتوں میں مسلمانوں کو بت پرستی میں مبتلا بتایا گیا اور یہ کہا کہ مسلمان قتل و غارت گری کو پسند کرتے ہیں۔ وغیرہ

چین میں توہین رسالت کی تحریک

چین کے دار الحکومت قرطبہ میں عیسائیوں نے توہین رسالت کی باقاعدہ تحریک شروع کر دی تھی۔ یہ روایت کچھ اس طرح سے سامنے آئی ہے کہ ۸۵۰ء میں ایک عیسائی راہب پرفیکش کی قرطبہ کے بازار میں عربوں کے ایک گروہ سے مذہبی بحث ہو گئی جس کے دوران اس عیسائی راہب نے حضور نبی پاک ﷺ کی شان میں نہایت گھٹیا الزامات لگائے۔ اسے گرفتار کر لیا گیا۔ قرطبہ میں اپنی نوعیت کا یہ منفرد اور عجیب واقعہ تھا کیونکہ مسلم چین میں عیسائی اور یہودی مسلمانوں کے ساتھ اچھے ماحول میں زندگی گزار رہے تھے۔ ان کو اپنے مذہب پر عمل پیرا ہونے کی مکمل آزادی تھی۔ لیکن قاضی شہر نے عیسائی راہب کو فوری سزا دینے کی بجائے جیل بھجوا دیا۔ کیونکہ قاضی کے مطابق اسے بحث کے دوران کچھ لوگوں نے اشتعال دلایا تھا جس کی وجہ سے اس سے ایسی حرکت سرزد ہو گئی۔ وہ جیل میں خونخوردہ تھا لیکن اس دوران غالباً کچھ دیگر لوگوں نے تسلی دی اور درغلا یا تو چند دن بعد اس نے قاضی کے سامنے جا کر توہین رسالت کا دوبارہ ارتکاب کیا۔ ایسی صورت میں اب قاضی کے پاس اس کو سزائے موت دینے کے سوا کوئی چارہ نہ تھا۔ عیسائی کمیونٹی نے فوراً ہی اسے شہید کا درجہ دے دیا اور اس واقعہ کو مسلمانوں کے خلاف نفرت پھیلانے کے لئے استعمال کیا۔ کچھ ہی عرصہ بعد ایک اور عیسائی راہب اسحاق کو تیار کیا گیا۔ اس نے بھی قاضی کے رو بردپیش ہو کر اللہ کے پاک رسول ﷺ کی شان میں گستاخانہ کلمات ادا کئے۔ قاضی نے خیال کیا کہ شاید یہ بد بخت نشہ میں ہے۔ اس کے منہ پر ٹمانچے مارے گئے کہ اس کا نشانہ ہرن کیا جائے لیکن وہ توہین آمیز جملے ادا کرتا

رہا چنانچہ اسے بھی اسلامی قوانین کی خلاف ورزی پر سزائے موت دی گئی۔ اس دور کے سپین کی صورت حال یہ تھی کہ مسلمانوں کی حکومت میں سپین ترقی اور خوشحالی کی معراج پر تھا، علم و ادب اور سائنس میں بھی اس دور کے انڈس نے بڑی نامور شخصیات پیدا کیں۔ عیسائی اور یہودی بھی آرام اور سکون کی زندگی گزار رہے تھے۔ ملک میں امن و امان تھا۔ غیر مسلم (بالخصوص عیسائی) مسلمانوں کی فراخ دلی اور اسلام کے پاکیزہ اصولوں اور تعلیمات سے متاثر ہو کر مسلمان ہو رہے تھے۔ اس لئے عیسائی راہبوں کو یورپ اور عیسائی حکمرانوں کی درپردہ انگینت تھی کہ وہ گڑ بڑ کریں۔ حالانکہ عیسائیوں کو اپنے عقائد کے مطابق زندگی گزارنے اور اپنی مذہبی تقریبات کھلے عام کرنے کی اجازت تھی۔ مملکت ان کے مذہبی معاملات میں کسی طرح کی مداخلت نہیں کرتی تھی۔ غیر مسلموں کے لئے صرف ایک پابندی تھی کہ وہ پیغمبر اسلام ﷺ کی شان میں کسی بھی انداز سے گستاخی نہیں کریں گے۔ اسلامی حکومت پر اعتماد اور طاقتور تھی۔ اس لئے سب کو آزادی دے رکھی تھی۔ حکومت کی ہر ممکن کوشش یہ تھی کہ وہ عیسائی مذہبی جنونیوں کو فروزہ سزا نہ دے بلکہ ان کو سمجھنے اور ہوش و حواس بحال کرنے کا موقع دیا جاتا تھا لیکن حالات و واقعات سے یہ نتیجہ اخذ کیا جاسکتا ہے کہ یہ ایک سے ایسی تحریک تھی جس کا مقصد عیسائی شہریوں میں اشتعال پیدا کر کے مملکت کے خلاف بغاوت پر ابھارنا تھا۔ چنانچہ تاریخ بتاتی ہے کہ راہب اٹحق کو سزائے موت دیئے جانے کے چند ماہ بعد اس کی خانقاہ سے پچاس مذہبی جنونیوں کا گروہ تیار کیا گیا جنہوں نے قاضی شہر کے سامنے خود پیش ہو کر توہین رسالت کا ارتکاب کیا چنانچہ مملکت کے قانون کے مطابق ان سب کو موت کی سزا دے دی گئی۔ عیسائیوں کے ایک مخصوص گروہ کے متذکرہ رویے کی قرطبہ کے بشپ اور عیسائیت سے مسلمان ہونے والوں نے مذمت کی۔ لیکن عیسائی برادری میں اپنی لیڈری چمکانے اور اسلامی مملکت کو کمزور کرنے کے لئے دو موثر پادری یولوجیو اور پاول الوارو میدان میں آ گئے۔ انہوں نے سزائے موت پانے والے عیسائیوں کو شہید قرار دے کر انہیں عیسائیت کے مجاہد اور ہیرو قرار دیا۔ لیکن امن و سکون اور آزادی سے زندگی گزارنے والے عیسائیوں نے اور مسلمان اور عیسائی مشترک خاندانوں کی اولادوں نے (جن کو مضرب کہا جاتا تھا) بھی مذہبی جنونی عیسائیوں کے رویے کی مخالفت کی۔ پادری یولوجیو ایک ہمسایہ عیسائی ریاست پامیلونا کے کلیسیا سے اسلام اور پیغمبر اسلام کے خلاف اشتعال انگیز کتابیں لے آیا۔ اس نے مملکت اور اسلام کے خلاف باقاعدہ تحریک شروع کر دی بہر حال قاضی نے یولوجیو کو اس کے جرائم پر سزائے موت دے دی تو اس تحریک نے دم توڑ دیا۔

صلیبی جنگیں اور اسلام کے خلاف توہین آمیز پراپیگنڈہ

پیغمبر اسلام ﷺ کے دنیا سے پردہ فرما جانے کے بعد جب حضرت ابو بکر صدیق رضی اللہ عنہ نے منصب خلافت سنبھالا تو ایرانیوں اور رومیوں کی فوجیں نوزائیدہ اسلامی مملکت کی سرحدوں پر جارحانہ عزائم کے ساتھ کھڑی تھیں۔ اس لئے حضرت ابو بکر صدیق رضی اللہ عنہ کو سب سے پہلے ان بیرونی خطرات کی طرف توجہ دینی پڑی۔ حضرت ابو بکر صدیق رضی اللہ عنہ نے دونوں محاذوں پر اسلامی لشکر بھیجے۔ ایرانیوں کے خلاف حضرت شعیب رضی اللہ عنہ اور قیصر روم کی فوجوں کے خلاف حضرت ابو سعید رضی اللہ عنہ کی سربراہی میں فوجی دستے روانہ کئے اور اس بات کا اہتمام کیا کہ دشمن اسلامی مملکت پر اچانک حملہ کرنے سے روک دیئے گئے۔ بہر حال اس دور کی دونوں بڑی طاقتوں کی جارحیت روکنے کے لئے اسلامی مجاہدین کا کلراد شروع ہو گیا لیکن خلیفہ

اول اپنا سوادِ سال کا مختصر عرصہ گزار کر اس دار فانی سے رخصت ہو گئے تو اسلامی مملکت کی قیادت کی ذمہ داری خلیفہ دوم حضرت عمر فاروق رضی اللہ عنہ کے کندھوں پر آ گئی۔ چنانچہ حضرت عمر فاروق رضی اللہ عنہ کو بھی بیرونی حملہ آوروں کے خلاف نبرد آزما ہونا پڑا۔ حضرت عمر فاروق رضی اللہ عنہ کے عہد میں ہی (۶۳۶ء میں) بیت المقدس (یروشلم) کو رومیوں کے قبضہ سے مسلمانوں نے آزاد کر لیا اور اس کے بعد ساڑھے چار سو برس تک بیت المقدس مسلمانوں کے انتظام میں رہا۔ اس دوران مسلمانوں سمیت عیسائیوں اور یہودیوں کو بھی عبادت کرنے اور حاضری کی آزادی تھی۔ لیکن پھر اچانک گیارہویں صدی کے آخری عشرے میں یورپ کے عیسائی حکمرانوں نے کسی اشتعال کے بغیر مسلمانوں کے خلاف بہت بڑے پیمانے پر جنگوں کا سلسلہ شروع کر دیا۔ ان جنگوں کو تاریخ نے صلیبی جنگوں کا نام دیا۔ مسلمانوں کے خلاف جنگ کا جواز پیدا کرنے کے لئے عیسائی حکمرانوں نے پیغمبر اسلام ﷺ اور اسلامی عقائد کے خلاف جھوٹا اور من گھڑت پراپیگنڈہ شروع کر دیا۔ ۱۰۹۵ء میں گرگیری ہفتم کی وفات کے بعد پوپ ابن دوم نے عیسائیوں کی مذہبی قیادت سنبھالی تو اس نے اپنے پیش رو کی مشق کو آگے بڑھاتے ہوئے اسلام کے خلاف عیسائی حکمرانوں کی مدد جاری رکھی اور اس نے فرانس اور جرمن وغیرہ کے دورے کر کے اہل اسلام کے خلاف پراپیگنڈہ مہم چلائی اور عیسائیوں کو جنگ کے لئے ابھارا۔ اس دور میں پیغمبر اسلام ﷺ کی شان میں نہایت توہین آمیز جھوٹا پراپیگنڈہ کیا گیا اور اسی دور کے زہریلے پراپیگنڈہ کے اثرات آج بھی مغربی ممالک میں چھائے ہوئے ہیں۔ بہر حال صلیبی جنگوں کا پہلا دور ۱۰۹۲ تا ۱۱۶۶ء تک پھیلا ہوا ہے۔ اس دور میں مسلم حکومتیں اندرونی خلفشار کا شکار تھیں۔ بالخصوص شیعہ اور سنی اختلافات شام میں حکومت کی کمزوری کا باعث بن چکے تھے۔ جس کا عیسائی حکمرانوں نے فائدہ اٹھایا۔ اسی دوران بیت المقدس (یروشلم) پر عیسائی حکمرانوں نے قبضہ کر لیا۔ لیکن عیسائی حکمرانوں اور پوپ کی طرف سے پیغمبر اسلام ﷺ اور اسلامی عقائد کے خلاف توہین آمیز زہریلے پراپیگنڈے کے باوجود مسلمانوں کی طرف سے کسی بھی سطح پر حضرت عیسیٰ علیہ السلام یا دیگر انبیاء علیہم السلام کی شان میں گستاخی کا ایک لفظ بھی نہیں کہا گیا۔ مگر جب مسلمانوں کو نور الدین زنگی بیسیڈ اور سلطان صلاح الدین ایوبی جیسے باصلاحیت اور بہادر حکمران اور جرنیل مل گئے تو صلیبی جنگوں کا دوسرا دور شروع ہوا اور مسلمانوں نے جوابی کارروائی کر کے یورپ کے حکمرانوں کو ناکوں چنے چبائے۔ اسی دور میں عیسائی یورپ کے مشہور جرنیل رچرڈ شیرڈل کو سلطان صلاح الدین ایوبی بیسیڈ کے ہاتھوں بار بار شکست ہوئی اور بیت المقدس مسلمانوں نے واپس لے لیا۔ صلیبی جنگوں کا دوسرا ہم دور ۱۱۴۷ء سے ۱۱۹۳ء تک شمار کیا جاتا ہے جس میں سلطان صلاح الدین ایوبی کا عہد ۱۱۷۴ء تا ۱۱۹۳ء ہے۔ صلیبی جنگوں کا تیسرا چوتھا اور پانچواں دور بھی شمار کیا جاتا ہے ۱۲۹۰ء تا ۱۲۹۳ء کے دوران مملوک خاندان کے حکمران الملک الاشرف نے شام کا سارا علاقہ عیسائیوں سے واپس لے لیا اور عکہ کا علاقہ بھی دوبارہ مسلمانوں کے قبضہ میں آ گیا۔ یہ ایک ناقابل تردید حقیقت ہے کہ مسلمانوں کے مفتوحہ علاقوں میں غیر مسلمانوں کے خلاف ان کے مذہب رنگ یا نسل کی وجہ سے کبھی معاندانہ رویہ اختیار نہیں کیا گیا۔ بلکہ انہیں اپنے مذہب پر عملدرآمد میں بھی پوری آزادی حاصل رہی ہے۔ مملکت کے دفاع اور تحفظ کی ذمہ داریوں سے ان کو استثنائی تھا اور اس کے بدلے ان پر جزیہ (ایک ٹیکس) واجب تھا جبکہ تمام مسلمانوں پر زکوٰۃ کی ادائیگی لازم رہی ہے۔ لیکن ہر دور میں عیسائی حکمرانوں اور ان کی مذہبی لیڈر شپ

نے پیغمبر اسلام ﷺ اور ان کی تعلیمات کے بارے میں جھوٹا اور توہین آمیز پراپیگنڈہ کی تحریک جاری رکھی اور غلط اور من گھڑت باتیں اسلام کے ساتھ منسوب کرتے رہے۔

پہلی صلیبی جنگ کے دوران اسلام کے خلاف جاری پراپیگنڈہ مہم کے اثرات اسلامی مملکت کے دارالخلافہ بغداد میں بھی محسوس کئے جا رہے تھے چنانچہ جناب غوث اعظم سیدنا عبدالقادر جیلانی رحمۃ اللہ علیہ بھی اپنی وعظ کی مجلسوں میں جب قرآن و سنت اور حدیث مبارکہ کا درس دے رہے ہوتے تھے تو بعض اوقات علامتی انداز میں عیسائی راہنماؤں کو متوجہ کرتے ہوئے نظر آتے ہیں۔ چنانچہ ایک مجلس وعظ میں آپ رحمۃ اللہ علیہ نے حاضرین و سامعین سے توجہ ہٹا کر اوپر ہوا میں بلند ہو کر فرمایا:

”یا اسرائیلی قف فاسمع کلام المحمدی“

”اے اسرائیلی ٹھہر جاؤ اور محمدی کا کلام سنو“

حاضرین کے استفسار پر جناب غوث اعظم رحمۃ اللہ علیہ نے فرمایا کہ حضرت خضر علیہ السلام گزر رہے تھے میں نے ان کو اپنا بیان سنانے کے لئے ٹھہرایا۔ (سرکار غوث اعظم کا زمانہ ۷۷۰ھ تا ۱۱۶۸ھ)۔ سرکار غوث پاک کے متذکرہ بیان سے بھی اس بات کی تصدیق ہوتی ہے کہ عیسائی اور یہودی پیغمبر اسلام اور دین اسلام کے خلاف بڑے پیمانے پر توہین آمیز مہم چلا رہے تھے۔

ایران اور ہندوستان کے جھوٹے نبی

انیسویں صدی کے وسط میں پرشیا (ایران) کے حکمران نصیر الدین شاہ کے عہد (۱۸۳۸ء تا ۱۸۹۶ء) میں سید علی محمد باب نے اسلام میں نقب لگانے کی ایک تحریک شروع کی جسے ”باب ازم“ کہتے ہیں۔ شروع میں اس نے خود کو روحانی شخصیت قرار دیا اور پھر امام مہدی ہونے کا دعویٰ کر دیا۔ وہ خاصا ذہین اور چالاک آدمی تھا۔ اس نے عقیدہ مندوں کا ایک حلقہ پیدا کر لیا اور اپنے نمائندوں کو تبلیغ کے لئے مختلف شہروں میں روانہ کرنا شروع کر دیا۔ اس نے ایک نوجوان خوبصورت شاعرہ قرۃ العین کو بھی اپنے دام فریب میں گرفتار کر لیا۔ جس سے اس گمراہ کی تحریک کو بڑی مدد ملی۔ لیکن جب اس فتنہ کی وجہ سے مسلمانوں کے اندر اشتعال اور بے چینی میں اضافہ ہوا تو حکومت نے اس جھوٹے علی محمد باب کو جیل میں ڈال دیا اور تبریز جیل میں ہی اسے اس کے ایک اپنے ہی پیر دکار نے اس کے بعض کرتوتوں کی وجہ سے ۱۸۵۰ء میں قتل کر دیا۔ قرۃ العین کو بھی حکومت کی طرف سے سزائے موت دے دی گئی۔ تاہم علی محمد باب کے پیر دکاروں میں سے ایک گمراہ شخص بہاء اللہ نے اس تحریک کو نئے انداز سے آگے بڑھانے کی کوشش کی۔ یہ ایک نہایت چالاک سازشی شخص تھا۔ اس نے مجدد اور نبی ہونے کا تاثر دے کر لوگوں کو گمراہ کرنا شروع کیا۔ اس کی تحریک کو ”بہائی ازم“ کے نام سے شہرت ملی۔ یہ عیار شخص اپنے پیش رو علی محمد باب کے انجام سے بچنے کے لئے ملک چھوڑ کر باہر چلا گیا اور اس کو یورپ کے اسلام دشمن عناصر نے درپردہ تعاون مہیا کیا۔ اس کے پیر دکار آج بھی ایران سمیت مختلف ممالک میں موجود ہیں۔ پاکستان میں بھی کچھ عرصہ پہلے تک گڑھی شاہو میں ان کا ایک سنٹر موجود تھا جہاں ان کے اجلاس محفوظ الحق علمی کے زیر اہتمام ہوا کرتے تھے اگرچہ ان کی تعداد کچھ زیادہ نہیں تھی لیکن بہاء اللہ نے اپنی نبوت کے جواز کے لئے جو تحریری مواد تیار کیا تھا وہ ہندوستان میں انگریز کے لگائے

ہوئے پودے جھوٹے نبی مرزا غلام احمد قادیانی کے بھی کام آیا۔

یورپ کے عیسائی حکمران جہاں بھی قوت و اقتدار کے مالک بنے انہوں نے مسلم آبادی والے ممالک میں اسلام اور پیغمبر اسلام کے خلاف اپنے جذبہ باطن کا اظہار ضرور کیا۔ برصغیر میں تاجروں کے ادارے ایسٹ انڈیا کمپنی کے روپ میں شاہان مغلیہ کے عہد میں وارد ہندوستان ہوئے تو مکرو فریب اور سازشوں کے جال پھیلا کر بتدریج سارے ہندوستان پر قابض ہو گئے۔ ۱۸۵۷ء میں جب بعض چھاونیوں میں استعمار کے لئے مہیا کئے گئے چربی والے کارتوس سپاہیوں میں تقسیم کئے گئے تو یہ افواہ پھیل گئی کہ ان کارتوسوں پر گائے اور خنزیر کی چربی استعمال کی گئی ہے تو کچھ مسلمان اور چند ایک ہندو سپاہیوں نے وہ کارتوس استعمال کرنے سے انکار کر دیا۔ انگریز افسروں نے چند ایک مقامات پر انکار کرنے والے سپاہیوں کو سخت سزائیں دیں۔

چنانچہ میرٹھ اور بعض دیگر چھاونیوں میں بغاوت ہو گئی اور سپاہیوں نے انگریز افسر کو قتل کر کے اسلحہ لوٹ لیا۔ اس واقعہ کی خبر جنگل کی آگ کی طرح فوراً وسیع علاقوں میں پھیل گئی اور سپاہیوں کی اس بغاوت نے جلد ہی جنگ آزادی کا روپ دھار لیا۔ علماء و مشائخ اہلسنت میں سے بھی بعض شخصیات نے جنگ آزادی کی حمایت میں کردار ادا کیا۔ ان میں حضرت مولانا فضل حق خیر آبادی اور ان کے دیگر متعدد ساتھیوں نے انگریز حکومت کے خلاف فتویٰ جاری کر دیا مگر مغلیہ سلطنت کے بچھنے ہوئے چراغ کی لوتیز کرنے کے لئے وہ اولین جدوجہد کا میاب نہ ہو سکی۔ ہزاروں جی داروں نے انگریز حکومت کی اگرچہ بنیادیں ہلا دی تھیں مگر تنظیم اور رابطوں کے فقدان اور بعض غداروں کی غداری کی وجہ سے ہندوستان پرایسٹ انڈیا کمپنی کی بجائے براہ راست تاج برطانیہ کی حکومت قائم ہو گئی۔ (یہاں ان واقعات کی تفصیلات بیان کرنے کی گنجائش نہیں) انگریز حکمرانوں نے اپنی مسلمان دشمنی کا رنگ دکھانا شروع کر دیا۔ اسی دور میں مشہور انگریز سرولیم میور نے پیغمبر اسلام ﷺ کی سیرت سے متعلق جھوٹ اور مکرو فریب سے کام لے کر ایک نہایت توہین آمیز کتاب شائع کر کے مسلمانوں کی دلا زاری کی اور عیسائی مشنریوں کو شہروں میں عیسائیت کی تبلیغ کے لئے لٹریچر مہیا کر کے سرگرم کر دیا۔ اس دور میں اگرچہ مسلمانوں بالخصوص مذہبی اور سرکردہ حیثیت والے مسلمانوں پر بے پناہ مظالم ڈھائے جا رہے تھے مگر پھر بھی علماء نے عیسائی پادریوں سے جہاں کہیں ممکن ہو مناظرے کئے اور انہیں لاجواب کیا۔ سر سید احمد خان نے جو کہ اگرچہ سرکاری ملازم تھے سرولیم میور کی توہین آمیز کتاب کا مدلل جواب کتابی شکل میں شائع کر دیا۔ اسی دوران انگریز حکمرانوں نے ہندوؤں کو بھی مسلمانوں کے خلاف ابھارا۔ چنانچہ ایک بد بخت راج پال نے سرکارِ دو عالم ﷺ کی شان میں نہایت توہین آمیز مواد پر مبنی ایک کتاب شائع کر دی جس پر مسلمانوں میں اشتعال پھیل گیا۔ چنانچہ ایک عام سے مسلمان نوجوان عازی علم دین نے اس ہندو ناشر اور مصنف کو انارکلی لاہور میں واقع اس کی دکان پر ہی چھری کے وار کر کے جہنم میں پہنچا دیا۔ اسی دوران مرزا غلام احمد قادیانی نے جو کہ نہایت چالاک اور ذہین تھا اپنی دکان چکانے کے لئے عیسائیوں اور آریا مذہب کے لوگوں سے مناظرے کر کے اپنی کامیابیوں کے اشتہارات شائع کرائے۔ مگر جب اسے کچھ حلقوں میں پذیرائی حاصل ہو گئی تو انگریز حکمرانوں نے اسے استعمال کرنے کے لئے اس کے سر پر شہقت کا ہاتھ رکھ دیا۔ چنانچہ ۱۹۰۰ء میں اس نے پہلے

مجدد ہونے کا پھر اپنی جمہوریت کا اعلان کر کے مسیح مولود ہونے کا دعویٰ کر دیا۔ اس بد بخت جنہمی نے انگریز حکومت کی سرپرستی حاصل ہونے پر مسلمانوں کو نہایت دلیری سے چیلنج کرنا شروع کر دیا۔ اس کے ایک اشتہاری چیلنج کی چند سطور درج ذیل ہیں۔

مرزا غلام احمد قادیانی کا دعویٰ اور لاف زنی:

”اس وقت آسمان کے نیچے کسی کی مجال نہیں جو میری برابری کی لاف مار سکے۔ میں اعلانیہ اور بلا کسی خوف کے کہتا ہوں کہ اے مسلمانو! تم میں بعض لوگ محمد صلیت و مفسریت کے بلند بانگ دعویٰ کرتے ہیں اور بعض ازراہ ناز زمین پر پاؤں بھی نہیں رکھتے اور کئی خدا شناسی کا دم مارتے ہیں اور چشتی اور قادری نقشبندی اور سہروردی کیا کیا کہلاتے ہیں۔ ذرا ان سب کو میرے سامنے لاؤ۔“

مرزا غلام احمد قادیانی کے دعوؤں سے مسلمانوں میں اشتعال پھیل گیا۔ لیکن چونکہ برطانوی سامراج اس کا سرپرست تھا۔ اس لئے اسے کسی طرح کا کوئی خطرہ نہیں تھا۔ اس دور میں حضرت پیر سید مہر علی شاہ صاحب گولڑوی رحمۃ اللہ علیہ کی ذات کا شہرہ تھا۔ آپ ایک بلند پایہ عالم اور محقق ہونے کے ساتھ ساتھ عارف کامل باکمال صوفی اور ولی اللہ تھے۔ چنانچہ دیگر علمائے کرام و مشائخ عظام کے ساتھ حضرت پیر طریقت گولڑوی بیسید بھی مرزا غلام احمد قادیانی کے فتنہ کی سرکوبی کے لئے میدان میں نکلے اور مرزا کے ہر چیلنج کا نہ صرف تحریری جواب دیا بلکہ مناظرے اور مقابلے کی اس کی دعوت کو قبول کیا۔ حضرت گولڑوی بیسید مرزا کی دعوت مقابلہ پر ۵۰ علماء کرام کے ساتھ لاہور پہنچ گئے۔ مرزا قادیانی کو بلایا۔ لیکن اس جموںے کو قادیان سے باہر نکلنے کی ہمت نہ ہوئی تاہم حضرت پیر صاحب گولڑی شریف اور دیگر علمائے کرام نے لاہور کی عالمگیری مسجد (بادشاہی مسجد) میں کئی روز تک اجلاس منعقد کئے اور مرزا ایتنے کے رد میں مدلل تقریریں کر کے عوام الناس کو مطمئن کیا۔ مرزا قادیانی جموٹا تھا اس لئے کچھ عرصہ خاموش رہنے پر مجبور ہو گیا لیکن اس کے انگریز آقا نے اسے متحرک ہونے کی ہدایت کی۔ چنانچہ کچھ عرصہ بعد ۲۰ جولائی ۱۹۰۰ء کو اس نے پھر اپنے ایک اعلان اور اشتہار کے ذریعے ہندوستان کے سرکردہ ۸۶ علماء و مشائخ عظام کے نام لکھ کر انہیں لاہور آ کر مقابلے اور مناظرے کی دعوت دی۔ اس نے ایک خط حضرت پیر صاحب گولڑہ شریف کو بھی بھیج دیا جو ان کو ۲۵ جولائی ۱۹۰۰ء کو ملا۔ حضرت پیر صاحب بیسید نے مرزا کا چیلنج قبول کیا اور اسے واپس رجسٹرڈ ڈاک اطلاع دی۔ مرزا قادیانی نے ۱۲ اگست ۱۹۰۰ء کی تاریخ مقابلہ اور مناظرہ کے لئے مقرر کر دی۔ مباحثہ کی جگہ بادشاہی مسجد لاہور مقرر کی گئی تھی۔ حضرت پیر صاحب گولڑہ شریف اور دیگر علماء کرام صبح ہی بادشاہی مسجد لاہور میں پہنچ گئے۔ مگر اس بار بھی اس جموںے بد بخت کو لاہور آنے کی جرأت نہ ہوئی۔ لیکن نہایت بے غیرتی اور بے شرمی سے پھر بھی اپنے دعوے کے تار تار باہر برطانوی حکومت کی زیر سرپرستی گرامی کے مشن میں لگا رہا۔ آخر مبینہ طور پر ہیضہ اور چیچک کے مرض میں مبتلا ہو کر واش روم میں قضائے حاجت کے دوران عبرتاک موت سے دوچار ہوا۔ اس کی بد بختی کے وارث برطانیہ میں حکومتی سرپرستی میں آباد ہیں۔

اس حقیقت کو تسلیم کرنا ہی پڑتا ہے کہ مغرب کا حکمران طبقہ بظاہر خود کو کتنا ہی سیکولر اور مذہبی تعصب سے بالا پیش کرتا

ہو اس کے ذہن کے گوشے میں اسلام اور مسلمانوں کے خلاف مذہبی تعصب کا زہر چھپا ہوتا ہے اور یہی کیفیت عیسائیت کے مذہبی پیشواؤں کی ہے جس کے اثرات عیسائی کمیونٹی کے مذہبی جنونیوں میں وقتاً فوقتاً ظاہر ہوتے رہتے ہیں اور چونکہ عیسائی مذہبی جنونیوں کو اس بات کا یقین ہوتا کہ وہ اپنی اسلام دشمنی اور توہین رسالت کے جرم میں پکڑے گئے تو انہیں یورپ اور امریکہ کے عیسائی حکمران اپنے ہاں پناہ دے دیں گے اس لیے وہ بار بار اپنی ہرزہ سرائیوں کا ارتکاب کرتے ہیں۔

ضیاء الحق کا دور

سابق صدر ضیاء الحق مرحوم کے دور میں ایک تعلیم یافتہ عیسائی لوہر نے پیغمبر اسلام ﷺ کی زندگی پر ایک کتاب تالیف کی اور صدر کو مسودہ پیش کیا۔ صدر ضیاء الحق نے یہ خیال کر کے کہ ایک عیسائی نے حضور ﷺ نبی پاک کی زندگی پر شبت پیرائے میں کتاب لکھی ہے اسے انعام سے نوازا۔ لیکن اس بد بخت نے بعد میں رسول پاک ﷺ کی شان میں لکھا ہوا تنقیص پر مبنی ایک باب شامل کر کے کتاب شائع کر دی جب کتاب مارکیٹ میں آئی تو مسلمانوں میں اشتعال پیدا ہوا۔ چنانچہ لوہر کو فوراً یورپ میں پناہ مل گئی اور وہ خاموشی سے بھاگ گیا۔ لیکن غلط فہمی میں لوہر نامی ایک دوسرا شخص کسی کے ہاتھوں قتل ہو گیا۔ یہ بھی ایک واضح ثبوت ہے کہ جدید دور میں بھی بعض بد بخت توہین رسالت کے مرتکب ہو رہے ہیں۔

اکیسویں صدی

مغرب کے عیسائیوں اور یہودیوں کی اسلام دشمنی اور پیغمبر اسلام کی شان میں گستاخوں کا مکروہ کھیل اکیسویں صدی میں بھی جاری ہے۔ ۲۰۰۱ء میں ۹/۱۱ کے خود ساختہ امریکی سانحہ کے بعد امریکہ اور یورپی ممالک عراق اور افغانستان میں لاکھوں بے گناہ مسلمانوں کا خون بہا چکے ہیں اور پاکستان میں بھی ڈرون حملوں کے ذریعے اب تک ہزاروں بے گناہ پاکستانوں کو بھی موت کے منہ میں دھکیل چکے ہیں۔

لیکن النامسلمانوں کے خلاف نفرت کی مہم چلائی جا رہی ہے۔ ڈنمارک کے کارٹونسٹ بد بخت چینی مریض کرٹ ویسٹرگارڈ Kurt Westergaard نے ۲۰۰۵ء میں پیغمبر اسلام ﷺ کے توہین آمیز خاکے شائع کر کے ڈیڑھ ارب مسلمانوں کے نہ صرف جذبات مجروح کئے بلکہ دل زخمی کئے اور مسلمانوں کے احتجاج کو جائز تسلیم کر کے اس ملعون کارٹونسٹ کی مذمت کرنے کی بجائے مغرب کا میڈیا اسے اظہار رائے کی آزادی قرار دیتا رہا ہے حالانکہ مغرب اور امریکہ میں کوئی بھی میڈیا یہودیوں کے ہولوکاسٹ کے نام نہاد سانحہ پر کوئی تنقید نہیں کر سکتا اور کوئی یہ جملہ نہیں لکھ سکتا نہ بول سکتا ہے کہ ہولوکاسٹ میں ۶۰ لاکھ یہودیوں کی ہلاکت کا اسرائیلی دعویٰ محض فراڈ ہے۔ ہولوکاسٹ کے خلاف مضمون لکھنا یا ریسرچ پر مبنی کتاب لکھنا سنگین جرم ہے۔ جبکہ برطانیہ میں ملکہ برطانیہ کے خلاف توہین آمیز بات کہنا اور لکھنا جرم ہے۔

آج بھی یورپ اور امریکہ میں اسلام اور پیغمبر اسلام کے خلاف توہین آمیز مہم جاری ہے۔ ابھی مارچ میں ہی معروف اخبار دی ٹائمز نے ایک سٹوری شائع کی ہے کہ ایک ۳۶ سالہ لبنانی عیسائی عورت نے مسلمانوں کے خلاف

پورے امریکہ میں تحریک شروع کر رکھی ہے۔ یہ عورت جس کا نام برجٹ گمبل ہے، ۱۹۷۰ء میں لبنان سے اسرائیل چلی گئی وہاں یہودیوں نے اس کی برین واشنگ کر کے اور فنڈ ز مہیا کر کے امریکہ بھجوا دیا۔ امریکہ میں اس نے اپنی ایک تنظیم ACT (ایکٹ) کے نام سے قائم کر رکھی ہے اور اس کے اپنے دعویٰ کے مطابق پورے امریکہ میں اس کے ۵۰۰۰ دفاتر قائم ہو چکے ہیں۔ اس کی تنظیم کے اب تک ۵۵۰۰۰ ارکن بن چکے ہیں۔ وہ مسلمانوں کے خلاف نفرت کی مہم چلانے کے دوران الزام لگاتی ہے کہ پیغمبر اسلام کا دین تباہی پھیلانے والا مذہب ہے اور اس کا مزید یہ الزام ہے کہ مسلمان امریکہ پر قبضہ کرنا چاہتے ہیں اور یہ کہ مسلمان سی آئی اے ایف بی آئی اور پیٹھانوں میں گھس چکے ہیں۔ اس قسم کے پراپیگنڈے سے یہ بات اظہر من الشمس ہو جاتی ہے کہ تحریک کے مقاصد سیاسی ہیں۔

جبکہ کسی بھی مذہبی راہنما اور دین کے خلاف ایسا بیان یا تحریر جس کی وجہ سے اس دین کے ماننے والوں کی ولا زاری ہو بین الاقوامی قوانین کے تحت بھی جرم ہے۔ اہل اسلام کا کتنا خوبصورت اور جامع مطالبہ ہے کہ مغربی ممالک اپنے ہاں ایک ایسے قانون کا نفاذ کریں جس کے مطابق تمام انبیاء و رسل علیہم السلام کی توہین اور ان کی شان میں گستاخی کا عملاً ارتکاب کرنے والے کو موت، عمر قید کی سزا دی جائے اور کسی دوسرے ملک میں توہین رسالت کا ارتکاب کرنے والے کو ہرگز ہرگز اپنے ملک میں داخل ہونے دیں نہ پناہ دیں۔ ۱۹۸۰ اور ۱۹۹۰ء کے عشرے کے دو بدنام زمانہ کروار سلمان رشدی اور تسلیمہ نسرین کو یورپ نے اپنے سینے سے لگا رکھا ہے۔ سلمان رشدی بھارتی شہری تھا۔ جس نے اسلام اور پیغمبر اسلام کے خلاف ”شیطانی آیات“ ناول کی شکل میں شائع کی جس میں من گھڑت خرافات شامل کی گئیں۔ اسی طرح بنگلہ دیش کی تسلیمہ نسرین نے بھی توہین آمیز مواد تحریر کیا۔ بد بخت سلمان رشدی کے خلاف ایران کے مذہبی اور روحانی رہنما آیت اللہ خامنہ ای کا قتل کا فتویٰ جاری ہونے پر برطانیہ نے اسے اپنی پناہ میں لے لیا۔ اسی طرح تسلیمہ نسرین بھی یورپ میں مقیم ہے۔ کیا یورپ اور امریکہ کے حکمران مذہبی تعصب اور اسلام دشمنی پر مبنی اپنے کردار سے انکار کر سکتے ہیں؟ لیکن ان سب سازشوں اور اسلام دشمن تحریکوں کے باوجود اسلام اپنی جگہ پر قائم ہے۔ اپنی صداقت، انسان دوستی، انصاف، کمزوروں اور خواتین کے حقوق کا محافظ آج بھی لوگوں کے عقل و شعور پر دستک دے رہا ہے اور فردغ پارہا ہے۔

* * * * *

ڈاکٹر عرفان خالد ڈھلوی *

پاکستان میں

قانون ناموس رسالت

کا ارتقائی جائزہ

حضور نبی رحمت حضرت محمد رسول اللہ ﷺ کی آفاقی تعلیمات، قرآن و سنت پر عمل کر کے مسلمانوں نے دلوں اور ملکوں دونوں کو تسخیر کیا۔ علماء کا اس بات پر اتفاق ہے کہ سب سے آخر میں جس صحابی کا انتقال ہوا وہ حضرت ابو طفیل عامر بن واہلہ (م 100ھ) تھے۔ اس وقت معلوم دنیا کا بڑا اور متمدن دنیا کا سارا جغرافیائی حصہ مسلمانوں کے پاس تھا۔ آغاز اسلام کے بعد ایک صدی سے کم عرصہ میں ہندوستان سے لے کر چین اور جنوبی فرانس تک کا علاقہ مسلمانوں کے زیرِ تکمیل آ گیا تھا۔ اپنے سیاسی عروج کے زمانہ بالخصوص عباسی خلیفہ ہارون الرشید (م 193ھ/809ء) کے دور میں قائم بیت الحکمت (House of wisdom) کے تحت تالیف و تراجم کا کام ہوا۔ اس دور میں مسلمانوں نے غیر اقوام کے بہت سے علوم و فنون کی اہم کتب کا ترجمہ اپنی زبان میں کیا۔ لیکن دلچسپ بات یہ ہے کہ مسلمانوں نے کسی قوم کے قانون کی کتاب کا ترجمہ نہیں کیا۔ اس کی وجہ یہ ہے کہ اپنے دورِ آغاز ہی سے مسلمانوں کو یہ فخر اور ناز رہا ہے کہ ان کے پاس اپنا ایک مکمل اور قابلِ عمل قانون قرآن و سنت کی صورت میں موجود ہے۔ اس لیے انہیں کسی غیر قوم سے قانون لینے کی ضرورت نہیں ہے۔

جب پاکستان قائم ہوا تو ہم نے جغرافیائی آزادی تو حاصل کر لی لیکن ذہنی غلامی از خود برقرار رکھی اور انگریزوں ہی کے قانون کو اپنا لیا۔ پاکستان کا موجودہ نافذ العمل ضابطہ تعزیرات انگریزوں کے زمانے سے نافذ تعزیراتی قانون کا تسلسل ہے۔ قیام پاکستان سے قبل موجودہ پاکستان اور بھارت کے علاقے انڈیا اکلاتے تھے۔ انڈیا پر انگریز راج مسلط تھا۔ انڈین پینل کوڈ (Indian Penal Code) یعنی ضابطہ تعزیرات ہند کو Act XLV کے ذریعے نافذ کیا گیا تھا۔ یہ ایک پہلے انڈین لاء کیشن نے تیار کیا تھا۔ اس کیشن نے لارڈ میکاولے (Lord Macaulay) کی سربراہی میں کام کیا۔ اس کے دیگر دو ممبران میکولڈ اینڈرسن (McLeod) اور ملٹ (Millet) تھے۔

انڈین سینٹل کوڈ 1860ء کا پاکستان میں نفاذ اور دفعہ 295

14/ اگست 1947ء کو پاکستان بننے کے بعد انڈین سینٹل کوڈ 1860ء ہی کو The Adaptation of

Central Acts and Ordinances Order 1949 کے تحت ضابطہ تعزیرات پاکستان (Pakistan Penal Code) کے طور پر اختیار کر لیا گیا تھا۔ 1860ء میں انگریزوں کے بنائے گئے اس ضابطہ تعزیرات کا باب XV مذہب سے متعلق جرائم کے بارے میں ہے۔ اس باب کی دفعہ 295 کے تحت کسی عبادت گاہ یا مذہب ہی طور پر مقدس قرار دی گئی کسی چیز کی توہین کو قابل سزا قرار دیا گیا تھا۔ اس قانون کے مطابق ایسی اہانت کے مرتکب شخص کو زیادہ سے زیادہ دو سال قید یا جرمانہ یا دونوں سزائیں دی جائیں گی جو کسی عبادت گاہ یا افراد کے کسی گروہ کی طرف سے مقدس قرار دی گئی کسی چیز کو اس ارادے کے ساتھ تباہ کرتا ہے یا نقصان پہنچاتا ہے یا اس کی بے حرمتی کرتا ہے کہ اس سے افراد کے کسی گروہ کے مذہب کی توہین ہو یا وہ اس علم کے ساتھ ایسا کرتا ہے کہ افراد کا کوئی گروہ اسے اپنے مذہب کی توہین سمجھے گا۔

پاکستان ضابطہ تعزیرات (Pakistan Penal Code) کی دفعہ 295 کے الفاظ ہیں:

Whoever destroys, damages or defiles any place of worship, or any object held sacred by any class of persons with the intention of thereby insulting the religion of any class of persons or with the knowledge that any class of persons is likely to consider such destruction, damage or defilement as an insult to their religion, shall be punished with imprisonment of either description for a term which may extend to two years, or with fine, or with both.

1927ء میں دفعہ 295-A کا اضافہ: توہین مذہب کی سزا دو سال قید یا جرمانہ

1927ء میں The Criminal Law Amendment Act XXV of 1927 کے تحت انڈین

سینٹل کوڈ 1860ء میں ایک نئی دفعہ 295-A کا اضافہ کیا گیا۔ اس میں یہ کہا گیا کہ اگر کوئی شخص دیدہ دانستہ اور بغض پر مبنی ارادہ کے تحت تحریر، تقریر یا کسی کھلے فعل سے کسی طبقہ افراد کے مذہب یا جذبات کو مجروح کرنے کے لیے اس طبقہ افراد کے مذہب یا مذہب ہی عقائد کی توہین کرے یا توہین کرنے کی کوشش کرے تو اسے دو سال تک قید یا جرمانہ یا دونوں سزائیں دی جائیں گی۔

پاکستان کے ضابطہ تعزیرات (PPC) میں دفعہ 295-A کے الفاظ مندرجہ ذیل ہیں:

Whoever, with deliberate and malicious intention of outraging the religious feelings of a class of the citizens of Pakistan, by words either spoken or written, or by visible representations insults or attempts to insult the religion or the

religious beliefs of that class, shall be punished with imprisonment of either description for a term which may extend two years, or with fine, or with both.

مقدمہ "رنگیلار رسول"

انڈین سینٹریل کورٹ میں اس دفعہ کے شامل ہونے کا سبب ایک مشہور اور بدنام زمانہ مقدمہ کیس تھا جس کا فیصلہ لاہور ہائی کورٹ میں ہوا تھا۔ "رنگیلار رسول" نامی کتاب کو 1924ء میں لاہور کے ایک ہندو راجپال نے شائع کیا تھا۔ ہسپتال روڈ پر انارنگلی بازار میں پان گلی کے قریب "راجپال اینڈ سنٹر" کے نام سے اس کی کتابوں کی دوکان تھی۔ اس کتاب کے شائع ہونے پر انڈیا کے مسلمانوں نے شدید احتجاج کیا۔

مسلمانوں نے مجسٹریٹ درجہ اول کی عدالت میں راجپال کے خلاف فوجداری مقدمہ دائر کیا۔ انگریز مجسٹریٹ درجہ اول مسٹر سی ایچ ڈزنی نے 1924ء میں راجپال کو چھ ماہ قید اور ایک ہزار روپے جرمانہ کی سزا سنائی۔

راجپال نے اس فیصلہ کے خلاف سیشن کورٹ میں اپیل کی۔ کرنل ایف بی نکولس نے مجسٹریٹ درجہ اول کی طرف سے راجپال کو دی جانے والی سزا میں تخفیف کر دی۔ اس کے بعد راجپال نے سیشن کورٹ کے فیصلہ کے خلاف گمرانی کی درخواست دائر کی جہاں جج کورڈیلپ سنگھ نے راجپال کو بری کر دیا اور جج نے اپنے فیصلہ میں لکھا:

.....that section that 153-A was not meant to stop polemics against a deceased religious leader however scurrilous and in bad taste such attack may be. [PPC page 271, PLD 1960 Lahore 635].

دفعہ 153-A کا مقصد فوت شدہ مذہبی رہنما کے خلاف تنازعات کو روکنا نہیں ہے خواہ ایسے رہنما پر کتنا ہی فحش اور برا حملہ کیا گیا ہو۔

جسٹس دلپ سنگھ نے یہ بھی لکھا کہ اس دفعہ کا مقصد مخصوص طبقہ سے تعلق رکھنے والے کسی فرد کا تحفظ کرنا نہیں ہے، کسی فوت شدہ لیڈر کو توہین سے تحفظ دلانے کے لیے یہ دفعہ نہیں بنائی گئی۔ لہذا دلپ سنگھ نے یہ فیصلہ دے کر راجپال کو بری کر دیا کہ کتاب "رنگیلار رسول" کی عبارتیں کسی ہی ناخوشگوار ہوں، بہر حال وہ کسی قانون کی خلاف ورزی نہیں کر رہیں۔

انڈین سینٹریل کورٹ آف 1860ء کی دفعہ 153-A میں مذہب، نسل، جائے پیدائش، زبان، ذات، جماعت یا کسی اور بنیاد پر مختلف مذاہب، نسل، زبان یا علاقہ کے گروہوں یا ذاتوں یا جماعت کے درمیان دشمنی، نفرت یا بدخواہی کو فروغ دینا یا فروغ دینے کا اقدام کرنا اور ایسے فعل کا ارتکاب کرنا یا دوسروں کو ایسے فعل کے

ارٹیکل پر اسکا نا جو مختلف مذاہب یا نسل کے لوگوں یا مختلف زبانیں بولنے والوں کے درمیان ہم آہنگی برقرار رکھنے کے منافی ہو یا جو امن عامہ میں خلل ڈالے یا خلل واقع ہونے کا اندیشہ ہو، کو جرم قرار دیا گیا تھا۔
قبل از تقسیم ہند دفعہ 153-A میں درج اقدامات کو مذہب پر حملہ تصور کیا جاتا تھا۔

لاہور ہائی کورٹ کے ڈویژن بنچ کے صدر جسٹس براڈوے تھے۔ اس بنچ نے کنور دلپ سنگھ کی رائے سے اختلاف کرتے ہوئے لکھا کہ دفعہ 153-A ایسے لٹریچر پر حاوی ہے جو فرقہ وارانہ فساد پھیلانے یا مذہبی دہشت گردی کا باعث بنے۔ [ظفر اقبال گلینہ، غازی علم دین شہید ص 42]
"رسالہ ورتمان" کیس

"رنگیلا رسول" کے بعد ایک اور مقدمہ "رسالہ ورتمان کیس" (Risala-i-virtman Case) مشہور ہوا۔ اس کا فیصلہ بھی 1927ء میں ہوا۔ اس مقدمہ Devi Sharn Shasma v. King Emperor میں عدالت نے "رنگیلا رسول" کیس میں جسٹس دلپ سنگھ کے فیصلے کے برعکس دفعہ 153-A کے بارے میں قرار دیا:

...that a scurrilous, vituperative and foul attack on a religion or on its founder would come within the perview of section 153-A.

کسی مذہب یا اس کے بانی سے فحش کلامی، سب و شتم اور گھناؤنہ حملہ دفعہ 153-A کی زد میں آئے گا۔

کتاب "وچترا جیوان"

اسی زمانہ میں ایک اور کتاب لکھی گئی جس کا نام "وچترا جیوان" (Vichitra Jiwan) تھا۔ اس کتاب میں پیغمبر اسلام ﷺ کی ذات اقدس میں ہندو مصنف نے سخت توہین آمیز انداز اختیار کیا تھا۔ یہ مقدمہ (kali Charan Sharma v. King Emperor) ہائی کورٹ میں پیش ہوا اور اس کتاب کے مندرجات کے بارے میں عدالت نے لکھا:

...that the book entitled Vichitra Jiwan depicting the life of the prophet Mohammad promoted feelings of enmity between Hindu and Muhammadans.

"وچترا جیوان" نامی کتاب میں پیغمبر محمد ﷺ کی جو تصویر کشی کی گئی ہے اس سے ہندوؤں اور مسلمانوں کے درمیان دشمنی کو ہوا ملتی ہے۔

اس مقدمہ کالی چرن شرما کے فیصلہ میں جسٹس دلال (Dalal) نے لکھا کہ میں اس معاملہ کو ہائی کورٹ کے ایک فاضل جج کے طور پر نہیں بلکہ انڈیا کے کسی قصبہ میں رہنے والے عام آدمی کے طور پر لوں گا۔

میں خود کو اس مسلمان کے مقام پر رکھوں گا جو اپنے پیغمبر کی عزت کرتا ہے اور پھر دیکھوں گا کہ اس ہندو مصنف کے بارے میں میرے کیا جذبات ہیں جو پیغمبر کا تمسخر اڑاتا ہے۔ اس سطح پر ایک عام آدمی کی مانند میں مصنف سے نفرت کی بنا پر اس طبقے سے بھی نفرت کروں گا جس سے یہ مصنف تعلق رکھتا ہے۔ [AIR 1927 All]

[654]

1927ء میں دفعہ A-295 سے متعلق سلیکٹ کمیٹی کی رپورٹ

1927ء میں قائم کی جانے والی ایک کمیٹی The Select Committee جس کی رپورٹ گزٹ آف انڈیا (Gazettee of India, dated 17th September 1927, part v, p.251) میں شائع ہوئی، نے اپنی رپورٹ میں نئی دفعہ A-295 کے متعلق لکھا کہ یہ ضروری نہیں کہ بانی مذہب کی توہین مذہب کی توہین ہو، اگرچہ بانی مذہب کی توہین سے اس مذہب کے پیروکاروں کے جذبات مجروح ہوئے ہوں۔ کمیٹی نے یہ رائے دی کہ نئی دفعہ کا اطلاق صرف ان معاملات میں ہو گا جہاں دانستہ طور پر مذہب کی توہین کی گئی ہو تاکہ اس کے پیروکاروں کے مذہبی جذبات مجروح نہ ہوں۔ رپورٹ کے الفاظ ہیں:

It has in one instance been held that an insult to the founder of a religion is not necessarily an insult to the religion although it may outrage the religious feelings of the followers of that religion. We have therefore provided that the new section shall only apply to cases where a religion is insulted with the deliberate intention of outraging the religious feelings of its followers. [PPC page 271]

سلیکٹ کمیٹی کی مندرجہ بالا رپورٹ نے یہ واضح کر دیا کہ انڈین پینل کوڈ میں شامل کی جانے والی نئی دفعہ A-295 کا اطلاق صرف اس صورت میں ہو گا جب کسی مذہب کے پیروکاروں کے مذہبی جذبات کو مجروح کرنے کے لیے دانستہ طور پر اس مذہب کی توہین کی جائے۔ یہ کسی مذہب کے بانی کو کوئی قانونی تحفظ فراہم نہیں کرتی اور نہ ہی کسی مذہب کے بانی قائد کی توہین کو جرم قرار دیتی ہے۔

یہی وجہ تھی کہ "رنگیلار رسول" نامی کتاب جس میں پیغمبر اسلام ﷺ کی ذات مطہرہ و مقدس کے بارے میں نہایت قابل اعتراض مواد تحریر تھا، اسے شائع کرنے پر راجپال کو توہین مذہب کا مجرم نہ گردانتے ہوئے بری کر دیا گیا تھا۔

راجپال کی بریت کا فیصلہ انگریزی عدالت کے ججوں کی طرف سے تو کر دیا گیا لیکن انجمن خدام الدین شیرانوالہ گیٹ لاہور نے راجپال کے واجب القتل ہونے کا فتویٰ دے دیا۔ [ظفر اقبال گلینہ، غازی علم دین شہید

24 / اکتوبر 1927ء کو صبح کے وقت راجپال اپنی دکان پر تھا کہ لاہور کے ایک شخص خدا بخش اکو جہا

نے تیز دھار چاقو سے اس پر حملہ کر دیا۔ اسے چار زخم آئے لیکن وہ بچ رہا۔

19 اکتوبر 1927ء کو عبدالعزیز نامی ایک شخص نے راجپال کی دکان پر بیٹھے ستیانند نامی شخص کو

راجپال سمجھ کر اس پر حملہ کیا۔ ستیانند اسلام کے خلاف گفتگو کر رہا تھا۔ عبدالعزیز نے اسے توہین اسلام سے منع کیا۔ اس کے باز نہ آنے پر عبدالعزیز نے اس پر حملہ کر دیا جس سے ستیانند زخمی ہو گیا۔

ایک روز راجپال کار میں سوار ہو کر اپنے دفتر آیا۔ لاہور کے علم دین نے چھری سے اس پر حملہ کر کے

قتل کر دیا۔ 22 مئی 1929ء کو علم دین کو سزائے موت کا حکم سنایا گیا۔ 17 جولائی 1929ء کو لاہور ہائی کورٹ نے سزائے موت کی توثیق کی اور 31 اکتوبر 1929ء کو میانوالی جیل میں علم دین کو پھانسی دے دی گئی۔ لاہور

کے میانی صاحب قبرستان میں غازی علم دین شہید کا مزار ہے۔

لہذا قبل از تقسیم ہند صرف مذہب کی توہین کو جرم قرار دیا گیا تھا اور وہ بھی اس صورت میں جب یہ

اقدام دانستہ اور معاندانہ نیت سے کسی مذہب کے افراد کے مذہبی جذبات کو مجروح کرنے کے لیے کیا گیا ہو۔

1941ء میں "شبشیر ما" مقدمہ کا فیصلہ

Shib Sharma v. Emperor

[AIR 1941 Outh 310]

1941ء میں (Shib Sharma v. Epleror) نامی مقدمہ کا فیصلہ سنایا گیا۔ پیغمبر اسلام ﷺ کے

بارے میں ایک ہندو مصنف میں کتاب لکھی۔ اس کتاب میں رسول اللہ ﷺ کے بارے میں جو کچھ لکھا اس کے اقتباسات مسلمانوں کی مذہبی کتب سے لیے گئے تھے لیکن ان اقتباسات کو سیاق و سباق سے ہٹا کر اس انداز

سے پیش کیا گیا جس سے رسول اللہ ﷺ کی توہین ہوتی تھی۔ اس مقدمہ کا فیصلہ کرتے ہوئے اودھ ہائی کورٹ کے چیف جسٹس تھامس (Thomas) نے لکھا:

Section 153-A applies where author collects a number of passages from Muslim books which may be perfectly right and harmless in their proper setting, but which, when disconnected or detached, seen scurrilous, indecent and highly objectionable.

دفعہ 153-A کا اطلاق وہاں ہوتا ہے جہاں مصنف مسلمانوں کی کتابوں سے ایسی بہت سی

عبارتوں کے ٹکڑے لیتا ہے جو اپنی مناسب جگہوں میں مکمل طور پر درست اور بے ضرر ہوں۔

لیکن جب عبارتوں کے ان ٹکڑوں کو وہاں سے علیحدہ کیا جائے تو وہ گالی گلوچ، نامناسب اور انتہائی

قابل اعتراض نظر آئیں۔

قیام پاکستان کے بعد قانون ناموس رسالت

14/ اگست 1947 کو پاکستان بننے کے بعد انڈین سینٹل کوڈ 1860ء (IPC) ہی کو پاکستان سینٹل کوڈ (PPC) کے طور پر اختیار کر لیا گیا۔ لہذا قیام پاکستان کے بعد بھی توہین مذہب کا قانون کافی عرصہ تک پہلے والا ہی رہا یعنی مذہب کی توہین پر دو سال تک قید یا جرمانہ یا دونوں سزائیں نافذ تھیں۔ فوت شدہ مذہبی بانی و لیڈر کی توہین پر کوئی سزا موجود نہیں تھی۔ مذہب اور پیغمبر کے خلاف لکھا جانے والا مواد ضبط کر لینے کا حکم تھا۔

ناموس رسالت سے متعلق پاکستان کے قانون میں کیا کیا ارتقائی مراحل طے ہوئے، ذیل میں اس کا تفصیل سے جائزہ لیا جائے گا۔ اس کے ساتھ ساتھ پاکستان کی عدالتوں کے مشہور مقدموں کی روشنی میں قانون ناموس رسالت منشا و مزاج کی وضاحت کی جائے گی۔ عدالتی فیصلے کسی قانون کو سمجھنے کے لیے اہم ہوتے ہیں۔ ججوں کے فیصلوں کو بڑی اہمیت حاصل ہوتی ہے۔ عدالتی فیصلے قانون کی تشریح کرتے ہیں۔ اینگلو سیکسن قانون جس کا پاکستان میں تسلسل ہے، اس کے اصولیین (experts of jurisprudence) نے ججوں کو قانون کے پادری کہا ہے: The judiciary are the priests of the law اور عدالتی نظائر (precedents) کو عدالتی نظام کی زندگی کا خون (life blood of legal system) قرار دیا گیا ہے۔ عدالتوں کے جج نہ صرف قانون کی تشریح کرتے ہیں بلکہ بقول سنسٹم (Bentham) وہ قانون بھی بناتے ہیں۔

دفعہ 295-A اور چند مشہور عدالتی فیصلے

1954ء میں کتاب "جیمس ان ہیون آن آر تھ" پر لاہور ہائی کورٹ کا فیصلہ

In the matter of the book (Jesus in Heaven on Earth) and in the matter of the petition of the working Muslim Mission and Literary Trust, Lahore and of the civil and Military Gazette Limited Lahore Versus the crown ... Respondent.

[PLD 1954 Lahore 724]

یہ مقدمہ چیف جسٹس ایم آر کیانی، جسٹس شبیر احمد اور جسٹس ایم اے صوفی پر مشتمل بنچ کے سامنے پیش ہوا۔ اس کا فیصلہ چیف جسٹس کیانی نے لکھا جس کا خلاصہ یہ ہے:

خواجہ نذیر احمد اینڈ ووکیٹ جو احمدیہ لاہور شاخ سے تعلق رکھتا ہے اس نے ہائی کورٹ میں درخواست دی کہ حکومت پاکستان کی جانب سے اس کی کتاب "Jesus in Heaven on Earth" پر پابندی لگادی گئی ہے اور اسے ضبط کر لیا گیا ہے۔ ضبطی کے اس حکم کو ختم کیا جائے۔ یہ کتاب 1952ء میں دی ورکنگ مسلم اینڈ لٹریٹری ٹرسٹ لاہور نے شائع کی جسے حکومت پاکستان نے اپریل 1953ء میں اس بنیاد پر ضبط کر لیا کہ اس کتاب کا مواد پاکستان سینٹل کوڈ کی دفعہ 295-A کے تحت قابل سزا ہے اور یہ کتاب پاکستانی عوام کے ایک گروہ کے مذہبی عقائد کی توہین کرتی ہے۔

جون 1953ء میں قانون ساز اسمبلی کے دو مسیحی ممبران مسٹر گببن (C.G.Gibben) اور مسز سنگھا (Mrs. S.P.Singha) نے اس مقدمہ میں فریق بننے کی درخواست دی۔ مسٹر گببن جو پاکستان جوائنٹ کرپشن بورڈ کے صدر ہیں، نے کہا کہ اس کتاب نے متذکرہ مسیحیوں کے جذبات کو مشتعل کیا ہے۔ ان کے مذہب ہی جذبات کی توہین کی ہے۔

عدالت نے فریقین کے دلائل سننے کے بعد یہ فیصلہ دیا:

کسی فرقہ کی دیانتدارانہ تبلیغ انسانیت کی سالمیت کی طرف لے کر جاتی ہے۔ ہمیں کسی جگہ حد بندی ضرور کرنا ہوگی۔ جہاں بحث و تنازعہ ختم ہو کر بغض و عناد شروع ہو جائے وہیں حد ہوگی۔ اس عدالت کا کوئی جج اس بات کو برداشت نہیں کرے گا کہ ملکی قانون کی اس طرح سے تشریح کی جائے کہ ریاست کی غیر مسلم اور دوسری اقلیتوں کے اعتماد کو نہیں پہنچے بلکہ انہیں ریاست کے قانون میں سکون و آرام ملنا چاہیے۔

مجھے اس میں کوئی شک نہیں کہ دفعہ A-295 اس کیس پر لاگو ہوتی ہے لیکن دفعہ A-295 کے بارے میں میں پریقین نہیں ہوں۔ اگرچہ اس کتاب میں مذہب ہی عقائد کی توہین کی گئی ہے لیکن یہ فرض کرنا آسان نہیں ہے کہ مصنف نے دانستہ اور معاندانہ نیت سے ایسا کیا ہے۔ جس طرح ایک ہندو کی طرف سے "رنگیلا رسول" لکھنے پر مسلمان تمام ہندوؤں کے خلاف ہو گئے تھے، اس طرح ہر مسیحی بھی ایک انسان ہوتے ہوئے تمام مسلمان آبادی سے بدظن ہو جائے گا۔ لہذا میں ضبطی کے حکم کو ختم کرنے کی یہ درخواست مسترد کرتا ہوں۔

واضح رہے کہ یہ فیصلہ اس وقت دیا گیا تھا جب ابھی پاکستان کی قانون ساز پارلیمنٹ نے قادیانیوں اور احمدیوں کی غیر مسلم اقلیت قرار نہیں دیا تھا۔

بنائے فیصلہ (ratio decidendi):

- 1- غیر مسلموں اور اقلیتوں کو ریاست کے قانون میں سکون و آرام ملنا چاہیے۔
- 2- ہر مذہب ہی فرقہ کو تبلیغ کی اجازت ہے لیکن جہاں بحث و تنازعہ ختم ہو کر بغض و عناد شروع ہو جائے وہیں تبلیغ کی حد بندی ہوگی۔
- 3- کسی کام میں دانستہ اور معاندانہ نیت نہ بھی پائی جائے تب بھی ایسا اقدام جائز نہیں اگر اس کی وجہ سے ایک مذہب ہی طبقہ دوسرے مذہب ہی گروہ کے تمام افراد سے بدظن ہو جائے۔

1960ء میں کتاب "میزان الحق" پر لاہور ہائی کورٹ کا فیصلہ

The Punjab Religious book Society Lahore ...Petitioner
Versus the State ... Respondent

یہ مقدمہ چیف جسٹس ایم آر کیانی، جسٹس شبیر احمد اور جسٹس بدیع الزماں کی کاؤس پر مشتمل فل سچ کے سامنے پیش ہوا۔ فیصلہ جسٹس شبیر احمد نے لکھا جس کا خلاصہ مندرجہ ذیل ہے:

حکومت مغربی پاکستان کے ہوم ڈیپارٹمنٹ کی جانب سے جاری کردہ ایک حکم نامہ 127 اپریل 1959ء کو پنجاب ریجسٹر سوسائٹی انارکلی لاہور کے جرنل فیجر کو موصول ہوا۔ اس حکم نامہ کے مطابق سوسائٹی کی جانب سے شائع ہونے والی کتاب "میزان الحق" کی تمام کاپیوں بشمول اردو ترجمہ والی کاپیوں کو ضبط کر لیا گیا کیونکہ اس کتاب میں پاکستانی مسلمانوں کے مذہبی جذبات کی توہین کی گئی تھی جو کہ پاکستان سینل کوڈ کی دفعہ A-295 کے تحت قابل سزا ہے۔

سوسائٹی کے جرنل فیجر کی جانب سے ہوم ڈیپارٹمنٹ کے اس حکم کو ختم کرنے کی درخواست کی گئی۔ درخواست میں کہا گیا کہ متذکرہ بالا کتاب "میزان الحق" ایک جرمن مشنری Rev. C.G.Fander کی ایک سو سال قبل لکھی گئی کتاب کا ترجمہ ہے۔ یہ کتاب پہلے جرمن زبان میں شائع ہوئی۔ بعد میں انگریزی، ترکی، عربی، فارسی اور اردو زبانوں میں اس کے تراجم شائع ہوئے۔ سوسائٹی کی جانب سے اس کا اردو ترجمہ 1891ء میں شائع ہوا تھا اور عوام میں اس کی فروخت جاری رہی۔ چوتھا ایڈیشن 1946ء میں اور پانچواں ایڈیشن 1953ء میں سوسائٹی کی جانب سے شائع ہوا۔

یہ کتاب جس کی ضبطی کے احکام حکومت مغربی پاکستان نے جاری کیے، اس کا موضوع اسلام اور مسیحیت کے درمیان موازنہ کرنا ہے۔ مصنف جو کہ خود مسیحی ہے اور جیسا کہ توقع کی جاسکتی ہے کہ اس کا مقصد یہ ظاہر کرنا ہے کہ مسیحیت کا مذہب سچا ہے اور اسلام سچا مذہب نہیں ہے۔ مصنف اس بات سے انکار نہیں کرتا کہ اس کا مقصد مسیحیت کو اسلام سے برتر ثابت کرنا ہے لیکن اس نے مذکورہ کتاب میں ایک سے زیادہ مواقع پر یہ کہا ہے کہ اس کا مقصد مسلمانوں کے جذبات کو مجروح کرنا نہیں ہے۔

ہوم ڈیپارٹمنٹ کی طرف سے جاری کردہ ضبطی کا حکم یہ نہیں بتاتا کہ یہ کتاب دانستہ طور پر اور معاندانہ نیت سے لکھی گئی ہے تاکہ پاکستان کے مسلمانوں کے مذہبی عقائد اور اسلام کی توہین ہو۔ بلکہ اس حکم میں صرف یہ کہا گیا ہے کہ متذکرہ کتاب ایسے مواد پر مشتمل ہے جو پاکستان سینل کوڈ کی دفعہ A-295 کے تحت قابل سزا ہے۔ صوبائی حکومت کے فاضل وکیل کی جانب سے عدالت میں کتاب مذکورہ کے قابل اعتراض حصے پڑھے گئے۔ سچ کی طرف سے یہ واضح کیا گیا کہ اگرچہ ان کے بارے میں یہ نہیں کہا جاسکتا کہ یہ مکمل طور پر بے ضرر ہیں لیکن ان میں سے اکثر عبارتیں دفعہ A-295 کی زد میں نہیں آتیں۔

درخواست گزار کے فاضل وکیل مسٹر جرمی (Jermy) نے یہ موقف اختیار کیا کہ کتاب "میزان الحق" گزشتہ ایک صدی سے بازار میں فروخت ہو رہی ہے لیکن ماضی میں اس کے خلاف کوئی حکم جاری نہیں کیا گیا جس سے ظاہر ہوتا ہے کہ کتاب میں کوئی قابل اعتراض مواد نہیں ہے۔ لیکن مسٹر جرمی کی اس دلیل میں کوئی

وزن نہیں ہے۔ 1947ء میں پاکستان بننے سے قبل اس طرح کے معاملات کو طے کرنے کے حقیقی اختیارات ان لوگوں کے ہاتھ میں تھے جن کی اکثریت غیر مسلم تھی۔

پاکستان پینل کوڈ کی دفعہ 295-A میں مقننہ نے "ارادہ" (intention) کو "دانستہ" (deliberately) اور "معاندانہ" (maliciously) کے ساتھ مشروط کر دیا ہے۔ اگر نیت کا دانستہ اور معاندانہ ہونا ضروری نہ قرار دیا جائے تو تمام مذہبی بخشوں کا دروازہ بند ہو جائے گا۔ ایک فعل کو سرانجام دیتے وقت کسی شخص کی کیا نیت تھی اسے صرف فاعل ہی جانتا ہے۔ قانون یہ فرض کرتا ہے کہ فاعل اپنے افعال کے عمومی اور قدرتی نتائج سے آگاہ ہوتا ہے۔ اگر کوئی شخص دوسرے کو گولی مار کر اسے قتل کر دیتا ہے تو قانون یہ فرض کرے گا کہ یہ ایک انسان کا ارادی قتل تھا۔ اگر گولی چلانے والا یہ ظاہر کرنا چاہے کہ اس کا ارادہ مقتول کو قتل کرنے کا نہیں تھا تو اس کا بار ثبوت (burden of proof) اس پر ہوگا۔ مذہبی بخشوں اور متنازعہ باتوں میں بھی اس اصول کا اطلاق ہوگا۔ اگر کوئی شخص کسی دوسرے کے مذہبی جذبات کے خلاف کوئی بات کہتا ہے تو قانون یہ فرض کرے گا کہ اس کا ارادہ دوسرے کے مذہبی جذبات کو مجروح کرنا تھا۔ بہر حال دیگر مہذب ممالک کی طرح پاکستان کا قانون بھی مذہبی بخشوں اور تبلیغ کی ممانعت نہیں کرتا۔ میرا خیال یہ ہے کہ اگر قانون ان چیزوں پر زبان بندی کر دے تو ایسا کرنا ناممکن کو حاصل کرنا ہوگا۔ یہ واضح ہے کہ دو مذاہب کے موازنہ میں ایسی باتیں کرنا، کبھی اور لکھی جائیں گی جو دوسرے مذہب کے پیروکاروں کے مذہبی جذبات کی توہین کے زمرے میں آئیں گی۔ لیکن پھر بھی دفعہ 295-A میں درج شرائط پوری نہیں ہوں گی۔ یہ شرائط اس وقت پوری ہوں گی جب یہ ثابت ہو جائے کہ مذہبی عقائد کی توہین کا ارادہ دانستہ اور معاندانہ تھا۔

کتاب متذکرہ ایک بہت متنازعہ موضوع سے متعلق ہے جس سے مصنف کی تحقیق و تعلیم ظاہر ہوتی ہے۔ اس نے کتاب میں درج تمام دلائل مسلمان مصنفین کی کتب سے نقل کیے ہیں جن میں سے بعض کتب اکثر مسلمانوں کے نزدیک مستند ہیں۔ کتاب کے زیر غور حصے لہجے کے اعتبار سے بقیہ کتاب کے عام لہجے سے مختلف ہیں۔ بہر حال مسٹر جرمی پر واضح کیا گیا ہے کہ کتاب مکمل طور پر غیر جارہانہ نہیں ہے۔ کتاب کے وہ حصے جن کے جارہانہ ہونے کی بیخ نے نشاندہی کی ہے، کتاب کے آئندہ ایڈیشن میں شامل نہیں کیے جائیں گے۔ مجھے یقین ہے کہ پنجاب ریپبلکن بک سوسائٹی لاہور جس کے بورڈ کے چیئرمین بشپ آف لاہور ہیں، کی جانب سے دی جانے والی ضمانتوں کا احترام کیا جائے گا۔ میں نے کتاب میں پائے جانے والے قابل اعتراض حصوں کو نقل نہیں کیا کیونکہ میں نہیں چاہتا کہ میں بالواسطہ طور پر ان مسلمانوں کو ناراض کرنے کا سبب بنوں جنہوں نے ابھی یہ کتاب نہیں پڑھی لیکن شاید وہ یہ فیصلہ پڑھیں گے۔ معاملہ کو کسی قسم کی غلطی سے پاک کرنے کے لیے میں قابل اعتراض حصوں کے صفحات کا ذکر کر دیتا ہوں۔ صفحات: 103، 104، 129، 130، 147، 274، 341،

مندرجہ بالا حقائق کی روشنی میں میں درخواست منظور کرتا ہوں اور صوبائی حکومت کو ہدایت کرتا ہوں کہ وہ درخواست گزار کو مبلغ 300/- روپے اخراجات کے ادا کرے۔ (تخصیص)

اس طرح لاہور ہائی کورٹ نے کتاب "میزان الحق" میں بعض قابل اعتراض مواد ہونے کے باوجود کتاب کو تحقیق و تعلیم قرار دیتے ہوئے اس کی پابندی کے خلاف درخواست منظور کی۔

مانے فیصلہ (ratio decidendi):

1- مقتضی نے "ارادہ" کو "دانتہ" اور "معاندانہ" کے ساتھ مشروط کر دیا ہے۔

2- مندرجہ بالا اصول کا اطلاق مذہبی بحثوں اور متنازعہ باتوں میں بھی ہوتا ہے۔

3- اگر کوئی شخص کسی دوسرے کے مذہبی جذبات کے خلاف کوئی بات کہتا ہے تو قانون یہ فرض کرے گا کہ اس کا ارادہ دوسرے کے مذہبی جذبات کو مجروح کرنا تھا۔ اس کے برعکس ثابت کرنے کا بار (burden of proof) اس شخص پر ہے۔

1962 میں کتاب "ڈویلپمنٹ آف مسلم تھیالوجی" پر لاہور ہائی کورٹ کا فیصلہ

Muhammad Khalil ... Petitioner Versus The State ...
Respondent

[PLD 1962 Lahore 850]

اس مقدمہ کی سماعت لاہور ہائی کورٹ کے ایک فل بینچ نے کی جو چیف جسٹس ایم آر کیانی، جسٹس شبیر احمد اور جسٹس عبدالعزیز خان پر مشتمل تھا۔ مقدمہ کا فیصلہ چیف جسٹس ایم آر کیانی نے لکھا۔

شیخ محمد غلیل پری میئر بک ہاؤس کچھری روڈ لاہور نے حکومت مغربی پاکستان کے حکم مورخہ 4 جنوری 1960ء کو ختم کرنے کی درخواست دی تھی جس کے تحت درخواست گزار کی طرف سے شائع کردہ کتاب "

Development of Muslim Theology, Jurisprudence and Constitutional

Theory " کو ضبط کر لیا گیا تھا۔ اس کتاب کے مصنف کا نام Duncan B. Macdonald تھا۔ یہ کتاب پہلی مرتبہ 1903ء میں اور بعد میں 1960ء میں امریکہ میں شائع ہوئی تھی۔ یہ ایک تحقیقی کتاب تھی جسے پنجاب یونیورسٹی نے ایم اے اسلامیات کے نصاب میں تجویز کیا تھا۔

حکومت نے یہ کتاب ضبط کرنے کی وجوہ میں لکھا کہ متذکرہ کتاب سے پاکستانی مسلمانوں کے مختلف فرقوں کے درمیان دشمنی کے جذبات پیدا ہوتے ہیں۔ یہ کتاب دانتہ طور پر معاندانہ نیت سے لکھی گئی ہے اور اس میں بالعموم تمام مسلمانوں اور بالخصوص پاکستانی مسلمانوں کے مختلف فرقوں کے مذہبی جذبات کو مجروح کرنے اور ان کی توہین کرنے کی کوشش کی گئی ہے اور پاکستان ہینٹل کوڈ کی دفعہ A-153 اور A-295 کے تحت ایسا مواد شائع کرنا مستوجب سزا ہے۔

اس کتاب میں نبی اسلام ﷺ کی زوجہ مطہرہ حضرت عائشہ صدیقہ رضی اللہ عنہا کا ہارگم ہونے کا واقعہ، حضرت عثمان رضی اللہ عنہ کی شہادت کے بعد حضرت علی رضی اللہ عنہ کے عہد میں شہادت عثمان رضی اللہ عنہ کے مسئلہ پر خانہ جنگی، بعض قرآنی آیات کے احکام میں پایا جانے والا ظہر تاقص، عرب قوم اور صوفیاء کرام سے متعلق بحثوں کے علاوہ مدینہ میں نبی اکرم ﷺ کے طرز حکمرانی کے متعلق مصنف نے اپنے خیالات کا اظہار کرتے ہوئے آپ کو مطلق العنان بادشاہ (Absolute monarch) اور اس عہد کو موقع پرستی کا دور (The system was one of opportunism) کہا ہے۔

عدالت نے مذکورہ کتاب کے قابل اعتراض حصوں کی اصلاح اور درستی کرنے کو کہا۔ عدالت نے قرار دیا کہ کتاب ایک تحقیقی کتاب ہے اور اس میں شائع شدہ مواد پاکستان سینل کوڈ کی دفعہ A-153 اور 295-A کی زد میں نہیں آتا۔ عدالت نے حکومت کی جانب سے اس کتاب کی ضبطی کے حکم کو ختم کر دیا۔ (تلیخیص) 1980ء میں دفعہ A-298 کا اضافہ: رسول اللہ ﷺ کی زوجات، اہل بیت اور صحابہ علیہم الرضوان کی توہین پر سزا

قیام پاکستان کے تقریباً 33 برس بعد 1980ء میں ایک صدارتی آرڈی ننس Pakistan Penal Code (Second Ammendment) Ordinance XLIV of 1980 کے تحت پاکستان سینل کوڈ میں دفعہ A-298 شامل کی گئی جس کی رو سے پیغمبر اسلام ﷺ کی کسی زوجہ محترمہ (ام المؤمنین)، اہل بیت یا خلفائے راشدین یا صحابہ کرام علیہم الرضوان پر زبانی یا تحریری یا ظاہری اشاروں سے بالواسطہ یا بلاواسطہ اتہام، طعن زنی یا درپردہ تعریض سے توہین و بے حرمتی کرنے پر زیادہ سے زیادہ تین برس تک قید محض یا جرمانہ یا دونوں سزائیں بیک وقت دی جا سکیں گی۔

دفعہ A-298 کے الفاظ یہ ہیں:

"Whoever by words, either spoken or written or by visible representation, or by any imputation, innuendo or insinuation, directly or indirectly, defiles the sacred name of any wife (Ummul-Mumineen), or members of family (Ahle-Bait), of the Holy Prophet (peace be upon him), or any of the righteous Caliphs (Khulafa Raashideen) or Companions (Sahaaba) of the Holy Prophet (peace be upon him) shall be punished with imprisonment of either description for a term which may extend to three years, or with fine, or with both."

1982ء میں دفعہ B-295 کا اضافہ: قرآن کی بے حرمتی پر عمر قید

1982ء میں ایک اور صدارتی آرڈی ننس -3-18 of 1980 Ordinance

1982ء کے تحت پاکستان سینٹل کوڈ میں B-295 کو شامل کیا گیا جس کے تحت قرآن مجید یا اس میں سے کسی اقتباس کی دانستہ طور پر بے حرمتی کرنے، نقصان پہنچانے یا اسے کسی معیوب یا کسی غیر قانونی مقصد کے لیے استعمال کرنے والے کو عمر قید کی سزا مقرر کی گئی۔
اس دفعہ کی عبارت یہ ہے:

"Whoever willfully defiles, damages or desecrates a copy of the Holy Quran or of an extract thereof or uses it in any derogatory manner or for any unlawful purpose shall be punished with imprisonment for life."

توہین کتابچہ "نماز مترجم" مقدمہ میں سپریم کورٹ کا فیصلہ

[1991 S.C.M.R 1734]

16 اپریل 1982ء کو عبید اللہ پر الزام لگایا گیا کہ اس نے "نماز مترجم" کی ایک کتاب کو پاؤں تلے روندنا ہے۔ عبید اللہ نے انکار کیا اور کہا کہ کچھ نامعلوم افراد نے اس کی جیب میں "نماز مترجم" ڈال کر اسے سینٹنا شروع کر دیا۔ بعد میں مجھ پر "نماز مترجم" نامی مقدس کتاب کی توہین کا الزام لگا دیا۔ عبید اللہ پر ایڈیشنل جج بہاولپور کی عدالت میں سینٹل کوڈ کی دفعہ B-295 کے تحت مقدمہ چلایا گیا اور لاہور ہائی کورٹ بہاولپور بیج نے عبید اللہ خارج کر دی۔ سپریم کورٹ آف پاکستان نے عبید اللہ کو بری کر دیا کہ وہ ایک اُن پڑھ شخص ہے اور "نماز مترجم" اپنے پاس رکھنے کی کوئی وجہ نہیں ہے اور جو بھی توہین ہوئی ہے اس میں عبید اللہ کا کوئی ارادہ بد نہیں پایا جاتا۔ (تفصیص)

بنائے فیصلہ (ratio decidendi):

- 1- توہین میں ارادہ بد کا نہ پایا جانا
 - 2- کتابچہ "نماز مترجم" کی توہین میں ملزم کا ارادہ بد نہیں پایا جاتا۔
- حرمت قرآن کے مقدمہ میں کراچی ہائی کورٹ کا فیصلہ

M.M.K.A.Zia Versus The Director General FIA

[PLD 1988 Karachi 305]

درخواست گزار ایم ایم کے اے ضیاء نے تاج کپنی کے گودام میں موجود ایسے قرآن مجید کی تلاش میں ایف آئی اے کی مدد کی تھی جن کی جلدوں میں قابل اعتراض تصاویر پائی گئی تھیں۔ درخواست گزار کا خیال تھا کہ FIA کے ڈائریکٹر جنرل کو چاہیے تھا کہ وہ اس کیس کو مزید آگے بڑھاتا۔ کارروائی کے دوران یہ ظاہر ہوا کہ

1985ء میں تاج کپنی نے اٹلی کی ایک فرم کو 12500 کی تعداد میں قرآن مجید کی چھپوائی کا آرڈر دیا۔ بہر حال قرآن کے ان نسخوں کی جلد بندی اٹلی میں ہوئی جہاں پرانے آرٹ رسالوں کے صفحات قرآن مجید کی جلدوں میں رکھ دیئے گئے۔ ان صفحات میں سے بعض پر عریاں تصاویر تھیں۔ تاج کپنی نے اس فرم کے مزید آرڈر منسوخ کر دیئے اور سخت الفاظ میں ایک خط لکھا۔ عدالت نے قرار دیا کہ تاج کپنی کی جانب سے کوئی دانستہ غلطی نہیں ہوئی لہذا کیس کو ڈسپس کر دیا گیا۔ (تنخیص)

1984ء میں B-298 کا اضافہ:

رسول اللہ ﷺ کی زوجات، اہل بیت اور صحابہ علیہم الرضوان اجمعین کے القاب استعمال کرنے کی ممانعت

1984ء میں کے صدقاتی آرڈی ننس (XX) کے تحت پاکستان سینل کوڈ میں دفعہ B-298 شامل کی گئی۔ اس دفعہ کی رو سے قادیانیوں اور لاہوری احمدیوں کو رسول اللہ ﷺ کی زوجات مطہرات، اہل بیت اور آپ ﷺ کے صحابہ کرام رضی اللہ عنہم کے علاوہ کسی اور کو "امیر المؤمنین"، "خلیفۃ المؤمنین"، "خلیفۃ المسلمین"، "صحابی"، "رضی اللہ عنہ"، "ام المؤمنین"، "اہل بیت" کہنا اور اپنی عبادت گاہوں کو "مسجد" کے نام سے پکارنے کی ممانعت کر دی گئی۔ ایسا کرنے پر تین سال تک قید محض اور جرمانہ کی سزا نافذ کی گئی۔

پاکستان سینل کوڈ میں دفعہ B-298 کی عبارت اس طرح سے ہے:

... (1) Any person of the Qadiani Group or the Lahori Group (who call themselves "Ahmadis" or by other name) who by words, either spoken or written, or by visible representation,

(a) refers to, or addresses, any person, other than a Caliph or Companion of the Holy Prophet Muhammad (peace be upon him) as "Ameer-u-Mumineen", "Khalifa-tul-Mumineen", "Khalifa-tul-Musliineen", "Sahaabi", or "Razi Allah Anho":

(b) refers to, addresses, any person, other than a wife of the Holy Prophet Muhammad (peace be upon him), as "Ummul-Mumineen";

(c) refers to, or addresses, any person, other than a member of the family (Ahle-bait) of the Holy Prophet Muhammad (peace be upon him), as "Ahle-bait"; or

(d) refers to, or names, or calls, his place of worship as "Masjid":

shall be punished with imprisonment of either description for a term which may extend to three years, and shall also be liable to fine.

1984ء میں پیشینگی: توہین رسالت کی سزائوت

1984ء میں جناب اسماعیل قریشی ایڈووکیٹ نے فیڈرل شریعت کورٹ میں ایک پیشینگی در کی کہ

توہین رسالت کی سزائوت مقرر کی جائے۔

1984ء میں بل: توہین رسالت کی سزائوت

شریعت کورٹ میں دائر کردہ اس پیشینگی کا بھی فیصلہ نہیں ہوا تھا کہ رکن قومی اسمبلی آپاٹار قاطبہ نے قومی اسمبلی میں ایک بل پیش کر دیا کہ توہین رسالت کے مجرم کے لیے سزائے موت کا قانون پاس کیا جائے۔

1986ء میں C-295 کا اضافہ: رسول اللہ ﷺ کی توہین پر موت یا عمر قید کی سزا

1986ء میں کریمنل لاء (تریمی) ایکٹ III مجریہ 1986ء کے تحت پاکستان سینل کوڈ میں ترمیم

کر کے ایک نئی دفعہ C-295 کا اضافہ کیا گیا۔ پاکستان میں اب تک مذہب سے متعلق جن جرائم پر سزائیں نافذ تھیں ان میں پیغمبر اسلام حضرت محمد ﷺ کی توہین و گستاخی کا جرم شامل نہیں تھا۔ اس نئی دفعہ C-295 کے تحت ایسے مجرم کو سزائے موت یا عمر قید کی سزا اور جرمانہ کا مستوجب قرار دیا گیا جو زبانی، تحریری یا اعلانیہ یا اشارے سے یا کنایہ سے، براہ راست یا بالواسطہ رسول اللہ ﷺ پر بہتان تراشی کرے اور آپ ﷺ کے نام مبارک کی بے حرمتی کا ارتکاب کرے۔ اس نئی دفعہ کے تحت عدالت کو صوابدیدی اختیار دیا گیا کہ وہ توہین رسالت کے مجرم کو موت یا عمر قید دونوں میں سے کوئی ایک سزا کا حکم سادے۔

اس دفعہ C-295 کے الفاظ یہ ہیں:

Use of derogatory remarks etc in respect of the Holy Prophet.

Whoever by words, either spoken or written, or by visible representation, or by any imputation, innuendo, or insinuation, directly or indirectly, defiles the sacred name of the Holy Prophet Muhammad (peace be upon him) shall be punished with death, or imprisonment for life and shall also be liable to fine.

رسول اللہ ﷺ کی توہین کیس میں کراچی ہائی کورٹ کا فیصلہ

Mirza Mubarik Ahmad Nusrat Versus The State

[PLF 1989 C.R.C. Karachi 314]

اس مقدمہ کا فیصلہ جسٹس امام علی جی قاضی نے لکھا۔ درخواست گزار مبارک احمد نصرت جو کہ احمدی

ہے، کے خلاف پاکستان سینل کوڈ کی دفعہ C-295 اور دفعہ C-298 کے تحت سیشن کورٹ ساگھڑ میں مقدمہ چل رہا ہے۔ صوبائی کونیز مجلس تحفظ ختم نبوت سندھ غلام احمد میاں ہمدانی نے کہا کہ اسے 9 نومبر 1988ء کو

ایک رجسٹرڈ خط ملا جس میں ایک کتابچہ "مباہلہ" شامل تھا جس میں مرزا طاہر احمد نے چیلنج کیا تھا۔ خط کے آغاز میں لکھا تھا:

بسم الله الرحمن الرحيم
نحمدہ و نصلی علی رسولہ الکریم
و علی عبدہ المسیح الموعود۔

اس خط پر خاکسار مرزا مبارک احمد نصرت کے دستخط تھے۔ اس خط میں نبی اکرم ﷺ پر درود بھیجا گیا تھا لیکن اس میں جھوٹے مدعی نبوت مرزا غلام احمد پر بھی درود بھیجا گیا ہے، جبکہ غلام احمد قادیانی اور اس کے پیروکار پاکستان کے قانون کے تحت کافر ہیں۔ مرزا مبارک احمد نے نبی اکرم ﷺ پر درود بھیج کر اور ایک کافر پر درود بھیج کر جرم کیا اور نبی اکرم ﷺ کی اہانت کی ہے جو سینٹل کوڈ کی دفعہ C-295 کے تحت جرم ہے۔ اس نے بسم الله الرحمن الرحيم نحمدہ و نصلی علی رسولہ الکریم و علی عبدہ المسیح الموعود لکھ کر اور مرزا طاہر احمد کے چیلنج "مباہلہ" کو بھیجنے سے اس نے خود کو مسلمان ظاہر کیا ہے اور میرے مذہبی جذبات کو مجروح کیا ہے۔

رسول اللہ ﷺ کے خلاف توہین آمیز ریما رکس کو پاکستان سینٹل کوڈ میں پہلی مرتبہ 1986ء میں قابلِ تعزیر جرم قرار دیا گیا۔ میں نے C-295 کو پڑھا ہے جس سے یہ پتہ چلتا ہے کہ اس دفعہ کے تحت جرم اسی صورت میں واقع ہو گا جب ایک شخص زبانی، تحریری یا ظاہری اشاروں سے، براہ راست یا بالواسطہ نبی اکرم ﷺ کے مقدس نام کی توہین، بے حرمتی اور طعن کرے۔ اس کیس میں الزام یہ ہے کہ درخواست گزار جو کہ عقیدہ کے اعتبار سے احمدی ہے، نے ایک مسلمان (شکایت کنندہ) کو مخاطب کرتے ہوئے خط میں نبی اکرم ﷺ کے مقدس نام کی بے حرمتی کرنے کے لیے عربی زبان کے بعض جملے استعمال کیے ہیں۔

ہمارے سینٹل لاء (تعزیراتی قانون) کا ایک واضح اصول mens rea یعنی مجرمانہ ارادہ، مجرمانہ توہین، برارادہ یا عمل کے غلط ہونے کا علم ہے۔ یہ کسی بھی جرم کے لیے ایک لازمی شرط ہے۔ مندرجہ بالا عربی جملوں سے نبی اکرم ﷺ کے نام کی توہین نہیں ہوئی۔ انصاف کے مقاصد کے حصول کے لیے یہ ضروری ہے کہ بھاری ضمانت طلب کی جائے۔ درخواست گزار کو 2 لاکھ روپے کی ضمانت پر رہا کیا جاتا ہے۔ (تفصیلاً)

مانے فیصلہ (ratio decidendi):

ہمارے سینٹل لاء (تعزیراتی قانون) کا ایک واضح اصول mens rea یعنی مجرمانہ ارادہ، مجرمانہ توہین، برارادہ یا عمل کے غلط ہونے کا علم ہے۔ یہ کسی بھی جرم کے لیے ایک لازمی شرط ہے۔ شریعت کورٹ کا حکم: 30/ اپریل 1991ء سے C-295 کے الفاظ "یا عمر قید" حذف 1986ء میں پاکستان سینٹل کوڈ (PPC) میں شامل کی جانے والی نئی دفعہ C-295 کے تحت توہین

رسالت کے مجرم کی سزا عمر قید یا سزائے موت درج تھی۔ حکومتی محکمہ قانون و پارلیمانی امور کے ماہرین نے اس دفعہ کو جب ڈرافٹ کیا تو اہانتِ رسول ﷺ کی سزائے موت کے ساتھ ایک متبادل سزا "عمر قید" کا اضافہ کر دیا تھا کہ عدالت اہانتِ رسول ﷺ کے مجرم کو ان دونوں میں سے کوئی ایک سزا دے سکتی ہے۔

1987ء میں وفاقی شرعی عدالت (Federal Shariat Court of Pakistan) میں ایک شریعت پیٹیشن دائر کی گئی جس میں توہین رسالت کی متبادل سزا عمر قید کو اسلامی احکام کے منافی قرار دے کر اسے ختم کرنے کی درخواست کی گئی۔

وفاقی شرعی عدالت پاکستان نے اس شریعت پیٹیشن کا فیصلہ 30/اکتوبر 1990ء کو سنایا اور توہین رسالت کی متبادل سزا "عمر قید" کو غیر اسلامی اور قرآن و سنت کے منافی قرار دیتے ہوئے حکومت پاکستان کو ہدایت جاری کی کہ "یا عمر قید" (or imprisonment for life) کے الفاظ کو پاکستان سینل کوڈ (تجزیرات پاکستان) کی دفعہ C-295 سے حذف کیا جائے۔ اس امر کے لیے وفاقی شرعی عدالت نے حکومت پاکستان کو 30/اپریل 1991ء تک مہلت دی۔

عدالت نے یہ فیصلہ بھی دیا کہ اگر 30/اپریل 1991ء تک ایسا نہ کیا گیا تو "یا عمر قید" کے الفاظ اس تاریخ سے غیر موثر ہوں گے۔ یوں وفاقی شرعی عدالت کے حکم کے تحت 30/اپریل 1991ء سے دفعہ C-295 میں درج "یا عمر قید" کے الفاظ حذف ہو کر غیر موثر ہو گئے اور توہین رسالت کے مرتکب کی سزا صرف موت مقرر ہو گئی۔

فیڈرل شریعت کورٹ کے اس تاریخی فیصلہ کا مطالعہ کرنے سے یہ پتہ چلتا ہے کہ اہانتِ ناموس رسالت کی سزا موت کے قرآن و سنت سے دلائل کیا ہیں۔ ماہرین قانون اور علماء نے عدالت کی معاونت کرتے ہوئے کیسا کیسا طرز استدلال اختیار کیا اور عدالت کن دلائل پر کیسے نھماہر کرتے ہوئے اپنے حتمی فیصلہ پر پہنچی۔

فیڈرل شریعت کورٹ کا تاریخ ساز فیصلہ

Mohammad Ismail Qureshi- Petitioner Versus Pakistan
through Secretary Law and Parliamentary Affairs- Respondent
JPLD 1991 Federal Shariat Court 10[

شریعت پیٹیشن نمبر 6/L of 1987، فیصلہ مورخہ 30/اکتوبر 1990ء
اس شریعت پیٹیشن میں درخواست گزار محمد اسماعیل قریشی ایڈووکیٹ نے پاکستان سینل کوڈ کی دفعہ C-295 کو چیلنج کیا تھا۔

یہ مقدمہ ایک فل بچ نے ساجوان ججوں پر مشتمل تھا: چیف جسٹس گل محمد خان، جسٹس عبدالکریم خان کنڈی، جسٹس عبادت یار خان، جسٹس عبدالرزاق خان، جسٹس فدا محمد خان

اس مقدمہ میں وفاقی حکومت کی طرف سے میاں عبدالستار ٹیم ڈپٹی اتارنی جہزل، حافظ ایس اے رحمان اور افتخار حسین چوہدری پیش ہوئے۔ پنجاب حکومت کی طرف سے نذیر احمد غازی اسٹنٹ اتارنی جہزل، ریاض الرحمان یزدانی اور جلال الدین غلد پیش ہوئے۔ این ڈیلیو ایف پی حکومت کی طرف سے میاں محمد اجمل ایڈیشنل اتارنی جہزل، سندھ حکومت کی طرف سے حافظ ایس اے رحمان اور غازی رشید اور اللہ بخش گوندل دیگر کی جانب سے پیش ہوئے۔

عدالت نے بہت سے ماہرین قانون اور علماء کو اس کیس میں مدد کے لیے درخواست کی۔ کیس کی سماعت لاہور، کراچی اور اسلام آباد میں ہوئی۔ مندرجہ ذیل ماہرین نے عدالت کی معاونت کی:

- 1- مولانا سبحان محمود
- 2- مولانا مفتی غلام سرور قادری
- 3- مولانا حافظ صلاح الدین یوسف
- 4- مولانا محمد عبدہ الفلاح
- 5- مولانا سعید عبدالشکور
- 6- مولانا فضل ہادی صاحب
- 7- مولانا سعید الدین شیر کوٹی
- 8- مولانا گوہر امان اور
- 9- مولانا ریاض الحسن نوری

اس مقدمہ کا فیصلہ چیف جسٹس گل محمد خان نے لکھا جس کی تلخیص آئندہ سطور میں پیش کی جا رہی ہے:

درخواست گزار محمد اسماعیل قریشی ایڈووکیٹ نے پاکستان سٹینٹل کوڈ کی دفعہ C-295 کو چیلنج کیا ہے۔

اس دفعہ کے الفاظ یہ ہیں:

Use of derogatory remarks etc in respect of the Holy Prophet.

Whoever by words, either spoken or written, or by visible representation, or by any imputation, innuendo, or insinuation, directly or indirectly, defiles the sacred name of the Holy Prophet Muhammad (peace be upon him) shall be punished with death, or imprisonment for life and shall also be liable to fine.

نبی اکرم ﷺ کے بارے میں اہانت آمیز ریمارکس کا استعمال: جو کوئی تحریری یا زبانی الفاظ سے یا ظاہری نمونہ سے یا کسی تہمت یا طعن آمیز اشارے یا الزام سے خواہ یہ بلا واسطہ ہو یا

بالواسطہ، حضرت محمد ﷺ کے مقدس نام کی بے حرمتی کرے گا تو اسے موت یا عمر قید کی سزا دی جائے گی اور وہ جرمانہ کا بھی مستوجب ہوگا۔

اس دفعہ کے خلاف جو اعتراض اٹھایا گیا وہ یہ ہے کہ اس دفعہ میں توہین رسالت کے جرم کی متبادل سزا "عمر قید" قرآن و سنت کے خلاف ہے۔ توہین رسالت کا جرم "حد" کے تحت آتا ہے اور قرآن و سنت میں دی گئی سزا "موت" کو تبدیل نہیں کیا جاسکتا۔ فاضل وکیل نے اس ضمن میں سورت الانفال کی آیت 13 اور سورت النساء کی آیت 65 اور کچھ احادیث پر انحصار کرتے ہوئے یہ موقف بیان کیا ہے کہ اس جرم کی سزا صرف موت ہے اور کسی بھی عدالت کو یہ اختیار نہیں ہے کہ وہ مزائے موت سے کم کوئی سزا دے۔

مولانا سبحان محمود نے ان آیات پر انحصار کیا: سورت التوبہ آیات: 65-66، سورت الاحزاب آیت: 57، سورت الحجرات آیت: 2، سورت البقرہ آیت: 217، سورت المائدہ آیت: 75، سورت الزمر آیت: 1 اور 65 اور سورت محمد آیت: 28۔ انہوں نے دیگر احادیث کے علاوہ حضرت ابو القلابہ رضی اللہ عنہ کی ایک روایت پر بھی انحصار کیا جس میں توہین رسالت کے مجرم کی سزا موت بیان کی گئی ہے۔ قاضی عیاض رضی اللہ عنہ کی روایت بھی پیش کی کہ رسول اکرم ﷺ نے فرمایا کہ جو نبی کو کالی دے اسے قتل کر دو اور جو صحابہ رضی اللہ عنہم کو کالی دے اسے کوڑے مارو۔ یہ حدیث بھی ہے کہ رسول اللہ ﷺ نے توہین کے مرتکب کو موت کی سزا دی۔ انہوں نے یہ بھی بتایا کہ اہانت کے مجرم کو موت کی سزا پر فقہاء کا اجماع (consensus) ہے۔ انہوں نے مزید کہا کہ عمر قید کی سزا توہین رسالت کی مجرم عورت یا غیر مسلم کو دی جاسکتی ہے۔

مفتی غلام سرور قادری نے ان قرآنی آیات پر انحصار کیا: سورت الحجرات آیت: 57، سورت التوبہ آیات: 61، 62، 65، 66، سورت الاحزاب آیت: 57، سورت النساء آیت: 65 اور سورت البقرہ آیت: 104۔ انہوں نے بعض احادیث بھی پیش کیں جن کی رو سے توہین رسالت کے مجرم کی سزا صرف موت ہے۔ انہوں نے قرآن و حدیث کے دلائل سے کہا کہ ہر جرم میں توبہ قابل قبول ہے۔ انہوں نے قرآن و احادیث سے استدلال کرتے ہوئے اور حنفی فقیہ ابن عابدین رضی اللہ عنہ کے حوالے سے کہا کہ حنفی فقہاء کے نزدیک اس جرم میں توبہ کا قابل قبول ہونا راجح ہے۔

مولانا حافظ صلاح الدین یوسف نے حنفی فقہاء کے موقف پر انحصار کرتے ہوئے کہا کہ توہین رسالت کے مجرم کی توبہ قبول کی جائے گی اور اسے موت کی سزا نہیں دی جائے گی۔ انہوں نے قرآنی آیت کے علاوہ حضرت ابن عباس رضی اللہ عنہ سے مروی حدیث نقل کی کہ حضور ﷺ نے فرمایا کہ جو اپنا دین بدل ڈالے اسے قتل کر دو۔ ان کے نزدیک اگر کوئی مسلمان توہین رسالت کا ارتکاب کرے تو وہ مرتد ہے لہذا اس کی سزا موت ہے۔ انہوں نے ابن تیمیہ کی رائے نقل کی کہ گستاخ رسول کی سزا موت ہے۔ انہوں نے اس سلسلے میں امام مالک، امام شافعی اور امام احمد بن حنبل کی ایسی ہی آراء پیش کیں۔

مولانا محمد عبدہ الفلاح نے دوسری قرآنی آیات کے علاوہ سورت النساء کی آیت 46 کو پیش کیا اور احادیث بیان کیں جن کی رو سے گستاخ رسول کی سزا موت ہے۔ انہوں نے کہا کہ فقہاء کا اس پر اجماع ہے کہ گستاخ رسول کی سزا موت ہے۔

مولانا سید عبدالشکور نے سورت التوبہ کی آیات 12، 24، سورت الاحزاب کی آیت 57 کو بطور دلیل پیش کیا۔ انہوں نے احادیث بھی بطور حوالہ پیش کیں کہ توہین کی سزا موت ہے اور رسول اللہ ﷺ نے اپنے گستاخوں کو سزائے موت دی تھی۔ انہوں نے عبدالرحمان الجزیری کی کتاب الفقه علی المذاهب الأربعة جلد 5 صفحات 274-275 اور ردالمحتار جلد 3 صفحات 290-291 سے فقہاء کی آراء بیان کیں۔

مولانا فضل ہادی نے سورت التوبہ آیات 12، 65، 66، سورت الحج آیت 22، سورت الاحزاب آیات 28، 57 اور سورت الحجرات کی آیت 2 کے علاوہ احادیث اور فقہاء کے اقوال پیش کیے کہ نبی کی اہانت کے مجرم کی سزا موت ہے۔

مولانا سعید الدین شرکوٹی نے مندرجہ ذیل آیات قرآنی بیان کیں: سورت النساء آیت 13، سورت الحجرات آیات 2، 3، سورت الفتح آیت 9، سورت الاحزاب آیت 57، سورت البقرہ آیات 187، 229۔ انہوں نے گستاخ رسول کو سزائے موت دینے اور معاف کر دینے کے بارے میں احادیث نبوی پیش کیں۔ انہوں نے مولانا اشرف علی تھانوی کی کتاب "امداد الفتاویٰ" جلد 5 صفحات 166-168 سے فقہاء کی آراء بیان کیں۔

تقریباً تمام فاضل علماء نے مندرجہ ذیل آیات قرآن پر انحصار کیا ہے: سورت الاحزاب آیت 57، سورت التوبہ آیات 61، 62، سورت المجادلہ آیات 18، 20، سورت الانفال آیات 12، 13، سورت الحشر آیت 4، سورت الاحزاب آیات 60، 61، سورت الحجرات آیت 2، سورت البقرہ آیت 217، سورت المائدہ آیت 5، سورت الانعام آیت 88، سورت الزمر آیت 65، سورت محمد آیت 9، سورت البقرہ آیت 104، سورت النساء آیت 46۔

حضرت عبداللہ بن عباس رضی اللہ عنہما سے مروی ہے کہ ایک منافق جس کا نام بشر تھا اس کا ایک یہودی سے جھگڑا ہو گیا۔ یہودی نے اسے حضور ﷺ کے پاس فیصلہ کے لیے چلنے کو کہا۔ منافق نے اسے کعب بن اشرف کے پاس چلنے کو کہا۔ بہر حال وہ حضور ﷺ کے پاس گئے۔ نبی اکرم ﷺ نے یہودی کے حق میں فیصلہ کر دیا۔ منافق اس فیصلہ پر رضامند نہیں تھا۔ لہذا وہ دونوں اپنے جھگڑے کو حضرت عمر رضی اللہ عنہ کے پاس لے آئے۔ یہودی نے حضرت عمر کو بتایا کہ حضور ﷺ نے پہلے ہی اس کی حمایت میں فیصلہ کر دیا ہے۔ لیکن یہ آدمی اس پر رضامند نہیں ہے۔ حضرت عمر رضی اللہ عنہ نے منافق سے کہا: کیا ایسا ہے؟ اس نے جواب دیا: ہاں۔ حضرت عمر رضی اللہ عنہ اندر گئے، اپنی تلواری اور منافق کو قتل کر دیا اور کہا کہ میں نے اس شخص کے لیے فیصلہ کیا ہے جو نبی کے فیصلے کو نہیں مانتا۔

اس پر سورت النساء کی آیت 65 نازل ہوئی: "آپ رب کی قسم! یہ کبھی مومن نہیں ہو سکتے جب تک اپنے باہمی اختلافات میں یہ آپ کو فیصلہ کرنے والا نہ مان لیں۔ پھر جو کچھ آپ فیصلہ کریں، (اس پر) اپنے دلوں میں کوئی تنگی محسوس نہ کریں بلکہ سر تسلیم خم کریں۔"

"روح المعانی" جلد 5 صفحہ 67 پر درج ہے کہ حضرت عمرؓ کا یہ اقدام جسے حضور ﷺ کی تائید حاصل ہے، گستاخ رسول کی سزا موت پر سند ہے۔

قرآن مجید نے واضح اعلان فرمایا کہ رسول کی توہین ارتداد ہے۔ قرآن مجید سورت التوبہ کی آیات 65 اور 66 میں کہتا ہے: "اگر ان سے پوچھو کہ تم کیا باتیں کر رہے تھے تو جھٹ کہہ دیں گے کہ ہم تو ہنسی مذاق اور دل لگی کر رہے تھے۔ ان سے کہو: کیا تمہاری دل لگی اللہ اور اس کی آیات اور اس کے رسول کے ساتھ ہی تھی؟ لہذا اب عذرات نہ تراشو۔ تم نے ایمان لانے کے بعد کفر کیا ہے اگر ہم نے تم میں سے ایک گروہ کو معاف کر بھی دیا تو دوسرے گروہ کو تو ہم ضرور سزا دیں گے کیونکہ وہ مجرم ہیں۔"

ابن تیمیہؒ نے الصارم المسلول صفحہ 31 پر مندرجہ بالا آیات کی تشریح میں کہا ہے کہ اللہ اور اس کی آیات اور اس کے رسول کا مذاق اڑانا کفر ہے۔ پس توہین رسول زیادہ سنگین جرم ہے۔ جیسا کہ اس آیت سے ثابت ہوتا ہے کہ جو نبی کی توہین کرے وہ مرتد ہے۔

ابو بکر ابن العربیؒ نے احکام القرآن جلد 2 صفحہ 964 میں لکھا ہے کہ منافق لوگ دانستہ یا تمسخر کے لیے یہ لفظ بولتے تھے اور کبھی ہی صورت کیوں نہ ہو ایسا کرنا کفر ہے۔ کیونکہ کفر یہ الفاظ میں مذاق اڑانا بھی کفر ہے۔

قرآن مجید نے نبی اکرم ﷺ کی خفیف سی ناراضی سے بھی منع کیا ہے اور واضح کیا ہے کہ نبی اکرم ﷺ کے اس ظاہری دنیا سے وصال کے بعد آپ کی ازواج مطہرات سے نکاح کرنا حرام ہے۔ ازواج مطہرات کو مؤمنین کی مائیں قرار دے کر اس حوالہ سے نبی کریم ﷺ اور آپ کے اہل خانہ کی حرمت و ناموس کو ہمیشہ ہمیشہ محفوظ کر دیا۔ قرآن مجید میں ہے: "تمہارے لیے یہ ہرگز جائز نہیں کہ اللہ کے رسول ﷺ کو تکلیف دو، اور نہ ہی یہ جائز ہے کہ آپ ﷺ کی ازواج مطہرات سے نکاح کرو۔ یہ اللہ کے نزدیک بہت بڑا گناہ ہے (الاحزاب آیت 53)۔"

رسول اللہ ﷺ کی احادیث سے بھی یہ ثابت ہے کہ آپ کی توہین کا مجرم مستوجب سزائے موت ہے۔ فاضل حج نے یہاں سولہ احادیث درج کی ہیں:

- 1- حضرت علیؓ سے روایت ہے کہ رسول اکرم ﷺ نے فرمایا: جو نبی کو گالی دے اسے قتل کر دو اور جو میرے صحابہ کو گالی دے اسے کوڑے مارو۔ (الشفاء، قاضی عیاض، جلد 2، صفحہ 194)

- 2- حضرت ابن عباس رضی اللہ عنہما سے روایت ہے کہ عہد رسالت میں ایک نابینا شخص نے ایک لونڈی کو قتل کر دیا جو رسول کو گالی دیتی تھی۔ اس نابینا شخص نے اسے ایسا کرنے سے منع کیا لیکن وہ باز نہ آئی۔ ایک رات جب وہ حسب معمول رسول اللہ ﷺ کو گالی دے رہی تھی تو نابینا نے چھری لی اور اس کے پیٹ میں گھونپ کر اسے قتل کر دیا۔ اگلی صبح جب لونڈی کے قتل کا معاملہ رسول اللہ ﷺ کی عدالت میں پیش ہوا تو آپ نے لوگوں کو جمع کر کے پوچھا: یہ کام کس نے کیا ہے؟ وہ کھڑا ہو اور اعتراف کرے کیونکہ جس نے یہ کام کیا ہے اس پر میرا یہ حق ہے۔ اس پر وہ نابینا شخص کھڑا ہوا اور لوگوں کو پھلانگتا ہوا آپ ﷺ کے پاس آیا اور کہا: یا رسول اللہ! میں نے اس لونڈی کو قتل کیا ہے کیونکہ وہ آپ کو گالیاں دیتی تھی۔ میں نے مسلسل اسے ایسا کرنے سے منع کیا لیکن وہ باز نہ آئی۔ میرے اس سے دو خوبصورت بچے بھی ہیں اور وہ میری بہت اچھی رفیقہ تھی۔ لیکن گزشتہ کل اس نے آپ کو برا کہا شروع کر دیا۔ میں نے چھری لی اور اس کے پیٹ میں گھونپ کر قتل کر دیا۔ رسول اللہ ﷺ نے فرمایا: لوگو گواہ رہنا، اس عورت کا خون باطل ہے۔ (ابوداؤد، جلد 2، صفحات 355 - 357)
- 3- حضرت علی رضی اللہ عنہ سے روایت ہے کہ رسول اللہ ﷺ کو ایک یہودی عورت نے گالی دی تو اسے ایک شخص نے قتل کر دیا۔ آپ ﷺ اس عورت کا خون باطل قرار دیا۔
- 4- حضرت ابو رزہ رضی اللہ عنہ نے روایت کیا: میں حضرت ابو بکر رضی اللہ عنہ کے پاس بیٹھا ہوا تھا جب وہ ایک شخص پر اشتعال میں آگئے۔ میں نے کہا: یا خلیفۃ الرسول! مجھے حکم دیں میں اسے قتل کر دوں۔ اس پر حضرت ابو بکر رضی اللہ عنہ نے غصہ دور کیا، کھڑے ہوئے، اندر گئے، مجھے بلایا اور پوچھا: تم نے کیا کہا تھا؟ میں نے کہا: مجھے حکم دیں میں اسے قتل کر دوں۔ حضرت ابو بکر رضی اللہ عنہ نے پوچھا: اگر میں تمہیں حکم دے دیتا تو کیا تم اسے قتل کر دیتے؟ میں نے جواب دیا: ہاں۔ آپ نے فرمایا: نہیں، اللہ کی قسم! صرف رسول اللہ ﷺ ہی یہ مقام رکھتے ہیں کہ آپ کی توہین کا مجرم قتل کر دیا جائے۔ (حوالہ بالا)
- 5- حضرت جابر بن عبد اللہ سے مروی ہے کہ رسول اللہ ﷺ نے فرمایا: کعب بن اشرف کے خلاف کون میری مدد کرے گا۔ اس نے اللہ اور اس کے رسول کو ایذا پہنچائی ہے۔ اس پر محمد بن مسلمہ رضی اللہ عنہ کھڑے ہوئے اور کہا: یا رسول اللہ! کیا آپ چاہتے ہیں کہ میں اسے قتل کر دوں؟ آپ ﷺ نے فرمایا: ہاں۔ پھر محمد بن مسلمہ رضی اللہ عنہ ابو عیسیٰ بن جبر رضی اللہ عنہ اور عباد بن بشر رضی اللہ عنہ کے ہمراہ گئے اور اسے قتل کر دیا۔ (بخاری، جلد 2، صفحہ 88)
- 6- حضرت براہ بن عازب رضی اللہ عنہ سے روایت ہے کہ رسول اللہ ﷺ نے حضرت عبد اللہ بن عتیک رضی اللہ عنہ کی سرکردگی میں انصار کے کچھ لوگوں کو بھیجا کہ وہ ایک یہودی اور ارفع کو قتل کر دیں جو رسول اللہ ﷺ کو ایذا پہنچایا کرتا تھا۔ انہوں نے اسے قتل کر دیا۔ (الصارم السلول از ابن تیمیہ، صفحہ 152)

7- حضرت عمیر بن امیہ رضی اللہ عنہ سے روایت ہے کہ آپ کی ایک بہن مشرکہ تھی۔ آپ جب بھی رسول اللہ ﷺ کو ملنے کے لیے جاتے تو وہ آپ کو ایذا پہنچاتی اور رسول اللہ ﷺ کو گالیاں دیا کرتی تھی۔ ایک دن حضرت عمیر رضی اللہ عنہ نے تلوار سے اپنی اس بہن کو قتل کر دیا۔ اس کے بچے چلائے اور کہا: ہم اپنی ماں کے قاتلوں کو جانتے ہیں۔ ان لوگوں کے والدین مشرک تھے۔ حضرت عمیر رضی اللہ عنہ نے خیال کیا کہ کہیں بچے بیگناہ لوگوں کو قتل نہ کر دیں اس لیے حضرت عمیر رضی اللہ عنہ نے رسول اللہ ﷺ کے پاس حاضر ہو کر اصل صورت حال بیان کر دی۔

8- روایت کیا جاتا ہے کہ فتح مکہ کے موقع پر رسول اللہ ﷺ نے عفو عام کا اعلان فرمایا لیکن ابن خطل اور اس کی لونڈیوں کے قتل کا حکم دیا جو آپ ﷺ کے بارے میں ججویہ اشعار گاتی تھیں۔ (الشفاز قاضی عیاض، جلد 2، صفحہ 284، اردو ترجمہ)

9- قاضی عیاض رضی اللہ عنہ نے الشفا میں لکھا ہے رسول اللہ ﷺ کو ایک شخص گالی دیتا تھا۔ آپ نے صحابہ رضی اللہ عنہم سے فرمایا: اس شخص کو کون قتل کرے گا؟ اس پر حضرت خالد بن ولید رضی اللہ عنہ نے فرمایا: میں اسے قتل کر دوں گا۔ رسول اللہ ﷺ نے حضرت خالد رضی اللہ عنہ کو حکم دیا اور انہوں نے اس شخص کو قتل کر دیا۔ (حوالہ بالا)

10- روایت کیا جاتا ہے کہ رسول اللہ ﷺ کے پاس ایک شخص آیا اور کہا: میرا والد آپ کو بُرا کہتا تھا جسے میں برداشت نہیں کر سکتا تھا لہذا میں نے اسے قتل کر دیا۔ آپ ﷺ نے اس کے عمل کو توثیق فرمائی۔ (الشفاف صفحہ 285)

11- یہ بھی روایت کیا گیا ہے کہ رسول اللہ ﷺ کو قبیلہ بنی خطم کی ایک عورت بُرا کہا کرتی تھی۔ آپ نے اپنے صحابہ رضی اللہ عنہم سے فرمایا: اس گستاخ عورت سے انتقام کون لے گا؟ عورت کے قبیلہ کے ایک آدمی نے یہ ذمہ داری لی اور اسے قتل کر دیا۔ پھر وہ رسول اللہ ﷺ کے پاس حاضر ہوا تو آپ نے فرمایا: اس قبیلہ میں دو بکریاں نہیں لڑیں گی اور لوگ امن دامن سے رہیں گے۔ (الشفاف صفحہ 286)

12- عکرمہ سے روایت ہے کہ رسول اللہ ﷺ کو ایک شخص گالی دیتا تھا۔ آپ نے فرمایا: اس دشمن کے خلاف کون میری مدد کرے گا؟ حضرت زبیر رضی اللہ عنہ نے فرمایا: میں۔ حضرت زبیر رضی اللہ عنہ نے اس شخص کو لڑائی میں قتل کر دیا۔ آپ ﷺ نے مقتول کا سامان حضرت زبیر رضی اللہ عنہ کو دلوایا۔ (مصنف عبد الرزاق، حدیث نمبر 9704)

13- عروہ بن محمد سے مروی ہے کہ ایک عورت رسول اللہ ﷺ کی شان میں گستاخی کرتی تھی۔ آپ ﷺ نے فرمایا: اس دشمن کے خلاف کون میری مدد کرے گا؟ حضرت خالد بن ولید رضی اللہ عنہ گئے اور اس عورت کو قتل کر دیا۔ (مصنف عبد الرزاق، حدیث نمبر 9705)

14- عبدالزراق اپنے والد سے روایت کرتے ہیں کہ جب ایوب بن یحییٰ عدنان گئے تو آپ کو ایک شخص کے بارے میں بتلایا گیا جو رسول اللہ ﷺ کو برا کہتا تھا۔ ایوب نے اس مسئلہ سے متعلق علماء سے مشورہ کیا۔ عبدالرحمن بن یزید سنانی نے اسے قتل کرنے کا مشورہ دیا تو انہوں نے اسے قتل کر دیا۔ عبدالرحمن نے انہیں ایک حدیث سنائی کہ وہ حضرت عمرؓ سے ملے تھے اور ان سے بہت علم حاصل کیا تھا۔ ایوب نے اس فعل کا ذکر عبدالملک (یا ولید بن عبدالملک) سے بھی کیا۔ انہوں نے اس کام کو سراہا۔ (مصنف عبدالزراق، حدیث نمبر 9706)

15- حضرت سعید بن جبیرؓ سے مروی ہے کہ ایک شخص نے رسول اللہ ﷺ پر جھوٹ بولا تھا۔ آپ ﷺ نے حضرت علیؓ اور حضرت زبیرؓ کو بھیجا اور انہیں فرمایا: جب تم اسے پاؤ تو اسے قتل کر دو۔ (مصنف عبدالزراق، حدیث نمبر 9707)

16- ابن تیمی اپنے والد سے روایت کرتے ہیں کہ حضرت علیؓ نے حکم دیا تھا کہ رسول اللہ ﷺ کو جو شخص گالی دے تو وہ قتل کر دیا جائے۔ (مصنف عبدالزراق، حدیث نمبر 9708)

مندرجہ بالا بحث شک کی کوئی گنجائش نہیں چھوڑتی کہ قرآن مجید کے مطابق جیسا کہ نبی اکرم ﷺ نے تشریح فرمائی ہے اور امت مسلمہ کے مابین تعامل ہے کہ گستاخ رسول کی سزا موت کے سوا کوئی اور نہیں ہے۔ ہم نے یہ بھی نوٹ کیا ہے کہ نبی اکرم ﷺ کی وفات کے بعد کسی نے بھی اس سزا کو نہ تو ختم کیا ہے اور نہ ہی معاف کیا ہے اور نہ ہی کسی اور کو ایسا کرنے کا اختیار دیا گیا ہے۔

اس کیس میں اگلا سوال یہ ہے کہ توہین رسالت کے جرم کی تعریف کی جائے۔

قرآن و حدیث میں شتم، سب اور اذلی کے الفاظ نبی کی توہین کے لیے استعمال ہوئے ہیں جس کے معنی ہیں: نقصان پہنچانا، توہین کرنا، اشتعال دلانا، غصہ دلانا، زخمی کرنا، مشکل سے دوچار کرنا، عزت میں کمی کرنا وغیرہ۔ لفظ "شتم" سے مراد ہے: توہین کرنا، گالی دینا وغیرہ۔

علامہ رشید رضاؒ نے لفظ "اذی" کی تعریف میں لکھا ہے کہ اس سے مراد ایسی چیز ہے جس سے کسی زندہ انسان کے جسم یا ذہن کو تکلیف پہنچے اگرچہ یہ تکلیف بہت معمولی ہو (المنار جلد 10، صفحہ 445)

امام ابن تیمیہؒ توہین رسالت کے جرم کی بحث سمیٹتے ہوئے لکھتے ہیں کہ بعض اوقات ایک لفظ کسی حالت میں توہین اور نقصان کا باعث ہوتا ہے جبکہ وہی لفظ کسی دوسری صورت حال میں نقصان اور توہین کا باعث نہیں بنتا۔ اس سے یہ ظاہر ہوتا ہے کہ جن الفاظ کے مختلف معانی اور مفہوم ہوں، حالات اور مواقع کی تبدیلی سے ان کی تشریح بھی تبدیل ہوتی رہتی ہے۔

جب لفظ "سب" یعنی توہین کی تعریف نہ تو شریعت میں کی گئی ہو اور نہ ہی ڈکشنری میں تو اس لفظ کے تعین کے لیے عرف و عادت پر انحصار کیا جائے گا۔ لہذا عرف و عادت میں جس چیز کو توہین سمجھا جائے گا وہی چیز شریعت میں بھی توہین تصور ہوگی۔

کسی بھی فعل کے مجرمانہ ہونے کے لیے ضروری ہے کہ وہ فعل غلط ہو اور ذہن میں پائے جانے والے غلط مقصد کے حصول کے لیے ارادی طور پر سرانجام دیا گیا ہو۔ بعض حالات میں آدمی کچھ جرائم کا ذمہ دار ٹھہرایا جاتا ہے اگر وہ غلط نتائج سے بچنے کے لیے اپنی طرف سے بہترین کوشش نہ کرے۔

پس ارادہ اور نیت وہ مقصد یا منصوبہ بندی ہے جس سے ایک فعل سرانجام پاتا ہے۔ فرض کریں کہ ایک شخص بندوق خریدتا ہے۔ اس کا ارادہ کھیلنے ذاتی دفاع یا کسی کو جان سے مارنے کے لیے بندوق چلانے کا ہو سکتا ہے۔ اگر یہ ثابت ہو جاتا ہے کہ اس نے ذاتی دفاع کے لیے نہیں بلکہ کسی کو جان سے مارنے کے لیے بندوق چلائی تھی تو یہ کہا جاسکتا ہے کہ اس کا ارادہ قتل کرنے کا تھا۔

غیر ارادی فعل میں یہ مقصد اور منصوبہ بندی نہیں ہوتی۔ کسی کو قتل کرنے کا فعل بھی غیر ارادی ہو سکتا ہے بشرطیکہ فاعل ایسے نتائج پیش کرے جن کا اس نے ارادہ نہیں کیا تھا۔

بہر حال قانون کا نظام ایسے آدمی کو ان نتائج کا ذمہ دار ٹھہراتا ہے خواہ اس نے ان نتائج کے حصول کا ارادہ نہ کیا ہو۔ وہ نتائج جو درحقیقت کسی غفلت اور لاپرواہی سے پیدا ہوں قانون انہیں ارادی قرار دیتا ہے۔ پس اگر ایک شخص کسی کے جسم کو سخت جسمانی نقصان پہنچائے اگرچہ اس کا ارادہ اسے قتل کرنے کا نہ ہو لیکن اگر وہ قتل ہو جائے تو فاعل فعل کا مجرم متصور ہوگا۔

شریعت میں کسی جرم کی سزا صرف اسی صورت میں "حد" ہے جب وہ جرم واضح ارادہ کے ساتھ کیا جائے۔ اگر اس جرم میں کوئی شک پیدا ہو جائے تو شریعت حد کی سزا کو دور کر دیتی ہے۔ لہذا اگر کوئی جرم مجرمانہ اور معاندانہ نیت و ارادہ سے کیا جائے تو اس پر حد نافذ ہوگی اور اس کا اطلاق نبی اکرم ﷺ کی اہانت کرنے والے پر بھی ہوگا۔

قرآن مجید میں ہے:

"نادانستہ بات جو تم کہو اس کے لیے تم پر کوئی گرفت نہیں ہے لیکن اس بات پر گرفت ضرور ہے جس کا تم ارادہ کرو۔ اللہ درگزر کرنے والا اور رحیم ہے"۔ (سورت الاحزاب، آیت 5)

"اگر تم میں سے کوئی نادانی کے ساتھ کسی برائی کا ارتکاب کر بیٹھا ہو پھر اس کے بعد توبہ کرے اور اصلاح کر لے تو وہ معاف کر دیتا ہے اور نرمی سے کام لیتا ہے"۔ (سورت الانعام، آیت 54)

"جو شخص ایمان لانے کے بعد کفر کرے (وہ اگر) مجبور کیا گیا ہو اور دل اس کا ایمان پر مطمئن ہو (تب تو خیر)، مگر جس نے دل کی رضامندی سے کفر کو قبول کر لیا اس پر اللہ کا غضب ہے اور ایسے سب لوگوں کے لیے بڑا عذاب ہے۔" (سورت النحل، آیت 106)

حضرت عمر رضی اللہ عنہ سے مروی ہے کہ انہوں نے نبی اکرم صلی اللہ علیہ وسلم کو یہ فرماتے ہوئے سنا کہ اعمال کا دار و مدار نیتوں پر ہے اور ہر شخص کو وہی ملے گا جس کا اس نے ارادہ کیا ہو۔ پس جس نے دنیا کے فوائد کے لیے یا کسی عورت سے شادی کے لیے ہجرت کی تو اس کی ہجرت اسی کے لیے ہو گی جس کے لیے اس نے ہجرت کی۔ (بخاری، جلد 1، ص 1، حدیث 1)

حضرت ابی بن کعب رضی اللہ عنہ کی روایت ہے کہ انصار میں سے ایک شخص تھا جس کا گھر مدینہ شہر سے کافی دور تھا لیکن اس نے کبھی بھی نبی اکرم صلی اللہ علیہ وسلم کے ساتھ نماز ادا کرنے کے موقع کو ہاتھ سے نہ جانے دیا تھا۔ ہم اس کے ساتھ ہمدردی کرتے اور کہتے کہ اے فلاں! تم نبی اکرم صلی اللہ علیہ وسلم کے گھر کے قریب گھر کیوں نہیں خرید لیتے تاکہ تم آنے جانے کے لیے لمبا سفر طے کرنے کے دوران گرمی کی شدت سے بچ سکو۔ اس نے کہا: سنو! اللہ کی قسم، میں یہ پسند نہیں کرتا کہ میرا گھر نبی اکرم صلی اللہ علیہ وسلم کے گھر کے قریب ہو۔ میں نے اس کے یہ بُرے الفاظ نبی اکرم صلی اللہ علیہ وسلم کو بتائے۔ آپ نے اس شخص کو بلوایا۔ اس نے وہی الفاظ دہرائے لیکن یہ بھی کہا کہ اس کا ارادہ قدموں کا اجر حاصل کرنے کا تھا۔ اس پر نبی اکرم صلی اللہ علیہ وسلم نے فرمایا: تمہیں اس چیز کا اجر ملے گا جس کا تم نے ارادہ کیا۔ (صحیح مسلم، جلد 1، انگریزی ترجمہ عبدالحمید صدیقی، صفحہ 323-324، حدیث نمبر 1404)

مندرجہ بالا روایت سے پتہ چلتا ہے کہ الفاظ بظاہر تو ہن آمیز تھے لیکن ان الفاظ کو بیان کرنے والے کا ارادہ ایسا نہ تھا اس لیے کوئی سزا نہ دی گئی۔

قرآن کہتا ہے:

"اے لوگو جو ایمان لائے ہو! اپنی آواز نبی کی آواز سے بلند نہ کرو اور نہ کیا نبی کریم صلی اللہ علیہ وسلم کے ساتھ اونچی آواز میں بات کرو جس طرح تم آپس میں ایک دوسرے سے کرتے ہو۔ کہیں ایسا نہ ہو کہ اور تمہیں خبر بھی نہ ہو۔" (سورت الحجرات، آیت 2)

علامہ قرطبی رحمۃ اللہ علیہ نے اس آیت کی تشریح میں لکھا ہے: اس آیت میں نبی اکرم صلی اللہ علیہ وسلم کی آواز سے زیادہ اونچی آواز سے بولنے اور چلانے کی ممانعت ہے جس سے درحقیقت نبی اکرم صلی اللہ علیہ وسلم کو تکلیف پہنچتی ہے لیکن جنگ اور دشمن کو ڈرانے وغیرہ کے لیے اونچی آواز میں بولنا جرم نہیں ہوگا۔

علامہ آلوسی رحمۃ اللہ علیہ اس آیت کی تشریح میں لکھتے ہیں: جب یہ آیت نازل ہوئی تو حضرت ثابت بن قیس رضی اللہ عنہ جن کی آواز قدرتی طور پر اونچی تھی، انہوں نے خود کو اپنے گھر کے ایک کمرے میں بند کر لیا اور رونے لگے۔ وہ کافی عرصہ نبی اکرم صلی اللہ علیہ وسلم کے اجتماعات میں حاضر نہ ہوئے تو حضور صلی اللہ علیہ وسلم نے ان کے متعلق دریافت فرمایا۔ صحابہ

نے عرض کیا کہ حضرت ثابتؓ نے خود کو گھر میں قید کر لیا ہے اور روتے رہتے ہیں۔ آپ نے حضرت ثابتؓ کو بلوایا اور پوچھا کہ تمہارے ساتھ کیا ہوا ہے؟ انہوں نے عرض کیا: یا رسول اللہ! جب یہ آیت نازل ہوئی تو میں اپنی آواز بلند ہونے کی وجہ سے ڈر گیا کہ کہیں میں ان لوگوں میں سے تو نہیں جن کے اعمال ضائع ہو گئے۔ حضور ﷺ نے فرمایا: تم ان میں سے نہیں ہو۔ تمہارا جینا اور مرنا خوش بختی پر ہے۔ ان کی بلند آواز قدرتی تھی۔ ان کی بلند آواز کا مقصد نبی کریم ﷺ کی اہانت کرنا نہ تھا جیسا کہ منافقین کرتے تھے جن کے متعلق یہ آیت نازل ہوئی۔ (روح المعانی، ج 26، صفحات 124-125)

علامہ آلوسی رحمۃ اللہ علیہ مزید لکھتے ہیں: نبی اکرم ﷺ کے سامنے ان لوگوں کی بلند آواز کی دو اقسام ہیں:

- 1- جس سے اعمال ضائع نہیں ہوتے۔
- 2- جس سے اعمال ضائع ہو جاتے ہیں۔

پہلی قسم کسی عناد یا توہین آمیز اقدام کی بنیاد پر نہیں ہوتی جیسے کہ جنگوں میں اور دشمنوں کے ساتھ جھگڑوں میں اونچی آواز میں بولناں مثلاً ایک جنگ میں نبی اکرم ﷺ نے حضرت عباس رضی اللہ عنہ کو حکم دیا کہ لوگوں کو بلند آواز سے پکارو۔ انہوں نے اتنی اونچی آواز سے پکارا کہ حلالہ عورتوں کے حمل ضائع ہو گئے۔ آواز کی دوسری قسم عناد اور توہین آمیز اقدام کی بنیاد پر ہے۔

علامہ قرطبی رحمۃ اللہ علیہ لکھتے ہیں کہ اس آیت کا آخری حصہ اس شخص کے بارے میں نازل ہوا ہے جس نے کہا تھا کہ میں نبی کے وصال کے بعد حضرت عائشہ رضی اللہ عنہا سے شادی کروں گا۔ جب نبی اکرم ﷺ کو اس بات کی اطلاع ہوئی تو آپ کو بہت صدمہ پہنچا۔ اس موقع پر یہ آیت نازل ہوئی جس میں نبی کریم ﷺ کی ازواج مطہرات سے نکاح کی ہمیشہ ہمیشہ کے لیے ممانعت کر دی گئی اور نبی اکرم ﷺ نے فرمایا: اس دنیا میں میری ازواج مطہرات آخرت میں بھی میری ازواج ہوں گی۔ لیکن اس آیت کے نازل ہونے سے قبل یہ واقعہ رونما ہو چکا تھا کہ نبی اکرم ﷺ نے اپنی ایک زوجہ محترمہ قلبیہ کو طلاق دے دی تھی اور قلبیہ نے عکرمہ بن ابو جہل سے شادی کر لی تھی۔ بعض روایات میں آتا ہے کہ قلبیہ نے اشعث ابن قس کندی سے شادی کی تھی۔ اس سے یہ پتہ چلتا ہے کہ اس وقت ان لوگوں کے نزدیک یہ کہنا کہ نبی کی وفات کے بعد آپ کی زوجہ محترمہ سے شادی کروں گا، نبی کی توہین کا ذریعہ نہیں تھا کیونکہ اس کی ممانعت نہیں ہوئی تھی۔

نبی اکرم ﷺ نے حضرت عائشہ رضی اللہ عنہا پر تہمت لگانے والے واقعہ میں مسطح، حسان اور حمزہ کو کوئی سزا نہ دی جو اس تہمت میں شامل تھے اور نہ ہی نبی نے انہیں منافع قرار دیا۔ ابن تیمیہ رحمۃ اللہ علیہ اس صورت حال کی وضاحت کرتے ہوئے لکھتے ہیں: ان کا ارادہ نبی کریم ﷺ کو اذیت پہنچانا نہیں تھا اور نہ ہی ان سے ایسی کوئی علامت ظاہر ہوئی تھی۔ جبکہ عبد اللہ بن ابی کی نیت نبی کریم ﷺ کی ذات کو اذیت پہنچانا تھا۔ یہ اس وجہ سے تھا کہ اس وقت تک انہیں یہ نہیں بتایا گیا تھا کہ اس دنیا میں نبی مکرم ﷺ کی ازواج مطہرات آخرت میں بھی آپ

کی ازواج مطہرات ہوں گی۔ یہی وجہ تھی کہ نبی اکرم ﷺ نے ان تینوں کے معاملے میں توقف سے کام لیا تھا۔ آپ ﷺ نے حضرت علی رضی اللہ عنہ اور حضرت زید رضی اللہ عنہ سے مشورہ کیا اور حضرت بریرہ رضی اللہ عنہا سے تفتیش کروائی اور بانا آخر ان لوگوں کو منافقین نہیں قرار دیا گیا جن کا ارادہ نبی مکرم ﷺ کو تکلیف پہنچانا نہیں تھا۔ لیکن یہ حکم آ جانے کے بعد کہ وہ مومنین کی مائیں ہیں، ان پر کسی قسم کی تہمت ہر حالت میں نبی ﷺ کو اذیت پہنچانے کے مترادف ہو گی۔ (الصارم المسلول علی شاتم الرسول، ص 49)

بعض فقہاء کی رائے ہے کہ نبی کی توہین واضح الفاظ میں کی جائے تو اہانت کے مرتکب سے اس کی نیت و ارادہ نہیں پوچھا جائے گا۔ لیکن اگر الفاظ ایک سے زیادہ معنی کے متحمل ہوں اور ان میں سے کوئی ایک معنی نبی کی توہین کے ضمن میں آتا ہو تو ان الفاظ کو ادا کرنے والے سے اس کا ارادہ پوچھا جائے گا۔ (الشفاء، قاضی عیاض، ج 2، ص 221)

ہم اس سے اتفاق نہیں کرتے۔ الفاظ کے معانی مختلف مواقع پر مختلف ہوتے ہیں۔ پھر سیاق و سباق سے بھی معانی مختلف ہو جاتے ہیں۔ لہذا ملزم کو وضاحت و صفائی کا موقع ملنا چاہیے تاکہ بے گناہ کو سزا نہ ہو جائے۔ نبی اکرم ﷺ کی حدیث روایت کی جاتی ہے کہ قاضی کی غلطی جس سے کوئی مجرم چھوٹ جائے قاضی کی اس غلطی سے بہتر ہے جس سے بے گناہ کو سزا مل جائے۔ (سنن البیہقی، ج 3، ص 184)

قرآن مجید بھی ہر ملزم کو صفائی کا موقع دیتا ہے۔ یہ بات نوٹ کرنے کے قابل ہے کہ اگرچہ اللہ تعالیٰ جانتا ہے کہ کراماً کا تبین کی جانب سے کسی شخص کے اعمال کے بارے میں لکھی گئی ہر چیز درست ہے لیکن اگر وہ شخص قیامت کے دن فرشتوں کی تحریر پر اعتراض کرے گا تو اس کا یہ اعتراض سنا جائے گا۔ اللہ تعالیٰ اس شخص کے ہاتھوں، پاؤں، آنکھوں اور کانوں سمیت گواہ بلوائے گا۔ ملاحظہ ہو آیات: سورت بنی اسرائیل آیات 13-14، سورت لیس آیت 65، سورت النمل آیات 20-22 اور سورت الانبیاء آیت 23۔

عبداللہ بن ربیعہ کی سند سے مروی ہے کہ انہوں نے حضرت علی رضی اللہ عنہ کو یہ کہتے ہوئے سنا کہ رسول اللہ ﷺ نے مجھے، زبیر رضی اللہ عنہ اور مقداد رضی اللہ عنہ کو کہیں بھیجا اور فرمایا: تم لوگ جاؤ یہاں تک کہ روضہ خاں پہنچو۔ وہاں تم ایک عورت کو پاؤ گے جس کے پاس ایک خط ہوگا، اس عورت سے وہ خط لے آؤ۔ ہم روانہ ہوئے اور اپنے گھوڑوں کو تیز دوڑایا یہاں تک کہ ہم الروضہ پہنچ گئے جہاں ہم نے اس عورت کو پالیا۔ ہم نے اسے کہا: خط نکالو ورنہ ہم تمہارے کپڑے اتار دیں گے۔ اس نے خط نکال دیا۔ ہم خط لے کر رسول اللہ ﷺ کے پاس آ گئے۔ خط میں حاطب بن ابی بلتعہ رضی اللہ عنہ کا پیغام مشرکین مکہ کے نام تھا جس میں آپ ﷺ کے کچھ ارادوں کی معلومات فراہم کی گئی تھیں۔ نبی اکرم ﷺ نے فرمایا: حاطب یہ کیا ہے؟ حاطب رضی اللہ عنہ نے کہا: یا رسول اللہ! میرے بارے میں فیصلہ کرنے میں جلدی نہ فرمائیں۔ میں قریش کا قریبی آدمی رہا ہوں۔ آپ کے اصحاب میں کوئی بھی ایسا نہیں ہے جس کے رشتہ دار مکہ میں نہ ہوں جو ان کے اہل و مال کی حفاظت کرتے ہوں۔ میں نے ایسا نہ تو عدم ایمان کی بنا پر کیا ہے اور نہ ہی منافقت یا کفر کی بنا پر۔ رسول اللہ ﷺ نے فرمایا: حاطب تم نے سچ کہا۔

حنفی فقیہ علامہ محی الدین نے لکھا ہے کہ فقہاء یہ رائے رکھتے ہیں کہ توہین رسالت کے معاملہ میں حکمران یا جج کو فیصلہ سے پہلے ملزم کے عام رویہ اور صورتِ حال کا جائزہ لینا چاہیے۔ (احکام المرتد، نعمان عبدالرزاق سمراتی، ص 109)

مشہور عالم مولانا احمد رضا خان بریلوی رحمۃ اللہ علیہ نے اس مسئلہ میں لکھا ہے کہ کفریہ الفاظ اور ان کفریہ الفاظ کو ادا کر کے کافر بن جانے والے شخص کی حیثیتوں کے درمیان فرق ہے۔ (تمہید امام، ص 59)۔ وہ مزید لکھتے ہیں کہ آج کل لفظ "راعنا" کا استعمال توہین کے زمرے میں نہیں آتا کیونکہ ان دنوں یہ نبی کی توہین کے حوالے سے نہیں بولا جاتا۔ (ختم نبوت، ص 71)

یہ بات بھی قابلِ توجہ ہے کہ اگرچہ اللہ تعالیٰ نے اپنے پیغمبروں میں سے بعض پر اپنے انعامات زیادہ کیے لیکن اللہ تعالیٰ نے اپنے تمام پیغمبروں کے مرتبہ میں کوئی امتیاز یا عدم مساوات قائم نہیں کی۔ تفصیل کے لیے مندرجہ ذیل آیات قرآنی ملاحظہ کی جاسکتی ہیں: البقرة: 136، 253، 285۔ آل عمران: 84۔ النساء: 150 - 152۔ بنی اسرائیل: 55۔

تمام علماء نے اس بات پر اتفاق کیا ہے کہ مندرجہ بالا آیات قرآنیہ کی رو سے تمام پیغمبروں کا مقام و مرتبہ یکساں ہے۔ لہذا کسی ایک پیغمبر کی توہین پر ایک جیسی سزا یعنی موت دی جائے گی۔

مندرجہ بالا بحث کی روشنی میں ہماری یہ رائے ہے کہ پاکستان سینٹل کوڈ کی دفعہ C-295 میں دی گئی "عمرقید" کی متبادل سزا قرآن و سنت میں دئے گئے احکام سے متصادم ہے لہذا "عمرقید" کے الفاظ اس دفعہ سے خارج کیے جائیں۔

اس دفعہ میں ایک ذیلی دفعہ کا اضافہ کیا جائے جس میں دوسرے پیغمبروں کے بارے میں کہے گئے یا کیے گئے افعال ویسے ہی جرم قرار پائیں اور انہیں وہی سزا دی جائے جیسا کہ اوپر تجویز کیا گیا ہے۔

اس حکم کی ایک کاپی دستور پاکستان کے آرٹیکل (3) D-203 کے تحت صدر پاکستان کو ارسال کی جائے گی تاکہ قانون میں ترمیم کے لیے اقدامات کیے جائیں تاکہ اس قانون کو اسلام کی تعلیمات سے ہم آہنگ کیا جائے۔ اور اگر یہ ترمیم 30/اپریل 1991ء تک نہیں کی جاتی تو پاکستان سینٹل کوڈ کی دفعہ C-295 میں درج "یا عمرقید" کے الفاظ اس تاریخ سے غیر موثر ہو جائیں گے۔

بنائے فیصلہ (ratio decidendi):

1- قرآن مجید کے مطابق جیسا کہ نبی اکرم صلی اللہ علیہ وسلم نے تشریح فرمائی ہے اور امت مسلمہ کے مابین تعامل ہے کہ گستاخ رسول کی سزا موت کے سوا کوئی اور نہیں ہے۔ نبی اکرم صلی اللہ علیہ وسلم کے ظاہری دنیا سے وصال کے بعد کسی نے بھی اس سزا کو نہ تو ختم کیا ہے اور نہ ہی معاف کیا ہے اور نہ ہی کسی اور کو ایسا کرنے کا اختیار دیا گیا ہے۔

2- جب لفظ "سب" یعنی توہین کی تعریف نہ تو شریعت میں کی گئی ہو اور نہ ہی ڈکشنری میں تو اس لفظ کے تعین کے لیے عرف و عادت پر انحصار کیا جائے گا۔ لہذا عرف و عادت میں جس چیز کو توہین سمجھا جائے

کا وہی چیز شریعت میں بھی توہین تصور ہوگی۔

3- کسی بھی فعل کے بجرمانہ ہونے کے لیے ضروری ہے کہ وہ فعل غلط ہو اور ذہن میں پائے جانے والے غلط مقصد کے حصول کے لیے ارادی طور پر سرانجام دیا گیا ہو۔

4- قرآن مجید بھی ہر ملزم کو صفائی کا موقع دیتا ہے۔ اگرچہ اللہ تعالیٰ جانتا ہے کہ کراماً کاتبین کی جانب سے کسی شخص کے اعمال کے بارے میں لکھی گئی ہر چیز درست ہے لیکن اگر وہ شخص قیامت کے دن فرشتوں کی تحریر پر اعتراض کرے گا تو اس کا یہ اعتراض سنا جائے گا۔ اللہ تعالیٰ اس شخص کے ہاتھوں، پاؤں، آنکھوں اور کانوں سمیت گواہ بلوائے گا۔ ملاحظہ ہو (آیات: سورت بنی اسرائیل آیات 13-14، سورت لیس آیت 65، سورت النمل آیات 20-22 اور سورت الانبیاء آیت 23)۔

وفاقی شرعی عدالت پاکستان کے مندرجہ بالا فیصلہ میں فاضل جج نے ان قرآنی آیات کے صرف نمبر ذکر کیے ہیں جن سے عدالت کے روبرو علماء نے استدلال کیا۔ ذیل میں وہ آیات مع ترجمہ درج کی جاتی ہیں تاکہ ناموس رسالت کے حوالے سے قرآنی احکام کا مطالعہ بھی ساتھ ساتھ ہو جائے۔ سورتوں کو قرآنی ترتیب کے اعتبار سے درج کیا جاتا ہے:

1- سورت البقرہ، آیت 104

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ عَذَابٌ أَلِيمٌ
اے اللہ ایمان! (گفتگو کے وقت رسول اللہ ﷺ سے) راعمانہ کہا کرو، انظرنا کہا کرو۔ اور (پہلے ہی) خوب توجہ سے سنا کرو اور کافروں کے لیے دکھ دینے والا عذاب ہے۔

2- سورت البقرہ، آیت 217

وَمَنْ يُكَلِّدْ مِنْكُمْ عَنْ دِينِهِ فَيُسَلِّمْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا
وَالْآخِرَةِ وَأُولَٰئِكَ أَصْحَابُ النَّارِ هُمْ فِيهَا خَالِدُونَ
اور جو کوئی تم میں سے اپنے دین سے پھر (کافر ہو) جائے گا اور کافر ہی مرے گا تو ایسے لوگوں کے اعمال دنیا اور آخرت دونوں میں برباد ہو جائیں گے اور یہی لوگ دوزخ (میں) جانے والے ہیں جس میں وہ ہمیشہ رہیں گے۔

3- سورت النساء، آیت 13

وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَٰلِكَ
الْفَوْزُ الْعَظِيمُ

اور جو شخص اللہ اور اس کے رسول ﷺ کی فرمانبرداری کرے گا اللہ اس کو بہشتوں میں داخل کرے گا جن میں نہریں بہ رہی ہوں گی۔ وہ ان میں ہمیشہ رہیں گے اور یہ بڑی کامیابی ہے۔

4- سورت النساء، آیت 46

مِنَ الَّذِينَ هَادُوا يُحَرِّفُونَ الْكَلِمَ عَن مَّوَاضِعِهِ وَيَقُولُونَ سَمِعْنَا وَعَصَيْنَا وَأَسْمَعُ غَيْرَ مُسْمَعٍ وَرَاعَيْنَا لِيَا بِالسِّيَةِمْ وَطَعْنَا فِي الدِّينِ وَلَوْ أَنَّهُمْ قَالُوا سَمِعْنَا وَأَطَعْنَا وَأَسْمَعُ وَانظُرْنَا لَكَانَ خَيْرًا لَهُمْ وَأَقْوَمَ وَلَكِنْ لَعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا اور یہ جو یہودی ہیں ان میں کچھ ایسے بھی ہیں کہ کلمات کو ان کے مقامات سے بدل دیتے ہیں اور کہتے ہیں کہ ہم نے سن لیا اور نہیں مانا اور (کہتے ہیں) سنو تم نہ سنائے جاؤ اور زبان کو مروڑ کر اور دین میں طعن کر کے (آپ ﷺ سے گھٹو کے وقت) راعنا کہتے ہیں اور اگر (یوں) کہتے کہ ہم نے سن لیا اور مان لیا اور (صرف) اسع اور (راعنا کی جگہ) انظرنا (کہتے) تو ان کے حق میں بہتر ہوتا اور یہ بات بھی درست ہوتی۔ لیکن اللہ نے ان کے کفر کے سبب ان پر لعنت کر رکھی ہے پس نہیں ایمان لائیں مگر تھوڑے سے۔

5- سورت النساء، آیت 65

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا
آپ کے پروردگار کی قسم! یہ لوگ اس وقت تک مومن نہیں ہو سکتے جب تک آپس کے تنازعات میں آپ کو منصف نہ بنالیں فرمادیں، اس سے اپنے دلوں میں تنگی محسوس نہ کریں اور جو فیصلہ آپ بلکہ اس کو خوشی سے مان لیں۔

6- سورت المائدہ، آیت 5

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الآخِرَةِ مِنَ الْغَاسِقِينَ
اور جو شخص ایمان کا منکر ہو اُس کے عمل ضائع ہو گئے اور وہ آخرت میں نقصان پانے والوں میں ہوگا۔

7- سورت المائدہ، آیت 75

مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِن قَبْلِهِ الرُّسُلُ وَأُمُّهُ صِدِّيقَةٌ كَانَا يَأْكُلَانِ الطَّعَامَ انظُرْ كَيْفَ بَيَّنَّ لَهُمُ الآيَاتِ ثُمَّ انظُرْ أَنَّى يُؤْفَكُونَ
مسیح ابن مریم تو صرف (اللہ کے) رسول تھے۔ ان سے پہلے بھی بہت سے رسول گزر چکے تھے اور ان کی والدہ (مریم اللہ کی) ولی (اور سچی فرمانبردار) تھیں۔ دونوں (انسان تھے اور) کھانا کھاتے تھے۔ دیکھو ہم ان لوگوں کے لیے اپنی آیتیں کس طرح کھول کھول کر بیان کرتے ہیں۔ پھر (یہ) دیکھو کہ یہ کدھرائے جا رہے ہیں۔

8- سورت الانعام، 6، آیت 89

أُولَئِكَ الَّذِينَ آتَيْنَاهُمُ الْكِتَابَ وَالْحُكْمَ وَالنَّبُوءَةَ فَمَنْ يَكْفُرْ بِهَا هُوَ كَأَنَّمَا يَكْفُرُ بِهَا قَوْمًا لَيْسُوا بِهَا بِكَافِرِينَ

یہ وہ لوگ تھے جنہیں ہم نے کتاب اور حکم (شریعت) اور نبوت عطا فرمائی تھی۔ اگر یہ (کفار) ان باتوں سے انکار کریں تو ہم نے ان پر (ایمان لانے کے لیے) ایسے لوگ مقرر کر دیئے ہیں کہ وہ ان سے کبھی انکار کرنے والے نہیں۔

9- سورت الانفال، 8، آیات 12 - 13

إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ فَخَبِتُوا الَّذِينَ آمَنُوا سَأَلَنِي فِي قُلُوبِ الَّذِينَ كَفَرُوا الرُّعْبَ فَأَضْرِبُوا فَوْقَ الْأَعْنَاقِ وَأَضْرِبُوا مِنْهُمْ كُلَّ بَنَانٍ إِنَّ ذَلِكَ بِأَنفُسِكُمْ شَاقُوا اللَّهَ وَرَسُولَهُ وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ

جب آپ کے پروردگار نے فرشتوں کی طرف وحی فرمائی کہ میں تمہارے ساتھ ہوں تم مومنوں کو ثابت قدم رکھو۔ میں ابھی ابھی کافروں کے دلوں میں رعب و ہیبت ڈالے دیتا ہوں۔ تو ان کے سر مار (کر) اڑا دو اور ان کا پور پور مار (کر توڑ) دو۔ یہ (سزا) اس لیے دی گئی کہ انہوں نے اللہ اور اس کے رسول کی مخالفت کی اور جو شخص اللہ اور اس کے رسول کی مخالفت کرتا ہے تو اللہ بھی سخت عذاب دینے والا ہے۔

10- سورت التوبہ، 9، آیات 12

وَإِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أَيْمَةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ

اور اگر عہد کرنے کے بعد اپنی قسموں کو توڑ ڈالیں اور تمہارے دین میں طعن کرنے لگیں تو ان کفر کے پیشواؤں سے جنگ کرو (یہ بے ایمان لوگ ہیں اور) ان کی قسموں کا کچھ اعتبار نہیں۔ عجب نہیں کہ (اپنی حرکات سے) باز آجائیں۔

11- سورت التوبہ، 9، آیت 24

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ ذُكِرْتُمْ فِيهَا وَتَحَارَةٌ تَخْشَوْنَ كَسَادَهَا وَمَسَاكِينُ تُرَضُّونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ

آپ فرمادیں گے کہ اگر تمہارے باپ اور بیٹے اور بھائی اور عورتیں اور خاندان کے آدمی اور مال جو تم کھاتے ہو اور تجارت جس کے مندے کا تمہیں خوف لاحق ہے اور مکانات جنہیں تم پسند کرتے ہو،

اللہ اور اس کے رسول سے اور اللہ کی راہ میں جہاد کرنے سے تمہیں زیادہ عزیز ہوں تو ٹھہرے رہو یہاں تک کہ اللہ اپنا حکم (یعنی عذاب) بھیجے۔ اور اللہ نافرمان لوگوں کو ہدایت نہیں دیا کرتا۔

12- سورت التوبہ 9، آیت 61 - 62

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أذَّنْ قُلْ أُذُنُ خَيْرٌ لَكُمْ يُؤْمِنُ بِاللَّهِ وَيُؤْمِنُ
لِلْمُؤْمِنِينَ وَرَحْمَةً لِلَّذِينَ آمَنُوا مِنْكُمْ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ
يَخْلِفُونَ بِاللَّهِ لَكُمْ لِيَرْضَوْكُمْ وَاللَّهُ وَرَسُولُهُ أَحَقُّ أَنْ يُرْضَوْهُ إِنْ كَانُوا مُؤْمِنِينَ

اور ان میں سے بعض ایسے ہیں جو (اپنی بدزبانی سے) نبی ﷺ کو ایذا دیتے ہیں اور کہتے ہیں کہ یہ کانوں کا کچا ہے (ان سے) فرمائیے وہ سنتا ہے تمہاری بھلائی کے لیے، وہ اللہ کا اور مومنوں (کی بات) کا یقین رکھتا ہے۔ اور جو لوگ تم میں ایمان لائے ہیں ان کے لیے رحمت ہے۔ اور جو لوگ رسول اللہ ﷺ کو رنج پہنچاتے ہیں ان کے لیے دردناک عذاب (تیار) ہے۔

13- سورت التوبہ 9، آیت 65 - 66

وَلَيْن سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ
تَسْتَهْزِئُونَ لَنْ لَا تُعْتَدِرُوا قَدْ كَفَرْتُمْ بَعْدَ إِيمَانِكُمْ إِنْ نَعْفَ عَنْ طَافِئَةٍ مِنْكُمْ يُعَذِّبْ
طَافِئَةً بَالَهُمْ كَانُوا مُّخْرِمِينَ

اور اگر تم ان سے (اس بارے میں) دریافت کر دو تو کہیں گے کہ ہم یوں ہی بات چیت اور دل لگی کرتے تھے۔ آپ فرمادیں کہ کیا تم اللہ اور اس کی آیات اور اس کے رسول ﷺ سے ہنسی کرتے تھے؟ بہانے مت بناؤ، تم ایمان لانے کے بعد کافر ہو چکے ہو۔ اگر ہم تم میں سے ایک جماعت کو معاف کر دیں تو بھی دوسری جماعت کو سزا دیں گے کیونکہ وہ مجرم ہیں۔

14- سورت الاحزاب 33، آیت 57

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا
جو لوگ اللہ اور اس کے رسول ﷺ کو رنج پہنچاتے ہیں ان پر اللہ دنیا اور آخرت میں لعنت کرتا ہے اور ان کے لیے اس نے ذلیل کرنے والا عذاب تیار کر رکھا ہے۔

15- سورت الفتح 48، آیت 8 - 9

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ
وَتُسَبِّحُوهُ بُكْرَةً وَأَصِيلًا

(اے حبیب مکرم صلی اللہ علیک وسلم) بے شک ہم نے بھیجا ہے آپ کو گواہ بنا کر (اپنی رحمت کی) خوشخبری سنانے والا، (عذاب سے) بروقت ڈرانے والا۔ تاکہ (مسلمانو) تم لوگ اللہ پر اور

اس کے رسول ﷺ پر ایمان لاؤ اور آپ (ﷺ) کی مدد کرو اور آپ کی دل سے تعظیم کرو۔ اور صبح و شام اللہ کی پاکی بیان کرتے رہو۔

16- سورت الحجرات، 49، آیات 2-3

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَحْهَرُوا لَهُ بِالْقَوْلِ كَحَهْرٍ بِغَضَبِكُمْ بَعْضُ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ إِنَّ الَّذِينَ يُغَضُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلشُّعْرَى لَهُمْ مَغْفِرَةٌ وَأَجْرٌ عَظِيمٌ اے اللہ ایمان! اپنی آوازیں نبی مکرم ﷺ کی آواز سے اونچی نہ کرو، اور جس طرح آپس میں ایک دوسرے سے زور سے بولتے ہو (اس طرح) ان کے زور و زور سے نہ بولا کرو (ایمان نہ ہو) کہ تمہارے اعمال ضائع ہو جائیں اور تمہیں خبر بھی نہ ہو۔ جو لوگ رسول اللہ ﷺ کے سامنے دبی آواز سے بولتے ہیں اللہ نے ان کے دل تقویٰ کے لیے آزمائے ہیں۔ ان کے لیے بخشش اور اجر عظیم ہے۔

17- سورت المجادلہ، 58، آیت 20

إِنَّ الَّذِينَ يُحَادِّثُونَ اللَّهَ وَرَسُولَهُ أُولَئِكَ فِي الْأَذَلِّينَ

جو لوگ اللہ اور اس کے رسول ﷺ کی مخالفت کرتے ہیں وہ نہایت ذلیل ہوں گے۔

18- سورت المجادلہ، 58، آیت 22

لَا تَحِدْ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ

جو لوگ اللہ پر اور روزِ آخرت پر ایمان رکھتے ہیں تم انہیں اللہ اور اس کے رسول ﷺ کے دشمنوں سے دوستی کرتے ہوئے نہ دیکھو گے، خواہ وہ ان کے باپ یا بیٹے یا بھائی یا خاندان ہی کے لوگ ہوں۔ یہ وہ لوگ ہیں جن کے دلوں میں اللہ نے ایمان (پتھر پر لکیر کی طرح) تحریر کر دیا ہے اور فیضِ غیبی سے ان کی مدد کی ہے اور وہ انہیں بہشتوں میں جن کے نیچے نہر س بہ رہی ہیں داخل کرے گا، ہمیشہ ان میں رہیں گے۔ اللہ ان سے خوش اور وہ اللہ سے خوش۔ یہی گروہ اللہ کا لشکر ہے۔ (اور) سُن رکھو کہ اللہ ہی کا لشکر مراد حاصل کرنے والا ہے۔

19- سورت الحشر، 59، آیت 4

ذَلِكَ بِأَنَّهُمْ شَاقُوا اللَّهَ وَرَسُولَهُ وَمَنْ يُشَاقِقِ اللَّهَ فَإِنَّ اللَّهَ شَدِيدُ الْعِقَابِ

یہ اس لیے کہ انہوں نے اللہ اور اس کے رسول کریم ﷺ کی مخالفت کی۔ اور جو شخص اللہ کی

مخالفت کرے تو اللہ سخت عذاب دینے والا ہے۔

دفعہ C-295 میں درج الفاظ "یا عمر قید" حذف کرنے کی منظوری

وفاقی شرعی عدالت اپنے فیصلہ میں حکومت کو 30/اپریل 1991ء تک ترمیم کرنے کی مہلت دی تھی کہ اس تاریخ تک پاکستان سینٹ کوڈ کی دفعہ C-295 میں درج "یا عمر قید" کے الفاظ حذف کر دیئے جائیں ورنہ اس تاریخ سے وہ غیر موثر ہو جائیں گے۔ جون 1992ء کو عمر قید کی سزا کے خاتمے کا بل پیش ہوا اور قومی اسمبلی نے اسے منظور کر دیا۔ پھر یہ بل سینٹ پاکستان میں بھی اتفاق رائے سے منظور ہو کر پاکستان کا قانون بن گیا۔

1992ء میں گل مسیح کو سزا

پاکستان میں 1986ء میں سینٹ کوڈ کی دفعہ C-295 کے نفاذ کے بعد توہین رسالت کے جرم میں سزائے موت غالباً سب سے پہلے چک نمبر 46 شمالی سرگودھا کے گل مسیح کو سنائی گئی۔ اس مقدمہ کا فیصلہ ایڈیشنل سیشن جج سرگودھا خان طالب حسین خان بلوچ نے نومبر 1992ء کو سنایا (نوائے وقت لاہور 3-11-1992ء)۔ گل مسیح نے لاہور ہائی کورٹ میں بری ہو جانے پر جرمنی میں سیاسی پناہ حاصل کر لی (نوائے وقت لاہور 26-2-1995ء)۔

1993ء میں ارشد جاوید کو سزا

فروری 1993ء میں ایڈیشنل سیشن جج بہاولپور فیض رسول سیال نے ملازم ارشد جاوید کو سزائے موت کا حکم سنایا۔ اس کے علاوہ ملازم کو تین سال قید با مشقت بھی سنائی گئی۔ ملازم ارشد جاوید ولد عبدالستار چک نمبر 13-بی سی نے 14 فروری 1989ء کو اس وقت جب شاتم رسول سلمان رشدی کے خلاف جلوس نکالا جا رہا تھا، ایس ای کا لُج چوک پر جلوس کے سامنے آ کر حضرت عیسیٰ ہونے کا دعویٰ کیا اور کہا کہ سلمان رشدی نے جو کتاب لکھی وہ درست ہے (جسارت کراچی 10-2-1993)۔

دفعہ C-295 اور مشہور مقدمہ سلامت مسیح

پاکستان سینٹ کوڈ کی دفعہ C-295 کے تحت ایک مشہور مقدمہ توہین رسالت کے دو ملازموں سلامت مسیح عمر 14 سال اور اس کے چچا رحمت مسیح عمر 44 سال کا ہے۔ ان دونوں ملازموں کا تعلق گوجرانوالہ سے تھا۔ ملازموں کو ایڈیشنل سیشن جج لاہور مجاہد حسین نے 9 فروری 1995ء کو سزائے موت سنائی تھی۔ 12 فروری 1995ء کو ملازموں کی طرف سے لاہور ہائی کورٹ میں اس فیصلے کے خلاف اپیل دائر کر دی گئی۔ ہائی کورٹ میں اس مقدمے کی کارروائی کی کورٹ کے لیے غیر ملکی ذرائع ابلاغ کی ٹیمیں لاہور پہنچ گئیں جن میں رائٹر، ڈبلیو ٹی این، وائس آف امریکہ، وائس آف جرمنی اور دیگر بین الاقوامی اداروں کے نمائندے شامل تھے۔

ایڈیشنل سیشن جج لاہور نے جب ملازموں رحمت مسیح اور سلامت مسیح کو سزائے موت کا حکم سنایا تو سب سے پہلے برطانیہ نے اس فیصلے کے خلاف حکومت پاکستان سے احتجاج کیا۔ اس سلسلے میں پاکستانی ہائی کمشنر کو دفتر

خارجہ لندن طلب کیا گیا جہاں دفتر خارجہ کے منسٹر ٹونی بلاری نے ان سے ملاقات کی۔ منسٹر ٹونی نے ہائی کمشنر کو بتایا کہ برطانیہ پاکستان کی عدلیہ کی کارروائی میں مداخلت نہیں کر سکتا مگر سلامت مسیح اور رحمت مسیح کو سزائے موت دیئے جانے پر گہری تشویش پائی جاتی ہے۔ انہوں نے حکومت پاکستان سے اپیل کی کہ دونوں افراد کی زندگیاں بچائی جائیں [نوائے وقت لاہور 1995-2-14]۔ سلامت مسیح اور رحمت مسیح کو سزائے موت کے فیصلہ کے خلاف احتجاج کے طور پر پورے پاکستان میں مسیحی کمیونٹی نے ایک دن کاروزہ رکھا (نقیب لاہور 1-3-1995ء صفحہ 16)۔

سلامت مسیح کی لاہور ہائی کورٹ میں اپیل اور بریت

Salamat Masih and others---Appellants Versus The State---

Respondent [1995 P Cr. L J 811]

لاہور ہائی کورٹ نے سلامت مسیح اور رحمت مسیح کی اپیل سماعت کے لیے منظور کر لی اور 15 فروری 1995ء کی تاریخ باقاعدہ سماعت کے لیے مقرر کی۔ لاہور ہائی کورٹ کے جس ڈیوٹن بنج نے اس اپیل کی سماعت کی وہ جسٹس عارف اقبال حسین بھی اور جسٹس چوہدری خورشید احمد پر مشتمل تھا۔ ڈیوٹن بنج نے 23 فروری 1995ء بمطابق 22 رمضان المبارک 1415ھ کو اس مقدمے کی "آؤٹ آف ٹرن" سماعت کر کے صرف نو روز کے اندر فیصلہ سنا دیا اور ملزمان کو توہین رسالت کے الزامات سے بری کر دیا۔

1996ء میں بے نظیر کابینہ کا فیصلہ: خواتین کے لیے سزائے موت کا خاتمہ

پاکستان کی وفاقی کابینہ کا ایک اجلاس مورخہ 10 جون 1996ء کو وزیراعظم بے نظیر بھٹو کی صدارت میں ہوا۔ اجلاس میں یہ فیصلہ کیا گیا کہ جن سنگین مقدمات میں خواتین کو سزائے موت دی جاسکتی ہے اب انہیں سزائے موت کی بجائے عمر قید کی سزا دی جائے گی۔ کابینہ نے اس سلسلہ میں مسودہ قانون کی منظوری دی۔ اجلاس کے بعد وزیر اطلاعات و نشریات خالد احمد خان کھرل نے بتایا کہ خواتین دہشت گردی یا معصوم شہریوں کے سفاکانہ قتل کی وارداتوں میں بہت کم ملوث پائی جاتی ہیں، لہذا ان کے لیے سزائے موت ختم کر دی گئی ہے۔ اس اقدام سے معاشرے پر خوشگوار اثر پڑے گا۔ [نوائے وقت لاہور 11-6-1996]

کابینہ کا یہ فیصلہ کسی لحاظ سے بھی درست نہ تھا اس لیے کابینہ کا یہ فیصلہ ملک کا قانون نہ بن سکا۔ یہ فیصلہ پاکستان میں لٹل کوڈ کی دفعہ پر C-295 بھی اثر انداز ہوتا تھا۔ اس فیصلہ سے یہ خدشہ پیدا ہو گیا تھا کہ سنگین جرائم کے ارتکاب کے لیے مردوں کے بجائے عورتوں کو استعمال کیا جائے گا۔ ویسے بھی اصول یہ ہے کہ سزائیے جرم کے ہوتے ہیں نہ کہ جنس۔ جس نے جو جرم کیا اسے اس جرم کی سزا ملے گی خواہ وہ مرد ہو یا عورت۔ اسلام میں جرم کے لحاظ سے مجرموں کو سزا دینے میں جنسی امتیاز نہیں ہے۔

عدالت سے سزائے موت یافتہ مجرم کو معافی

آئین پاکستان 1973ء کے آرٹیکل 45 کے تحت صدر پاکستان کو یہ اختیار حاصل ہے کہ وہ کسی بھی عدالت، ٹریبونل یا تھارٹی سے دی جانے والی کسی بھی سزا کو معاف، ملتوی، کم یا اسے کسی ہلکی سزا میں تبدیل

کردے۔ اس آرٹیکل کے الفاظ یہ ہیں:

President's power to grant pardon, etc.—The President shall have power to grant pardon, reprieve and respite, and to remit, suspend or commute any sentence passed by any court, tribunal or other authority.

کیا اسلامی احکام کی رو سے سربراہ ریاست کو یہ اختیار حاصل ہے کہ عدالت سے سزائے موت پانے والے مجرم توہین رسالت کو معاف کر دے؟

رسول اللہ ﷺ کی سنت سے پتہ چلتا ہے کہ آپ نے گستاخانہ رسالت کو سزا دینے کے حوالے سے مختلف اوقات میں ان کے ساتھ مختلف سلوک کیے۔ مکی دور میں جہاں آپ ﷺ کو سیاسی طور پر غلبہ حاصل نہیں تھا آپ نے حکم الہی کے تحت کفار مکہ کی تمام گستاخیاں برداشت کیں۔ مدنی دور میں آپ ﷺ کو سیاسی مقتدر اعلیٰ تھے لیکن اس دور کے ابتدائی زمانہ میں گستاخوں کو مصلحتاً معاف کیا گیا۔ رسول اللہ ﷺ نے خود اس مصلحت کا اظہار فرمایا تھا۔

صحیح بخاری میں ہے کہ رئیس المنافقین عبد اللہ بن ابی سلول کی حرکتوں پر جب حضرت عمر نے کہا: یا رسول اللہ! مجھے اجازت دیں کہ میں اس منافق کی گردن اڑا دوں، تو آپ ﷺ نے فرمایا تھا:

دَعَا لَنَا بِتَحَدُّثِ النَّاسِ أَنْ مُعَمَّمًا يَقْتُلُ أَصْحَابَهُ (۱)

اسے چھوڑ دو، کہیں لوگ یہ نہ کہنے لگیں کہ محمد ﷺ اپنے ساتھیوں کو قتل کر دیتے ہیں معافی میں یہ مصلحت بھی کار فرما تھی کہ ان نئے نئے مسلمانوں کی تالیفِ قلب بھی ہو۔ دین اسلام کے لیے اپنے دل میں نرم گوشہ اور اس کی طرف میلان رکھنے والے غیر مسلم افراد کو قبول اسلام کی طرف رغبت دلانا بھی مقصود تھا۔ نو مسلموں کی تالیفِ قلب کے ساتھ ساتھ ان خدشات اور شکوک کو دور کرنا بھی مقصد تھا جو غیر مسلموں کے ذہنوں میں پیدا ہو سکتے تھے کہ مسلمانوں کے پیغمبر تو اپنے ساتھیوں ہی کو قتل کر دیتے ہیں۔

محدث ابن حجر عسقلانی (م 852ھ) نے فتح الباری میں ابن بطال کے حوالے سے مہلب کا قول نقل کیا ہے کہ نو مسلموں کی تالیفِ قلب اسلام کے ابتدائی زمانہ میں تھی جب ان کی مضرتوں اور نقصانات کو دور کرنے کے لیے اشد ضرورت تھی۔ لیکن جب اللہ نے اسلام کو غالب کر دیا تو پھر تالیف کی ضرورت نہ رہی۔ البتہ اگر ایسی حاجت پیش آجائے تو حاکم وقت کو انسانوں کی تالیفِ قلب کے لیے اقدامات کرنے کا اختیار ہے (۲)۔

لیکن اس رائے کے خلاف ایک اور موقف ہے اس کی وضاحت کرتے ہوئے حافظ ابن قیم (م 751ھ) کہتے ہیں کہ یہ رسول اللہ ﷺ کا حق تھا کہ آپ اپنے گستاخ سے بدلہ لیتے یا اسے چھوڑ دیتے۔ امت کے لیے یہ جائز نہیں ہے کہ وہ رسول اللہ ﷺ کا حق پورا نہ کریں اور اسے چھوڑ دیں۔ مزید یہ کہ درگزر کرنے کا معاملہ شروع شروع میں تھا جب آپ ﷺ کو حضور و درگزر کا حکم دیا گیا تھا۔ پھر رسول اللہ ﷺ نے اپنا حق چھوڑتے ہوئے مصلحت کے تحت مجرمین توہین رسالت کو معاف کیا تاکہ لوگ آپ سے متنفر نہ ہو جائیں اور لوگ یہ باتیں نہ کریں کہ محمد ﷺ

اپنے ساتھیوں کو قتل کر دیتے ہیں۔ حافظ ابن قیم کہتے ہیں کہ یہ سب رسول اللہ ﷺ کی حیات ظاہری کے ساتھ مخصوص تھا اور آپ کے بعد کسی کو یہ اختیار نہیں ہے کہ وہ آپ ﷺ کا یہ حق ساقط کر دے (3)۔

موجودہ حالات کے تناظر میں یہ ضروری ہے کہ پیغمبر اسلام ﷺ کی شانِ اقدس پر جو حملے ہو رہے ہیں ان کے جواب میں مسلمانوں کو ردِ عمل ظاہر کرنا چاہیے، خواہ وہ کسی علاقے میں سیاسی طور پر اقلیت ہی میں ہوں۔ رسول اللہ ﷺ کی توہین میں نعوذ باللہ جو گاہے بہ گاہے کارٹون، مضامین اور کتابیں شائع کی جا رہی ہیں، یہ سب ایک منصوبہ بندی کے تحت ہو رہا ہے۔ یہ گھناونے واقعات امتِ مسلمہ کے لیے ٹیسٹ کیس ہیں جن کے ذریعے دشمنانِ اسلام یہ جاننے کی کوشش کرتے ہیں کہ مسلمانوں میں ابھی کتنی غیرت باقی ہے اور وہ ابھی دینی اعتبار سے کتنے بے حس ہوئے ہیں۔ ان مسلسل گستاخانہ واقعات کا یہ مقصد بھی ہے کہ مسلمان توہین رسالت کے ان واقعات کو عام سی بات سمجھنا شروع کر دیں۔ لہذا امتِ مسلمہ پر لازم ہے کہ ایسے واقعات پر اپنے غصہ اور نفرت کا اظہار پوری دنیا کے سامنے کرنا چاہیے۔ لیکن صرف ان جذباتی نعروں، جلوسوں اور مظاہروں سے کام نہیں بنے گا۔ مسلمانوں کو قرآن اور سنتِ نبوی سے اپنا تعلق مضبوط بنانے کی ضرورت ہے۔ نبی ﷺ سے محبت کا اظہار ان مواقع پر صرف مظاہروں ہی کی شکل میں نہ ہو بلکہ ہماری ذاتی و اجتماعی زندگیوں میں بھی رسول اللہ ﷺ سے محبت کے مظاہرے نظر آنے چاہیں جو کہ آپ کی تعلیمات پر عمل کرنے ہی سے ممکن ہے۔

اسلامی فوجداری قانون میں جرائم کی حدود و تعزیرات میں تقسیم عہدِ صحابہ کے بعد کی ہے جسے فقہاء نے اختیار کیا ہے۔ فقہاء کے ہاں جرائم کی حدود کی تعداد میں اختلاف ہے۔ فقہاء نے جرائم کو دو حصوں میں تقسیم کیا۔ جو جرائم سنگین نوعیت کے تھے اور جن کی سزا قرآن و سنت یا اجماع سے متعین تھی انہیں حدود میں شمار کیا اور جو جرائم سنگین میں حدود کے مانند نہیں تھے اور ان کی سزا نصوص میں متعین نہیں تھی ایسے تمام جرائم کو تعزیرات کی فہرست میں رکھ دیا گیا۔

حدود اور تعزیرات کی اس فقہی تقسیم کی وضاحت میں پروفیسر عمران احسن نیازی اس کے مقاصد بیان کرتے ہوئے یہ بھی لکھتے ہیں کہ اگر سب جرائم کو حقوق اللہ قرار دے دیا جاتا تو کسی سزا کو معاف کرنا اور کسی سخت سزا کو کسی نرم سزا میں تبدیل کرنا ممکن نہ ہوتا (4)۔ تعزیرات وہ جرائم ہیں جو حقوق العباد سے تعلق رکھتے ہیں۔ بندے اپنا حق چھوڑ سکتے ہیں یا معاف کر سکتے ہیں یا کئی بیشی کر سکتے ہیں۔ لیکن وہ جرائم جنہیں حدود قرار دیا گیا ہے ان کا تعلق حقوق اللہ سے ہے۔ اللہ تعالیٰ کا حق کوئی بندہ معاف نہیں کر سکتا۔ حدود کو معاف نہیں کر سکتا، انہیں کسی نرم سزا میں تبدیل نہیں کر سکتا، ان میں صلح نہیں ہو سکتی اور نہ ان میں سفارش جائز ہے۔ یہ بات ہمیں سنت سے ملتی ہے۔

سنن ابی داؤد میں حضرت عائشہ سے مروی حدیث میں ہے کہ جب بنی مخزوم کی ایک عورت نے چوری کی تو اس کے قبیلے نے حضرت اسماءؓ کو رسول اللہ ﷺ کے پاس سفارش کے لیے بھیجا۔ آپ ﷺ نے فرمایا تھا:

بَا أَسَامَةَ أَكْشَفَعُ فِي حَدٍّ مِنْ حُلُودِ اللَّهِ ثُمَّ قَامَ فَاتَّخَطَبَ فَقَالَ إِنَّمَا هَلَكَ الَّذِينَ مِنْ قَبْلِكُمْ أَنَّهُمْ كَانُوا إِذَا سَرَقَ فِيهِمُ الشَّرِيفُ تَرَكُوهُ وَإِذَا سَرَقَ فِيهِمُ الضَّعِيفُ أَقَامُوا عَلَيْهِ الْحَدَّ وَأَنَّهُمُ اللَّهُ لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا (5)

اے اسامہ! کیا تم اللہ کی حدود میں سے ایک حد کے بارے میں سفارش کرتے ہو؟ پھر آپ کھڑے ہو گئے اور خطبہ دیتے ہوئے فرمایا: تم سے پہلے کی امتیں اس وجہ سے ہلاک ہو گئیں کہ جب ان میں سے کوئی معزز آدمی چوری کرتا تو اسے چھوڑ دیتے تھے اور جب کوئی کمزور چوری کرتا تو اس پر حد قائم کرتے۔ اللہ کی قسم! اگر فاطمہ بنت محمد رضی اللہ عنہا بھی چوری کرتی تو میں اس کے بھی ہاتھ کاٹ دیتا۔

سنن ابی داؤد میں حضرت عبداللہ بن عمرو بن العاصؓ سے روایت ہے کہ رسول اللہ صلی اللہ علیہ وسلم نے فرمایا:

تَعَاوُوا الْحُدُودَ فِيمَا بَيْنَكُمْ فَمَا بَلَغْنِي مِنْ حَدٍّ فَقَدْ وَجَبَ (6)

تم آپس میں حدود کو معاف کر دیا کرو۔ لیکن جو حد مجھ تک پہنچ گئی تو بیشک وہ واجب ہو گئی۔

یعنی اگر تم کسی کو جرم کرتے ہوئے دیکھو تو اسے چھپاؤ لیکن جب جرم کی اطلاع حکمران تک پہنچ گئی تو

پھر اسے معاف نہیں کیا جاسکتا بلکہ سزائے حد واجب ہوگی۔

سنن ابی داؤد میں ایک اور روایت ہے کہ حضرت صفوان بن امیہؓ اپنی قیمتی چادر سر کے نیچے رکھ کر سو رہے تھے۔ ایک چور وہ چادر چرا کر لے گیا۔ چور کو پکڑ کر رسول اللہ صلی اللہ علیہ وسلم کے پاس لایا گیا۔ آپ نے اس کے ہاتھ کاٹنے کا حکم دیا۔ یہ سن کر حضرت صفوانؓ بولے: کیا آپ اس کا ہاتھ تیس درہم کی وجہ سے کاٹ رہے ہیں؟ میں یہ چادر اسے فروخت کرتا ہوں اور اس کی قیمت بعد میں لے لوں گا۔ اس پر آپ صلی اللہ علیہ وسلم نے فرمایا:

فَهَلَّا كَانَ هَذَا قَبْلَ أَنْ تَأْتِيَنِي بِهِ (7)

پھر یہ میرے پاس لانے سے پہلے ہی کر لیا ہوتا۔

ان احادیث سے ثابت ہوتا ہے کہ حدود سے متعلق جرائم اگر عدالت و حکمران کے سامنے آگئے تو جرم ثابت ہو جانے پر مجرم پر حد جاری ہوگی اور اسے معاف نہیں کیا جاسکتا، اس میں صلح نہیں کی جاسکتی اور نہ ہی اسے کسی کم اور نرم سزا میں تبدیل کیا جاسکتا ہے۔ رسول اللہ صلی اللہ علیہ وسلم سپریم جج تھے سب سے بڑی اپیل کورٹ تھے لیکن آپ نے حدود میں نہ تو کسی کی سفارش مانی، نہ مجرم کو معاف کیا، نہ سزائے جرم میں کمی کی اور نہ ہی اسے کم سخت سزا میں تبدیل کیا۔ مجرم اگر توبہ کرتا ہے تو اس کی یہ توبہ اللہ تعالیٰ کے ہاں مقبول ہے لیکن دنیا میں اس پر حد جاری ہوگی۔ جیسے حضرت معاشرؓ پر حد جاری کی گئی اور ان کی توبہ کے بارے میں رسول اللہ صلی اللہ علیہ وسلم نے فرمایا تھا:

لَقَدْ تَابَ تَوْبَةً لَوْ قُسِمَتِ بَيْنَ أُمَّةٍ لَوَسِعَتْهُمْ (8)

معاشرؓ نے ایسی توبہ کی ہے کہ اگر وہ توبہ ایک امت کے لوگوں میں بانٹ دی جائے تو سب کو کافی

ہو جائے۔

امام ابن تیمیہؒ (م 728ھ) نے کہا ہے کہ توہین رسالت کے مجرم کو قتل کرنا لازمی ہے اور یہ جائز نہیں ہے کہ اس پر احسان کر کے یا فدیہ لے کر اسے چھوڑ دیا جائے (9)۔

لہذا اسلام کے قانونی نصوص کی روشنی میں مندرجہ بالا بحث سے یہ بات سامنے آتی ہے کہ اگر توہین رسالت کے مجرم پر جرم ثابت ہو جائے اور عدالت اسے قرار واقعی سزائے موت کا فیصلہ سنادے تو پھر کسی کو یہ اختیار حاصل نہیں کہ وہ عدالت کے سناے ہوئے فیصلے کے برعکس مجرم کو معاف کر دے یا اس کی سزا معطل کر دے یا اس کی سزا میں تخفیف کر دے یا سزائے موت کو کسی کم سزا میں تبدیل کر دے۔

اوپر صفحات میں پاکستان کے قانون ناموس رسالت کا ارتقائی جائزہ لیا گیا ہے۔ یہ قانون ریاستی قانون ہے اور ہر پاکستانی شہری پر نافذ ہے۔ پاکستان کے تمام ادارے اور شہری ریاستی قانون کے ماتحت ہیں اور قانون سے ماورا کوئی نہیں ہے۔ یہ قانون اس بات کی ضمانت ہے کہ ایک شہری کی جان، مال اور عزت دوسروں کے ہاتھوں سے محفوظ ہے۔ اس کی موجودگی میں کسی پر جھوٹا الزام لگا کر اس کی جان اپنے ہاتھ میں نہیں لی جاسکتی بلکہ ریاستی قانون ہر ملزم کو صفائی کا پورا موقع فراہم کرتا ہے۔ متفقہ عوام کی بہتری اور ان کے فائدے کے لیے قانون سازی کرتی ہے۔ کسی قانون کی خلاف ورزی کا یہ مطلب نہیں ہوتا کہ وہ قانون ہی غلط ہے۔ اگر یہ زاویہ سوچ اختیار کر لیا جائے تو پھر شاید ہی کوئی قانون صحیح اور اچھا قرار دیا جاسکے۔

حوالہ جات

- 1- بخاری، محمد بن اسماعیل (م 256ھ)، صحیح بخاری، کتاب التفسیر، باب قولہ: { سَرَّاءَ عَلَيْهِمْ اَسْتَغْفَرْتَ لَهُمْ اَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ اِنَّ اللَّهَ لَا يَهْدِي الْقَوْمَ الْفَاسِقِينَ } باب قولہ: { اِذَا حَاكَ الْمُنَافِقُونَ } ج 2، ص 946، مکتبہ تعمیر انسانیت اردو بازار لاہور 1979ء
- 2- ابن حجر عسقلانی (م 852ھ)، فتح الباری، کتاب استیابۃ المرئدین والمُعاندين وَقَالِهِمْ، باب مَنْ تَرَكَ قِتَالَ الْغُرَّارِجِ لِلْأَعْرَابِ وَأَنْ لَا يَتَغَيَّرَ النَّاسُ عَنْهُ، دار نشر الکتب الإسلامیة، شیش محل روڈ لاہور ج 12، ص 291
- 3- ابن قیم الجوزیة، محمد بن ابی بکر بن ایوب (م 751ھ)، زاد المعاد فی ہدی خیر العباد، مؤسسة الرسالة مکتبہ الإسلامیة، ج 3، ص 441 و ج 5، ص 61
- 4- General Principles of Criminal Law (Islamic and western) by Imran Ahsan Nyazee, Shari'ah Academy International Islamic University Islamabad, Page 69
- 5- ابوداؤد، سلیمان بن اشعث (م 275ھ)، سنن ابی داؤد، کتاب الحدود، باب فی الحد یُشْفَعُ فِيهِ، دارالاشاعت اردو بازار کراچی، ج 3، ص 318
- 6- سنن ابی داؤد، کتاب الحدود، باب العفو عن الحدود ما لم تبلغ السلطان، ج 3، ص 319
- 7- حوالہ بالا ج 3، ص 327
- 8- مسلم بن حجاج (م 261ھ)، صحیح مسلم، کتاب الحدود، باب حد الزنا، ج 4، ص 325 - 326
- 9- ابن تیمیہ، الصارم المصلول علی شاتم الرسول صلی اللہ علیہ وسلم ص 273



قانون ناموس رسالت

اور

اسلامی نظریاتی کونسل کی سفارشات

اسلامی نظریاتی کونسل وفاقی حکومت کا ایک ایسا ادارہ ہے جسے ملکی قوانین کو اسلامی قالب میں ڈھالنے کی غرض سے قانون ساز اداروں کو قرآن و سنت کی روشنی میں مشاورت فراہم کرنے کی ذمہ داری سونپی گئی ہے۔ یہ کونسل ۱۹۶۲ء میں معرض وجود میں آئی۔ آئین کے آرٹیکل ۲۳۰ میں اسلامی نظریاتی کونسل کے درج ذیل فرائض کی نشاندہی کی گئی ہے۔

(الف) مجلس شورعی (پارلیمنٹ) اور صوبائی اسمبلیوں سے ایسے ذرائع اور وسائل کی سفارش کرنا جن سے پاکستان کے مسلمانوں کو اپنی زندگیاں انفرادی اور اجتماعی طور پر ہر لحاظ سے اسلام کے ان اصولوں اور تصورات کے مطابق ڈھالنے کی ترغیب اور امداد ملے جن کا قرآن پاک اور سنت میں تعین کیا گیا ہے۔

(ب) کسی ایوان، کسی صوبائی اسمبلی، صدر یا کسی گورنر کو کسی ایسے سوال کے بارے میں مشورہ دینا جس میں کونسل سے اس بابت رجوع کیا گیا ہو کہ آیا کوئی مجوزہ قانون اسلامی احکام کے منافی ہے یا نہیں۔

(ج) ایسی تدابیر کی سفارش کرنا، جن سے نافذ العمل قوانین کو اسلامی احکام کے مطابق بنایا جائے گا، نیز ان مراحل کی سفارش کرنا جن سے گزر کر محولہ بالا تدابیر کا نفاذ عمل میں لانا چاہیے۔

(د) مجلس شورعی (پارلیمنٹ) اور صوبائی اسمبلیوں کی راہنمائی کے لیے اسلام کے ایسے احکام کی ایک موزوں شکل میں تدوین کرنا جنہیں قانونی طور پر نافذ کیا جاسکے۔

آئین میں بیان کی گئی کونسل کی ذمہ داریوں کے تناظر میں مختلف ریاستی ادارے مختلف معاملات میں اسلامی قانون فقہ کی تفہیم کے لئے وقتاً فوقتاً کونسل سے رجوع کرتے رہتے ہیں۔ کونسل ریاستی اداروں اور افراد کی طرف سے بھیجے گئے مراسلات پر اپنی رائے دیتی ہے۔ کونسل کا عمومی طریقہ یہ ہے کہ متعلقہ مسئلہ یا استفسار پر اراکین کا اجلاس منعقد کیا جاتا ہے اور اس اجلاس (یا یکے بعد دیگرے کئی اجلاسوں) کے نتیجے میں زیر بحث مسئلہ پر سامنے آنے والی آراء کا نچوڑ متعلقہ اداروں کو مراسلہ یا رپورٹ کی صورت میں بھیجا جاتا ہے۔ تاہم اگر کوئی مسئلہ پہلے ہی کونسل کے پیش نظر آچکا ہو اور کونسل اس پر اپنی رائے کو حتمی شکل دے چکی ہو تو وہ رائے جو ابلی مراسلہ میں ارسال کی جاتی ہے۔

یہاں ان سطور میں کونسل کی کارکردگی اور طریق کار کا ذکر مقصود نہیں بلکہ یہاں قانون ناموس رسالت کے حوالہ سے اسلامی نظریاتی کونسل میں جو مباحث ہو چکی ہیں اور اس حوالہ سے کونسل نے جو آراء دی ہیں ان کا خلاصہ پیش کیا جا رہا ہے۔ اس تناظر میں کونسل کے ۲۰۰۶ء تک کے ریکارڈ کی ورق گردانی سے معلوم ہوا ہے کہ جرم توہین رسالت کے حوالہ سے کونسل سے دو دفعہ رائے طلب کی گئی اور دونوں دفعہ کونسل نے جو سفارشات پیش کیں وہ حسب ذیل ہیں:

قانون ناموس رسالت میں مجوزہ ترمیم پر کونسل کی رائے

قانون ناموس رسالت مآب ﷺ کے طریقہ کار میں تبدیلی لانے اور اسے ناقابل دست اندازی پولیس بنانے کے لیے پاکستان لاء کمیشن نے ۲۰ دسمبر ۱۹۹۳ء کو چیئرمین کونسل کو ایک مراسلہ لکھا جس میں درج تھا کہ:

”توہین رسالت سے متعلق مجموعہ تعزیرات پاکستان کی دفعہ ۲۹۵۔ ج کے تحت یہ جرم ضابطہ فوجداری، جدول دوم، کی رو سے قابل دست اندازی پولیس اور ناقابل ضمانت جرم ہے۔ بعض اوقات اس قانون کے غلط یا بے جا استعمال کی شکایات سامنے آتی ہیں۔ اس کے نتیجہ میں ناکردہ گناہ ملزموں کے غیر معینہ مدت تک بندی خانے میں مجبوس رہنے کا امکان ہوتا ہے۔ اگر اس قانون کا غلط استعمال ہوگا تو غیر مسلم ذرائع ابلاغ کو مسلمانوں کے خلاف منفی پروپیگنڈا کا موقع ملے گا۔“

لاء کمیشن نے یہ تجویز کیا کہ اس جرم کو قابل دست اندازی پولیس کی بجائے ناقابل دست اندازی پولیس اور قابل ضمانت قرار دیا جائے۔ یعنی یہ کہ پولیس ملزم کو بلا وارنٹ گرفتار نہ کر سکے اور ملزم کی ضمانت کی قانونی گنجائش بھی موجود ہو۔

اسلامی نظریاتی کونسل نے اپنے ۱۳۲ ویں اجلاس منعقدہ ۲۰-۲۱ اپریل ۱۹۹۸ء میں لاء کمیشن کی اس تجویز کے تمام پہلوؤں پر مفصل بحث کی اور کونسل کے اراکین کی توجہ اس جرم کو ناقابل دست اندازی پولیس قرار دینے کے مضمرات پر بطور خاص مرکوز رہی۔ کونسل نے اپنے اس اجلاس میں لاء کمیشن کی اس رائے سے اتفاق نہیں کیا کہ قانون کے غلط استعمال کا سدباب ضروری ہے تاہم کونسل نے لاء کمیشن کی اس تجویز سے اتفاق نہیں کیا کہ توہین رسالت کے ملزم کو پولیس وارنٹ کے بغیر گرفتار نہ کر سکے۔ کونسل کی رائے میں اگر گستاخی رسول کے الزام کو ناقابل دست اندازی پولیس قرار دیا گیا تو اس قانون کے اجراء کا اصل مقصد ہی فوت ہو جائے گا اور یوں یہ قانون آپ ﷺ کی شان میں گستاخی کا ارادہ کرنے والے دریدہ دہنوں کو جرم کے ارتکاب سے باز رکھنے کی صلاحیت کھودے گا۔ اس تناظر میں کونسل نے یہ بھی کہا ہے کہ ضابطہ فوجداری میں صرف یہی جرم قابل دست اندازی پولیس نہیں ہے بلکہ متعدد ایسے جرائم ہیں جو قابل دست اندازی پولیس ہیں اور ان کے حوالہ سے پولیس کی طرف سے اختیارات کے ناجائز استعمال کی شکایتیں بھی عام ہیں لیکن ان دوسرے جرائم کے حوالہ سے کمیشن کیوں انہیں ناقابل دست اندازی پولیس بنانے کی تجویز نہیں دیتا؟ کمیشن کے مراسلہ کے جواب میں اسلامی نظریاتی کونسل نے کمیشن کی اس تجویز کو ان لوگوں کا اعتراض قرار دیا جو پاکستان میں اسلامی نظام کے نفاذ میں رکاوٹیں کھڑی کرتے ہیں اور اسلامی نظام کے نفاذ کے مخالف ہیں۔

کونسل نے اسلامی قوانین کے نفاذ کے حوالہ سے حکومتوں کے معذرت خواہانہ رویہ کو بھی قابل افسوس قرار دیا اور واضح الفاظ میں یہ کہا کہ قانون ناموس رسالت کو ناقابل دست اندازی پولیس بنانے کے لیے وہ تو تیس سرگرم ہیں جو انسانی حقوق کی نام نہاد علمبردار ہونے کا دعویٰ کرتی ہیں اور اپنے مذموم مقاصد کے حصول کے لیے ان کی ہمدردیاں ہمیشہ ان لوگوں کے ساتھ رہی ہیں جو توہین رسالت کے مرتکب پائے گئے ہیں۔ کونسل نے توہین رسالت کے جرم کو ناقابل دست اندازی پولیس بنانے کی تجویز کو مسترد کرتے ہوئے کہا کہ ایسی صورت میں اس بات کا قوی خدشہ ہے کہ لوگ قانون کو اپنے ہاتھ میں لے لیں گے۔ مزید برآں کونسل نے یہ سفارش بھی کی کہ اس قانون کے بے جا استعمال کو روکنے کے لیے مقدمہ کے اندراج میں یہ تبدیلی لائی جاسکتی ہے کہ جو شخص کسی کے خلاف توہین رسالت کی درخواست دے وہ بیان حلفی دے یا پھر اپنے بیان کی تائید میں دو گواہ پیش کرے تاکہ مقدمہ کے اگلے مراحل میں وہ اپنے بیان سے مکر نہ سکے۔ کونسل نے اپنی رپورٹ میں لکھا ہے:

”کونسل کے نزدیک اس قانون کے غلط استعمال کے امکان کا سدباب کرنا ضروری ہے، تاہم اس قانون کو ناقابل دست اندازی پولیس قرار دینا کہ پولیس ایسے طرم کو بلا وارنٹ گرفتار نہ کر سکے اس کا مناسب حل نہیں بلکہ اس طرح قانون کے اجراء کا مقصد ہی فوت ہو جائے گا اور وہ جرم سے باز رکھنے کی صلاحیت سے عاری ہو جائے گا۔ مزید برآں ضابطہ فوجداری میں صرف یہی جرم قابل دست اندازی پولیس اور ناقابل ضمانت جرائم کی فہرست میں شامل نہیں، متعدد دیگر جرائم بھی قابل دست اندازہ پولیس ہیں۔ ان کے بارے میں بھی پولیس کی طرف سے اختیارات کے ناجائز استعمال کی شکایات برآتی رہتی ہیں۔ مگر ان دیگر جرائم کے بارے میں یہ حل پیش نہیں کیا جاتا کہ انہیں ناقابل دست اندازی پولیس قرار دیا جائے۔“

کونسل الزام تراشی پر یقین نہیں رکھتی مگر دکھ کے ساتھ یہ کہنا پڑتا ہے کہ یہ اعتراضات بالعموم اس طبقہ کی طرف سے کئے جاتے ہیں جو سرے سے اسلامی قوانین کی تنفیذ کی مخالفت میں پیش پیش رہا ہے۔ بد قسمتی سے ہماری حکومتوں کا رویہ بھی اس قانون کے بارے میں معذرت خواہانہ رہا ہے۔ انسانی حقوق کے نام نہاد علمبرداروں اور بعض شہرت طلب و کلاء کی ہمدردیاں بھی معروضی حقائق سے قطع نظر ان مجرموں کے ساتھ رہی ہیں جن پر توہین رسالت کا الزام لگایا گیا۔

برصغیر میں طویل عرصہ سے مسلمان، ہندو، سکھ، عیسائی اور دیگر مذاہب کے پیروں کے ساتھ ساتھ رہتے آئے ہیں مگر اس لائق نفرین جرم کے حالیہ واقعات کے تسلسل سے یہ مترشح ہوتا ہے کہ ان کے پیچھے کوئی گہری سازش کارفرما ہے۔ ہمارے دور میں اگرچہ بالعموم مسلمانوں کی اپنے دین کے احکام سے وابستگی کم ہو گئی ہے مگر ذات رسالت مآب ﷺ سے ہر ایک مسلمان کی دلہانہ جذباتی وابستگی ہمارا ایک قیمتی اثاثہ ہے۔ بین الاقوامی سازش اس کو بھی مسمار کر دینا چاہتی ہے۔ ایک سازش کے تحت بعض اسلام دشمن افراد سے شان رسالت مآب ﷺ میں گستاخانہ کلمات کہلوائے گئے اور پھر ان کو تحفظ دے کر اعزاز کے ساتھ بیرون ملک روانہ کرنے کا اہتمام کیا گیا۔

اس میں کوئی شک نہیں کہ ہمارے پروجبرل لاء میں انقلابی تبدیلیاں لانے کی ضرورت ہے، تاہم جب تک ہم

اسلامی احکام اور اقدار و روایات کے مطابق ایک نیا پروسیجر لاء نہیں بنا لیتے، اس جرم کو قابل دست اندازی پولیس اور ناقابل ضمانت ہی رہنا چاہیے۔ اس جرم کو ناقابل دست اندازی پولیس قرار دینے کی صورت میں یہ خدشہ شدید تر ہو جائے گا کہ ایسے مواقع پر عوام قانون کو خود اپنے ہاتھ میں لے لیں۔ البتہ قانون کے غلط یا بے جا استعمال کے امکان کو روکنے کے لئے یہ طریق کار اختیار کیا جاسکتا ہے کہ جو شخص کسی کے خلاف توہین رسالت کے ارتکاب کی درخواست دے تو وہ یا تو حلفا بیان دے، یا اپنے بیان کی تائید میں دو گواہ پیش کرے، تاکہ آئندہ وہ اپنے بیان سے سکر نہ سکے اور اگر اس نے کسی کو ناجائز طور پر ہراساں کرنے کے لئے ایسی درخواست دی ہے، تو وہ قانون کے مطابق جھوٹی شکایت دائر کرنے کی سزا پانے کے۔“

(اسلامی نظریاتی کونسل کی سالانہ رپورٹ: ۱۹۹۷-۱۹۹۸ء صفحہ ۷۷-۷۸)

قانون ناموس رسالت پر کونسل سے حکومت کا دوسرا استفسار

اسلامی نظریاتی کونسل کا اصل کام اگرچہ یہ ہے کہ وہ ملکی قوانین کو اسلامی قالب میں ڈھالنے کے لیے اپنا مشاورتی کردار ادا کرے لیکن یہ بات نہایت افسوس سے کہنا پڑتی ہے کہ ۲۰۰۶ء میں مشرف کی نام نہاد روشن خیالی کے فلسفہ کے تحت کونسل نے حدود آڈینس کی تینخ میں اہم کردار ادا کیا۔ تحفظ حقوق نسواں بل کے نام سے حدود آڈینس کی تینخ میں اسلامی نظریاتی کونسل کا کردار انتہائی تکلیف دہ امر ہے۔ اپنے دور اقتدار میں مشرف اسلامی نظریاتی کونسل کے ذریعے ملکی قانون میں موجود ایسی شقوں کو تبدیل کرنا چاہتا تھا جو اسلام کے نظام انصاف کی تعبیر کے مطابق ہیں۔ مشرف انتظامیہ میں قادیانی لابی چونکہ بہت مضبوط تھی اس لیے ایسی مربوط کوششیں کی گئیں کہ ملکی قوانین میں موجود اسلامی دفعات کی تینخ کی جائے۔ اس سلسلہ میں اسلامی نظریاتی کونسل میں ایسے لوگوں کو بٹھایا گیا جو نہ صرف یہ کہ اسلام کی تشریح مغربی نکتہ نظر سے کرتے ہیں بلکہ مغرب کے وظیفہ خوار بھی ہیں۔ ان کی ایک مثال جاوید احمد غامدی ہے۔ جس نے حدود بل کی تینخ کے لیے رائے عامہ ہموار کرنے اور فکری انتشار پھیلانے میں اہم کردار ادا کیا اور آج کل ناموس رسالت کے مسئلہ پر نوجوان نسل کے ذہنوں کو شکوک و شبہات میں مبتلا کر کے ان کی دولت ایمان پر ڈاکہ زنی کا کام کر رہا ہے۔ مشرف دور میں ایک سے زائد بار قانون ناموس رسالت میں تبدیلی کی کوشش ہوئیں جسے بیدار رائے عامہ کے شعور نے اپنے احتجاج کی طاقت سے ناکام بنا دیا۔ ناموس رسالت کے قانون ۲۹۵ سی میں تبدیلی کی کوششوں کے ساتھ ساتھ توہین رسالت کے مرتکب افراد کو ماورائے قانون چھوڑ دینے کی کوششیں بھی کی گئیں۔ اس سلسلہ میں ایک مراسلہ وفاقی گورنمنٹ کی قانون انصاف اور انسانی حقوق ڈویژن کی طرف سے اسلامی نظریاتی کونسل کو لکھا گیا جس میں توہین رسالت کے مرتکب ایک شخص ڈاکٹر یونس شیخ کی سزا کی معافی کے حوالے سے کونسل سے رائے طلب کی گئی تھی۔ دراصل مشرف اپنے بیرونی آقاؤں کی خواہش پر ڈاکٹر یونس سے توبہ کا بیان دلوا کر اسے معاف کرنے کا جواز پیدا کرنے کا خواہاں تھا۔ وہ ایسا کرنے میں کامیاب ہو جاتا تو توہین رسالت کا ارتکاب کرنے والے یا وہ گواہوں کے لیے ایک ایسا دروازہ کھل جاتا جس سے وہ جب مرضی ہوتی توہین رسالت کا ارتکاب کر کے داخل ہوتے اور جب مرضی ہوتی توبہ کا بہانہ بنا کر نکل جاتے۔ مشرف دور میں توہین رسالت کے مجرم کی رہائی کی اس تجویز پر اسلامی نظریاتی کونسل

سے مہر تصدیق مثبت کروانے کی کوشش کی گئی۔

ڈاکٹر یونس شیخ نے اسلام آباد کے سیکٹر G-9 میں واقع کینٹنل ہو میو پیٹھک کالج میں دوران تدریس نبی اکرم ﷺ کی شان میں گستاخی کا ارتکاب کیا۔ اس کی اس دریدہ ذہنی پر مار گلہ پولیس سٹیشن اسلام آباد میں چار اکتوبر ۲۰۰۰ء کو دفعہ ۲۹۵ سی کے تحت مقدمہ درج کروایا گیا۔ پولیس کے پاس مقدمہ کے اندراج سے قبل کالج کے طلباء نے ملعون کے بکواسات پر احتجاج کیا اور اس مسئلہ کو مقامی علمائے کرام کے سامنے رکھا۔ علماء اور اہل علاقہ کی مداخلت پر پولیس نے ابتدائی تحقیق کی اور یہ ثابت ہونے پر کہ ڈاکٹر یونس شیخ نے توہین رسالت کا ارتکاب کیا ہے، اس کے خلاف دفعہ ۲۹۵ سی کے تحت مقدمہ درج کیا اور اسے گرفتار کر کے عدالت میں پیش کر دیا۔ ڈاکٹر ملعون پر کیس چلا اور ۱۸ اگست ۲۰۰۱ء کو اسلام آباد کے ایڈیشنل سیشن جج کی عدالت نے مجرم کو توہین رسالت کے ارتکاب کے جرم میں سزائے موت سنائی۔ اس فیصلہ کے خلاف لاہور ہائی کورٹ کے راولپنڈی بیج میں اپیل کی گئی۔ اپیل سماعت کے لیے منظور ہوئی اور ہائی کورٹ کے ڈویژن بیج میں سے ایک جج نے مجرم کی سزائے موت کو بحال رکھتے ہوئے اس کی اپیل کو مسترد کرنے کا فیصلہ دیا جبکہ دوسرے جج نے اس کی اپیل کو منظور کر کے ایڈیشنل سیشن جج کی طرف سے دی گئی سزا کو کالعدم قرار دینے کا فیصلہ دیا۔ اس صورت حال میں یہ مقدمہ حسب ضابطہ تیسرے جج کو بھیجا گیا تا کہ وہ ڈویژن بیج کی اس مقدمہ میں سامنے آنے والی متضاد رائے پر فیصلہ صادر کرے۔ اس دوران امریکی رکن کانگریس جیمس میک گورن نے پاکستان کو ملعون کی سزا کی منسوخی اور رہائی کی تجویز دے ڈالی اور امریکیوں کی طرف سے تجویز بھی ہمارے حکمران طبقہ کے لیے ایسا فرمان ہوتا جسے وہ بحال لانے میں کسی بھی قسم کی کوتاہی روا نہیں رکھتے۔ تجویز کے آتے ہی پاکستانی وزارت خارجہ نے اپنے بیرونی آقا امریکہ کی خوشنودی کے حصول کے لیے ایک سری تیار کی جس میں یہ تجویز کیا گیا تھا کہ توہین رسالت کے مجرم کو توبہ کا ہر ممکن موقع فراہم کیا جانا چاہیے اور عدالتوں کو چاہیے کہ وہ ایسی توبہ کو مناسب طریقے سے زیر غور لائیں۔ یہ سری قانون انصاف اور انسانی حقوق ڈویژن کی وساطت سے اسلامی نظریاتی کونسل کو بھجوائی گئی۔ اس میں تجویز دی گئی تھی کہ اگر ہائی کورٹ اور سپریم کورٹ بھی ڈاکٹر یونس شیخ کی سزا کو برقرار رکھتی ہیں تو صدر مملکت سے یہ سفارش کی جانی چاہیے کہ وہ ڈاکٹر یونس شیخ کی طرف سے توبہ کرنے کو بنیاد بناتے ہوئے اس کی سزا معاف کر دیں اور اسے رہا کر دیا جائے۔

پاکستان کی جیلوں میں ہزاروں افراد ناقص قید کاٹ رہے ہیں لیکن یہ تعجب اور افسوس کی بات ہے کہ وزارت خارجہ کی طرف سے ان افراد کو اس ظلم سے نجات دلوانے کی کوئی سنجیدہ کوشش آج تک سامنے نہیں آئی۔ اسی طرح قانون انصاف اور انسانی حقوق ڈویژن کو بھی ظلم کی چکی میں بستے ان بے بس افراد کے انسانی حقوق کا کبھی خیال نہیں آیا، لیکن جب نبی اکرم ﷺ کی شان اقدس میں دریدہ ذہنی کے مرکب افراد کا معاملہ ہوتا ہے تو ہمارے ریاستی اداروں کی اکثریت یہود و نصاریٰ کی پیروی میں ایسے افراد کی رہائی میں انتہائی سرگرم کردار ادا کرتی نظر آتی ہیں۔ یہ بات بالکل واضح ہے اور اسلام کے نظام انصاف کا تقاضا بھی کہ محض الزام کی بنیاد پر کسی کو بھی سزا نہیں ملنی چاہیے تا دقتیکہ اس

مذہب کے ارتکاب جرم میں شک و شبہ نہ رہے لیکن یہ مقام غور ہے کہ ہمارے قومی ادارے غیر ملکی آقاؤں کی ہدایات پر ہمیشہ توہین رسالت کے مرتکب افراد کو ہی چھڑانے میں کیوں سرعت کا مظاہرہ کرتے نظر آتے ہیں۔ ان کی یہ سرگرمی باقی جرائم کے ملزموں کے حوالہ سے کیوں دکھائی نہیں دیتی؟ بہر حال شاتم رسول کی توبہ کے حوالہ سے حکومتی استفسار پر کونسل کی رائے ملاحظہ کیجئے۔

شاتم رسول کی توبہ کے حوالہ سے حکومتی استفسار پر کونسل کی رائے

توہین رسالت کے جرم کے بارے میں قانون، انصاف اور انسانی حقوق ڈویژن کی دفتری یادداشت نمبر ۱۶۱۹/۲۰۰۲ء (۱) کے حوالہ سے، مورخہ ۲۵ اپریل ۲۰۰۳ء کو اسلامی نظریاتی کونسل کو موصول ہونے والی وزارت خارجہ کی ایک سری میں یہ تجویز پیش کی گئی کہ اس قانون کے تحت ماخوذ ملزم کو توبہ کا ہر ممکن موقع فراہم کیا جانا چاہئے اور عدالتوں کو چاہئے کہ وہ ایسی توبہ (Repentance) کو مناسب طریقے سے زیر غور لائیں۔

اس سری کا خلاصہ حسب ذیل ہے:

- ۱۔ اگر ڈاکٹر یونس کے اس بیان کے بعد بھی کہ اس کا توہین رسالت کے ارتکاب کا کبھی بھی کوئی ارادہ نہیں تھا، عدالت عالیہ پنجاب اور عدالت عظمیٰ اپنا فیصلہ برقرار رکھے تو صدر پاکستان کو چاہیے کہ وہ ازراہ رحم دلی ڈاکٹر یونس کی سزا کو معاف کر دیں۔
- ۲۔ قوانین توہین رسالت کے غلط استعمال کو جرم شمار کیا جائے۔
- ۳۔ مجموعہ تعزیرات پاکستان کی دفعہ ۱۹۳ اور ۱۹۴ کو مضبوط بنایا جائے۔
- ۴۔ پولیس کو ہدایت کی جائے کہ وہ ابتدائی تحقیق میں واقعہ کی صداقت ثابت ہونے کے بعد ہی قوانین توہین رسالت کے تحت مقدمات درج کرے۔
- ۵۔ عدالت کو توہین رسالت کے مقدمات کا جلد فیصلہ کرنے کا مشورہ دیا جائے۔
- ۶۔ عدالتوں، ججوں، وکلاء، گواہوں اور ملزم کو تحفظ فراہم کیا جائے تاکہ انہیں پسند انہیں کوئی نقصان نہ پہنچا سکیں۔
- ۷۔ ملزم کو توبہ کے لئے پورا موقع فراہم کیا جائے۔
- ۸۔ ۲۹۵ (۱) کے تحت توہین رسالت کے مقدمات، انسداد و ہشت گردی کی عدالتوں سے عام عدالتوں میں منتقل کر دیئے جائیں۔

اسلامی نظریاتی کونسل کے چیئرمین کی طرف سے وزارت خارجہ کی سری میں جواب طلب نکات کا عبوری جوابی مراسلہ ۲۲ مئی ۲۰۰۳ء کو سیکرٹری قانون و انصاف و انسانی حقوق ڈویژن کے نام ارسال کیا گیا جس میں انہوں نے لکھا:

”یہ درحقیقت حیران کن امر ہے کہ کانگریس کے رکن جیمس میک گورن نے ڈاکٹر یونس شیخ کی موت کی سزا کی منسوخی اور اس کی رہائی کی تجویز دینے کی دیدہ دلیری کی ہے۔ یہ امر مہلک ہے کہ وہ اپنے ہی ملک کے عدالتی نظام کے حوالے سے ایسا مشورہ دے سکیں گے۔ یہ حقیقت اور بھی حیران کن اور مایوس کن ہے کہ وزارت امور

خارجہ نے اپنے طور پر یا کسی خارجی تجویز پر صدر سے سفارش کی کہ ”اگر عدالت عالیہ پنجاب اور عدالت عظمیٰ اپنا فیصلہ برقرار رکھتی ہے اور ڈاکٹر پولس بذریعہ اقرار نامہ یہ بیان دیتا ہے کہ اس کا توہین رسالت کے ارتکاب کا کبھی ارادہ نہیں تھا، تو صدر ڈاکٹر پولس شیخ کو بخشش معافی دے سکتے ہیں۔“ اس صورت میں تو کوئی بھی طرم یہ عذر پیش کر کے کہ اس کا توہین رسالت کا کوئی ارادہ نہیں تھا، سزا سے بلا روک ٹوک بچ سکے گا۔“

(اسلامی نظریاتی کونسل کی سالانہ رپورٹ: ۲۰۰۳-۲۰۰۴ء، صفحہ: ۶۳-۶۴)

چیز میں اسلامی نظریاتی کونسل نے اپنے اس مراسلے میں سیکرٹری قانون، انصاف اور انسانی حقوق ڈویژن کی اس رائے سے پوری طرح اتفاق کیا کہ کانگریس کے رکن جیمس میک گورن کی طرف سے دی گئی تجویز اور اس سلسلے میں وزارت امور خارجہ نے جو سفارش کی ہے ”وہ عدالتی کارروائی اور انصاف رسائی میں مداخلت کے مترادف ہے۔“ چیز میں اسلامی نظریاتی کونسل نے سیکرٹری قانون کی اس تجویز سے بھی اتفاق کیا کہ ”کوئی تجویز جو معافی کے لیے ہو اس وقت پیش ہونی چاہیے، جب حرم کی پینشن پیش کی گئی ہو اور یہ صدر کے زیر غور ہو،“ (اور موجودہ کیس میں یہ مرحلہ) اس صورت میں (پیش آئے گا) کہ جب عدالت عالیہ کے تیسرے (واحد) جج اور بعد میں عدالت عظمیٰ پاکستان بھی یہ سزا برقرار رکھے۔

کونسل کے مراسلہ میں مزید لکھا گیا:

”کونسل سری میں وزارت خارجہ کی طرف سے ظاہر کردہ تشویش سے کم و بیش اتفاق کرتی ہے۔ ان حقیقت پر مبنی عوامل کا ادراک کرتے ہوئے کونسل نے اپنے ۱۴۳، ۱۴۴ اور ۱۴۵ ویں اجلاس جو بالترتیب ۱۶، ۱۳، ۱۴ فروری ۲۰۰۱ء، ۲۸، ۳۰، ۳۱ مئی ۲۰۰۱ء اور ۱۳، ۱۴، ۱۵ نومبر ۲۰۰۱ء کو منعقد ہوئے، میں ان پر تفصیلی بحث کی۔ کونسل نے نتیجہ کے طور پر یہ سفارش کی کہ مجموعہ تعزیرات پاکستان کی دفعہ ۲۹۵ (سی) کے تحت تمام مقدمات کی سماعت براہ راست، اپنے ابتدائی اختیار سماعت کے تحت وفاقی شرعی عدالت میں ہونی چاہیے اور کوئی شخص جو توہین رسالت کا جھوٹا مقدمہ درج کروانے یا ایسے مقدمات میں جھوٹی گواہی دینے کا قصور دار پایا جائے، اسے وہی سزا دی جانی چاہیے جو ایسے جرم کے مرتکب شخص کے لیے مقرر ہے۔ یہ بات قابل افسوس ہے کہ ان سفارشات پر کسی بھی متعلقہ وزارت کی جانب سے کوئی کارروائی نہیں کی گئی۔ اس بات کی بھی نشاندہی کی جاتی ہے کہ سنگین جرم پر کسی شخص کو سزا دلوانے کے ارادے سے جھوٹی گواہی دینے یا جھوٹی شہادت گھڑنے کے سلسلے میں تاحیات قید کی سزا یا زیادہ سے زیادہ دس سال قید با مشقت کی سزا پہلے سے سیکشن (دفعہ) ۱۴۹ مجموعہ تعزیرات پاکستان کے تحت موجود ہے۔ جیسا کہ سری کے پیرا ۶۱ (بی) میں بیان کیا گیا ہے۔“

* کونسل پیرا ۶۱ (سی) میں درج تجویز کی حمایت نہیں کرتی، یہ پولیس کو ایسے عدالتی اختیارات مرحمت کرتی ہے، جو سزا دہی کے مترادف ہیں۔ اس سلسلے میں پولیس کی جانب سے طرم کو اس کے خلاف

جسٹے مقدمات درج ہونے سے بچانے کی کوشش میں مستغیث کو ناجائز طور پر ہراساں کیا جاسکتا ہے۔ دوسرا طریق کار تجویز جس پر غور کیا جانا چاہیے، وہ یہ ہے کہ دفعہ ہذا میں مستغیث سے یہ تقاضا کیا جائے کہ وہ مقدمہ کو رجسٹر کرانے سے قبل مجسٹریٹ کے سامنے حلف لے کر بیان ریکارڈ کروائے۔

* کونسل پیر ۶۱ (ڈی) سے اتفاق کرتی ہے۔

* پیر ۶۱ (الف) کے بارے میں ہماری یہ رائے ہے کہ عدالتوں کا تعلق اثبات جرم اور سزا سنانے سے ہے۔ اگر شہادت کے ذریعے جرم ثابت ہو جاتا ہے، تو عدالت کا یہ اختیار کہ مجرمان کو بعد ازاں پشیمانی کے نتیجے میں کوئی داد دے کرے، ایک قابل اعتراض امر ہے۔“

(اسلامی نظریاتی کونسل کی سالانہ رپورٹ: ۲۰۰۳-۲۰۰۴ء، صفحہ: ۶۳-۶۵)

اسلامی نظریاتی کونسل کی طرف سے مذکورہ جواب کے باوجود کونسل کے شعبہ تحقیق نے چیئر مین کونسل کی ہدایات پر شاتم رسول کی توبہ کے بارے میں ایک نوٹ تیار کیا۔ شعبہ تحقیق نے اپنے نوٹ میں یہ قرار دیا کہ اس مسئلہ پر اختلاف ہے اور اختلاف کا سبب یہ ہے کہ بعض فقہاء کے نزدیک اس کا قتل حد کے طور پر کیا جائے گا اور بعض کے نزدیک ارتداد کے طور پر۔ چونکہ شعبہ تحقیق کی طرف سے تیار کردہ اس نوٹ میں بھی توہین رسالت کے مرتکب کی توبہ کی قبولیت و عدم قبولیت کے بارے میں ائمہ و فقہاء کے اختلاف رائے کو بیان کیا گیا تھا اور فقہاء کی اس مسئلہ میں تین مختلف آراء پیش کی گئی تھیں۔ اس لیے کونسل کے بعض اراکین نے تجویز پیش کی کہ تمام اراکین کی اس مسئلہ میں الگ الگ رائے معلوم کی جائے۔ کونسل کے اجلاس میں شریک اراکین میں سے بعض کی آراء کا خلاصہ حسب ذیل ہے:

اپنی رائے کا اظہار کرتے ہوئے کونسل کے رکن سید افضل حیدر نے کہا کہ میری رائے یہ ہے کہ توہین رسالت کے مرتکب کی توبہ کی قبولیت و عدم قبولیت کا رائج الوقت قانون میں کوئی ذکر نہیں ہے لہذا اس قانون کو نہ چھیڑیں کیونکہ قانون کا غلط استعمال ہوگا تو اس سے کونسل پر زد آئے گی لہذا اسے قانونی شکل نہ دی جائے۔

کونسل کے ایک اور رکن قاری روح اللہ نے اپنی رائے میں کہا کہ شاتم رسول کو توبہ کرنے کے باوجود سزا دی جاسکتی ہے۔ دلیل کے طور پر انہوں نے یہ حدیث پیش کی کہ عبد اللہ بن سعد بن ابی سرح فتح مکہ کے دن حضرت عثمان رضی اللہ عنہ کے ہاں چھپ گیا تھا، حضرت عثمان رضی اللہ عنہ نے اسے لا کر حضور ﷺ کی خدمت میں حاضر کر دیا اور عرض کیا: یا رسول اللہ صلی اللہ علیک وسلم! عبد اللہ سے بیعت لے لیجئے، آپ ﷺ نے اس کی طرف تین بار دیکھا اور بیعت لینے سے انکار فرما دیا۔ اس نے پھر تین دن بعد بیعت کی تو رسول اللہ ﷺ نے حضرات صحابہ کرام علیہم الرضوان کی طرف متوجہ ہو کر فرمایا: کیا تم میں کوئی رجل رشید نہ تھا جو اسے اس وقت قتل کر دیتا جب میں نے اس کی بیعت سے انکار کر دیا تھا۔ (ابوداؤد، باسناد صحیح)

اس حدیث سے معلوم ہوا کہ توبہ کے بعد بھی سزا دی جاسکتی ہے گو حاضرین آپ کا یہ منشا سمجھ نہ سکے تھے۔ قاری روح اللہ مزید کہتے ہیں: ”میرے پاس اس وقت پروفیسر حبیب اللہ چشتی کی کتاب ”مسئلہ اہمیت رسول ﷺ“ ہے

اس میں اس مسئلہ پر بحث کرتے ہوئے مصنف نے عبداللہ بن سعد بن ابی سرح کا واقعہ بھی بیان کیا ہے اور حضرت عمر فاروق رضی اللہ عنہ کے اس واقعہ کو بھی بیان کیا گیا ہے، جب انہوں نے اس نام کے مسلمان کو قتل کر دیا تھا، جس کا ایک یہودی کے ساتھ تنازعہ تھا اور وہ آنحضرت ﷺ کے یہودی کے حق میں فیصلہ فرما دینے کے باوجود حضرت عمر رضی اللہ عنہ کے پاس فیصلہ کے لئے آیا تھا اور پھر حضرت عمر رضی اللہ عنہ کی تائید میں اس موقع پر سورۃ النساء کی آیت ۶۵ فلا وربك لا يؤمنون..... الا لایۃ نازل ہوئی تھی۔ دوسری طرف یہ واقعہ بھی موجود ہے کہ جب ایک شخص کو سزا دی گئی تو آپ ﷺ نے فرمایا اے اللہ! میں اس سے بری ہوں، صحابہ کرام علیہم الرضوان سے آپ ﷺ نے فرمایا کہ تم نے اس سے توبہ کا مطالبہ کیوں نہ کیا؟ قاضی عیاض نے لکھا ہے کہ عام ارتداد اور سب النبی ﷺ کے باعث ارتداد میں فرق ہے کیونکہ سب النبی ﷺ کی صورت میں ارتداد بھی ہے اور اہانت بھی۔ قاضی ثناء اللہ پانی پتی رحمۃ اللہ علیہ کا بھی یہی قول ہے۔ آنحضرت ﷺ نے اس یہودی عورت کے خون کو رازیاں قرار دے دیا تھا، جسے حضور ﷺ کی شان میں گستاخی کی وجہ سے ایک نابینا صحابی رضی اللہ عنہ نے قتل کر دیا تھا۔ حضرت ابو بکر رضی اللہ عنہ، امام مالک رحمۃ اللہ علیہ، امام ابن الصمام رحمۃ اللہ علیہ اور اہل کوفہ کا بھی یہی مذہب ہے کہ توہین رسالت کے مرتکب کو قتل کیا جائے گا، توبہ اسے قتل سے نہ بچا سکے گی نہ گرفتاری سے پہلے اور نہ بعد میں، حتیٰ کہ اگر کسی نے نشہ کی حالت میں اس جرم کا ارتکاب کیا تو اسے بھی قتل کیا جائے گا۔

شاتم رسول ﷺ کی قبولیت و عدم قبولیت کے حوالہ سے ممتاز عالم دین علامہ پروفیسر مفتی ذبیح الرحمن کی رائے تھی کہ اس کی توبہ کے باوجود اسے سزا دی جائے گی۔ انہوں نے کہا کہ اعلیٰ حضرت مولانا امام احمد رضا خان بریلوی رحمۃ اللہ علیہ نے بھی لکھا ہے کہ توبہ کے بعد بھی اسے سزا دی جائے گی لہذا اس مسئلہ کو نہ چھیڑا جائے کیونکہ اس کے غلط استعمال کا اندیشہ ہے۔

دوران بحث کونسل کے چیئرمین نے کہا کہ اگر شرعاً توبہ کی گنجائش نکلتی ہو تو اس کا اظہار کرنا چاہیے، کیونکہ کچھ لوگ سچی توبہ کرنے والے بھی ہو سکتے ہیں اور جہاں تک اس کے غلط استعمال کا تعلق ہے، تو اس کے انداد کی صورتوں پر غور ہونا چاہیے، کتمان حق نہیں ہونا چاہیے، انسانی جان کا معاملہ ہے لہذا اگر شریعت اجازت دیتی ہو تو ہم کیوں نہ دیں؟ کونسل کے رکن مولانا سید ذاکر حسین شاہ سیالوی نے اپنی رائے دیتے ہوئے کہا کہ اگر حنفیہ میں اس مسئلہ میں دو گروہ تھے، تو ہمارے سامنے بھی دونوں راستے ہیں، حضور ﷺ نے ایسے مجرموں کو خود معافی عطا بھی فرمائی لیکن زیادہ تر واقعات میں آپ نے انہیں قتل کروا دیا تھا۔ کتب حنفیہ میں بھی یہی ہے کہ اسے مار دیا جائے گا۔ امام بزاز، ابن الصمام، ابن نجیم اور علامہ خیر الدین رملی کے علاوہ بہت سے فقہاء احناف نے صراحت کی ہے کہ اس کی توبہ کا کوئی اعتبار نہیں۔

مفتی ظفر علی نعمانی نے کونسل کے اس اجلاس میں مذکورہ مسئلہ پر اپنی رائے دیتے ہوئے کہا کہ آنحضرت ﷺ کو اختیار تھا کہ آپ معاف فرمائیں یا نہ فرمائیں، یہ آپ کی خصوصیت تھی۔ شریعت کا مسئلہ یہ ہے کہ اسے قتل کر دیا جائے اور اس کی توبہ قبول نہ کی جائے۔

قاضی محمد ہارون نے عدم قبولیت توہبہ کی رائے دی اور کہا کہ توہین رسالت کا مرتکب مرتد اور واجب القتل ہے۔ علامہ شامی نے اس مسئلہ پر تفصیل کے ساتھ گفتگو کرنے کے بعد احناف کے تین اقوال بیان کئے ہیں: (۱) مرتکب توہین کی توہبہ قبول اور سزا ساقط ہے (۲) توہبہ کسی بھی صورت میں قابل قبول نہیں (۳) گرفتاری سے قبل قبول ہے بعد میں قبول نہیں۔

اگر توہین کا مرتکب غیر مسلم ہو تو اس کے ساتھ اسلامی ریاست کا معاہدہ نہیں ٹوٹے گا البتہ اسے تعزیری سزا دی جائے گی۔ امام مالک، امام احمد اور امام شافعی کا قول ہے کہ غیر مسلم بھی مسلم ہی کی طرح واجب القتل ہے۔ میرے نزدیک بھی اس کی سزا موت ہی ہونی چاہیے۔

مولانا غلام محمد سیالوی نے عدم قبول توہبہ کے متعلق رائے دیتے ہوئے کہا کہ مرتکب توہین رسالت کو توہبہ ضرور کر لینی چاہیے، اس توہبہ کا اسے آخرت میں فائدہ ہوگا لیکن اس کی اس توہبہ سے سزا ساقط نہیں ہوگی۔

اراکین کونسل کی بحث کا خلاصہ

اسلامی نظریاتی کونسل کے اراکین شام رسول کریم ﷺ کی توہبہ کے قبولیت و عدم قبولیت کے مسئلہ پر ہونے والی اس علمی بحث کے بعد اس نتیجہ پر پہنچے کہ کونسل کے چیئرمین نے وزارت خارجہ کی سہمی کی بنیاد پر وزارت قانون کے استفسار کا جو عبوری جواب دیا جاتا تھا اس میں یہ اضافہ کر دیا جائے کہ متعلقہ شخص ڈاکٹر پولیس کے بیان پر توہبہ کا اطلاق ہی نہیں ہوتا۔ تاہم کونسل نے اس قانون کے غلط استعمال کے سدباب کے لیے تجاویز کی تیاری کے کام کو اپنے آئندہ کے ایجنڈا میں شامل کرنے کی تجویز بھی منظور کی۔

کونسل کا کہنا تھا کہ قبولیت و عدم قبولیت توہبہ ہر دو نقطہ نظر کی تائید میں دلائل موجود ہیں، احناف کا موقف ہے کہ یہ ارتداد ہے دیگر حضرات اسے حد مانتے ہیں۔ موجودہ قانون میں توہبہ کا ذکر ہی نہیں، اس میں قتل کی سزا کے علاوہ اور کسی سزا کا ذکر نہیں لہذا اسی سزا کو برقرار رکھا جائے۔

قاضی عبدالقدیر قاضی *

قانون ناموس رسالت

295 سی کا مطالعاتی جائزہ

ابتدائی رپورٹ کے اندراج سے حکم سزا کی تعمیل و ملزم کی بریت تک کے مراحل پر ایک طاہرانہ نظر

انبیاء علیہم السلام اللہ تعالیٰ کی وہ منتخب، کامل اور جامع الصفات ہستیاں ہوتی ہیں؛ جنہیں اللہ تعالیٰ کی طرف سے تفویض کردہ نظام کے نفاذ کے لیے دنیا میں مبعوث کیا جاتا ہے۔ تمام انبیائے کرام علیہم السلام وحی الہی کے امین ہوتے ہیں۔ ان کی سیرت مطہرہ اور دعوت کی پاکیزگی و صداقت کی اذلیں گواہی خود رب کائنات کی طرف سے دی گئی ہوتی ہے۔ خالق کائنات کا کلام ان کی زندگیوں پر شاہد ہوتا ہے اور ان کی امتوں کے لیے ان کی دعوت کی دلیل کی حیثیت رکھتا ہے۔ یہ الہامی کلام کے مفسر ہوتے ہیں۔ ان کی زندگیوں اور اقوال کو الہامی کلام سے ملا کر دیکھا جاتا ہے۔

سلسلہ نبوت و رسالت کی آخری کڑی خاتم النبیین تاجدار عرب و عجم سروردو جہاں، حضرت محمد مصطفیٰ ﷺ ہیں۔ آپ ﷺ مقام و مرتبہ کے حوالہ سے تمام انبیاء و رسل سے اکمل و افضل ہیں۔ آپ حامل قرآن اور قرآن کے اولین مفسر ہیں۔ آپ کی طہارت، پاکیزگی، عظمت و رحمت اور سیرت طیبہ کے جملہ اوصاف حمیدہ میں آپ کے علوم مرتبت کی گواہی خود رب کریم نے دی ہے۔ آپ ﷺ کی عظمت و بزرگی تمام کائنات پر مسلم ہے اور کسی بھی فرد کو خواہ اس کا تعلق امت اجابت سے ہو یا کہ امت دعوت سے شرعاً و قانوناً اور فطرتاً یہ حق نہیں پہنچتا کہ وہ انبیاء علیہم السلام اور آپ ﷺ کی شان میں اشارۃً، کنایہ یا صراحتاً کوئی گستاخانہ کلمہ کہے۔ اس حوالہ سے کسی ملک میں اگر ریاستی قانون نہ بھی موجود ہو تو تب بھی اسلامی قانون موجود اور نافذ العمل ہے۔ اس ضمن میں قرآن و حدیث، صحابہ کرام کا طرز عمل، اقوال اور فقہائے کرام کا اجتہادی آراء اس پر شاہد ہیں۔ اس بابت کسی ایسے سوال کو قابل اعتناء نہیں سمجھا جائے گا کہ قرآن سے اس کی سزا کا صراحتاً وجود سامنے لایا جائے کیونکہ اولاً یہ کہ قرآن سے استدلال احکام صرف عبارت النص سے ثابت نہیں ہوتے ہیں بلکہ دیگر طرق اور قیاس جلی سے بھی اخذ کیے جاتے ہیں؛ ثانیاً یہ کہ قرآن کے ہمراہ احادیث طیبہ، صحابہ کرام کے طرز عمل اور اجماع امت (مذہب اربعہ) کو بھی ملا کر دیکھا جائے گا۔ یہ اسلامی جمہوریہ پاکستان کے عوام کی خوش قسمتی ہے کہ اس کے واضعین قانون نے عصمت رسول ﷺ اور توہین رسالت کے حوالہ سے قانون سازی کرتے ہوئے تعزیرات پاکستان میں مذہب کے خلاف جرائم کے باب ۱۵ میں دفعہ C-295 کا اضافہ کیا ہے۔ ذیل کی سطور میں دفعہ متذکرہ کے حوالہ سے ضابطہ کار، تجویز کار، اور مطالعاتی جائزہ پیش کیا جا رہا ہے تاکہ دفعہ ہذا کی تفہیم ہر فرد کے لیے ممکن ہو سکے۔

دفعہ C-295 کا عنوان:

رسول اکرم ﷺ کی بابت خلاف شان الفاظ استعمال کرنا

(Use of derogatory remarks, etc, in respect of the holy prophet)

(۱) دفعہ ہذا کی اطلاق پذیری

ہر وہ شخص جو ایسے الفاظ سے جو خواہ منہ سے بولے جائیں یا لکھے جائیں یا لکھے گئے ہوں یا نظر آنے والے نمونوں سے یا کسی اہتمام، چلاکی یا کنایہ سے، بلا واسطہ یا بالواسطہ مقدس پیغمبر ﷺ کے متبرک نام کی بے حرمتی کرے تو ایسا شخص توہین رسالت کے جرم کا مرتکب کہلائے گا۔

(۲) دفعہ ہذا کا مقصد

دفعہ متذکرہ کا مقصد آپ ﷺ کی ذات اور اسم مبارک کے تقدس کو برقرار رکھنا ہے۔ آپ ﷺ کی ذات اور اسم مبارک کا تقدس امت مسلمہ کی بنیادی اکائی اور وحدت کی علامت ہے۔ جس نے بھی آپ ﷺ کی ذات اور اسم مبارک

کے تقدس کو مجروح کیا تو اس کا یہ فعل مستوجب سزا ہوگا کیونکہ اس نے ایک طرف اہانت رسول ﷺ کا ارتکاب کر کے مسلمانوں کی وحدت کو پارہ پارہ کیا ہے تو دوسری طرف مسلمانوں کے جذبات کے ساتھ کھیل کر ان کے دلوں کو ٹھیس پہنچائی ہے۔

(۳) قانونی کارروائی کا آغاز

جو کوئی شخص بھی تو بین رسالت ﷺ کے جرم کا مرتکب ہو تو اس کے خلاف قانونی کارروائی کی ابتداء اس جرم سے متعلق پولیس کو اطلاع دینے سے ہوتی ہے۔ اطلاع دہندہ کے لیے یہ ضروری نہیں ہے کہ اس نے اس جرم کے ارتکاب کو چشم خود دیکھا ہو بلکہ سنی سنائی اطلاع بھی دے سکتا ہے اور یہ اطلاع تحریری اور زبانی بیان پر مشتمل ہو سکتی ہے۔ اطلاع موصول ہونے پر انچارج تھانہ، ایف آئی آر کا اندراج زیر دفعہ ۱۵۴ ج ف کرے گا اور اطلاع دہندہ کو پڑھ کر سنائے گا اور اس کے دستخط کروائے گا۔ اس اطلاع کا خلاصہ ایک کتاب میں درج کرے گا جس سے ایسا افسر اس طریقہ پر رکھے گا جو صوبائی حکومت اس بارے میں مقرر کرے۔

رپورٹ ابتدائی میں جرم سے متعلقہ جملہ مواد کا اندراج ضروری نہیں ہے بلکہ اس کا مقصد صرف اور صرف قانونی مشینری کو حرکت میں لانا ہے تاکہ وہ درست حالات کا ادراک کر سکے۔ البتہ درست حالات و واقعات، چشم دید گواہان کی تاحرگی، ملزم کا نام، ملزم کا کردار، جرم کے ارتکاب کا طریقہ کار، مقام، وقت وقوع وغیرہ کا اندراج ایک مضبوط ابتدائی رپورٹ کی تعریف میں آتا ہے۔

قانونی مشینری ابتدائی رپورٹ کے اندراج سے ہی حرکت میں آ جاتی ہے اور مجاز پولیس آفیسر حقائق کی روشنی میں اصلی مواد کا جائزہ لینے کے صوابدیدی اختیار کا حامل ہوتا ہے جس کی پرکھ وہ پیش کردہ شہادت کی بنا پر کرتا ہے۔ اگر پولیس آفیسر اس اطلاع پر مقدمہ کا اندراج نہ کرے تو اس کے خلاف پولیس ایکٹ کی دفعہ ۲۹ کے تحت کارروائی عمل میں لائی جا سکتی ہے۔

رپورٹ ابتدائی کسی بھی مقدمہ کی بنیادی شہادت شمار نہیں ہوتی لیکن اطلاع دہندہ کی تائید اور تردید میں اسے استعمال کیا جا سکتا ہے۔ اس کی قدر و قیمت یہی ہے کہ اس پر استغاثہ کی بنیاد ہوتی ہے اور کہانی استغاثہ سے متعلق نظریہ قائم کرنے میں معاون کی حیثیت حاصل ہے۔ اس کی حیثیت رسمی فرد جرم کی کسی نہیں ہوتی بلکہ اس کا بڑا مقصد کسی قابل دست اندازی جرم کے بابت پولیس کو حرکت میں لانا ہوتا ہے۔ رپورٹ ابتدائی میں ثبوت اور شہادت کی فراہمی اس کا لازمی جزء نہیں ہے تاہم مندرجہ ذیل امور رپورٹ ابتدائی کے لوازم میں شمار ہوتے ہیں

- ۱۔ رپورٹ ابتدائی کسی جرم قابل دست اندازی پولیس کی نسبت ہونی چاہیے۔
- ۲۔ اگر ایسی اطلاع پولیس آفیسر انچارج تھانہ کو دی گئی ہو تو زیادہ سے قلمبند کرے یا اس کی ہدایت کے تحت قلمبند کی جائے۔
- ۳۔ قلمبند کرنے کے بعد اطلاع دہندہ کو پڑھ کر سنائے اور اس پر اس کے دستخط کروائے۔
- ۴۔ آفیسر انچارج اس کا خلاصہ مقرر کردہ فارم میں درج کرے جو اس مقصد کے لیے رکھا گیا ہے۔

(۴) جرم توہین رسالت کی قانونی نوعیت

قطع نظر اس کے کہ شرعی طور پر توہین رسالت کا جرم، جرائم حدود میں شامل ہے یا کہ تعزیر میں یہاں صرف اور صرف تعزیرات پاکستان میں بیان کردہ اس جرم کی قانونی نوعیت کو بیان کرنا مقصود ہے۔

اولاً: یہ کہ توہین رسالت کا جرم قانونی طور پر جرائم تعزیر میں شامل ہوتا ہے اور اس کے مرتکب کو سزائے تعزیری دی جائے گی۔

ثانیاً: یہ کہ متذکرہ جرم کو ضمیمہ نمبر ۲ نقشہ جرائم کے باب ۱۵ کے خانہ نمبر ۳ میں قابل دست اندازی (Cognizable) پولیس قرار دیا گیا ہے۔ قابل دست اندازی پولیس سے مراد یہ ہے کہ جرم متذکرہ کے مرتکب کو پولیس زبردفعہ ۵۴ ض ف بغیر کسی عدالت، مجسٹریٹ کی جانب سے وارنٹ جاری کروائے گرفتار کر سکتی ہے۔

ثالثاً: یہ کہ جرم ہذا کے مرتکب کو ابتداءً حسب معمول گرفتاری کے لیے سمن کی بجائے وارنٹ کے ذریعہ طلبی کی جائے گی۔ اس نسبت ضمیمہ نمبر ۲، باب ۱۵ کے خانہ نمبر ۴ میں ضابطہ بیان کیا گیا ہے۔

رابعاً: یہ کہ اس جرم کی نوعیت ناقابل ضمانت جرائم کی ہے۔ یہاں یہ امر واضح ہو کہ واضحین قانون نے جرائم کو قابل ضمانت اور ناقابل ضمانت ہونے کی حیثیت سے انہیں تین اقسام میں تقسیم کیا ہے۔

نمبراً: قابل ضمانت جرائم: یہ ایسے جرائم ہیں جن کی سزا زیادہ سے زیادہ تین سال تک بنتی ہے دوسرا ناقابل ضمانت جرائم، جن کی سزا زیادہ سے زیادہ سات سال سے لے کر دس سال تک بنتی ہے اور تیسرا ممنوعہ کلاز (Prohibitory clause) کے جرائم جن کی سزا دس سال یا اس سے زیادہ بنتی ہے۔ توہین رسالت کا جرم ناقابل ضمانت ہونے کے ساتھ ساتھ ممنوعہ کلاز میں بھی شامل ہے۔

خامساً: یہ کہ یہ جرم ناقابل راضی نامہ (Non Compoundable) جرائم میں بھی شامل ہوتا ہے کیونکہ اس جرم کا تعلق انسانی جان سے متعلقہ جرائم اور دیگر قابل راضی نامہ (Compoundable) جرائم سے نہیں بلکہ رسول اللہ ﷺ کی ذات گرامی مرتبت سے ہے جس میں راضی نامہ کرنے کا اختیار امتیوں کو حاصل نہیں ہے۔

(۵) توہین رسالت کے جرم کا ثبوت

دفعہ مذکورہ کے تحت اس جرم کا اثبات مندرجہ ذیل دو میں سے کسی ایک طریقہ سے ہوتا ہے۔

- ۱۔ ملزم کے اقرار سے۔
- ۲۔ دو عاقل بالغ گواہان کی شہادتوں سے، جو قانون شہادت کی دفعہ ۳ پر پورے اترتے ہوں۔

(۶) توہین رسالت کے جرم کی سزا

جب توہین رسالت کا جرم پوری طرح بدوں شک و شبہ ثابت ہو جائے تو اس جرم کی سزا، سزائے موت مقرر کی

گئی ہے۔

(۷) توہین رسالت کے جرم کی نسبت اختیار حد و سماعت

قانون میں اس جرم کی سماعت کا اختیار ایسی سیشن عدالت کو دیا گیا ہے جس کی صدارت مسلمان آفیسر جلیس کر رہا ہو۔

(۸) پولیس کی تفتیش

مقدمہ کی ایف آئی آر کے اندراج کے فوراً بعد تفتیشی ایجنسی حرکت میں آجاتی ہے اور اپنے اختیارات زیر دفعہ ۵۴ ض ف کو بروئے کار لاتے ہوئے ملزم کی گرفتاری عمل میں لاتی ہے اور تفتیش کی ابتداء ملزم سے کی جاتی ہے۔

(۹) ریمائنڈ کا حصول

ملزم کو گرفتار کر کے تفتیش چوبیس گھنٹوں میں مکمل کی جانا ضروری ہے اور اگر اس کی گرفتاری کے بعد چوبیس گھنٹوں میں تفتیش مکمل نہ ہو تو مزید تفتیش کے لیے قریب ترین مجسٹریٹ سے ملزم کا جسمانی ریمائنڈ زیر دفعہ ۱۶۷ ض ف حاصل کیا جاتا ہے جس میں پولیس کی جانب سے یہ تفصیل درج ہوتی ہے کہ مزید کیا تفتیش مطلوب ہے؟ مجسٹریٹ اگر پولیس کی استدعا کو معقول خیال کرے تو وہ مناسب مدت کا جسمانی ریمائنڈ دے گا اور اگر تفتیش چوبیس گھنٹوں میں مکمل ہو جائے تو ملزم کو مجاز عدالت حوالات جوڈیشل بھیج دیتی ہے۔

(۱۰) شہادت کا جمع کرنا

ملزم کی گرفتاری کے ساتھ ہی جرائم کے اثبات کے حوالہ سے جملہ شہادتوں کو جمع کرنے کا عمل پولیس کی جانب سے شروع ہو جاتا ہے۔ ارتکاب جرم کی بابت ہر قسم کی شہادت اور Incriminating material کو جمع کیا جاتا ہے۔ اگر جرم کے حوالہ سے کوئی دستاویز یا فونو، یا کوئی دیگر چیز بطور وجہ ثبوت ضبط کی جانی مطلوب ہو تو تفتیشی آفیسر اس کو ضبط کرے گا اور فردات ضبطی دو گواہان کی موجودگی میں مرتب کرتے ہوئے ان کے دستخط کرواتا ہے اور گواہان وقوعہ، گواہان ضبطی وغیرہ کے بیانات زیر دفعہ ۱۶۱ ض ف قلمبند کرتے ہوئے شامل ریکارڈ کرتا ہے۔

(۱۱) چالان کا مرتب کرنا

جملہ جمع شدہ مواد اور شہادت سے اگر ملزم کے خلاف جرم بمطابق استغاثہ ثابت ہو جائے تو پولیس اپنی رپورٹ (چالان) زیر دفعہ ۱۶۳ ض ف، مرتب کرتی ہے۔ ظاہری صفحہ پر ”مستغیث مقدمہ کا نام، ان ملزمان کے نام جن کے خلاف کارروائی زیر دفعہ ۵۱۲ ض ف کی استدعا ہو، یا جن کے خلاف جرم ثابت نہ ہوا ہو اور ان کی مجلسی زیر دفعہ ۱۶۹ ض ف کے ناموں کا اندراج، ملزمان کی کیفیات کہ وہ ضمانت پر ہیں یا کہ حراست پولیس میں، مال منضبط کی جملہ تفصیل، فہرست گواہان

اور جرائم جو طرمان کے خلاف پولیس تفتیش میں ثابت ہوئے ہیں، کا اندراج ہوتا ہے اور جملہ دستاویزات جو ہمراہ چالان لف کی گئی ہوں ان کی تفصیل بھی موجود ہوتی ہے۔

(۱۲) عدالت میں چالان کا دائر کیا جانا

پولیس بذریعہ پیردکار سرکار (Public Prosecutor) مجاز عدالت میں چالان دائر کرتی ہے اور چالان دائر ہونے پر عدالت کی طرف سے سماعت مقدمہ کا آغاز ہوتا ہے۔ توہین رسالت کے جرم کی سماعت سیشن جج یا ایڈیشنل سیشن جج سے متعلق ہے اور عدالت متذکرہ کو یہ اختیارات ضابطہ فوجداری کی دفعہ ۱۹۳ کے تحت حاصل ہیں۔ عدالت مجاز چالان کو دائر کرتے ہوئے ٹرائل مقدمہ کا آغاز کرتی ہے۔

(۱۳) ملزم کو بیانات اور دستاویزات کی فراہمی

ملزم کو حق دفاع حاصل ہے اور یہ عدالت کی ذمہ داری ہے کہ وہ ملزم کے علم میں یہ بات لائے کہ اس کے خلاف کون سی شہادت پولیس نے جمع کر کے پیش کی ہے۔ اس مقصد کے لیے عدالت جملہ پیش کردہ مواد، بیانات و دستاویزات مثلاً ابتدائی رپورٹ، گواہان کے بیانات قلم بند شدہ زیر دفعہ ۱۶۱ و ۱۶۲ اض ف، کی نقول زیر دفعہ ۲۹۵ سی سرا جلاس ملزم کو دیتی ہے تاکہ ملزم کے علم میں یہ مواد آجائے اور وہ اس کو ملحوظ خاطر رکھتے ہوئے اپنا دفاع کرے۔

(۱۴) فرد جرم عائد کرنا

اگر عدالت کے پاس یہ باور کرنے کی کافی وجوہات موجود ہوں کہ ملزم کے خلاف تجویز مقدمہ کی کارروائی جاری رکھی جاسکتی ہے تو عدالت ملزم پر فرد جرم عائد کرے گی اور عدالت یہ کارروائی زیر دفعہ ۲۶۵ رڈی اض ف عمل میں لائی گی۔ فرد جرم میں ملزم کا نام، ولدیت، سکونت، قومیت، پیشہ، عمر کے اندراج کے ساتھ ساتھ جرم، مقام ارتکاب جرم، کیفیات جرم، آلہ جرم، ارتکاب جرم کے نتیجہ میں متاثرہ شخص، اثرات جرم، وقت ارتکاب جرم، وغیرہ کا بھی اندراج کیا جائے گا اور ملزم سے صحت جرم کا اقرار، اقبال کرے تو اس کے مطابق جرم کی متعینہ سزا عدالت تجویز کرے گی۔

(۱۵) شہادت استغاثہ کا قلم بند کرنا

اگر ملزم فرد جرم میں صحت الزام سے انکاری ہو تو تب استغاثہ کو زیر دفعہ ۳۶۵ ریف کے تحت شہادت پیش کرنے کا حکم صادر کیا جاتا ہے۔ زیر دفعہ ۳۵۳ اض ف ملزم کی موجودگی میں شہادت قلمبند کی جاتی ہے۔ البتہ اگر ملزم کو اصالتاً حاضری سے مستثنیٰ قرار دے کر بذریعہ کونسل پیروی کی اجازت دی گئی ہو تو شہادت کی قلمبندی ملزم کی عدم حاضری میں بھی جاری رکھی جاسکتی ہے۔ گواہ جو بیان عدالت میں دیتا ہے وہ تین حصوں میں منقسم ہوتا ہے۔ سوالات ابتدائی، سوالات جرح اور سوالات مکرر۔ ان سوالات کی ترتیب قانون شہادت ۱۹۸۴ء کی دفعہ ۱۳۳ء میں بیان کی گئی ہے۔

(۱۶) ملزم کا بیان قلم بند کرنا

شہادت استغاثہ کی تکمیل پر ملزم کا بیان بروئے دفعہ ۳۴۲ ض ف قلم بند کیا جاتا ہے اور ملزم کو ساعت کیا جاتا ہے۔ شہادت استغاثہ کے متعلق ملزم سے پوچھا جاتا ہے کہ اس کی ساعت کر لی ہے اور گواہان نے اس کے خلاف کیوں شہادت پیش کی ہے؟ جملہ فردات ضبطی کے حوالہ سے اس کا کیا موقف ہے؟ کیا وہ شہادت صفائی پیش کرنا چاہتا ہے، کیا وہ اپنا بیان برحلف دینا چاہتا ہے؟ اس کا فقہی مسلک کون سا ہے؟ ملزم کی جانب سے ان سوالات کے جوابات بھی درج کیے جائیں گے اور برطابق جوابات ملزم جملہ قانونی تقاضا جات پورے کرنے کے بعد عدالت ملزم کی بریت یا سزا تجویز کرتی ہے۔

(۱۷) فیصلہ سنانا

ضابطہ فوجداری کا باب ۲۶ اور دفعات ۳۶۶ تا ۳۷۳ فیصلہ کے قواعد اور ضابطہ پر مبنی ہیں۔ ابتدائی ساعت کی کسی فوجداری عدالت میں تجویز مقدمہ کا فیصلہ سنایا جائے گا یا ایسے فیصلہ کے خلاصہ کی وضاحت کی جائے گی۔ فیصلہ کھلی عدالت میں یا تو تجویز مقدمہ کے اختتام کے فوری بعد یا بعد میں کسی وقت، جس کی فریقین یا ان کے وکیل کو اطلاع دی ہو اور فیصلہ عدالت کی زبان میں یا کسی دیگر زبان میں جو ملزم یا اس کا کونسل سمجھتا ہو سنایا جائے گا۔ ملزم اگر حراست میں ہو تو بوقت فیصلہ اس کو پیش عدالت کیا جائے گا اور اگر حراست میں نہ ہو تو اس کو حاضر ہونے کا حکم دیا جائے گا تاکہ اس کی موجودگی میں فیصلہ صادر کیا جائے البتہ اگر ملزم کی اصلتا حاضری کو مستثنیٰ قرار دے کر بذریعہ کونسل مقدمہ کی پیروی کی عدالت نے اجازت دی ہو اور سزا بھی سزائے جرمانہ یا فیصلہ ملزم کی بریت کا ہو تو ایسی صورت میں ملزم کی حاضری ضروری نہیں ہے بلکہ کونسل کی موجودگی میں ہی فیصلہ سنایا جاسکتا ہے۔ مزید یہ کہ کوئی بھی فیصلہ جو عدالت نے سنایا ہو وہ اس وجہ سے باطل تصور نہ ہوگا کہ اس وقت فریقین میں سے کوئی یا ان کے کونسل موجود نہ تھے۔ اگر فیصلہ سزائے موت (Sentence of death) کا ہے تو ایسی صورت میں حکم سزا میں یہ ہدایت کی جائے گی کہ اس کو گردن سے لٹکایا جائے حتیٰ کہ اس کا دم نکل جائے۔ دفعہ ۳۷۱ ض ف میں یہ بھی قرار دیا گیا ہے کہ اس فیصلہ کی ایک نقل بلا اجرت ملزم کو اسی وقت دی جائے گی۔

(۱۸) ترسیل احکام بغرض توثیق

عدالت سیشن نے ایسے فیصلہ جات جن میں ملزم کو مجرم گردانتے ہوئے انہیں سزائے موت کی سزا تجویز کی ہو تو اس عدالت کے لیے ضروری ہے کہ وہ دفعہ ۳۷۲ ض ف پر عمل کرتے ہوئے اس کی توثیق کی نسبت کارروائی عدالت عالیہ میں ارسال کرے اور جب تک عدالت عالیہ اس سزا کی توثیق نہ کر دے اس وقت تک سزائے حکم پر عمل نہ کیا جائے گا۔ عدالت عالیہ کو زیر دفعہ ۳۷۶ ض ف یہ اختیارات بھی حاصل ہیں کہ وہ عدالت سیشن کے حکم سزا کی توثیق کرے یا کوئی حکم صادر کرے جو قانوناً جائز ہو یا سزا کو منسوخ کر کے ملزم کو بری قرار دے۔

(۱۹) عدالت اپیل کو سزا کی معطلی کے اختیارات

ضابطہ فوجداری کا باب ۲۹ سزاؤں کی معطلی، معافی اور تبدیلی سے متعلق ہے۔ عدالت اپیل کو زیر دفعہ ۳۲۶ ض ف یہ اختیارات حاصل ہیں کہ وہ یہ حکم دے سکتی ہے اور اس کی وجہ قلم بند کی جائیں گی کہ کسی مجرم قرار دیے گئے شخص کی اپیل کے دوران اس حکم سزا کی تکمیل معطل رہے جس کی ناراضگی سے اپیل ہوئی ہے اور یہ بھی حکم دے سکتی ہے کہ اگر مجرم قرار دیا گیا شخص جس میں ہو تو وہ ضمانت پر یا خود اپنے پچھلے پر غلطی پائے۔

(۲۰) صوبائی حکومت کا سزا کو معاف کرنے اور معطل کرنے کا اختیار

صوبائی حکومت کو زیر دفعہ ۴۰۱ ض ف یہ اختیارات حاصل ہیں کہ وہ کسی وقت بلا شرائط یا ایسی شرائط جن کو سزا یا اب شخص قبول کرے، اس کی سزا کی تکمیل معطل کر دے یا جو سزا اس کو دی گئی ہے اس کو کلی یا جزوی طور پر معاف کر دے۔ صوبائی حکومت کو یہ اختیار بھی حاصل ہے کہ بروئے دفعہ ۴۰۲ ض ف سزا کو تبدیل بھی کر سکتی ہے۔

(۲۱) صدر پاکستان کا سزاؤں کو معطل، معاف یا تبدیل کرنے کا اختیار

سزاؤں کی معطلی، معافی اور تبدیلی کے جو اختیارات زیر دفعہ ۴۰۱، ۴۰۲ ض ف صوبائی حکومت کو حاصل ہیں وہی اختیارات صدر پاکستان کو بروئے دفعہ ۴۰۲، ۴۰۱ ض ف بھی حاصل ہیں اور صدر پاکستان بھی سزاؤں کو معاف، معطل اور تبدیل کر سکتا ہے۔ یہاں یہ امر توجہ طلب ہے کہ ضابطہ فوجداری کی دفعہ ۴۰۱ (۵) اس امر کا تعین بھی کرتی ہے کہ جب صدر کی طرف سے یا ان اختیارات کی رو سے جو وفاقی حکومت سے تفویض ہوئے ہوں کوئی مشروط معافی دی جائے تو کوئی شرط خواہ کسی نوعیت کی ہو جو اس طور پر عائد کی ہو، مجموعہ ہذا کے تحت عدالت مجاز کی عائد کردہ تصور ہوگی اور اس کے مطابق قابل نفاذ ہوگی۔

(۲۲) بعض سزاؤں کی معافی یا تبدیلی بغیر رضامندی نہ ہو سکے گی

دفعہ ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲ میں شامل کسی امر کے باوجود صوبائی حکومت، یا صدر شخص زیر دفعہ ۴۰۲ ض ف ضرر رسیدہ یا اس کے ورثاء کی جیسی بھی صورت و رضامندی کے بغیر کسی بھی ایسی سزا کو معطل، معاف یا تبدیل نہیں کر سکے گا جو کہ تعزیرات پاکستان کی ایسی دفعات میں کسی دفعہ کے تحت صادر کی گئی ہوں جس کی صراحت باب ۱۶ میں کی گئی ہو۔

تعزیرات پاکستان کا باب ۱۱۶ ان جرائم سے متعلق ہے جو انسانی جسم پر اثر انداز ہوتے ہیں۔ باب متذکرہ میں، قتل کی جملہ اقسام، ضرر کی جملہ اقسام، اسقاط حمل، اسقاط جنین وغیرہ شامل ہیں۔ جرم توہین رسالت تعزیرات پاکستان کے باب ۱۵، سے متعلق ہے بدیں وجہ صوبائی حکومت یا صدر اس جرم کے مرتکب مجرم کی سزا کو معاف، معطل یا تبدیل کر سکتا ہے۔

چاہیے اور اس کا فائدہ اگر کوئی ہو تو ملزم کو حاصل ہونا چاہیے۔ یہ ملزم پر عنایت نہ ہوگی بلکہ یہ اس کا حق ہوگا۔ بدیں وجہ ملزم بری کیا گیا ہے (1997 MLD 1228)

گواہان وقوعہ کے بیانات میں تضاد

چشم دید گواہان تضاد بیانی کا شکار ہیں۔ برآمدگی کے اہم نکتہ پر جو میںہ طور پر ملزم کے قبضہ سے فوٹو گراف کی شکل میں برآمد ہوا تھا ان کے بیانات میں تضاد پایا جاتا ہے اور ان کے بیانات آپس میں ہم آہنگ نہیں ہیں۔ شکایت کنندہ اور مراسلہ میں بیان کیے گئے الزامات کی دیگر گواہان کے بیانات سے تردید ہوتی ہے اور تائید نہیں ہوتی۔ استغاثہ بہترین شہادت پیش کرنے میں ناکام رہا ہے بدیں وجہ ملزم بری کیا گیا ہے۔ (1996 scmr 167)

مال منضبطہ فوٹو گراف کا پیش عدالت نہ کرنا۔ اثرات

استغاثہ کی ساری شہادت فوٹو گراف پر مبنی تھی اور فوٹو گراف کو بطور شہادت پیش نہیں کیا گیا اور نہ ہی عدالت میں ایسی کوئی معقول وجہ بیان کی گئی ہے۔ اس مرحلہ پر قانون قیاس حرکت میں آتا ہے اور باور کیا جاتا ہے کہ اگر اس نسبت فوٹو گراف کو پیش کیا جاتا تو وہ استغاثہ کے موقف کی تائید نہ کرتے، بدیں وجہ استغاثہ نے انہیں پیش نہیں کیا۔ اس بنیاد پر ملزم کی بری قرار دیا گیا۔ (1997 Sd 442)

ابتدائی رپورٹ کا دس ایام کی تاخیر سے درج ہونا

ملزم پر الزام ایک ماتحت کی جانب سے ایک آفیسر پر لگایا گیا تھا جو اسی دفتر میں کام کرتا ہے۔ ابتدائی رپورٹ بھی دس ایام کی تاخیر سے درج ہونا پائی جاتی ہے جس کی کوئی معقول وجہ بیان نہیں ہے۔ زبانی گفتگو کو الزام کا ذریعہ بنایا گیا تھا جس کو ثابت کرنا ضروری تھا، جو ثابت نہیں ہوا، بدیں وجہ ملزم کو بری قرار دیا گیا (1997 SD 442)

* * * * *

چاہیے اور اس کا فائدہ اگر کوئی ہو تو ملزم کو حاصل ہونا چاہیے۔ یہ ملزم پر عنایت نہ ہوگی بلکہ یہ اس کا حق ہوگا۔ بدیں وجہ ملزم بری کیا گیا ہے (1997 MLD 1228)

گواہان وقوعہ کے بیانات میں تضاد

چشم دید گواہان تضاد بیانی کا شکار ہیں۔ برآمدگی کے اہم نکتہ پر جو میںہ طور پر ملزم کے قبضہ سے فوٹو گراف کی شکل میں برآمد ہوا تھا ان کے بیانات میں تضاد پایا جاتا ہے اور ان کے بیانات آپس میں ہم آہنگ نہیں ہیں۔ شکایت کنندہ اور مراسلہ میں بیان کیے گئے الزامات کی دیگر گواہان کے بیانات سے تردید ہوتی ہے اور تائید نہیں ہوتی۔ استغاثہ بہترین شہادت پیش کرنے میں ناکام رہا ہے بدیں وجہ ملزم بری کیا گیا ہے۔ (1996 scmr 167)

مال منضبطہ فوٹو گراف کا پیش عدالت نہ کرنا۔ اثرات

استغاثہ کی ساری شہادت فوٹو گراف پر مبنی تھی اور فوٹو گراف کو بطور شہادت پیش نہیں کیا گیا اور نہ ہی عدالت میں ایسی کوئی معقول وجہ بیان کی گئی ہے۔ اس مرحلہ پر قانون قیاس حرکت میں آتا ہے اور باور کیا جاتا ہے کہ اگر اس نسبت فوٹو گراف کو پیش کیا جاتا تو وہ استغاثہ کے موقف کی تائید نہ کرتے، بدیں وجہ استغاثہ نے انہیں پیش نہیں کیا۔ اس بنیاد پر ملزم کی بری قرار دیا گیا۔ (1997 Sd 442)

ابتدائی رپورٹ کا دس ایام کی تاخیر سے درج ہونا

ملزم پر الزام ایک ماتحت کی جانب سے ایک آفیسر پر لگایا گیا تھا جو اسی دفتر میں کام کرتا ہے۔ ابتدائی رپورٹ بھی دس ایام کی تاخیر سے درج ہونا پائی جاتی ہے جس کی کوئی معقول وجہ بیان نہیں ہے۔ زبانی گفتگو کو الزام کا ذریعہ بنایا گیا تھا جس کو ثابت کرنا ضروری تھا، جو ثابت نہیں ہوا، بدیں وجہ ملزم کو بری قرار دیا گیا (1997 SD 442)

* * * * *

پاکستان میں توہین رسالت کے مقدمات کا اجمالی جائزہ

افتح الحسن مینان *

عہد نبوی سے آج تک امت مسلمہ کا قرآن حکیم، احادیث نبویہ، عمل صحابہؓ اور ائمہ مجتہدین کی شرعی آراء و دلائل کی بنیاد پر یہ اتفاق چلا آ رہا ہے کہ حضور نبی مکرم ﷺ اور تمام سابقہ انبیاء کرام علیہم السلام کی توہین مستوجب سزائے موت جرم ہے۔ شریعت اسلامیہ میں جن سنگین جرائم کے ارتکاب پر سزائے موت مقرر کی گئی ہے، ان جرائم کو قاضی کی عدالت میں بلا شک و شبہ ثابت کرنے کے لئے اسلام نے گواہوں کا معیار بھی انتہائی بلند رکھا ہے۔ اس کا مقصد انصاف کے اعلیٰ ترین معیار کو یقینی بنانا ہے۔ نیز یہ کہ معاشرے کے غیر ذمہ دار لوگ حسد، کینہ اور تعصب کی وجہ سے معصوم و بے گناہ افراد پر سنگین الزامات عائد کر کے اور قاضی کے رو برو جھوٹے گواہ پیش کر کے انہیں سزائے موت دلوانے میں کامیاب نہ ہو سکیں۔ اس کی ایک مثال زنا کا الزام ثابت نہ کر سکنے والے جھوٹے مدعی اور گواہوں پر حد قذف (اسی کوڑوں) کا نفاذ اور ہمیشہ کے لئے ان کی گواہی رد کیے جانے کا ارشاد خداوندی ہے۔ سنگین جرائم کے الزامات کی صورت میں عدالت انتہائی باریک بینی سے الزام کی جزئیات کا ہر زاویہ سے جائزہ لینے کی پابند ہوتی ہے۔ اگر ایسے مقدمہ میں ذرا سا شک جرم کو ثابت کرنے میں حاصل ہو تو ظم کو اس کا فائدہ دے کر بری کرنا قاضی پر ارشاد نبوی کی رو سے لازم ہے۔

یہاں بھی یہ یاد رکھنا ضروری ہے کہ تحریک پاکستان کے دوران برصغیر میں اس کماری سے لے کر کمران کے ساحلوں تک بسنے والے کرڈوں مسلمانوں کا مطالبہ اور مقصد اولیٰ یہ تھا کہ اس ملک میں شریعت کے مطابق زندگی گزارنے کے لئے اس کے قوانین کی عملداری قائم کی جائے گی۔ ۱۹۷۳ء کے دستور میں شامل قرار داد مقاصد اسی عوامی مطالبہ کی پذیرائی کرتے ہوئے مسلمانوں کو اسلام کی تعلیمات کے مطابق زندگی گزارنے کے مواقع دینے کا عہد کیا گیا جبکہ آئین کی دفعات ۲۰۳ اور ۲۲۷ میں موجودہ تمام ملکی قوانین کو اسلامی شریعت کے مطابق بنانے اور آئندہ کے لئے شریعت کے مطابق قانون سازی کرنے کی آئینی ضمانت دی گئی ہے۔ ان آئینی دفعات اور فعال عدلیہ کی موجودگی میں توہین رسالت سے متعلقہ مجموعہ تعزیرات پاکستان کی دفعہ ۲۹۵ سی اور اس سے بڑھ کر دفاعی شرعی عدالت، اسلام آباد کے اکتوبر ۱۹۹۰ء کے فیصلہ میں اس جرم کی سزا صرف موت مقرر کیے جانے کو تبدیل یا منسوخ کرنا ممکن نہیں۔ اس کے سیاسی خطرات کو ایک طرف بھی رکھ دیا جائے تو ان آئینی دفعات کا کوہ گراں اٹھانا جیسا کہیوں سے چلنے والی حکومت کے بس کی بات نہیں۔ اس لئے قوم

کو پریشان ہونے کی قطعاً ضرورت نہیں۔ اللہ تعالیٰ نے اپنی حکمتِ بالغہ سے اس ملک میں شریعت کی بالادستی کا ایسا انتظام فرمادیا ہے کہ ہماری قومی غفلتوں، فوجی آمروں اور جمہوری شعبہ ہاؤس کی حیلہ سازیوں کا مستقل اور موثر تریاق مہیا کر دیا ہے۔ یہ تریاق اس ملک کی آزاد، غیر متنازع اور فعال عدلیہ ہے جو شریعت سے متعلقہ آئینی دفعات، شرعی قوانین اور ان کے درست اطلاقات کی محافظ و ضامن بن کر سامنے آئی ہے۔

موضوع کے پس منظر کے طور پر یہ عرض کرنا بھی ضروری ہے کہ ۱۹۷۷ء کی تحریک نظامِ مصطفیٰ (علیہ التحیۃ والسلام) کے دوران پاکستان کے کرڈوں اہل ایمان نے معاشرتی و اخلاقی زوال اور سنگین جرائم کے اسناد کے لئے شرعی قوانین کے نفاذ کا مطالبہ منوانے کے لئے ایک بار پھر کئی جانوں کا نذرانہ دیا تھا۔ اس عوامی مطالبے کی طویل تاریخ کے نتیجے میں ۱۹۷۹ء میں جنرل محمد ضیاء الحق نے ملک میں حدود و قوانین نافذ کر کے دینی طبقوں کی حمایت حاصل کی تھی۔ ان کے سیاسی مقاصد بھی تھے کیونکہ اس کے بعد انہوں نے ریفرنڈم کروا کر اپنے لئے منصبِ صدارت اگلے پانچ سال کے لئے چکا کر لیا تھا۔ ۲۰۰۶ء میں ایک اور فوجی آمر نے اپنے پیش رو چیف مارشل لاء ایڈمنسٹریٹر کے ستائیس سال قبل نافذ کردہ حدود و قوانین کو تحفظِ حقوق نسواں بل کے ذریعہ منسوخ کر دیا تھا۔ حیرت ہے کہ ۱۹۷۷ء میں جن حدود و قوانین کے نفاذ کا مطالبہ کرتے ہوئے اس غیور قوم نے متعدد جانوں کا نذرانہ دیا تھا، مگر ۲۰۰۶ء میں انہیں منسوخ قرار دیئے جانے پر وہ لمبی تان کر سگئی۔ کسی دینی طبقے یا جماعت نے فوجی آمر کے اس دین دشمن اقدام کے خلاف نہ کوئی تحریک چلائی، نہ دینی جماعتوں کے ارکان نے پارلیمنٹ سے استعفا دیا اور نہ اس فوجی حکومت کو زچ کرنے کے روایتی حربے آزمائے گئے۔ تمام حدود و قوانین کی منسوخی کو ٹھنڈے پیٹوں گوارا کرنے والوں کا توہین رسالت کی دفعہ ۲۹۵ سی کی منسوخی کا شوہہ اڑائے جانے پر اس کے دفاع کے لئے سیسہ پلائی ہوئی دیوار بن جانا حیرت انگیز خوشی و شادمانی کا باعث ہے۔

انہیں نوید ہو کہ ۱۹۷۳ء کے دستور کی دفعات ۲، ۲۰۳ اور ۲۲۷ کی دفاعی لائن عبور کرنا کسی بھی حکومت وقت کے لئے ناممکن ہے۔ اس پر مستزاد یہ کہ وفاقی شرعی عدالت نے بھی سپریم کورٹ کی موجودہ قیادت کی بحالی کے بعد آمرانہ دور کی تابعداری سے جان چھڑا کر نہایت فعال کردار ادا کرنا شروع کر دیا ہے۔ اس عدالت نے تین ایک جھنسی پھیشوں پر فیصلہ دیتے ہوئے حکومت پاکستان کو ۲۲ جون ۲۰۱۱ء تک مہلت دی ہے کہ وہ پارلیمنٹ میں قانون سازی کر کے حدود و قوانین کو بحال کرے جنہیں تحفظِ حقوق نسواں بل ۲۰۰۶ء کے ذریعے منسوخ کر دیا گیا تھا۔ فاضل عدالت نے اپنے فیصلہ میں حدود و قصاص سے متعلقہ دس سنگین جرائم اور ان کی اسلامی سزاؤں کی نشاندہی کر کے کسی ابہام اور دلچسپی کا امکان ختم کر دیا ہے۔ اس کے علاوہ اس فیصلے میں وفاقی شرعی عدالت کا سابقہ دائرہ اختیار بھی بحال کر دیا گیا ہے۔ اس سے واضح ہو جانا چاہیے کہ توہین رسالت سے متعلقہ دفعہ کی منسوخی کسی حکومت کے بس کی بات نہیں۔ غالباً آج کی بیدار، غیر متنازع اور فعال عدلیہ کی وجہ سے ہی حکومت بار بار عوام کو یہ یقین دہانی کر رہی ہے کہ وہ توہین رسالت کے قانون میں تبدیلی کا کوئی ارادہ نہیں رکھتی لہذا اس کو بنیاد بنا کر ملک میں کوئی تحریک چلانا بے معنی ہی بات ہے۔ پوری قوم کو موجودہ عدلیہ کا شکر گزار ہونا چاہیے جس نے حدود و قوانین کی بحالی کا داؤد شگاف فیصلہ دے کر ان کی منسوخی کے مواقع پر برتی گئی قومی غفلت کا ازالہ کر دیا ہے۔

مجموعہ تعزیرات پاکستان کی دفعہ ۲۹۵ سی میں اب تک یہی درج ہے کہ حضرت محمد ﷺ کی توہین کے جرم کی سزا موت

یا عمر قید اور جرمانہ ہے۔ جبکہ اس دفعہ میں موجود ”عمر قید اور جرمانہ“ کے الفاظ ختم کروانے کے لئے سینئر وکیل محترم محمد اسماعیل قریشی کی پیشکش کا فیصلہ کرتے ہوئے وفاقی شرعی عدالت نے اکتوبر ۱۹۹۰ء میں صدر پاکستان کو ۳۰ اپریل ۱۹۹۱ء تک مہلت دی تھی کہ وہ قانون سازی کے ذریعے اس دفعہ سے عمر قید اور جرمانہ کے الفاظ حذف کروائیں۔ فاضل عدالت نے واضح الفاظ میں صدر مملکت سے کہا تھا کہ اگر اس مہلت کے اندر یہ ترمیم نہ کی گئی تو اس کے اختتام پر اس عدالت کا فیصلہ از خود قانون بن جائے گا جس کی رو سے اس جرم کی پاداش میں صرف سزائے موت ہی دی جاسکے گی۔ یہ فیصلہ آنے کے فوراً بعد بشپ دانی ایل تسلیم اور وفاقی پاکستان نے اس کے خلاف سپریم کورٹ کے شریعت لہیلٹ بیج میں اپیلیں دائر کر کے اس پر عمل درآمد کی راہ مسدود کر دی تھی۔ ۱۹۹۱ء میں اس وقت کے وزیراعظم محترم میاں محمد نواز شریف کو جب اس اپیل کی اطلاع ملی تو وہ سخت ناراض ہوئے۔ انہوں نے وزارت قانون کو حکم دیا کہ حکومت کی طرف سے دائر کی گئی اپیل فوراً واپس لی جائے۔ مگر بشپ دانی کی دائر کردہ اپیل اپنی جگہ پر موجود رہی۔ اپریل ۲۰۰۹ء میں یہ اپیل سپریم کورٹ کے شریعت لہیلٹ بیج کے روبرو سماعت کے لئے پیش ہوئی۔ اس موقع پر فاضل عدالت عظمیٰ سے ڈپٹی ایٹارنی جنرل آغاز طارق محمود نے استدعا کی یہ اپیل خارج کر دی جائے کیونکہ مدعی بشپ دانی نے اپنی اپیل کی بیرونی نہیں کی، اس نے اپنی اپیل کے حق میں دلائل بھی نہیں دیئے، نیز مصدقہ اطلاعات یہ ہیں کہ بشپ دانی آنجہانی ہو چکے ہیں۔ ان وجوہ کے پیش نظر فاضل عدالت عظمیٰ نے وہ اپیل اپریل ۲۰۰۹ء میں خارج کر دی۔ اس کے نتیجہ میں وفاقی شرعی عدالت کا اکتوبر ۱۹۹۰ء کا فیصلہ بحال ہو گیا۔ چنانچہ اب تو چین رسالت مآب (ﷺ) کی سزا سے متعلقہ قانون، مجموعہ تعزیرات پاکستان کی دفعہ ۲۹۵ سی نہیں ہے جس کا حوالہ احتجاجی جلسوں اور جلسوں میں دیا جا رہا ہے بلکہ وفاقی شرعی عدالت کا اکتوبر ۱۹۹۰ء میں دیا گیا فیصلہ ہے جس کی رو سے اس جرم کی سزا صرف موت ہے۔ اس فیصلہ میں یہ اضافہ بھی کیا گیا تھا کہ نہ صرف نبی اکرم حضرت محمد ﷺ کی توہین بلکہ تمام سابقہ انبیاء کرام علیہم السلام کی توہین کی سزا، صرف موت ہے۔ جبکہ دفعہ ۲۹۵ سی میں صرف نبی آخر الزمان حضرت محمد ﷺ کی اہانت پر سزا مقرر ہے۔

اس طویل پس منظر کے بعد یہ جاننا ضروری ہے اور آسان بھی کہ شریعت کے تابع و موافق توہین رسالت کے جرم کے انسداد کے لئے مجموعہ تعزیرات پاکستان کی دفعہ ۲۹۵ سی اور اس دفعہ کی تصحیح و تکمیل سے متعلقہ وفاقی شرعی عدالت کے مذکورہ بالا فیصلہ کے باوجود اب تک کسی ایک مجرم کو بھی اس جرم میں سزائے موت کیوں نہیں دی جاسکی۔ نیز یہ معلومات بھی اہم ہوں گی کہ اب تک اس قانون کے تحت کتنے مقدمات پاکستان کے طول و عرض میں دائر ہو چکے ہیں اور یہ بھی کہ ان کا انجام کیا ہوا۔

۱۹۸۳ء میں دفعہ ۲۹۵ سی مجموعہ تعزیرات پاکستان مجریہ ۱۸۶۰ء میں شامل ہونے کے بعد سے اب تک اس کے تحت ۹۶۳ مقدمات قائم ہو چکے ہیں۔ ان میں سے ۴۷۹ مقدمات خود مسلمانوں کے خلاف ہیں۔ ان ملزم مسلمانوں میں تمام معروف مکاتب فکر کے افراد شامل ہیں۔ جبکہ پاکستان میں بسنے والی تمام غیر مسلم اقلیتوں کے خلاف کل ۴۸۵ مقدمات قائم ہوئے۔ مرزا نیوں، لاہوری قادیانیوں اور احمدی قادیانیوں کے خلاف ۳۳۰ مقدمات، عیسائیوں کے خلاف ۱۱۹، ہندوؤں کے خلاف ۱۴ مقدمات جبکہ سکھوں اور پارسیوں سمیت دیگر اقلیتوں کے خلاف گزشتہ ۲۶ سالوں کے دوران صرف ۱۲ مقدمات درج کروائے گئے۔ ان اعداد و شمار سے واضح ہوتا ہے کہ اقلیتوں کے ہر فرقہ سے زیادہ اس دفعہ کے تحت

خود مسلمانوں کے خلاف مقدمات درج ہوئے۔

دفعہ ۲۹۵ سی کے تحت درج ہونے والے مقدمہ کی سنگین نوعیت کے پیش نظر اس کی سماعت کا اختیار مجسٹریٹ دفعہ ۳۰ کو بھی نہیں دیا گیا بلکہ براہ راست ایڈیشنل ڈسٹرکٹ اینڈ سیشن جج ہی اس مقدمہ کی سماعت کا مجازہ ہوتا ہے۔ ان ۹۶۳ مقدمات میں سے ۹۳۹ مقدمات ملک بھر میں اسی سطح کی معزز عدالتوں نے خارج کر دیئے کیونکہ مقدمہ درج کروانے کے بعد مدعی غائب ہو گئے یا گواہ پیش نہیں ہوئے یا گواہ منحرف ہو گئے۔ اکثر مقدمات کے چشم دید اور موقعہ کے گواہ موجود نہ تھے نیز مدعی اور مدعی علیہ کے مابین پرانی دشمنی یا جانیداد کا تنازعہ عدالت میں ثابت ہو گیا جس کی وجہ سے انہوں نے اپنے مخالف فریق پر توہین رسالت کا الزام عائد کیا تھا۔ اس سے ملتی جلتی دیگر وجوہ سے دائر ہونے والے توہین رسالت کے ۹۳۹ مقدمات سماعت کے پہلے مرحلہ ہی میں ختم ہو گئے۔ جھوٹے مقدمات میں اکثر جج صاحبان نے مدعی اور اس کے جھوٹے گواہوں کے خلاف قانونی کارروائیوں کے احکام بھی اپنے فیصلوں میں تحریر کیے۔

اس دفعہ کے تحت درج ہونے والے کل ۹۶۳ مقدمات میں سے صرف ۲۵ مقدمات میں ایڈیشنل ڈسٹرکٹ اینڈ سیشن جج کے فیصلوں کے خلاف متعلقہ صوبوں کی ہائی کورٹس میں اپیلیں دائر کی گئیں کیونکہ ان میں مجرموں کو سزائے موت سنائی گئی تھی یا مدعی کو مجرم کے بری کیے جانے کے خلاف اپیل کرنے کی گنجائش نظر آئی۔ ان ۲۵ اپیلوں پر ہائی کورٹس کے فیصلوں کے خلاف محض چند اپیلیں سپریم کورٹ میں دائر کی گئیں۔ توہین رسالت کے مقدمات میں ہائی کورٹس اور سپریم کورٹ میں دائر کی جانے والی اپیلوں پر ملک کی اعلیٰ عدلیہ کے فیصلوں کا تفصیلی مطالعہ کرنے کے باوجود ان میں سے ہر ایک پر لکھنا ممکن نہیں کیونکہ یہ فیصلے مجموعی طور پر پانچ سو سے زائد صفحات کو محیط ہیں۔ ان میں سے چند فیصلوں پر ایک نظر ڈالنے سے ہی ملک بھر میں توہین رسالت کے ۹۶۳ مقدمات درج ہونے کے باوجود کسی ایک مقدمہ میں بھی کسی ملزم (مجرم) کو سزائے موت نہ دیئے جاسکتے کی وجوہ واضح ہو سکتی ہیں۔

.....* * *

۱۔ مقدمہ (پٹیشن) فوجداری متفرق نمبر 997/B، عنوان: محمد احسان اللہ، ہام سرکار، لاہور ہائی کورٹ (۲۰۰۶ء ماہنامہ لاہور ڈائجسٹ)

روبرو جناب جسٹس خواجہ محمد شریف، جج لاہور ہائی کورٹ

فاضل جج صاحب نے اس مقدمہ کے فیصلے میں اس کی جو تفصیل درج کی ہے، اس کے مطابق میاں محمد پرویز اختر نے محمد احسان اللہ کو زد و کوب کر کے اس قدر زخمی کر دیا تھا کہ ان زخموں سے اس کی موت بھی واقع ہو سکتی تھی۔ پولیس اسٹیشن سول لائینرز، گجرات نے زخمی ہونے والے اس شخص کی درخواست کے باوجود میاں محمد پرویز اختر کے خلاف ایف آئی آر درج نہ کی البتہ اس کی درخواست پر محمد احسان اللہ کے خلاف توہین رسالت کی دفعہ ۲۹۵ سی کے تحت مقدمہ درج کر کے اسے گرفتار کر لیا۔

جناب جسٹس خواجہ محمد شریف نے اپنے فیصلہ میں لکھا ہے کہ اس ایف آئی آر کا مدعی اپنے دعویٰ توہین رسالت کو ثابت کرنے میں قطعی طور پر ناکام رہا ہے۔ نیز وہ خود اس مقدمہ کے اندراج سے فوراً پہلے (اس ایف آئی آر میں نامزد)

مذہب کو شدید زخمی کرنے کا مرتکب ہوا ہے۔ جبکہ محمد احسان اللہ نے توہین رسالت کے جرم کے ارتکاب سے واضح الفاظ میں عدالت کے روبرو انکار کیا اور اس مقدمہ کی تفتیش کرنے والے ایس بی انوسٹی گیشنز نے بھی اسے اپنی تفتیشی رپورٹ میں معصوم و بے گناہ قرار دیا ہے۔ فاضل جج جسٹس خواجہ محمد شریف نے الزام کی حساسیت کی وجہ سے ذاتی اطمینان کے لئے توہین رسالت کے اس ملزم سے متعدد دیکھنے والی سوالات کر کے حضور نبی اکرم ﷺ کے بارے میں اس کے ایمان و اقرار اور جذبہ احترام و محبت کو جانچنے کی کوشش کی۔ کامل اطمینان کے بعد انہوں نے اپنے فیصلہ میں توہین رسالت کے الزام سے ملزم کو بری کرتے ہوئے ایف آئی آر ختم کرنے کا حکم دیا۔ ساتھ ہی متعلقہ قانونی دفعات کا حوالہ دیتے ہوئے اس ایف آئی آر کے مدعی مقدمہ کے خلاف جھوٹا مقدمہ درج کروانے اور ملزم کو شدید زخمی کرنے کی الگ الگ ایف آئی آر درج کر کے ہائی کورٹ کو ریکارڈ پیش کرنے کا حکم دیا۔

۲۔ یہ فیصلہ پشاور ہائی کورٹ کا ہے۔ جو (1997 MLD 1228) میں رپورٹ ہوا۔ اس کا عنوان: برات علی (مدعی) بنام سرکار ہے۔ اس مقدمہ کی ایف آئی آر پولیس کی مدعیت میں ۱۱۳ اگست ۱۹۹۳ء کو قسمر علی اور حاجی برات علی کے خلاف زیر دفعہ ۲۹۵ سی تعزیرات پاکستان درج کی گئی۔ پولیس کو فون پر کسی نے اطلاع دی تھی کہ ملزم قسمر علی ایک پرنٹنگ پریس میں گیا ہے جو وہاں سے حضرت محمد ﷺ کی تصویر چھپوانا چاہتا ہے۔ اگر پولیس وقت ضائع کیے بغیر وہاں چھا پامارے تو اسے تصویر سمیت رنگے ہاتھوں گرفتار کر سکتی ہے۔ جب پولیس وہاں پہنچی تو پولیس کے باہر قسمر علی کی گرفتاری کا منظر دیکھنے کے لئے پہلے سے وہاں کئی افراد جمع تھے۔ پولیس کے اندر جا کر پولیس نے قسمر علی کی تلاش لی تو اس کی جیب سے ایک تصویر برآمد ہوئی جس کی پشت پر فارسی رسم الخط میں (حضرت) محمد (ﷺ) لکھا ہوا تھا۔ قسمر علی نے تفتیش کے دوران بتایا کہ یہ تصویر اسے ایک افغانی حاجی برات علی نے دی اور تین ہزار روپے دیئے کہ وہ اس پریس میں جا کر دس ہزار تصویریں چھپوا کر لائے۔ اس وجہ سے پولیس نے اپنی مدعیت میں اس کے خلاف دفعہ ۲۹۵ سی کے تحت ایف آئی آر درج کی۔ وقوع کے تین روز بعد ۱۶ اگست ۱۹۹۳ء کو پشاور کے مجسٹریٹ دفعہ ۳۰ جناب فخر عالم خان نے اس کا اعترافی بیان قلمبند کیا۔ پولیس تفتیش مکمل ہونے پر ایڈیشنل سیشن جج پشاور کی عدالت میں چارج شیٹ پیش کی گئی۔ ۲۴ ستمبر ۱۹۹۳ء کو ان دونوں ملزموں پر فرد جرم عائد ہوئی جو ان کو پڑھ کر سنائی گئی۔ دونوں ملزموں نے بے گناہ اور بے قصور ہونے کا دعویٰ کیا اور کہا کہ مقدمہ چلائیں۔ استغاثہ نے جو چھ گواہ پیش کیے وہ سب پولیس ملازم تھے۔ ۱۷ نومبر ۱۹۹۳ء کو استغاثہ کے گواہوں پر جرح کی گئی۔ جبکہ ملزمان کے پاس اپنی بے گناہی ثابت کرنے کے لئے گواہ نہ تھے۔ وہ خود ہی اپنے گواہ تھے لہذا ضابطہ فوجداری کی دفعہ (۲) ۳۳۰ کے تحت حلف پر ان کی ذاتی گواہی لے کر ان پر جرح کی گئی۔ سماعت مکمل ہونے پر ایڈیشنل سیشن جج پشاور نے ۱۰ جنوری ۱۹۹۶ء کو دفعہ ۲۹۵ سی کا انجیس مجرم قرار دیتے ہوئے سزائے موت سنادی اور ہر دو کو بیس بیس ہزار روپے جرمانہ بھی کیا اور عدم ادائیگی جرمانہ کی صورت میں ایک ایک سال قید با مشقت کا حکم دیا تھا۔

اس فیصلہ کے متاثرہ فریق نے ہائی کورٹ میں اپیل دائر کر دی جس کی سماعت جناب جسٹس قاضی حمید الدین اور جناب جسٹس جاوید نواز خان گنڈاپور نے کی۔ غالباً قسمر علی بہت غریب آدمی تھا، اس لئے وہ اپیل نہ کر سکا۔ یہ اپیل برات علی نے کی

تھی۔ اس لئے مقدمہ توہین رسالت میں سزا کے خلاف اپیل کا فیصلہ ”برات علی (مدعی) بنام سرکار (مدعی علیہ) کے عنوان سے 1228 MLD 1997 میں دیکھا جاسکتا ہے۔ یہ فیصلہ جناب جسٹس جاوید نواز خان گنڈاپور نے تحریر کیا ہے۔

فاضل جج صاحبان نے فریقین کے فاضل وکلاء کے مفصل دلائل سننے کے بعد ۸ مئی ۹۶ء کو اپنے فیصلہ میں طرمان کی ضمانت کی درخواست منظور کرتے ہوئے ان کی رہائی کا حکم دے دیا۔ اپنے اس فیصلہ کے لئے فاضل عدالت نے یہ دلائل دیئے:

۱۔ سپریم کورٹ نے حاکم علی کے مقدمہ (1971 SC MR 432) میں یہ فیصلہ دیا کہ ”فوجداری مقدمہ میں یہ استغاثہ کی ذمہ داری ہے کہ وہ اپنے مقدمہ کو ثابت کرے۔ استغاثہ اپنی شہادت کی قوت سے اپنے مقدمہ ثابت کرنے کا پابند ہے، نہ کہ کمزور دفاع کی وجہ سے اس کا مقدمہ ثابت ہوتا ہے۔

۲۔ اس لئے مقدمہ کا ہر وہ کمزور پہلو جو طرمان کی حمایت میں جاسکتا ہو، اس کا فائدہ طرمان پر رحم کھانے کی بنیاد پر نہیں، بلکہ طرمان کے حق کے طور پر اسے پہنچانا لازم ہے۔

۳۔ گواہوں نے اقرار کیا ہے کہ طرمان قنبر علی نے انہیں بتایا تھا کہ حضرت محمد ﷺ کی مبینہ رنگین فوٹو اسے مدعی برات علی نے دی تھی۔ کسی گواہ نے یہ نہیں کہا کہ اس نے خود دیکھا ہے کہ برات علی، قنبر علی کو یہ فوٹو اور تین ہزار روپے دے رہا تھا تاکہ وہ پریسنگ پریس سے دس ہزار تصویریں چھپوا کر لائے۔ طرمان قنبر علی نے الزام کی سخت تردید کی ہے۔

۵۔ گواہان کے بیانات میں تضاد کی وجہ سے استغاثہ کا مقدمہ بلا شک و شبہ ثابت نہیں ہوا جبکہ طرمان صحت جرم سے انکاری ہیں۔ مقدمہ کے واقعات واضح کرتے ہیں کہ طرمان کو سازش کے ذریعہ اس مقدمہ میں ملوث کیا گیا ہے۔

۶۔ شہکوک کی موجودگی میں کسی طرمان کو سزائے موت نہیں دی جاسکتی۔

.....* * *

۳۔ توہین رسالت کے طرمان کی متفرق درخواست برائے ضمانت و تسخیف ایف آئی آر پر فاضل عدالت عالیہ کا فیصلہ:

مقدمہ بعنوان غفور اسلم (مدعی) بنام سرکار ودیگر (مدعا علیہان)، مقدمہ فوجداری متفرق نمبر ۲۰۰۹/174/mof 2009 بعدالت جناب جسٹس رانا زاہد محمود، جج لاہور ہائی کورٹ، فیصلہ، مورخہ ۱۲ مارچ ۲۰۰۹ء (2009 PCr Lj 1108)

توہین رسالت کے اس مقدمہ کی ایف آئی آر نمبر 145 of 2007 مورخہ ۲ جون ۲۰۰۷ء کو پولیس اسٹیشن بی ڈویژن سبھرات میں غفور اسلم ودیگر کے خلاف درج ہوئی تھی۔ اس کے مطابق طرمان نے دو ایسی کتابوں کی تعارفی تقریب منعقد کی تھی جن میں توہین رسالت پر مبنی مواد شائع ہوا تھا۔ اس تقریب کے دوران اس نے اور اس کے ایک شریک جرم شخص نے اپنی تقریروں میں بھی توہین رسالت کا ارتکاب کیا تھا۔ ایس پی (انوسٹی گیشنز) کی قیادت میں پولیس نے ان کتابوں اور طرمان کی تقاریر کے مواد کا جائزہ لے کر ایڈیشنل سیشنز جج کی عدالت میں مقدمہ کی سماعت کے دوران رپورٹ پیش کی جس میں طرمان پر جرم کھل گیا۔ بعد مقدمہ کے گواہان پر بھی جرح ہو چکی تھی اور فیصلہ آنے ہی والا تھا کہ طرمان غفور اسلم نے ہائی کورٹ کے سنگل بیج کو ضمانت پر رہائی اور ایف آئی آر خارج کرنے کی درخواست دے دی جو مسترد کر دی گئی۔

جناب جسٹس رانا زاہد محمود نے اپنے فیصلہ میں فریقین کے وکلاء کے دلائل کا تفصیل سے تجزیہ کرنے کے بعد لکھا۔

۱۔ ایڈیشنل سیشن جج صاحب کی عدالت میں یہ مقدمہ آخری مراحل میں ہے۔ تمام شواہد پیش کیے جا چکے ہیں مدعی اور گواہوں پر جرح مکمل ہو چکی ہے۔ اب جلد ہی فیصلہ سنایا جانے والا ہے اس لئے اس مرحلہ پر ملزم کی درخواست ضمانت و تفتیح آئی آئی منظور کر کے ماتحت عدالت کی کارروائی پر اثر انداز ہونا مناسب نہیں۔

۲۔ ملزم کے فاضل وکیل نے اس مقدمہ کے اخراج کے لئے جن عدالتی نظائر کا حوالہ دیا ہے، وہ غیر متعلقہ ہیں کیونکہ وہ دیوانی نوعیت کی ہیں جبکہ یہ انتہائی حساس نوعیت کا نو جداری مقدمہ ہے۔ اس لئے ان کے دلائل کا اس مقدمہ اور اس اپیل سے کچھ تعلق نہیں۔

ان وجوہ سے جناب جسٹس رانا زاہد محمود نے تو بین رسالت کے اس مقدمہ میں گرفتار ملزم کی درخواست ضمانت اور ایف آئی آر منسوخ کرنے کی درخواست مسترد کر دی۔ (تاحال اس مقدمہ کا حتمی فیصلہ نہیں ہوا)

تینوں مقدمات میں دیئے گئے فیصلوں سے ظاہر ہوتا ہے کہ ہماری اعلیٰ عدلیہ تو بین رسالت کے مقدمات میں مجرموں کو نہ بلا وجہ رہا کر رہی ہے اور نہ ہی ناکافی شواہد کی وجہ سے جرم کے بلا شک و شبہ ثابت ہوئے بغیر سزائے موت دے کر انصاف کا قتل کر رہی ہے۔ عدلیہ کے فیصلوں میں انصاف کا اعلیٰ معیار اور دلائل کی مضبوطی کا احساس ان فیصلوں کا مطالعہ کرنے والے ہر شخص کو ہوتا ہے۔ پاکستانی عوام کو اپنی عدلیہ کے ان فیصلوں اور عدلیہ کی جانب سے انصاف کی فراہمی پر اعتماد کا اندازہ اس بات سے بھی لگایا جاسکتا ہے کہ اب تک تو بین رسالت کے ۹۶۳ واقعات کی ایف آئی آر درج کروا کے عدلیہ کے ذریعہ ملزموں کو سزا دلوانے کی کوشش کی گئی۔ معاشرے کی عمومی غفلت، عوام کی باہمی نفرتیں، فرقہ واریت کے اثرات اور لوگوں کی جانیدادیں ہتھیانے کے عام رجحانات اگر ان مقدمات میں واضح طور پر نظر نہ آتے اور تو بین رسالت کے جرائم کو بلا شک و شبہ ثابت کیا جاسکتا تو ۱۹۳۹ء سے ۱۹۳۹ء کے مقدمات ایڈیشنل سیشن ججز کی عدالتوں سے ہی خارج نہ ہو جاتے۔

یہ پاکستانی معاشرے کے ذمہ دار اہل اسلام کا فرض ہے کہ وہ ذاتی دشمنیاں چکانے کے لئے تو بین رسالت کے بے بنیاد مقدمات درج کروانے والوں کی خود حوصلہ شکنی کریں۔ کیونکہ ایسے مقدمات اکثر حالات میں خود مسلمانوں کے خلاف درج کروائے گئے ہیں۔ غیر مسلم اقلیتوں کے خلاف درج مقدمات کی تعداد پر نگاہ ڈالی جائے تو عیسائیوں کے خلاف اب تک صرف ۱۱۹ مقدمات درج ہوئے ہیں جبکہ لگے لگے مسلمانوں کے خلاف پر تو بین رسالت کی دفعہ ۲۹۵ سی کے تحت درج کروائے گئے مقدمات کی تعداد ۴۷۹ ہے۔ ان حالات میں اعلیٰ عدلیہ کیسے آنکھیں بند کر کے ہر ملزم کو بلا جرم ثابت ہوئے سزا موت دے سکتی ہے۔

.....* * *

۳۔ یہ مقدمہ سندھ ہائی کورٹ، کراچی میں جناب جسٹس سرمد جلال عثمانی نے سماعت کیا اور فیصلہ دیا جو PLD 2006 Karachi 613 میں شائع ہوا۔ درخواست نو جداری متفرق نمبر 119 of 2005، عنوان: محمد علی دوگبر (مدعیان)

ہنام قاورخان مندوخیل دوگبر (مدعا علیہان)، تاریخ فیصلہ: ۳۰ جون ۲۰۰۶ء

عزت مآب جناب جسٹس سرمد جلال عثمانی نے اپنے فیصلہ کے شروع میں مقدمہ کے جو حقائق و واقعات بیان کیے ہیں، ان کے مطابق اس مدعی مقدمہ کو چاچان سے بستر کی چادریں تیار کرنے کا آرڈر، ایک ڈیزائن کے ہمراہ ملا جس کے مطابق اسے

جاپانی زبان میں کچھ الفاظ بھی بستر کی چادروں پر چھاپنا تھے۔ ان الفاظ کی بناء پر قادر خان مندرجہ ذیل نے اس کے خلاف دفعہ ۲۹۵ سی کے تحت توہین رسالت کا مقدمہ درج کروادیا کیونکہ اس کے مطابق یہ الفاظ ”اللہ“ اور ”محمد“ پڑھے جاتے تھے۔ اس آئیف آئی آر میں مجموعہ تقریرات پاکستان کی دفعات ۱۲۹۵ء اور ۲۹۵ بی بھی شامل کی گئی تھیں۔ ۲۹۵ سی کے تحت درج مقدمہ صرف ایڈیشنل سیشن جج کو سماعت کرنے کا اختیار ہے جبکہ یہ دیگر دفعات کے تحت مقدمہ کی سماعت مجسٹریٹ درجہ اول سماعت کر سکتا ہے۔ اس وجہ سے پہلے تو یہی قضیہ حل طلب تھا کہ یہ مقدمہ کس عدالت کے دائرہ سماعت میں آتا ہے جس میں یہ تینوں دفعات یکجا ہو گئی ہیں۔ ان ٹیکنیکی پہلوؤں کو زیر بحث لانے کے بعد فاضل جج صاحب نے مقدمہ کے میرٹ پر تفصیل سے روشنی ڈالی ہے اور میرٹ پر ہی مقدمہ کا فیصلہ کیا ہے۔ انہوں نے مدعی (درحقیقت ملزم) کی درخواست منظور کرتے ہوئے توہین رسالت کا مقدمہ دیگر دفعات سمیت خارج کرنے کا حکم دیتے ہوئے ان دلائل و وجوہ کو اپنے فیصلہ کی بنیاد بنایا ہے:

۱۔ مدعی نے اللہ سبحانہ و تعالیٰ اور حضرت محمد رسول اللہ ﷺ پر اپنے غیر محترزلل ایمان و احترام کا اقرار کیا ہے اور یہ کہ اس کی قطعاً یہ نیت تھی کہ وہ توہین خدا اور رسول کا مرتکب ہو۔ اس نے جاپانی زبان کے الفاظ بستر کی چادروں پر چھاپے ہیں، جو قطعی طور پر ”اللہ“ اور ”محمد“ کے مبارک کلمات نہیں ہیں۔

۲۔ دارالافتاء، دارالعلوم کراچی کے مفتی صاحبان نے بھی یہ فتویٰ تحریری طور پر دیا ہے کہ یقینی طور پر یہ نہیں کہا جاسکتا ہے کہ یہ وہ مقدس نام نہیں لیکن جس شکل کے یہ جاپانی الفاظ ہیں، ان سے سادہ عوام کو مغالطہ ہو سکتا ہے۔ لہذا توہین خدا اور رسول ﷺ کا جرم واقع نہیں ہوا۔

۳۔ مدعی (ملزم) محمد علی نے اقرار کیا ہے کہ اگرچہ مفتی صاحبان کے فتویٰ کے مطابق بھی یہ الفاظ یقینی طور پر وہ نہیں جن کے بستر کی چادروں پر چھاپنے کا اس پر الزام عائد کیا گیا ہے، تاہم وہ توہین کرتا ہے کہ اگر کسی کو بھی ایسی کوئی غلط فہمی ہو کہ اس نے ایسا کیا ہے۔ اس نے یہ اقرار بھی کیا ہے کہ آئندہ وہ انتہائی احتیاط کرے گا تاکہ کسی کو مغالطہ تک نہ ہو سکے۔

۴۔ پولیس کے اعلیٰ افسران نے عدالت میں تفتیشی رپورٹ میں واضح طور پر کہا کہ ملزم پر عائد کیا گیا الزام بے بنیاد اور غلط ہے کیونکہ ملزم کی نیت توہین خدا اور رسول کی تھی اور نہ یہ وہ مقدس نام ہیں جن کا مدعی مقدمہ کو وہم ہوا ہے۔ اس لئے یہ مقدمہ تمام دفعات سمیت خارج کیا جائے۔

۵۔ فاضل جج صاحب نے عدالت میں ان چادروں کے نمونے منگوا کر خود بھی ملاحظہ کیے جن کو بطور ثبوت پیش کرتے ہوئے الزام عائد کیا گیا تھا، وہ بھی اس نتیجے پر پہنچے کہ ان جاپانی الفاظ کے بارے قطعاً طور پر یقین کے ساتھ نہیں کہا جاسکتا کہ یہ ”اللہ“ اور ”محمد“ کے مبارک کلمات ہیں۔

۶۔ حضور نبی اکرم ﷺ کے واضح ارشادات، اصول قانون اور سپریم کورٹ کے فیصلہ (محمد بنام سرکار) کی رو سے ملزم کو شک کا فائدہ دے کر بری کرنا عدالت کا فرض ہے۔ اس اصول کو اسلامی شریعت، قانون اور مہذب دنیا میں تسلیم کیا گیا ہے:

"Wherever there is a doubt, the benefit should be given to the

accused because it is better to acquit ten guilty persons than to convict an innocent man"

اور اس کے ساتھی ماسٹر عبدالقیوم کو مکوں اور لالتوں سے زدوکوب کرنا شروع کر دیا۔ بعد ازاں وہ انہیں اپنی عبادت گاہ کے احاطہ میں لے جا کر جسمانی تشدد کرتے رہے۔ تین چار گھنٹوں کے بعد سیف الرحمن، حبیب الرحمن اور لیاقت علی پٹواری کی مداخلت پر انہیں وہاں سے جانے دیا گیا۔

ایف آئی آر درج ہو جانے کے بعد شکایت کنندہ اور استغاثہ کے گواہوں کے سپلیمنٹری بیانات عدالت میں ۲۷ اگست ۲۰۰۵ء کو ریکارڈ کیے گئے جن میں قرآن حکیم کی غلط تعبیرات کا الزام یعقوب، شفیع اور طارق پر جبکہ ”ﷺ“ کی توہین کا الزام پونس اور طارق کے خلاف عائد کیا گیا ہے۔ پہلے یہ لڑائی جھگڑے کا مقدمہ تھا بعد میں ایف آئی آر میں توہین رسالت کی دفعہ شامل کر لی گئی۔

مزمان کے وکیل کے موقف تھا کہ ایف آئی آر میں توہین ”ﷺ“ اور توہین قرآن کی دفعات ابتداء میں شامل نہ تھیں۔ یہ دفعات فرقہ وارانہ اختلاف کی وجہ سے بدعتی سے بعد میں بڑھائی گئی تھیں۔ اسسٹنٹ ایڈووکیٹ جنرل نے بھی واضح الفاظ میں عدالت عالیہ کو بتایا کہ ایف آئی آر درج ہو جانے کے بعد اضافہ کی گئی دفعات کی صداقت اور ان کے قابل اعتماد ہونے کے بارے میں یقین سے کچھ نہیں کہا جاسکتا۔ کیونکہ ابتداء میں ان لمزمان کے خلاف ”ﷺ“ کی توہین کا الزام تھا ہی نہیں۔ یہاں پر جملہ محترمہ کے طور پر ہم قارئین کی توجہ اس اہم پہلو کی طرف دلانا چاہتے ہیں کہ ایف آئی آر درج کرواتے ہوئے شکایت کنندہ نے توہین رسالت کی دفعہ ۲۹۵ س کے تحت کارروائی کا مطالبہ کرتے ہوئے ”ﷺ“ کی توہین کا الزام عائد کیا جبکہ وہ دانستہ طور پر حضور نبی اکرم کا اسم مبارک ”محمد“ ذکر کرنے سے احتراز کرتا رہا۔ مقدمہ کی سماعت کے دوران بھی اس نے حضرت محمد مصطفیٰ کی توہین کے بجائے ”ﷺ“ کی توہین کا الزام لگایا۔ لمزمان نے بھی اپنے اوپر الزام کی تردید کرتے ہوئے یہ اسم مبارک نہیں لیا اور ایڈیشنل سیشن جج اور نہ ہی ہائی کورٹ کے فاضل جج صاحب نے اپنے فیصلہ میں حضرت محمد ﷺ کی توہین کے الزام اور اس کے عدم ثبوت کا ذکر کرتے ہوئے یہ نام پاک لیا ہے۔ شکایت کنندہ کی طرح سبھی ”ﷺ“ کی توہین یا عدم توہین کے دلائل دیتے رہے ہیں۔ ”یہ دلچسپ صورت حال اس پورے مقدمہ میں نظر آتی ہے مگر کسی نے اس کو نوٹ نہیں کیا۔

فاضل جج صاحب نے اپنے فیصلہ میں لکھا ہے کہ میں نے فریقین کے فاضل وکلاء کے دلائل سنے اور مقدمہ کا تمام ریکارڈ پڑھا ہے۔ یہ بات بلا خوف تردید کہی جاسکتی ہے کہ ایف آئی آر کے مطابق شکایت کنندگان اور یعقوب، سید گل، اسحاق، عبداللطیف اور شفیع محمد کے درمیان مذاکرات جاری تھے کہ دوسرے لمزمان نے مقدس کتاب (قرآن حکیم) کی غلط تعبیر کرنا شروع کر دی اور ”ﷺ“ کے بارے میں توہین آمیز زبان استعمال کی۔ ایف آئی آر میں یہ بھی ہے کہ شکایت کنندہ اور ماسٹر عبدالقیوم کو چھڑ مارے گئے اور گھونٹوں اور لالتوں سے زدوکوب کیا گیا۔ کسی لمزم نے انہیں ڈنڈا نہیں مارا۔ یہ بھی نوٹ کرنے کے لائق ہے کہ ایف آئی آر کے مطابق تیرہ افراد نے شکایت کنندہ اور عبدالقیوم کو زخمی کیا جبکہ میڈیکولاجیکل رپورٹ کے مطابق شکایت کنندہ کو پانچ زخم آئے مگر کوئی زخم گہرا یا شدید نہ تھا۔ جہاں تک ماسٹر عبدالقیوم کا تعلق ہے، اس نے کسی میڈیکل آفیسر سے ٹیسٹ نہیں کروایا تھا۔ یہ اوپر پہلے ہی بتایا جا چکا ہے کہ یعقوب اور شفیع کے خلاف مخصوص الزامات

توقعہ کے دس روز بعد کالیمنٹری بیان میں لگائے گئے۔ ٹرائل کورٹ کو تفتیشی افسر نے ۲۸ ستمبر ۲۰۰۵ء کو اپنی رپورٹ میں بتایا کہ وہ شکایت کنندہ کی صداقت کے بارے میں یقین سے کچھ نہیں کہہ سکتا۔ اگرچہ سپلیمنٹری بیان اور استغاثہ کے گواہان کے بیانات کی قانونی حیثیت کا تعین شہادتیں ہو جانے کے بعد ٹرائل کورٹ (یعنی ایڈیشنل سیشنز کورٹ) کرے گی۔ لیکن یہ نہایت تنگ آمیز بات ہے کہ ہائی کورٹ میں یہ درخواست دائر ہو چکنے کے بعد ۲۲ ستمبر ۲۰۰۵ء ملزمان کے خلاف ڈسٹرکٹ پولیس آفیسر کی ٹیلی فون پر دی گئی ہدایت پر انٹی ٹیرازم ایکٹ ۱۹۷۷ء کی دفعہ ۷ پہلے سے موجود شہادت کی بنیاد پر بڑھادی گئی۔ یعنی اس کی الگ سے کوئی شہادت و بنیاد موجود نہ تھی۔ یہ بات تسلیم شدہ ہے کہ عبادت گاہ تعمیر کرنے کے مسئلہ پر ۱۹۹۹ء سے فریقین کے درمیان تنازع چلا آ رہا تھا۔ مذکور بالا حقائق کی وجہ سے میری یہ رائے ہے کہ اس سارے مقدمہ کی مزید تفتیش کی ضرورت ہے۔ اس کے نتیجے کے طور پر میں ملزمان میں سے ہر ایک کی پچاس ہزار روپے کے چمکوں پر ٹرائل کورٹ سے ضمانت پر رہائی کی منظوری دیتا ہوں۔ درخواست ضمانت منظوری کی جاتی ہے۔

.....* * *.....

اعلیٰ عدلیہ کی جانب سے توہین رسالت کے ان دو مقدموں میں فیصلوں کے مطالعہ سے بھی ہمیں ایسے مقدمات کی حقیقی نوعیت کو سمجھنے میں مدد ملتی ہے کہ آخر اتنے سنگین الزام میں ماخوذ ملزمان کو متعلقہ دفعہ اور وفاقی شرعی عدالت کے اکتوبر ۱۹۹۰ء کے فیصلہ کے مطابق سزائے موت کیوں نہیں دی جاتی۔ جب تفتیش اور مقدمہ کی سماعت کے دوران ثابت ہو جائے کہ الزام غلط ہے اور مغالطہ کی وجہ سے عائد کیا گیا ہے تو اس کی پاداش میں ایک بیگناہ اور معصوم مسلمان کو جناب جسٹس سرمد جلال عثمانی جیسا دین دار جج کیسے سزائے موت دے سکتا ہے۔ دوسرے مقدمہ میں وجہ تنازعہ قادیانیوں کی عبادت گاہ کے دروازے کا کھلنا تھا مگر الزام توہین رسالت کا عائد کر دیا گیا جس کے لئے باقاعدہ منصوبہ بندی کی گئی۔ یہی وجہ تھی کہ ایف آئی آر درج کروانے کے لئے معززین علاقہ پولیس پر دباؤ ڈالنے کے لئے شکایت کنندہ کے ہمراہ تھانے گئے۔ بار بار ایف آئی آر میں مزید دفعات کا اضافہ کیا جاتا رہا۔ استغاثہ نے دیدہ دلیری کی انتہاء کر دی کہ اپیل ہائی کورٹ میں زیر التوا ہونے کے دوران ٹیرازم کی دفعہ ۷ بھی شامل کر والی۔ جب ایسے حساس نوعیت کے مقدمات میں دوسروں کو پھانسنے کے واضح شواہد ریکارڈ کا حصہ بن چکے ہوں تو اعلیٰ عدلیہ ملزم کو ٹھک کا فائدہ کیوں نہیں دے گی۔ اور کوئی ملزم ثبوت جرم کے بغیر کیونکر سزا پائے گا۔

تصور عدلیہ کا نہیں بلکہ معاشرے میں دیانت کے فقدان کے باعث جموں نے مقدمات میں دوسروں کو ملوث کر کے سستی شہرت حاصل کرنے کے عام رجحان کی یہ کار فرمائی ہے۔ قرآن حکیم اور حضور رسالت مآب ﷺ کی سیرت طیبہ کی روشنی میں ایسے افراد کو اپنے طرز عمل کی اصلاح کرنی چاہیے۔ اسلام دشمن کے ساتھ بھی دھوکہ دفریب سے منع کرتا ہے مگر یہ جاہ پسند تو اپنے مسلمان بھائیوں سے بھی نہیں ملتے۔ یہی وجہ ہے کہ خود مسلمانوں کے خلاف توہین رسالت کے ۳۷۹ مقدمات اب تک درج کر دئے جا چکے ہیں۔ یہ بڑی ہی دل آزاری کی بات ہے۔

پاکستان کی اشرافیہ کے اعلیٰ تعلیم یافتہ حلقے عدم توازن کا شکار ہو کر توہین رسالت کے جرم سے متعلقہ مجموعہ تعزیرات پاکستان کی دفعہ ۲۹۵ سی کے بے جا استعمال کی آڑ لے کر اس دفعہ ہی کی مخالفت شروع کر دیتے ہیں۔ جبکہ کسی بھی قانون کی

کسی بھی دفعہ کا بے جا اور ناجائز استعمال نہ صرف ممکن ہے بلکہ بد قسمتی سے یہ ہمارے معاشرے کا عام چلن بن چکا ہے۔ اس صورت حال میں صرف اس ایک دفعہ کے خاتمے کا مطالبہ کسی اصلاح احوال کے بجائے مزید لگاؤ کا باعث بنے گا۔ یہ مطالبہ ایسے حالات میں اور بھی غیر دانشمندانہ نظر آتا ہے کہ جب ہمارے ملک کی اعلیٰ عدلیہ توین رسالت کی اس دفعہ کے تحت درج ہونے والے انتہائی حساس مقدمات کے بھی پس پردہ عوامل کا کھوج لگا کر بے گناہ افراد کو اس کے بے جا اطلاقات سے بچانے میں نہایت مؤثر و فعال کردار ادا کر رہی ہے۔ اس دفعہ کی مخالفت کرنے والے کسی ایک مقدمہ کی بھی مثال پیش نہیں کر سکتے جس میں کسی ملزم کو محض اقلیتی فرد ہونے کی وجہ سے اس دفعہ کے تحت سزا دی گئی۔ بد نیتی، خود غرضی، سستی شہرت حاصل کرنے یا کسی کی جائیداد تھیلانے کے لئے جب کبھی کسی مسلمان، قادیانی یا سبھی کے خلاف اس دفعہ کے تحت دائر کیا گیا مقدمہ اپیل میں اعلیٰ عدلیہ کے سامنے آیا، اس نے نہایت باریک بینی سے مقدمہ کے پس پردہ عوامل کو بے نقاب کیا اور کسی قسم کے امتیاز کے بغیر انصاف کی فراہمی کو یقینی بنایا۔

یہاں پر ہم ایک ایسے ہی مقدمہ کے حالات، پس منظر اور اعلیٰ عدلیہ کا فیصلہ بطور مثال پیش کر رہے ہیں جسے پڑھ کر قارئین جان سکیں گے کہ بے لاگ انصاف فراہم کرنے والی آزاد عدلیہ کی موجودگی میں اس دفعہ کا ناجائز سہارا لے کر کسی بیگناہ کو مزاد لوٹا آسان نہیں۔ اس سے یہ بھی جاننے میں مدد ملے گی کہ اس دفعہ کی وجہ سے اقلیتوں کو الٹا تحفظ ملا ہے۔ جبکہ توین رسالت کا جرم اگر بلا شک و شبہ ثابت ہو جائے تو حقیقی مجرم اس عدلیہ کے ہاتھوں سزا پانے بغیر رہ نہیں سکتا۔ اس سے مسلمانوں کے تمام طبقوں کے لئے بھی اطمینان کا سامان فراہم ہوتا ہے۔

.....* * *.....

۶۔ توین رسالت کے اس مقدمہ میں ایوب مسیح کو سزائے موت سنائے جانے کی وجہ سے اسے بین الاقوامی میڈیا میں بھی خوب اچھا لایا گیا تھا۔ سیشنز کورٹ نے سزائے موت کی جگہ ہائی کورٹ نے اسے بحال رکھا۔ اس کے خلاف سپریم کورٹ میں اپیل کی گئی۔ اس کا عنوان ہے: ایوب مسیح بنام سرکار۔ اپیل کی سماعت سپریم کورٹ کے تین رکنی بنچ نے کی جس کے فاضل ارکان جناب جسٹس ناظم حسین صدیقی، جناب جسٹس قاضی محمد فاروق اور جناب جسٹس میاں محمد اجمل تھے۔ سماعت مکمل ہونے پر فیصلہ جناب جسٹس قاضی محمد فاروق نے تحریر کیا تھا PLD 2002 SC 108 میں رپورٹ (شائع) ہوا۔ ہم اس کا خلاصہ بیان کرنا کافی سمجھتے ہیں کیونکہ تفصیلی فیصلہ PLD میں دیکھا جاسکتا ہے جو کہ خاصا طویل ہے۔

ایف آئی آر کے مطابق ۱۴ اکتوبر ۱۹۹۶ء کو سہ پہر ۳ بجے تھا نہ صدر، عارف والا ضلع پاکپتن شریف کی حدود میں نامزد ملزم حکیم ماچھی کے گھر کے سامنے گلی میں بیٹھا ہوا تھا کہ اتفاقاً طور پر شکایت کنندہ اور اس کے ساتھی وہاں سے گزر رہے تھے کہ ملزم نے عیسائیت کی حمایت اور اسلام کے خلاف باتیں کرنا شروع کر دیں۔ اس نے نبی مکرم ﷺ کے بارے میں بھی نازیبا الفاظ بولے۔ اس نے نہ صرف شکایت کنندہ اور اس کے ساتھیوں کو مسلمان رشدی کی کتاب پڑھنے کو کہا بلکہ انہیں اس مقصد سے اپنے ساتھ کراچی چلنے کو بھی کہا تھا۔ جج صاحب فیصلہ میں لکھتے ہیں کہ مقدمہ کے حقائق و شواہد اور ٹرائل کورٹ میں شہادتوں سے ثابت ہوتا ہے کہ ملزم ایوب مسیح نے شکایت کنندہ اور اس کے ساتھی ان پڑھ مزدوروں کو مسلمان رشدی کی (انگریزی) کتاب پڑھنے اور اس غرض سے اس کے ساتھ کراچی چلنے کے لئے کہنے کے سوا کچھ نہیں کہا تھا۔ یہ اس کی انتہائی

حماقت تھی مگر صرف سلمان رشیدی کی کتاب پڑھنے کے لئے کہنا دفعہ ۲۹۵ سی کے تحت توہین رسالت کا جرم نہیں بنتا۔ اس نکتہ کو سیشنز کورٹ اور ہائی کورٹ نے نظر انداز کر دیا تھا۔

اس مقدمہ کے اندراج کے پیچھے اصل مقصد ملزم کے والد کے والد عنایت مسیح کے زیر قبضہ ۹ مرلے کا احاطہ تھمبیا نا تھا۔ یہ مقدمہ کے ریکارڈ سے بھی ثابت ہوتا ہے اور ایڈیشنل ایڈووکیٹ جنرل نے بھی حکومت پنجاب کے محکمہ مال کا ریکارڈ پیش کرتے ہوئے عدالت عظمیٰ کو بتایا ہے کہ ملزم کے خلاف توہین رسالت کا پرچہ کٹوانے کے بعد شکایت کنندہ نے استغاثہ کے گواہ نمبر ایک رشید احمد پٹواری کو ساتھ ملا کر اس کے ذریعہ نہ صرف ملزم ایوب مسیح کے والد کے زیر قبضہ احاطہ پر قبضہ کر لیا تھا بلکہ پٹواری مذکورہ کے ذریعہ احاطہ کا انتقال بھی اپنے نام کر والیا تھا۔ سپریم کورٹ نے اس تمام ریکارڈ کو پوری احتیاط سے ملاحظہ کیا ہے۔ اس سے واضح ہوتا ہے کہ ملزم پر عائد کیا گیا توہین رسالت کا الزام بدینتی پر مبنی ہے۔ مگر سیشنز کورٹ اور ہائی کورٹ نے شکایت کنندہ کی بدینتی کے عنصر اور اس کے شواہد کو نظر انداز کر دیا تھا۔

عدالت عظمیٰ نے فیصلہ میں لکھا ہے کہ ملزم ایوب مسیح نے ماتحت عدالتوں کے رویہ و الزام کی صحت سے انکار کیا تھا۔ اس نے اپنے تفصیلی بیان میں یہ بھی کہا تھا کہ وہ جماعت اول سے دہم تک گورنمنٹ ایم سی ہائی سکول، عارف والا میں پڑھتا رہا۔ یہیں سے اس نے ۱۹۸۶ء میں میٹرک کا امتحان پاس کیا جس میں دینیات لازمی تھی۔ اس وجہ سے اسے تینوں کلمے سورہ فاتحہ اور سورت اخلاص اب تک یاد ہیں۔ اس نے اپنا شہادتی بیان عدالت میں ریکارڈ کرواتے ہوئے یہ بھی کہا تھا کہ وہ حضرت محمد ﷺ اور آپ ﷺ کے پیروکاروں کے بارے میں انتہائی احترام کے جذبات رکھتا ہے اور حضرت محمد ﷺ کی شان میں گستاخی کے بارے میں سوچ بھی نہیں سکتا۔ اس نے مبینہ الزام کی صحت سے انکار کرتے ہوئے مزید کہا کہ وہ قانون کا پابند شہری ہے اور اس کے خلاف اس سے پہلے کبھی کسی غیر اخلاقی یا کسی مذہب کی توہین یا قانون شکنی کا کوئی مقدمہ قائم نہیں ہوا۔ وہ لوگ عارف والا میں گزشتہ پچاس سالوں سے رہائش پذیر ہیں۔ اس نے بتایا کہ ہمارے چک میں مسیحیوں کے ۱۶۱۵ گھر ہیں، ہم مسلمانوں کے ساتھ امن و سکون کے ساتھ رہ رہے ہیں۔ یہاں کبھی کوئی فرقہ وارانہ جھگڑا نہیں ہوا۔ میرے مذہب نے ہمیں دوسرے مذہب کے احترام کی تعلیم دی ہے۔ ہم عملی طور پر امن پسند لوگ ہیں اور محبت و رواداری کی تلقین کرتے ہیں۔ اس نے اپنے شہادتی بیان میں عدالت کو مزید بتایا کہ شکایت کنندہ محمد اکرم نے یہ جھوٹا مقدمہ درج کرانے کے لئے اپنے رشتہ دار ظفر سلیم کا اثرو رسوخ استعمال کیا ہے جو کہ پولیس ملازم ہے۔

اس مقدمہ سے اس کی بدینتی واضح ہے کہ وہ میرے والد عنایت مسیح کے زیر قبضہ احاطہ پر قبضہ جمانا چاہتا تھا۔ مجھے اس جھوٹے مقدمہ میں گرفتار کروانے کے بعد اس نے میرے والد کے زیر قبضہ احاطہ پر ۲۶ فروری ۱۹۹۷ء کو قبضہ کر کے استغاثہ کے گواہ نمبر ایک رشید احمد پٹواری کی ٹیلی بھگت سے ۳۱ مئی ۱۹۹۷ء کو اس احاطہ کا انتقال اپنے نام کر والیا تھا۔ شکایت کنندہ نے یہ ساری کارروائی اس وقت کی جبکہ میں اس جھوٹے مقدمہ کی وجہ سے ساہیوال ڈسٹرکٹ جیل میں قید ہو چکا تھا۔ اپیل کے خلاف دلائل دیتے ہوئے ایڈیشنل ایڈووکیٹ جنرل نے دستیاب شہادتوں کی بناء پر ٹرائل کورٹ اور ہائی کورٹ کی جانب سے ملزم کو سزائے موت دیئے جانے کے حق میں اپنے دلائل میں کہا کہ توہین رسالت کو جرم ”حد“ نہیں

ہے (کہ تزکیۃ الشہود کا تقاضا پورا کیا جاتا) اور یہ زیر بحث فیصلہ قابل استثناء نہیں ہے۔ جبکہ فاضل عدالت کو اپیل کنندہ ایوب مسیح کے فاضل وکیل جناب عابد حسن منٹو کی یہ دلیل متاثر کن محسوس ہوتی ہے کہ وفاقی شرعی عدالت نے محمد اسماعیل بنام پاکستان (10 PLD 1991 Federal shariat Court) میں اپنے فیصلہ میں طے کر دیا تھا:

"That the offence of blasphemy envisaged by section 295-C was an offence liable to Hodd and "Tazkia-tul-shahood" was obligatory in view of the observation made in "Sanallah v the stat (PLD 1991 Federal Shariat Court 186), therefore, the prosecution evidence on which the two judgments of conviction were based was not legally admissible having not been tested on the touchstone of "Tazkia-tul-Shahood"

ترجمہ: یہ کہ دفعہ ۲۹۵ س کے تحت آنے والا توہین رسالت کا جرم مستوجب حد جرم ہے اور ثناء اللہ بنام سرکار (پی ایل ڈی ۱۹۹۱ وفاقی شرعی عدالت ۱۸۶) میں فاضل عدالت نے یہ طے کر دیا تھا کہ حد کے مقدمہ میں تزکیۃ الشہود دلازمی شرط ہے۔ اس کے نتیجے میں استغاثہ کی شہادت جس کی بناء پر سزائے موت دینے کے دو فیصلے (ٹرائل کورٹ اور ہائی کورٹ نے) دیئے تھے قانونی طور پر قابل قبول نہ تھے کیونکہ اسے تزکیۃ الشہود کے معیار پر پرکھنا ہی نہیں گیا تھا۔

فاضل عدالت اعظمی نے ٹرائل کورٹ، ملتان کے ڈویژن بیج کی جانب سے ملزم کی دفعہ (۲) ۳۳۰ ضابطہ فوجداری کے تحت اپنی بریت کے حق میں حلفیہ بیان دینے سے انکار کو اس کے اعتراف سے تعبیر کرنے سے بھی اتفاق نہیں کیا۔ فاضل عدالت نے اپنے فیصلہ میں قرار دیا کہ سپریم کورٹ یہ پہلے ہی امیر بنام فیاض احمد کیس (PLD 1991 Sc 787) میں طے کر چکی ہے کہ اس دفعہ کا ملزم پر کوئی اجباری اثر نہیں ہے۔ اس دفعہ کا اثر صرف اتنا ہے کہ عدالت ملزم کو حلف پر بیان دینے کے لئے کہہ سکتی ہے کہ کیا وہ ایسا کرنا چاہے گا۔ یہ اس (ملزم) کا اختیار ہے کہ حلف پر بیان دے یا نہ دے۔ اگر وہ حلف پر بیان نہ دے تو اس کے انکار کو اس کے خلاف ثبوت جرم کے طور پر استعمال نہیں کیا جاسکتا۔

"In Munawar Ali v State (PLD 1993 Sc 251) it was held that adverse inference cannot be drawn if accused declines to make statement in his defence on oath.

The view was reiterated in Javid v The stat (PID 1994 SC 679).

ترجمہ: منور علی بنام سرکار (پی ایل ڈی ۱۹۹۳ء سپریم کورٹ ۲۵۱) میں یہ فیصلہ دیا گیا تھا کہ اگر ملزم حلف پر بیان دینے

سے انکار کر دے تو اس سے الٹا نتیجہ اخذ نہیں کیا جاسکتا۔ اسی قانونی نکتہ کو اس عدالت عظمیٰ نے جاوید بنام سرکار (پی ایل ڈی ۱۹۹۳ء سپریم کورٹ ۶۷۹) میں بھی دہرایا تھا۔

اپیل کنندہ کے وکیل جناب عابد حسن منٹو کی اس دلیل سے بھی عدالت عظمیٰ نے اتفاق کیا کہ وقوعہ دن ۳ بجے سہ پہر ہوا تھا۔ مدعی مقدمہ اور اس کے ساتھیوں نے ملزم کو موقع پر ہی دبوچ لیا تھا۔ وہ اسے ٹرائل میں ڈال کر تھانے لے گئے مگر اس کے خلاف تو پہن رسالت کے الزام میں ایف آئی آر رات ۱۰ بجے درج کروائی حالانکہ جائے وقوعہ سے تھانے کا فاصلہ صرف ۸ کلومیٹر تھا۔ ایف آئی آر درج کروانے کے لئے وہ علاقہ کے معززین کو بھی ہمراہ لے گئے یہ قابل توجہ تاخیر نہیں ملزم کے خلاف اس مقدمہ کی منصوبہ بندی کرنے میں ہوئی۔ یہ تاخیر بھی اس مقدمہ کو بد نتیجی پر مبنی ظاہری کرتی ہے مگر ٹرائل کورٹ اور معزز ہائی کورٹ نے اس نکتہ سے صرف نظر کر دیا تھا۔

عدالت عظمیٰ نے اپیل کنندہ کے فاضل وکیل کے اس نکتہ کو بھی درست تسلیم کیا کہ ان کے مؤکل کو سزائے موت دینے کے لئے ٹرائل کورٹ اور پنجاب ہائی کورٹ، ملتان کے ڈویژنل جج کے فاضل ارکان نے مقدمہ کے دو گواہان شکایت کنندہ اور محمد ذوالفقار کی شہادت پر اعتماد کیا ہے حالانکہ ان کا مفاد یہ مقدمہ درج کروانے سے ثابت ہو چکا ہے۔ اس وجہ سے ان کی شہادت سزائے موت دینے کے لئے ٹھوس بنیاد نہیں بنتی۔

اس عدالت نے مقدمہ کا سارا ریکارڈ اور شواہد بڑی احتیاط سے ملاحظہ کیے ہیں اور فریقین کے دلائل بڑی توجہ اور اشتیاق سے سنے ہیں۔ ان کی روشنی میں یہ عدالت اس فیصلہ پر پہنچی ہے کہ اپیل کنندہ مقدمہ کے میرٹ کی بنیاد پر بریت کا حقدار ہے۔ لہذا اس بحث کی ضرورت ہی نہیں کہ دفعہ ۲۹۵ سی کے تحت جرم مستوجب حد ہے۔ اپیل منظور کرتے ہوئے عدالت اس کے جرم اور اس کی پاداش میں وہی گئی سزا کو ختم کرتی ہے۔ اگر وہ کسی اور کیس میں ماخوذ نہ ہو تو اسے رہا کر دیا جائے۔

اس مقدمہ کے حقائق و واقعات اور فریقین کے دلائل کو ہم نے قدرے تفصیل سے بیان کیا ہے۔ اس سے قارئین ہمارے نظام عدل سے ملزم یا مجرم کو اعلیٰ عدالتوں کی مختلف سطحوں پر اپیل کرنے کا حق دیئے جانے کی حکمت کو بہتر طور پر سمجھ چکے ہوں گے۔ انہیں یہ جاننے کا بھی موقع ملا ہے کہ ٹرائل کورٹ اور بعض اوقات ہائی کورٹ کے جج صاحبان کی قابلیت اور صلاحیت کے باوجود ان کے فیصلوں میں ایسے قانونی نقائص رہ جاتے ہیں جن کی وجہ سے ان کے فیصلے سپریم کورٹ میں جا کر برقرار نہیں رہ سکتے۔ اس مقدمہ میں ان ماتحت عدالتوں نے مقدمہ کے اندراج میں معنی خیز تاخیر، معززین علاقہ کے مقدمہ کے اندراج میں اثر و رسوخ کا استعمال، مقدمہ کے اندراج میں شکایت کنندہ کے رشتہ دار پولیس ملازم کا کردار اور شکایت کنندہ کا ملزم کے والد کے زیر قبضہ احاطہ پر قبضہ اور اپنے نام انتقال کروانے کے علاوہ اس میں مقدمہ کے گواہ نمبر ایک رشید احمد پٹواری کا ملوث ہونا نظر انداز کر دیا گیا تھا۔ جبکہ ان سب عوامل نے مل کر اس مقدمہ میں بنیادی الزام کو مشکوک بنانے میں اہم کردار ادا کیا ہے۔ اتنے زیادہ شوک و شبہات کی موجودگی میں سپریم کورٹ کے لئے ملزم ایوب مسیح کی سزائے موت کو برقرار رکھنا ممکن نہ تھا۔

اس مقدمہ میں حتمی فیصلہ کے مطالعہ سے ہم نے بھی یہ جانا ہے کہ اگر توہین رسالت کے مقدمات کے اندراج کے پیچھے شکایت کرنے والوں کے گھنٹیا مادی مفادات کے عنصر یونہی کارفرما رہے گا تو ۹۶۳ کیا نوے ہزار ایسے مقدمات بھی درج کروالیے جائیں تو کسی ایک ملزم کو بھی اس سنگین جرم کی پاداش میں عملی طور پر سزائے موت نہیں دی جاسکے گی۔

اس مقدمہ کے مطالعہ سے ایک بار پھر یہ حقیقت نکھر کر سامنے آگئی ہے کہ مغربی ممالک کے دعویٰ کے برعکس توہین رسالت کا پاکستانی قانون بے گناہ مسلمانوں کی طرح غیر مسلم اقلیتوں کے بھی تحفظ کا ضامن ہے۔ مسیحیوں کے خلاف ۱۱۹ مقدمات کے مقابلے میں اس دفعہ ۲۹۵ سی کے تحت مسلمانوں کے خلاف ۴۷۹ مقدمات کا اندراج اور کسی ایک مقدمہ میں بھی کسی بھی مذہب کے ماننے والے بے گناہ انسان کو اس دفعہ کے تحت سزائے موت عملی طور پر نہ دی جاسکتا ثابت کرتا ہے کہ پاکستان میں اس دفعہ کا مذہبی بنیادوں پر امتیازی اطلاق نہیں ہو رہا۔

توہین رسالت کے جرم کے الزام میں درج کروائے گئے مقدمات کے مطالعہ سے یہ بھی معلوم ہوتا ہے کہ ہماری اعلیٰ عدلیہ ایسے مقدمات کے پیچھے کارفرما گھنٹیا مقاصد سے پردہ اٹھانے کی پوری صلاحیت رکھتی ہے۔ اس صلاحیت کو بروئے کار لا کر اس نے بے گناہ انسانوں کو سزائے موت دلوانے کی ہر کوشش ناکام بنا دی ہے۔

اگر کسی ملکی قانون کی خلاف ورزی کا الزام بلا شک و شبہ ثابت ہو جائے تو دنیا کے دیگر ممالک کی عدلیہ کی طرف ہماری معزز عدلیہ بھی کسی مجرم کو قرار واقعی سزا دینے میں کوئی جھجک محسوس نہیں کرے گی۔

یہاں یہ عرض کرنا بھی بے محل نہ ہوگا کہ دفعہ ۲۹۵ سی کے تحت توہین رسالت مآب حضرت محمد مصطفیٰ ﷺ کا جرم ناقابل ضمانت ہے۔ کسی بھی شہری کے خلاف جب اس دفعہ کے تحت ایف آئی آر درج ہو جاتی ہے تو ضابطہ فوجداری کے تحت پولیس اسے فوراً گرفتار کر لیتی ہے۔ وہ ملزم اس وقت تک قید ہی میں رہتا ہے جب تک ہائی کورٹ مقدمہ کے مشکوک پہلوؤں کی بنیاد پر اس کی درخواست ضمانت منظور نہیں کر لیتی یا اعلیٰ عدلیہ اسے الزام سے بری کر کے رہا کرنے کا حکم نہیں دے دیتی۔ اس وجہ سے سینکڑوں ملزمان دس دس سال تک جیلوں میں پڑے حتیٰ فیصلہ کا انتظار کرتے رہتے ہیں بعد میں الزام غلط ثابت ہو جاتا ہے۔ یہ اذیتناک صورت حال اس سنگین الزام کا سامنا کرنے والے مسلمانوں کی طرح اقلیتوں کو بھی درپیش ہے۔ ایسا ضابطہ فوجداری میں نقائص کے باعث ہو رہا ہے نہ کہ مجموعہ تعزیرات پاکستان کی دفعہ ۲۹۵ سی کی وجہ سے۔ حیرت ہوتی ہے کہ جانتے بوجھتے روشن خیال اشرافیہ ضابطہ فوجداری کے نقائص دور کرنے کا مطالبہ نہیں کرتی بلکہ دفعہ ۲۹۵ سی کو ختم کرنے کے لئے غیر ملکی قوتوں کی ہمنوائی کر رہی ہے۔ تاہم کسی بھی بیرونی دباؤ کے باوجود کسی بھی حکومت کے لئے یہ دفعہ ختم کرنا ممکن نہیں۔ اس کی وجہ ہم شروع میں بیان کر چکے ہیں۔ البتہ اس دفعہ کے حامیوں اور مخالفوں کو ضابطہ فوجداری میں اصلاحات کے لئے ارکان پارلیمنٹ پر زور ڈالنا چاہیے تاکہ ممکنہ طور پر کسی بے گناہ شخص کو حتمی فیصلے سے پہلے دس پندرہ سال کی طویل قید سے بچایا جاسکے۔ یہ اسلام کے بھی نظام عدل کا ضروری تقاضا ہے کیونکہ کسی جرم کے وقوع کے اٹل شواہد کے بغیر کسی شخص کو طویل قید میں رکھنا اسلامی شریعت میں قطعاً جائز نہیں ہے۔

قانون ناموس رسالت

بِسْمِ اللّٰهِ الرَّحْمٰنِ الرَّحِیْمِ
صَلِّ عَلَى سَيِّدِنَا مُحَمَّدٍ
وَعَلَىٰ آلِهِ وَسَلَّمَ

فِکْرِی تَوَازُن کی رُوْشِنِی مِیں

پاکستان ایک اسلامی نظریاتی سلطنت ہے۔ یہاں پر ہر شخص آزاد ہے لیکن آزادی کا مطلب انسانیت کے دائرے میں رہتے ہوئے اپنے حقوق و فرائض کی پہچان ہے اور حقوق انسانی کا تحفظ کرنا ہے۔ اگر ریاست کے کسی فرد کو اپنے حق کا تحفظ میسر نہیں ہے تو ریاست کے ارباب بست و کشاد کا فرض ہے کہ وہ شہری کا حق دلوائے۔ اگر ریاست کا حاکم حق نہ دلوا سکے تو اسے چاہئے کہ وہ اپنی نااہلی کا اعتراف کرے۔ پاکستان کے ۱۷ کروڑ عوام میں سے ۹۵ فیصد لوگ مسلمان ہیں اور ان کا دین اسلام ہے اور اسلام کا کلمہ لا الہ الا اللہ محمد رسول اللہ ہے اور کلمے کا امتیاز حضور نبی رحمت حضرت محمد مصطفیٰ ﷺ سے غیر مشروط اور لامحدود و فاداری ہے اور پورے عالم انسانیت میں معیار وفا و محبت بھی جناب رسالت پناہ ﷺ کی ذات اقدس ہے۔ ایمان و محبت کا محور بہر حال، مقصود کائنات ﷺ کی عظمت و کمال کو دل کی گہرائی سے تسلیم کرنا ہے، اس لئے ہر مسلمان کا بلا تفریق مسلک یہ عقیدہ ہے کہ ”محمد ﷺ کی محبت دین کی شرط اول ہے“۔

یہ حقیقت کبھی فراموش نہیں کی جاسکتی کہ ایمان کی اہمیت جان سے زیادہ ہے اگر کوئی شخص کسی دوسرے شخص کی جان کو نقصان پہنچائے تو وہ لائق سزا ہے اور اگر کسی کے ایمان پر حملہ کرے تو وہ فساد فی الارض کے جرم کا ارتکاب کرتا ہے اور اس کا وجود، انسانیت بیزاری کا سبب ہے۔ اسلامی نظریاتی پاکستان میں یہود و نصاریٰ کے خفیہ اشاروں سے حوصلہ پا کر جب غیر مسلم جناب رسالت پناہ ﷺ کی توہین کی جسارت کرتے ہیں تو مسلمانوں کے دل زخمی ہوتے ہیں اور فساد اور بد امنی کا دروازہ کھلتا ہے، اسی لئے قانون کا راستہ اپنانے کے لئے ضابطہ تعزیرات پاکستان میں ۲۹۵ سی کا ایک مکمل ضابطہ موجود ہے۔ فساد اور بد امنی کو روکنے کے لئے جب قانون حرکت میں آتا ہے تو منافقین امت پورے زور و شور سے گستاخان نبی کی حمایت پر کمر بستہ ہو جاتے ہیں۔ ان منافقین کے نزدیک ایمان، اخلاق اور دین کی کوئی حیثیت نہیں۔ قانون و عدالت کو بے چارے کیا اہمیت دینگے۔

پاکستان میں اس وقت اہم ترین مسئلہ حضرت محمد ﷺ کی عزت و ناموس کی حفاظت ہے۔ گزشتہ چند سالوں سے توہین رسالت کی مغربی مہم نے اب نئے انداز سے اپنی کارروائی کو بڑھاتے ہوئے پاکستانی دانشوروں کو بہت ہی گہری چال میں پھنسا لیا ہے۔ سازش کے اس پیچیدہ جال میں ہمارا میڈیا اور بہت سے دانشور اس بری طرح سے پھنس گئے ہیں کہ اب وہ مغربی طاغوت کا ذہن اور زبان استعمال کر رہے ہیں۔ دوسری جانب مذہبی و سیاسی جماعتوں نے حسب سابق احتجاج اور روایتی اظہار بیان کا طریقہ اپنایا ہے۔ مغربی پریس اور مغرب کے زیر اثر ملکی میڈیا احتجاج کو محض جذباتیت قرار دے کر عام سادہ مسلمانوں کو بزم خویش عقل کا راستہ اختیار کرنے کی تلقین کر رہا ہے۔ توہین رسالت کے مسئلہ کو ملکی اور بین الاقوامی سطح پر نہایت دانشمندی اور ملی غیرت کی روشنی میں دیکھنے کی ضرورت ہے۔

بین الاقوامی سطح پر یہودی فکری قوت علمی سطح پر اپنے مذموم دل خراش عقائد کو اہل دانش کے ذہن میں اس مکاری سے منتقل کرتی ہے کہ مسلمانوں کے مذہبی عقائد کے خلاف ایک منظم فکری طبقہ پیدا ہو جاتا ہے۔ عارضی احتجاج اور روایتی جذباتیت اگرچہ ایک مزاحمتی انداز ہے لیکن دشمن قوتیں جامع منصوبہ بندی سے کام کرتی ہیں۔ ان کے داخلی اور خارجی محاذ اتنے مستحکم ہیں کہ وہ اپنے مقاصد میں کامیاب رہتے ہیں، اسی لئے ایک مسلمہ عقیدہ اور مسلمہ فطری قانون کو متنازعہ بنانے میں انہیں زیادہ مشکل پیش نہیں آتی۔

مسلمانوں کے بنیادی اور امتیازی عقائد میں جناب رسالت پناہ حضرت محمد مصطفیٰ ﷺ سے قلبی اور روحانی تعلق ایک اہم ترین عقیدہ ہے۔ قرآن کی نص قطعی ”النبی اولیٰ بالمؤمنین من النفسہم“ کہ نبی کریم ﷺ تو مؤمنین کی جانوں سے بھی قریب ترین ہیں۔ اس لئے رسول اللہ ﷺ کی الفت و محبت اہل ایمان کی دلوں میں ہر وقت اور ہر جگہ موجود رہتی ہے۔ یہی الفت و محبت ان کے ایمان کا جوہر اور امتیاز ہے۔ مسلمانوں کے کلمے میں بھی جو وجود ان کی زندگی کو دستوری اور معاشرتی ہدایت کا سبق دیتا ہے، وہ حضور محمد مصطفیٰ ﷺ کی مقدس و بے عیب ذات ہے، اس لئے مسلمان اپنی زندگی، قبر اور حشر میں بھی اس تعلق محبت سے بے نیاز نہیں رہ سکتے اور رسول کو نبی ﷺ سے غیر مشروط محبت اور لا محدود وفاداری ان کے عقیدے کی بنیادی ضرورت ہے۔ قبر اور حشر کے مراحل تو تب پیش آتے ہیں جب بدن پر موت وارد ہو جائے، یعنی کوئی مسلمان اپنی جان سے گزر جائے۔ وہ جان سے گزر کر قبر اور حشر کے مراحل تک تو پہنچ جاتا ہے لیکن الفت رسول ﷺ اور جان سے بھی قریب ترین تعلق رسول ﷺ کا عقیدہ ختم نہیں ہوتا۔ دیگر مذاہب کے پیروکاروں کا عقیدہ بھی اپنے انبیاء علیہم السلام کے بارے میں اسی طرح کا ہے لہذا ایمان اور محبت کو زندگی پر فوقیت حاصل ہے۔ ایمان اور قلبی جذباتیت ایک فطری حقیقت ہے۔ ماں بچے کو بچانے کے لئے اپنی زندگی کی پروا نہیں کرتی۔ یہ جلت ہے کہ کوئی جاندار اپنے بچے کی حفاظت کے لئے آمادہ بہ جنگ ہو جاتا ہے۔ امریکہ کا خیال ہے کہ 9/11 کے حملوں میں نہ صرف اس کے شہریوں کی جانیں تلف ہوئی ہیں بلکہ اس کی ریاست کی توہین بھی ہوئی ہے، اس لئے اس نے گزشتہ کئی سالوں سے قاتل کی تلاش میں کئی ہزار افراد کو موت کے گھاٹ اتار دیا ہے۔ امریکہ کو شک تھا کہ عراق میں اس کے خلاف اسلحہ جمع کیا جا رہا ہے۔ اس نے محض شک کی بنیاد پر کئی لاکھ افراد کو قتل کر دیا ہے۔ اب مقام غور

یہ ہے کہ امریکہ نے اپنی مادی زندگی اور مصنوعی ملی عزت و وقار کی خاطر انسانی جانوں کو جس طرح کا جرمنوں کی سمجھ کر قتل کیا ہے کیا وہ اس فعل میں حق بجانب ہے؟ ان کی دلیل یہی ہوگی کہ ہمارے شہریوں کی جان بہت قیمتی تھی اور اس سے بڑھ کر ہمارا ملی وقار برباد ہوا۔ امریکہ ایک خطہ زمین اور اس کے باشندے دنیا کی آبادی میں محض چند فیصد، جبکہ مسلمان تقریباً ڈیڑھ ارب ہیں اور دنیا کا ہر خطہ ان کا وطن ہے اس لحاظ سے ان کے حقوق کا معاملہ بھی نہایت ہی اہم ہے۔ مسلمانوں کے نزدیک ان کے عقائد کو ان کی مادی زندگی پر برتری اور ترجیح حاصل ہے، اس لئے ان کے عقائد کا تحفظ انسانی حقوق کے اولین اور اہم دائرے میں آتا ہے۔ مسلمانوں نے ہر دور میں اپنے عقائد کا تحفظ آئینی اور قانونی ضابطوں کے تحت کیا ہے۔ یہ ایک طویل اور وقت طلب موضوع ہے لیکن جب لوگ از خود آئین اور قانون کو مردہ سمجھ کر کھلی جارحیت پر آتے ہیں تو اہل دانش جو اب دیں کہ فطرت کون سا راستہ فراہم کرتی ہے؟ جذباتیت اور عقل کا توازن بہر حال ایک محفوظ راستہ ہے۔ اس محفوظ راستے کو چھوڑ کر اگر کوئی فرد یا طبقہ اپنے لئے نئے راستے تلاش کرتا ہے تو یقیناً ایک فطری اور معاشرتی شدید ناہمواری جنم لے گی۔

ہم پاکستان کی ریاستی اور آئینی حیثیتوں سے بھی ڈرا دیر کے لئے اگر صرف نظر کریں تو تب بھی انسانی حقوق کا مسئلہ کسی بھی بین الاقوامی پہلو سے نظر انداز نہیں کیا جاسکتا۔ کسی بھی شخص اور معاشرے کی زندگی اور اس کی عزت نفس کا احترام اس کے داخلی اور مردہ طریقوں سے کیا جانا نہایت ضروری ہے۔ ڈیڑھ ارب مسلمان کی زندگی اور عزت نفس جناب رسالت پناہ ﷺ کی عظمت و حرمت سے وابستہ ہے۔ یہاں پر بین الاقوامی معاشرتی اخلاقیات کے تقاضے بھی تلقین کرتے ہیں کہ مسلمانوں کے جذبات کا احترام نہایت ضروری ہے اور اگر کوئی فرد یا معاشرہ اس احترام کو پیش نظر نہیں رکھتا تو پھر شدید معاشرتی بے چینی پیدا ہوتی ہے جو بالآخر تصادم کی طرف بڑھتی ہے۔ وہ کسی بھی سطح کی معاشرت کے لئے نقصان دہ ہے۔ اسی لئے پاکستان میں اسی بنیادی فکر کو مد نظر رکھتے ہوئے قانونی ضابطہ ۲۹۵ سی مرتب ہوا۔ اس ضابطہ قانون میں کسی بھی اقلیت کی جان، مال، عزت اور عقیدہ قطعاً متاثر نہیں ہوتا، یہ ضابطہ معاشرے کو اعتدال کی راہ پر گامزن رکھتا ہے۔

۱۹۸۶ء میں یہ قانون بنایا گیا کہ جو کوئی شخص رسول کریم ﷺ کی گستاخی کا مرتکب ہوتا ہے (چاہے وہ گستاخی بالواسطہ ہو یا بلاواسطہ) اس شخص کو عمر قید یا موت کی سزا دی جائے گی۔ پھر ۱۳۰ اکتوبر ۱۹۹۰ء کو وفاقی شرعی عدالت کے فلج نے کئی مہینوں تک دکلاء اور ماہرین اسلامی قانون کو سننے کے بعد یہ فیصلہ دیا کہ گستاخ رسول کی سزا صرف موت ہے، اس لئے عمر قید کے لفظ حذف کر دیئے جائیں۔ راقم بھی اسٹنٹ ایڈووکیٹ جنرل کی حیثیت سے عدالت کی معاونت کرتا رہا تھا۔

پھر اگلے مرحلہ یہ پیش آیا کہ ۱۹۹۳ء میں ایک مقدمے کے سلسلے میں لاہور ہائی کورٹ کے فلج نے بھی اس قانونی دفعہ کو جائز قرار دیا اور کہا کہ اس دفعہ کے الفاظ آئین پاکستان سے قطعاً متصادم نہیں ہیں۔ خاص طور پر جشٹس میاں نذیر اختر نے ایک نوٹ لکھا۔ جس میں انہوں نے یہ وضاحت کی کہ ”اگر اس قانون کو ختم کر دیا جائے تو پھر تو بین رسالت کے طرمان

کولوگ موقع پر ہی کیفر کردار تک پہنچادیں گے اور یہی طریقہ قدیم سے رائج ہے۔“
قارئین کی سہولت اور اصل فیصلے تک رسائی کے لئے اصل عبارت دی جا رہی ہے۔

If the provisions of section 295c of the PPC are repealed or declared to be ultra vires to constitution, the time old method of doing away with the culprits at the spot would stand revived."

ہمارے اہل دانش اس ایمانی حقیقت کو کیوں پس پشت ڈالتے ہیں کہ مسلمانوں کی ایمانی حقیقت کا وجود حضرت محمد مصطفیٰ ﷺ ہی کی محبت سے وابستہ ہے۔
بقول ظفر علی خان مرحوم۔

دل جس سے زندہ ہے وہ تمنا تہی تو ہو

ہم جس میں بس رہے ہیں وہ دنیا تمہیں تو ہو

آج کل ٹی وی چینلوں پر آنے والے چند معترضین اس بات کو مسلسل دہرا رہے ہیں کہ ۲۹۵ سی کے غلط استعمال کو روکنے کا کوئی طریقہ موجود نہیں ہے اور حیرت انگیز بات یہ ہے کہ عام سادہ ذہن پڑھے لکھے لوگ بھی ان کی اس غیر حقیقی بات کو نہ صرف تسلیم کرتے ہیں بلکہ اپنے حلقوں میں اس کی تائید بھی کرتے ہیں اور افسوسناک پہلو تو یہ ہے کہ اپنے بہت سے دینی حلقے بھی اس خیانت بھرے جاہلانہ پروپیگنڈے کا شکار ہیں جبکہ قانون نے واضح طور پر تعزیرات پاکستان میں اس اعتراض کا مکمل جواب دیا ہے اور پوری طرح سے تدارک کر دیا ہے۔ اس سلسلے میں آپ تعزیرات پاکستان کی دفعہ ۱۹۴ کا ملاحظہ کریں جس کے مطابق اگر کوئی شخص کسی آدمی کو ایسے چھوٹے مقدمے میں ملوث کرے اور اس کے خلاف جھوٹی گواہی دے جس کی سزا عمر قید یا موت ہو تو ایسے شخص کو عمر قید کی سزا دی جائے گی۔ اسی شق میں یہ بات بھی موجود ہے کہ اگر کسی شخص پر سزائے موت نافذ ہوگئی اور وہ بے گناہ تھا تو قانون کے مطابق جھوٹی گواہی دینے والے شخص کو بھی سزائے موت دی جائیگی۔ قارئین! آپ خود فیصلہ کیجئے کہ عمر قید اور سزائے موت سے بڑھ کو کون سی سزا ہوگی جو اس سلسلے میں دی جاسکتی ہے لہذا یہ بات واضح ہوگئی کہ ۲۹۵ سی کے غلط استعمال کو روکنے کے لئے جو قانون موجود ہے وہ نہایت سخت اور کارگر ہے۔

قانون ناموس رسالت

ناقدیے تحفظات کا اجمالی جائزہ

شہداء افضل

پاکستان کا سیکولر طبقہ ایک بار پھر قانون ناموس رسالت کے خلاف حالت جنگ میں ہے۔ اس طبقہ کی کوشش ہے کہ اس قانون کو ختم کیا جانا چاہیے۔ یہ لوگ جن مغربی ممالک سے رقوم ہو رہے ہیں انہی کے ایجنڈے کو آگے بھی بڑھاتے ہیں اور پاکستان کو یہاں کی اقدار مذہب، ملت اور آئین کے تناظر میں دیکھنے کے بجائے مغرب کی آنکھ سے دیکھتے ہیں اور ہر ممکن کوشش کرتے ہیں کہ مغربی مفادات کا تحفظ کیا جائے۔ مغرب ایسے تمام افراد کی کھلی حمایت اور سرپرستی کرتا ہے جو کسی بھی طرح توہین رسالت کا ارتکاب کرتے ہیں۔ مغربی فکر و فلسفہ کے خوشہ چین ہمیشہ مرتکبین اہانت بارگاہ رسالت کی وکالت کرتے نظر آتے ہیں اور اس حوالہ سے موجود قانون کو ہدف تنقید بناتے ہیں۔ وہ نبی رحمت ﷺ کی رحمۃ للعالمین کو جواز بنا کر یہ مطالبہ بھی کرتے ہیں کہ گستاخ رسول ﷺ کو بالکل ہی معاف کر دیا جانا چاہیے کیونکہ سرکارِ دو عالم ﷺ اپنے دشمنوں کو معاف فرمادیتے تھے۔ مزید برآں ان کا یہ بھی کہنا ہے کہ اہانت بارگاہ رسالت کے مرتکب مجرم کو سزائے موت دینا انسانی حقوق کی خلاف ورزی ہے۔ لیکن یہ عجیب بات ہے کہ یہ افراد ایسے دوسرے بہت سے قوانین پر حرف گیری نہیں کرتے جن پر موت کی سزا دی جاتی ہے۔ انہیں ان تمام قوانین پر عمل درآمد میں انسانی حقوق کی خلاف ورزی نظر نہیں آتی۔ یہ خلاف ورزی انہیں صرف اس وقت نظر آتی ہے۔ جب کوئی دریدہ دہن اللہ تعالیٰ کے حبیبِ مکرم ﷺ کی بارگاہِ ناز میں زبانِ طعن دراز کر کے ڈیڑھ ارب مسلمانوں کے دل چھلنی اور جذبات مجروح کرتا ہے۔ یہ طبقہ گستاخ رسول کی سزا کو یہ کہہ کر بھی ہدف تنقید بناتا ہے کہ یہ خدائی قانون نہیں ہے بلکہ یہ انسانوں کا بنایا ہوا قانون ہے۔ اس اہم اعتراض کے جواب میں ماہنامہ ضیاء حرم کے اس خصوصی نمبر میں بالاستیعاب جواب دیا گیا ہے اور قرآن وحدیث کی روشنی میں اس قانون کی اہمیت واضح کر دی گئی ہے۔ فکر و فلسفہ، فرنگ کی کیاریوں میں پروان چڑھنے والے اس طبقہ کے نمائندے آنجنابی سلمان تاثیر نے بھی کہا تھا کہ:

Pakistan Blasphemy Law is not "God given, But man made")

امید ہے انہیں اب اگلے جہاں میں یہ یقین آ گیا ہوگا کہ ناموس رسالت میں اہانت کے مرتکب شخص کے لیے موت کی سزا اللہ ہی کا قانون ہے۔

معتبرین کو یہ بات فراموش نہیں کرنی چاہیے کہ اللہ رب العزت نے سرکار رسالت مآب ﷺ کو خاتم النبیین کے منصب پر مبعوث فرمایا اور آپ ﷺ کی بعثت کو نبی نوع انسان کے لیے احسان عظیم قرار دیا۔ اللہ تعالیٰ نے اپنے اس احسان عظیم کی تعظیم و تکریم کو نا اہل ایمان پر فرض قرار دیا ہے۔ آپ ﷺ کی بارگاہ ناز کے آداب قرآن مجید میں واضح طور پر بیان کیے گئے ہیں۔ آپ ﷺ کی تشریف آوری صرف مسلمانوں کے لیے ہی اللہ تعالیٰ کا احسان عظیم نہیں بلکہ تمام مخلوقات اس احسان عظیم کے فیوض و برکات کی خوش چین ہیں۔ نبی کریم ﷺ نے انسانیت پر جو ان گنت احسانات ہیں ان کا احاطہ ناممکن ہے۔ آپ ﷺ نے انسانیت کو جہالت و ظلم کے قعر غزلت سے نکال کر حکمت و دانش اور شعور و آگہی سے آشنا کیا اور اسے کائنات کی معزز ترین مخلوق ہونے کا شرف عطا کیا۔ اسلام نے انسانی مساوات اور معاشرتی و سماجی عدل کا ایسا فقید المثال نمونہ پیش کیا ہے جس کی تاریخ میں مثال نہیں ملتی۔

اسلام وہ واحد دین ہے جس میں احترام انسانیت کا معیار دیگر ادیان کے مقابلے میں سب سے بلند ہے۔ جس طرح انسانیت کی تذلیل اور رسوائی دیگر نظاموں میں ہوتی ہے اسلام اس کی ہرگز اجازت نہیں دیتا۔ دین اسلام نے ایک مثالی اور پراسن معاشرہ کے قیام کی خاطر انسداد جرائم کے لیے جو حدود و قیود اور سزائیں مقرر کی ہیں ان کو انسانی حقوق کی تذلیل اور رسوائی کا نام دے کر ان سے انکار کرنا انصاف نہیں بلکہ جہالت پرستی ہے۔ کیونکہ اگر ایک فرد معاشرے میں آزادی کے ساتھ باعزت زندگی گزارنے کا حقدار ہے تو اس پر دوسروں کے اس حق کا احترام کرنا بھی فرض ہے اور معاشرے کا جو فرد انسانی حقوق کی پامالی کرتے ہوئے اپنی حدود سے تجاوز کرتا ہے اور پورے معاشرے کے نظم و ضبط کی خرابی کا باعث بنتا ہے اسے سزا دینا انسانی حقوق کی انتہائی تذلیل ہے۔

مغربی نظام میں استثناء (Immunity) کے نام پر انسداد جرائم کے بجائے بااثر مجرموں کو تحفظ فراہم کیا جاتا ہے۔ جبکہ اسلام میں اس طرح کے کسی قانون کی کوئی گنجائش نہیں ہے۔ اس کا اندازہ یوں لگایا جاسکتا ہے کہ جب سرکار دو عالم ﷺ کے سامنے ایک عورت پر چوری کی سزا کے نفاذ میں تخفیف اور استثناء کی درخواست کی گئی تو جواب میں آپ ﷺ نے فرمایا تھا "اس مقام پر محمد ﷺ (سربراہ مملکت) کی بیٹی فاطمہ بھی ہوتی تو اس پر بھی یہی سزا (قطعید) نافذ ہوتی اور اس کا بھی ہاتھ کاٹا جاتا۔"

رسول کریم ﷺ کی ذات والا صفات کی گستاخی صرف دین اسلام میں ہی ایسا جرم نہیں جس پر سزا لازم آتی ہے بلکہ بائبل (Bible) میں مسلسل تحریف و تبدیلی کے باوجود بھی اب بھی محض کاہن اور قاضی کا گستاخ اور نافرمان بھی واجب القتل جرم ہے:

"The man who shows contempt for the Judge or for the priest who stands ministering there to the Lord your God must be put to the death you must purge the evil from asrael(۲)

یہی نہیں بلکہ بائبل کی کتاب اعمال میں عیسیٰ علیہ السلام کے ایک مبلغ کو سنگسار کرنے کا ذکر موجود ہے جس نے یہودی مذہب کی توہین کی تھی۔ (۳)

آج بھی انگلینڈ کے مجموعہ قوانین میں یہ قانون "Blasphemy Act" (قانون توہین مسیح) کے نام سے موجود ہے (۴) یہ بات بھی ریکارڈ پر ہے کہ پاکستان میں عثمانیوں نے غلظت سابق وزیر برائے اقلیتی امور نے بھی اسمبلی سے یہ مطالبہ کیا تھا کہ "اسلام میں دیگر انبیاء کرام کی گستاخی کے بارے میں سزاؤں کو بھی قانون کا حصہ بنایا جائے۔" (۵)

پاکستان ایک اسلامی ریاست ہے اور اس کا حصول ایک نظریہ (Ideology) کی بنیاد پر ہوا اور وہ نظریہ "لا الہ الا اللہ" ہے۔ پاکستان کے آئین میں بھی یہ بات صراحتاً مذکور ہے کہ اس ملک میں قانون سازی قرآن و سنت کی روشنی میں کی جائے گی۔ اگرچہ دستور پاکستان مکمل طور پر اسلامی مجموعہ قوانین تو نہیں ہے تاہم یہ قرارداد مقاصد کے ذریعہ سے اس بات کی ضمانت دیتا ہے کہ اس ملک میں کوئی ایسا قانون نہیں بن سکتا جو قرآن اور سنت کے خلاف ہو یہ قرارداد مقاصد آئین کا حصہ ہے۔ مجموعہ تعزیرات پاکستان میں زیادہ تر فوجداری قوانین انڈین پینل کوڈ (IPC) سے مستعار لیے گئے ہیں۔ ۱۸۶۰ء میں انڈین پینل کوڈ (IPC) میں قانون توہین مسیح بطور (Common Law) موجود تھا۔ ۱۸۹۸ء میں ایک دفعہ "۱۵۳-اے" کا اضافہ کیا گیا۔ یاد رہے کہ راج پال کے خلاف مقدمہ بھی ۱۵۳-اے کے تحت ہی رجسٹرڈ ہوا تھا۔ سیشن کورٹ نے تو اس کو سزا دی تھی لیکن ہائی کورٹ نے اس کی سزا معطل کر دی تھی۔ جس کی وجہ سے غازی علم دین شہید کو تاریخ رقم کرنا پڑی۔ (۶)

دفعہ ۲۹۵ سی کے مختصر پس منظر میں ۱۷ مئی ۱۹۸۶ء کو اسلام آباد کے ایک ہوٹل میں منعقدہ ایک تقریب ہے جس سے خطاب کرتے ہوئے عاصمہ جہانگیر نے جناب نبی رحمت ﷺ کی شان میں انتہائی گستاخانہ کلمات ادا کیے تھے۔ عاصمہ جہانگیر کی اس دریدہ ذہنی پر ۹ جولائی ۱۹۸۶ء کی قانون ساز اسمبلی میں محترمہ بیگم شارقا طرہ زہرہ مرحومہ (ایم این اے) نے سینئر علماء اور وکلاء کے توسط سے توہین رسالت کے مجرم کی سزا "سزائے موت" کے لئے ایک بل پیش کیا جسے فوجداری قانون ترمیمی ایکٹ نمبر ۳۳ سال ۱۹۸۶ء کی صورت میں منظور کر کے تعزیرات پاکستان میں دفعہ ۲۹۵ سی کے نام سے شامل کیا گیا۔ (۷) بحث کے دوران محترمہ نے اسلامی نظریاتی کونسل کی طرف سے ۱۹۸۳ء میں کی گئی ایک سفارش اور فیڈرل شریعت کورٹ میں ۱۹۸۳ء میں ہی دائر کی گئی ایک پٹیشن (Petition) کا حوالہ بھی دیا جس پر پاکستان اور ہندوستان کے ۱۲۵ جید علماء کرام کے دستخط موجود تھے۔ (۸) قانون ناموس رسالت کی موجودہ شکل فیڈرل شریعت کورٹ کے ۱۳۰ اکتوبر ۱۹۹۰ء کے ایک فیصلے کے باعث معرض وجود میں آئی، جس کی توثیق بعد ازاں پارلیمنٹ کے دونوں ایوانوں نے بھی کی۔ (۹)

مختصر یہ کہ تازہ حالات میں حقوق کے تحفظ کی آڑ میں کچھ ریاستی و غیر ریاستی عناصر قانون ناموس رسالت میں ترمیم و تفسیح کے خواہش مند ہیں۔ ان عناصر کی طرف سے اس قانون پر بے جا تنقید کی جاتی ہے۔ ہم یہاں ان سطور میں صرف دو ایسی خواتین کے اعتراضات کا جائزہ لیں گے جو اس طبقہ کی نمائندگی کر رہی ہیں۔ اس طبقہ کے باقی افراد کی پروپیگنڈا مہم بھی انہی اعتراضات پر مبنی ہے جن کا اظہار ان خواتین نے کیا ہے۔ ان دو میں سے ایک شیریں رحمن ہیں جنہوں نے قانون ناموس رسالت میں تبدیلی کے لیے ایک بل قومی اسمبلی میں جمع کروایا تھا (ان کے بل کی کاپی شامل اشاعت کی جا رہی

ہے) جبکہ دوسری مشعل ساحر نامی ایک خاتون ہیں جنہوں نے اپنے اخباری کالم میں اس قانون کو ہدف تنقید بنایا ہے۔ تفصیل اس اجمال کی کچھ یوں ہے کہ ۲۲ دسمبر ۲۰۱۰ء کو پیپلز پارٹی رکن اسمبلی اور سابقہ وفاقی وزیر اطلاعات و نشریات شیریں رحمن نے ایشین ہیومن رائٹس کمیشن (AHRIC) کے پلیٹ فارم سے ایک پرائیویٹ ترمیمی بل قومی اسمبلی سیکرٹریٹ میں جمع کروایا جس میں کچھ تحفظات کی بنا پر یہ اہل بل کی گئی کہ ۲۹۵-سی میں مذکور سزا (Death Sentence) سزائے موت میں ترمیم کی جائے (۱۰) بل میں سزائے موت کی بجائے ۱۰ سال قید مقرر کرنے کا مطالبہ کیا گیا ہے۔ (۱۱) محترمہ نے اپنے بل میں قانون ناموس رسالت پر درج ذیل اعتراضات کیے ہیں:

- ۱۔ قانون ناموس رسالت کا لفظ استعمال ہوتا ہے۔
 - ۲۔ یہ قانون آزادی اظہار رائے کے خلاف ہے۔
 - ۳۔ اس قانون کی موجودگی ملک کے اندر شہریوں کے ساتھ امتیازی سلوک روا رکھنے کا سبب ہے۔
 - ۴۔ یہ قانون اداروں کو (اسلامائز کرنے) اسلامی قانون شریعت کے قالب میں ڈھالنے کی کوشش ہے۔
 - ۵۔ یہ قانون اقلیت کی استحصال کے لیے استعمال ہوتا ہے۔
- شیریں رحمن نے یہ بل ۲۲ دسمبر ۲۰۱۰ء کو اسمبلی سیکرٹریٹ میں جمع کروایا جبکہ لاہور ہائی کورٹ نے اس سے ۱۳ دن پہلے ۶ دسمبر ۲۰۱۰ء کو پابندی کا حکم نامہ (Stay Order) جاری کیا تھا کہ پارلیمنٹ عدالتی فیصلہ آنے تک قانون ناموس رسالت میں کسی قسم کی آئینی ترمیم کرنے کی اہل نہیں ہے۔ (۱۲) جب شیریں رحمن نے یہ بل جمع کروایا تو لاہور ہائی کورٹ نے ۲۳ دسمبر کو وفاقی حکومت سے جواب طلبی کے لیے اسے باضابطہ نوٹس بھی جاری کیا۔ اسی طرح ۲۶ نومبر ۲۰۱۰ء کے انگریزی اخبار The Daily Times میں مشعل ساحر نامی خاتون کا ایک کالم شائع ہوا جس کا عنوان تھا "Blasphemy Law must be repealed" (ناموس رسالت کے قانون کا خاتمہ ضروری ہے)۔

مشعل ساحر نے اپنے کالم میں دعویٰ کیا ہے کہ قانون کا مقصد عوام کی فلاح و بہبود اور نظم و نسق کا قیام اور انصاف کی فراہمی ہوتا ہے۔ جبکہ پاکستان میں ایسا نہیں۔ اس لیے یہاں قانون کی موجودگی کا فائدہ صرف وہی لوگ اٹھاتے ہیں جو اقتدار میں یا اکثریت میں ہوتے ہیں اور قانون ناموس رسالت اس کی مکمل مثال ہے۔ اس حوالے سے موصوف نے جو اٹھائے ہیں وہ حسب ذیل ہیں:

- ۱۔ یہ قانون اقلیتوں کے استحصال کا باعث ہے۔
- ۲۔ ذاتی جھگڑوں میں انتقام لینے کے لیے اس قانون کو استعمال کیا جاتا ہے۔
- ۳۔ ملزم عدالتی رہائی کے باوجود عوامی رد عمل کا شکار ہو جاتا ہے۔
- ۴۔ مذہب کے خلاف کوئی بات بھی کی جائے تو اسے قانون ناموس رسالت کی خلاف ورزی سمجھا جاتا ہے۔ حالانکہ قرآن (سورہ فہل) سے معلوم ہوتا ہے کہ مذہب کا محافظ خود رب ہے۔
- ۵۔ پاکستان ایک سیکولر ریاست ہے، اس کے بنانے کا مقصد معاشی اور معاشرتی آزادی تھا۔ کیونکہ قائد اعظم سیکولر قوم کا وژن رکھتے تھے۔ اس کو بعد میں اسلامی ریاست کا نام دیا گیا۔

شیریں رحمان کی طرف سے ۲۹۵ سی میں ترمیم کے لئے قومی اسمبلی میں جمع کروائے گئے بل کا نکتہ



ASIAN HUMAN RIGHTS COMMISSION

19 Floor, Go-Up Com
Kowloon, Hong Kong. Tel:
E-mail: ahrchk@ahr

22 December 2010

Dr. Fehmida Mirza
Speaker
National Assembly of Pakistan
Parliament house, Islamabad
PAKISTAN

Fax: +92 51 920 4673, + 92 51 922 1106
Pages: 2

Our ref. no.: AHRC-UAC-183-2010

Dear Dr. Fehmida Mirza,

RE: PAKISTAN: Appeal to amend the Blasphemy laws

The Asian Human Rights Commission (AHRC) is writing to voice our deep concern regarding the misuse of Blasphemy laws and to express strong support for the Private Member's Bill introduced by the People's Party MNA, Ms. Sherry Rehman that would amend Blasphemy laws to end the death penalty and rationalise punishments under the blasphemy laws.

According to the data we have collected at least 1030 persons were charged under these Anti-Blasphemy clauses from 1986 to August 2009, while over 30 persons were killed extra-judicially by angry mobs or individuals.

We are appalled by the political expediency of the government and ruling party who do not want to take a firm stand on the misuse of the Blasphemy law but instead is trying to sweep the basic issue of freedom of expression and discrimination on the basis of religion under the carpet. The deliberate institutionalization of Islam's status as protected and predominant promoted the perpetuation of religious intolerance by Islamic fundamentalists.

We are shocked to know that militant Muslim organizations are using Blasphemy as a tool as the best way to keep religious minority groups under pressure and even forcibly take land. The State is failing to protect the lives and property of the minority community. The Blasphemy law has made it compulsory that no police officer below the level of Superintendent of Police can investigate the charges but this is rarely adhered to.

We request you, as a Speaker for National Assembly of Pakistan, to repeal the Blasphemy law or at least amend it by deleting section 295-c from the Pakistan Penal Code (PPC) (the death sentence). We hereby fully support the initiative of Ms. Sherry Rehman to amend the Blasphemy law by submitting a private bill in the national assembly.

We also urge the government, the ruling political parties, the members of the National Assemblies and Senate to pass the amendment in Blasphemy law introduced in a private bill introduced by MNA Sherry Rehman.

Received
22/01/11

Sherry
22/1/11
Secretary

ذیل میں دونوں خواتین کے اعتراضات کا اجمالی جائزہ لیا جاتا ہے۔

اعتراض ۱۔ قانون کا غلط استعمال:

مترضین کا کہنا ہے کہ قانون ناموس رسالت کا غلط استعمال ہوتا ہے لہذا اسے ختم کر دیا جانا چاہیے یا کم از کم اس میں ترمیم ضروری ہے۔ اس بات میں شک نہیں کہ کسی بھی قانون کا کئی مواقع پر غلط استعمال ہوتا ہے یہ بات صرف ۲۹۵ سی کے ساتھ خاص نہیں۔ اس تناظر میں ہماری گزارش یہ ہے کہ اس وقت پاکستان میں جس قانون کا سب سے زیادہ غلط استعمال ہوتا ہے وہ دفعہ ۳۰۲ ہے۔ لیکن اس غلط استعمال کی وجوہات و اسباب کا تدارک کرنے کی ضرورت ہے اور یہ ریاست کی ذمہ داری ہے کہ وہ قانون کے غلط استعمال کو روکے۔ بذات خود قانون کا اس میں کوئی تصور نہیں ہے۔ اگر قانون کا غلط استعمال ہی کسی قانون کی تفسیح کا جواز ہے تو دفعہ ۳۰۲ کو پہلے ختم کرنا چاہیے۔

شیریں رحمن صاحبہ ایک لحاظ سے بذات خود بھی اس اعتراض کی ذمہ داری ٹھہرتی ہیں اور اس کی زد میں آتی ہیں۔ قانون کے صحیح نفاذ کو یقینی بنانا قانون نافذ کرنے والے اداروں کی ذمہ داری ہوتی ہے۔ حکومت وقت ان اداروں سے کام لینے کی ذمہ دار ہوتی ہے۔ اس کے باوجود اگر کہیں قانون کا غلط استعمال ہو تو اس کی جواب دہ بھی حکومت ہوتی ہے۔ محترمہ چونکہ خود حکومت وقت کا حصہ ہیں۔ اس لیے انہیں قانون پر اعتراض کے بجائے اپنی حکومتی تاہلی کا اعتراف کرنا چاہیے۔

ہمارے ملک میں سرحدوں کی حفاظت و نگرانی کرنے والا ادارہ، فوج آئین کی پاسداری کا پابند ہے لیکن اس نے چار مرتبہ آئین و حکومت کو بھاری بوٹوں کے موٹے ٹکڑوں کے نیچے بے دردی سے پامال کیا ہے۔ اس کے باوجود اگر کوئی یہ مطالبہ کرے کہ فوج کا ادارہ ہی ختم کر دیا جائے تو اس کی یہ بات انتہائی نامعقول تصور کی جائے گی۔

سوچنے کی بات یہ ہے کہ کیا استعمال کے غلط ہونے پر قانون کو مسخ کرنے اور اس میں تہدیلی کا مطالبہ کیا جانا چاہیے یا کہ اداروں کو مضبوط کیا جانا چاہیے اور قانون کو مزید سخت کر کے قانون کے غلط استعمال کا انسداد کیا جانا چاہیے۔ اگر اداروں کو مضبوط بنایا جائے، عوام کی اخلاقی تعلیم و تربیت کی جائے تو قانون کے غلط استعمال کا خاتمہ ہو سکتا ہے۔

قانون کے غلط استعمال کو جواز بنا کر اس کی تفسیح کا مطالبہ کرنے والوں کا استدلال یہ ہے کہ اس قانون کی وجہ سے بے گناہ لوگوں کے خلاف جھوٹے مقدمات درج کروائے جاتے ہیں۔ اس لیے اسے منسوخ کیا جائے۔ اس حوالہ سے مجموعہ تعزیرات پاکستان میں پہلے سے قانون موجود ہے۔ اس کی دفعہ ۱۹۳ میں ہے کہ اگر کوئی شخص کسی بے گناہ کو ایسے جھوٹے مقدمہ میں ملوث کرے کہ جس کی انتہائی سزا موت ہو اور شہادت دیتے وقت یا مقدمے کو **Conclude** کرتے وقت یہ ثابت ہو جائے کہ یہ گواہ جھوٹے تھے تو گواہوں اور مدعی کو عمر قید کی سزا ہوگی اور اگر جھوٹے مقدمہ میں کسی کو پھانسی کی سزا مل گئی بعد میں ثابت ہو گیا کہ مقدمہ جھوٹا تھا تو گواہوں اور مدعی کو سزائے موت دی جائے گی۔

اعتراض ۲۔ اظہار رائے پر قہر

مترضین کا دوسرا اعتراض یہ ہے کہ یہ قانون بولنے کی آزادی کے خلاف ہے اور آزادی رائے کو محدود کرنے کا سبب ہے۔

ہر چیز کا دائرہ کار ہوتا ہے، بولنے کی آزادی کے کوئی بھی مخالف نہیں مگر کس حد تک بولا جائے اس میں بھی اخلاقی حدود کا خیال ضرور رکھا جاتا ہے اور آزادی اس حد تک ہوتی ہے جہاں تک دوسرے کی آزادی متاثر نہ ہو۔ مغربی ممالک آزادی اظہار رائے کے سب سے بڑے علمبردار ہیں لیکن اس آزادی کے لیے وہاں بھی کچھ قدغنیں ہیں۔ مغرب کی زمام کار کے اصل مالک یہودی ہیں۔ یہی وجہ ہے کہ مغرب میں کوئی بھی **Holocaust Anti Semetic** کے خلاف بات کرے تو اسے سزا دی جاتی ہے۔ وہاں کسی شخص کی جرأت نہیں کہ وہ آزادی اظہار کے نام پر ہولوکاسٹ کی اصلیت پر سوال اٹھاسکے۔ اگر کبھی کوئی یہ جرأت کرتا ہے تو اسے اس کا سخت خمیازہ بھگتنا پڑتا ہے۔

اعتراض ۳۔ عدم مساوات اور نا انصافی کا سبب

معترضین کا کہنا ہے کہ یہ قانون ریاست کے شہریوں کے درمیان امتیاز اور عدم مساوات کا سبب ہے۔ لیکن معترضین یہ وضاحت کرنے سے قاصر ہیں کہ یہ قانون کس طرح عدم مساوات اور امتیاز کا باعث ہے۔ اس قانون کے تحت درج ہونے والے مقدمات ان کے اس اعتراض کی تکذیب کے لیے کافی ہیں جو یہ ثابت کرتے ہیں کہ ان مقدمات کی اکثریت ان لوگوں کے خلاف ہے جو مسلمان ہونے کے دعویدار تھے۔ جبکہ اقلیتوں کے خلاف درج ہونے والے مقدمات کی تعداد انتہائی کم ہے۔ یہ اہم بات بھی پیش نظر رہنی چاہیے کہ معاشرے میں عدم مساوات (**unequality**) اور نا انصافی (**Injustice**) کا باعث مغربی طرز حکومت ہے۔ اکثریت پر انعام اور اقلیت پر عتاب، ۹ عقالہ پر ۱۰ جہلا کو مسلط کرنا، مغربی جمہوری طرز حکومت کے ماتھے کا جھومر ہے۔ اس کا الزام مغربی حکومتی نظام پر ہے۔ معاشرے سے نا انصافی اور عدم مساوات کے خاتمہ کے لیے ضروری ہے کہ اس نظام کو بدلا جائے جو انسانی حقوق کی آڑ میں انسانی اقدار کی پامالی کا باعث بنتا ہے۔ ایک مستحکم اور پرامن معاشرہ کی تشکیل کے لیے ایسے نظام کا نفاذ ضروری ہے جو نہ ذاتی املاک رکھنے سے منع کرتا ہے اور نہ ہی کسی کا مال غصب کرنے کی اجازت دیتا ہے اور وہ نظام اسلامی نظام حیات ہے جس کے سائے میں پروان چڑھنے والا معاشرہ انسانی حقوق کا علمبردار بھی ہوتا ہے اور احترام انسانیت پر کار بند بھی۔ ملک میں موجود عدم برداشت اور عدم استحکام کی وجہ یہ ہے کہ اداروں کو اسلامی نظام حیات کے قالب میں نہیں ڈھالا گیا۔

اعتراض ۴: ریاست کو اسلامائز کرنے کا باعث

ایک اعتراض یہ کیا جاتا ہے کہ یہ قانون ریاست کو اسلامائز کرنے کا باعث ہے۔ اس کے جواب میں اتنا کہنا کافی ہو گا کہ اسلام کے نام پر معرض وجود میں آنے والی ریاست کے اداروں کو اسلامائز کرنا اگر جرم ہے تو کیا ان اداروں کو مغربی نظام میں ڈھالنا اور سیکولرائز (**Secularize**) کرنا اسے ریاست کے تاسیسی مقاصد سے ہم آہنگ کرنے کا کارنامہ ہے؟ معترضین نے اسلام کو عیسائیت (**Christianity**) یا دیگر مذاہب کی طرح سمجھ لیا ہے۔ ان کی خواہش ہے کہ جس طرح مغرب نے معاشرے کو **Dechristianize** کر دیا ہے، اسی طرح ہم بھی اسلام کو معاشرے سے اٹھا کر باہر پھینک دیں مگر ایسا ہونا ممکن نہیں ہے۔ اسلام ایک مکمل ضابطہ حیات ہے۔ جو انفرادی زندگی کا محافظ بھی ہے اور اجتماعی آداب زندگی کی تربیت بھی کرتا ہے۔ جبکہ مغربی نظام تو جرائم پیشہ افراد اور انسانی حقوق کی پامالی کرنے والوں کو تو استثناء کے

نام پر کھلی آزادی دیتا ہے اور معاشرتی عدم مساوات اور امتیاز کا باعث بنتا ہے۔ یہ ملک چونکہ اسلام کے نام پر وجود میں آیا تھا اور اس کے حصول کے لیے ہمارے آباؤ اجداد نے اللہ تعالیٰ سے یہاں اسلامی نظام کے نفاذ کا وعدہ کیا تھا اس لیے وہ وعدہ پورا کرنا ہم پر فرض ہے۔ اس تناظر میں اگر ہم ایک قدم آگے بڑھتے ہیں تو ہمیں اس بات پر فخر کرنا چاہیے۔ اس سر زمین پر اسلام کے نظام کا نفاذ تو ضرور ہوگا۔ البتہ یہ سعادت پاکستانیوں کی کس نسل کو نصیب ہوگی یہ اللہ تعالیٰ ہی بہتر جانتا ہے۔

اعتراض ۵۔ اقلیتوں کے استحصال کا سبب

معتزین کا کہنا ہے کہ اس قانون کی آڑ میں اقلیت پر ظلم کر کے انہیں ان کے مال و جائیداد سے محروم کیا جاتا ہے۔ اس حوالہ سے گزارش ہے کہ معاشرے میں جب بھی کوئی واقعہ رونما ہوتا ہے تو اس کی تفتیش پولیس کرتی ہے۔ اس کے بعد معاملہ عدالت میں جاتا ہے۔ قانون کا اس طور پر غلط استعمال صرف اس قانون کے ساتھ خاص نہیں بلکہ دوسرے بیسیوں قوانین کا بھی اسی طرح غلط استعمال ہوتا ہے۔ یہ قانون کے نفاذ کے ذمہ دار اداروں کی نااہلی ہے اس میں قانون کا قصور نہیں ہے۔ اگر غلط استعمال ہی مطالبہ تنسیخ کی وجہ ہے تو معتزین اور ان کے قبیل کے باقی لوگوں کو ان تمام قوانین تنسیخ کا علم اٹھانا چاہیے جن کا غلط استعمال ہوتا ہے۔

یہ بات بہت اہم ہے کہ اس قانون کے استعمال کا ریکارڈ ایسا کوئی ثبوت پیش نہیں کرتا جس سے ثابت ہوتا ہو کہ کسی شخص پر محض اس لیے توہین رسالت کا مقدمہ درج ہوا ہو کہ وہ اقلیتی مذہب سے تعلق رکھتا ہے۔ اس لیے معتزین کا اعتراض لایمینی ہے اور اس کے اثبات میں ایسی کوئی مثال موجود نہیں ہے جو ان کے اعتراض کو تقویت دیتی ہو۔ قانون کے غلط استعمال کو روکنے کے لیے دوسرے اقدامات کے ساتھ ساتھ عوام کی اخلاقی تعلیم و تربیت کی ضرورت ہے اور یہ تربیت محض مغربی نظام تعلیم سے حاصل نہیں کی جاسکتی بلکہ اس کے لیے ایسی تعلیم کی بھی ضرورت ہے جو نہ صرف دین اور لادینیت کے درمیان امتیاز کرنے کی صلاحیت رکھتی ہو بلکہ وہ ان کے مقاصد و مبادیات کو سمجھنے کی صلاحیت بھی رکھتی ہو۔ کیونکہ مذہبی انتہا پسندی اور سیکولر انتہا پسندی دونوں ایک دوسرے کے رد عمل میں سامنے آتے ہیں۔ دونوں کو ایک ساتھ سمجھنے کی ضرورت ہے۔

متفرق اعتراضات

اپنے بل کے آخر میں محترمہ نے قومی اسمبلی اور سینیٹ سے مطالبہ کیا ہے کہ وہ قانون ناموس رسالت میں مجرم کی سزا کو سزائے موت سے تبدیل کر کے ۱۰ سال قید کی سزا مقرر کریں۔

توہین رسالت کے مجرم کی سزا کے حوالہ سے شریعت کے نفاذ کے قطع نظر یہ بات اپنی جگہ غور طلب ہے کہ کیا سزا میں تخفیف کر کے جرم کا خاتمہ ہو جائیگا؟ اس تناظر میں سزائیں تخفیف کے بجائے اس کے نفاذ کو مزید سخت کرنے کی ضرورت ہے تاکہ جرائم کا خاتمہ ہو سکے۔ چونکہ یہ سزا شریعت کی قائم کردہ ہے اس لیے اس میں ذرہ برابر بھی کمی نہیں کی جاسکتی۔ اس حوالہ سے آپ اس قانون کی شرعی حیثیت کے ضمن میں دوسرے مضامین میں دلائل ملاحظہ فرما چکے ہیں۔

شیریں رحمن کے موقف کی بھنوائی میں آواز بلند کرنے والی ایک دوسری خاتون مشعل ساحر کا سطور بالا میں ذکر ہوا

ہے۔ ان کے اخباری کالم کے باقی اعتراضات تو تقریباً وہی ہیں جن کو شیریں رحمن نے اپنے بل میں اس قانون کی تفسیح کے جواز کے طور پر پیش کیا ہے۔ البتہ مشعل ساحر صاحب نے اس قانون کی خامی کے طور پر ایک اور اعتراض کیا ہے جسے دراصل اس قانون کی خوبی سمجھا جانا چاہیے۔ موصوفہ نے کہا ہے عدالت نے اگر کسی مجرم کو بے گناہ ثابت کر کے رہا کیا بھی ہے تو عوام نے اس کو قتل کر دیا ہے۔ اس کا مطلب تو یہ ہے کہ یہ قانون ملزم کو تحفظ فراہم کرتا ہے، قانون پر اعتراض تو تب تھا کہ اس قانون کی وجہ سے ملزم کو تاحق، عدالت نے سزا دی ہو۔ جن ملزموں کو لوگوں نے عدالتی فیصلہ میں بری ہونے کے باوجود قتل کر دیا، اس میں قانون کا کیا قصور ہے؟ اس قانون کی موجودگی عوام الناس کی طرف سے از خود ایسے اقدامات اٹھانے کی حوصلہ شکنی کرتی ہے۔ اگر قانون موجود نہیں ہوگا تو ہر شخص ملزم کو اپنے تئیں سزا دینے کا ارکاناب کرے گا۔ ایسے میں معاشرہ اتار کی اور انفرادی کا شکار ہو جائے گا۔ اس قانون پر غوغا آرائی کے مقاصد میں سے ایک یہ بھی ہے کہ پاکستانی معاشرہ کو تقسیم کر کے آپس میں لڑا دیا جائے۔ ہر گھر مورچہ بن جائے اور ملک میں خانہ جنگی کی صورت حال پیدا ہو جائے اور ایسے میں پاکستان کے ایٹمی اثاثوں پر انتہا پسندوں کے قبضہ کا خدشہ ظاہر کر کے انہیں تلف کر دیا جائے۔

معتزہ کا یہ کہنا ہے کہ مذہب کے خلاف کوئی بھی بات کی جائے تو وہ بھی اسی قانون کی زد میں لائی جاتی ہے۔ اس کے جواب میں اتنا ہی کہنا کافی ہے کہ پاکستان اسلام کے نام پر وجود میں آیا، یہاں کسی کو یہ اجازت نہیں دی جاسکتی کہ کروڑوں پاکستانیوں کے مذہب پر حرف گیری کر کے ان کے جذبات مجروح کرے۔ اسلام خصوصاً ذات نبی مکرم ﷺ سے منسوب کسی بھی چیز پر طعنہ زنی کے شوقین افراد کو خبردار رہنا چاہیے کہ وہ پاکستان میں رہتے ہوئے اپنے اس شوق کی تکمیل سے باز رہیں ورنہ غازی علم الدین شہید کے پیروکار بھی زندہ ہیں۔

موصوفہ نے اپنے اخباری کلام میں یہ بھی لکھا ہے: ”اگر قرآن کریم کو فور سے پڑھا جائے تو معلوم ہوتا ہے مذہب کا ذمہ دار تو خود رب ہے۔ (جیسے کہ سورہ نمل میں مذکور ہے) ہم اس بارے میں قانون سازی کیوں کرتے ہیں۔“ اس حوالہ سے ہم معتزہ کے لیے دعا گو ہیں کہ اللہ تعالیٰ ان کو پورا قرآن پڑھنے اور سمجھنے کی توفیق عطا فرمائے تاکہ وہ خود اس سوال کا جواب قرآن پاک سے حاصل کرنے کے قابل ہو سکیں۔ ہم اتنا عرض کر دینا چاہتے ہیں کہ بنی نوع انسان کی شخصیت کے دو پہلو ہیں ایک پہلو کے اعتبار سے وہ اللہ کا بندہ اور مخلوق ہے اس لیے وہ اپنے رب کی بندگی اور عبادت کا پابند ہے اور دوسرے پہلو کے اعتبار سے وہ خلیفۃ اللہ ہے۔ اس دوسرے پہلو کی رو سے وہ معاشرے میں رہتے ہوئے نظم و نسق (Law and Order) برقرار رکھنے کا ذمہ دار ہے۔ جس کے لیے اسے ایک مکمل دستور حیات دیا گیا ہے جو کہ قرآن و سنت کی صورت میں ہمارے پاس موجود ہے۔ اس چیز کو قرآن کریم نے یوں بیان کیا ہے۔

إِنَّ الدِّينَ عِنْدَ اللَّهِ الْإِسْلَامُ فَمَنْ تَبِعَ غَيْرَ الْإِسْلَامِ دِينًا فَلَنْ يُقْبَلَ مِنْهُ (القرآن)

بے شک اللہ کی طرف سے منتخب کردہ دین (نظام حیات) اسلام ہی ہے۔ پس جو کوئی اسلام کو چھوڑ کر کسی اور دین کو چاہے گا اس سے وہ ہرگز قبول نہ کیا جائے گا۔

اب انسان کی ذمہ داری ہے کہ وہ اس دین میں رہتے ہوئے قرآن و سنت کی روشنی میں قانون سازی کرے اور اس کے نفاذ کے لیے عملی اقدام کرے۔ اگر ایسا نہ ہوتا تو ہمیں کسی طرح کے بھی قانون کی ضرورت نہ تھی۔ ہم کسی آئینی و

دستوری قاعدہ و ضابطہ کے ناپند نہ ہوتے اور نہ کبھی کسی کو کسی بھی جرم پر کوئی سزا دی جاسکتی۔ یوں معاشرہ فساد کا شکار ہو جاتا۔ اپنے کالم کے آخر میں شعل صاحب نے کہا ہے کہ پاکستان ایک سیکولر ریاست کے طور پر بنایا گیا تھا۔ کیونکہ خود قائد اعظم سیکولر قوم کا وژن رکھتے تھے۔ اسے بعد میں اسلامی جمہوریہ کا نام دیا گیا۔ یہ ایک ایسا اعتراض ہے جس کے جواب میں بے شمار تحقیقی کام ہو چکا ہے۔ اگرچہ خال خال ہی سہی لیکن ابھی ابھی کچھ ایسے لوگ زندہ ہیں جنہوں نے تحریک پاکستان میں حصہ لیا اور اسلام کے نام پر وطن کے حصول کے لیے اپنا سب کچھ قربان کر دیا۔ ان سے پوچھ لیا جاوے کہ پاکستان کیوں بنا تھا؟ اس حوالہ سے سادی سی بات یہ ہے کہ آیا کون سی ایسی اہم وجہ تھی جس کو تقسیم ہند کی بنیاد بنایا گیا۔ وہ اہم وجہ اسلامی نظریہ حیات ہی تھا۔ اسلام ہی اس ملک کی تخلیق و قیام کا سبب ہے۔ محترمہ کا یہ کہنا کہ قائد اعظم پاکستان کو ایک سیکولر ریاست بنانا چاہتے تھے اس لئے بھی منطقی اور قرین قیاس نہیں ہے کہ اگر سیکولر ریاست ہی قائم کرنا مقصود تھا تو اتنی قربانیاں نہ دی جاتیں کیونکہ بھارت سیکولر ازم کا ہم سے زیادہ دعویدار ہے۔ تحریک پاکستان کا بنیادی نعرہ ہی یہ تھا کہ پاکستان کا مطلب کیا؟ ”لا الہ الا اللہ“۔ اس لیے یہ بات واضح ہے کہ یہ ملک جس نظریہ کی بنیاد پر معرض وجود میں آیا اور جس نظریہ پر یہاں کے کروڑوں باشندوں کا ایمان کا انحصار ہے اس ملک میں آئین و قانون سازی بھی اسی نظریہ کی بنیاد پر ہوگی۔

ناموس رسالت قانون کے مخالفین ذرا یہ تو سوچیں کہ اگر یہ قانون نہ ہو تو تب اس کے نتائج زیادہ خطرناک ہو سکتے کیونکہ جب عوام کو عدالت جانے کا راستہ نہیں ملے گا تو وہ قانون کو ہاتھ میں لینے کی کوشش کریں گے۔ اس سے ملک میں افراتفری زیادہ بڑھے گی اور قتل و غارتگری کا ماحول بن جائے گا۔ اسی طرح اگر گستاخ رسول کی سزا میں نرمی کا پہلو رکھا گیا تو اغیار کی اسلام دشمن سازشیں زیادہ زور پکڑ لیں گی اور ایسا کرنا اسلام کی بنیادوں کو اپنے ہاتھوں سے کمزور کرنے کے مترادف ہوگا۔

حوالہ جات

- ۱۔ Deuteronomy:17:12, NIV -۲ <http://criticalppp.com/archives/31087>
- ۳۔ Acts, 7:58, NIV
- ۴۔ قاضی، ڈاکٹر سمیرہ رحیل، قانون توہین رسالت کیا ہے اور کیوں ضروری ہے ہفت روزہ ”ایشیا“، لاہور، ۲۴ اگست ۲۰۱۰ء
- ۵۔ The Criminal Law (Amendment) Bill, 1986, National Assembly of Pakistan, 9 th July, 1986, P-3238
- ۶۔ قاضی، ڈاکٹر سمیرہ رحیل، قانون توہین رسالت کیا ہے ہفت روزہ ”ایشیا“، لاہور، ۲۴ اگست ۲۰۱۰ء
- ۷۔ The Criminal Law (Amendment) Bill, 1986, National Assembly of Pakistan, 9 th July, 1986, P-3222
- ۸۔ Ibid, P. 3223
- ۹۔ قاضی، ڈاکٹر سمیرہ رحیل، قانون توہین رسالت کیا ہے ہفت روزہ ”ایشیا“، لاہور، ۲۴ اگست ۲۰۱۰ء
- ۱۰۔ Asiain Human Rights Commission, Ref no, AHRC-UAC-183-2010
- ۱۱۔ <http://criticalppp.com/archives/31087>
- ۱۲۔ <http://www.thenews.com.pk/newsoltail.aspx,E>

قانون ناموس رسالت

ایک اہم شبہ کا ازالہ

محمد متین خالد

قانون توہین رسالت ﷺ کے مخالفین کا کہنا ہے کہ توہین رسالت ﷺ کا قانون مرحوم صدر ضیاء الحق کا بنایا ہوا قانون ہے، لہذا اسے ختم ہونا چاہیے۔ مرحوم صدر ضیاء الحق سے دشمنی کی آڑ میں قانون توہین رسالت ﷺ کی مخالفت عجیب بات ہے۔ ہمیں سب سے پہلے اس قانون کے بننے کی وجہ معلوم کرنا چاہیے۔ ۱۷ مئی ۱۹۸۶ء کی شام اسلام آباد کے ایک ہوٹل میں ایک سیمینار کے دوران (نام نہاد) انسانی حقوق کمیشن کی چیئر پرسن (سپریم کورٹ بار کی موجودہ صدر) عاصمہ جہانگیر ایڈووکیٹ نے شریعتِ بل کے خلاف تقریر کرتے ہوئے حضور خاتم النبیین حضرت محمد مصطفیٰ ﷺ کے بارے میں نہایت توہین آمیز اور گستاخانہ الفاظ استعمال کیے۔ میرا قلم اس بات کی اجازت نہیں دیتا کہ میں وہ ناپاک الفاظ یہاں رقم کر دوں۔ عاصمہ جہانگیر کی شانِ رسالت ﷺ میں گستاخی کے ارتکاب پر راولپنڈی ہار ایسوسی ایشن کے معزز اراکین جناب عبدالرحمن لودھی ایڈووکیٹ اور جناب ظہیر احمد قادری ایڈووکیٹ نے سخت احتجاج کیا اور مطالبہ کیا کہ وہ ان توہین آمیز الفاظ کو واپس لے کر اس گستاخی پر معافی مانگے۔ عاصمہ جہانگیر کے انکار اور اپنے الفاظ پر مسلسل اصرار پر سیمینار میں ہنگامہ برپا ہو گیا۔ اگلے دن جب اس واقعہ کی خبر اخبارات میں شائع ہوئی تو پورے ملک میں غم و غصہ کی لہر دوڑ گئی۔ مسلمانوں کی طرف سے حکومت سے مطالبہ کیا گیا کہ فوری طور پر توہین رسالت کی سزا نافذ کی جائے اور اس جرم کا ارتکاب کرنے والوں کو جہر تک سزا دی جائے۔ دریں اثناء انہی دنوں عاصمہ جہانگیر نے بر ملا اعلان کیا کہ ”میرے شوہر طاہر جہانگیر قادیانی ہیں۔ میں اس سلسلہ میں کوئی شرم محسوس نہیں کرتی۔ وہ ہم سے بہت بہتر ہیں۔“ (روزنامہ جنگ لاہور ۲۶ جون ۱۹۸۶ء)

عاصمہ جہانگیر کی اس قابل اعتراض تقریر کا نوٹس سب سے پہلے قومی اسمبلی میں اسلامی جذبہ سے سرشار خاتون ایم این اے محترمہ آپاٹار فاطمہ نے لیا اور انہوں نے اسمبلی میں پوری قوت کے ساتھ آواز اٹھائی کہ عاصمہ جہانگیر کے ان توہین آمیز الفاظ کے خلاف حکومت فوری ایکشن لے۔ چونکہ اس وقت تعزیرات پاکستان میں توہین رسالت کے جرم کی کوئی سزا مقرر نہیں تھی، اس لیے اس کے خلاف کوئی قانونی کارروائی نہ ہو سکی۔ بعد ازاں محترمہ آپاٹار فاطمہ نے قومی اسمبلی میں ایک بل پیش کیا جس میں توہین رسالت کی اسلامی سزا، سزائے موت تجویز کی گئی۔ اراکین قومی اسمبلی کی بھاری

اکثریت نے اس بل کو منظور کیا اور اس طرح تعزیرات پاکستان میں دفعہ ۲۹۵ سی کا اضافہ کیا گیا جس کی زد سے ”اگر کوئی شخص زبانی یا تحریری الفاظ کے ذریعے یا واضح انداز میں یا بذریعہ بہتان طرازی یا بذریعہ طعن آمیز اشارہ، کنایہ، براہ راست یا بالواسطہ طور پر حضور نبی کریم حضرت محمد ﷺ کے اسم مبارک کی بے حرمتی کرتا ہے تو وہ سزائے موت کا مستوجب ہوگا یا اسے عمر قید کی سزا دی جائے گی اور اسے جرمانہ بھی کیا جاسکے گا۔“

اس قانون میں دو سزائیں تجویز کی گئیں، سزائے موت یا عمر قید سزا۔ حالانکہ محترمہ آپاٹار فاطمہ بی بی کی طرف سے پارلیمنٹ سے پیش کیے گئے بل میں تو بین رسالت علی صاحبہا الصلوٰۃ والسلام کی سزا صرف سزائے موت تجویز کی گئی تھی مگر وزارت قانون کی طرف سے اس بل میں یہ ترمیم کی گئی کہ شاتم رسول کی سزا، سزائے موت یا عمر قید ہوگی۔ اس طرح تعزیرات پاکستان میں C-295 کا اضافہ کر دیا گیا۔ چونکہ تو بین رسالت کے مرتکب کی سزا ”عمر قید“ اسلامی قانون کے خلاف تھی۔ لہذا سپریم کورٹ کے سینئر ایڈووکیٹ، مجاہد تحفظ ناموس رسالت جناب محمد اسماعیل قریشی نے اس قانون کو وفاقی شرعی عدالت میں چیلنج کر دیا کہ تو بین رسالت ﷺ کی سزا بطور حد سزائے موت ہے اور حد کی سزا میں حکومت ہی نہیں بلکہ پوری امت مسلمہ کو بھی سوئی کی نوک کے برابر کی یا اضافہ کرنے کا اختیار نہیں اور یہ ناقابل معافی جرم ہے۔ اس مقدمہ کی باقاعدہ سماعت نومبر ۱۹۸۹ء میں شروع ہوئی۔ وفاقی شرعی عدالت کا یہ فیصلہ بیچ جناب جسٹس گل محمد خان چیف جسٹس، جناب جسٹس عبدالکریم خان کڈی، جناب جسٹس عبادت یار خاں، جناب جسٹس عبدالرزاق اے تھیم اور جناب جسٹس فدا محمد خان پر مشتمل تھا۔ عدالت نے خاصے عرصے تک اس درخواست کی سماعت کی اور متعدد سکالروں، تمام مسالک کے جید علماء کرام اور اس موضوع پر دسترس رکھنے والے سینئر قانون دانوں کو بھی طلب کیا تاکہ وہ اس موضوع پر اپنی آراء پیش کر کے عدالت کی قانونی معاونت کریں۔

۳۰ اکتوبر ۱۹۹۰ء کو عدالت نے اس درخواست کا متفقہ فیصلہ سنایا۔ عدالت نے قرار دیا کہ حضور نبی رحمت حضرت محمد ﷺ کی توہین یا آپ ﷺ کے اسم مبارک کی بے حرمتی کے جرم میں متبادل سزا، تاحیات قید، اسلام کی واضح نصوص (احکام) کے منافی ہے۔ عدالت نے مزید کہا کہ دفعہ ۲۹۵ سی میں ”یا عمر قید“ کا لفظ تو بین رسالت کے حوالہ سے شریعت اسلامیہ کے خلاف ہے، اس لیے صدر پاکستان کو ہدایت کی جاتی ہے کہ وہ ۳۰ اپریل ۱۹۹۱ء تک اس قانون کی اصلاح کریں اور ”یا عمر قید“ کے الفاظ ختم کریں اور یہ کہ اگر تاریخ مقررہ تک ایسا نہ کیا گیا تو پھر اس کے بعد یہ الفاظ خود بخود کا لعدم تصور کیے جائیں گے اور صرف سزائے موت، ملک کا قانون بن جائے گا، چنانچہ مقررہ تاریخ تک یہ کام نہ ہو سکا جس کا نتیجہ یہ ہوا کہ وفاقی شرعی عدالت کے فیصلے کے مطابق یہ الفاظ خود بخود کا لعدم ہو گئے۔ وفاقی شرعی عدالت نے اپنے فیصلہ میں توہین رسالت کی سزا، سزائے موت کو قرآن اور سنت رسول ﷺ سے اخذ کر وہ اور درست قرار دیا۔ (PLD 1991 FSC 10) یاد رہے کہ پاکستان کے آئین کی دفعہ ۲۰۳ ڈی کے تحت وفاقی شرعی عدالت ہی اس امر کی مجاز ہے کہ وہ کسی قانون کے اسلامی یا غیر اسلامی ہونے کا فیصلہ کرے۔ آئین کی شق ۲۰۳ ڈی کے مطالعہ کے بعد اس سلسلہ میں شک و شبہ کی کوئی گنجائش نہیں رہتی۔ اس آئینی شق میں کہا گیا ہے:

”عدالت از خود نوٹس پر یا پاکستان کے کسی شہری کی پیشین پر یا وفاقی یا کسی صوبائی حکومت کی پیشین پر یہ اختیار رکھتی ہے کہ وہ قرآن اور سنت رسول ﷺ کے اصولوں کی روشنی میں کسی بھی قانون یا اس کی شق کے اسلام کے مطابق یا اسلام سے متصادم ہونے کا فیصلہ کر سکے۔“

یہ بات ہر قسم کے شک و شبہ سے بالاتر ہے کہ پاکستان کی پارلیمنٹ قوانین وضع کرنے، ان پر نظر ثانی کرنے، ان میں ترمیم کرنے، ان کی منسوخ کرنے کے وسیع تر اختیارات رکھتی ہے۔ پارلیمانی طریقہ کار اور قانون سازی کی روایات کے مطابق پارلیمنٹ کی طرف سے وضع کردہ قانون تو بین رسالت کئی دہائیوں سے نافذ العمل ہے اور آئینی عدالت کے کڑے معیار پر پورا اتر چکا ہے۔ یہ کہنا کہ قرآن و سنت میں تو بین رسالت کی سزا موت نہیں ہے، وفاقی شرعی عدالت اس اعتراض کا آئینی شق ۲۰۳ ڈی کی ذیلی شق کے تحت پہلے ہی باریک بینی سے جائزہ لے چکی ہے اور اس کے فیصلہ کی رو سے موجود قانون قرآن و سنت کے عین مطابق ہے اور قرار دیا گیا ہے کہ گستاخ رسول کے لیے موت کی سزا کے علاوہ کسی بھی قسم کی متبادل سزا اسلامی تعلیمات سے متصادم ہوگی۔ آئین کی شق ۲۰۳ ڈی کی ذیلی شق ۲ کی شق (ب) کے تحت یہ فیصلہ فوری طور پر نافذ ہو چکا ہے۔

حکومت نے وفاقی شرعی عدالت کے اس فیصلے کے خلاف سپریم کورٹ میں اپیل کی، اس فیصلے کو چیلنج نہیں کیا گیا تھا، بلکہ اس کا مقصد فیصلہ کے بعض پہلوؤں کی وضاحت حاصل کرنا تھا۔ تاہم یہ بات اس وقت کے وزیر اعظم میاں محمد نواز شریف کے علم میں نہیں تھی۔ جب انہیں معلوم ہوا تو انہوں نے سخت ناراضی کا اظہار کیا اور اپیل فوری واپس لینے کے احکامات جاری کیے یوں بعد ازاں حکومت نے سپریم کورٹ سے یہ اپیل واپس لے لی۔ بعض سیکولر اور قادیانی حضرات نے حکومت کے اس اقدام کو تنقید کا نشانہ بنایا اور اس سنگین جرم کے لیے صرف موت کی سزا قائم رکھنے پر اپنے ذہنی تحفظات کا اظہار کیا۔ لیکن ان لوگوں کے یہ ذہنی تحفظات عوامی سطح پر کوئی پذیرائی حاصل نہ کر سکے۔ نہ صرف رائے عامہ کے رہنماؤں نے، بلکہ منتخب اداروں اور قانون ساز اسمبلیوں نے بھی عوامی جذبات کو زباں دی۔

۲ جون ۱۹۹۲ء کو پاکستان کی قومی اسمبلی نے ایک قرارداد متفقہ طور پر منظور کی، جس میں حکومت سے کہا گیا کہ حضرت محمد ﷺ کی توہین پر صرف اور صرف سزائے موت ہی دی جانی چاہیے۔ سینٹ نے بھی یہی راہ عمل اختیار کی۔ ۸ جولائی ۱۹۹۲ء کو سینٹ میں ترمیمی قانون متفقہ طور پر منظور کیا گیا، جس میں اس جرم کے لیے صرف موت کی سزا دینے کا حکم دیا گیا ہے۔ اگر عوام کی مرضی پر عمل کرنے کے اصول کا کچھ مقصد ہے، اگر پارلیمنٹ کے دونوں ایوانوں کا متفقہ فیصلہ پاکستان کے عوام کے اجتماعی ضمیر کا اظہار ہے، تو یہ قانون ہماری قومی تاریخ میں ایک سب سے زیادہ عوامی قانون تسلیم کیا جانا چاہیے۔ افسوس ہے کہ اس قانون کے مخالفین (قادیانی اور سیکولر حضرات) پارلیمنٹ کے اس متفقہ فیصلے کو تسلیم کرنے سے یکسر انکاری ہیں بلکہ وہ اس سلسلہ میں وفاقی شرعی عدالت کے تاریخی فیصلہ کو بھی تسلیم نہیں کرتے۔ وہ مسلمانوں کی اکثریت کے مذہبی جذبات کو رائی برابر بھی وقعت نہیں دیتے بلکہ اس قانون پر تنقید کرتے ہوئے بعض دفعہ ایسی دل آزار اور اشتعال انگیز گفتگو کرتے ہیں کہ جس سے لاء اینڈ آرڈر کی صورتحال پیدا ہونے کا خدشہ رہتا ہے۔

یہی وجہ ہے کہ ۱۹۹۳ء میں قادیانیوں نے ہائی کورٹ میں اس قانون کو چیلنج کر دیا کہ یہ قانون بنیادی انسانی حقوق سے متصادم ہے۔ جس کی سماعت کے فل بچ نے کی جو کہ جسٹس خلیل الرحمن خان، جسٹس زبیر اور جسٹس میاں نذیر اختر پر مشتمل تھا۔ کئی دن کی سماعت کے بعد ہائی کورٹ کے فل بچ نے اس کیس (ریاض بنام سرکار) کا فیصلہ دیا کہ اس قانون میں کوئی بات بنیادی حقوق کے خلاف نہیں ہے بلکہ یہ عین بنیادی حقوق کے مطابق ہے۔

ایک اور اعتراض اس کے طریقہ کار (Procedure) پر کیا جاتا ہے کہ اس قانون کا غلط استعمال ہوتا ہے اس کے جواب میں تحفظ ناموس رسالت کے بے لوث مجاہد اور ہائی کورٹ کے سابق جج جناب جسٹس نذیر احمد غازی کا کہنا ہے: ”ہمارے ضابطہ فوجداری (Criminal Procedure Code) کی ایک دفعہ ۱۵۶/۱۷۱ ہے۔ جس میں لکھا گیا ہے کہ اگر کسی شخص کے خلاف ۲۹۵ سی کے تحت مقدمہ درج ہوگا تو کسی بھی صورت میں تفتیش کرنے والا پولیس آفیسر ایس پی کے عہدہ سے کم تر نہیں ہوگا۔ ایس پی پولیس ضلع کا سربراہ ہوتا ہے۔ اب اگر کوئی اس تفتیش سے مطمئن نہ ہو تو پولیس رول ہمارے ملک میں موجود ہے اس کے مطابق وہ اپنی تفتیش مکمل ہونے کے بعد مقدمہ ضلعی عدالت میں آئے گا۔ اس پر عدالتی طریقہ کار کے مطابق ملزم اور گواہوں کے بیانات اور پولیس کی تفتیش کی رو سے فیصلہ سنایا جائے گا اب اگر فیصلہ صحیح ہے تو مان لیا جائے، اگر مطمئن نہیں تو ہائی کورٹ کا ڈویژن بچ (دو ججوں پر مشتمل) اس کی سماعت کرے گا۔ پھر بھی فیصلہ ملزم کے خلاف آتا ہے تو وہ سپریم کورٹ میں جاسکتا ہے۔ سپریم کورٹ کے تین جج اس کیس کی سماعت کریں گے۔ اگر پھر بھی فیصلہ ملزم کے خلاف آتا ہے تو اس کے لیے نظر ثانی (Review Petation) کی اپیل کر سکتا ہے۔ اس کے بعد صدر سے معافی کی درخواست کا مرحلہ آتا ہے (لیکن یاد رہے کہ قانون رسالت کے مجرم کو معاف کرنے کا اختیار صدر کو بھی حاصل نہیں ہے)۔ یہ ہے وہ طریقہ کار جس سے گزرنے کے بعد قانون توہین رسالت کے ایک ملزم کو ۲۹۵ سی کے تحت سزائے موت دی جاسکتی ہے مگر یار لوگ اس قانون کے غلط استعمال کے بارے غوغا آرائی کرتے ہیں۔“

کہا جاتا ہے کہ سابق وزیراعظم جناب ذوالفقار علی بھٹو نے قادیانیوں کو غیر مسلم اقلیت قرار دیا۔ حالانکہ قادیانیوں کو ۱۹۷۴ء کو (وزیراعظم ذوالفقار علی بھٹو صاحب کی موجودگی میں) ملک کی منتخب پارلیمنٹ نے متفقہ طور پر غیر مسلم اقلیت قرار دیا۔ اس طرح قانون توہین رسالت ﷺ صدر ضیاء الحق نے نہیں بلکہ ملک کی منتخب پارلیمنٹ نے متفقہ طور پر منظور کیا۔ سیکولر اور بے دین عناصر اس قانون کی مخالفت کرتے ہوئے کہتے ہیں کہ یہ ایک آمر ضیاء الحق کے دور میں بنا، ان سے پوچھنا چاہیے کہ عائلی قوانین بھی تو ایک آمر صدر ایوب خاں کے دور میں بنائے گئے تھے، آپ اس کی مخالفت تو نہیں کرتے۔ مزید ان بزرگ جہموں سے یہ بھی دریافت کرنا چاہیے کہ کیا صدر ضیاء الحق کے دور میں بنائے گئے دیگر تمام قوانین ختم ہو گئے ہیں یا ان پر اب بھی من و عن عمل ہو رہا ہے؟ آپ انہیں ختم کرانے کی کوشش کیوں نہیں کرتے؟ آخر یہ تضاد بیانی اور منافقت کیوں اور کب تک.....؟



جرمِ شہادتِ رسول کی سزا

بین الاقوامی قانون کے تناظر میں

عربی تحریر: ڈاکٹر حسین سید صمد قطاب * ترجمہ: مولانا کظیف اقبال کللیار * *

یہ مضمون ایک تمہید اور تین فروع پر مشتمل ہے۔ تمہید میں دور حاضر میں انسانی حقوق کی اہمیت کو بیان کیا جائے گا۔ فروع اول میں ان بین الاقوامی دستاویزات کا تذکرہ ہوگا جن سے ثابت ہوتا ہے کہ انبیاء علیہم الصلوٰۃ والسلام کی توہین قابل مؤاخذہ جرم ہے۔ فروع ثانی میں اس بات پر گفتگو ہوگی کہ بین الاقوامی قانون کی رو سے حضور نبی اکرم حضرت محمد مصطفیٰ ﷺ کی توہین اور دوسرے انبیاء علیہم الصلوٰۃ والسلام کی توہین جرم ہے۔

فروع ثالث میں بین الاقوامی معاہدات کی روشنی میں انبیاء علیہم الصلوٰۃ والسلام کی توہین کی سزا پر بحث کی جائے گی۔

عصر حاضر میں حقوق انسانی کی اہمیت

اقوامِ ممالک اور بین الاقوامی تنظیمات کی سطح پر دورِ حاضر میں حقوق انسانی کو بڑی اہمیت حاصل ہے۔ حقوق انسانی کا وہ عالمی عاہدہ جسے 10 دسمبر 1948ء کو اقوام متحدہ کی جنرل اسمبلی نے پاس کیا اسے مغربی تہذیب اور عصر حاضر میں مفکرین کی کوششوں کا ایک قابل فخر کارنامہ شمار کیا جاتا ہے۔ (1)

یہ معاہدہ دوسری عالمی جنگ کے اختتام کے چند سال بعد طے پایا۔ یہ درحقیقت انسانی اتحاد اور بین الاقوامی معاشرہ میں حقوق انسانی کی وحدت کی خواہش کی تعبیر تھی۔ کیونکہ معاشرہ دوسری عالمی جنگ کی ہلاکتوں کی تلخیوں کو ابھی تک نہیں بھولا تھا۔ اس وقت عالمی جنگ میں جس بے دردی سے انسانی حقوق کی پامالی ہوئی تھی یا انہیں کم اہمیت دی گئی تھی اس نے انسانی ضمیر کو جھنجھوڑ کر رکھ دیا تھا۔ جیسا کہ معاہدہ میں بھی اس کا تذکرہ کیا گیا ہے۔ اسی وجہ سے اس کے مقدمہ میں اس بات کی دعوت دی گئی ہے کہ انسانیت کے احترام اور آزادیوں کو یقینی بنایا جائے، تعلیم و تربیت کے لئے عملی اقدام کیے جائیں، قومی اور عالمی سطح پر ایسی کوششیں کی جائیں جن کے نتیجے میں حقوق انسانی کے اعتراف کی ضمانت فراہم ہو سکے اور ان حقوق کی رعایت عملی صورت میں ممکن ہو۔ عالمی تنظیمات میں شریک مختلف ممالک اور ان ممالک کے عوام الناس سبھی ان حقوق کی رعایت کی پاسداری کریں۔ ۱۹۷۶ء میں امریکی خود مختاری کے اعلان کی دستاویز میں بھی ان حقوق کی بات کی

گئی ہے اور انسانی جان و مال کے تحفظ اور مساوات آدمیت پر زور دیا گیا ہے۔ ۱۳ جولائی ۱۷۸۹ء میں فرانس میں انقلاب آیا تو حقوق انسانی کے اعلان کی دستاویز میں بھی تقریباً یہی بات کی گئی تھی۔ یہ اعلان ان حقوق کا ایک اہم چارٹر شمار ہوتا ہے۔ یہ مذکورہ بالا تمام معاہدے اقوام متحدہ کے معاہدہ سے پہلے کے ہیں جو اس بات کا ثبوت ہیں کہ یورپی فلاسفہ اور مفکرین کئی صدیوں پہلے انسانی حقوق کو یقینی بنانے کے لیے کوشش کر رہے تھے۔ ان تمام کوششوں کا اصل ہدف اقوام عالم کو ان مشکلات اور آلام سے محفوظ رکھنا تھا جن کے تحت وہ یورپ میں ایک عرصہ سے زندگی بسر کر رہی تھیں۔ (۲)

ان مشکلات کی اصل وجہ جاگیردارانہ نظام کلیسائی شخصیات کا ظلم اور کلیسا کی فکری رجحانات کے خلاف وہ معاندانہ رویہ تھا جس کا مقصد انسان کی زندگی اور آزادی پر قدغن لگانا تھا۔ جب کہ حقوق انسانی کے لیے کی جانے والی کوششوں کا مقصد ان تمام رکاوٹوں کو دور کرنا تھا جو انسان کے فکرو عمل پر پابندی عائد کرتی ہیں۔ ان تمام منفی عوامل کا اسلام میں کوئی وجود ہی نہیں تھا۔ اسلام تو پہلے ہی سے انسان کو فکرو عمل کی مکمل آزادی دیتا ہے۔ ۱۰ دسمبر ۱۹۴۸ء کو طے پانے والے حقوق انسانی کے عالمی اعلان کا مقصد تمام اقوام کے لئے ایک مشترکہ عالمی منشور دینا تھا تاکہ حقوق انسانی کی قدر و منزلت بلند ہو سکے اور انہیں بین الاقوامی قانون سازی میں خاطر خواہ اہمیت دی جاسکے اور حقوق انسانی کے عالمی اعلان میں جن حقوق کی بابت کی گئی ہے وہ ایک بین الاقوامی معاہدہ کی شکل اختیار کر لے۔ اسی طرح معاشرتی، اقتصادی، قومی اور سیاسی حقوق کے دیگر معاہدے پایہ تکمیل تک پہنچے۔ اسی طرح اقوام متحدہ کے زیر اہتمام ۱۶ دسمبر ۱۹۶۶ء کو دو معاہدے ہوئے جن کا نفاذ ۱۹۷۷ء میں ہوا۔ ان دو معاہدوں کے علاوہ انسانی حقوق کے مسئلہ کی اہمیت کئی دوسرے معاہدوں میں بھی سامنے آئی، جیسے نسلی امتیاز کے خاتمے کا بین الاقوامی معاہدہ، بچوں کے حقوق کا معاہدہ، غیر ملکی مزدوروں کے حقوق کی حفاظت کا معاہدہ، عالمی سطح پر حقوق انسانی کے مسئلہ کو اجاگر کرنے کے لیے بہت سی اور بعض ملکی تنظیمیں ہیں جیسے عرب لیگ اور مومن اسلامی کی تنظیم وغیرہ۔

دینی اقدار کی توہین کی مخالفت کے بین الاقوامی معاہدے

انبیاء علیہم السلام کو سب و شتم کرنا اور ان کے خلاف زبان طعن دراز کرنا اور ان کے مقام رفیع کے منافی کوئی بات کرنا قطع نظر قومیت، دین، زبان کے ایک جرم ہے۔ انبیاء علیہم السلام کو دوسرے انسانوں کی نسبت افضلیت اور زیادہ تقدس حاصل ہے، ان کو بھی وہ تمام حقوق حاصل ہیں جو دوسرے بنی نوع انسان کو حاصل ہیں۔ بین الاقوامی حقوق کی دستاویزات خواہ وہ خاص ہوں یا عام جن کی بنیاد شرف انسانی کے اصول پر رکھی گئی ہے، ان میں انبیاء علیہم السلام کے حقوق کا بھی تحفظ کیا گیا ہے۔ جب عام لوگوں کے حقوق کی پامالی ایک جرم ہے تو انبیاء علیہم السلام کی توہین کو تو بدرجہ اولیٰ جرم سمجھنا چاہیے۔

ان اہم دستاویزات میں چند درج ذیل ہیں۔

- ۱۔ حقوق انسانی کا عالمی اعلان جو دسمبر ۱۹۴۸ء میں ہوا۔ اس میں اقوام متحدہ کو جنرل اسمبلی نے حقوق انسانی کے لیے ایک عالمی قرارداد منظور کی۔ اس قرارداد میں انسانی خاندان کے تمام ممبران کو حاصل ہونے والی بنیادی عزت کے اعتراف کی ضرورت پر زور دیا گیا اور پوری دنیا میں عدل و انصاف، سلامتی اور حریت کی اساس پر مکمل مساوات کے حقوق کی سفارش کی گئی ہے۔ (۳)

اس قرارداد میں بیان کیا گیا ہے کہ ان حقوق کی کوئی ایسی پریکٹس صحیح نہیں جو اقوام متحدہ کے مقاصد اور اس کے اصولوں سے متعارض ہو۔ (۴)

۲۔ انسانی حقوق کا یورپی معاہدہ جو مردم میں نومبر ۱۹۵۰ء میں معرض وجود میں آیا اور جس کا ہدف انسانی حقوق اور آزادیوں کی حفاظت اور اس کو یقینی بنانے کے لیے مزید اقدامات کی کوشش تھی اور وہ درحقیقت دسمبر ۱۹۴۸ء کے حقوق انسانی کے عالمی اعلان کے مندرجات کی تفصیل تھا۔ اس کی دفعہ ۵ میں ہے کہ ہر انسان کو آزادی اور شخصی امن و امان کا حق حاصل ہے۔ دفعہ ۸ میں ہے: ہر انسان کو ذاتی زندگی کے احترام خاندانی زندگی کے احترام اور گھر اور خط و کتابت کے احترام کا حق حاصل ہے۔

دفعہ ۱۵ میں قطع نظر قومیت، رنگ، عقیدہ اور زبان کے مقرر شدہ آزادیوں اور حقوق سے لطف اندوز ہونے کے حق کی حفاظت کی گئی ہے۔ اس لیے کسی انسان کے لیے جائز نہیں کہ وہ دوسرے شخص کا اس کی رنگت، جنس یا عقیدہ کی وجہ سے مذاق اڑائے۔ خواہ وہ عقیدہ صحیح ہو یا باطل اور خواہ زیادتی لفظوں میں ہو یا عملی طور پر، اشارہ سے ہو یا کتاہ سے کسی صورت جائز نہیں۔ ایسی ہر حرکت حقوق انسانی کی توہین شمار ہوگی اور بین الاقوامی معاہدوں کی خلاف ورزی ہوگی۔

۳۔ اقوام متحدہ کی قرارداد جو عنصری امتیازات کی مختلف شکلوں کے خاتمے کے لیے پاس ہوئی اور عالمی تنظیم نے جس سے ۲۰ نومبر ۱۹۶۳ء میں اتفاق کیا، اس کے مقدمہ میں مذکور ہے کہ اقوام متحدہ کی عالمی تنظیم کی یہ رائے ہے کہ اقوام متحدہ کا معاہدہ جس کو تمام انسانیت کی عزت و کرامت اور برابر کے اصول پر قائم کیا گیا ہے اور جس کا مقصد بین الاقوامی تعاون کا فیصلہ کرنا ہے انسانی حقوق کے احترام کی حوصلہ افزائی ہے۔

۱۳ مئی ۱۹۶۸ء کو صادر ہونے والے اعلان تہران (Tehran Proclaim) کی پانچویں دفعہ میں ہے کہ حقوق انسانی کے سلسلہ میں اقوام متحدہ کا اصل ہدف یہ ہے کہ ہر انسان کو مکمل آزادی اور عزت حاصل ہو، قطع نظر اس کے کہ اس کا تعلق کس نسل، زبان، مذہب اور عقیدہ سے ہے۔

دفعہ نمبر ۱۱ میں ہے: اعلان میں اس عنصری امتیاز کی سوچ پر برہمی کا اظہار کیا گیا ہے جس کی بنیادیں، عقیدہ یا کسی اور چیز پر رکھی گئی ہوں اور کہا گیا ہے کہ یہ چیز آزادی، عدل و انصاف اور عالمی امن کے لیے خطرہ ہے۔ (۵) اور یہ کہ انسانی آزادیاں تمام انسانوں کے لیے ہیں بغیر کسی تفریق کے اور بغیر کسی نسلی، علاقائی، لسانی یا مذہبی امتیاز کے۔

اس اعلان میں کہا گیا ہے کہ

۱۔ پوری دنیا میں صنفی امتیاز کی تمام شکلوں اور مظاہر کے خاتمے کی ضرورت ہے۔

ب۔ انسانی عزت و احترام کو یقینی بنانے کی ضرورت ہے، اس کی پہلی دفعہ میں بھی عبارت ہے کہ انسانیت میں رنگ، نسل کی تقسیم شرف انسانی کی اہانت ہے۔ ضروری ہے کہ ایسی ہر حرکت کو اقوام متحدہ کے اصولوں سے انحراف اور عالمی اعلان میں بیان کردہ بنیادی آزادیوں اور حقوق کی توہین خیال کیا جائے۔

دوسری دفعہ میں ہے: کسی بھی ملک، تنظیم، جماعت یا فرد کے لیے یہ جائز نہیں کہ وہ انسانی حقوق کے سلسلہ میں کوئی

تفریق برتے۔ انسانوں کو جو آزادی اور دوسرے حقوق حاصل ہیں خواہ وہ شخصی ہوں یا تنظیمی ان پر نسل رنگ یا علاقہ کی وجہ سے قدغن لگانا جائز نہیں ہے۔

۵۔ اعلان و یا ناجو حقوق انسانی کی بین الاقوامی کانفرنس کے پلیٹ فارم سے جاری ہوا جس کا اجلاس ۱۲ جون ۲۵۷۲ء کو یونائیٹڈ نیشنز میں ہوا۔ اس میں اس بات پر زور دیا گیا ہے کہ تمام ممالک کو اقوام متحدہ کے معاہدہ اور انسانی حقوق کے عالمی منشور میں موجود اصولوں اور مقاصد کی پابندی کرنی چاہیے اس اعلان میں تعلیم کے شعبے میں انسانی حقوق کے موضوع کی اہمیت پر بھی بیان دیا گیا ہے اور ہر ایسی صنفی تفریق کے خاتمے کی دعوت دی گئی ہے جس کی بنیاد نسل، علاقہ، زبان یا مذہب پر رکھی گئی ہو۔ اسی طرح گروہی اور صنفی تمیز کے خاتمے کی ضرورت پر زور دیا گیا ہے۔

غیر ملکیوں سے نفرت کے خاتمے، رواداری کے جذبے کے فروغ، عزت اور مساوات کی ضرورت پر بہت زیادہ زور دیا گیا ہے۔ کانفرنس نے تمام حکومتوں کو اس بات کی ترغیب دی ہے کہ وہ ایسے فوری اقدامات کریں اور ایسی مختلف پالیسیاں وضع کریں جن کے ذریعے صنفی امتیاز کی مختلف شکلوں کی شدت کو روکا جاسکے اور دوسرے سے ہر طرح کے تعصب کا خاتمہ ہو سکے۔

۶۔ اقوام متحدہ کا اعلان جس میں تعصب کی تمام صورتوں اور رنگ و نسل اور دین و عقیدہ کی بنیاد پر قائم تمام امتیازات کے خاتمے کی سفارش کی گئی تھی یہ اعلان نومبر ۱۹۸۱ء میں جاری ہوا۔ اس میں اس بات کا بھی تذکرہ کیا گیا کہ اقوام متحدہ کی جنرل اسمبلی اس بات کو اہمیت دیتی ہے کہ دین یا عقیدہ جس پر کوئی انسان یقین رکھتا ہے اسے اس کے تصور حیات میں ایک بنیادی عنصر کی حیثیت حاصل ہے اور یہ کہ دین اور عقیدہ کے احترام کی مکمل ضمانت ضروری ہے۔ اس طرح جنرل اسمبلی اس بات کو بھی بہت اہمیت دیتی ہے کہ انسانی حقوق اور اس کی ہر طرح کی آزادی بالخصوص آزادی فکر و وجدان اور آزادی مذہب و اعتقاد کی کسی طرح بھی توہین یا اس کی حفاظت کی طرف سے بے اعتنائی انسانیت پر بہت بڑی زیادتی ہے اور اس کے خلاف بالواسطہ یا بلاواسطہ جنگ ہے۔ یہ اذیت کی انتہائی صورت ہے اور یہ دوسرے ممالک کے اندرونی معاملات میں مداخلت کے مترادف ہے اس کے ذریعے اقوام و ممالک کے درمیان نفرت پیدا ہونے کے امکانات زیادہ واضح ہیں۔

جنرل اسمبلی اس بات کو بھی اہمیت دیتی ہے کہ ایسی دینی عدم رواداری برتنے کی اجازت نہیں جو اقوام متحدہ کے چارٹر کے منافی ہو۔ اسمبلی ایسی ہر سوچ کی نفی کرتے ہے جس کے پیچھے دینی یا اعتقادی امتیاز پوشیدہ ہو۔

۷۔ اسلام میں انسانی حقوق کے موضوع پر منعقدہ کانفرنس کا اعلامیہ میں جو قاہرہ سے جاری ہوا۔ یہ کانفرنس اگست ۱۹۹۰ء میں مؤثر عالم اسلامی کی تنظیم کے شرکاء نے منعقد کی تھی۔ اس کی دفعہ اول میں کہا گیا ہے کہ تمام انسان آپس میں بھائی بھائی ہیں اور تمام انسان انسانی عزت و شرافت اور ذمہ داری میں برابر ہیں۔ ان میں رنگ، نسل، مذہب اور قوم کے حوالے سے کوئی تفریق نہیں ہے۔

دفعہ چار میں ہے: ہر انسان کو یہ حق حاصل ہے کہ اس کی عزت کی جائے اس کی زندگی اور مرنے کے بعد اس کی شہرت کو خراب نہ کیا جائے۔ تمام ممالک اور معاشروں پر لازم ہے کہ وہ اس کی لاش اور قبر کی حفاظت کریں۔

دفعہ نمبر ۲۲ میں درج ذیل امور کو بیان کیا گیا ہے۔

۱۔ ہر انسان کو اپنی رائے کے اظہار کا حق حاصل ہے لیکن اس طریقہ سے کہ قانونی اصولوں کے ساتھ اس کا تعارض نہ آتا ہو۔ اس کا مطلب یہ ہوا کہ کسی انسان کے لیے دوسرے کے ساتھ اور خاص کر کے انبیاء علیہم السلام کے ساتھ زیادتی کرنا جائز نہیں ہے۔ اس خیال سے کہ وہ اپنی رائے کا اظہار کر رہا ہے اور اسے تعبیر کی آزادی کا حق حاصل ہے۔ کیونکہ آزادی رائے کو اس بات سے مشروط کر دیا گیا ہے کہ کسی دوسرے کی توہین نہ ہوتی ہو اور اس آزادی رائے سے بین الاقوامی اصولوں کی ٹٹی نہ ہوتی ہو۔ اگر بین الاقوامی اصولوں سے اس کا تعارض ہو تو یہ جرم ہوگا۔

ب۔ میڈیا معاشرہ کی ایک اہم ضرورت ہے۔ اسے مذموم مقاصد کے لیے استعمال کرنا یا اس کا غلط استعمال کرنا اور اس کے ذریعے مقدس دینی اقدار اور انبیاء کرام علیہم السلام کے تقدس کو مجروح کرنا اور اس طرح کی کوئی پریکٹس جس سے فساد پھیلے نقصان ہو یا مذہبی جذبات مجروح ہوں ممنوع ہے۔

ج۔ قوی اور مذہبی نفرت پھیلانا جائز نہیں ہے۔ اسی طرح ہر ایسا عمل جو کسی قسم کے طبقاتی امتیازات کا باعث بنے، ممنوع ہے۔ یہ حقیقت کسی سے مخفی نہیں کہ انبیاء و رسل علیہم الصلوٰۃ والسلام کی توہین ان امور میں سے بہت اہم ہے جو اس طرح کی نفرت و عداوت کا نتیجہ بنتے ہیں۔

۸۔ حقوق انسانی کے کمیشن کے اجلاس کا ۵۴ واں سیشن جو مذہب کی تصویر کے بگاڑ کے بارے تھا، اس کی ایک قرارداد میں جو اپریل ۱۹۹۹ء میں پاس ہوئی، اس بات کی طرف اشارہ کیا گیا کہ دین اور عقیدے کی بنیاد پر صنفی امتیاز انسانی عزت و کرامت کی اہانت اور حقوق انسانی کی توہین ہے۔ یہ چیز اقوام متحدہ کے منشور کے اصولوں سے چشم پوشی ہے۔ کمیشن نے ادیان کے سلبی نظریے کے بارے اپنے شدید اضطراب کا بھی اظہار کیا اور اسلام کے بارے میں جو بار بار غلط فہمیاں پھیلانی جا رہی ہیں اور انسانی حقوق کی توہین کی جا رہی ہے اور دہشت گردی کو فروغ دیا جا رہا ہے ان سب کے بارے اپنے جذبات کا اظہار کیا۔ سٹی اور بصری ذرائع ابلاغ اور الیکٹرانک میڈیا کے ذرائع اسلام کے خلاف نفرت اور عداوت کے جذبات کو بھارنے کی کوشش پر بھی تنقید کی۔

۹۔ انسانی حقوق کا عرب معاہدہ جو عرب لیگ کے سیشن نمبر (۵۴۷) میں ۱۵ ستمبر ۱۹۹۷ء کو ہوا۔ اس کی بارہویں دفعہ میں مذکور ہے کہ ہر ایک ملک کو یہ حق حاصل ہے کہ اس کی سر زمین پر موجود اور اس کی حکومت کو تسلیم کرنے والے ہر شخص کی جان اور مال کی وہ حفاظت کرے۔ اس کے تمام حقوق اور اقوام متحدہ کے چارٹر کے مطابق اس کو حاصل تمام آزادیوں کو یقینی بنائے اور اس سلسلہ میں کسی امتیاز رنگ، نسل، دین، سیاسی فکر، علاقہ، قومیت اور کسی اور چیز کو وجہ تفریق نہ بننے دے۔

دفعہ نمبر ۳۵ میں ہے۔ اہل وطن کو فکری اور ثقافتی ماحول میں یہ حق حاصل ہے کہ وہ عرب قومیت پر فخر کریں اور حقوق انسانی کا احترام کریں۔ تفرقہ مذہبی امتیاز اور اس طرح کی کسی بھی چیز کو جو انسانوں کو الگ الگ کرنے، اس سے اجتناب کریں اور بین الاقوامی تعاون کو فروغ دیں۔

اس کا مطلب یہ ہے کہ انبیاء و رسل علیہم الصلوٰۃ والسلام کی توہین اور دینی اقتدار کا مذاق اڑانا ایک ایسی چیز ہے جو انسانی زندگی کی فضا کو مکدر کر دیتی ہے اور فکری و ثقافتی ماحول کو بدل دیتی ہے اس سے امن اور رواداری کے جذبات کو فروغ ملنے کے بجائے عداوت، باہمی بغض، عناد اور نفرت کے جذبات پیدا ہوتے ہیں، لہذا ایسا عمل حقوق انسانی کے بین الاقوامی معاہدوں کی صریح خلاف ورزی کے زمرے میں آتا ہے۔

خلاصہ مضمون:

۱۔ ایسی زیادتیاں جن کی بنیاد تعصب اور مذہبی فرقہ بندی پر رکھی گئی ہو اور جو دینی فکری یا دینی شعاریا کسی خاص گروہ کی دینی شخصیات کی توہین کا سبب بنتی ہوں، حقوق انسانی کی توہین کا سبب بنتی ہوں، حقوق انسانی کی توہین اور انسان آزادی پر قدغن شمار ہوں گی۔ ایسی تمام حرکات کو بین الاقوامی معاہدوں کی کھلی خلاف ورزی خیال کیا جائے گا۔

۲۔ ایسے بین الاقوامی معاہدات کا سلسلہ شروع کیا جائے جن کا مقصد افراد کی مذہبی آزادی کو یقینی بنانا اور مذہب کی توہین کو جرم قرار دینا ہو کیونکہ آزادی رائے کا مطلب یہ نہیں کہ کسی دوسرے شخص کے اعتقاد یا قومیت کو بنیاد بنا پر اس پر زیادتی کی جائے۔

۳۔ بین الاقوامی قانون میں اگرچہ کوئی ایسی وضاحت نہیں جس کی رو سے مذہب یا مذہبی شعاریا توہین جرم قرار پاتی ہو علاوہ ازیں بین الاقوامی قانون میں انبیاء علیہم الصلوٰۃ والسلام کے انسانیت پر عائد حقوق اور اس حوالے سے انسان کی ذمہ داریوں کے بارے میں کوئی تصریح موجود نہیں ہے۔ نہ ہی صراحت کے ساتھ اس بات کا کہیں تذکرہ موجود ہے کہ انبیاء علیہم الصلوٰۃ والسلام کو دوسرے انسانوں کے مقابلے میں فضیلت حاصل ہے اور سب سے افضل ہمارے نبی اکرم حضرت محمد مصطفیٰ ﷺ ہیں۔ البتہ بین الاقوامی معاہدوں میں عربی کے قاعدہ و اصول کے مطابق مذہب کی توہین اخلاقی لحاظ سے صحیح ہے اور نہ ہی قانونی لحاظ سے۔

بین الاقوامی قانون کسی شخص کو یہ اجازت نہیں دیتا کہ وہ آزادی رائے کے پردہ میں ادیان اور اعتقادات کی توہین کرے بلکہ بین الاقوامی قانون میں تو انسان کی آزادیوں کو مذہبی اقتدار کی عدم توہین سے مشروط کر دیا گیا ہے۔

۴۔ کیا ہی اچھا ہوا اگر ادیان توہین کے بارے میں بین الاقوامی قانون بن جائے اور مختلف ممالک کے درمیان امن و سلامتی، تعاون اور محبت کے تعلقات کو مستحکم کیا جائے اور دینی شعاریا اور مذہبی شخصیات کی توہین کو بین الاقوامی سطح پر ممنوع قرار دے دیا جائے۔ ایسا کوئی قانون بنایا جائے کہ اگر کوئی شخص توہین رسالت کا ارتکاب کرے تو اس سے قانونی طور پر باز پرس کی جاسکے اور اس کو اس حرکت پر سزا دی جاسکے۔ ادیان کے احترام کے منافی افعال اور سرگرمیوں کو اور ہر طرح کے مذہبی جبر و اکراہ کو دور کیا جاسکے۔

جب دنیا میں کچھ عرصہ پہلے بہت سے لوگوں نے مذہبی شخصیات کو ہدف تنقید بنانے کی سوچی سمجھی مہم شروع کی تو بہت ساری سیاسی شخصیات اور دانشوروں نے اس رجحان کے خلاف آواز بلند کی۔ بارگاہ رسالت میں توہین کا جب سلسلہ شروع ہوا تو بہت سارے سیاستدانوں اور دانشوروں نے ایک ایسے بین الاقوامی قانون کی ضرورت پر زور دیا جو عالمی سطح پر

دینی اقدار اور مذہبی شخصیات اور شعاری توہین کو جرم قرار دیتا ہو۔ انہوں نے اس خیال کا اظہار کیا کہ فرانس اور ڈنمارک کے اخبارات میں رسول کریم ﷺ کے جو توہین آمیز خاکے شائع ہوئے ہیں یہ مذہب اور انسانی حقوق کی کھلی خلاف ورزی ہے۔ عالم انسانیت کی فلاح کی خاطر مختلف ممالک وہاں کی حکومتوں اور مذہبی رہنماؤں کو چاہیے کہ وہ مل بیٹھیں اور ایک ایسا قانون بنائیں جس کی رو سے اس طرح کی زیادتیوں کو بین الاقوامی معاہدہ کے تحت جرم قرار دیا جائے اور جو شخص ایسا کرنے کی جسارت کرے اس سے باز پرس کی جاسکے۔

حقوق انسانی میں تخصیص کے حامل افراد کا نقطہ نظر یہ ہے کہ بین الاقوامی معاہدے اس طرح کے قانون کی حمایت کرتے ہیں۔ آج ضرورت صرف اس بات کی ہے کہ بین الاقوامی معاہدات کا ایک ایسا سلسلہ شروع کیا جائے جو بین الاقوامی قانون کی حیثیت اختیار کر لیں۔

مصر کی قومی اسمبلی کی دینی کمیٹی نے اس مقصد کے لیے ایک فوری اجلاس بلانے کی استدعا کی اور پریس سپریم کونسل سے مطالبہ کیا کہ وہ اعلیٰ ادارہ ہونے کی حیثیت سے اپنے اختیارات کو بروئے کار لائے اور اخبارات میں شائع ہونے والے توہین آمیز خاکوں کے بارے اپنی ذمہ داری پوری کرے۔ اس کمیٹی نے ایک ایسے قانون کی ضرورت پر زور دیا جس کی رو سے مذہب کی توہین پر سخت ترین سزا دی جاسکے اور دین و اعتقاد کی حفاظت کو یقینی بنایا جاسکے۔ یہ کارروائی رسول کریم ﷺ کے توہین آمیز خاکوں کے دوبارہ شائع ہونے اور اخبارات کی طرف سے صحابہ کرام علیہم الرضوان کے خلاف اخبارات کی ہرزہ سرائی کے بعد کی گئی۔

۵۔ جب بین الاقوامی قانون کسی عام شخص کے ساتھ زیادتی کو بھی جرم قرار دیتا ہے اور قانون و شرع اس پر اسے سزا دیتے ہیں تو انبیاء و رسل علیہم السلام اور صحابہ کرام علیہم الرضوان اور دینی اقدار بالخصوص افضل البشر حضور نبی کریم ﷺ کی توہین پر تو بدرجہ اولیٰ سزا ہونی چاہیے۔

بین الاقوامی قانون جن امور کی تصریح کرتا ہے

مذکورہ بحث سے یہ بات سامنے آتی ہے کہ حقوق انسانی کا بین الاقوامی قانون بعض امور کی تصریح کرتا ہے جس میں اہم اور درج ذیل ہیں۔

- ۱۔ ادیان کی عدم توہین
- ۲۔ رائے، فکر اور تعبیر کی آزادی کا مطلب مطلق العنانی نہیں بلکہ اس سے مراد ایسی آزادی ہے جس سے کسی دوسرے شخص یا ملت کے حقوق اور آزادی پامال نہ ہوتی ہو اور عام معاشرتی نظام میں کوئی خرابی پیدا نہ ہوتی ہو۔
- ۳۔ بین الاقوامی تعاون اور امن و آشتی کے قیام کا تقاضا یہ ہے کہ مذہبی شعائر بالخصوص انبیاء و رسل اور صحابہ کرام علیہم الرضوان کی شان میں گستاخی نہ کی جائے۔
- ۴۔ دینی شخصیات (انبیاء و رسل علیہم السلام اور صحابہ کرام علیہم الرضوان) کو سب و شتم کرنا عالمی امن و استحکام اور معاشرتی و قومی وحدت کے منافی ہے۔ اس سے اجتناب ضروری ہے۔

توہین رسالت کا بین الاقوامی قانون میں جرم ہونا:

گزشتہ چند سالوں میں ڈنمارک، فرانس اور ناروے میں رسول کریم ﷺ کے توہین آمیز خاکے تبصروں کے ساتھ دوبارہ شائع ہوئے ہیں۔ اس فحش حرکت کے انکاب سے رسول رحمت حضرت محمد مصطفیٰ ﷺ کی بہت بڑی توہین بین الاقوامی اصولوں اور معاہدوں کے خلاف بہت بڑی جسارت اور حقوق انسانی کی بہت بے دردی سے پامالی کی گئی ہے۔ یہ حرکت اسلام اور مسلمانوں کی واضح چنگ عزت ہے۔ پوری دنیا کے مسلمانوں نے ان جرائم پر اپنی برہمی کا اظہار کیا ہے جو مشرق و مغرب کے درمیان نسل اور مذہبی منافرت کا موجب بن سکتے ہیں۔ مسلمانوں نے اپنے غیض و غضب کا اظہار مختلف طریقوں سے کیا ہے۔ چوٹی کے علماء نے اس زیادتی کے بارے میں بیان دیے اور اس زیادتی کے خطرناک نتائج و اثرات سے خبردار کیا۔ مسلمانوں نے مختلف طریقوں سے کرتے ہوئے اپنی برہمی کا اظہار کیا۔ توہین آمیز خاکے شائع کرنے والے ممالک کی مصنوعات کا بائیکاٹ کیا اور انہیں خبردار کیا کہ مسلمان اپنے نبی کریم ﷺ کی عزت ناموس کی خاطر کچھ بھی کرنے سے دریغ نہیں کریں گے۔

اس کا مطلب یہ ہے کہ انبیاء کرام علیہم السلام کی توہین ایک ایسا مسئلہ ہے جو فرقہ واریت اور تعصب پیدا کرنے کا موجب بنتا ہے۔ اس جسارت نے باہمی منافرت کے جذبات کو ابھارا ہے اور شر و فساد کی مختلف صورتوں کو جنم دیا ہے۔ اگر اس طرح کے اقدامات کا تدارک نہ کیا گیا تو نفرت و عداوت کی بیخچ اور بڑھے گی۔

اسلامی دنیا نے مغربی ممالک کے حکام سے مطالبہ کیا ہے کہ حضور ﷺ کی عزت و ناموس کی حفاظت کی جائے اور آپ کی توہین کو بین الاقوامی سطح پر جرم قرار دیا جائے۔ مسلمانوں نے مطالبہ کیا کہ توہین رسالت کا سلسلہ بند کیا جائے اور توہین آمیز خاکے شائع کرنے والے اخبارات کو سزا دی جائے۔

بہت سے لوگوں کا خیال ہے کہ اقتصادی بائیکاٹ مسلمانوں پر فرض کی حیثیت رکھتا ہے اور مسلمان ممالک کے بے حمیت حکمرانوں نے یہ فریضہ بہت اچھے طریقہ سے ادا نہیں کیا ہے۔ کیونکہ بین الاقوامی سطح پر ایسی کوئی کوشش نہیں ہوئی جو ڈنمارک، فرانس اور دوسرے لا دین ممالک کے ان اخبارات کو اس زیادتی سے روکتی۔

۳۔ عراق کے تعزیراتی قانون مجریہ ۱۹۶۹ء میں یہ وضاحت موجود ہے کہ ایسی کوئی حرکت جس سے کسی مذہبی شعار یا کسی خاص گروہ کی مذہبی شخصیت کی توہین ہوتی ہو قابل مواخذہ جرم ہے۔

اس قانون کی مختلف دفعات میں ۳۷۲ سزائیں بیان کی گئی ہیں۔ ۳۷۳ ویں سزا ان لوگوں کے بارے ہے جنہوں نے کسی مذہبی شعار یا کسی مذہبی شخصیت کی توہین کی ہو۔ تعزیراتی قانون نمبر ۲۳ مجریہ ۱۹۷۱ء میں اس بات کی وضاحت موجود ہے کہ اگر کوئی شخص کسی مذہبی شخصیت کی توہین کرے تو قانونی چارہ جوئی کا حق کس کو حاصل ہوگا؟ یہ وضاحت دفعہ ۴۷ اور ۴۸ میں موجود ہے اور یہ وضاحت بھی موجود ہے کہ کس شخص کے بارے ایسی قانونی چارہ جوئی ہو سکتی ہے؟

اس گفتگو سے ہم یہ نتیجہ اخذ کرتے ہیں کہ دینی اقدار اور ایسی شخصیات جن کو کسی بھی مذہب کے ماننے والوں کے نزدیک تقدس حاصل ہے جیسے انبیاء و مرسلین علیہم السلام اور صحابہ کرام علیہم الرضوان ایسی شخصیات کی توہین جرم ہے جس کی

سزا زیادتی کے مطابق تجویز کی جائے گی۔ خواہ بین الاقوامی قانون میں اس کی صراحت موجود ہو یا انسانی حقوق اور آزادیوں سے متعلقہ معاہدوں سے یہ بات سمجھی گئی ہو۔ اگر حقوق انسانی کے حامی معاہدوں میں ایسی کوئی صراحت موجود نہ ہو تو اس کا یہ مطلب نہیں کہ انبیاء علیہم السلام اور صحابہ کرام علیہم الرضوان اور محترم مذہبی شخصیات اور دینی شعائر کی توہین جائز ہے۔ تمام بین الاقوامی رسوم اور رواج ایسی حرکت کو ناپسند کرتے ہیں اور قطعی طور پر اس کی حمایت نہیں کرتے۔ علاوہ ازیں ضروری ہے کہ ہر اس شخص کو جو انبیاء علیہم الصلوٰۃ والسلام کی شان میں کسی طرح کی توہین کرنے سزا دی جائے کیونکہ یہ فعل اسن عامہ کے منافی ہے اور حقوق عامہ کی پامالی ہے۔ ضروری ہے کہ حقوق انسانی کے معاہدوں اور قوانین میں ایسی واضح عبارت موجود ہو جو اس طرح کی زیادتیوں کو جرم قرار دے اور ان پر سزائیں کا تعین کرے۔

توہین انبیاء کی سزا بین الاقوامی قانون اور معاہدوں میں

بین الاقوامی معاہدوں میں انبیاء علیہم الصلوٰۃ والسلام کی توہین کے بارے طرح کی آراء موجود ہیں۔

۱۔ ایک رائے یہ ہے کہ حقوق انسانی کے معاہدوں اور بین الاقوامی قانون میں ایسی کوئی واضح عبارت نہیں جس میں انبیاء علیہم الصلوٰۃ والسلام کی توہین کو جرم قرار دیا گیا ہو۔ اس لیے سب سے پہلے ضرورت اس امر کی ہے کہ بین الاقوامی قانون میں ایک ایسی عبارت کا اضافہ کیا جائے جو توہین رسالت کو جرم قرار دے اور دوسری اہم ضرورت یہ ہے کہ اس جسارت کو قابل مواخذہ جرم قرار دیا جائے۔ اس رائے کے حامل افراد کا نقطہ نظر یہ ہے کہ ایسی کسی عبارت اور وضاحت کے بغیر توہین رسالت کے مجرم کو سزا نہیں دی جاسکتی۔

۲۔ دوسری رائے یہ ہے کہ بین الاقوامی قانون میں کسی ایسی وضاحت کے اضافے کی ضرورت نہیں جو توہین رسالت کو جرم قرار دے کیونکہ بین الاقوامی قانون اور انسانی حقوق کے معاہدوں میں کئی ایسی عبارات موجود ہیں جو مذہبی اقدار کی توہین کو جرم قرار دیتی ہیں اور جیسا کہ گزشتہ سطور میں گزر چکا ہے۔ بین الاقوامی قانون آزادی رائے کی آڑ میں مذہب کی توہین کی قطعاً اجازت نہیں دیتا۔ آزادی رائے اس بات سے مشروط ہے کہ دینی اقدار اور مذہبی شخصیات کی اس سے توہین نہ ہوتی ہو۔ بین الاقوامی عدالت اس بنیاد پر ایسے جرائم کے خلاف فیصلہ سنانے کی پوزیشن میں ہے۔ تاہم ایک اور مشکل بہر حال باقی ہے اور وہ یہ کہ ایک ایسی قانونی دفعہ کی ضرورت ہے جو سزا کا تعین کرتی ہو تاکہ ان لوگوں کو ایسی ناپاک جسارت سے روکا جاسکے اور مذہبی اقدار اور مذہبی شخصیات کے تقدس اور احترام کو یقینی بنایا جاسکے۔ بین الاقوامی سطح پر یہ ممکن ہے کہ حکومتوں کو مختلف بین الاقوامی معاہدوں اور ایگریمنٹس کے ذریعے اس بات کا پابند بنائے جائے کہ وہ مقامی سطح پر توہین رسالت کو جرم قرار دیں اور اس کے لیے سزا کا تعین کریں۔

حقوق انسانی کی بین الاقوامی کانفرنس ایک اجلاس ویانا میں ہوا اس میں یہ قرارداد پاس ہوئی کہ حقوق انسانی کی عالمی کانفرنس تمام حکومتوں کو ایسی فوری تدابیر اختیار کرنے اور مستحکم پالیسیاں وضع کرنے کی ترغیب دیتی ہے جو تہذیبی منافرت اور نسلی تعصب کے تمام مظاہر اور اس کے نتیجے میں پھیلنے والی نفرت کی روک تھام کے لیے قانونی تدابیر اختیار کریں اور ایسی ملکی تنظیمیں قائم کریں جو ان مظاہر کا قلع قمع کرنے میں معاون ثابت ہوں۔

لیکن اس رائے پر یہ اعتراض ہوتا ہے کہ بین الاقوامی قانون میں ایسے افعال کو صراحتاً جرم قرار دینے والی واضح عبارت کا نہ ہونا ایسے افعال کی سزا پر دستخط کرنے کی راہ میں سب سے بڑی رکاوٹ ہے۔ کیونکہ تصریح کے نہ ہونے کے باوجود کسی سخت سزا پر دستخط سے یورپی معاہدہ کی دفعہ نمبر ۱ کی مخالفت لازم آتی ہے جس میں صراحت موجود ہے کہ کسی شخص کو جس نے کسی ایسے فعل کا ارتکاب کیا یا کسی فعل سے احتراز برتا جو وقوع فعل یا امتناع فعل کے وقت ملکی یا بین الاقوامی قانون میں جرم نہیں تھا تو اسے اس فعل کے ارتکاب یا امتناع پر سزا نہیں دی جاسکتی۔ سزا کے لئے فعل کا قانون میں صراحتاً جرم ہونا ضروری ہے۔

ان دونوں نقطہ ہائے نظر میں زیادہ مناسب رائے یہ ہو سکتی ہے کہ توہین رسالت کے مسئلہ سے نمٹنے کے لیے بین الاقوامی قانون اور حکومتوں کے مابین طے پانے والے معاہدوں میں ایک ایسی صریح عبارت کا اضافہ کیا جائے جس میں توہین رسالت کو جرم قرار دیا گیا ہو اور اس پر سزا کا تعین کیا گیا ہو تاکہ ان نفوسِ قدسیہ کی اہانت کے رجحان کو روکا جاسکے اور دینی اقدار، شعائر اور انبیاء و رسل علیہم السلام کے احترام کی ضمانت فراہم کی جاسکے۔ خصوصاً ایسی غیر مذہبی تنظیموں کی ہرزہ سرائیوں کو روکا جاسکے جو کسی مذہب پر یقین نہیں رکھتیں اور آئے روز مذہب اور مذہبی شخصیات کو ہدفِ تنقید بنانے کی مذموم کوشش کرتی رہتی ہیں۔

نتائج بحث اور تجاویز:

۱۔ اسلام بملہ انبیاء و رسل السلام کے حقوق کی حفاظت کرتا ہے اور ان کی بکرمیم و تعظیم کو لازمی قرار دیتا ہے۔ اسلام بیان کرتا ہے کہ انبیاء علیہم السلام کی حرمت تمام انسانیت کی حرمت سے بڑھ کر ہے۔ اس لیے ان کے تقدس، اجلال اور شانِ رفیع کا تقاضا یہ ہے کہ فتنہ پردازوں کے حملوں سے ان کی حفاظت کی جائے اور ان کے تقدس اور احترام کی پامالی کو قوانین کے ذریعے روکا جائے۔ یہ بات اسلام کی عمومی تعلیمات کا تقاضا ہے اور اسے سابقہ شرائع سے ممتاز کرتی ہے۔ اسلام پہلے ادیان کی تصدیق کرتا ہے اور ان کے تقدس کو بھی اسی طرح ضروری خیال کرتا ہے جس طرح خود اپنے تقدس کو ضروری قرار دیتا ہے لیکن اس کے باوجود عالمی اور انسانی سطح پر بین الاقوامی قوانین، انبیاء و رسل علیہم السلام کی حمایت سے بے پرواہ نظر آتے ہیں اور ان میں ایسی کوئی واضح اور دو ٹوک عبارت موجود نہیں جس کی روشنی میں توہین انبیاء و رسل کو جرم قرار دیا جاسکے۔

۲۔ اللہ تعالیٰ نے تمام لوگوں پر نبی کریم ﷺ کے حقوق کو لازمی قرار دیا ہے۔ حضور نبی مکرم ﷺ کا یہ حق آپ پر ایمان لانے کے حق کے علاوہ ہے۔ آپ ﷺ کے انسانیت پر بہت سے حقوق ہیں جن میں سے اہم درجہ ذیل ہیں:

۱۔ آپ ﷺ سے دشمنی کی ایسی حرمت جو آپ کو ایذا دینے اور آپ کی اہانت یا آپ کی دعوت کی توہین سے احتراز کو مستلزم ہو آپ ﷺ کا حق ہے۔ سوا اس حق کا تقاضا ہے کہ آپ کو کسی طرح کی اذیت نہ پہنچائی جائے۔

۲۔ ہر وہ شخص جو آپ ﷺ اور آپ کی دعوت پر یقین نہ رکھتا ہو وہ کافر قرار پائے گا۔

۳۔ اللہ تعالیٰ نے اہل ایمان پر نبی کریم محمد ﷺ کی محبت فرض کر دی ہے۔ اس محبت کے دورِ رحمت میں:

ایک درجہ فرض ہے اور اس کا تقاضا یہ ہے کہ آپ ﷺ جو دین اللہ تعالیٰ کی طرف سے لے کر مبعوث ہوئے ہیں اس کو

قبول کیا جائے اور اسے برضا و رغبت پوری تعظیم اور آادگی کے ساتھ اپنایا جائے اور آپ ﷺ کی تمام تعلیمات میں آپ کی اتباع کی جائے۔

دوسرا درجہ فضیلت کا ہے اور اس کا تقاضا یہ ہے کہ آپ کے اخلاق حسنہ، آداب، نوافل اور مستحبات، آپ کے اکل و شرب، لباس اور معاشرت کی بھی پیروی کی جائے۔

۴۔ جب کسی مسلمان یا کافر نے صراحتاً یا اشارتاً ایسی بری بات کہی جو آپ ﷺ کے مقام رفیع کے منافی ہے یا کسی فحیح حرکت کی آپ کی ذات کی طرف نسبت کی اور اس سے اس کا ارادہ آپ کو گالی دینا اور آپ کی توہین کرنا تھا تو اگر وہ مسلمان تھا تو کافر مرتد ہو گیا۔ اس میں کوئی اختلاف نہیں اور اس نے ایک ایسے جرم کا ارتکاب کیا جس پر اس کو کڑی سے کڑی سزا ملنی چاہیے

۵۔ مسلمانوں کا اس بات پر اجماع ہے کہ جس نے کسی نبی کو گالی دی یا رسول اکرم ﷺ کی شان میں گستاخی کی یا اللہ تعالیٰ کی نازل کردہ کسی کتاب کا انکار کیا یا کسی نبی کو قتل کیا تو وہ کافر ہے اگرچہ قاتل اللہ تعالیٰ کے نازل کردہ کلام پر یقین رکھتا ہو۔ یہ انبیاء علیہم السلام کے خصائص میں سے ہے۔

۶۔ جب یہ بات طے ہو گئی کہ شاتم رسول واجب القتل ہے اور اس کی یہ مزاحمتی ہے جو کسی بھی وجہ سے ساقط نہیں ہو سکتی قطع نظر اس کے کہ یہ کسی کا حق ہے؟ اللہ تعالیٰ کا یا نبی کریم ﷺ کا۔ کیونکہ اس کا وجوب دو باتوں کی وجہ سے ہے۔ ایک یہ کہ اس نے کفر بلکہ شدید ترین کفر کا ارتکاب کیا ہے اور دوسری یہ کہ اس نے حضور ﷺ کو گالی دے کر ایک بہت بڑے جرم کا ارتکاب کیا ہے جس پر حد جاری ہوتی ہے۔

۷۔ علماء کا اس بات پر اتفاق ہے کہ بارگاہ رسالت میں توہین کرنے والا اگر صدق دل سے توبہ کرے اور اپنے کیے پر وہ واقعی نادم ہو تو اس کی یہ توبہ اسے آخرت میں فائدہ دے گی کیونکہ اللہ تعالیٰ تمام گناہوں کو سچی توبہ کی وجہ سے معاف فرمادیتا ہے۔

۸۔ جمہور فقہاء کی رائے یہ ہے کہ جس ذمی نے نبی کریم ﷺ کو گالی دی یا آپ ﷺ کی طرف کوئی من گھڑی بات منسوب کی یا آپ کی قدر و منزلت کو کم کیا یا آپ کے بارے میں کوئی ایسی بات کہی جو اس کے عقیدہ سے ہٹ کر ہو تو ایسے شخص کو قتل کیا جائے گا اور صلح کرنے والے کافروں کو اس بات کا پابند کیا جائے گا کہ جس نے قرآن اور صاحب قرآن یا دین اسلام کی توہین کی یا اسلام کی اشاعت کو روکنے کی کوشش کی یا اہل حرب کی مسلمانوں کے خلاف مدد کی یا کسی جاسوس کو اپنے گھر میں پناہ دی تو وہ معاہدہ شکن خیال کیا جائے گا اور اس کا خون ہدر ہو گا۔ اب مسلمانوں پر اس کے جان اور مال کی حفاظت لازم نہیں ہوگی۔

۹۔ علماء کے نزدیک یہ بات ثابت ہے کہ آپ ﷺ اگر چاہتے تو اپنے مجرم کو معاف کر دیتے۔ لیکن آپ کے وصال کے بعد یہ حق کسی کو حاصل نہیں کہ وہ آپ کی توہین کرنے والے کو معاف کرے۔ آپ ﷺ نے گستاخوں کو معاف کیا تو آپ کے پیش نظر کچھ مصلحتیں تھیں۔ آپ شاید ان لوگوں کی تالیف قلب کرنا چاہتے تھے یا آپ دینی منافرت

کو کم کرنا چاہتے تھے یا آپ چاہتے تھے کہ لوگ یہ نہ کہیں کہ حضرت محمد ﷺ اپنے ساتھیوں کو قتل کر دیتے ہیں۔ ان سب باتوں کا تعلق آپ کی ظاہری حیات طیبہ سے تھا۔

۱۰۔ علماء کا اس میں کوئی اختلاف نہیں کہ جس حربی کافر نے آپ ﷺ کو گالی دی آپ کو جادو گر کہا۔ آپ پر شاعر پائل سکھایا ہوا یا جھوٹے ہونے کا الزام لگایا یا آپ کے منصب عالی کی توہین کی وہ واجب القتل ہے۔ اسلامی حکومت جب بھی ایسے شخص کو گرفتار کرے اور سزا دینے کی پوزیشن میں ہوگی اسے سزا دے گی۔ حربی کافر کا قتل اس وجہ سے نہیں کہ وہ کافر ہے اور اس کا مسلمان سے کوئی معاہدہ نہیں ہوا بلکہ اس کے واجب القتل ہونے کی وجہ یہ ہے کہ اس نے بارگاہ رسالت میں گستاخی کی ہے۔ حالانکہ اس کی یہ حرکت کفر کدورت اور جنگ وجدل کو مستلزم ہے۔ قتل کی وجہ گالی دینا ہے وہ وجہ جہاں ہوگی وہاں ہی یہ حکم لگایا جائے گا کیونکہ مسلمان ہو یا کافر گالی دینے کی وجہ سے واجب القتل ہو جاتا ہے۔

۱۱۔ بین الاقوامی قانون اور حقوق انسانی کے معاہدے کسی ایسی واضح عبارت سے خالی ہیں جو توہین انبیاء کو جرم قرار دیتی ہو اور اس پر سزا کا تعین کرتی ہو۔

۱۲۔ اسلامی حکومتوں پر لازم ہے وہ ایسا بین الاقوامی قانون پاس کروائیں اور عالمی طاقتوں سے ایسا معاہدہ کریں جو توہین انبیاء کو جرم قرار دے۔ دینی اقدار کے احترام، دینی شخصیات، انبیاء و رسل کی عزت و ناموس کی حفاظت کو یقینی بنائیں اور ہر حال میں انبیاء کرام علیہم السلام کے خلاف جسارت کرنے والے مجرموں کے لیے مناسب سزا کا تعین کریں بالخصوص غیر مذہبی ایسی تنظیمات کو روکنے کی سبیل کریں جو انبیاء کرام علیہم السلام کی توہین کا گھناؤنا جرم کرنے سے نہیں شرماتیں تاکہ مجرم خصلت لوگ انبیاء کرام علیہم السلام کی توہین کا ارتکاب نہ کریں، اویان کی توہین سے باز رہیں اور مقامی و بین الاقوامی قانون کے سامنے جوابدہ ہوں۔

حواشی:

- ۱۔ حقوق الانسان الاسلام ۸/۱ ڈاکٹر عبداللہ عبدالمحسن ترکی۔ پہلا ایڈیشن ۱۴۱۹ھ وزارت اوقاف والشئون الاسلامیة بالمملكة العربیة السعودیة۔
- ۲۔ حقوق الانسان فی الاسلام ۱۰/۱
- ۳۔ حقوق انسانی کا عالمی اعلان، حقوق الاسلام فی الاسلام ۸/۱ ڈاکٹر عبداللہ عبدالمحسن ترکی
- ۴۔ موقع الہم المتحدة فی ادارة سنون الاعلام ۲۰۰۳ء
- ۵۔ مجموعة صكوك هداية۔ حقوق الانسان، پہلی جلد، الامم المتحدة نیویارک ۱۹۹۳ء ص ۶۹ العهد الدوی الخاص بالحقوق الاقتصادية والاجتماعية والثقافية، المعتمدیة الرامیة العاصمہ نمبر ۲۲۰۰ دسمبر ۱۹۹۶ء، جنوری ۱۹۶۸ء، حصہ دوم دفعہ نمبر ۲، جملہ ۲

حقوق انسانی سے متعلق بین الاقوامی قانون



قانون تحفظ ناموس رسالت

* سید علی حسنین نقوی

مجموعہ تعویرات پاکستان کی دفعات ۲۹۵ تا ۲۹۸ ج میں تو بین مذہب کی مختلف صورتوں پر سزائیں مقرر کی گئی ہیں۔ ان میں بالخصوص دفعہ ۲۹۵ ج میں تو بین رسالت کے لئے جو سزا مقرر کی گئی ہے، اس پر حقوق انسانی کے بین الاقوامی قانون کی روشنی میں سخت مگر بے جا تنقید کی جاتی ہے اور اس قانون کو تبدیل کرنے کے لیے پاکستان پر دباؤ ڈالا جا رہا ہے۔ اس مضمون میں اس مسئلہ کے مختلف پہلوؤں کا مختصر جائزہ لیا جائے گا۔

بین الاقوامی قانون اور ملکی قانون کا تعلق

اس ضمن میں سب سے بنیادی مسئلہ یہ ہے کہ بین الاقوامی قانون اور ملکی قانون کے آپس میں تعلق کی نوعیت کیا ہوتی ہے؟ اس حوالے سے عام طور پر دو نظریے پائے جاتے ہیں۔ کچھ ریاستوں اور ماہرین قانون کا موقف ہے کہ بین الاقوامی قانون اور ملکی قانون ایک ہی قانونی نظام کا حصہ ہیں اس لیے جب کوئی ریاست کسی بین الاقوامی معاہدے پر دستخط کرتی ہے تو اس معاہدے کی دفعات از خود ملکی قانون کا حصہ بن جاتی ہیں۔ اس نظریے کو ان ممالک نے مانا ہے جہاں فرانس کا سول لاسٹم رائج ہے۔ دوسری جانب وہ ممالک ہیں جہاں برطانیہ کا کامن لاسٹم رائج ہے وہ یہ موقف رکھتے ہیں کہ بین الاقوامی قانون اور ملکی قانون دو الگ قانونی نظام ہیں۔ اس لیے بین الاقوامی معاہدے کی دفعات اس وقت تک ملکی قانون کا حصہ نہیں بن سکتیں جب تک ملک کی پارلیمنٹ ان دفعات کو ملکی قانون کا حصہ بنانے کے لئے باقاعدہ طور پر مستقل قانون سازی نہ کرے۔

پچھلے کچھ عرصے سے ایک تیسرا نظریہ اقوام متحدہ کی تائید سے رائج ہوا اور حقوق انسانی کے لئے کام کرنے والی غیر سرکاری تنظیمیں عام طور پر اس نظریے کا پرچار کرتی ہیں۔ اس نظریے کے مطابق بین الاقوامی قانون اور ملکی قانون میں کوئی تضاد نہیں ہے کیونکہ دونوں کا دائرہ کار مختلف ہے۔ ایک بین الاقوامی سطح پر نافذ ہوتا ہے اور دوسرا ملکی سطح پر۔ اس لیے ملکی سطح پر عدالتیں ملکی قانون کی پابند ہیں۔

بظاہر یہ دوسرا نظریہ ہے لیکن اس نظریے کے قائلین یہ کہتے ہیں کہ بین الاقوامی سطح پر چونکہ ریاست بین الاقوامی قانون کی پابند ہے اس لئے وہ یہ عذر پیش نہیں کر سکتی کہ اس کا ملکی قانون بین الاقوامی قانون پر عمل کرنے کی راہ میں رکاوٹ ہے۔ اگر وہ واقعی رکاوٹ ہے تو ریاست کا فرض ہے کہ ملکی قانون میں تبدیلی کر کے اس رکاوٹ کو دور کر دے۔ اس نظریے کے تحت پاکستان پر دباؤ ڈالا جاتا ہے کہ وہ تو بین مذہب کے قانون کو تبدیل کر لے کیونکہ وہ ان معاہدات سے متصادم ہے جن پر پاکستان نے دستخط کیے ہیں۔

کیا حقوق انسانی کے بین الاقوامی قانون کی اقدار عالمی حیثیت رکھتی ہیں؟

بین الاقوامی قانون اور بالخصوص حقوق انسانی کے قانون کے حوالے سے عام طور پر دو رویے پائے جاتے ہیں۔ ایک یہ کہ بین الاقوامی قانون کی اقدار عالمی حیثیت رکھتی ہیں اس لیے دنیا کے ہر خطے میں ہر قوم پر ہر زمانے میں ان کا یکساں اطلاق ہوگا۔ دوسری طرف ایک زاویہ نظر یہ بھی ہے کہ مختلف معاشروں میں اور مختلف زمانوں میں ان اقدار کے مختلف مفاہیم ہوتے ہیں۔ جس طرح مساوات کا مغربی معاشرے میں مفہوم کچھ اور ہوگا جبکہ مشرقی معاشرے میں کچھ اور ہوگا۔ اسی طرح اظہار رائے کی آزادی کا مختلف معاشروں میں مختلف مفہوم ہوتا ہے۔ اس زاویہ نگاہ کو **cultural relativism** کہتے ہیں۔ اس نظریے کے ماننے والے یہ بھی کہتے ہیں کہ بین الاقوامی قانون کی اقدار بالعموم مغربی معاشروں سے لی گئی ہیں اور یوں کوشش کی جا رہی ہے کہ مغربی اقدار کو عالمی اقدار بنا کر پیش کیا جائے۔ پھر یہ بھی ایک حقیقت ہے کہ مختلف حقوق کے درمیان ترجیح کے لئے مختلف نظام ہائے قوانین نے مختلف ترتیب متعین کی ہے۔

مثال کے طور پر ہم جانتے ہیں کہ مقاصد شریعت میں دین باقی اقدار پر مقدم ہے پھر نفس کی باری آتی ہے، پھر نسل کی، پھر عقل کی اور پھر مال کی۔ اس لیے ہمارے ہاں اس معاملے میں کوئی التباس نہیں پایا جاتا کہ ناموس رسالت کے تحفظ کو اظہار رائے کی آزادی (جس کا تعلق عقل سے ہے) پر ترجیح حاصل ہے کیونکہ تحفظ ناموس رسالت کا تعلق دین سے ہے۔

دوسری طرف مغرب میں مختلف تاریخی عوامل کی وجہ سے مذہب ترجیحات میں ٹپٹی سطح پر چلا گیا ہے اور اظہار رائے کی آزادی نے ترجیح حاصل کر لی ہے۔ اس لیے وہاں لوگوں کی سمجھ میں یہ نہیں آتا کہ تو بین مذہب کے نام پر لوگوں کے حقوق کو کیسے محدود کیا جاسکتا ہے۔ اصل مسئلہ صرف یہ نہیں کہ حقوق انسانی کی اقدار عالمی ہیں یا نہیں بلکہ یہ بھی ہے کہ ان اقدار کے درمیان تضاد کی صورت میں ترجیح کے لئے مغربی قانون کا طے کردہ معیار مان لیا جائے یا اسلامی قانون کا؟

ان اصولی گزارشات کے بعد ذیل میں مختصراً بعض بین الاقوامی معاہدات کی دفعات کا جائزہ لیا جائے گا جن میں اظہار رائے کی آزادی کا حق تسلیم کیا گیا ہے اور ساتھ ہی بین الاقوامی سطح پر توہین مذہب کی روک تھام کے لئے کی گئی کوششوں کا جائزہ بھی پیش کیا جائے گا۔

حقوق انسانی کا عالمی منشور، ۱۹۴۸ء

۱۹۴۸ء میں اقوام متحدہ کی جنرل اسمبلی نے ایک قرارداد پاس کی جس کا عنوان ہے حقوق انسانی کا عالمی منشور۔ یہ اگرچہ ایک اعلان (Declaration) ہے باقاعدہ معاہدہ (Convention) نہیں مگر حقوق انسانی کے قانون کی ترقی میں اسے ایک بنیادی سنگ میل کی حیثیت حاصل ہے۔ اس اعلان میں ایک جانب انسانوں کے لئے یہ حق مانا گیا کہ وہ اپنی مرضی سے کسی بھی مذہب کا انتخاب کر سکتے ہیں (۱۳) تو دوسری جانب اظہار رائے کی آزادی کا حق بھی مانا گیا۔ اس اعلان کی دفعہ ۲۷ میں قرارداد دیا گیا ہے کہ کسی حق کا استعمال اس طور پر نہیں کیا جائے گا کہ اس سے دوسروں کے حقوق کی پامالی ہو۔

شہری اور سیاسی حقوق کا بین الاقوامی معاہدہ ۱۹۶۶ء

اسی طرح حقوق انسانی کا ایک بنیادی معاہدہ ۱۹۶۶ء شہری اور سیاسی حقوق کا بین الاقوامی معاہدہ ہے جس کی دفعہ ۱۸ میں یہ حق مانا گیا ہے کہ ہر شخص اپنی مرضی سے اپنے لئے مذہب اپنا سکتا ہے اور دفعہ ۱۹ میں اظہار رائے کی آزادی کا حق تسلیم کیا گیا ہے۔ یہ بات اہم ہے کہ کسی مذہب کو اپنانے کے حق کو مذہب کے اظہار کے حق سے الگ سمجھا گیا ہے۔ مذہب کو اپنانے کا حق غیر مشروط ہے جبکہ مذہب کے اظہار کے حق پر بعض قیود عائد کی گئی ہیں۔ اسی طرح اظہار رائے کی آزادی کے متعلق مانا گیا ہے کہ اس پر ریاستیں ضروری قیود عائد کر سکتی ہیں بالخصوص دو چیزیں ذکر کی گئی ہیں:

- ۱۔ دوسروں کے حقوق کے تحفظ کے لئے۔
 - ۲۔ قومی سلامتی، امن عامہ یا صحت عامہ یا اخلاقی اقدار کے تحفظ کے لئے۔
- اسی طرح اس معاہدے کی دفعہ ۲۰ میں ذکر کیا گیا ہے کہ اظہار رائے کی آزادی پر درج ذیل دو طرح کی قیود لازماً عائد ہوں گی:

- ۱۔ جنگی پروپیگنڈے کی ممانعت۔
- ۲۔ قومی، نسلی یا مذہبی بنیاد پر تفریق کی ممانعت کہ جس کا نتیجہ تشدد کی صورت میں نکل سکتا ہے۔

”توہین مذہب کی ممانعت“ کی قراردادیں

کیا ان قیود کی بنا پر توہین مذہب یا توہین رسالت کو جرم قرار دیا جاسکتا ہے؟ اس سوال کا مختلف حلقوں کی جانب سے مختلف جواب سامنے آیا ہے کیونکہ ہر کوئی ان قیود کی تشریح اپنے مخصوص نظریات اور اقدار کی روشنی میں کرتا ہے۔ بہر حال

ان قیود کو بنیاد بنا کر ۱۹۹۹ء سے اقوام متحدہ کی سطح پر مختلف قراردادیں پاس کی جاتی رہی ہیں جن کو بالعموم مذاہب کی توہین کی روک تھام (combating defamation of religions) کا عنوان دیا گیا ہے۔ اس طرح کی پہلی قرارداد پاکستان کی جانب سے ۱۹۹۹ء میں اقوام متحدہ کے کمیشن برائے حقوق انسانی میں پیش کی گئی جسے کمیشن نے منظور کیا۔ ۲۰۰۲ء میں اس کمیشن نے ایک اور قرارداد پاس کی جو اسلامی کانفرنس کی تنظیم نے پیش کی تھی۔ اس طرح مزید قراردادیں اگلے سالوں میں پاس کی گئیں اور دسمبر ۲۰۰۷ء میں پہلی دفعہ اقوام متحدہ کی جنرل اسمبلی نے بھی اس طرح کی قرارداد پاس کی۔

ان قراردادوں کے متعلق تین باتیں قابل ذکر ہیں:

۱۔ یہ محض قراردادیں ہیں نہ کہ معاہدات۔ اس لیے ان کی پابندی ریاستوں پر لازم نہیں ہے۔ تاہم اس طرح کی قراردادیں بتدریج بین الاقوامی معاہدات کی صورت اختیار کر سکتی ہیں بشرطیکہ مسلمان ریاستیں اس کے لئے باقاعدہ اور مسلسل کوشش کریں۔

۲۔ یہ قراردادیں توہین رسالت کے موضوع سے براہ راست بحث نہیں کرتیں بلکہ عمومی الفاظ میں توہین مذاہب کی مذمت کرتی ہیں۔

۳۔ ان قراردادوں پر بہت سی ریاستوں، مغربی ماہرین قانون اور حقوق انسانی کی تنظیموں کی جانب سے مسلسل سخت تنقید بھی کی جاتی رہی ہے کیونکہ ان کو حقوق انسانی کی اقدار یعنی وہ مغربی اقدار جن کو عالمی اقدار بنا کر پیش کیا جاتا ہے سے متصادم تصور کیا جاتا ہے۔

* * * * *

دیگر مذاہب و قوانین کی توہین پر سزائیں

ڈاکٹر عرفان خالد **ڈیپلوم** *

پیغمبر اسلام حضرت محمد صلی اللہ علیہ وسلم کی شان میں گستاخی اور توہین کرنا ایک ایسا جرم ہے اسلام میں جس کی سزا موت قرار دی گئی ہے۔ پاکستان میں بھی یہی قانون نافذ ہے۔ دیگر اقوام کے لوگ اسلام کے اس قانون کو اپنے اندازِ فکر اور اپنے معیارات سے دیکھتے ہیں تو وہ اسے ایک ظالمانہ اور انسانی بنیادی حقوق کے منافی قانون کہتے ہیں۔ انہیں چاہیے کہ مسلمانوں کے پیغمبر ﷺ کو مسلمانوں ہی کے زاویہ نظر سے دیکھیں۔ کسی بھی مذہب و قوم کے قانون کو اس کے اپنے معیارات اور تعلیمات کے تناظر میں دیکھا جاتا ہے۔ مسلمان اپنے رسول ﷺ کو ہر چیز سے اعلیٰ و ارفع مانتے ہیں۔ یہ ان کے ایمان کا تقاضا ہے۔ اگر ایسا نہ ہو تو ان کا ایمان سلامت نہیں رہتا۔ ذیل میں بطور مثال تین قانونی نصوص (Legal Texts) دی جا رہی ہیں جن سے بخوبی اندازہ ہو جاتا ہے کہ ایمان کے حوالے سے مسلمانوں کا اپنے رسول اللہ ﷺ سے کیا تعلق ہے:

صحیح بخاری میں حضرت عبد اللہ بن ہشام رضی اللہ عنہ روایت کرتے ہیں کہ ایک دفعہ ہم رسول اللہ ﷺ کے ہمراہ تھے اور آپ نے حضرت عمر رضی اللہ عنہ کا ہاتھ پکڑا ہوا تھا۔ حضرت عمر رضی اللہ عنہ نے آپ سے عرض کیا: یا رسول اللہ! میں اپنی جان کے سوا باقی تمام چیزوں سے زیادہ آپ سے محبت کرتا ہوں۔ رسول اللہ ﷺ نے حضرت عمر رضی اللہ عنہ سے فرمایا:

لَا وَالَّذِي نَفْسِي بِيَدِهِ حَتَّىٰ أَكُونَ أَحَبَّ إِلَيْكَ مِنْ نَفْسِكَ

نہیں، قسم ہے اس ذات کی جس کے قبضہ میں میری جان ہے، جب تک تمہاری جان سے بھی زیادہ میں تمہیں محبوب نہ ہو جاؤں۔

حضرت عمر رضی اللہ عنہ نے عرض کیا: اللہ کی قسم! اب آپ مجھے میری جان سے بھی زیادہ محبوب ہیں۔ اس

پر رسول اللہ ﷺ نے فرمایا: **الآنَ يَا عُمَرُ: هَالِ ابَا عَمْرٍ: (1)**۔

صحیح بخاری میں حضرت انس رضی اللہ عنہ سے روایت ہے کہ رسول اللہ ﷺ نے فرمایا:
 لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ (2)
 تم میں سے کوئی شخص اس وقت تک مومن نہیں ہو سکتا جب تک میں اسے اس کے والد، اس
 کی اولاد اور تمام لوگوں سے زیادہ عزیز نہ ہو جاؤں۔

سنن نسائی میں حضرت انس سے روایت ہے کہ رسول اللہ ﷺ نے فرمایا:
 لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ مَالِهِ وَأَهْلِهِ وَالنَّاسِ أَجْمَعِينَ (3)
 تم میں سے کوئی شخص اس وقت تک مومن نہیں ہو سکتا جب تک میری محبت اسے اپنے مال،
 اپنے اہل و عیال اور تمام انسانوں سے زیادہ نہ ہو جائے۔

مسلمانوں کے ہاں ان کے پیغمبر علیہ الصلوٰۃ والسلام مسلمانوں کی اپنی جانوں، اپنے والدین، اپنی اولاد،
 اپنے اموال اور تمام انسانوں سے زیادہ عزیز ہیں۔ اگر ان چیزوں میں سے کسی ایک چیز کی بھی محبت رسول اللہ
 ﷺ سے محبت پر غالب آجاتی ہے تو مسلمان کا ایمان سلامت نہیں رہتا۔ لہذا رسول اللہ کی ذات گرامی ہر چیز سے
 مقدس و افضل ہے۔ رسول اللہ ﷺ کی ذات اقدس کا کسی چیز سے موازنہ یا برابری نہیں کی جاسکتی۔ آپ
 ﷺ اللہ تعالیٰ کی طرف سے تمام انسانوں میں منتخب و مصطفیٰ (Chosen person) ہیں۔

سنن ترمذی میں حضرت واہد بن اسحق رضی اللہ عنہ سے روایت ہے کہ رسول اللہ ﷺ نے فرمایا:
 إِنَّ اللَّهَ اصْطَفَىٰ مِنْ وَلَدِ إِبْرَاهِيمَ إِسْمَاعِيلَ وَاصْطَفَىٰ مِنْ وَلَدِ إِسْمَاعِيلَ بَنِي كِنَانَةَ
 وَاصْطَفَىٰ مِنْ بَنِي كِنَانَةَ قُرَيْشًا وَاصْطَفَىٰ مِنْ قُرَيْشٍ بَنِي هَاشِمٍ وَاصْطَفَانِي مِنْ بَنِي
 هَاشِمٍ (4)

اللہ تعالیٰ نے اولاد حضرت ابراہیم رضی اللہ عنہ میں سے حضرت اسماعیل رضی اللہ عنہ کو چن لیا۔ اولاد حضرت
 اسماعیل رضی اللہ عنہ میں سے بنی کنانہ کو چن لیا۔ بنی کنانہ میں سے قریش کو چن لیا۔ قریش میں سے بنی
 ہاشم کو چن لیا اور بنی ہاشم میں سے مجھے چن لیا۔

جو چیز جتنی زیادہ مقدس اور اہم ہوتی ہے اس کی حرمت بھی اتنی ہی زیادہ ہوتی ہے اور اس حرمت کی
 پامالی و توہین پر سزا بھی اتنی ہی زیادہ سخت دی جاتی ہے۔ اسی لیے رسول اللہ ﷺ کی شان اقدس گستاخی کی سزا
 موت ہے۔ یہ سزا خود رسول اللہ ﷺ جو شارع (Law Giver) بھی تھے، کی طرف سے متعین ہے اور
 رسول اللہ ﷺ وہی کرتے ہیں جو اللہ کی مرضی و رضا ہوتی ہے۔

اس مضمون کا ہدف یہ ہے کہ یہ بات سامنے لائی جائے کہ دیگر مذاہب و قوانین اقوام میں بھی مذہب اور دیگر مقدس شعائر کی توہین پر سزائے موت سمیت سخت سزائیں رہی ہیں اور ابھی تک ہیں۔ جن اقوام نے جس چیز کو جتنا زیادہ مقدس اور حرمت والا سمجھا اس کی تقدیس و حرمت کی توہین پر اتنی ہی سخت سزا مقرر کی۔

ہندو مت میں توہین مذہب پر سزائیں

ہندو دھرم میں مذہبی عقائد اور کتب وغیرہ کی مخالفت اور توہین پر سزائیں رکھی گئی ہیں۔

وید کی توہین کرنے والا کافر (ناستک)

ویدیں ہندو مذہب میں سب سے زیادہ مقدس کتابیں مانی جاتی ہیں۔ ہندو دھرم کی مذہبی کتب ویدوں کی توہین اور تحقیر کرنے والے کو "ناستک" یعنی کافر قرار دیا گیا ہے۔ منو سمرتی کا قول ہے: "ناستکو وید وندک" (5) ویدوں کی نند یعنی بے قدری کرنے والا ناستک ہے۔

وید کے خلاف کتابوں کو ماننا کفر

ہندو دھرم میں نہ صرف ویدوں کی تحقیر کرنے والا کافر ہے بلکہ ویدوں کے خلاف لکھی جانے والی کتب کو ماننا بھی کفر ہے۔ مشہور رشی دیانند سرسوتی کہتے ہیں: "جو جو گرتھ وید سے وردھ ہیں ان کا پرمان کرنا جانو ناستک ہونا ہے" (6) جو جو کتابیں وید کے خلاف ہیں ان کا حوالہ ماننا گویا ناستک ہونا ہے۔

کافروں (ناستکوں) کی تباہی و بربادی اور جلا وطنی کا حکم

ویدوں کی اہانت اور مخالفت کرنے والے کو صرف کافر قرار دینے پر ہی بس نہیں کی گئی بلکہ انہیں تباہ و برباد اور جلا وطن کرنے کا قانون بھی ہے۔ سوامی دیانند کی تعلیم ہے کہ جو شخص وید اور عابد لوگوں کی تصنیف شدہ کتابوں کی جو وید کے مطابق ہوں تحقیر کرتا ہے اس وید کی مذمت کرنے والے منکر کو ذات پنگت (بججا کرنے والوں کی جماعت) اور ملک سے نکال دینا چاہیے (7)۔

"ستیا رتھ پرکاش" میں لکھا ہے کہ جو شخص وید اور علمائے حق شعائر کی تصانیف بمطابق وید کی توہین کرے اسے قوم کے برگزیدہ حضرات اپنے حلقے سے خارج کر دیں (8)۔

سوامی جی نے اپنی کتاب "آریہ بھونے" جو آریاؤں کی دعاؤں کی کتاب ہے، میں وید منتر نمبر 14 یعنی رگ وید 1-4-10-8 کا جو ہندی ترجمہ لکھا ہے اس میں پر میثور سے یوں دعا مانگی گئی ہے:

"جو ناستک، چور، ڈاکو، مورکھ، وید و دیا وردھی منشیہ --- ہیں ان سب وشنو کو

آپ --- (سولان و ناشیہ) مول شنت کر دیجئے"۔ ترجمہ: جو ناستک (منکر) ڈاکو، چور ---

جاہل۔۔۔ ویدوں کے علم کے مخالف انسان ہیں ان سب بدذاتوں کو آپ (سولان و ناشیہ) جزیئہ کے ساتھ تباہ و برباد کر دیجئے (9)

ویدک دھرم کے مخالفوں کو آگ میں زندہ جلا دو

ویدک دھرم کے مخالفین کو زندہ رہنے کا حق بھی حاصل نہیں ہے۔ ویدوں میں لکھے حکم کے مطابق ویدک دھری راجہ کا فرض ہے کہ ویدک دھرم کے مخالفوں کو ہمیشہ تباہ و برباد کرے اور ان کو آگ میں جلائے۔ بکر وید ادھیائے 13، منتر 12 میں سوامی جی نے پریشور کا حکم، زبان ہندی ان الفاظ میں بیان کیا ہے:

"ہے تیر ونڈ دینے والے راج پرش دھرم کے دویشی شتر ووں کو نہر نتر و شامیں کر کے سوکھے کاشٹ کا سامان جلائے" ترجمہ: اے سخت ڈنڈ دینے والے راج پرش (یعنی راجہ) آپ دھرم کے مخالف دشمنوں کو ہمیشہ (آگ میں) جلائے۔ وہ جو ہمارے دشمنوں کو حوصلہ دیتا ہے آپ اس کو نالائک کر خشک لکڑی کی مانند جلائے (10)۔

وید کی توہین کی سزا قتل

توہین وید کے مرتکب مجرم کو قتل کرنے کا حکم ہے۔ ویدک دھرم میں سوامی جی نے کہا ہے:

"ویدک مارگو چھیدک انا چاریوں کو تیتھا یوگیہ شاشن کرد (شیگھران پر دنڈ نپاتا کرد) جس سے وسے بھی شکشائیکت ہو کے ششت ہوں اتھوا ان کا پرانانت ہو جائے کنوا ہمارے وش میں ہی رہیں۔"

ترجمہ: وید کے رستہ کے خلاف چلنے والے بدچلنوں کو جیسا کہ چاہیے سزا دو (جلدان پر عذاب نازل کرو) جس سے وہ بھی تعلیم یافتہ ہو کر مہذب ہوں یا تو ان کا خاتمہ ہو جائے (یعنی قتل ہو جائیں) یا ہمارے بس یعنی قابو میں رہیں (11)۔

منو کی تعلیمات میں شور کے لیے وید سننا منع ہے۔ اگر شور وید کی عبارت سن لے تو اس کے کان میں بگھلا ہوا سیسہ ڈال دیا جائے گا۔ اگر وہ وید کی عبارت کو دہرائے تو اس کی زبان کاٹ دی جائے گی اور اگر وہ وید کی کوئی عبارت یاد کر لے تو اس کے جسم کے ٹکڑے ٹکڑے کر دیئے جائیں گے (12)۔

برہمن کی توہین پر سزا

ہندومت میں انسانوں کو چار گروہوں میں تقسیم کیا ہوا ہے: برہمن، کھشتری، ویش اور شور۔ برہمن سب سے اعلیٰ طبقہ ہے اور اسے مذہبی اجارہ داری حاصل ہے۔ شور سب سے کم درجے کا طبقہ ہے۔

انسانوں کو ان چار طبقات میں تقسیم کرنے کا ہندوؤں کا اپنا فلسفہ ہے۔ اگر کوئی شہر کسی برہمن کے خلاف بُری بات کہے تو سزائے طور پر شہر کی زبان کاٹ لی جائے گی (13)۔

منو سمرتی کے قانون میں یہ بھی ہے کہ اگر شہر کسی برہمن پر غرور سے تھوٹ دے تو راجہ اس کے دونوں ہونٹ کٹوادے۔ اگر وہ اس پر پیشاب کرے تو اس کی شرمگاہ کو قطع کر دے۔ جو ادنیٰ ترین ذات کا آدمی (شہر) اعلیٰ ذات کے آدمی (برہمن) کے برابرے ادبی سے ایک ہی جگہ پر بیٹھ جائے تو اس کے پچھلے حصے پر نشان لگا کر راجہ یا تو اس کو ملک بدر کر دے یا اس کے سرین کٹوادے۔ اگر شہر غرور کے ساتھ برہمن کو اس کے فرائض کے متعلق ہدایت دے تو راجہ اس کے منہ اور کان میں جلتا ہوا تیل ڈالنے کا حکم دے (14)۔

مجسمہ مہاتما بدھ کی توہین پر سزائے موت

چین کے فوجداری قانون کے مطابق بدھ مت کے بانی مہاتما بدھ کے مجسمے کی توہین کرنا جرم ہے۔ اس جرم کا ارتکاب کرنے والے مجرم کو سزائے موت دی جاتی ہے۔ ایسے ہی ایک مجرم کو عدالت کی طرف سے سزائے موت سنائی گئی اور اس کا سر قلم کر دیا گیا۔ 4 جون 1995ء کو وائٹ ہونگ نامی شخص اور اس کا ساتھی صوبہ سی چوان کے ایک مندر میں چھپ گئے اور آدھی رات کے وقت آری کی مدد سے مہاتما بدھ کے مجسمہ کا سر کاٹ کر لے گئے۔ ملزم کو گرفتار کر لیا گیا۔ 29 مارچ کو جرم ثابت ہو جانے پر مذکورہ شخص کو سزائے موت سنائی گئی اور اس کا سر قلم کر دیا گیا (15)۔

اہل مغرب کے ہاں تصورِ توہین مذہب

انگریزی زبان میں توہین مذہب وغیرہ کے لیے Blasphemy کا لفظ استعمال ہوتا ہے۔ یہ لفظ ایک یونانی اصطلاح سے ماخوذ ہے جس کا مطلب speaking evil یعنی بُری بات کہنا ہے۔ مسیحیت کی مذہبی روایات میں "بلاسی فینی" عقائد اور مقدس اقدار کے خلاف جرم کے لیے بولا جاتا ہے۔

ہالسبری لاز آف انگلینڈ (Halsbury Laws of England) میں لکھا ہے:

Blasphemy is an indictable offence at common law consisting in the publication of words attacking the Christian religion or the Bible so violent, scurrilous or ribald as to pass the limit of clecent controversy and tend to lead to a breach of peace. It is immaterial whether the words are spoken or written, if written they constitute a blasphemous libel. (16)

"بلاسی فینی" ایک ایسا جرم ہے جو کسی ایسی شائع شدہ تحریر پر مشتمل ہو جس میں مسیحی مذہب یا بائبل کے بارے میں اس انداز سے سخت الفاظ، گندی گالیاں اور فحش زبان استعمال کی گئی ہو کہ بحث و اختلاف کے مذہبی طریقوں کی حدود پھیلاؤنگ دی جائیں اور اس سے نقص امن کا اندیشہ

پیدا ہو جائے۔ یہ بات غیر ضروری ہے کہ مسیحی مذہب اور بائبل کے بارے میں فحش الفاظ زبانی کہے جائیں یا لکھ کر کہے جائیں۔ اگر یہ لکھ کر ہوں تو ایسی تحریر تو ہیں آمیز تحریر ہوگی۔

بلیک سٹون (Black Stone) نے "بلاں فیجی" کی تعریف یوں کی ہے:

Denying the being or providence of God, contumelious reproaches of our Saviour Christ, profane, scoffing at the Holly Scripture, or exposing it to contempt and ridicule. (17)

خدا کی خدائی یا اس کے وجود کا انکار کرنا، ہمارے نجات دہندہ یسوع مسیح کے بارے میں توہین آمیز، شرمناک بات کہنا، مقدس بائبل کا تمسخر اڑانا اور اس کی بے حرمتی کرنا یا اسے توہین اور تمسخر کے انداز میں پیش کرنا۔

اس کے علاوہ تثلیث (The Holy Trinity) کے عقیدے کا انکار بھی "بلاں فیجی" میں شامل ہے (18)۔ ان تعریفات سے پتہ چلتا ہے کہ خدا، حضرت عیسیٰ، بائبل، تثلیث اور مسیحی مذہب کی توہین مغربی قوانین میں "بلاں فیجی" ہے۔ ان قوانین میں توہین مذہب اس وقت جرم ہے جب اس سے نقص امن عامہ کا اندیشہ ہو۔

صرف مسیحی مذہب کی توہین جرم

برطانیہ میں صرف مسیحی مذہب کی توہین جرم ہے۔ ہالبری لاز آف انگلینڈ میں لکھا ہے کہ 1838ء میں R.V. Gathercole نامی مقدمہ میں عدالت نے اپنے فیصلہ میں یہ قرار دیا تھا کہ مسیحیت کے سوا کسی دوسرے مذہب پر حملہ توہین مذہب کا جرم نہیں ہے (19)۔

برطانیہ میں انجیلیکن مسیحی فرقہ کی توہین جرم

برطانیہ میں نہ صرف مسیحی مذہب ہی کی توہین جرم ہے بلکہ اس کے بھی صرف انجیلیکن مسیحی فرقہ کی توہین جرم ہے۔ 1838ء میں R.V. Gathercole نامی مقدمہ میں عدالت نے اپنے فیصلہ میں یہ بھی قرار دیا تھا کہ انجیلیکن فرقہ کے علاوہ کسی دوسرے مسیحی فرقہ پر حملہ بھی "بلاں فیجی" نہیں ہے (20)۔ لہذا برطانوی قانون کی رو سے صرف مسیحی مذہب اور اس کے بھی صرف انجیلیکن چرچ آف انگلینڈ کی توہین جرم ہے۔ کسی دوسرے مذہب یا کسی دوسرے مسیحی فرقہ کی توہین برطانوی قانون کے تحت قابلِ تعزیر جرم نہیں ہے۔

یہی وجہ ہے کہ جب برطانوی مسلمانوں نے ملعون سلمان رشدی کی کتاب Stanic Verses کے برطانیہ میں شائع ہونے پر اس کے خلاف لندن کی چیف میٹروپولیٹن سٹریٹ کی عدالت میں درخواست دی تو عدالت متذکرہ کتاب کے طابع و ناشر پنکون اور وانگٹنگ کے خلاف دائر کی جانے والی یہ درخواست مسترد کر دی اور فیصلہ دیا کہ برطانوی قانون کے تحت صرف انجیلیکن چرچ کا تحفظ ہو سکتا ہے اور برطانوی قانون کا اطلاق صرف

مسیحی مذہب کی بے حرمتی پر ہوتا ہے (21)۔ اس فیصلے کے خلاف برطانوی مسلمانوں نے بیچ آف لندن ہائی کورٹ میں اپیل دائر کی۔ ہائی کورٹ نے بھی یہ اپیل اس بنا پر مسترد کر دی کہ "بلاس فیسی" قانون کا اطلاق صرف مسیحیت پر ہوتا ہے (22)۔

برطانوی پارلیمنٹ اتنی تنگ نظر ہے کہ برطانیہ ہی کے غیر مسیحی باشندوں کے مذہب کا احترام ان کے ہاں قانونی جگہ پانے سے محروم ہے۔ اب اس رویے کے خلاف مغرب میں آوازیں اٹھنا شروع ہو گئی ہیں۔ اس بات کا مطالبہ کیا جانے لگا ہے کہ مسیحیت کے ساتھ ساتھ دیگر مذاہب کے احترام کو بھی قانونی تحفظ دیا جائے۔ ایک برطانوی دانشور کلفورڈ لانگ نے اس وقت کی وزیر اعظم مسز مارگریٹ تھیچر کو یہ تجویز پیش کی تھی کہ بائبل مذہب جن میں سرفہرست حضرت مسیح اور حضرت محمد ﷺ کو توہین کے خلاف ہتک عزت کا قانون موثر بہ ماضی بنایا جائے (23)۔

یورپ میں توہین مذہب کی سزا موت

یورپ میں تحفظ مذہب سے متعلق قوانین کی تاریخ بتاتی ہے کہ سلطنت روم میں بادشاہ جیسٹین اول (Justinian-I) کے عہد حکومت (527ء تا 556ء) میں توہین مذہب کے مجرم کو سزائے موت دی جاتی تھی (24)۔

برطانوی باشندے 597ء اور 687ء کے درمیانی عرصہ میں آہستہ آہستہ مسیحیت کی طرف مائل ہوئے اور انہوں نے اسے بطور مذہب قبول کیا (25)۔ شروع شروع میں مذہب کا سیاست پر غلبہ تھا۔ چرچ کی ریاست پر حکمرانی تھی۔ چرچ اور حکومت کے درمیان کشمکش بھی ہوتی رہی جس میں ابتدا میں چرچ کو حکومت پر فتح حاصل رہی۔ ریاست کے حکمران کے مقابلے میں یورپ کے چرچ کا اقتدار اس قدر طاقت ور تھا کہ 1077ء میں شہنشاہ ہنری چہارم کو مجبوراً کوسا کے قلعہ میں پوپ کے حضور حاضر ہونا پڑا۔ چنانچہ وہ نہایت ذلت کے ساتھ حاضر ہوا۔ پوپ نے بڑی مشکل سے لوگوں کی سفارش پر بادشاہ کو اپنے سامنے کھڑا ہونے کی اجازت دی۔ شہنشاہ ننگے پاؤں اور اون پہنے آیا اور پوپ کے ہاتھ پر توبہ کی۔ پوپ نے اس کی غلطی کو معاف کر دیا (26)۔

بعد میں چرچ اور حکومت کی لڑائی میں کبھی پوپ کو فتح ہوتی اور کبھی حکومت فتح یاب ہوتی۔ اس مسلسل آویزش کا نتیجہ یہ نکلا کہ حکومت چرچ کے مقابلے میں منگھل طور پر فاتح رہی اور حکومت نے چرچ کو ریاستی معاملات سے نکال باہر کیا۔

جب چرچ کو حکومت پر غلبہ و طاقت حاصل تھی تو کسی شخص کو مذہب اور چرچ کے خلاف لب کشائی کی جرأت نہیں تھی۔ جو کوئی مذہب اور چرچ کی توہین کا ارتکاب کر بیٹھتا تو اسے سزائے موت دی جاتی تھی۔ مسیحیت سے اختلاف رکھنے والوں کا خون مباح تھا۔ ارباب کلیسا کے نام پر ان کی جائیدادیں ضبط کر لی جاتی تھیں۔ ایسی

عدالتیں قائم کی گئیں جو ان "مرتدوں" کو سزائیں دیتی تھیں جو شہروں، گھروں، تہہ خانوں، جنگلوں، غاروں اور کھیتوں میں پھیلے ہوئے تھے۔ ان عدالتوں نے مسیحی عقائد سے اختلاف رکھنے والے جن لوگوں کو سزا دی ان کی تعداد تین لاکھ سے بھی زیادہ بیان کی جاتی ہے اور 32 ہزار افراد کو آگ میں جلادیا (27)۔

1553ء میں ملکہ الزبتھ کے عہد میں سب سے پہلے پروٹسٹنٹ کلیسائی قانون میں توہین مذہب سے متعلق ایک دفعہ کا اضافہ کیا گیا۔ اسی ملکہ کے دور حکومت میں پانچ یا چھ ایسے افراد جو مسیحیت اور یسوع مسیح کے بارے میں کفریہ عقائد رکھتے تھے انہیں زندہ جلادیا گیا (28)۔ ایک نامور طبیب اور طبیعات دان سروئٹس (Sevetus) بھی اسی عہد میں الحاد کے الزام میں زندہ جلادیا گیا (29)۔

سولہویں صدی عیسوی میں ایک دلچسپ اور عجیب مقدمہ ایک پادری فرنک ڈیوڈ (Ferenc David) کا ہے جو ٹرانسولونیا شہر کے یونیورسٹری چرچ (Unitarian Church) کا سربراہ تھا۔ اس پر الزام تھا کہ وہ یہ عقیدہ رکھتا تھا کہ مسیحیوں کو یسوع مسیح کی عبادت نہیں کرنی چاہیے۔ اسے 1579ء میں عمر قید کی سزا سنائی گئی۔ طبیعات کے سائنس دان برونو (Giordano Brunoe) کو 1600ء میں زندہ جلادیا گیا تھا۔ روم کے کلیسا کے نزدیک اس کا جرم یہ تھا کہ وہ مذہبی عقائد کے برخلاف اس زمین کے علاوہ دوسری دنیاؤں کا بھی قائل تھا اور وہ کافرانہ عقائد رکھتا تھا (30)۔ مشہور طبیعی عالم گلیلو (Galilio) کو بھی مسیحی عقائد سے اختلاف کرنے کے جرم میں موت کی سزا دی گئی۔ وہ سورج کے گرد زمین کے گھومنے کا قائل تھا (31)۔

1656ء میں ایک مسیحی فرقہ "The Society of Friends" جس کے ارکان کو نیکیر (Quaker) کہلاتے تھے اس فرقہ کے رہنما جیمز نیلر (James Naylar) پر یہ الزام تھا کہ وہ خود کو یسوع مسیح کہتا تھا۔ اس جرم میں اسے انتہائی تشدد کا نشانہ بنایا گیا۔ اسے قید کر دیا گیا۔ اسے آہنی شکنجوں سے کس کر باندھا گیا اور بے تحاشا کوڑے برسائے گئے۔ اس کی زبان میں سوراخ کیے گئے (32)۔ جان بڈل (John Biddle) ایک مسیحی فرقہ کا بانی تھا۔ اسے توہین مذہب اور کفریہ عقائد رکھنے کے جرم میں قید کر دیا گیا۔ وہ 1662ء میں جیل ہی میں وفات پا گیا (33)۔

1676ء میں ایک کسان جان ٹیلر پر توہین مذہب اور توہین یسوع مسیح کے الزام میں مقدمہ چلایا گیا۔ ججوں کے ایک پنچ نے یہ مقدمہ سنا۔ اس مقدمہ نے برطانوی عدالتوں کے اختیارات کو وسعت دی۔ اس سے پہلے "بلاس فیسی" کے مقدمات میں سزا دینا صرف مذہبی عدالتوں کو اختیار حاصل تھا، اب یہ اختیار عام عدالتوں کو بھی مل گیا۔ چیف جسٹس میتھیو (Mathew Hale) نے اس مقدمہ کے فیصلہ میں لکھا کہ صرف مذہبی عدالتیں ہی توہین مذہب کے مرتکبین کو سزا نہیں دے سکتیں بلکہ ملک کی دوسری عدالتوں کو بھی یہ اختیار حاصل ہے کہ وہ ایسے مقدمات سنیں اور سزائیں دیں۔ اس نے فیصلے میں لکھا:

"...that the secular Courts had jurisdiction of blasphemy and could punish blasphemus, because Christianity is part of the law of land and the State has to prevent dissolution of Government and religion". (34)

لاڈینی عدالتوں کو بھی توہین مذہب کے مقدمات میں اختیارات سماعت حاصل ہیں اور وہ توہین مذہب کے مرتکبین کو سزا دے سکتی ہیں۔ اس لیے کہ مسیحیت ملکی قانون کا حصہ ہے اور ریاست پر لازم ہے کہ وہ حکومت اور مذہب کو تباہ ہونے سے بچائے۔

1729ء میں کورٹ آف ایکس چیکر (Court of Exchequer) نے یہ قرار دیا کہ یسوع مسیح

کے کردار، یسوع مسیح کی تعلیمات اور بائبل کی خلاف بات کرنا اور ان پر تنقید کرنا جرم ہے (35)۔

1812ء میں لندن کے مضافاتی علاقے کے ایک کتب فروش ڈینیئل آئزک کو آہنی شکنجے میں کس

دینے اور اٹھارہ ماہ قید کی سزا کا حکم سنایا گیا۔ اس پر الزام تھا کہ اس نے بائبل کی کہانیوں پر تنقید کو شائع کیا تھا۔ اس مقدمہ کے فیصلہ میں عدالت نے لکھا:

"...the Christian religion is the law of land, and must be protected as the law". (36)

مسیحی مذہب ملکی قانون ہے اور ملکی قانون کی طرح اس کا تحفظ بھی ضروری ہے۔

برطانوی بادشاہ ولیم سوم (King William III) کے زمانہ میں ایک قانون منظور کیا گیا جس کا نام

یہ تھا: "An act for the more effectual suppression of Blasphemy and profaneness"۔ اس قانون کے تحت مسیحیت کے بنیادی عقائد اور اصولوں سے اختلاف کرنا، مسیحیت کو سچا

مذہب تسلیم کرنے سے انکار کرنا، قدیم اور نئے عہد ناموں کو سچا نہ ماننا، خدا کی توہین کرنا اور ریاست کے امن کو

تباہ کرنا جرم قرار دیا گیا تھا۔ اس قانون میں یہ لکھا تھا کہ اگر کوئی شخص ان جرائم میں سے کسی جرم کا پہلی مرتبہ

ارتکاب کرے گا تو اسے ہر قسم کے عہدہ اور ملازمت کے حق سے محروم کر دیا جائے گا۔ اگر دوسری مرتبہ اس جرم

کا ارتکاب کرے گا تو عدالت میں مقدمہ کرنے، دفاع کرنے، پیش ہونے یا کسی اور اقدام کے حق سے محروم کر

دیا جائے گا اور اسے تین سال قید کی سزا بھی دی جائے گی (37)۔

مغرب میں چرچ جوں جوں کمزور ہوتا گیا اور ریاست کے اختیارات بڑھتے گئے تو ان مذہب کے

تحفظ میں کمی ہوتی چلی گئی۔ آزادی اظہار رائے کے نعرے نے مذہبی عقائد کی اہمیت کم کی۔ ٹائن بی (Tyne B)

نے لکھا ہے کہ شاہ ایڈورڈ چہارم کی دوسری کتاب عبادت میں یہ دعا کی گئی تھی کہ خدا ہمیں اس بشارت سے نجات

دلانے۔ اس دعا میں بشارت کے بارے میں بُرے الفاظ استعمال کیے گئے تھے جن کا ذکر ٹائن بی نے تو کیا ہے لیکن

اس مضمون میں وہ الفاظ حذف کیے جا رہے ہیں۔ ملکہ الزبتھ کے عہد میں جو کتاب تیار ہوئی اس میں یہ تکلیف دہ دعا حذف کر دی گئی تھی لیکن اصل جذبہ نفرت بدستور باقی رہا (38)۔

یورپ میں چرچ کے زوال کے اسباب کچھ بھی ہوں لیکن چرچ اور پادریوں کے خلاف ردِ عمل کے طور پر مغرب میں فرد کی آزادی کو بے لگام اور انتہائیت پر پہنچا دیا گیا۔ اظہارِ رائے کی آزادی ایک مقدس چیز ٹھہری۔ آج وہاں تو جین مذہب اس وقت قابلِ تعزیر جرم بنتا ہے جب اس سے امن عامہ کو کوئی خطرہ لاحق ہوتا۔ اگر مذہب کی توہین سے امن عامہ قائم رہتا ہے تو برطانیہ کا قانون حرکت میں نہیں آتا۔ آج وہاں اظہارِ رائے میں آزادی کا حق اتنا طاقتور ہو چکا ہے کہ کوئی شخص بھی مذہبی بنیادی عقیدہ سے متعلق اپنی رائے دے سکتا ہے شرط صرف یہ ہے کہ اس کا انداز فحش نہ ہو اور وہ معاشرے کے امن کو نقصان نہ پہنچائے۔

1883ء میں برطانیہ کے لارڈ چیف جسٹس نے یہ فیصلہ دیا کہ آزادی اظہارِ ہر قسم کی قانونی کارروائی سے مستثنیٰ ہے، یہاں تک کہ مسیحیت کے بنیادی عقائد پر تنقید بھی قانون کی گرفت سے باہر ہے (39)۔ لارڈ چیف جسٹس کے اس فیصلہ کا نتیجہ یہ نکلا کہ مغرب میں مذہب کی تقدیس کا جو تھوڑا بہت بھرم قائم تھا وہ بھی ختم ہو گیا۔ اظہارِ رائے اور پریس کی آزادی کے نام پر مذہب کے تقدس کی دھجیاں بکھیری جانے لگیں۔

اب مغرب کے لوگ یہ سمجھنے لگے ہیں کہ مسیحیت کو کسی قانونی تحفظ کی ضرورت نہیں ہے۔ مسیحی مذہب تعزیری سزاؤں کے بغیر زندہ رہنے کے قابل ہے۔ خدا اپنی عزت کا تحفظ خود کر سکتا ہے۔ وہ اپنی حفاظت کے لیے ہر قانون بناتے ہیں لیکن مذہب کی حفاظت کے لیے کسی قانون کی ضرورت محسوس نہیں کرتے۔ فرد کی آزادی اور مذہب کے تحفظ سے متعلق یہ مغربی نظریہ انسانی فطرت کے اتنا خلاف تھا کہ آج فرد کی ہر خواہش کی تکمیل کو آزادی اور بنیادی حق قرار دیا جاتا ہے۔ مغرب کے بارے میں یہ کہا جاتا ہے کہ وہاں کوئی چیز بھی مقدس نہیں رہی۔ مارٹن سکاریز نے "The Last Temptation of Christ" (مسیح کی آخری آزمائش) نامی ایک فلم بنائی۔ لانا ہلز فلم ٹیچرز ایسوسی ایشن نے اس فلم کو پیش کرنے پر پروڈیوسر کو ایوارڈ سے نوازا۔ مارٹن نے کہا کہ اس نے کوئی غلط کام نہیں کیا بلکہ مسیح کی زندگی کے عام انسانی پہلوؤں کو اجاگر کیا ہے۔ اس فلم میں پروڈیوسر نے مسیح اور مریم مگدالینی کے جنسی مراسم اور عریاں مناظر پیش کیے تھے (40)۔

1883ء میں لارڈ چیف جسٹس اظہارِ رائے اور پریس کی آزادی کو مذہب پر مقدم کرنے کا جو فیصلہ دیا تھا اس کے اثرات بعد میں تمام مقدمات پر پڑے اور یہ فیصلہ بطور نظیر (Precedent) خوب استعمال ہوا۔ اب مغرب میں مذہب کے تحفظ سے زیادہ پریس کی آزادی کو تحفظ حاصل ہے اور مذہب کی سالمیت سے زیادہ معاشرے کے امن و امان کو قانونی ضمانت مہیا ہے۔ تو جین مذہب کے مقدمات میں اب اگر کوئی سزا دی جاتی ہے تو بہت معمولی۔ برطانوی قانون کے مطابق "بلاس فیسی" کا جرم کرنے پر مجرم کو سزا دینے میں عدالت صوابدیدی

اختیارات رکھتی ہے۔ وہ چاہے تو مجرم کو قید کی سزا دے یا اسے جرمانہ کی سزا دے اور سزا کی مقدار کا تعین بھی عدالت پر چھوڑ دیا گیا ہے (41)۔ 1911ء میں ایک شخص ہیری بلر کو تین ماہ قید سنائی گئی۔ چیف کشر آف پولیس نے فیصلہ میں لکھا کہ ملزم کو توہین مذہب کی بنا پر سزا نہیں دی گئی بلکہ اس لیے سزا دی ہے کہ اس کے اس اقدام سے امن عامہ کو خطرہ لاحق ہو گیا تھا (42)۔ 1912ء میں سٹیورٹ اور ولیم گوٹ نامی دو افراد کو توہین مذہب کے جرم میں بالترتیب تین اور چار ماہ قید کی سزائیں سنائی گئیں۔ اس مقدمہ کے بارے میں ایک سوال کا جواب دیتے ہوئے برطانیہ کے ہوم سیکرٹری نے ہاؤس آف کامن میں کہا تھا کہ ان مجرموں کو اپنے خیالات کا اظہار کرنے کے لیے جارہانہ انداز اختیار کرنے کی بنا پر سزا دی گئی ہے کیونکہ مجرم یہ جانتے تھے کہ ان کے اس جارحانہ انداز سے امن عامہ میں نقص پیدا ہو سکتا ہے (43)۔

توہین مسیح، توہین تشکیلات اور توہین مذہب پر سزائے موت

سکاٹ لینڈ پارلیمنٹ میں 1661ء اور 1695ء میں منظور کیے جانے والے قوانین کے تحت توہین مسیح اور توہین مذہب وغیرہ کی سزا موت تھی۔ ان قوانین کے تحت "بلاس فیسی" کے جرم میں سزائے موت پانے والے آخری مجرم کا نام "تھامس ایکن ہیڈ" تھا۔ یہ ایک طالب علم تھا جسے 1696ء میں سزائے موت دی گئی تھی۔ بعد میں "بلاس فیسی" جرم پر موت کی سزا کا قانون ختم کر دیا گیا اور مجرموں کو صرف جرمانہ اور قید کی سزائیں دی جانے لگیں۔ دوسری مرتبہ ارتکاب جرم پر مجرم کو کوڑے بھی مارے جاتے۔ بعد میں کوڑے مارنے کی سزا بھی ختم کر دی گئی اور توہین مذہب کے مجرم کو جرمانہ اور قید کی سزا کا قانون نافذ کر دیا گیا (44)۔ جرمنی کے قوانین میں بلاس فیسی کے مجرم کو ایک سے تین دن تک قید کی سزا ہے۔ اس میں بھی یہ ضروری ہے کہ مجرم نے توہین مذہب کا ارتکاب سرعام کیا ہو اور انداز نفش اور بیہودہ ہو (45)۔ آسٹریا میں چھ ماہ سے دس سال تک قید کی سزا دی جاتی ہے (46)۔

ماضی میں امریکہ میں بھی توہین مذہب کا مجرم سزائے موت پاتا تھا۔ مثلاً امریکی ریاست ورجینیا میں سترھویں صدی میں یسوع مسیح اور تثلیث کی توہین پر سزائے موت کا قانون نافذ تھا۔ یہ قانون 1611ء میں بنا۔ برطانیہ کی طرح امریکہ میں بھی صرف مسیحیت ہی کو قانونی تحفظ حاصل ہے۔ 1811ء میں نیویارک کے ایک مقدمہ People V. Ruggles میں عدالت نے قرار دیا تھا کہ امریکہ میں صرف مسیحی مذہب کو تحفظ حاصل ہے اور صرف مسیحی مذہب کی توہین کرنے والا جرم کا مرتکب ٹھہرے گا (47)۔ مغربی معاشرہ جس طرح مذہب سے دور ہوتا چلا جا رہا تھا اس کا اظہار عدالتی فیصلوں سے بھی ہوا۔ 1825ء میں مسٹر جیفرسن نے قرار دیا تھا کہ مسیحیت ملکی قانون کا حصہ نہیں ہے اور مذہب یا لادینیت دونوں ہی حکومت کے دائرہ کار سے تعلق نہیں رکھتے (48)۔

برطانیہ کے لارڈ چیف جسٹس نے پریس کی آزادی کو مذہب پر مقدم کرنے کا جو فیصلہ 1883ء میں دیا تھا اس کے اثرات امریکی معاشرہ پر بھی پڑے۔ بالاس فیسی کے تمام مجرموں نے اس فیصلے کی رعایت سے فائدہ اٹھایا اور انہیں سخت سزائیں نہ دی گئیں۔ امریکی معاشرہ میں مذہب کا رتبہ اور فرد اور مذہب کے باہمی تعلقات میں ریاست کے کردار کی کیا نوعیت ہے، اس کی تشریح امریکی سپریم کورٹ نے ایک مقدمہ Abington School District V. Schempp. 1963 میں یوں کی ہے:

The place of religion in our society is an exalted one, achieved through a long tradition of reliance on the home, the Church and the inviolatable citadel of the individual heart and mind. We have come to recognize through bitter experience that it is not within the power of government to invade that citadel... In the relationship between man and religion, the State is firmly committed to a position of neutrality. (49)

ہمارے معاشرے میں مذہب کا مقام بڑا واضح ہے۔ جو ملک اور چرچ اور ہر فرد کے دل و دماغ کے مضبوط حصار پر اعتماد کی ایک طویل روایت سے حاصل ہوا ہے۔ ہم اپنے تلخ تجربات کے نتیجے میں یہ تسلیم کرتے ہیں کہ اس مضبوط حصار پر حملہ آور ہونا حکومت کے اختیارات میں شامل نہیں۔ انسان اور مذہب کے باہمی تعلقات میں ریاست اپنے غیر جانبدارانہ کردار پر مضبوطی سے قائم رہے گی۔

مارچ 2011ء میں جب امریکی ریاست فلوریڈا میں ایک پادری نے قرآن مجید کو جلا ڈالنے کی ناپاک حرکت کی تو اس کے خلاف دنیا بھر کے مسلمانوں نے بھرپور احتجاج کیا۔ اس موقع پر پاکستان میں امریکی سفیر کیمرون منسٹر نے جو بیان دیا اس سے اب بات کا بخوبی اندازہ لگایا جاسکتا ہے کہ امریکہ میں مذہب کے بارے میں وہاں کی پالیسی کیا ہے۔ کیمرون نے کہا: "یہ چند لوگوں کا ایک انفرادی فعل ہے جو امریکی روایات کے منافی ہے اور یہ افسوسناک واقعہ اسلام کے لیے امریکی عوام کے احترام پر مبنی جذبات کی عکاسی نہیں کرتا۔ کسی بھی کتاب کو جان بوجھ کر تباہ کرنا ایک نفرت انگیز عمل ہے۔ مذہب اور اظہارِ رائے کی آزادی کے لیے امریکی عزم ہمارے ملک کے قیام کے وقت سے ہے اور یہ آئین میں ہے۔ ہم کسی بھی صورت میں مذہبی عدم رواداری کو مسترد کرتے ہیں (50)۔"

اب صورتِ حال یہ ہے کہ امریکی عدالتوں میں توہین مذہب کا کوئی مقدمہ دائر نہیں ہوتا۔ یورپ کی طرح امریکی عوام نے بھی یہ یقین کر لیا ہے کہ خدا، مسیح اور مسیحیت کے تحفظ کے لیے قانون کی کوئی ضرورت نہیں اور نہ ہی خدا اور یسوع مسیح ایسے تحفظات کے محتاج ہیں۔ اگرچہ یورپ کی طرح امریکہ کا قانون بھی توہین مذہب کے مجرموں کے لیے ماضی کی نسبت سخت نہیں رہا، اس کے باوجود امریکی عوام مسیحیت، یسوع مسیح،

صلیب اور بائبل وغیرہ کی توہین و تضحیک پر اپنے غم و غصہ کا بھرپور اظہار کرتے ہیں اور اپنے مذہب کی توہین و ہتک برداشت نہیں کرتے۔ ذیل میں چند واقعات بطور مثال ذکر کیے جاتے ہیں۔ ان سے یہ بھی اندازہ ہو جاتا ہے کہ مغرب میں آزادی اظہارِ رائے کے نام سے کس طرح مذہب اور اس کے شعائر کا مذاق اڑایا جا رہا ہے۔

1988ء میں "The Last Temptation of Christ" (مسیح کی آخری آزمائش) نامی ایک

فلم امریکی سینماؤں میں پیش کی گئی۔ اس میں مسیح اور مریم مگدالینی کے جنسی مراسم اور عریاں مناظر پیش کیے گئے اور دکھایا گیا کہ یسوع مسیح نے صلیب پر جان نہیں دی تھی بلکہ انہوں نے شادی کی اور ایک بھرپور زندگی گزاری تھی۔ مسیح اور مریم مگدالینی کے جنسی تعلقات اور عریاں مناظر تو شاید امریکی عوام کے نزدیک قابل اعتراض نہ ہوں لیکن یسوع مسیح کا صلیب پر جان نہ دینا اور ان کا شادی کرنا اس فلم کے مناظر میں شامل تھا۔ ایسے مناظر مسیحی عقائد کے خلاف تھے لہذا اس فلم کے خلاف عوامی رد عمل سامنے آیا۔ پورے امریکہ میں اس کے خلاف صدائے احتجاج بلند ہوئی۔ جن سینماؤں میں یہ فلم نمائش کے لیے پیش گئی تھی ان کا گھیراؤ کیا گیا اور دائمی بائیکاٹ کرنے کی دھمکیاں دی گئیں (51)۔

مشہور امریکی گلوکارہ میڈونا پر ایک گانا "Like a prayer" فلمایا گیا۔ اس میں چرچ اور صلیب جیسے مسیحی شعائر کے تقدس کے منافی بعض مناظر فلم بند کیے گئے تھے۔ جب یہ گانا مارکیٹ میں آیا تو اس کی مخالفت کی گئی۔ میڈونا کو عوامی غیظ و غضب کا سامنا کرنا پڑا۔ مشروبات کی ایک کمپنی میڈونا کو اپنے ٹیلیوژن کے اشتہارات میں بطور ماڈل دکھایا کرتی تھی۔ اس کمپنی پر عوام اور مختلف اداروں کی طرف سے اس قدر باؤ ڈالا گیا کہ کمپنی نے میڈونا کو اپنے اشتہارات میں بطور ماڈل دکھانا بند کر دیا (52)۔

مارچ 1993ء میں امریکہ کی ریاست ٹیکساس کے ایک شخص ڈیوڈ کوریش نے خود کو یسوع مسیح ہونے کا دعویٰ کیا۔ اس خود ساختہ مسیح کے خلاف ریاستی پولیس نے مسلح کارروائی کی (53)۔ ٹیکساس ہی میں اسی سال واگو شہر کے قریب ایک اور شخص نے یسوع مسیح ہونے کا دعویٰ کیا۔ اس کا نام ورن ہاول تھا اور "ڈیویڈین" نامی فرقہ سے تعلق رکھتا تھا۔ اس جھوٹے یسوع کے خلاف بھی پولیس نے کارروائی کی۔ ایک زبردست پولیس مقابلے میں چار وفاقی سرکاری ایجنٹوں سمیت چھ افراد مارے گئے (54)۔

پاکستان کے بہترین ہمسایہ ملک چین میں اظہارِ رائے کے حق سے متعلق ان کا اپنا قانون ہے لیکن احترام مذہب کے حوالے سے حق اظہارِ رائے کے غلط استعمال پر چینی حکومت راست اقدام کرتی ہے۔ چین میں دو افراد کیلے (Ke Le) اور سانگ یا (Sang Ya) نے ایک کتاب "جنسی عادات" لکھی۔ اس کتاب میں جو کچھ لکھا گیا وہ سب کاسب یورپ اور امریکہ کے ان رسالوں اور کتابوں سے نقل کیا گیا تھا جنہیں لکھنے والے یہودی، اسلام دشمن کمیونسٹ اور دہریے تھے۔ اس کتاب میں حج، نماز، مساجد اور دیگر اسلامی عبادات و شعائر کو جنسی

رنگت دے کر جسمانی تلذذ کا ذریعہ بتایا گیا۔ یہ کتاب پہلی مرتبہ مارچ 1988ء میں شنگھائی کچھلر پبلیشنگ ہاؤس نے شائع کی۔ لیکن عام طور پر مسلمانوں کو اس کا علم نہ ہو سکا۔ زوانگت پبلیشنگ ہاؤس نے اسے دوبارہ شائع کیا۔ مسلمانوں میں اضطراب پیدا ہوا۔ چینی مسلمانوں کا پہلا مظاہرہ اپریل 1988ء کے وسط میں کانسو بے میں ہوا۔ تیان من چوک میں مسلم خواتین نے مظاہرہ کیا جو حجاب میں تھیں اور اللہ اکبر کے نعرے لگا رہی تھیں۔ 12 مئی 1988ء کو ظہر کے بعد صوبہ گانسو کے شہر لانزراؤ کے مرکزی چوک میں دس ہزار سے زیادہ مسلمانوں نے مظاہرہ کیا۔ ان مظاہرین کی اکثریت نوجوان طلباء و طالبات پر مشتمل تھی۔ چینی حکومت نے اس بات کا سختی سے نوٹس لیا۔ لانز ہاؤس میں پارٹی کے ڈپٹی سیکرٹری لی کیجان نے عید الفطر (8 مئی 1988ء) کے فوراً بعد مسلمان لیڈروں سے گفت و شنید کی اور باقاعدہ اظہارِ تاسف کے بعد معافی مانگی۔ اس کتاب کی تریل اور فروخت روک دی گئی۔ کتاب کو ضبط کر لیا گیا۔ یہ اعلان کیا گیا کہ مسلمانوں کے مطالبے کے مطابق تمام نسخوں کو جمع کر کے نذر آتش کر دیا جائے گا۔ آئندہ سے اس کتاب کا رکھنا جرم قرار دیا گیا۔ ضبطی کے احکام میں لکھا گیا کہ یہ کتاب پبلیکیشن کے قوانین اور مذہب کے سلسلے میں حکومت چین کی پالیسی کے منافی ہے (55)۔

ریاست سے غداری کی سزا موت

موجودہ زمانے میں ریاست انسانی معاشرے کا سب سے زیادہ بااختیار ادارہ بن چکا ہے۔ ریاست کی حاکمیت اعلیٰ کا انکار اور اس سے عدم وفاداری ریاست کی توہین کے مترادف ہے جسے سیاسی اصطلاح میں ریاست سے غداری کہا جاتا ہے۔ دنیا کے ہر دستور میں ریاست سے وفاداری ہر شہری کا بنیادی فرض قرار دیا گیا ہے اور ریاست سے غداری کی سزا موت ہے۔ مثلاً برطانیہ میں غداری سے متعلق جتنے بھی قوانین آج نافذ ہیں جن کے تحت ریاست سے غداری کی سزا پھانسی پر لٹکا دینا ہے وہ سب 1352, 1702, 1795 Treason Acts پر انحصار کرتے ہیں۔ بعد میں ان قوانین میں 1977 Law Commission کے اصلاحات بھی کی گئیں (56)۔ امریکہ میں 1790ء کے ایکٹ کے تحت بغاوت کی سزا پھانسی تھی لیکن خانہ جنگی (civil war) کے بعد اس میں ترمیم کر کے صرف موت کی سزا رکھی گئی۔ اس کے ساتھ ہی عدالتوں کو یہ صوابدیدی اختیار دے دیا گیا کہ وہ مجرموں کو موت کے بجائے قید با مشقت کی سزا دے دیں جو پانچ سال سے کم نہ ہو اور جرمانہ کی سزا دیں (57)۔

سربراہ مملکت کی توہین پر سزائے موت

کئی ممالک کے دساتیر میں یہ ہے کہ مملکت کے سربراہ کی توہین کرنا ایک ایسا جرم ہے جس کی سزا موت ہے۔ بلہری لاز آف انگلینڈ (Halsbury's Laws of England) میں ہے کہ برطانیہ کے بادشاہ، اس کے تحت کے وارث بڑے بیٹے اور ملکہ کو غداری سے متعلق قانون (Law of Treason) کے تحت تحفظ حاصل

ہے۔ بادشاہ سے جنگ کرنا، اس کے دشمنوں کی مدد کرنا، بادشاہ، ملکہ اور اس بڑے بیٹے اور وارث کی موت کا باعث بننے کو غداری کا جرم قرار دیا گیا ہے۔ برطانوی قانون میں غداری کی سزا موت ہے (58)۔

عراق میں 1982ء کے ایک قانون کے تحت صدر اور اعلیٰ سرکاری حکام کی شان میں گستاخی کرنے والے کسی بھی شخص کو موت کی سزا دی جا سکتی ہے۔ عراقی آئین کے آرٹیکل 206 کے تحت جن بارہ موضوعات پر لکھنا قطعی ممنوع ہے ان میں صدر عراق کی ذات سرفہرست ہے (59)۔

سویڈن کے دستور کے آرٹیکل 55 اور نیدر لینڈ کے دستور کے آرٹیکل 3 کے تحت بادشاہ کو ایک مقدس شخصیت قرار دیا گیا ہے۔ بادشاہ یا کسی دوسرے شاہی فرد کی اہانت قابلِ تعزیر جرم ہے۔ بادشاہ کا کوئی بھی اقدام ہر قسم کی چارہ جوئی سے بالاتر ہے (60)۔ اسی طرح سپین کے دستور کے آرٹیکل 8 کے تحت سپین بادشاہ کو مقدس کہا گیا ہے اور تمام سپین باشندوں پر اس کی عزت کرنا لازم ہے (61)۔

آئین کی توہین پر سزائے موت

اسلامی جمہوریہ پاکستان کا آئین منسوخ کرنے یا منسوخ کرنے کی کوشش یا سازش تیار کرنے، اسے جڑ سے اکھاڑ پھینکنے یا ایسا کرنے کی کوشش یا سازش تیار کرنے کے لیے غیر دستوری طریقے سے طاقت کا استعمال کرنے یا طاقت کا مظاہرہ کرنے کا اقدام غداری قرار دیا گیا ہے اور ان تمام کاموں کی مدد و اعانت بھی جرم غداری ہے۔ آئین پاکستان 1973ء کے آرٹیکل 6 کے الفاظ یوں ہیں:

6. **High treason.**—(1) Any person who abrogates or attempts or conspires to abrogate, subverts or attempts or conspires to subvert the Constitution by use of force or show of force or by other unconstitutional means shall be guilty of high treason.

(2) Any person aiding or abetting the acts mentioned in clause (1) shall likewise be guilty of high treason.

(3) [Majlis-e-Shoora (Parliament)] shall by law provide for the punishment of persons found guilty of high treason.

عدالت کی توہین پر سزا

دنیا کے تمام ممالک میں عدالتوں کو دستوری و قانونی تحفظ حاصل ہے اور عدالت کی توہین قابلِ تعزیر جرم ہے۔ برطانیہ کے قانون توہین عدالت (Contempt of Court Act 1981) کی دفعہ 14 کے تحت توہین عدالت کے مرتکب کو زیادہ سے زیادہ دو سال تک قید کی سزا اور پانچ سو ڈالر تک جرمانہ ہو سکتا ہے (62)۔ امریکی قانون کے تحت عدالت کا جج توہین عدالت کے مرتکب کو کمرہ عدالت میں موقع پر ہی سزا سنانے کے وسیع اختیارات رکھتا ہے (63)۔ بھارتی دستور کے آرٹیکل 142 (2) کے تحت سپریم کورٹ کو یہ اختیار حاصل ہے

کہ وہ توہین عدالت کے مرتکب کو سزا دے۔ پاکستانی آئین کے آرٹیکل 204 کی رو سے سپریم کورٹ اور ہائی کورٹس کو اختیارات حاصل ہیں کہ وہ عدالت کی توہین کرنے والے شخص کو سزا دیں۔ "ریاست بنام مجیب الرحمن شامی وغیرہ" مقدمہ میں لاہور ہائی کورٹ نے یہ قرار دیا کہ عدالت کی توہین ریاست کے خلاف ایک جرم ہے (64)۔

ہتکِ عزت قابلِ تعزیر جرم

ہر مذہب اور معاشرے میں انسان کی ذاتی عزت ایک محترم چیز ہوتی ہے۔ اسے قانونی تحفظ حاصل ہوتا ہے۔ ہر انسان کا یہ حق ہے کہ اس کی ذات کا احترام کیا جائے اور اس کی توہین نہ ہو۔ ہر ملک کا آئین اپنے شہریوں کو یہ حق عطا کرتا ہے۔ ہتکِ عزت کا ارتکاب کرنے والوں کے خلاف تعزیری قوانین موجود ہوتے ہیں۔ ہتکِ عزت کے مرتکب کا فعل متاثرہ شخص کے لیے موجبِ اذیت بنتا ہے۔ اس فعل کے اذیت ناک ہونے کا انحصار معاشرے کے عرف اور عادت اور متاثرہ شخص کی معاشرتی حیثیت پر ہوتا ہے۔ جو شخص جتنی زیادہ معاشرتی حیثیت اور مقام و مرتبہ کا حامل ہوتا ہے، اس کے خلاف ہتکِ عزت کا فعل اتنا ہی زیادہ اذیت ناک ہوتا ہے۔ متاثرہ شخص کو جتنی زیادہ اذیت اور اس کے معاشرتی وقار کو نقصان پہنچا ہو مجرم کو اتنی ہی زیادہ سخت سزا دینے کا مطالبہ کیا جاسکتا ہے۔

برطانوی قانون میں ہتکِ عزت کی تعریف یوں کی گئی ہے:

A statement is defamatory of the person of whom it is published if it tends to lower him in the estimation of right thinking members of society or if it exposes him to public hatred, contempt or ridicule or if it causes him to be shunned or avoided.

(65)

کسی شخص کے بارے میں شائع ہونے والا ایسا بیان توہین آمیز ہے جو اسے معاشرے کے سلیم سوچ رکھنے والے افراد کی نظروں سے گرا دے، یا اس کے باعث اسے عوامی نفرت، حقارت یا تمسخر کا سامنا کرنا پڑے یا ایسا بیان عوام کی جانب سے اسے نظر انداز کیے جانے کا باعث بنے۔

برطانیہ کا قانون نہ صرف زندہ بلکہ فوت شدہ شخص کی ہتکِ عزت کو بھی جرم قرار دیتا ہے۔ ہلسبری لاز آف انگلینڈ میں لکھا ہے کہ کسی مردہ شخص کے بارے میں ایسی توہین آمیز تحریر کے خلاف فوجداری کارروائی ہو سکتی ہے جو اس ادارے یا ممکنہ طور پر اس رجحان کے ساتھ شائع کی گئی ہو کہ مردہ شخص کے زندہ رشتہ داروں کی شہرت کو نقصان پہنچے اور ان کی زندگی کا مقصد انتقام لینا یا نقص امن کا باعث بن جائے (66)۔ ہتکِ عزت کے

مجرم کو برطانوی قانون کے تحت دو سال تک قید یا عدالت کی طرف سے عائد کردہ جرمانہ یا دونوں سزائیں اکٹھی دی جاسکتی ہیں (67)۔

کسی شخص کی معاشرتی عزت و شہرت کا تعین کرنے کے لیے کیا معیار اور طریقہ ہونا چاہیے، اس کی وضاحت لارڈ ڈیننگ (Lord Denning) نے ایک مقدمہ (Plate Films Ltd. V. Speidal 1961 A.C. 1990) کے فیصلہ میں یوں کی ہے:

"کسی آدمی کے کردار اور شہرت کا تعین کرنے کے لیے تمہیں ان لوگوں کو بلوانا ہوگا جو اسے جانتے ہوں اور اس کے ساتھ معاملات کرتے رہے ہوں۔ کیونکہ ایسے لوگ ہی مضبوط بنیاد فراہم کر سکتے ہیں جس پر اس آدمی کے کردار کی عمارت کھڑی کی جائے گی۔" (68)۔

لہذا انگریزی قانون میں یہ بات بڑی وضاحت کے ساتھ بیان کی گئی ہے کہ کسی شخص کی نیک نامی، شہرت اور عزت کا اندازہ ان لوگوں سے لگایا جائے گا جن کے ساتھ اس کا تعلق ہے اور اس معاشرے سے لگایا جائے گا جس میں وہ رہتا ہے۔ ہنگامہ عزت کے مرتکب کی متاثرہ شخص کے معاشرتی مقام و عزت سے متعلق رائے کی کوئی اہمیت نہیں ہوگی۔ مثلاً وہ یہ کہے کہ میں اسے اس عزت کے قابل نہیں سمجھتا یا یہ اتنا صاحبِ عزت نہیں ہے۔ معاشرہ اور متعلقہ افراد کے ہاں اس شخص کا جو مقام و مرتبہ ہے وہی اس کی اصل عزت و شہرت ہوگی اور اسے ہی قانونی تحفظ حاصل ہوگا۔

مندرجہ بالا اجمالی بحث سے یہ بات سامنے آتی ہے کہ متعدد مذاہب و اقوام نے اپنے شعائر کو ان کی اہمیت کے اعتبار سے مقدس مانا اور ان کی تقدیس و حرمت برقرار رکھنے کے لیے سزائے موت سمیت مختلف سزائیں مقرر کیں اور کر رکھی ہیں۔ ہندومت میں ویدوں کی توہین کرنے والا کافر قرار دیا گیا ہے اور اسے تباہ و برباد کرنے، قتل کرنے اور جلاوطن کر دینے کا حکم ہے۔ بدھ مت کے بانی مہاتما بدھ کے مجسمہ کی توہین پر سزائے موت کا قانون موجود ہے۔ برطانیہ میں صرف مسیحی مذہب اور اس کے بھی صرف انجیلیکن مسیحی فرقہ کی توہین جرم ہے۔ یورپ میں توہین مسیح، توہین تثلیث اور توہین مذہب پر سزائے موت رہی ہے۔ لیکن جب انہوں نے مذہب کو اپنا اجتماعی مسئلہ کے بجائے ذاتی معاملہ بنا لیا اور مذہب کو چرچ تک محدود کر دیا تو اس کے اثرات مذہب کے ساتھ ان کے اجتماعی روتے پر بھی پڑے۔ اب فرد کی آزادی ہر چیز پر حاوی ہے۔ لہذا جن چیزوں کی حرمت کو سب سے زیادہ اہم گردانتے ہوئے اس کی توہین پر سب سے زیادہ سخت سزا رکھی تھی۔ وہ سزا بھی مذہب سے تعلق میں کمزوری کے باعث کمزور اور کم ہوتی چلی گئی۔ کئی قوانین میں ریاست سے غداری کی سزا موت ہے۔ کہیں سربراہ مملکت کی توہین اور ریاست کے آئین کی توہین پر سزائے موت رکھی گئی ہے۔ ہنگامہ عزت کو قابلِ تعزیر جرم بنایا گیا ہے۔

جیسا کہ اس مضمون کے شروع میں مدلل بیان کیا گیا کہ مسلمانوں کے ہاں ان کے پیغمبر ﷺ تمام چیزوں سے زیادہ انہیں عزیز و محبوب ہیں۔ ان کی عزت و حرمت کے مقابلے میں کسی دوسری چیز کی عزت و حرمت ہیچ ہے۔ اسلام میں رسول اللہ ﷺ کی حرمت سب سے زیادہ ہے اس لیے اسلامی قانون میں آپ ﷺ کی اہانت کے جرم پر سزائے موت مقرر ہے۔

حواشی و حوالہ جات

- (1) - صحیح بخاری، کتاب الْإِيمَانِ وَالذُّورِ، بَابُ كَيْفَ كَانَتْ يُعِينُ الشَّيْبُ صَلَّى اللَّهُ عَلَيْهِ وَسَلَّمَ، ج 3، ص 569، مکتبہ تعمیر انسانیت، اردو بازار لاہور 1980ء
- (2) - صحیح بخاری، کتاب الْإِيمَانِ، بَابُ حُبِّ الرَّسُولِ صَلَّى اللَّهُ عَلَيْهِ وَسَلَّمَ مِنَ الْإِيمَانِ، ج 3، ص 569، مکتبہ تعمیر انسانیت، اردو بازار لاہور 1980ء
- (3) - سنن نسائی، کتاب الْإِيمَانِ وَشَرَائِعِهِ، بَابُ عَلَمَةِ الْإِيمَانِ، ج 3، ص 361، دار الاضواء اردو بازار کراچی
- (4) - ترمذی، ابواب الْمَنَاقِبِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، بَابُ مَا جَاءَ فِي فَضْلِ النَّبِيِّ صَلَّى اللَّهُ عَلَيْهِ وَسَلَّمَ، ج 2، ص 636، نعمان کتب خانہ اردو بازار لاہور 1988ء
- (5) - ستیارتھ پرکاش ازرشمی دیانند، مترجم چھوٹی اے اے پرکاشک، صفحہ 297، مہاش کرش آریہ پرتی مدھی سجا پنجاب گوردوت بھون لاہور، تیردہواں ایڈیشن 1946ء۔ سوامی دیانند اور ان کی تعلیم از خواجہ غلام الحسین پانی پتی، صفحہ 213، اورہنٹنل لائبریری پانی پت 9321ء (حوالہ منوسرتی اوجھائے 2- شلوک 11)
- (6) - سوامی دیانند اور ان کی تعلیم از خواجہ غلام الحسین پانی پتی، صفحہ 213
- (7) - سوامی دیانند اور ان کی تعلیم از خواجہ غلام الحسین پانی پتی، صفحہ 214
- (8) - ستیارتھ پرکاش ازرشمی دیانند، صفحہ 250
- (9) - سوامی دیانند اور ان کی تعلیم از خواجہ غلام الحسین پانی پتی، صفحہ 216
- (10) - سوامی دیانند اور ان کی تعلیم از خواجہ غلام الحسین پانی پتی، صفحہ 217
- (11) - سوامی دیانند اور ان کی تعلیم از خواجہ غلام الحسین پانی پتی، صفحہ 217
- (12) - Khursheed Warsi, "The Hidden Enemies of India: the devils indisguies", (12 Warsi Publications 1124, P.I.B. Colony, Kharachi 1994
- (13) - Khursheed Warsi, "The Hidden Enemies of India: the devils indisguies" page 19
- (14) - منوسرتی 8: 282
- (15) - روزنامہ جنگ لاہور 4-6-1990ء
- (16) - Halsbury's Laws of England, Butterwords London 1975, 4th ed. Vol. 11, Page 576
- (17) - The Everyman Encyclopedia, edited by Andrew Boyle, London: Published by J.M.Dent. and Sons Ltd. And in New York by E.P. Dutton & Co. Jan. 1993, Vol,

- (19) - Halsbury's Laws of England, Vol.II, Page 577
- (20) - حوالہ بالا
- (21) - روزنامہ جسارت کراچی 17-3-1989ء
- (22) - Daily "Muslim" Islamabad, 10-4-1990
- (23) - Time International, Feb. 1989
- (24) - The Encyclopedia of America. Grolier Incorporated 1987. International Edition. Vol.2, Page 276
- (25) - Halsbury's Laws of England, Vol.14, Page 163
- (26) - انسانی دنیا پر مسلمانوں کے عروج و زوال کا اثر از ابو الحسن علی ندوی، صفحہ 261
- (27) - حوالہ بالا، صفحات 264 - 265
- (28) - The Encycloedia of Religion. Vol. 2, Page 241
- (29) - روح اسلام از سید امیر علی، صفحہ 581
- (30) - The Encycloedia of Religion. Vol. 2, Page 241
- (31) - انسانی دنیا پر مسلمانوں کے عروج و زوال کا اثر از ابو الحسن علی ندوی، صفحہ 265
- (32) - The Encycloedia of Religion. Vol. 2, Page 241. Encyclopedia of Religion and Ethics. Charles Scribner's Sons. New York: Vol.2, Page 671
- (33) - The Encycloedia of Religion. Vol. 2, Page 241
- (34) - The Encycloedia of Religion. Vol. 2, Page 241
- (35) - Encyclopedia of Religion and Ethics. Charles Scribner's Sons. New York: Vol.2, Page 671
- (36) - Encyclopedia of Religion and Ethics, : Vol.2, Page 671
- (37) - Twentieth Century Encyclopedia, 1905. Page 36
- (38) - مطالعہ تاریخ از نائن بی، بے آر نٹلز، تھیمس ڈی سی سومرویل، مترجم غلام رسول مہر، مجلس ترقی ادب 2 کلب روڈ لاہور، حصہ دوم، صفحہ 44
- (39) - The Encycloedia of Religion. Vol. 2, Page 242
- (40) - المنہاج، محمد اسلم رانا، ملک پارک شاہدرہ لاہور، شمارہ: اگست 1993ء، صفحہ 16
- (41) - Halsbury's Laws of England. Vol. 1, Page 576
- (42) - The Everyman Encyclopedia Vol. 1, Page 407
- (43) - The Everyman Encyclopedia Vol. 1, Page 407
- (44) - Twentieth Century Encyclo]edia. Page 361. The New Encyclopedia Britannica. Vol. 2, Page 276
- (45) - Encyclopedia of Religion and Ethics. Vol. 2, Page 671
- (46) - Encyclopedia of Religion and Ethics. Vol. 2, Page 671
- (47) - The Encyclopedia of Religion. Vol. 2, Page 242

- The Encyclopedia of Religion. Vol. 2, Page 242 - (48)
- An American Legal Almanac. Oceana Publications Dobbs Ferry, New York - (49)
- 1978, Page 353
- (50) - روزنامہ نوائے وقت لاہور 23-3-2011ء
- (51) - المذہب، محمد اسلم رانا، ملک پارک شاہدرہ لاہور، شمارہ: اگست 1993ء، صفحہ 16 - Daily "The Muslim" Islamabad. 16-2-1990
- (52) - روزنامہ جنگ لاہور 11-9-1990ء، کالم "مشاہدات و بیانات" از کوثر نیازی
- (53) - روزنامہ نوائے وقت لاہور 10-3-1993ء
- (54) - روزنامہ نوائے وقت لاہور 3-3-1993ء
- (55) - Daily Newspaper Toronto Star 13-5-1989ء، ہفت روزہ "تکبیر" کراچی 20 جولائی 1989ء
- (56) - A Dictionary of Criminology. Routledge & Kegan Paul, London. Page 225, - (56)
- A Consise Dictionary of Law. Oxford University Press 1984. Page 370
- (57) - The Everyman Encyclopedia. JM Dent & Sons Ltd. London: Melbourne - (57)
- Tronoto, 1978. Vol. 12, Page 30
- (58) - Halsbury's Laws of England. Vol. 8, Page 581, Vol. 11, Page 478, Treason Act 1814 - (58)
- (59) - روزنامہ نوائے وقت لاہور 12-7-1995ء
- (60) - Peaslee, Constitutions of Nations. Vol. 3, Pages 659, 848, 915 - (60)
- (61) - Peaslee, Constitutions of Nations. Vol. 3, Page 812 - (61)
- (62) - Halsbury's Laws of England. Vol. 37, Page 697 - (62)
- (63) - Encyclopedia of American Constitution. Mc Millan Publishing Company, - (63)
- New York, 1986. Vol. 1, Page 493
- (64) - PLD 1973 Lahore 27, DLD 1973 Lahore 37 - (64)
- (65) - Halsbury's Laws of England. Vol. 28, Page 22 - (65)
- (66) - Halsbury's Laws of England. Vol. 28, Page 5 - (66)
- (67) - Halsbury's Laws of England. Vol. 28, Page 138 - (67)
- (68) - Srivastare, A.S. Justice. Laws of Defamation and Malicious Prosecution. - (68)
- Law Publishing Allahabad India, 3rd Ed. 1987, Page 11

اہانت خدا اور توہین رسالت

بائبل کے تصورِ توہین اور اس کی سزا کا

ایک تجزیاتی مطالعہ

موضوع کا تعارف

مسلمانوں اور مسیحیوں کے ہاں جس طرح خدا اور انبیاء کا ایک خاص تصور اور عقیدہ پایا جاتا ہے اسی طرح ان کی عزت، شان اور مقام کے ساتھ ساتھ ان کی اہانت یا ان کی شان میں گستاخی کا بھی ایک خاص تصور ملتا ہے۔ مسلم مسیحی معاشرے کا یہ بہت حساس موضوع ہے۔ جب معاشرے میں مسلمان اور مسیحی اکٹھے رہ رہے ہوں تو زیر نظر موضوع کے بارے میں ان کے تصورات کو سمجھنا بہت اہم ہو جاتا ہے تاکہ روزمرہ کی زندگی میں تعلقات اور معاملات کو کم از کم امن بنیادوں پر چلایا جاسکے۔ اس سلسلے میں جو سوالات مسلم عوام عموماً کرتے ہیں ان میں سے چند یہ بھی ہیں: مسیحیوں کی مذہبی کتاب بائبل میں توہین اور گستاخی کا کیا تصور پایا جاتا ہے؟ بائبل میں کس کس کی توہین یا گستاخی مذکور ہے؟ توہین یا گستاخی کرنے والے کون تھے؟ بائبل میں اہانت یا گستاخی کی کیا سزائیں لگی ہیں؟ کیا بائبل کے عہد نامہ قدیم اور جدید میں توہین کی سزا ایک جیسی ہے یا مختلف؟ زیر نظر مقالہ انہیں سوالات سے بحث کرتا ہے کیونکہ اردو کتب کے مطالعے سے یہ واضح ہوا ہے کہ کسی بھی محقق نے اس موضوع پر بائبل کا تفصیلی مطالعہ پیش نہیں کیا۔ اس مقالہ میں یہودی یا مسیحی مفکرین کی آراء کو زیر بحث لانے سے گریز کیا گیا ہے۔ گویا یہ مقالہ صرف بائبل بالخصوص پروٹسٹنٹ مسیحیوں کی ”کتاب مقدس“ کے بیانات اور عبارات کے مطالعے تک محدود ہے۔

اہانت یا توہین اور گستاخی کے لیے انگریزی زبان میں لفظ **Blasphemy** استعمال کیا جاتا ہے۔ دنیائے عیسائیت میں طویل عرصہ تک مستند (Authorized) سمجھی جانے والی انگریزی بائبل کنگ جیمز ورژن (KJV) میں **Blasphemy** اور اس سے ملتے جلتے الفاظ مثلاً **Blaspheme, Blaspheomed, Blasphemer, Blasphelest, Blaspheemies, Blaspheeming, Blaspheamous** وغیرہ کثرت سے استعمال ہوئے ہیں۔ یہ اس کے عہد نامہ قدیم کی انتالیس میں سے آٹھ کتابوں میں تقریباً اٹھارہ بار جبکہ عہد نامہ جدید کی ستائیس میں سے بارہ کتابوں میں غالباً پینتیس بار پایا جاتا ہے۔ [1]

Blasphemy کے لغوی معانی:

اردو زبان میں کنگ جیمز بائبل میں استعمال کیے گئے ان الفاظ کے کیا معانی ہیں؟ پاکستان کے عیسائی لغت

نویسوں نے کرچن سٹڈی سنٹر اور لاپنڈی سے ایک انگلش اردو ڈکشنری آف کرچن ٹرینالوجی ۱۹۷۶ء میں شائع کی تھی۔ تقریباً پچیس سال بعد اسی اردو انگلش ڈکشنری پر نظر ثانی کی گئی اور اسے کمپیوٹر کیوزنگ سے مزین کر کے ۲۰۰۱ء میں دوبارہ کرچن سٹڈی سنٹر سے ہی شائع کیا گیا۔ اس نظر ثانی شدہ ایڈیشن میں مذکورہ الفاظ کے معانی میں کچھ اضافہ بھی کیا گیا [۲]۔ انہیں درج ذیل جدول میں ملاحظہ فرمائیے:

انگریزی الفاظ	اردو معانی (۱۹۷۶ء میں)	اضافوں کے ساتھ اردو معانی (۲۰۰۱ء میں)
Blaspheme	کفر بکنا	کفر بکنا، گستاخی کرنا
Blasphemer	کافر، کفر بکنے والا	کافر، کفر بکنے والا، گستاخ
Blasphemous	کافرانہ	کافرانہ
Blasphemously	کافرانہ طور پر	کافرانہ طور پر
Blasphemy	کفر، مذمت دین	کفر، مذمت دین، گستاخی دین

آگے بڑھنے سے پہلے مناسب ہوگا کہ ہم پاکستان کے مسلمان لغت نویسوں کے ہاں بھی ان الفاظ کے معانی ملاحظہ کر لیں۔ قومی انگریزی اردو لغت میں مذکورہ الفاظ کے معانی یہ لکھے گئے ہیں۔ [۳]

Blaspheme	کلمہ کفر کہنا، خدا یا مقدس چیزوں کے لیے بے ادبی کے الفاظ استعمال کرنا؛ عام طور پر برائی کرنا؛ کلمہ کفر بکنا؛ مذمت کرنا؛ بے حرمتی کرنا؛ جھٹلانا؛ تکذیب کرنا؛ منہ سے ناپاک الفاظ نکالنا؛ گستاخی سے بولنا؛ نازیبا الفاظ بولنا
Blasphemer	کفر بکنے والا؛ مُلحد؛ بے دین؛ بے ادب
Blasphemous	کفریہ؛ گستاخانہ؛ مُلحدانہ؛ بے ادبانہ؛ کفریابے حرمتی کے (کلمات)
Blasphemy	کلمہ کفر؛ کفر کا ارتکاب؛ خدائی طاقتوں کا دعویٰ؛ مذمت دین

ان معانی سے واضح ہو جاتا ہے کہ Blasphemy اور اس سے بننے والے دوسرے الفاظ کے معانی اور ان کا مجموعی تصور عیسائی اور مسلمان لغت نویسوں کے ہاں یکساں نہیں ہے۔ یہ فرق صرف لغت نویسوں تک محدود نہیں ہے بلکہ عیسائی اور مسلم علماء اور ان کے پیروکاروں کے ہاں بھی یہ فرق مشاہدہ سے محسوس کیا جاسکتا ہے کیونکہ وہ جب بھی تحقیقی انداز میں بات کرتے ہیں تو بحث لغوی معانی سے شروع ہوتی ہے۔ دوسری یہ بات واضح ہوتی ہے کہ عیسائی لغت نویسوں نے ان پچیس سال بعد Blasphemy کے معانی میں صرف 'گستاخی کرنا، گستاخ اور گستاخی دین' کا اضافہ کیا۔ انہوں نے ان معانی کو شامل نہیں کیا جو قومی انگریزی اردو لغت میں درج کیے گئے ہیں۔ اس لغت کا پہلا ایڈیشن ۱۹۹۲ء میں اور چوتھا ۱۹۹۹ء میں شائع ہو چکا تھا اور اغلب یہ ہے کہ یہ انگلش اردو ڈکشنری آف کرچن ٹرینالوجی پر نظر ثانی کرنے والی کمیٹی

کے سامنے بھی تھا۔ لغوی معانی کا یہ فرق اہانت کے تصور میں اُن کے باہمی عدم اتفاق کو ظاہر کرتا ہے۔ اس لئے عیسائی مسلم تعلقات میں اس بنیادی فرق کو مدنظر رکھنا فریقین کے لیے بہت ضروری ہے۔

مندرجہ بالا سطور میں آپ نے لغات اور لغت نویسوں کے درمیان Blasphemy وغیرہ الفاظ کے معانی میں پایا جانے والا فرق ملاحظہ کیا۔ اب آئیے دیکھیں کہ معروف اردو بائبلوں میں ہمارے زیر غور اصطلاح کے معانی کیا ہیں؟ پاکستان میں پرنٹسٹنٹ عیسائیوں کی اردو بائبل ”کتاب مقدس (۱۹۳۰ء)“ جبکہ کیتھولک عیسائیوں کی اردو بائبل ”کلام مقدس (۱۹۵۸ء)“ معروف اردو بائبلیں ہیں۔ جن ورسوں میں انگریزی بائبل کنگ جیمز نے Blasphemy وغیرہ استعمال کیے ہیں ان میں اگر ہم غور کریں تو واضح ہوتا ہے کہ ”کتاب مقدس“ کے عہد نامہ قدیم میں اُن الفاظ کا ترجمہ کفر، لعنت، توہین، تکفیر اور حقارت؛ جبکہ ”کلام مقدس“ میں کفر، حقارت، اہانت، کفرگوئی، تکفیر اور ملامت؛ کیا گیا ہے۔ یہ الفاظ حسب ضرورت کبھی اسم اور کبھی فعل کی شکل میں لائے گئے۔ عہد نامہ جدید کے معاملے میں ان دونوں اردو بائبلوں نے تقریباً یکساں الفاظ استعمال کیے ہیں۔ یہ الفاظ کفر، کفر بکنا، کفرگوئی؛ باتیں خلاف کرنا، کفر کہلوانا، تکفیر ہونا، بدگوئی، بدنام، برا، بدگو، کفرگو اور لعن طعن؛ ہیں۔ البتہ بعض جگہ ان دونوں نے Blasphemy وغیرہ لفظ کا ترجمہ چھوڑ بھی دیا ہے۔ [۴]

عہد نامہ قدیم اور جدید میں پائی جانے والی اُن ورسوں کے مطالعے سے ایک یہ بات واضح ہو جاتی ہے کہ عہد نامہ قدیم میں Blasphemy اور اس کے ہم مصدر الفاظ کا اردو میں ترجمہ کرتے ہوئے توہین، اہانت، حقارت اور ملامت کے الفاظ کو اختیار کیا گیا مگر عہد نامہ جدید میں نہیں۔ اسی حوالے سے اگرچہ عہد نامہ جدید میں بدنامی، بدگوئی اور باتیں خلاف کرنا کے الفاظ کو لایا گیا مگر انہیں عہد نامہ قدیم میں نہیں لایا گیا۔ دوسری یہ بات بھی واضح ہو جاتی ہے کہ اگرچہ انگلش اردو ڈکشنری آف کرپشن ٹریینالوجی کے ۱۹۷۶ء میں پہلی بار شائع ہونے سے بہت پہلے دونوں اردو بائبلیں بالترتیب ۱۹۳۰ء اور ۱۹۵۸ء میں وجود میں آچکی تھیں مگر عیسائی لغت نویسوں نے نہ تو ۱۹۷۶ء میں اور نہ ہی ۲۰۰۱ء میں نظر ثانی کرتے وقت اس لغت میں Blasphemy وغیرہ الفاظ کے اُن معانی کا لحاظ رکھا جنہیں اُن کے ماہرین بائبل کے اردو تراجم میں استعمال کر چکے تھے۔

بائبل میں توہین کا مفہوم:

لغات میں توہین کے معانی کا جائزہ لینے کے بعد اب بائبل میں توہین کے مفہوم کا جائزہ لیتے ہیں کیونکہ یہ سوالات ذہن میں پیدا ہو سکتے ہیں کہ بائبل کی اصطلاح میں اہانت یا توہین کسے کہتے ہیں؟ یہ کیسے ہوتی ہے؟ اس طرح کے سوالوں کے جوابات کے لیے جب ہم اردو ”کتاب مقدس“ کا مطالعہ کرتے ہیں تو ہمیں درج ذیل عبارات ملتی ہیں۔

۱۔ ”جو شخص بے باک ہو کر گناہ کرے خواہ دیکھی ہو یا پردہ دیکھی وہ خداوند کی اہانت کرتا ہے۔ وہ شخص اپنے لوگوں میں سے کاٹ ڈالا جائے گا کیونکہ اُس نے خداوند کے کلام کی حقارت کی اور اُس کے حکم کو توڑ ڈالا۔“ [۵]

۲۔ اگر کوئی متکبر شخص یہ کہے کہ ”جیسے اور ملکوں کی قوموں کے معبودوں نے اپنے لوگوں کو میرے ہاتھ سے نہیں بچایا دیے ہی، حزقیہ کا معبود بھی اپنے لوگوں کو میرے ہاتھ سے نہیں بچا سکے گا۔“ تو اس نے خداوند اسرائیل کے خدا کی اہانت

کی اور اُس کے حق میں کفر کا۔ [۶]

۳۔ اگر کوئی شریرا اپنے دل میں یہ کہے کہ خدا اُس سے اُس کی شرارتوں کی باز پرس نہ کرے گا اور اُس سے انتقام نہیں لے

گا تو وہ اپنے اس قول سے خدا کی اہانت کرتا ہے۔ [۷]

۴۔ جو شخص کسی مسکین وغریب پر ظلم کرے وہ خدا کی اہانت کرتا ہے۔ وہ اپنے اس عمل سے خدا کی ملامت کرتا ہے۔ [۸]

۵۔ موجودہ توراہ کی کتاب گنتی میں ہے کہ اللہ تعالیٰ نے حضرت موسیٰ علیہ السلام سے فرمایا کہ ”تو آدمیوں کو بھیج کہ وہ

ملک کنعان کا جو میں بنی اسرائیل کو دیتا ہوں حال دریافت کریں۔ اُن کے باپ دادا کے ہر قبیلہ سے ایک آدمی بھیجنا

جو اُن کے ہاں رہیں ہو۔ چنانچہ موسیٰ نے خداوند کے ارشاد کے موافق دسٹ فاران سے ایسے آدمی روانہ کیے جو بنی

اسرائیل کے سردار تھے۔“ یہ منتخب لوگ ملک کنعان میں گئے اور واپس آ کر حضرت موسیٰ علیہ السلام کو رپورٹ دی

کہ ”جس ملک میں تو نے ہم کو بھیجا تھا ہم وہاں گئے اور واقعی دودھ اور شہد اُس میں بہتا ہے۔“ اس کے ساتھ ساتھ

اُنہوں نے یہ بھی کہا کہ وہاں کے لوگ بہت زور آور ہیں اور ان کے شہروں کے گرد مضبوط فصیلیں ہیں۔ یہ سُن کر

”کالب نے موسیٰ کے سامنے لوگوں کو چپ کرایا اور کہا کہ چلو ہم ایک دم جا کر اُس پر قبضہ کریں کیونکہ ہم اس قابل

ہیں کہ اُس پر تصرف کر لیں۔ لیکن اور آدمی جو اس کے ساتھ گئے تھے وہ کہنے لگے کہ ہم اس لائق نہیں کہ اُن لوگوں پر

حملہ کریں کیونکہ وہ ہم سے زیادہ زور آور ہیں۔“ اس طرح کی باتیں سُن کر ”ساری یہودی جماعت زور زور سے

چیننے لگی اور وہ لوگ اُس رات روتے ہی رہے اور کل بنی اسرائیل موسیٰ اور ہارون کی شکایت کرنے لگے اور ساری

جماعت ان سے کہنے لگی ہائے کاش ہم مصر ہی میں مرجاتے یا کاش اس بیابان میں ہی مرتے! خداوند کیوں ہم کو اس

ملک میں لے جا کر تلوار سے قتل کرانا چاہتا ہے؟ پھر تو ہماری بیویاں اور بال بچے لوٹ کا مال ٹھہریں گے۔ کیا ہمارے

لئے بہتر نہ ہوگا کہ ہم مصر کو واپس چلے جائیں؟ پھر وہ آپس میں کہنے لگے آؤ ہم کسی کو اپنا سردار بنا لیں اور مصر کو لوٹ

چلیں۔“ گنتی کا مصنف کہتا ہے کہ خدا نے بنی اسرائیل کے اس عمل کو اپنی توہین قرار دیا۔ [۹]

۶۔ عہد نامہ قدیم کی آخری کتاب ملاکی میں ہے کہ اللہ تعالیٰ نے بنی اسرائیل کو ملاکی نبی کے ذریعے فرمایا کہ ”اے میرے

نام کی تحقیر کرنے والے کا ہنوا! بیٹا اپنے باپ کی اور نوکر اپنے آقا کی تعظیم کرتا ہے۔ پس اگر میں باپ ہوں تو میری عزت کہاں

ہے؟ اور اگر آقا ہوں تو میرا خوف کہاں ہے؟ پر تم کہتے ہو ہم نے کس بات میں تیرے نام کی تحقیر کی؟ تم میرے مذبح پر ناپاک

روٹی گزارتے ہو اور کہتے ہو کہ ہم نے کس بات میں تیری توہین کی؟ اسی میں جو کہتے ہو خداوند کی میز تحقیر ہے۔“ [۱۰]

کتاب مقدس کی متعلقہ ورسوں کا تجزیہ:

اب ہم کتاب مقدس کی اُن ورسوں کا تفصیل سے مطالعہ کرتے ہیں جن میں Blasphemy وغیرہ کے متبادل

اردو الفاظ استعمال ہوئے ہیں تاکہ اہانت، توہین یا گستاخی کا تصور اور اس کی سزایا ساق کی مدد سے واضح ہو کر سامنے

آجائے۔ کتاب احبار ۲۳: ۱۰-۱۶ میں سلومیت (Shelomith) نامی ایک ایسی اسرائیلی عورت کے بیٹے کا ذکر ہے جس

کا باپ مصری تھا۔ وہ لڑکا ایک دن اسرائیلیوں کی لشکرگاہ میں گیا تو اس کی ایک اسرائیلی سے لڑائی ہو گئی۔ وہ ایک دوسرے کو

مارنے پینے لگے۔ اسی لڑائی کے دوران سلومیت کے بیٹے نے 'پاک نام پر کفر بکا اور لعنت کی'۔ لوگوں نے سنا تو اسے پکڑ کر حضرت موسیٰ علیہ السلام کے پاس لے گئے۔ ان کے حکم پر اس لڑکے کو حالات میں قید کر دیا گیا تاکہ اللہ سے جو حکم ملے اس کے مطابق فیصلہ کیا جائے۔ حضرت موسیٰ علیہ السلام اللہ تعالیٰ سے ہم کلام ہوئے تو یہ حکم ملا کہ اس لڑکے کو لشکر گاہ سے باہر لے جا کر وہ لوگ اسے سنگسار کر دیں جنہوں نے اسے کفر بکتے سنا تھا۔ اسی موقع پر یہ حکم جاری ہوا کہ دہسکی یا پردہسی جو شخص بھی خدا پر لعنت کرے اور کفر بکے تو اسے ضرور جان سے مار دیا جائے۔ ساری جماعت اسے سنگسار کر دے۔ اس سے معلوم ہوا کہ خدا کا نام بے ادبی سے لینا خدا کی توہین ہے اور اس کی شان میں گستاخی ہے۔

حضرت داؤد اور حضرت سلیمان علیہما السلام کے دور میں شاہی دربار کا ایک کاہن تھا جس کا نام ناتن (Nathan) تھا۔ عیسائی مصنفین اسے ناتن نبی کے نام سے بھی ذکر کرتے ہیں [۱۱]۔ ۲۔ سموئیل ۱۲: ۷۔ ۱۴ میں حضرت داؤد علیہ السلام اور ناتن نبی کے درمیان ایک گفتگو درج کی گئی ہے۔ اس گفتگو میں ناتن ان نعمتوں کا ذکر کرتا ہے جو اللہ تعالیٰ نے حضرت داؤد پر کی تھیں۔ مثلاً انہیں اسرائیل کا بادشاہ بنایا، ان سے پہلے اسرائیل کا جو بادشاہ ساؤل تھا اُس کا گھر اور بیویاں انہیں ملیں، وغیرہ۔ عیسائی مصنفین کے مطابق اس ناتن نے ان دوسروں میں جتنی اوریہ کی بیوی کا ذکر کر کے حضرت داؤد کو "ملامت کی" [۱۲]۔ اور کہا کہ "چونکہ تو نے اس کام سے خداوند کے دشمنوں کو کفر بکتے کا بڑا موقع دیا ہے اس لئے وہ لڑکا بھی جو تجھ سے پیدا ہوگا مر جائے گا۔"

اگرچہ مسلمان علماء کے نزدیک بائبل کا یہ بیان خرافات، جھوٹ اور باطل ہے جس میں حضرت داؤد علیہ السلام پر جتنی اور یاہ (Uriah) کو قتل کروا کر اس کی بیوی بت سیح (Bath Sheba) کو اپنی بیوی بنالینے کا الزام لگایا گیا ہے [۱۳]۔ پھر بھی اس سے بائبل کے تصور اہانتِ خدا کا ایک پہلو معلوم ہوتا ہے۔ وہ یہ ہے کہ ایسا کام جس سے خدا کے دشمنوں کو کفر بکنے کو موقع ملے، خدا کی شان میں گستاخی ہے۔

۱۔ سلطین باب اکیس میں یزریل نام کے ایک شہر کا ذکر ہے۔ نبوت (Naboth) نام کے ایک شخص کا اُس شہر میں انگوردوں کا ایک باغ تھا۔ یہ باغ وہاں کے بادشاہ انخی اب (Ahab) کے محل سے متصل تھا۔ بادشاہ چاہتا تھا کہ یہ باغ اسے مل جائے تاکہ وہ اسے سبزی ترکاری کا باغ بنالے۔ اس نے انخی اب سے کہا کہ میں تمہیں اس کے بدلے میں بہتر باغ دیتا ہوں اور یہ مجھے دے دو لیکن وہ نہ مانا کیونکہ وہ باغ اس کے باپ دادا کی میراث تھا۔ بادشاہ اداس ہو کر اپنے گھر میں لیٹ گیا اور کھانا بھی چھوڑ دیا مگر اس کی بیوی ایزاہل کو اس بات کا علم ہوا تو اُس نے اپنے خاوند بادشاہ کی ڈھارس بندھائی اور وعدہ کیا کہ وہ باغ اُسے دلوادے گی۔ پھر اُس نے مکاری سے شہر کے امراء و مہتر فاء کو اپنے ساتھ ملایا اور شہر کے دو شہر آرمیوں کو نبوت کے خلاف جموٹی گواہی دلوادی کہ اس نے "خدا پر اور بادشاہ پر لعنت کی"۔ نتیجہ یہ ہوا کہ لوگ نبوت کو "شہر سے باہر نکال لے گئے اور اس کو ایسا سنگسار کیا کہ وہ مر گیا۔"

اس جگہ خدا اور بادشاہ پر لعنت کرنے کا مطلب خدا اور بادشاہ کی شان میں توہین اور گستاخی کرنا ہے۔ یہاں سے یہ بھی معلوم ہو گیا کہ اس دور کے لوگوں کو علم تھا کہ جو شخص خدا یا بادشاہ کی شان میں گستاخی کرے اس کی سزا موت ہے۔ جسے

وہ بذریعہ سنگساری نافذ کیا کرتے تھے۔

۲۔ سلاطین باب انیس میں بیان کیے گئے واقعات کو سات حصوں میں تقسیم کیا جاسکتا ہے:

(۱) حزقیاہ بادشاہ کی پریشانی

(۲) اس کا اپنے نبی یسعیاہ بن آموص کے پاس اپنے ملازموں کو بھیجنا

(۳) یسعیاہ کا تسلی دینا

(۴) شاہ اسور کا حزقیاہ بادشاہ کو دہشت زدہ کرنا

(۵) حزقیاہ کا خداوند کے گھر میں لمبی دعا کرنا

(۶) خدا تعالیٰ کا اس کی دعا کو سننا اور یسعیاہ نبی کے ذریعے اسے اچھے مستقبل کی خوشخبری دینا، اور

(۷) شاہ اسور کے لشکر کی تباہی و بربادی۔ پہلے حصے میں حزقیاہ بادشاہ کہتا ہے: ”آج کا دن دکھ اور ملامت اور توہین کا دن

ہے۔“ اس کا پس منظر شاہ اسور کا وہ پیغام ہے جس کا ذکر باب ۱۸ میں بالتفصیل ہے۔ گویا وہ یہ کہنا چاہتا ہے کہ یہ پیغام اس

کے لیے اور یروشلیم کے یہودیوں کے لیے نہ صرف دہشت ناک ہے بلکہ اس میں خدا کی توہین بھی ہے۔ اسی توہین کا ذکر درس

نمبر ۴، ۶، ۲۲ اور ۲۳ میں بھی ہے جس میں خدا کی اس تکفیر کا ذکر ہے جو شاہ اسور کے ملازموں اور قاصدوں نے کی تھی۔ اس

توہین اور تکفیر کی سزا دی بھی گئی تھی جس کا ذکر اس باب کے آخری حصے میں ہے۔ وہاں یہ صراحت بتایا گیا ہے کہ اس توہین پر خدا

نے شاہ اسور کے لشکر میں رات کے وقت ایک فرشتہ بھیجا جس نے اس کے ایک لاکھ پچاسی ہزار آدمی مار ڈالے۔ اس سے

واضح طور پر یہ معلوم ہوتا ہے کہ خدا کے ہاں توہین اور گستاخی کی سزا موت ہے۔

زبور (Psalms) کی کتاب کا زبور نمبر ۴۴ بعض مصنفین کے خیال میں یہودیوں کی جلاوطنی کے عرصہ میں لکھا گیا

ہوگا۔ اس کا مصنف درس نمبر ۳۱ میں ان نعمتوں کا اعتراف کرتا ہے جو خدا نے اس کے باپ دادا پر کی تھی؛ درس نمبر ۴۲

میں مصنف خدا سے اپنی امید کا اظہار کرتا ہے کہ وہ اس کی مدد کرے گا اور انہیں مخالفین پر غالب کرے گا۔ مگر درس نمبر ۴۹

میں مصنف خدا سے مخاطب ہو کر کہتا ہے کہ ”تو نے تو اب ہم کو ترک کر دیا اور رسوا کیا! اپنی مصیبتوں اور دکھوں کو بیان کرتے

ہوئے کہتا ہے کہ ”ملامت کرنے والے اور کفر بکنے والے کی باتوں کے سبب سے اور مخالف اور انتقام لینے والے کے

باعث“ وہ بہت رسوا اور شرمندہ ہو چکے ہیں۔ اس کے باوجود بھی انہوں نے خدا کو نہیں بھلایا اور نہ انہوں نے کسی جھوٹے

خدا کے آگے ہاتھ پھیلائے۔ اس لئے وہ آخر میں خدا سے اپنی التجا کو اس بات پر ختم کرتا ہے کہ ”ہماری مدد کے لئے اٹھ۔“

اسی طرح زبور نمبر ۷۷ کے بارے میں یہودیوں کا خیال ہے کہ اس کا مصنف آسف نام کا کوئی شخص ہے۔ یہ زبور

بنیادی طور پر خدا سے التجا اور دعا ہے کہ وہ مصنف اور اس کی قوم کو دشمنوں کے پنجوں سے نجات دلائے۔ اس کا کہنا ہے کہ خدا

کا قہر اس کے ماننے والوں پر ہے جبکہ دشمن نے نہ صرف خدا پر ایمان رکھنے والوں پر ظلم کے پہاڑ ڈھائے ہیں بلکہ وہ خود خدا

کے ”نام پر کفر بکرتا رہے گا۔“ اس لئے مصنف خدا سے عرض کرتا ہے: ”اے خداوند! اسے یاد رکھ کہ دشمن نے طعن زنی کی

ہے اور بے وقوف قوم نے تیرے نام کی تکفیر کی ہے۔“

زبور کی ان دوسروں کے مطالعے سے ظاہر ہوتا ہے کہ ان کا مزاج اور ان میں توہین اور گستاخی والے امور اور ان کی سزا کا بیان اس طرح نہیں ہے جیسا کہ عہد نامہ قدیم کی مذکورۃ الصدور کتب کے متعلق مندرجہ بالا میں پیش کیا جا چکا ہے۔ البتہ یہ بات واضح ہے کہ توہین اور گستاخی خدا اور ان یہودیوں کی ہو رہی ہے جن پر مخالفین اور دشمن ظلم کر رہے ہیں۔

عہد نامہ قدیم کی کتاب یسعیاہ میں بھی Blasphemy وغیرہ الفاظ کا ذکر ہے۔ یسعیاہ کے باب ۳۷ اور ۲۔ سلاطین کے باب ۱۹ میں گہری مماثلت ہے۔ توہین اور گستاخی پر دلالت کرنے والے الفاظ دونوں کی درس نمبر ۶، ۳، ۱۲۲ اور ۲۳ میں پائے جاتے ہیں۔ ان کا موضوع اور بیان اتنا یکساں ہے کہ گمان ہوتا ہے کہ یا تو دونوں کا مصنف ایک ہے، یا ان دونوں میں سے ایک نے دوسرے سے ہو بہو نقل کیا ہے۔ اس لئے اس جگہ ہم تکرار بحث نہیں کرنا چاہتے۔ یسعیاہ ۵۲ کا اسلوب بیان ایسے ہے جیسے خدا خود بول رہا ہو کیونکہ اس کے مصنف نے چار جگہ یعنی درس نمبر ۳، ۴ اور ۵ میں بات شروع کرنے سے پہلے لکھا ہے: ”خداوند خدا یوں فرماتا ہے“۔ اس کے بعد مصنف نے ایسا اسلوب اختیار کیا ہے کہ قاری کو محسوس ہو کہ خدا براہ راست کلام کر رہا ہے۔ مثلاً درس نمبر پانچ یوں ہے: ”پس خداوند یوں فرماتا ہے کہ اب میرا یہاں کیا کام حالانکہ میرے لوگ مفت اسیری میں گئے ہیں؟ وہ جو ان پر مسلط ہیں للکار تے ہیں خداوند فرماتا ہے اور ہر روز میرے نام کی تکفیر کی جاتی ہے۔“

اس درس میں خدا کے نام کی توہین اور گستاخی کا تو ذکر ہے لیکن اس کی سزا کیا ہے؟ اس باب کے آخر تک اس کا کوئی واضح جواب نہیں ملتا۔ البتہ آخری درس نمبر ۱۵ میں یہ کہا گیا ہے کہ بادشاہ خدا کے سامنے خاموش ہوں گے ”کیونکہ جو کچھ ان سے کہا نہ گیا تھا وہ دیکھیں گے اور جو کچھ انہوں نے سنا نہ تھا وہ سمجھیں گے۔“ یسعیاہ کے باب ۶۵ کا جب ہم مطالعہ کرتے ہیں تو معلوم ہوتا ہے کہ اس کی کچھ ابتدائی عبارت مفقود ہے۔ البتہ باب ۶۳ کی اختتامی عبارت پر غور کرنے سے کچھ اشارے ملتے ہیں کہ باب ۶۵ کے آغاز ہی سے خدا خود اپنے آپ سے کلام کر رہا ہے۔ اس کلام کا موضوع اس کی وہ عنایات ہیں جو اُس کے منکرین پر رہی ہیں اور ان لوگوں کے وہ کام بتائے جا رہے ہیں جو خدا کو پسند نہیں۔ درس چھ اور سات میں یہ عبارت ملتی ہے: ”پس میں خاموش نہ رہوں گا بلکہ بدلہ دوں گا۔ خداوند فرماتا ہے ہاں اُن کی گود میں ڈال دوں گا۔ تمہاری اور تمہارے باپ دادا کی بدکرداری کا بدلہ اکٹھا دوں گا جو پہاڑوں پر خوشبو جلاتے اور ٹیلوں پر میری تکفیر کرتے تھے۔ پس میں پہلے اُن کے کاموں کو اُن کی گود میں ناپ کر دوں گا۔“

یہاں خدا کی شان میں گستاخی کا ذکر ہے اور یہ بھی کہ وہ لوگ کس کام کو کرنے سے گستاخی کے مرتکب ہوتے تھے لیکن اس کی سزا کیا ہے؟ اس کا قریب قریب تو کوئی ذکر نہیں ہے۔ البتہ دور جا کر درس نمبر ۱۶ میں مصنف لکھتا ہے کہ ”خداوند خدا تم کو قتل کرے گا اور اپنے بندوں کو ایک دوسرے نام سے بلائے گا۔“ اس بحث سے واضح ہوتا ہے کہ خدا کی شان میں گستاخی کرنے والے شخص کی سزا قتل ہے۔

حزقی ایل نبی کی کتاب میں بھی توہین اور گستاخی کا ذکر ملتا ہے۔ اس کے باب ۲۰ کی ابتدائی دوسروں سے معلوم ہوتا ہے کہ بنی اسرائیل کے چند بڑے اشخاص حزقی ایل نبی کے پاس خدا سے کچھ دریافت کرنے آئے۔ اسلوب کلام اور مرکزی

خیال یہ بتاتا ہے کہ خدا اُن سے سخت ناراض تھا۔ شروع سے لے کر ورس نمبر ۲۶ تک دو طرح کی باتیں واضح طور پر سمجھ میں آتی ہیں۔ ایک طرف ماضی میں بنی اسرائیل پر خدا تعالیٰ کے انعامات اور لوازمات کا بیان ہے تو دوسری طرف حاضر ہونے والے اُن اسرائیلیوں کے باپ دادا کی خدا سے بغاوت، نافرمانی اور بے ادبی کی تفصیل بھی پیش کی گئی ہے۔ اس سلسلہ کلام کے بعد ورس نمبر ۲ میں ہمیں یہ عبارت ملتی ہے: ”اس لئے اے آدم زاد تو بنی اسرائیل سے کلام کر اور ان سے کہہ خداوند یوں فرماتا ہے کہ اس کے علاوہ تمہارے باپ دادا نے ایسے کام کر کے میری تکفیر کی اور میرا گناہ کر کے خطا کار ہوئے۔“ اس کے بعد کی عبارت میں روئے سخن اس وقت کے بنی اسرائیل کے باپ دادا کی طرف نہیں بلکہ حاضر ہونے والے انہیں لوگوں اور اُن کی قوم کے بقیہ افراد کی طرف ہے کہ تم بھی ”اُن کے نفرت انگیز کاموں کی مانند بدکاری کرتے ہو۔“ اس سے واضح ہوتا ہے کہ اگر کوئی شخص ایسے کام کرے جو خدا کی نظر میں نفرت انگیز ہیں تو وہ شخص خدا کی توہین کر رہا ہے۔

اسی کتاب کے باب ۳۵ میں بھی موضوع زیر بحث سے متعلق ایک حوالہ ملتا ہے۔ اس باب کے آغاز ہی میں نبی کو مخاطب کیا گیا ہے کہ وہ ”کوہ شعیر کی طرف متوجہ ہو اور اُس کے خلاف نبوت“ کرے۔ اس کے بعد ورس نمبر گیارہ تک بنی اسرائیل پر آنے والے عذاب، مصیبتوں، دکھوں، پریشانیوں اور گونا گوں تکلیفوں کا ذکر ہے۔ ورس نمبر بارہ اور تیرہ سے پتہ چلتا ہے کہ خدا کوہ شعیر اور اس کے گرد و نواح میں بسنے والی اسرائیلی قوم کو ایک فرد کی حیثیت سے مخاطب کرتے ہوئے فرماتا ہے: ”اور تو جانے گا کہ خداوند نے تیری تمام حقارت کی باتیں جو تو نے اسرائیل کے پہاڑوں کی مخالفت میں کہیں کہ وہ ویران ہوئے اور ہمارے قبضہ میں کر دیئے گئے کہ ہم ان کو نگل جائیں سنی ہیں۔ اسی طرح تم نے میرے خلاف اپنی زبان سے لاف زنی کی اور میرے مقابل زیادہ گوئی کی ہے جو میں سن چکا ہوں۔“

اس توہین، گستاخی اور بے ادبی کی سزا کا اعلان ورس نمبر ۱۱ اور ۱۵ کے ان الفاظ میں ہوا ہے: ”خداوند خدا یوں فرماتا ہے کہ جب تمام دُنیا خوشی کرے گی میں تجھے ویران کروں گا... اے کوہ شعیر تو اور تمام اڈوم بالکل ویران ہو گے اور لوگ جائیں گے کہ میں خداوند ہوں۔“

یہاں تک ہم نے عہد نامہ قدیم کی عبارات کا تجزیہ کر کے سیاق کی مدد سے توہین خدا و انبیاء کے تصور کی وضاحت کی ہے۔ اس کے بعد ہم عہد نامہ جدید کی اتاجیل اور خطوط وغیرہ میں اس تصور کا جائزہ لیتے ہیں۔

عہد نامہ جدید کا تصور توہین خدا و نبی:

بائبل کے عہد نامہ قدیم میں Blasphemy سے متعلق عبارات کا تجزیہ کرنے اور توہین کی سزا پر روشنی ڈالنے کے بعد اب ہم عہد نامہ جدید کا جائزہ لیتے ہیں کہ اس کی اتاجیل اور خطوط وغیرہ موضوع کے بارے میں کیا نقشہ پیش کرتے ہیں۔ اس عہد نامے کی پہلی انجیل متی کی ہے۔ اس انجیل کے باب نو کی پہلی چار ورسوں میں یہ ہے: ”پھر وہ کشتی پر چڑھ کر پار گیا اور اپنے شہر میں آیا۔ اور دیکھو لوگ ایک مفلوج کو چار پائی پر پڑا ہوا اُس کے پاس لائے۔ یسوع نے اُن کا ایمان دیکھ کر مفلوج سے کہا بیٹا خاطر جمع رکھ تیرے گناہ معاف ہوئے۔ اور دیکھو بعض فقہیوں نے اپنے دل میں کہا یہ کفر بتاتا ہے۔ یسوع نے اُن کے خیال معلوم کر کے کہا کہ تم کیوں ایسے دلوں میں بُرے خیال لاتے ہو۔“

اس عبارت سے معلوم ہوتا ہے کہ یہودی علماء کے نزدیک گناہ معاف کرنے کا اختیار صرف خدا تعالیٰ کے ہاتھ میں ہے۔ اگر کوئی اور شخص یہ بات کہے تو وہ خدا کی توہین اور گستاخی کرتا ہے۔

اسی انجیل متی کے باب بارہ ورس نمبر ۲۲ تا ۲۹ میں حضرت عیسیٰ علیہ السلام کا ایک معجزہ مذکور ہے۔ جس میں انہوں نے ایک اندھے کو نگے کو بیٹا اور گویا کر دیا۔ یہ دیکھ کر فریسی فرقہ سے تعلق رکھنے والے یہودیوں نے کہا کہ یہ کام بدرجوں کے سرور بعلزول کی مدد سے کیا گیا ہے۔ ان کی اس غلط سوچ کا رد کرنے کے لیے حضرت عیسیٰ علیہ السلام نے کئی عقلی دلائل دیئے۔ دلائل دینے کا یہ سلسلہ درس نمبر ۲۹ تک چلتا ہے۔ اس کے بعد تین درس کہتی ہیں: ”جو میرے ساتھ نہیں وہ میرے خلاف ہے اور جو میرے ساتھ جمع نہیں کرتا وہ بکھیرتا ہے۔ اس لئے میں تم سے کہتا ہوں کہ آدمیوں کا ہر گناہ اور کفر معاف کیا جائے گا مگر جو کفر روح کے حق میں ہو وہ معاف نہ کیا جائے گا۔ اور جو کوئی ابن آدم کے برخلاف کوئی بات کہے گا وہ اُسے معاف کی جائے گی مگر جو کوئی روح القدس کے برخلاف کوئی بات کہے گا وہ اُسے معاف نہ کی جائے گی نہ اس عالم میں نہ آنے والے میں۔“

اس سے یہ واضح ہوتا ہے کہ حضرت عیسیٰ علیہ السلام نے بدرجوں کو جب روح القدس کی مدد سے نکالا اور یہودیوں نے اس کے بجائے بعلزول کو مدگار بتایا تو انہوں نے روح القدس کی توہین کی اور اس کی شان میں گستاخی کی۔ اس گستاخی کی سزا تو نہیں بتائی گئی کہ وہ قتل ہے یا نہیں؟ مگر یہ ضرور بتایا گیا ہے کہ وہ سزا معاف نہیں کی جائے گی۔

متی کی انجیل ۱۵: ۱۹ میں توہین اور گستاخی کو لفظ ”بدگوئیوں“ سے ذکر کیا گیا ہے کہ یہ دل سے نکلتی ہیں۔ مگر اس جگہ یہ نہیں بتایا گیا کہ بدگوئی کیسے ہوتی ہے؟ کس کے حق میں ہوتی ہے؟ اس کی سزا کیا ہے؟ وغیرہ۔ متی کی انجیل میں ایک اور حوالہ اس کے باب چھبیس میں پایا جاتا ہے۔ یہ وہ باب ہے جس میں انجیل نویس کے مطابق حضرت عیسیٰ علیہ السلام کے ایک شاگرد یہوداہ نے یہودیوں سے رشوت لے کر انہیں گرفتار کروایا تھا۔ گرفتاری کے بعد کچڑنے والے آپ علیہ السلام کو کاٹنا سردار کاہن کے پاس لے جایا گیا۔ آپ کو قتل کرنے کے لئے یہودی جھوٹی گواہیاں ڈھونڈنے لگے۔ جب وہ جھوٹے گواہوں نے آپ کے خلاف یہ کہا کہ ”اس نے کہا ہے میں خدا کے مقدس کو ڈھاسکتا ہوں اور تین دن میں اُسے بنا سکتا ہوں۔“ تو سردار کاہن نے حضرت عیسیٰ علیہ السلام سے جواب طلب کیا مگر آپ خاموش رہے۔ اس پر سردار کاہن نے خدا کی قسم دے کر کہا کہ: ”اگر تو خدا کا بیٹا مسیح ہے تو ہم سے کہہ دے۔ یسوع نے اُس سے کہا تو نے خود کہہ دیا بلکہ میں تم سے کہتا ہوں کہ اس کے بعد تم ابن آدم کو قادر مطلق کی ذہنی طرف بیٹھے اور آسمان کے بادلوں پر آتے دیکھو گے۔ اس پر سردار کاہن نے یہ کہہ کر اپنے کپڑے پھاڑے کہ اُس نے کفر کہا ہے۔ اب ہم کو گواہوں کی کیا حاجت رہی؟ دیکھو تم نے ابھی یہ کفر سنا ہے۔ تمہاری کیا رائے ہے؟ انہوں نے جواب میں کہا وہ قتل کے لائق ہے۔“ [۱۳]

اس سے واضح ہوتا ہے کہ یہودیوں کے مطابق حضرت عیسیٰ علیہ السلام نے اپنے اس قول کے ذریعے خدا کی توہین کی اور اس کی شان میں گستاخی کے مرتکب ہوئے اور یہ کہ ان کے نزدیک توہین اور گستاخی کی سزا قتل ہے۔ اگرچہ ہم یہودیوں کی سوچ، رائے اور فیصلے سے اتفاق نہیں کرتے مگر یہ بات واضح کرنا چاہتے ہیں کہ انجیل متی کے مطابق بھی توہین اور گستاخی

کی سزا نقل ہے۔

مرقس کی انجیل کے تین ابواب میں Blasphemy کا ذکر ہے۔ اس کے باب تین میں وہی قصہ دہرایا گیا ہے جس کا ذکر ہم مندرجہ بالا میں متی کی انجیل باب بارہ کے تحت پیش کر چکے ہیں۔ یہاں الفاظ کچھ مختلف ہیں۔ مرقس کی انجیل کے مطابق حضرت عیسیٰ علیہ السلام نے فرمایا: ”میں تم سے سچ کہتا ہوں کہ بنی آدم کے سب گناہ اور جتنا کفر وہ کہتے ہیں معاف کیا جائے گا لیکن جو کوئی روح القدس کے حق میں کفر کہے وہ ابد تک معافی نہ پائے گا بلکہ ابدی گناہ کا تصور وار ہے کیونکہ وہ کہتے تھے کہ اُس میں ناپاک روح ہے۔“ [۱۵] اسی طرح مرقس ۲۲:۷ جس میں دل سے نکلنے والے بُرے خیالات کا ذکر ہے ایسے ہی ہے جیسے متی ۱۹:۱۵ ہے۔ کیونکہ یہ انجیل نویس بھی اسی قصے کو لکھ رہا ہے۔ اسی طرح مرقس ۱۳:۱۳ میں بھی کفر بلکنے یعنی توہین اور گستاخی کرنے ذکر ہے۔ مگر اس کی تفصیل متی باب چھبیس میں مذکور بیان سے کوئی زیادہ مختلف نہیں ہے۔

لوقا کی انجیل میں بھی Blasphemy کا ذکر ہے۔ مگر اس کی تفصیل متی کے ابواب ۱۹ اور ۱۲ میں دی گئی اس تفصیل سے زیادہ مختلف نہیں ہے جس کا تجزیہ اس بحث میں ہم پہلے کر آئے ہیں۔

یوحنا کی انجیل میں Blasphemy کا ذکر اس کے باب ۱۰:۳۰-۳۹ سے سمجھا جا سکتا ہے۔ انجیل نویس کہتا ہے کہ ”یہودیوں نے اُسے سنگسار کرنے کے لئے پتھر اٹھائے۔ یسوع نے انہیں جواب دیا کہ میں نے تم کو باپ کی طرف سے بہتیرے اچھے کام دکھائے ہیں۔ اُن میں سے کس کام کے سبب مجھے سنگسار کرتے ہو؟ یہودیوں نے اُسے جواب دیا کہ اچھے کام کے سبب سے نہیں بلکہ کفر کے سبب سے تجھے سنگسار کرتے ہیں اور اس لئے کہ تو آدمی ہو کر اپنے آپ کو خدا بنانا ہے۔“ یہودی کی اس بات پر حضرت عیسیٰ علیہ السلام نے فرمایا: ”آیا تم اس شخص سے جسے باپ نے مقدس کر کے دُنیا میں بھیجا کہتے ہو کہ تو کفر بکتا ہے اس لئے کہ میں نے کہا میں خدا کا بیٹا ہوں؟“

انجیل نویس کا کہنا ہے کہ اس کے بعد یہودیوں نے آپ کو پکڑنے کی کوشش کی لیکن آپ اُن کے ہاتھ سے نکل گئے۔ اس انجیل سے بھی یہ واضح ہے کہ جو کوئی خدا کی توہین کرے اس کی سزا موت بذریعہ سنگساری ہے۔

اعمال کی کتاب کے پانچ ابواب میں Blasphemy کا حوالہ ملتا ہے۔ اس کے باب چھ میں بتایا گیا ہے کہ حضرت عیسیٰ علیہ السلام کے بارہ خاص شاگردوں نے خدا کے کلام کو پھیلانے کے لیے سات شاگردوں کو چنا۔ ان سات میں ایک سٹیفنس بھی تھا۔ وہ بڑے عجیب کام اور نشان ظاہر کیا کرتا تھا۔ مگر یہ دلہیم کے کچھ علاقوں سے بعض لوگ اُٹھ کر سٹیفنس سے بحث کرنے لگے۔ جب وہ اس کا مقابلہ نہ سکے اور اُسے روک نہ سکے تو ”انہوں نے بعض آدمیوں کو بسکھا کر کھلوا دیا کہ ہم نے اس کو حضرت موسیٰ اور خدا تعالیٰ کے برخلاف کفر کی باتیں کرتے سنا تھا۔ پھر وہ عوام اور بزرگوں اور فقہوں کو ابھار کر اُس پر چڑھ گئے اور پکڑ کر صدر عدالت میں لے گئے۔ اور جھوٹے گواہ کھڑے کئے جنہوں نے کہا کہ یہ شخص اس پاک مقام اور شریعت کے برخلاف بولنے سے باز نہیں آتا۔“ [۱۶] پھر کیا ہوا؟ ساتویں باب کے آغاز سے اس سٹیفنس کی عدالت کے سامنے ایک طویل تقریر ہے۔ اس تقریر پر عدالت کے لوگ ’جی میں جل گئے اور اس پر دانت پینے لگے اور

انہوں نے بڑے زور سے چلا کر اپنے کان بند کرنے اور ایک دل ہو کر اُس پر چھپنے۔ اور شہر سے باہر نکال کر اُس کو سنگسار کرنے لگے۔ اس طرح اُسے حضرت موسیٰ اور خدا کی توہین کرنے اور گستاخی کرنے کی سزا موت کی شکل میں مل گئی۔ [۱۷]

یہاں ہم اس بحث میں نہیں پڑنا چاہتے کہ سائنس نے حضرت موسیٰ علیہ السلام کی شان میں گستاخی واقعی کی تھی یا نہیں؟ اور یہ کہ اس نے توہین خدا کے جرم کا ارتکاب کیا تھا یا نہیں؟ ہمارا مقصود اس امر کو واضح کرنا ہے کہ اعمال کی کتاب کے مطابق بھی توہین خدا اور گستاخ رسول کی سزا موت ہے۔ اسی طرح یہ بھی واضح ہوتا ہے کہ یہودیوں کے نزدیک ”پاک مقام اور شریعت کے برخلاف“ بولنا توہین اور گستاخی تھی۔ جس کی سزا ان کے نزدیک سنگساری تھی۔

اس کتاب کے باب ۱۳: ۴۵ میں بھی کفر بکنے کا ذکر ہے۔ اعمال کا مؤلف کہتا ہے کہ نو مرید یہودی پولس اور برناس لوگوں میں کلام سُنا اور پھیلار ہے تھے اور انہیں سننے کے لیے سارا شہر اکٹھا ہو گیا ”مگر یہودی اتنی بھیڑ دیکھ کر حسد سے مہر گئے اور پولس کی باتوں کی مخالفت کرنے اور کفر بکنے لگے۔“ اسی طرح باب ۱۸: ۶ میں پولس کے بارے میں لکھا ہے کہ وہ ”کلام سُنانے کے جوش سے مجبور ہو کر یہودیوں کے آگے گواہی دے رہا تھا کہ یسوع ہی مسیح ہے۔ جب لوگ مخالفت کرنے اور کفر بکنے لگے تو اُس نے اپنے کپڑے جھاڑ کر اُن سے کہا تمہارا خون تمہاری ہی گردن پر۔ میں پاک ہوں۔ اب سے غیر قوموں کے پاس جاؤں گا۔“

ان عبارات کے مطابق توہین اور گستاخی کرنے والے یہودی تھے۔ اس توہین کی سزا بھی پولس نے تمہارا خون تمہاری ہی گردن پر کہہ کر سُنا دی۔ مگر انہیں اس گستاخی کی سزا ملی یا نہیں؟ اس کا جواب یہاں نہیں ملتا۔ اعمال ۱۹: ۳۵۔ ۳۷ سے معلوم ہوتا ہے کہ کسی دیوی کی بدگویی بھی گستاخی شمار ہوتی تھی۔ اعمال ۲۶: ۲۔ ۲۳ میں مصنف نے پولس کے خلاف لگنے والے الزام کی جواب دی پولس کے الفاظ میں درج کی ہے۔ اس جواب دی میں ایک جگہ پولس کہتا ہے کہ ”میں نے بھی سمجھا تھا کہ یسوع ناصری کے نام کی طرح طرح سے مخالفت کرنا مجھ پر فرض ہے۔ چنانچہ میں نے یروشلم میں ایسا ہی کیا اور سردار کاہنوں کی طرف سے اختیار پا کر بہت سے مقدسوں کو قید میں ڈالا اور جب وہ قتل کئے جاتے تھے تو میں بھی یہی رائے دیتا تھا۔ اور ہر عبادت خانہ میں انہیں سزا دلا دلا کر زبردستی اُن سے کفر کہلواتا تھا بلکہ اُن کی مخالفت میں ایسا دیوانہ بنا کہ غیر شہروں میں بھی جا کر انہیں ستاتا تھا۔“ [۱۸]

اس عبارت سے بھی یہی واضح ہوتا ہے کہ قتل کی سزا اس صورت میں جائز سمجھی جاتی تھی جب کوئی توہین اور گستاخی کا مرتکب ہوتا تھا۔ اور یہ کام پولس جیسی نمایاں شخصیت بھی کیا کرتی تھی۔ اس کے نزدیک کسی کو قتل کرنے کے لیے اُسے گستاخ ثابت کرنا ضروری تھا۔

تاہم آج کے حالات کے پیش نظر پولس کی ایک بات بہت اچھی نظر آتی ہے۔ مسیحیوں کے لیے بالخصوص ضروری ہے کہ وہ اس بات پر عمل کریں۔ کلسیوں کے نام خط باب ۳ میں وہ اپنے پیروکاروں کو کئی کاموں سے منع کرتا ہے۔ درس آٹھ میں وہ کہتا ہے: ”اب تم بھی ان سب کو یعنی غصہ اور قہر اور بدخواہی اور بدگویی اور منہ سے گالی بکنا چھوڑ دو۔“ توہین اور گستاخی کے ارتکاب سے بچنے کے لیے یہ ایک اچھی ہیئت ہے۔ اس پر عمل کرنے سے مسیحی قوم کئی پریشانیوں سے بچ سکتی ہے۔

عہد نامہ جدید میں پولس کے دو خطوط اس کے شاگرد تھیس کے نام ہیں۔ ۱۔ تھیس میں پولس کہتا ہے: ”میں اپنے طاقت بخشنے والے خداوند مسیح یسوع کا شکر کرتا ہوں کہ اُس نے مجھے ویاندار سمجھ کر اپنی خدمت کے لئے مقرر کیا۔ اگرچہ میں پہلے کفر بکنے والا اور ستانے والا اور بے عزت کرنے والا تھا تو بھی مجھ پر رحم ہوا اس واسطے کہ میں نے بے ایمانی کی حالت میں نادانی سے یہ کام کئے تھے۔“ [۱۹]

اس عبارت سے تو یہ سمجھنا آسان ہے کہ پولس مسیح پر ایمان لانے سے پہلے حضرت مسیح علیہ السلام کے سچے پیروکاروں کو ستایا اور بے عزت کیا کرتا تھا۔ اس کے ساتھ ساتھ وہ مسیح علیہ السلام کی شان میں توہین اور گستاخی بھی کیا کرتا تھا۔ البتہ اسی باب کی آخری ورس میں تو اس کی بات خلاف عقل معلوم ہوتی ہے جب وہ کہتا ہے: ”... بعض لوگوں کے ایمان کا جہاز غرق ہو گیا۔ اُن ہی میں سے ہیننئیس اور سکندر ہیں۔ جنہیں میں نے شیطان کے حوالے کیا تاکہ کفر سے باز رہنا سیکھیں۔“

کفر، بدتمیزی اور بے ادبی سے بچنے کے لیے تو نیک لوگوں کی صحبت، ان سے اچھی باتیں سیکھنا اور ان پر عمل کرنا معاون امور ہیں۔ شیطان کے حوالے کیا گیا کوئی شخص کفر سے باز رہنا کیسے سیکھ سکتا ہے؟ شیطان تو اچھے بھلے ایماندار لوگوں کو کفر سکھاتا ہے۔ وہ ایمان داری اور راست بازی کا درس تو نہیں دیتا ہے۔ اس لئے پولس کی یہ بات بڑی عجیب اور غیر معقول لگتی ہے۔ تاہم پولس کی وہ بات جو اس خط کے باب ۶: ۱ میں لکھی ہے معقول اور مناسب ہے۔ اس نے نصیحت کی ہے کہ: ”جتنے نیکو جوئے کے نیچے ہیں اپنے مالکوں کو کمال عزت کے لائق جانیں تاکہ خدا کا نام اور تعلیم بدنام نہ ہو۔“ اس ورس میں اس نے لوگوں کو توہین اور گستاخی سے دور رہنے کی جو نصیحت کی ہے اس پر اگر پاکستان کے مسیحی عمل کریں تو بہت سے مسائل پیدا ہی نہ ہوں۔ [۲۰]

عہد نامہ جدید میں پولس کے جو خطوط شامل ہیں اُن میں ایک ططس کے نام ہے۔ اس خط میں اُس نے بوڑھی عورتوں کو ایک نصیحت اور ان کی ذمہ داریوں کی طرف سے اشارہ کیا ہے۔ وہ کہتا ہے کہ: ”بوڑھی عورتوں کی بھی وضع مقدسوں کی سی ہو۔ تہمت لگانے والی اور زیادہ سے پینے میں مبتلا نہ ہوں بلکہ اچھی باتیں سکھانے والی ہوں۔ تاکہ جوان عورتوں کو سکھائیں کہ اپنے شوہروں کو پیار کریں، بچوں کو پیار کریں اور متقی اور پاک دامن اور گھر کا کاروبار کرنے والی اور مہربان ہوں اور اپنے اپنے شوہر کے تابع رہیں تاکہ خدا کا کلام بدنام نہ ہو۔“ [۲۱]

یہ بہت اچھی بات ہے کہ بڑی عمر کی خواتین اپنے سے کم عمر کی عورتوں سے متعلق اپنی ذمہ داریوں کو اخلاص سے پورا کریں تاکہ وہ خدا اور اس کے کلام کی توہین کرنے والی یا گستاخی کرنے والی نہ ہوں۔

عہد نامہ جدید میں ایک خط یعقوب (James) کا بھی ہے۔ اس خط میں خط نویس نے حضرت عیسیٰ علیہ السلام کے نام کی توہین اور گستاخی کی شان کا ذکر کیا ہے۔ اس نے اپنے ہم مذہب بھائیوں کی تعریف کرتے ہوئے لکھا ہے کہ: ”کیا دولت مند تم پر ظلم نہیں کرتے اور وہی تمہیں عدالتوں میں گھسیٹ کر نہیں لے جاتے؟ کیا وہ اُس بزرگ نام پر کفر نہیں بکتے جس سے تم نامزد ہو؟ تو بھی اگر اِس لوشنہ کے مطابق کہ اپنے پڑوسی سے اپنی مانند محبت رکھ اُس بادشاہی شریعت کو پورا کرتے ہو تو اچھا کرتے ہو۔“ [۲۲]

اس عبارت سے یہ تو معلوم ہوتا ہے کہ خط نویس کے دور میں بعض لوگ حضرت عیسیٰ علیہ السلام کی توہین کرتے تھے اور ان کی شان میں گستاخی کے مرتکب ہوتے تھے مگر یہ نہیں واضح نہیں ہے کہ ان گستاخوں کی گستاخی کیسی تھی اور ان کی سزا کیا تھی؟ عہد نامہ جدید کی آخری کتاب مکاشفہ میں بھی کئی عبارات ملتی ہیں لیکن وہ ہمارے موضوع میں کوئی خاص اضافہ نہیں کرتیں۔ مثلاً مکاشفہ ۲: ۹۰، ۸ میں ہے: ”جو اول و آخر ہے اور جو مر گیا تھا اور زندہ ہوا وہ یہ فرماتا ہے کہ میں تیری مصیبت اور غریبی کو جانتا ہوں (مگر تو دولت مند ہے) اور جو اپنے آپ کو یہودی کہتے ہیں اور ہیں نہیں بلکہ شیطان کی جماعت ہیں ان کے لعن طعن کو بھی جانتا ہوں۔“ اسی کتاب کے مصنف نے ایک حیوان کو دیکھا جس کے دس سینگ اور سات سر تھے جن پر کفر کے نام لکھے ہوئے تھے۔ اس کا منہ خدا کی نسبت کفر بکتا تھا۔ [۲۳]

نتیجہ بحث:

ہم نے اپنی بحث کا آغاز ان سوالات سے کیا تھا کہ مسیحیوں کی مذہبی کتاب بائبل میں توہین اور گستاخی کا کیا تصور پایا جاتا ہے؟ بائبل میں کس کس کی توہین یا گستاخی مذکور ہے؟ بائبل میں اہانت یا گستاخی کی کیا سزائیں لگی ہیں؟ کیا بائبل کے عہد نامہ قدیم اور جدید میں توہین کی سزا ایک جیسی ہے یا مختلف؟ عہد نامہ قدیم اور جدید کی متعلقہ عبارات کے اس مفصل تجزیے کے بعد ہمیں اپنے سوالات کے جو جوابات ملے ہیں وہ بالا اختصار یہ ہیں۔

۱۔ کتاب مقدس میں توہین اور گستاخی کا ذکر کفر بکنا، تکفیر کرنا، کفر گوئی، بدگوئی کرنا، لعن طعن کرنا، ملامت کرنا، شکایت کرنا، برخلاف باتیں کرنا، حقارت، تحقیر کرنا وغیرہ الفاظ سے کیا گیا ہے۔ تاموس الکتاب سے ہمارے اس نتیجے کی تائید ہوتی ہے۔ اس میں ہے کہ ”پرانی عہد نامہ میں کفر، تکفیر وغیرہ ایک عمل توہین ہے جس سے خدا کی عزت پر دھتہ آتا ہے۔“ [۲۳]

۲۔ جو شخص بے باک ہو کر گناہ کرے وہ خداوند کی اہانت کرتا ہے۔ اگر کوئی مستکبر شخص اللہ تعالیٰ کے بارے میں یہ کہے کہ وہ اپنے لوگوں کو میرے ہاتھ سے نہیں بچا سکے گا۔ تو اس نے اللہ تعالیٰ کی اہانت کی۔ اگر کوئی شریر اپنے دل میں یہ کہے کہ خدا اُس سے اُس کی شرارتوں کی باز پرس نہ کرگا اور اُس سے انتقام نہیں لے گا تو وہ اپنے اس قول سے خدا کی اہانت کرتا ہے۔ جو شخص کسی مسکین وغریب پر ظلم کرے وہ خدا کی اہانت کرتا ہے۔ وہ اپنے اس عمل سے خدا کی ملامت کرتا ہے۔ اللہ تعالیٰ کے سچے انبیاء اور رسولوں کے خلاف شکایات کرنا ان کی توہین کرنا ہے۔ جیسا کہ ہم نے گفتی کی کتاب میں حضرت سیدنا موسیٰ اور ہارون علیہما السلام کے حوالے سے ملاحظہ کیا۔ اسی طرح اللہ تعالیٰ کی بارگاہ میں ناپاک قربانی پیش کرنا بھی توہین خدا کے زمرے میں شامل ہے۔

۳۔ بائبل میں جن جن کی توہین یا گستاخی کا تذکرہ ہوا ہے ان میں خود اللہ تعالیٰ، انبیاء و رسل، اپنے وقت کے بادشاہ خدا کے نیک لوگ وغیرہ شامل ہیں۔

۴۔ بائبل میں توہین خدا اور گستاخی کی سزا قتل کرنا، سنگسار کرنا، گستاخی کرنے والے کی اولاد کا مرجانا، دشمن کے لشکر کو مار ڈالنا، پوری قوم کو جہاد و برباد کر دینا وغیرہ بیان کی گئی ہے۔ البتہ عہد نامہ جدید میں یہ بھی ہے کہ روح القدس کی توہین اور گستاخی کے سوا تمام گستاخیاں معاف ہو سکتی ہیں۔ اس سے معلوم ہوتا ہے کہ عہد نامہ قدیم کے احکامات عہد نامہ جدید سے

توہین رسالت کی خلاف رد عمل کو کیسے موثر بنایا جائے؟

بِسْمِ اللّٰهِ الرَّحْمٰنِ الرَّحِیْمِ * جویریہ عثمان * *

قرآن مجید میں اللہ رب العزت کا ارشاد گرامی ہے:

قُلْ اِنْ كُنْتُمْ تُحِبُّوْنَ اللّٰهَ فَاَتَّبِعُوْنِیْ یُحِبِّکُمْ اللّٰهُ (۱)

”اے محبوب مکرّم! آپ فرمائیے (انہیں کہ) اگر تم (واقعی) محبت کرتے ہو اللہ تعالیٰ سے تو میری پیروی کرو (جب) محبت فرمانے لگے گا تم سے اللہ۔“

نبی کریم ﷺ کی کامل اتباع اللہ سے محبت کی لازمی شرط ہے۔ اگر کوئی شخص اتباع رسول کریم ﷺ سے انحراف کر کے اللہ سے محبت کا دعویٰ کرتا ہے تو وہ اپنے دعویٰ کی خود تکذیب کر رہا ہوتا ہے۔ ہماری محبتوں کا محور اور ہماری قلبی ودھنی وارفتگی کا مدہا اللہ تعالیٰ اور اس کے رسول کریم ﷺ کی اتباع ہے۔ محبت اور اتباع کے اس دعوے کا تقاضا ہے کہ ہم آپ ﷺ کی ناموس کے تحفظ کے لئے اپنی جملہ مساعی کو بروئے کار لائیں۔ اس وقت مسلمان اپنی بے اعتدالیوں کی وجہ سے عالمی سطح پر ہمہ گیر کمزوری کا شکار ہیں۔ مسلم امہ پر ایسے حکمران مسلط ہیں جو نہ صرف سیرت و کردار کے حوالہ سے انتہائی تنزیل کا شکار ہیں بلکہ اسلام دشمن قوتوں کے حاشیہ نشین درپوزہ گراوران کے فکری و عملی ایجنٹ بھی ہیں۔ مسلم ممالک کے حکمرانوں کی اکثریت ایسے لوگوں پر مشتمل ہے جو اسلام اور بانی اسلام حضور نبی رحمت ﷺ کی ذات گرامی کے بجائے اپنے مغربی آقاؤں کے زیادہ وفادار ہیں۔

مسلم حکمرانوں کے اس طرز عمل نے عالمی سطح پر امت مسلمہ کو انتہائی بے توقیر کر دیا ہے۔ ملت اسلامیہ کے عوام کی غیرت کو کچھ کے لگانے کے لیے اہل مغرب وقتاً فوقتاً ایسے اقدامات اٹھاتے رہتے ہیں کہ جن سے ملت اسلامیہ کرب و اضطراب میں مبتلا ہو اور وہ ان کے اضطراب کو دیکھ کر محظوظ ہوتے رہیں۔ مغربی دنیا کی طرف سے ملت اسلامیہ کی غیرت، حیثیت پر یکے بعد دیگرے پوری منصوبہ بندی سے ایسے مکرہ وار کیے جا رہے ہیں۔ اس کی سب سے زیادہ ناپسندیدہ اور مکرہ ترین صورت حضور نبی اکرم ﷺ کی ذات گرامی کی شان اقدس میں گستاخی کا ارتکاب ہے۔ یہود و نصاریٰ آئے روز نہ صرف یہ کہ اہانت رسول کا مختلف طریقوں سے ارتکاب کر رہے ہیں بلکہ مسلم ممالک میں ایسے لوگوں کی حوصلہ افزائی بھی

کرتے ہیں جو ان کے ان پر اگندہ افکار کی ترجمانی کرتے ہوں۔ اس تمام صورت حال کی بڑی وجہ ملت اسلامیہ کی زیوں حالی ہے۔ اس تناظر میں ملت اسلامیہ کا فرض ہے کہ وہ اہانت رسول کریم کے خلاف اپنے موقف میں مضبوطی پیدا کرے اور اس کے انسداد کے لئے موثر لائحہ عمل اپنائے۔

توہین رسالت کے خلاف رد عمل کو موثر کیسے بنایا جائے:

نبی اکرم ﷺ کی شان میں ہرزہ سرائی کفار کا محبوب مشغلہ ہے۔ تاریخ ہمیں ایسے کئی واقعات بتاتی ہے کہ جب شہادت و اہانت رسالت کی مظالم تحرکیں برپا کی گئیں۔ عصر حاضر میں ٹیکنالوجی نے دنیا کو گلوبل ویلج بنا دیا ہے۔ یہود و نصاریٰ جدید ٹیکنالوجی کا منفی استعمال کرتے ہوئے پیغمبر اسلام ﷺ کے گستاخانہ خاکے بنا کر اخبارات و انٹرنیٹ پر شائع کر رہے ہیں، اس کے ساتھ ساتھ اپنے خبث باطن کی تسکین کے لیے توہین آمیز فلمیں بھی بنائی جا رہی ہیں۔ سوال یہ ہے کہ مسلمان اس صورت حال سے کس طرح موثر طریقے سے نمٹ سکتے ہیں کہ اہل مغرب اپنی کینی حرکتوں سے باز آجائیں؟ اس تناظر میں مسلمانوں کو دو طرح کے اقدامات اٹھانے ہوں گے۔ ایک فوری نوعیت کے اقدامات اور دوسرے دیر پا اور دور رس اثرات کے حامل اقدامات۔ یہ اقدامات اس مخصوص تناظر اور ماحول میں ہی تجویز کیے جا رہے ہیں جس کی جدید ریاستوں میں مسلمانوں کے پاس گنجائش موجود ہے۔

فوری اقدامات:

فوری اقدام کے طور پر جن امور کو انجام دیا جانا چاہیے وہ درج ذیل ہیں:

(۱) عوامی احتجاج: جس میں تین خصوصیات ہوں۔

* احتجاج میں لاکھوں افراد شریک ہوں۔

* یہ پراسن ہو۔

* یہ عالمی سطح کا ہو۔

(۲) حکومتی سطح پر احتجاج: مغرب کی طرف سے توہین رسالت ﷺ کے خلاف عوامی سطح پر احتجاج کافی نہیں بلکہ مسلمان ممالک کی حکومتوں کو بھی اس پر احتجاج کرنا چاہیے۔ مسلمانوں کی تنظیم آئی سی کا بھی فرض ہے کہ وہ ایسے حالات میں فوراً حرکت میں آئے اور مسلمان ممالک اقوام متحدہ کی جنرل اسمبلی میں یہ مسئلہ اٹھائیں اور اس حوالہ سے مضبوط منصوبہ بندی اور لابیگ کر کے اقوام متحدہ سے ناموس انبیاء و رسول کے تحفظ کا قانون پاس کروائیں۔

(۳) توبہ و استغفار: نبی اکرم ﷺ کی اہانت ہم مسلمانوں کے لیے کوئی معمولی واقعہ نہیں یہ آزمائش ہمارے گناہوں اور اللہ کے رسول ﷺ کے احکام کی نافرمانی کا نتیجہ ہے۔ لہذا ہمیں اللہ تعالیٰ کی طرف رجوع کرنا چاہیے اور کثرت سے

استغفار کرتے ہوئے اللہ تعالیٰ سے اپنے گناہوں کی معافی مانگنی چاہیے۔

جو دینی تحریکیں اور تنظیمیں حرمت رسول ﷺ کے سلسلے میں جلے اور جلوسوں کا اہتمام کرتی ہیں، انہیں چاہیے کہ وہ اپنے جلے جلوسوں میں درود شریف پڑھنے کے ساتھ استغفار کی رغبت بھی دلائیں اور احساس توبہ کو اجاگر کیا جائے تاکہ مسلمانوں کو احساس ہو کہ ان کی اس مصیبت کا اصل سبب ان کی دین سے دوری اور اللہ تعالیٰ اور رسول کریم ﷺ کی نافرمانی ہے جس کی وجہ سے وہ دنیا میں بے وقعت ہو کر رہ گئے ہیں۔

(۴) تیل پیدا کرنے والے اسلامی ممالک اپنے نبی مکرم ﷺ کی حرمت کے مسئلہ کو بنیاد بناتے ہوئے احتجاجاً تیل کی سپلائی روک دیں اور دباؤ ڈال کر مغربی ممالک کو اس بات پر مجبور کریں کہ اقوام متحدہ تحفظ ناموس انبیاء کرام علیہم السلام کا قانون منظور کروائے۔

دور رس اقدامات:

دور رس اقدامات کے طور پر مسلمانوں کو اہل مغرب کی دشمنی کے پیچھے پوشیدہ غیر اعلانیہ اور غیر تحریری مقاصد اور اہداف کو سمجھنے کی کوشش کرنی چاہیے۔

(۱) مغربی منصوبہ سازوں کی خواہش یہ ہے کہ مغرب میں اسلام کو پھیلنے سے روکا جائے۔ اس غرض سے مسلمانوں کو ان کے دین و پیغمبر کو (نعوذ باللہ) دہشت گرد اور وہشت گردی کا حامی اور علمبردار ثابت کرنا چاہتے ہیں تاکہ مغربی عوام اسلام اور مسلمانوں سے متنفر ہو جائیں اور اسلام کا ہمدردانہ مطالعہ نہ کر سکیں اور یوں ان کے اسلام قبول کرنے کے مواقع کم ہو جائیں۔ اس تناظر میں مغربی ممالک کے عوام کو اسلام کا مطالعہ کی طرف مائل کرنے کی کوششیں کی جائیں۔ جوں جوں وہ اسلام کے مطالعہ زیادہ کرتے جائیں گے، ان میں قبول حق کے لیے دلوں کے در پیچے وا کرنے والوں کی تعداد میں اضافہ ہوتا جائے گا۔

(۲) مغربی ممالک کے عوام میں سے امن پسند و انصاف پسند طبقہ تک رسائی حاصل کی جائے اور ان کے ذریعے ایسی مذموم حرکات کے تدارک و سدباب کے لیے راستے تلاش کیے جائیں نیز ان کے ذریعے مغربی حکومتوں پر دباؤ بڑھایا جائے کہ وہ ایسے افراد کی سرپرستی نہ کریں جو توہین انبیاء علیہم السلام کے مرتکب ہوتے ہیں۔

(۳) مسلمان ممالک دینی و ملی غیرت کا مظاہرہ کریں۔ اس حوالہ سے مسلمان عوام کا کردار اہم ہے۔ ایسے لوگوں کو اقتدار سے نکالا جائے جو مغرب کے در یوزہ گر ہیں اور جن کی وفاداری ذات رسالت مآب ﷺ کے ساتھ منکوک ہے۔ یعنی جو نام کے مسلمان ہیں لیکن عملی طور پر منافق ہیں۔ منافق حکمرانوں سے نجات کی تحریک چلا کر ان سے چھٹکارا حاصل کیا جائے اور ایسے لوگوں کو برسر اقتدار لانے کی کوشش کی جائے جو دین و ملت کے وفادار ہوں۔ اس حوالہ سے تمام

اسلامی ممالک میں ایک منظم مہم کی ضرورت ہے جس کے لے سوشل میڈیا کو استعمال کیا جائے۔

- (۴) تمام مسلمان ممالک کم از کم سے نکات کو بنیاد بنا کر ایک ایسے پلیٹ فارم پر متحد ہوں جو امت کی غیرت و حمیت کے تحفظ کی ضمانت دیتا ہو۔ اس پلیٹ فارم سے نیٹو طرز کی اسلامی فوج کی بنیاد ڈالی جائے اور کسی بھی مسلمان ملک پر حملہ کو تمام اسلامی ممالک پر حملہ تصور کیا جائے۔ اس پلیٹ فارم سے کوشش کر کے اقوام متحدہ میں دیٹو پاور حاصل کی جائے۔
- (۵) جب تک اقوام متحدہ سے ناموس انبیاء کے تحفظ کا قانون پاس نہیں ہوتا، اس وقت تک مادر پدر آزاد اہل مغرب کو اس قبیح جرم کے ارتکاب سے روکنا مشکل ہوگا۔ اس حوالہ سے تمام اسلامی ممالک ایک نکاتی ایجنڈا پر اتحاد کریں اور اس کے لیے ننگ و دو کریں۔

محترم سلیمان اسدی فاضل استاد گنٹ یونیورسٹی گوجرانوالہ تحفظ ناموس رسالت کے حوالہ سے اقدامات تجویز کرتے ہوئے اپنے ایک مقالہ میں لکھتے ہیں:

۱۔ جناب نبی کریم ﷺ کی ذات گرامی پر جس نوعیت کے اعتراضات اسی زاویہ نگاہ سے جواب دیا جائے۔ مثال کے طور پر اگر آپ کی سیرت طیبہ کے حوالہ سے جو مستشرقین، منکرین حدیث اور دیگر غیر مسلموں نے قلم اٹھایا ہے، اسی علمی نوعیت کے ساتھ مسلمان اہل قلم کو چاہیے کہ وہ اپنے علمی و فکری لٹریچر کے ذریعے ان لوگوں کے طعن و تشنیع کا جواب دیں۔

۲۔ مبلغین اسلام کو چاہیے کہ اپنے بیانات اور خطابات میں حضور ﷺ کی سیرت طیبہ پر ہونے والے اعتراضات اور بے ہودہ الزامات کا واضح طور پر جواب دیں اور اہل ایمان کو ان معترضین کے فرسودہ عزائم سے آگاہ رکھیں۔

۳۔ موجودہ حالات میں یورپ کے در یوزہ گروں کا ایک گروہ وطن عزیز میں قانون ناموس رسالت کو ختم کرنے کے لیے کمر کس کر میدان میں آچکا ہے۔ ان میں غامدی فکر کے وہ گمراہ ترین افراد سرفہرست ہیں جنہوں نے ”اسلامی سکالرز“ کا لبادہ اوڑھ رکھا ہے اور عقل فتنہ پرور کے زور پر اسلامی احکامات کی من مانی تاویلات کر کے سادہ لوح عوام کے خرمن ایمان پر ڈاکہ زنی کر رہے ہیں۔ یہ ان حالات میں جبکہ مختلف طرق سے بیخبر اسلام ﷺ کی ذات بابرکات کی ناموس پر حملے ہو رہے ہیں، ایسے مسلمانوں کو بطور خاص متوجہ ہونا چاہیے جو علم دین کے حامل ہونے کے ناطے منصب رسالت کی وراثت کے داعی، امین اور محافظ ہیں۔ اللہ تعالیٰ نے دین میں انہیں فقہت اور بصیرت سے نوازا ہے۔ خاصہ خاصانِ رسل ﷺ کی امت کے نمائندے اور وراثتِ رسول کریم ﷺ کے امین ہونے کے ناطے ان پر بطور خاص یہ فرض عائد ہوتا ہے کہ ایسے المناک اور سنگین مراحل پر ملت اسلامیہ میں احساس و شعور بیدار کرنے میں کوئی کوتاہی نہ دکھائیں تاکہ امت مسلمہ اپنے فرائض کو بجالانے پر کمر بستہ ہو جائے۔

۴۔ تمام اسلامی ریاستوں کے قانون سازی کا اختیار رکھنے والے وفاقی و صوبائی اداروں پر لازم ہے کہ وہ اسلامی

سلطنت میں دیگر معاشرتی قوانین کے ساتھ ساتھ جناب نبی کریم ﷺ کی عزت و حرمت کو تحفظ دینے والے قوانین کو مزید مؤثر اور سخت بنائیں تاکہ کوئی بھی شیطان صفت دریدہ دھن آپ ﷺ کے بارے میں گستاخی کی جرأت نہ کر سکے۔

۵۔ تمام اسلامی ریاستوں کے سربراہان کو چاہیے کہ دیگر ممالک کے سربراہان سے رابطہ ہموار کر کے ان کے قوانین میں بھی ایسی شقیں شامل کروائیں کہ اللہ کے برگزیدہ انسانوں کی عزت و حرمت پر کچھ بڑا چھلانے والے افراد کے خلاف سخت نوٹس لیا جائے اور کارروائی کی جائے اور انہیں بروموقع مزادے کر اپنے منطقی انجام تک پہنچا دیا جائے۔

۷۔ مملکت اسلامیہ کے لیے یہ لازمی تقاضا ہے کہ شان رسالت میں گستاخی کے مرتکب افراد کو سزا دینے کی صورت میں ایسے ملکوں سے احتجاج کرتے ہوئے اقتصادی اور دوسرے سفارتی تعلقات منقطع کریں۔

۸۔ اگر کسی سلطنت کا رہائشی اہانت رسول ﷺ کا مرتکب ہوتا ہے تو تمام اسلامی ممالک کے ذمہ داران کو چاہیے کہ ان سے مسلسل سفارتی اور دیگر طرق سے احتجاج جاری رکھیں تا وقتیکہ وہ اس شخص کو منطقی انجام تک پہنچادیں۔ احتجاج ترک کرنے کی صورت میں معاشرہ میں اس چیز کی وقعت اور اہمیت ختم ہو جاتی ہے۔ لوگ اسے مزاح و مذاق کے طور پر اختیار کر لیتے ہیں۔

۹۔ ہر شخص جو کسی بھی منہج پر کام کر رہا ہے، دینی محبت اور حسیت کا مظاہرہ کرتے ہوئے اپنے متعلقین میں آپ ﷺ کی عزت و ناموس کی تعلیم دے۔

۱۰۔ کسی غیر اسلامی ملک میں گستاخی رسول کا واقعہ رونما ہونے کی صورت میں وہاں مقیم مسلمانوں کی احتجاج جاری رکھنے میں مدد کی جائے تا وقتیکہ وہاں کی حکومت ان کے مطالبہ پر عمل درآمد کرنے پر آمادہ ہو جائے۔

۱۱۔ حکومتی اور عوامی سطح پر اسلامی سلطنت اور اسلامی معاشرہ میں کچھ ایسے اقدامات کئے جائیں جس سے حرمت رسول ﷺ کو تحفظ مل سکے اور انبیاء اور رسل کے خلاف منفی فکر اپنے منطقی انجام کو پہنچ جائے۔ ان میں سے آسانی کے طور پر تہذیب و ثقافت کے لیے ہم شخص چند ایک کی نشاندہی پراکتفا کرتے ہیں:

(i) مسلمانوں کو چاہیے کہ اپنے فعل و عمل سے فرامین نبویہ کے تقدس پر اس طرح مہر تصدیق ثبت کریں کہ بذات خود ہماری کسی بد عملی اور کوتاہی سے اہانت رسول کا شائبہ تک بھی پیدا نہ ہو۔ بدیہی طور پر یہ بات سامنے آچکی ہے کہ ایسی ناپاک حرکتوں کے ارتکاب کا مقصد دنیا کو پیغام رسالت سے برگشتہ کرنا اور اسلام کو کمزور کرنا ہے۔

(ii) سیرت رسول رحمت عالم ﷺ کے فرمودات و ارشادات کو دنیا کے کونے کونے میں پھیلانے کا عزم مصمم کرنا، اپنی صلاحیتوں کو اس کے سیکھنے اور پھیلانے میں کھپا دینا گویا آپ پر تہمت طرازی کرنے والوں کے بالمقابل آپ کے

رفتہ ذکر کی عملی مثال پیش کرنے کے مترادف اور ہر مسلمان پر لازم ہے۔ اہانت کرنے والوں کا مقصد لوگوں کو نبی مکرم ﷺ کی ذات اور آپ ﷺ کے پیغام سے بیزار کرنا ہے تاکہ اسلام کی بڑھتی ہوئی مقبولیت کے آگے بند باندھا جاسکے۔ لیکن آپ کی سیرت اور پیغام کی اشاعت ان کے مذموم ارادوں کو خاک میں ملا دے گی۔

(iii) تقریر و خطاب کی سحر انگیزی کے ساتھ ساتھ قلم و قراطس کے ذریعہ سے بھی سرور کونین ﷺ کی سیرت و کردار کو دور دور تک پہنچایا جائے۔ مثلاً کتابیں، پمفلٹ اور مضامین لکھے جائیں۔ رسائل و جرائد کے خصوصی نمبر نکالے جائیں اور خطوط و ای میل سمیت جدید ٹیکنالوجی کے تمام ذرائع کو بروئے کار لایا جائے۔ اس طرح سے احتجاج منظم ہو کر سامنے آئے گا۔

(iv) اپنے آپ کو دوسروں کے لئے محبت و مودت کا خوگر بنایا جائے اور اخوت اسلامی کے جذبہ کو پروان چڑھایا جائے۔ اس کے بغیر اسلام کا رعب غیر مسلموں پر طاری نہیں ہو سکتا۔ جس طرح غیر مسلم اپنے مذموم مقاصد کے لیے یکسو اور متحد ہیں پورا یورپ اور مغربی میڈیا ایک جہتی سے اسلام کی مخالفت پر کمر بستہ ہے، اس طرح مسلمان کو بھی نبی کریم ﷺ کی حرمت کی خاطر متحد ہونا پڑے گا۔ مغرب میں ایک منظم منصوبہ بندی کے تحت ہونے والی پے در پے حرکتوں کا مقابلہ اس وقت تک نہیں ہو سکتا جب تک مسلمانوں میں باہمی مواخات کو پیغمبر اسلام ﷺ سے محبت کے مرکزی نکتہ کے نام پر پروان نہ چڑھایا جائے۔ حضور نبی رحمت محمد رسول اللہ ﷺ سے محبت ہر مسلمان کے عقیدے کا اولین نکتہ ہے۔ جس میں خود پردگی کے ساتھ اطاعت و وارثی کے جذبات بھی موجزن ہیں۔ باہمی اتحاد کے لیے اس نسخہ کو کارگر طریقے سے استعمال میں لایا جائے۔ بعض مسلمان عملی اعتبار سے اس میں شرکت کر سکتے ہیں تو بعض ناموس رسالت کے تحفظ کے کام میں اپنے مال کا نذرانہ پیش کر کے اپنا حصہ ڈال سکتے ہیں۔ عمل کرنے اور ذمہ داری کو محسوس کرنے والوں کے لیے ہزاروں راستے ہیں۔“

* * * * *

تحفظ ناموس رسالت پر کتابیات

سینئر ڈوڑخانہ *

کتب

ابن تیمیہ، تقی الدین ابی العباس (۶۶۱-۷۲۸ھ)

الصارم السلول علی شاتم الرسول - طغطا: مکتبہ تاج، ۱۹۶۰ء، ۶۰۰ ص

بیروت: عالم الکتب، ۱۹۸۳ء

ابوالاتیاز

احانت رسول ﷺ اور آزادی اظہار - کراچی: مجلس نشریات اسلام، ۲۰۰۰ء-۷۶ ص

احمد الجدرع

واللہ یعلمک من الناس - بیروت: موسسۃ الرسالۃ، ۱۹۸۲ء-۲۲۳ ص

احمد رضا خان رضا بریلوی

گستاخ رسول ﷺ کی شرعی سزا - کراچی: ضیاء الدین پبلی کیشنز، ۳۹ ص

احمد محمد منصور

حرم رسول ﷺ - لاہور: مکتبہ عرفان، ۱۳۲۸ھ-۱۹۲ ص

نوید سحر: ناموس رسالت نمبر: ماہنامہ: جامعہ اسلامیہ حنفیہ، ۲۰۰۶ء-۳۸ ص

اعوان، ایچ ساجد

تحفظ ناموس رسالت اور گستاخ رسول ﷺ کی سزا - ملتان: عالمی مجلس تحفظ نبوت، ۱۹۹۶ء-۷۸۹ ص

تھانوی، جمیل احمد

توپن رسالت اور اس کی سزا - لاہور: ادارہ اسلامیات، ۱۹۹۵ء-۹۳ ص

پشتی، حبیب اللہ

مسئلہ: اہانت رسول ﷺ - لاہور: مکتبہ جمال کرم، ۱۳۴ ص

خالد، محمد متین

تحفظ ختم نبوت: اہمیت اور فضیلت۔ لاہور: مرکز سراجیہ، ۲۰۰۷ء۔ ۳۵۱ ص

رضوی، محمد نعیم طاہر، مرتب

تحفظ ناموس رسالت (مجموعہ مضامین)۔ لاہور: کنز الایمان پبلی کیشنز، پاکستان، ۲۰۰۷ء۔ ۲۷۶ ص

زیدی، سید افتخار الحسن

گستاخ رسول ﷺ کی سزا۔ فیصل آباد: مکتبہ لوریہ رضویہ، ۱۹۹۲ء، ۲۸۸ ص

السکی، تقی الدین علی

اسلام اور احترام نبوت۔ ترجمہ: محمد خان قادری۔ لاہور: کاروان اسلام پبلی کیشنز، ۲۰۰۶ء۔ ۱۵ ص

طاہر القادری، محمد

احکام اسلام اور تحفظ ناموس رسالت۔ لاہور: منہاج القرآن پبلی کیشنز، ۱۹۹۷ء۔ ۶۳ ص

طاہر القادری، محمد

تحفظ ناموس رسالت۔ لاہور: منہاج القرآن پبلی کیشنز، ۲۰۰۳ء۔ ۲۰۹ ص

فاروقی، رعایت اللہ

گستاخ رسول کی سزا۔ کراچی: مکتبہ حلیمیہ، ۱۹۹۳ء، ۱۲ ص

قریشی، محمد اسماعیل

ناموس رسول ﷺ اور قانون توہین رسالت۔ لاہور: ناشران و تاجران کتب، ۱۹۹۳ء، ۶۹ ص

مدنی، محمد اسرار

ارتداد اور توہین رسالت: اسلامی شریعت کی رو سے۔ لاہور: ادارہ اسلامیات، ۱۹۹۵ء۔ ۲۲۳ ص

ندوی، محسن عثمان

اسلام میں اہانت رسول ﷺ کی سزا۔ اسلام آباد: اسلامک بک شاپ، ۱۹۹۳ء، ۶۳ ص

نسیم، فتح محمد

نبی رحمت ﷺ۔ لاہور: مکتبہ جمال کرم، ۲۰۰۷ء، ۲۲۳ ص

مقالات

اجبیری، رب نواز خان

”توہین رسالت۔ ایک ناقابل معافی جرم“۔ دعوت تنظیم اسلام (گوجرانوالہ) ۲۲: ۱۲ (۲۰۱۰ء)۔ ۱۵-۱۷ ص

ارشاد، عبدالرشید

”آسیہ، عافیہ، توہین رسالت اور حکومت پاکستان“۔ نقیب ختم نبوت (ملتان) ۲۲: ۱۱: (۲۰۱۱) ۱۵-۱۷ ص

ابن اللہ

”حقوق النبی اور شاتم رسول کی توجہ کا حکم“۔ محدث (لاہور) ۱: ۳۳: (۲۰۱۱) ۳۷-۳۸ ص

انصاری، عبدالرشید

”انسداد توہین رسالت کا قانون اور اقلیتوں کے حقوق“ الحق (اکوڑہ خٹک) ۱۱: ۲۹: (اگست ۱۹۹۳ء) ۵۱-۵۲ ص

انگلی، رشید احمد

”توہین رسالت۔ پس منظر“ الحق (اکوڑہ خٹک) ۳: ۳۶: (۲۰۱۰ء) ۲۶-۲۸ ص

انوار الحق

”عظمت رسول ﷺ اور رسالت کی سزا“ الحق (اکوڑہ خٹک) ۳: ۳۶: (۲۰۱۰) ۱۰-۱۷ ص

انور غازی

”توہین آمیز خاکوں کی اشاعت اور یورپ“۔ محدث (لاہور): ۳: ۳۰: (۲۰۰۸ء) ۷۶-۸۰ ص

انعام الحق

”شاتم رسول ﷺ کی سزا“۔ بینات (کراچی) ۸: ۵۱: (اپریل ۱۹۸۹) ۱۹-۲۶ ص

پیر محمد امین الحسنات شاہ

”سر دلبراں..... قانون ناموس رسالت تازہ یلغار کی زد میں“ ضیائے حرم (لاہور) ۳: ۴۱: (جنوری ۲۰۱۱) ۷-۱۱ ص

پیر محمد امین الحسنات شاہ

”سر دلبراں..... قانون ناموس رسالت کی نظری و فکری بنیادیں“ ضیائے حرم (لاہور) ۵: ۴۱: (فروری ۲۰۱۱) ۷-۱۱ ص

۱۳ ص

ترندی، سید عبدالقدوس

”تحفظ ناموس رسالت ﷺ کا قانون ناقابل ترمیم ہے“۔ الحقانیہ (ساہیوال) ۱: ۶: (۲۰۱۰ء) ۳-۱۲ ص

چوہدری، طاہر احمد

”قانون توہین رسالت اور سکولر دانش ور“ ایشیاء (لاہور) ۲: ۶۰: (۲۰۱۱ء) ۱۳ ص

حامد میر

”آسیہ مسیح اور قانون توہین رسالت“۔ محدث (لاہور) ۱: ۳۳: (۲۰۱۱ء) ۷۶-۸۵ ص

حسن مدنی

”قانون توہین رسالت: منظور اور ترمیم“۔ محدث (لاہور) ۱:۲۳ (۲۰۱۱ء) ۲-۲۰ ص

حسن مدنی

”احادیث میں توہین رسالت کے واقعات“۔ محدث (لاہور) ۳:۲۰ (۲۰۰۸ء) ۶۱-۷۱ ص

حسن مدنی

”رحمۃ للعالمین کی توہین اور ہمارا فرض“۔ محدث (لاہور) ۳:۲۰ (۲۰۰۸ء) ۲-۱۹ ص

خان، مسلم اللہ

”جرم توہین رسالت۔ چند پہلو“۔ الفاروق (کراچی) ۲:۲۷ (۲۰۱۱ء) ۱۵-۲۱ ص

خورشید احمد

”شیطان کا رٹون: تہذیبی کروسیڈ“۔ ترجمان القرآن (لاہور) ۱۳۳:۳ (۲۰۰۶ء) ۳-۳۰ ص

ڈھلوں، عرفان خالد

”توہین رسالت کی سزا موت“۔ منہاج (لاہور) ۱:۱۵ (۱۹۹۷ء) ۹-۹ ص

ڈھلوں، عرفان خالد

”توہین رسالت کی سزا موت“۔ منہاج (لاہور) ۳:۱۳ (جولائی۔ ستمبر ۱۹۹۶ء) ۱۰-۶۶ ص

ساجد، اکرام اللہ

”توہین خدا، توہین رسول صلی اللہ علیہ وسلم، توہین انبیاء، توہین قرآن، توہین اسلام اور توہین صحابہ کا نوٹس کون لے

گا“۔ محدث (لاہور) ۶:۱۸ (فروری ۱۹۸۸ء) ۲-۱۱ ص

ساجد، اکرام اللہ

”توہین رسالت کے مرتکبین کو قراد واقعی سزا دی جائے“۔ محدث (لاہور) ۱۰:۱۶ (جولائی ۱۹۸۶ء) ۲-۱۱ ص

سمیع، راشد الحق

”توہین رسالت ﷺ کا بار بار ارتکاب صلیبی دہشت گردی کا تسلسل“۔ الحق (اکوڑہ خٹک) ۸-۷ (۲۰۱۰ء)

ص ۶-۲

سمیع، راشد الحق

”توہین رسالت ایکٹ کے خلاف سازش غلامان مصطفیٰ کے ہاتھوں شکست سے دوچار“۔ الحق (اکوڑہ خٹک)

ص ۳-۲ (۲۰۱۰ء) ۳:۲۶

سمیہ راحیل قاضی

”قانون توہین رسالت اور عاصمہ جہانگیر کا کردار“۔ محدث (لاہور) ۱:۴۳ (۲۰۱۱) ۵۷-۵۵ ص

صدیقی، محمد عطاء اللہ

”قانون توہین رسالت اور عاصمہ جہانگیر کا کردار“۔ محدث (لاہور) ۱:۴۳ (۲۰۱۱) ۵۷-۵۵ ص

ظہیر، ابیتسام الہی

”توہین رسالت کی سزا پر اٹھائے جانے والے اعتراضات“۔ محدث (لاہور) ۱:۴۳ (۲۰۱۱) ۳۰-۳۶ ص

عابد، بشیر احمد

”شاتم رسول ﷺ کی سزا قید یا موت؟“۔ طلوع اسلام (لاہور) ۱۲:۴۳ (دسمبر ۱۹۹۰) ۸۵-۲۶

عبدالرؤف

”توہین رسالت اور گستاخ رسول ﷺ کا بدترین انجام“۔ بینات (کراچی) ۳:۴۱ (۲۰۰۶) ۱۵-۲۰ ص

عبدالستار، مفتی

”توہین رسالت کی سزا“ الخیر (ملتان) ۱۲:۳-۴ (ستمبر ۱۹۹۴) ۵۹-۶۷ ص

عاصم، محمد یونس

”حُت رسول ﷺ کا تقاضا اور قانون توہین رسالت میں ترمیم“ مجلۃ الجمعية التلغیہ (اسلام آباد) ۴:۴ (۲۰۱۰)

۲-۴ ص

فاروقی، ابن عمر

”موہن رسول ﷺ کی سزائے قتل پر آئندہ اربعہ اور علماء امت کا اجماع“ بینات (کراچی) ۴:۷ (۲۰۱۱) ۴۱-۵۱ ص

قدوسی، عمر فاروق

”توہین رسالت اور موت کی سزا کیوں نہیں؟“۔ الاخوة (لاہور) ۱:۱۳ (۲۰۱۱) ۱۵-۱۸ ص

قریشی، محمد اسماعیل

”قانون توہین رسالت ﷺ میں ترمیم کے مضمرات“۔ ترجمان القرآن (لاہور) ۱:۱۳۲ (۲۰۰۵) ۴۱-۳۶ ص

کافلی، سید احمد سعید

”گستاخ رسول ﷺ کی سزا قتل“۔ کنز الایمان (لاہور) ۳:۴ (مئی ۱۹۹۴) ۱۰-۱۸ ص

گورایہ، خالد حسین

”مسئلہ توہین رسالت پر علماء اہلحدیث کا فتویٰ“۔ محدث (لاہور) ۱:۴۳ (۲۰۱۱) ۱۳۱-۱۳۳ ص

سکسن، محمد الیاس

”تحفظ ناموس رسالت۔ تمام مکاتیب فکر کا اتحاد“۔ الحق (اکوڑہ تنگ) ۳: ۴۶ (۲۰۱۰ء) ۲۹-۳۱ ص

لودھی، طیب شاہین

”شاتم رسول ﷺ کی سزا“۔ محدث (لاہور) ۵: ۱۶ (فروری ۱۹۸۶ء) ۱۵-۳۶ ص

محمد ازیہر

”شائمین رسالت ﷺ ادران کے پشت پناہ“۔ الخیر (ملتان) ۲: ۲۹ (۲۰۱۱ء) ۳-۱۰ ص

محمد بلال

”تحفظ ناموس رسالت“۔ المصباح (لاہور) ۱: ۱۷ (۲۰۱۱ء) ۲۳-۲۹ ص

محمد صدیق

”توہین رسالت کے مرتکب کی سزا“۔ الخیر (ملتان) ۱: ۱۳ (جون ۱۹۹۵) ۲۸-۳۶ ص

مہدی، انور سعید

”گستاخ رسول ﷺ۔ واجب القتل ہے“۔ دعوت تنظیم اسلامی (گوجرانولہ) ۱۲: ۲۲ (۲۰۱۰ء) ۱۸-۲۵

مسعود عالم

”مسلم اور غیر مسلم شاتم رسول ﷺ کی سزا“۔ محدث (لاہور) ۱: ۴۳ (۲۰۱۱) ۲۱-۲۹ ص

مصطفیٰ، محمد اعجاز

”قانون توہین رسالت کیا اور کب سے ہے؟“۔ بینات (کراچی) ۱: ۷۴ (۲۰۱۱) ۲۶-۳۲ ص

نعمانی، ذاکر حسین

”مسئلہ توہین رسالت“۔ الحق (اکوڑہ تنگ) ۸: ۳۰ (مئی ۱۹۹۵ء) ۴۹-۵۸ ص

زاہد، صادق علی

”قانون ناموس رسالت ﷺ کی اہمیت اور پیپلز پارٹی کا طرز عمل“۔ ضیائے حرم (لاہور) ۱: ۴۰ (اکتوبر ۲۰۰۹)

۳۳-۴۷ ص

دارالعلوم محمدیہ غوثیہ بھیرہ شریف کے فارغ التحصیل

مولانا حافظ عبدالحق کا سانحہ رحلت

پاکباز نیک طینت سراپا عجز و نیاز حضرت مولانا عبدالحق لاہوری دارالعلوم محمدیہ غوثیہ بھیرہ شریف داخل ہوئے اور فارغ التحصیل ہو کر لاہور مراجعت فرما ہوئے۔ دور طالب علمی انتہائی متانت سے گزارا اور حصول علم کے ساتھ ساتھ غیر نصابی سرگرمیوں میں بھی بڑھ چڑھ کر حصہ لیتے رہے، دوران تعلیم ہی حضرت ضیاء الامت پیر محمد کرم شاہ الازہری رحمۃ اللہ علیہ سے شرف بیعت حاصل کیا اور فراغت کے بعد دین حنیف کی خدمت میں مصروف ہو گئے۔ گورنمنٹ سیکنڈری سکول وحدت روڈ لاہور میں ملازمت اختیار کی اور ایک قابل رشک معلم کی صورت میں قوم کے نو نہالوں کی خدمت میں مصروف رہے۔ ۱۹۸۰ء میں جامعہ مسجد حنفیہ نیلم بلاک علامہ اقبال ٹاؤن لاہور میں امامت و خطابت کی ذمہ داری سنبھالی اور تادم واپسین اس مرکز کو عملی سرگرمیوں اور ذکر و فکر سے آباد رکھا۔ اپنی درویشانہ زندگی میں احباب کو ہمیشہ یاد رکھا اور مقدور بھر دسترخوان تازہ رکھا۔ حضور ضیاء الامت رحمۃ اللہ علیہ کی ذات اور آپ کے مشن سے حد درجہ عقیدت رکھتے تھے اور پوری زندگی آپ ہی کے طریقہ کار کے مطابق دین کی خدمت سرانجام دیتے رہے۔ کچھ مدت سے معدے کے مریض تھے اور زیا بیٹس کا مرض بھی لاحق تھا جو بالآخر جان لیوا ثابت ہوا اور حضرت مولانا اپنے بچوں اور بچیوں کو سوگوار چھوڑ کر ۲۰ فروری ۲۰۱۱ء کو اپنے رب قدوس کے حریم ناز میں چلے گئے۔ ادارہ ضیاء حرم مرحوم و مغفور کے فرزند ارجمند مولانا عبدالقادر اور ان کے بہن بھائیوں نیز حافظ صاحب کے دیگر اہل خانہ کے غم میں شریک ہے اور ان کی بخشش کے لئے دعا گو ہے۔

سلسلہ اشاعت کا 41 واں سال

تحفظ
ناموس رسالت
مذہب



هَجَوْتُ مُحَمَّدًا فَأَجَبْتُ عَنْهُ
وَعِنْدَ اللَّهِ فِي ذَلِكَ الْجَزَاءُ



فَإِنَّ أَبِي وَوَالِدَتِي وَعِرْضِي
لِعِرْضِ مُحَمَّدٍ مِنْكُمْ وَقَاءُ

مرتبين • محبوب الرحمن • محمد اعجاز احسن